

श्रीकण्ठचरितकाव्यस्य सूचीपत्रम् ।

सर्गाङ्काः । वर्णनविषयः ।

१	नमस्कारवर्णनम्	
२	सुजनदुर्जनवर्णनम्	
३	देशवंशादिवर्णनम्	
४	कैलासवर्णनम्	९८
५	भगवद्वर्णनम्	७४
६	साधारणवसन्तवर्णनम्	९२
७	दोलाक्रीडावर्णनम्	१०९
८	पुष्पावचयवर्णनम्	१२०
९	जलक्रीडावर्णनम्	१३
१०	संध्यावर्णनम्	१४
	चन्द्रवर्णनम्	१६१
	चन्द्रोदयवर्णनम्	१८४
	प्रसाधनवर्णनम्	१९४
१४	पानकेलिवर्णनम्	२०८
१५	क्रीडावर्णनम्	२२०
१६	प्रभातवर्णनम्	
१७	परमेश्वरदेवसमागमवर्णनम्	
१८	गणक्षोभवर्णनम्	
१९	गणोद्योगवर्णनम्	
२०	रथबन्धनवर्णनम्	
२१	गणप्रस्थानवर्णनम्	
२२	दैत्यपुरीक्षोभवर्णनम्	
२३	युद्धवर्णनम्	
२४	त्रिपुरदाहवर्णनम्	
२५	ग्रन्थकर्तृकविकालीनकविपण्डितादिवर्णनम्	

काव्यमाला ।

— ९५९ —

श्रीमङ्गककविकृतं श्रीकण्ठचरितम् ।

जोनराजप्रणीतया व्याख्ययानुगतम् ।



प्रथमः सर्गः ।

उदेति यस्यां प्रकटीभवन्त्यां तिरोहितायां गलतीव विश्वम् ।

रविप्रभेवास्तु तमो हरन्ती दृशः प्रबोधाय सरस्वती वः ॥

श्रीलौलराजसुतपण्डितभट्टनोनराजात्मजः सहृदयैर्विहिताभ्यनुज्ञः ।

काव्ये पुरारिचरिते कुरुतेऽभियोगं वाच्यायमात्रविवृतिं प्रति जोनराजः ॥

शेषार्थयोरिह विहस्तितबालबोधश्रद्धाप्रतीतिररणिस्थहुताशतुल्या ।

कष्टेन यस्य सुचिरादुपतिष्ठतेऽन्नं मांसस्पृहा भवति तस्य हि हासहेतुः ॥

लक्ष्यादिना क्वचन सौरभमारभेय तद्वाच्यपोषकतयेत्यवसेयमेव ।

अर्थव्ययं स्पृशति पर्वसु यद्दरिद्रस्तत्केवलं भवति मङ्गलभङ्गभीतेः ॥

परोपकारिणः सन्तो यशःपुष्पविवृद्धये ।

सावधाना भवन्त्वत्र मम स्खलितयोजने ॥

जीयात्कृतानङ्गपतङ्गदाहः खट्वाङ्गिनो नेत्रशिखिप्रदीपः ।

यस्यान्तिके शुभ्रदशानिवेशश्रियं किरीटेन्दुकराः श्रयन्ते ॥ १ ॥

१. अयं मङ्गककविः कश्मीरदेशे सुस्सलसूनोर्जयसिंहमहीपालस्य समये समुत्पन्नः। जयसिंहस्य राज्यकालस्तु ११२७ मितत्ख्रिस्तसंवत्सरादारभ्य ११४९ मितख्रिस्तसंवत्सरपर्यन्तमासीत्, तस्मिन्समये बहवोऽन्येऽपि विद्वांसः कश्मीरेष्वासन्नित्यस्यैव ग्रन्थस्य पञ्चविंशमितात्समाप्तिर्गोदवगम्यते. कल्लणमहाकविरप्यस्मिन्नेव समये राजतरङ्गिणी-नामकं कश्मीरमहीपालेतिहासग्रन्थं प्रणिनाय. मङ्गककविकृतो मङ्गकोशनाम्ना प्रसिद्ध एकोऽभिधानग्रन्थोऽपि कश्मीरेषूपलभ्यते. २. एतद्ग्रन्थटीकाकारो राजानकजोनराजोऽपि कश्मीरदेश एव बभूव. अनेनैव जैनोल्लाभदीनराज्यसमये कल्लणादनन्तरं द्वितीया राजतरङ्गिणी प्रणीता. जैनोल्लाभदीनराज्यसमयस्तु १४१७ मितत्ख्रिस्तसंवत्सरादारभ्य १४६७ मितख्रिस्तसंवत्सरपर्यन्तमासीत्, जोनराजकृताः किरातार्जुनीयादिकाव्यानामपि काश्चन टीकाः कश्मीरेषूपलभ्यन्ते. ३. लक्ष्यव्यङ्ग्ययोः.

Adhikari Ram Nar Vaidya

B H A R A T P U P

किरीटेन्दोर्मौलिचन्द्रस्य करा रश्मयो यस्य नेत्रशिखिनो निकटे शुभ्रदशाया वर्णा-
न्तरसंनिधानाच्छेदतराया अवस्थाया वर्तेश्च निवेशस्तच्छोभां श्रयन्ते सेवन्ते सः ।
अनङ्गः काम एव पतङ्गः कीटविशेषस्तस्य दाहः स कृतो येन सः । खट्वाङ्गिनो
महादेवस्य नेत्राग्निरेव प्रदीपो जीयात्सर्वोत्कृष्टो भूयात् । अग्रेरत्र काव्ये वर्णनीय-
त्रिपुरदाहसाधकत्वाज्यप्राप्त्यर्थं तद्वारा जगतामपि जयप्राप्त्या सतामुत्साहनार्थं जीया-
दित्याशीःप्रयोगः । नेत्रशिखीति विशेषेण ग्रहणं भगवत्त्रिपुरदाहेऽन्यानपेक्षत्वद्योत-
नार्थम् । तस्य भगवदादृतत्वेन । सर्वासामग्निशक्तीनां तदुत्थत्वात् । कृतानङ्गपतङ्गदाह
इति विशेषणं व्यभिचाराभावेऽपि संगतम् । जीयादित्यत्र हेतुरूपतया तस्योपन्यासात् ।
'वक्षःस्थली रक्षतु सा जगन्ति जगत्प्रसूतेर्गृहध्वजस्य ।' इत्यत्र जगत्प्रसूतेरिति वत् ।
अत्र नेत्रशिखिनो जीयादित्याशीर्वादेनानङ्गदाहः कारणम् । उपकृतो ह्युपकारिण-
माशास्ते । उपकारः पुरदाहलक्षणोऽनुक्तोऽप्यापतितः । यो हि मनोभवं पतङ्गवद्दहति
तस्य पुरदाहो दण्डापूपिकया सिद्धः । कामदाहात्पूर्वकालावस्थाया वा व्यवच्छेदार्थं
विशेषणम् । कृततीर्थयात्रो मैत्रो वन्द्य इति वत् । नद्यकृतकामदाहस्याग्नेर्जयाशिषा
प्रकृतपोषकत्वम् । वर्णनीयस्य त्रिपुरदाहस्य तथाविधेन नेत्राग्निना कथञ्चिदप्यसूचित-
त्वात् । अथवा समरसोत्सुकस्य कवेः शिखी जीयादित्युक्तौ कृतानङ्गपतङ्गदाह इति
विशेषणं हेतुः । तथाहि 'सर्वैः कैश्वन' (१ । ५७) इत्यादिनोत्तरग्रन्थेन स्वस्य शान्तत्वं
प्रकाशिष्यते । अनङ्ग इति भविष्यदवस्थानुगुणस्य नाम्नः प्रयोगोऽनुप्रासानुरोधात्कृतः ।
कामस्य सुदहत्वावबोधार्थमुपन्यस्तस्य पतङ्गरूपस्यानुगुणानुरोधान्नेत्राग्नेर्दीप्यरूपणम् ।
खट्वाङ्गिन इत्ययोगव्यवच्छेदः । न त्वन्ययोगव्यवच्छेदः । खट्वाङ्गिन इति संहारानु-
गुणं नाम ग्रन्थारम्भेऽपि निर्दिष्टम् । कामदाहानुगुणत्वात् । शुभ्रदशासहितश्च दीपः
पतङ्गं दहति ॥

तनोतु भूतिं दहतादधानि स शूलिनो लोचनपावको वः ।

धूमानभिज्ञोऽपि रतेरजसमश्रुतेर्योऽजनि सूत्रधारः ॥ २ ॥

लोकोत्तरप्रभावत्वात्समिन्निरपेक्षमेव ज्वलन्नत एव धूमस्यानभिज्ञोऽपि यो रतेः
कामवध्वा बाष्पप्रवाहस्य सूचनात्सूत्रधारः समपादि स हरस्य नेत्राग्निर्भूतिं विस्ता-
रयतु । पापानि दहतात् । भूतिरैश्वर्यं भस्म च । पावकानुगुणत्वादहतादित्याद्युक्त्युप-
न्यासः । शूलिनः पावको भूतिं तनोतीति वैचित्र्यप्रतीत्यर्थः शूलिशब्दोपन्यासः । अत्र
बाष्पहेतौ धूमेऽसत्यपि बाष्पस्य फलस्योत्पत्त्या विभावनालंकारः ॥

भालस्थलीरङ्गतले मृडस्य हुताशनस्ताण्डवकृत्स वोऽव्यात् ।

यस्मिन् रतिप्राणसमः शरीरमुन्मालकायेव निजं मुमोच ॥ ३ ॥

१. दण्डापूपिकेति कैमुतिकन्यायस्यैव नामान्तरम्—'दण्डाकर्षणे तदवलम्बिनाम-
पूपानामाकर्षणं यथार्थसिद्धं तद्वदित्यर्थः ।' इति कुवलयानन्दटीका.

रतेः प्राणसमः प्रियः कामो नृत्तप्रीतः सन्नुन्मालकाय पारितोषकदानायेव शरीरं यस्मिंस्तत्याज स पावको हरस्य ललाटभूमिरेव रङ्गतलं तत्र ताण्डवमिव ताण्डवं कर्ता युष्मान्प्रीणयतु । रतिप्राणसम इति पर्यायवक्तृताया कामुकत्वावगमेनोन्मालकौ-
दार्यप्रतीतिः ॥

तन्नेत्रमासूत्रितवहिसख्यमाख्यातु वः शर्म शिवस्य यस्मिन् ।

ज्वालावलीपल्लवकेलितल्पे विनैव रत्या मदनो निदद्रौ ॥ ४ ॥

यस्मिन्नेत्रे ज्वालावल्येव वर्णसंनिवेशाभ्यां पल्लवलीलाशयनं तत्र रतिरहितः कामो निदद्रौ दग्धः । तदासूत्रितमुदङ्कितं वहिना सख्यं येन तच्छिवसंबन्धि नेत्र वः सुखं प्रथयताम् । मदन इति पर्यायवक्तृताया कामुकत्वावगतौ सत्यां विनैव रत्येत्येवकारोप-
न्याससंगतिः । तदुपोद्वलकं च ज्वालावलीनां पल्लवशय्यारूपणम् ॥

भर्गस्य सीमन्तितभालभित्तिः स्वाहापतिर्वो दुरितं दुनोतु ।

यत्तापयुक्त्येव विलीयमानो न पूर्णतामेति किरीटचन्द्रः ॥ ५ ॥

यत्तापयोगेन विलीयमानो विगलन्मुकुटचन्द्रः पूर्णो न भवति सः । भर्गस्य । सीमन्तिता मध्यस्थाने निवेशेन द्विधा कृता भालभित्तिर्येन सः । स्वाहापतिरग्निर्वः पापं दहतु । अत्र मौलीन्दुपूर्णत्वाभावस्य निमित्तभूताया वस्तुगतेर्निमित्तान्तरेण विलये-
नोत्प्रेक्षणम् ।

खिबं ह्युप्यतु वः शराग्निरुमापतेरौर्व इव द्वितीयः ।

दानवस्मेरदृशां गणस्य बाष्पाम्बुपूरस्य न तृप्यति स्म ॥ ६ ॥

दानवस्त्रीणामश्रुवारिपूरस्य यो नातृप्यत् । भर्तृवधान्नित्यमेवारोदयदित्यर्थः । अत एव द्वितीयो वाडव इव । वाडवो हि जलेन्धनः । स गौरीपतेः शरदहनो दुरित दहतु । स्मेरदृशामिति पूर्वावस्थानुगुणम् । 'पूरणगुण-' इति ज्ञापकात्तृप्यतिक्र-
मेणः षष्ठी ॥

स पातु वो विश्वगुरुर्गिरीशो यस्मै शिरःस्थाप्यसकृत्प्रयुङ्क्ते ।

आवर्तमालावलनक्रमेण प्रदक्षिणानीव सुरस्रवन्ती ॥ ७ ॥

शिरःस्था शिरसि तिष्ठन्ती मान्या च । सुरस्रवन्ती गङ्गा । पुनः पुनरावर्तभ्रमणस्य क्रमेण छलपर्यवसायिना यस्मै विश्वगुरुत्वात्प्रदक्षिणानीव करोति स गिरीशो वः पातु । शिरःस्थापीति दण्डापूपिकयेतरेषां प्रदक्षिणदानातिशयप्रतिपादनम् ॥

मालिन्यदैर्न्यं जगतो हरन्तु हरस्य पीयूषरुचोऽद्भृहासाः ।

दिशोऽपि शैवत्वमिव स्पृशन्त्यो यैर्गृह्यते भास्मनमङ्गरागम् ॥ ८ ॥

शिवो देवतास्येति शैवः । यैरद्भृहासैः शैवत्वमिवाश्रयन्त्यः । एतेन हराद्भृहासानां दि-
ग्व्यापित्वोपादानम् । यैर्भास्मङ्गरागमिव दिशो गृह्यन्ति । दिशोऽपीत्यपिशब्देन सचेत-

नानां शैवत्वग्रहण दण्डापूपिकया सिद्धम् । अथवाट्टहासानां भस्माङ्गरागेणाभेदाद्भस्माङ्गरागौचित्याच्छैवत्वोत्प्रेक्षणम् । एतेन हि शिवाचारोऽनुष्ठेयः । अमृतश्रियो हरीट्टहासा मालिन्येन पापवत्तया दैन्यं दीनतां विश्वस्य निवारयन्तु । मालिन्यस्याध्यवसानेन पीयूषरुच इति विशेषणसंगतिः । पूर्वव्याख्यायामट्टहासानां सशब्दत्वशुभ्रत्वाभ्यामुत्प्रेक्षयोः समुत्थानम् ॥

अभ्यर्णवर्तिध्वनदभ्रमिन्धुवीचिं स्तुवे शंकरशेखरेन्दुम् ।

अभ्याशतः शिक्षितमीश्वरस्य मुखात्प्रयुञ्जानमिवाट्टहासम् ॥ ९ ॥

प्रत्यासत्तेरीश्वरमुखादधीतमट्टहासं कुर्वाणमिव । यतोऽभ्यर्णवर्तिन्यो निकटाः । ध्वनन्त्यः शब्दायमानाः । गङ्गालहरी यस्य तं हरमौलिचन्द्रं नमामि । शुभ्रत्वसशब्दत्वाभ्यामुत्प्रेक्षणम् ॥

नीरन्ध्रभस्मौघसखी तनुर्वः शर्वस्य दुर्वारमधं हिनस्तु ।

सर्वाङ्गसंसङ्गिभुजंगमुक्तनिर्मोकपट्टैरवगुण्ठितेव ॥ १० ॥

नीरन्ध्रोऽविरलो यो भस्मौघस्तस्य सखी शर्वस्य तनुर्दुर्वारं पापं विनाशयतु । अतो भगवतः सर्वाङ्गेषु संसङ्गिनो ये भुजंगाः सर्पास्तैर्मुक्तास्त्यक्ता ये निर्मोकपट्टाः कङ्कुकास्तैरवगुण्ठिता वलितेव । श्वेतत्वेनोत्प्रेक्षणम् ॥

स पातु वो मौलिशशिप्रभावस्रवत्किरीटेन्दुमणिद्रवार्द्रम् ।

स्वसाम्यसिद्धौ तनुते नतानां यः संगलद्गङ्गमिवोत्तमाङ्गम् ॥ पणम् ॥

भगवतो मौलौ यः शशी तस्य यः प्रभावस्तेन स्रवन्तो ये किरीटचन्द्राङ्गान् स्तेषां द्रवः प्रवाहस्तेनार्द्रं नतानां शिरः । संगलन्ती गङ्गा यस्य तदिव । यः स्वसाधर्म्याय कुरुते स वः पातु ॥

स नीलकण्ठो जयतादमोघमेघो मरुत्तं प्रति हेमवर्षी ।

भूषाफणिग्रामफणामणीनां मरीचिभिः कन्दलितेन्द्रचापः ॥ ११ ॥

भूषाथै सर्पसमूहस्तस्य फणामणीनां रश्मिभिर्विहितेन्द्रचापः । नानावर्णत्वात् । मरुत्तनामानं राजानं प्रति सुवर्णवृष्टौ सफलमेघः । स नीलकण्ठो भगवाञ्जीयात् । मेघश्च समयूरः सेन्द्रचापश्च वर्षति मरुत्वन्तं देशं प्रति ॥

शंभोः स्तुवे लोचनवीतिहोत्रं यं पात्रमासाद्य जहच्छरीरम् ।

अत्यर्थदानप्रथमप्रयोगं पुपोष पुष्पायुधबोधिसत्त्वः ॥ १२ ॥

यं नेत्रार्थि पात्रमाधारं दानयोग्यमर्थिनं च प्राप्य देहं त्यजन्पुष्पायुध एव बोधिसत्त्वः । अत्यर्थदानस्य दानमहादानाभ्यामधिकस्य । प्रथममनन्यसेवितं प्रयोगं चकार ।

तं हरनेत्राग्निं नौमि । बोधिसत्त्वश्च दानयोग्यमधिनिं प्राप्य देहदानमकरोत् । ओहाक-
स्यागार्थत्वाद्विसर्गदानयोस्त्यजनैकलक्षणत्वाज्जहदित्युभयत्र संगतम् ॥

स वोऽवताद्यच्छिरसि द्युसिन्धुडिण्डीरपिण्डावलिराचकास्ति ।

प्राप्तेव वैरिञ्चकपालमुच्चैर्निषेवितुं वाहनहंसपङ्क्तिः ॥ १४ ॥

द्युसिन्धोर्गङ्गाया डिण्डीरपिण्डाः फेनगुलकास्तेषामावलिर्यच्छिरसि वर्तमानं वै-
रिञ्चं ब्राह्मं कपालं सेवितुं प्राप्ता । यत उच्चैरुन्नतम् । अर्थाद्विरिञ्चसंबन्धिनी वाहनहंस-
पङ्क्तिरिव विभाति स वो रक्षतात् । शुक्लत्वसाम्यात्संभावनम् । ब्राह्मकपालधारणोक्त्या
भगवतः परमेश्वरत्वप्रतिपादनम् ॥

अब्धिप्रवेशे वडवाम्नितापव्यापत्सहिष्णुत्वमिवेहमाना ।

यस्योर्ध्वनेत्राग्निशिखानुषङ्गं गङ्गा शिरस्याश्रयते स वोऽव्यात् ॥ १५ ॥

नदीनां सागरो गतिरिति भाविनि समुद्रप्रवेशे वडवाम्निना या तापव्यापत्तस्याः
सहिष्णुत्वमभिलषन्तीव गङ्गा यस्य तृतीयनेत्रेऽग्निस्तज्ज्वालानुषङ्गं सेवते । सात्म्यं
हि तथा न दोषकारि । स वो रक्षतात् । एतेन भगवन्नेत्राग्निज्वालानां वडवाम्निसाम्य-
प्रतिपादनम् ॥

गङ्गातरङ्गानिलपूरणोत्थकपालनादच्छलतश्च यस्य ।

विधुर्यथार्थद्विजराजतार्थं त्रयीमिवाभ्यस्यति सोऽवताद्वः ॥ १६ ॥

यो योऽर्थः । यथार्थं सर्वेऽर्था इत्यर्थः । यथाशब्दो हि वीप्सायाम् । यथावृद्धमिति-
वत् । 'यथासादृश्ये' इति समासः । यथार्थं सर्वेष्वर्थेषु द्विजराजता तदर्थम् । द्विज-
राजशब्दस्य द्वावर्थौ प्रसिद्धौ—नक्षत्रराजो ब्राह्मणराजश्च । तत्र नक्षत्रराजोऽस्मि ।
ब्राह्मणराजोऽपि यथा स्यां तदर्थम् । गङ्गावीचीवातपूरणोत्थितकपालशब्दच्छलाच्चन्द्रो
वेदानिव पठति । स वो रक्षतात् ॥

स वोऽवताद्भूकुटिकालरात्रौ कोपान्धकारं विषमं वमन्त्याम् ।

आरुह्य यन्नेत्रहुताशशय्यां कालो निदद्रावपुनःप्रबोधः ॥ १७ ॥

यस्य भूकुटिः सैवोग्रत्वात्कालरात्रिस्तस्या कोप एव कार्याकार्यविवेकलोपनादन्ध-
कारस्तं दुर्वारं सृजन्त्यां सत्यां यन्नेत्राग्निरेव शय्या तामधिरुह्य कालोऽविद्यमानपुनः-
प्रबोधो निदद्रौ । दाहान्मृत्युमवापेत्यर्थः । स वोऽवतात् । रात्रौ चान्धकारे सति लोकः
शय्यासु शेते ॥

वाहस्थपञ्चास्यभयादिवाराददत्तझम्पो मृगशावकेन ।

देव्याः स वोऽव्याद्वदनेन्दुबिम्बो यश्चन्द्रिकां दन्तरुचा चिनोति १८

देव्या वाहस्थः पञ्चास्यः सिंहः तस्माद्गीत्येव मृगपोतकेनादत्ता झम्पा प्लवो यस्मिन् ।
अकलङ्क इत्यर्थः । देवीमुखस्य चन्द्रारोपाच्चन्द्रे च शशस्य नित्यवासित्वप्रसिद्धेः शशस्य

देवीमुखाश्रयणप्राप्तौ निषेधः । यो दन्तकान्त्या ज्योत्स्नां चिनोति । स देवीवदनेन्दु-
बिम्बो वो रक्षतात् ॥

स दण्डपादो भवदण्डपातमुखण्डयनरक्षतु चण्डिकायाः ।

यस्येन्दुलेखा पुरतः स्फुरन्ती त्रुट्यत्तुलाकोटितुलामुपैति ॥ १९ ॥

नाट्यारम्भ ऊर्ध्वोत्क्षिप्तः पादो दण्डपादः । यस्य दण्डपादस्याग्रे चन्द्रकला छिद्य-
माननूपुरसाम्यं प्राप्नोति । कलाग्रहणाद्देव्या हरस्य वा किरीटचन्द्रकला । एतेन हि
नाट्यकौशलं प्रतिपादितं भवति । अथवा नाट्यकाले लेखामात्रमेवोदितश्चन्द्रः । संध्या-
काले हि देवी नृत्यति । अत एव पुरतो ग्रहणम् । स चण्डिकाया दण्डपादः संसा-
रदण्डपतनं खण्डयन्वो रक्षतात् । दण्डो दण्डं सजातीयं खण्डयतीति वैचित्र्यप्रतिपाद-
नार्थं भवस्य दण्डेन रूपणम् । तुलाकोटित्रोटनोकत्या नृत्तसंरम्भसूचनम् । त्रुट्यदिति
विशेषणेन पादस्य परिणाहित्वं चन्द्रकक्षास्थानादप्युपरिगामित्वं वेगवत्त्वं च प्रति-
पादितम् ॥

आकाशदेशं विदधद्विचन्द्रं चण्ड्याः कपालं यशसे तदस्तु ।

जूटाहिरलद्युतयो यदन्तः कादम्बरीविभ्रममाश्रयन्ते ॥ २० ॥

चण्ड्या जूटे फणिनस्तेषां मणयस्तत्किरणा यस्य कपालस्यान्तर्मध्ये कादम्बर्या मद्य-
विशेषस्य विलासमाश्रयन्ते । देव्या हि कपालं पानपात्रम् । तच्चण्ड्याः कपालं कर्तुं
आकाशदेशं द्वौ चन्द्रौ यस्य तादृश कुर्वद्यशसेऽस्तु । अत्र विषयस्य कपालस्य निग-
रणेन विषयिणश्चन्द्रस्याध्यवसानम् ॥

यो वेगपारिप्लववाहहंसवलक्षवालव्यजनैकपात्रम् ।

स व्यापदं लुम्पतु वो विधातुर्निकेतनं पङ्कजचक्रवर्ती ॥ २१ ॥

वेगेन तरला वाहहसा एव शुभ्रचामराणि तेषामेकं पात्रमाधारो यः पद्मराजः स
ब्रह्मणो निवासः । अत एव पद्मानामीश्वरः । विपदं छिनत्तु । लक्ष्मीगृहमिति पद्मस्य
प्रसिद्धेर्विच्छेदोक्तेः । महतां च निवासश्चामरपात्रं भवति । विपदं च निवारयति ।
चक्रवर्ती च चामराणां पात्रं भवति । तेषां राजलक्ष्मीचिह्नत्वात् ॥

सर्वाङ्गसंवाहनकृत्यभृत्यः पद्मः स वः पद्मभुवः पुनातु ।

यः प्रापदुत्कृष्टपुरांघ्रिवक्त्रसाम्यक्रियावेतनसंविभागम् ॥ २२ ॥

यः पद्म उत्कृष्टस्त्रीमुखानां साम्यक्रिया एव वेतनं भृतिस्तस्याः संविभागं संविभ-
जनं प्रापत् । यतः पद्मभुवो ब्रह्मणः पद्मोद्भवत्वात्पद्मासनत्वाच्च सर्वाङ्गाणां संवाहन-
कृत्ये भृत्यः स पद्मो वः पुनातु । भृत्यश्च लवनादिकर्मणि नियुक्तस्तत्सदृशीं भृतिम-
र्हति । अथवा स्त्रीमुखैः साम्यमेव वेतनम् । अस्यां व्याख्यायां पद्मस्योपमानत्वेनाधि-
कगुणत्वोक्तिः । परिणामोऽयम् । भृत्यसंभाविनो वेतनस्य प्रौढोक्त्या प्रतिपादनात् ।
शेषोपपत्तिस्तु प्रपञ्चमिया नेह संदर्श्यते । अत एव सर्वत्रालंकारचर्चा मुक्ता ॥

अव्याद्विधातुः करपुण्डरीकं विमण्डयन्पाण्डुकमण्डलुर्वः ।

पर्यङ्कपङ्केरुहवैरमुक्तेरिवान्तरङ्गो रजनीभुजंगः ॥ २३ ॥

अङ्गणः पाणिमेव श्वेतपद्मं भूषयञ्शुभ्रकमण्डलुर्वो रक्षतात् । नित्यविकसितत्वेनास-
नेपद्मे विरोधत्यागादन्तरङ्गः प्रत्यासन्नश्चन्द्र इव ॥

स संगसीष्टाखिलविष्टपेषु सद्यः प्रसादेन कविः पुराणः ।

चित्रैकरूपेऽपि हि सर्गबन्धे यस्य स्थितोऽनेकरसानुबोधः ॥ २४ ॥

चित्रेणाश्वर्येणैकरूपेऽभिन्नरूपे । आश्चर्यमय इत्यर्थः । सृष्टिवन्धे यस्य विधातुरनेकर-
सानुबोधोऽसाधारणव्यसनानुषङ्गो भवति । स पुराणः कविर्ब्रह्मा सर्वलोकेषु सद्यो निरा-
यासं संगसीष्ट प्रसन्नो दर्शनं दद्यात् । प्रकृत्यादित्वात्तृतीया । अपिर्विरोधद्योतकः । चित्रेण
काव्यालंकारविशेषेण । एकरूपेऽपि सर्गाणां बन्धे यस्य कवेरनेकरसानुबोधः स पुराणः
कविः प्रसादेन काव्यगुणेन संगसीष्ट । 'समो गमि-' इत्यात्मनेपदे 'वा गमः' इति क्त्वम् ॥

मुकुन्दकुक्षेः कुहराभिमृष्टसमस्तवृत्तान्त इवातिमात्रम् ।

यो हेलयैवाखिलविश्वसृष्टिमुन्मीलयत्यञ्जभवः स वोऽव्यात् ॥ २५ ॥

जगन्निधेरुदरं प्रविश्य । त्यज्जलोपे कर्मणि पञ्चमी । अभिमृष्टा बुद्ध्या दृष्टाः सृष्टिरच-
नावृत्तान्ता येनेव स ब्रह्मात्यर्थं हेलयैवाशेषस्य विश्वस्य निर्माणं करोति स वोऽव्यात् ।
विश्वभरकुक्षौ प्रलयकाले समस्तविश्वावस्थानादुत्प्रेक्षणम् । यः सकललोकच्छांष्टिं करोति
स कथमञ्जभव इति साकूतम् ॥

मूर्तिर्मुकुन्दस्य जयत्युदत्तधर्मच्छटा श्रीभुजबन्धनेषु ।

तत्कालनिष्पीडननिर्जिहानसर्वाङ्गसंधिस्थसरित्कणेव ॥ २६ ॥

लक्ष्मीपरिरम्भेषु रागवशादुदक्ता निर्गता धर्मच्छटा यस्याः सा हरेर्मूर्तिर्जयति । अत
उत्प्रेक्ष्यते—तत्काल आलिङ्गनावसरे यन्निष्पीडनं लक्ष्मीस्तनयोः पीडन तेन निर्जिहाना
निर्गच्छन्तः सर्वाङ्गसंधिस्थसरितां कणा यस्याः सेव । 'नद्यः सर्वाङ्गसंधिषु' इत्युत्प्रे-
क्षाबीजम् । आर्द्रं हि पीडितं सत्स्रवति । 'नाश्चेः पूजायाम्' इतीडभावः ॥

पापानि वो दैत्यचमूकृतान्तो हिनस्तु कान्तामयवामभागः ।

अद्याप्यमुञ्चन्निव केलिपूर्वमजो विशोकावपुषोऽवशेषम् ॥ २७ ॥

केलिपूर्वं लीलया विशोकारूप यद्वपुस्तस्य भागमद्याप्यत्यजन्निव दैत्यसेनायमो नारा-
यणः कान्तामयो लक्ष्मीमयो वामो भागो यस्य स वः पापानि वारयतु । अमृतं हर्तु-
कामान्दैत्यान्कपटस्त्रीरूपेण हरिरवञ्चयदिति प्रवृत्तिः । त्याज्यस्यापि चिररक्षणाद्भगवतो-
ऽनुगृहीतेष्टानुकम्पाप्रतिपादनार्थं संभावनम् ॥

स्तुत्यो हरिर्वामनरूपशोभं श्यामं वपुर्लीनगदं दधानः ।

येनान्वहध्यानपरः सहेलमानायि सायुज्यमिवारिलोकः ॥ २८ ॥

वामना दुःखाधारा संकुचिता रूपशोभा यस्य । तथा श्यामं यतो लीना गदा रोगा
यस्य तद्वपुर्विभ्रत् । वैरिवर्गो भयवशान्नित्यं नारायणस्मरणपरायणो येन सायुज्यं स्वस-
मगुणत्वमिवानीतः स हरिः स्तुत्यः । हरिर्हि बलिवञ्चनार्थमभिनीतवामनरूपोऽन्तर्हित-
गदायुधः स्वतः श्यामश्च । ध्यानपराणां च भगवान्सायुज्यं ददाति ॥

दैत्येन्द्रनारीनयनाञ्जनौघहृतेरिवासादितकालिमा यः ।

शेषस्य नीलोत्पलमौलिमाल्यं कल्याणकृद्धोऽस्तु सकौस्तुभाङ्गः ॥ २९ ॥

विधवाः स्त्रियो नेत्राण्यञ्जनेन न रञ्जयन्ति । अत उत्प्रेक्ष्यते — दैत्यस्त्रीणां नेत्रेष्वञ्जनह-
रणादिव यः प्राप्तश्यामलिमा सः । शेषशायित्वाच्छेषस्य नीलोत्पलमयं मौलिमाल्यं कौस्तु-
भाङ्गो हरिवो मङ्गलकृदस्तु । माल्यस्य मध्ये नायकत्वेनोज्झितस्यारक्तपुष्पादेः कौस्तुभः
प्रतिनिधिः । नीलत्वान्मान्यत्वाच्च नीलोत्पलमाल्यरूपणम् ॥

त्रैलोक्यलक्ष्मीगुरुहारदाम्नि शेषस्य भोगे तरलेन्द्रनीलः ।

देवो दितेः संततितेन्तुभेदी नेदीयसीं वो विदधातु सिद्धिम् ॥ ३० ॥

त्रिलोकश्रियाः स्त्रीलिङ्गत्वाद्गुरौ महति हारदाम्नि मुक्ताहारे शेषस्य शरीरे मध्यस्थ
इन्द्रनीलः । दितेः संततिर्दैत्याः सैव दीर्घत्वात्तन्तुस्तं भिनत्ति । देवो हरिरतिशयेना-
न्तिकां सिद्धिं करोतु । 'अन्तिकबाढयोर्नेदसाधौ' इति नेदादेशः ॥

केशाश्रितार्द्रच्युतविद्युदोषसखीर्दधत्कौस्तुभं रश्मिरेखाः ।

सहस्रशः सिञ्चतु पाञ्चजन्यनाडिधमो वः पृषतैः सुधायाः ॥ ३१ ॥

'यस्य केशेषु जीमूताः' इति केशाश्रितेभ्यो मेघेभ्यश्च्युतो यो विद्युदोषस्तस्य सदृशीः
कौस्तुभप्रभा दधत्पाञ्चजन्यनाडिधमो नारायणः सुधाकर्णैर्बहुधा सिञ्चतु । अजरामरान्क-
रोत्वित्यर्थः । उपमोपक्रमोत्प्रेक्षेयम् । तडित्वांश्च जलकणैः सिञ्चति । 'नाडी-' इति
स्वश् ॥

निर्मातुमैश्वर्यमयैकसर्गमिवादिकर्तुर्धुरमारुरुक्षुः ।

अधः श्रयन्ती विकचारविन्दमनिन्दितं वो वसु वर्षतु श्रीः ॥ ३२ ॥

विभूतिप्रचुरमसाधारणं सर्गं कर्तुं विधातुरधिकारमारोढुकामेव प्रफुल्लं पद्ममासनत्वेन
कुर्वती श्रीर्धर्माजितत्वान्निन्दारहितं धनं वर्षतु । श्रियो धनवर्षणौचित्यादियमुक्तिः ॥

पद्मां नुमः सद्मसरोजसङ्गाद्भृङ्गैः प्रसङ्गेन विनिहुताङ्गीम् ।

साम्याय पत्युर्नलनीलमूर्तेरिवावहन्तीमसितं शरीरम् ॥ ३३ ॥

सद्माश्रयो यत्सरोज तस्मिन्तस्य वा सङ्गाद्भ्रमरैराच्छादिताङ्गीम् । अत एव नलवल्ली-

लशरीरस्य भर्तुर्हरेः साम्यायेव नीलं शरीरमावहन्तीं कुर्वतीं लक्ष्मीं स्तुमः । प्रसङ्गेनेति श्रियोऽङ्गानां पद्मादधिकसौगन्ध्यप्रतिपादनम् । प्रकृष्टो हि सङ्गः प्रसङ्गः । यद्वा प्रसङ्गे-
नानुषङ्गेनेति भ्रमरसङ्गाज्जातं नीलत्वं जनितत्वेन संभाव्यते । 'कृतौ करोत्यावहति
विदधात्यादधाति च' इत्याङ्पूर्वो वहतिः करणे वर्तते ॥

कवीन्द्रपक्षानधिरुह्य नित्यं या विस्फुरत्यस्वलितप्रचारा ।

साशेषवृन्दारकवृन्दवन्द्या सरस्वती यच्छतु वाञ्छितं वः ॥ ३४ ॥

साधयितुमिष्टेन धर्मेण विशिष्टो धर्मी पक्षः पत्रं च । कवीन्द्राणां कालिदासादीनां
हसानां च । पक्षान्मत्तानि पत्राणि च । आरुह्य निर्निरोधप्रचारा सती योल्लसति सा
सकलगीर्वाणगणप्रणमनीया सरस्वत्यभिलषितं ददातु ॥

वैदग्ध्यसिद्धिं विदधातु देवी कवीन्द्रजिह्वाञ्चलनर्तकी वः ।

यां नूपुरस्नानहृतेव नित्यमासेवते वाहमरालपाली ॥ ३५ ॥

कवीन्द्राणां जिह्वाग्रे नर्तकीव देवी सरस्वती विदग्धत्वसिद्धिं करोतु । सजातीयानां
शब्दसदृशत्वानूपुरशब्देनेव हता वाहनहसपङ्क्तिर्यां सेवते । नर्तक्याश्च नूपुरशब्दो भवति ।
नर्तकीत्वादेव विदग्धत्वविधानोक्तिसंगतिः ॥

या वेगनृत्यद्रथहंसपक्षपुटैरेवाज्ञानिरजः प्रमार्ष्टि ।

सा चित्तकूलंकषदोषशोषं पुष्पातु वाचामधिदेवता वः ॥ ३६ ॥

या सरस्वती वेगेन नृत्यतामिव वाहहंसानां पक्षपुटैरिवाज्ञानिनामज्ञानमेव रजः प्र-
मार्ष्टि वारयति । रजो बुद्धिगुणः पांसुना व्यवसितः । 'अज्ञानरजः' इति वा पाठः ।
अत एव मार्जनोक्तेरौचित्यम् । सा वाचा देवी चित्तस्य कूलंकषोपचारात्शोभका ये
दोषास्तेषां शोषं करोतु । कूलंकषत्वाच्छोषोक्तेरौचित्यम् । कूलंकषशोषं करोति रजो
वारयति चेत्याश्चर्यम् । दोषा कफादयोऽपि । अतश्च शोषोक्तिसंगतिः ॥

सुधाकणानामपरः प्रकारो योऽन्तः कपित्थादिविकत्थनस्य ।

क्षौद्रद्रवोद्रेकवितीर्णमुद्रं व्यनक्तु तं वो रसमुक्तिदेवी ॥ ३७ ॥

योऽमृतविन्दूनां लोकोत्तरो भेदः । तथा कपित्थादीनां विकत्थनस्य स्तुतेरन्तः स-
माप्तिः । तेभ्योऽपि सारस्वतरसस्याधिकगुणत्वात् । तथा माक्षिकरसोद्रेके वितीर्णा मुद्रा-
नुद्धाटनीयत्वं येन । तं रसं सरस्वती प्रकाशतु ॥

स प्रागभावो घनविघ्नजातेः स्फातेः पदं यच्छतु वो गजास्यः ।

सिन्दूरभृद्दानवदाननं यो महोत्सवं मूर्तमिव व्यनक्ति ॥ ३८ ॥

स सिन्दूरदानं चात एव मूर्तं महोत्सवमिवाननं यः प्रकटीकरोति स घनविघ्नसंततेः
प्रागभावः । उत्पत्त्यमानानामेव विघ्नानां निवारणात् । गजास्यः स्फातेर्द्वन्द्वः पदं देयात् ।
महोत्सवश्च विघ्नशान्तिं करोति । गजास्यः प्रागभाव इति कार्यकारणयो रूपकम् ॥

यः कुम्भसिन्दूरविलिप्तदन्तच्छलात्सतां मोहतमोऽपहर्तुम् ।

बिभर्ति संध्यारुणचन्द्रलेखां सुखाय भूयात्स गजाननो वः ॥३९॥

कुम्भयोः कवाटविषये सिन्दूरेण विलिप्त उपदिग्धो यो दन्तस्तस्य व्याजात्सतामशानान्धकारं निवारयितुं संध्यारुणां चन्द्रकलामिव बिभर्ति स गजमुखः सुखाय स्तात् । चन्द्रेण च तमसि निवर्तिते सुखं जायते ॥

दानाम्बुलुब्धालिकुलैर्निबद्धं विघ्नान्प्रकृतायसशृङ्खलेव ।

कुम्भस्थली यस्य विभात्यमेया देयात्स नागेन्द्रमुखः सुखं वः ॥४०॥

मदजले लम्पटैर्भ्रमरसमूहैर्विघ्नबन्धार्थं कल्पितायसी शस्त्रमयी शृङ्खलेव यया सा । मातुमशक्या कवाटभूमिर्यस्य शोभते स गजमुखः सुखं दिश्यात् । दीर्घश्यामसंनिवेशराम्याङ्गराणां लोहशृङ्खलासंभावनम् ॥

यो दैत्ययोषिज्जनबाष्पवर्षं स्वबर्हिणस्येव मुदे मुमोच ।

स ज्येष्ठमल्लो भृगुनन्दनस्य स्कन्दः सुखं वर्धयतु प्रजानाम् ॥४१॥

स्त्रो वाहनत्वादात्मीयो यो मयूरस्तस्य तुष्ट्यर्थमिव यः कुमारो दैत्यस्त्रीबाष्पजनयामास स स्कन्दः परशुरामस्य ज्येष्ठः प्रधानं मल्लः सुखं वर्धयतात् । कुमारेण हतभर्तृकाः स्त्रियोऽरुदन्नित्यर्थः । मुद इति प्रयोजनसंभावनम् ॥

कुमारभावेऽपि जगत्प्रतीते यः संप्रयातो वयसि प्रतिष्ठाम् ।

स वाञ्छितार्थार्पणकल्पवृक्षो दिश्याद्विशालः शतशाखमायुः ॥४२॥

कुमार इति नामनि विश्वप्रसिद्धेऽपि सति यो वयसि पक्षिणि मयूरे प्रतिष्ठां यातोऽधिरूढः स विशालः कुमारोऽभिलषितवस्तुदाने कल्पवृक्षः शतं शाखा वत्सरा यस्य तदायुर्दिश्यात् । कुमारभावे बाल्ये वयसि प्रतिष्ठां वार्द्धकं गत इत्यपि विरोधद्योतकः । विगतशाखश्च शतशाख ददातीति विरोधः ॥

देवस्य यः पङ्कजसौधभाजः समग्रसर्गस्थितिसौविदलः ।

स त्रायतां पञ्चशरः सदैव विश्वं वृषाङ्कप्रथमाङ्ककारः ॥ ४३ ॥

पङ्कजमेव सौधं सुधालिप्तं हर्म्यं तद्भजतो देवस्य ब्रह्मणः समग्रा या सर्गस्थितिस्तत्र सौविदलः कञ्चुकी । कामानुग्रहं विना सृष्टिप्रच्यावात् । कामस्य सौविदलत्वेन रूपणं शब्दोपात्तम् । सर्गस्थितेस्तु स्त्रीत्वेन रूपणमार्थम् । स पञ्चशरः कामो वृषाङ्कस्य परमेश्वरस्य प्रथमः प्रधानमङ्ककारो व्युत्पन्नयोद्धा जगद्रक्षतात् ॥

ज्ञानानपेक्षिण्यपवर्गवार्थी यज्ञो विनैवार्थकदर्थनाभिः ।

पयश्छटा नास्तिकपन्नगानां जयत्यसौ शंकरभक्तिचर्चा ॥ ४४ ॥

ज्ञाननिरपेक्षो मोक्षः । तथा धनयाच्चा विना यज्ञः । ज्ञानस्य यज्ञस्य च यन्फलं तदी-

श्वरभक्त्या प्राप्यत इत्यर्थः । तथा नास्तिका एव सर्पास्तेषाममृतवृष्टिः । भगवद्भक्तिच-
र्चाश्रवणेनैव धक्ष्यमाणत्वात्(?) । ईश्वरभक्तिचर्चा जयति ॥

• या नित्यं क्रममाणचक्रघटना या शिक्षितक्षामता

न क्षोभेऽपि मधोरधोगतिकरी पत्युर्द्विजानां च या ।

दृष्टा कैरवसादकृत्रिजगतो बोधं दिशन्त्यद्भुत-

श्यामा सा तनुरच्युतस्य कमलोल्लासाय वो जायताम् ॥४५॥

अच्युततनुर्नित्यं क्रममाणा चक्रघटना सुदर्शनसङ्गो यस्याः । तथा मधोर्दानवविशेषस्य
क्षोभे मधुकर्तृकेऽपि युद्धे न शिक्षिता क्षामतासामर्थ्यं यया । तथा द्विजानां पत्युर्गह-
दस्य बाहनत्वादधो गतिं करोति । तथा कैत्रिजगतोऽवसाद हानिं कुर्वती दृष्टा । न कै-
श्चिदित्यर्थः । तथा त्रिजगतो बोध मोहनिवृत्तिं दिशन्ती । अद्भुता लोकोत्तरा श्यामा
च । विशेषणोभयपदः कर्मधारयः । हरितनु कमलाया लक्ष्म्या उल्लासाय जायतामि-
ति हरितनुपक्षे योजना । अद्भुतापूर्वा श्यामा रात्रिरेवविधा भवति । तत्पक्षे । चक्राश्व-
कवाकमिथुनानि । मधुर्वसन्तः । क्षामता हानिः । द्विजानां पतिश्चन्द्रः । कैरवसादकृ-
दित्येकं पदम् । कैरवाणा कुमुदानां सादं संकोचं करोति । बोधः प्रबोधः । कमलोल्लासः
पद्मविकासः ॥

ऊर्ध्वाण्डादप्युपरि परितः प्रोद्धतस्ताण्डवेषु

प्रेमोत्कर्षं रचयतु सतां चण्डिकादण्डपादः ।

यन्मञ्जीरध्वननकलयाकृष्यमाणा जपस्थं

ब्रह्माणं द्वाग्वहनविहगाः संविदश्चालयन्ति ॥ ४६ ॥

अन्तमात्रेऽपि रुद्धे पटो रुद्ध इतिवदण्डशब्देनात्राण्डैकदेशस्य ग्रहणम् । ऊर्ध्वाद-
ण्डादप्युपरि नाभ्यावसर उत्थितश्चण्डिकाया दण्डपादः सतां स्नेहाधिक्यं करोतु । यस्य
दण्डपादस्य नूपुरशब्दलेशेनाकृष्यमाणा बाह्वहंसा जपपरं ब्रह्माणं समाधेश्चालयन्ति ।
नूपुरशब्दे हंसशब्दभ्रमाद्वाहहंसेषु चलितेषु पतनभयाद्ब्रह्मा निरवधानः संपन्न इत्यर्थः ।
'कम्पने चलिः' इति मित्त्वाभावाद्ब्रह्माभावः ॥

प्रेङ्खोलन्नखघोरहंकृतिमहासिंहाधिरूढस्थितेः

पार्वत्याः प्रमदानवद्यविभवं वन्दामहे तन्मुखम् ।

यल्लावण्यकणानवामुमनिशं सेवां विदध्याद्विधु-

र्न स्यादङ्गनिलीनरङ्गकभवस्तत्रोपरोधो यदि ॥ ४७ ॥

प्रेङ्खोलन्तश्चपला नखा यस्य सिंहस्य । तथा घोरा दुःश्रवा हुकृतिर्हुकारो यस्य सि-
हस्य । तत्राधिरूढस्थितेः पार्वत्यास्तन्मुखं नमामः । कीदृशम् । प्रमदानवद्यविभव प्रमदस्य

हर्षस्यानवयो निर्दोषो विभवः समृद्धिर्यस्मात्तत् । अङ्ग उत्सन्ने निलीनो यो रङ्गकलसा-
द्भवो जन्म यस्य सः । अनुरोधश्चन्द्रस्य । तत्र सेवायां यदि न स्यात्तदा यस्य मुक्ता-
सौभाग्यकणाल्लब्धुं गौरीमुखस्य सेवां कुर्यात् । यदि सौभाग्यलभलोभाद्वैरीमुखसेवां
करोमि तदा गौरीवाहसिंहो मया लालितं मृगशावं भुङ्क्ते इति शङ्किना चन्द्रेण सेवा न
कृतेत्यर्थः । चन्द्रादप्यधिकं गौरीमुखमकलङ्कवादित्यर्थः । प्रेङ्गोलमखेल्यादि विशेषणद्वयं
मृगत्रासप्रतिपादनार्थम् । पाठसूत्रलोकागमस्था धातवः । तेषु प्रेङ्गोलतिलौकिकः । महा-
कविभिः प्रयुक्तत्वात् । 'प्रेङ्गोलचापले' इति केचित् ॥

संध्यास्तोत्रविधौ भवत्युदितभीर्यत्रेश्वरो यत्र च

त्रस्यत्यद्रिसुता सखीः प्रति रहो विसम्भसंभाषणे ।

आस्ते यत्र च चित्तभेदविदुषां नो पैशुनोक्तिक्लम-

स्तद्भूयाच्छिवयोः शिवाय रभसादेकीभवद्वो वपुः ॥ ४८ ॥

यत्रैकीभवति गौरीश्वरयोः शरीरे परमेश्वरः संध्यास्तोत्रविधाने जातभीतिर्भवति ।
संध्यायाः स्त्रीलिङ्गत्वे गौरीकोपशङ्कनात् । सखीषु विश्वासकथावेदने गौरी यत्र वपुषि
त्रस्यति बिभेति । ईश्वरस्य द्वितीयार्धस्थत्वेन प्रतिभेदभयात् । चित्तभेदवैमनस्यापादने
विदुषां दक्षाणां खलानां पैशुनवचनक्लेशो नास्ते । क्षणमप्ययुतत्वेनासंभवात् । शरीरा-
भेदे चित्ताभेदाद्वा । तदेकीभवद्वौरीश्वरयोः शरीरं कल्याणाय स्तात् ॥

तत्तत्ताण्डवडम्बरव्यसनिनो देवस्य चण्डीपते-

ज्योतिस्तत्सुविशालभालनयनोद्भूतं नमस्कुर्महे ।

यत्तेजःप्रसरेण शोषमुदधिर्हन्तागमिष्यत्क्षणा-

दन्तःप्रज्वलदौर्वदाहसतताभ्यस्तोऽभविष्यन्न चेत् ॥ ४९ ॥

अन्तःप्रज्वलन्त्यो बाहवस्तत्कर्तृके दाहे नित्याभ्यस्तः समुद्रो यदि नाभविष्यत्तदा
यस्य नेत्राभ्यस्तेजसा [समुद्रः] शोषमयास्यत् । तच्चण्डीपतेस्तत्तत्ताण्डवडम्बरे प्रसिद्धे
नाट्यप्रपञ्चे व्यसनिनो देवस्य ललाटे स्थित तेजो नमामः ॥

चन्द्रार्कचक्रघटनद्युरथाधिरूढं

तं चण्डताण्डवदशं गिरिशं प्रपद्ये ।

यद्बाहुघातकलया परिताड्यमानो

वज्राहतिं सुखममन्यत शैलवर्गः ॥ ५० ॥

चन्द्रार्कवैव चक्रे तयोर्घटना यत्र तथाविधे दुरयेऽभिरूढं दुःसहनृत्तं हरं प्रपद्ये
रथाधिरूढश्च लोकैः प्रपद्यते । यस्य भुजयोः पातनलेशेन ताड्यमानो गिरिगणो वज्रेणा
घातं सुखममन्यत । यस्माद्वज्राघातादधिको भुजपातः । अधिकदुःसह इत्यर्थः ॥

ब्रुव्यत्साटोपजूटत्रिदशतटवतीवारिपूराभिरामं

कामारेश्वारवक्षःस्थलमिह महते विभ्रमायास्तु तद्वः ।

यत्र स्वच्छन्दलीलाविहरणहरिणी सर्वदैवादिकन्या

विन्यस्याङ्गानि सङ्गादतनु वितनुते कानि न क्रीडितानि ॥ ५१ ॥

स्वच्छन्द यथेष्ट लीलास्ताभिर्विहरण खेलन तत्र हरिणी गौरी यत्र सङ्गात्सक्त-
याङ्गानि क्षिप्त्वा का न क्रीडा कुरुते । सर्वेत्यर्थः । तदीश्वरस्य वक्ष एव स्थल म-
हते विलासायास्तु । यतस्तुव्यन्पतन्साटोपो यो जूटत्रिदशनटवतीवारिपूरो गङ्गाम्युप-
रस्तेनाभिरामम् । सजले च स्थले हरिणी क्रीडति ॥

व्यक्तालक्तरुचिं नमत्सुरशिरोमाणिक्यकान्त्या स्तुम-

स्तां शंभोर्नखपङ्क्तिमङ्घ्रिकमलश्लिष्यद्विसांशद्युतिम् ।

यद्भासां प्रसरेण यन्न गमितश्चूडाशशी पूर्णतां

तद्विस्तारनिरुद्धसर्वककुभो विस्फूर्जितं वक्षसः ॥ ५२ ॥

यस्या नखपङ्क्तेर्भासामुल्लासेन मौलिचन्द्रः पूर्णत्वं यत्र प्रापितस्तत्स्वविस्तारावृतस-
र्वदिशो वक्षसो विलसितम् । वक्षसो व्यवधानं यदि न स्यात्तदा नखप्रभा मौलिचन्द्र प्र-
रयेयुरित्यर्थः । तमीश्वरनखपङ्क्तिं स्तुमः । नमदमरमुकुटमणिमयूखैर्व्यक्तालक्तकस्य रु-
चिर्यस्याः । पादकमलयोर्लगन्ती मृणालभागद्युतिस्तामित्यारोप । ईश्वराणां पादनखे-
ष्वलक्तकरागौचित्यादलक्तकोत्प्रेक्षणम् ॥

सा शुद्धयेऽस्तु शिवपादनखावलिर्वो

भक्ता यदीयरुचिलीढललाटपट्टाः ।

व्यक्तीभविष्यति तृतीयविलोचनाम्नौ

व्यञ्जन्ति पूर्वमिव तद्भवभस्मरेखाः ॥ ५३ ॥

ईश्वरेण स्वसाम्यरूपं नेष्यमाणा भक्ताः प्रणामसमये नखमयूखखचितभालतला प्र-
कटीभविष्यतो ललाटनयनाग्नेः कारणात्पूर्वकालमेव कार्यभृतास्तद्भवा नेत्रामिजाता भ-
स्मरेखा इव वहन्ति । सा शिवपादयोर्नखपङ्क्तिः शुद्धये भवतु । श्वेतत्वात्पावनत्वाच्च
भस्मरेखोत्प्रेक्षणम् ॥

सर्वत्रेश्वरपादपद्मसहितो भूयासमित्याशया

यद्व्याजात्स्फटिकाद्रिणेव विहितं रूपान्तरं जङ्गमम् ।

यः क्षीराब्धिरिवागतः शिवजटाबद्धं सुतं वीक्षितुं

त्रैयक्षः कुशलाय भासनरजोगौरः स गौरस्तु वः ॥ ५४ ॥

स्थावररूपे मयि वसत ईश्वरस्य पादसंपर्कपवित्रता ममास्ति । अन्यत्रापि गच्छतः शिवस्य सा मम यथा स्यादिति लोभेन यस्य वृषभस्य व्याजात्कैलासशैलेन जङ्गमं प्रकृत्यन्तरमिव कृतम् । तथा हरजटाबद्धं पुत्रं चन्द्रं प्रत्यवेक्षितुं क्षीरसमुद्र इव य आगतः । वदस्य हि प्रत्यवेक्षा युक्ता । स त्र्यक्षसबन्धी भास्मनरजोभिरिव गौरो वृषभः कुशलाय भूयान् । त्रैयक्ष इति 'न य्वाभ्यां पदान्ताभ्याम्-' इत्यैच् ॥

पुष्पाणामयमाकरस्तदखिलान्यस्यैव गात्रान्तरा-

प्यासाद्यैव लभामहे कमपि हि प्रीतिप्रकर्षोदयम् ।

इत्थं षट्पदपेटकैरिव रसादासेवितं मेचकं

विभ्रद्देहमहर्निशं दिशतु वः स्वान्ते वसन्तः सुखम् ॥ ५५ ॥

अयं वसन्तः पुष्पाणामुत्पत्तिस्थानमतोऽस्यैवाङ्गानि । अर्थात्पुष्पाणि । प्राप्य प्रीतिं प्राप्नुम इति भ्रमरसमूहै रसादासेवितमिव श्याम शरीरं बहन्वसन्तो नित्यं मनसि सुखं देयात् ॥

सर्वैः कैश्चन दूषिताः कवितृभिः प्रस्तीर्य पृथ्वीभृता-

मास्थानापणसीम्नि विक्रयतिरस्कारादनर्घा गिरः ।

देवस्याद्रिभिदुत्तमाङ्गमकरीलिढाङ्घ्रिरेणुस्रजः

कैलासाद्रिसभापतेरिति मया मङ्गेन मङ्गायते ॥ ५६ ॥

कैश्चन कैश्चिदपि । महद्भिरित्यर्थः । सर्वैर्महद्भिः कवितृभिः पृथ्वीभृतां राज्ञां शैलानां च । आस्थानं सद एवापणः पण्यवीथी । तत्र गिरां विक्रेयत्वात् । प्रस्तीर्य प्रकाश्य । विक्रयावमानाद्वाचो दूषिताः । यतोऽनर्घा अमूल्याः । गिरां स्त्रीलिङ्गत्वात्स्त्रीव्यवहारप्रतीतौ विक्रयेण दोषोक्तिसंगतिः । इत्यतो हेतोः । इति वक्ष्यमाणप्रकारेण वा । मया मङ्गेनाद्रिभिद इन्द्रस्योत्तमाङ्गे शिरसि मकर्यो मणिमग्न्यः प्राणिविशेषाकारा रचनाविशेषास्ताभिर्लीढा उत्पुसिता अङ्घ्रिरेणुस्रजश्चरणपद्मरजोभारा यस्य । कैलासाद्रौ सभापतेर्देवस्येश्वरस्य मङ्गवद्वन्निदिवदाचर्यते । स्तुतिः क्रियत इत्यर्थः । मङ्गेनेति स्वयं स्वनामग्रहणमात्मोत्कर्षप्रतिपादनेन काव्यस्य सचेतसां श्रवणयोग्यताप्रतिपत्त्यर्थम् । अन्ये कवयः पृथ्वीभृता वाग्विक्रयमकुर्वन् । अहं लद्रिभिदा नतस्य बन्दीभवामीति व्यतिरेकालंकार इति भद्रम् ॥

इति श्रीजोनराजकृतया टीकया समेतः श्रीराजानकविश्वावर्तसूनोर्महाकवि-

राजराजानकश्रीमङ्गकस्य कृतौ श्रीकण्ठचरिते महाकाव्ये

नमस्कारवर्णनं नाम प्रथमः सर्गः ।

द्वितीयः सर्गः ।

वितीर्णशिक्षा इव हृत्पदस्थसरस्वतीवाहनराजहंसैः ।

ये क्षीरनीरप्रविभागदक्षा विवेकिनस्ते कवयो जयन्ति ॥ १ ॥

हृत्पदस्था मानसवासिनी या सरस्वती तस्या वाहहंसैः कृतोपदेशा इव ये क्षीरनीरस्य समाहृतानामुपचारात्काव्यगुणदोषाणां विभजने दक्षा योग्याः । दोषान्निवार्य गुणानां विष्कुर्वन्तीत्यर्थः । ते कवयो जयन्ति । हंसानां दुग्धजलविभागयोग्यत्वान्संभावनोत्थानम् । सजातीयेषु कर्तुमुचिताया व्याख्यायाः सूचनार्थं स्वजातिधर्मवशाद्गुरुशिक्षायाः सपूर्णत्वेन संक्रान्तिप्रतीत्यर्थं चोभयार्थवाचकं कविशब्दो निर्दिष्टः । हृत्पदस्थग्रहणं प्रत्यासत्त्या हृदयस्य सम्यगुपदेशसक्रान्त्यर्थम् ॥

काव्यामृतं दुर्जनराहुनीतं प्राप्य भवेन्नो सुमनोजनस्य ।

सच्चक्रमव्याजविराजमानतैक्ष्ण्यप्रकर्षं यदि नाम न स्यात् ॥ २ ॥

सता चक्र समूहः सच्छोभन चक्रं च । व्याजं विना विराजमानतैक्ष्ण्यस्य मतिस्थस्य धारास्थस्य चाकुण्ठत्वस्य प्रकर्षं आधिक्यं यस्य । तद्यदि न स्यात्तदा सुमनोजनस्य पण्डितसमूहस्य देववर्गस्य च । काव्यमेवामृतं खलराहुणा नीतं सल्लभ्यं न भवेत् । अस्माभिरेतत्काव्यं कृतमिति परकृते काव्ये विकत्तमानानन्दुर्जनान्बुद्धिचातुर्येण सन्तो यदि न मूकीकुर्युस्तदा सुकाव्यं पण्डिता न लभेरन् । राहुणा च नीतममृतं प्रत्याहृत्य सुदर्शनो देवेभ्यो दत्तवान् ॥

सदैव सत्संगमसंमुखोऽपि खलः स्वचर्या न जहाति जातु ।

कृत्वापि सूर्याश्रयणं प्रयत्नाद्राहुर्गतः किं विबुधत्वयोगम् ॥ ३ ॥

कार्यवशात्सत्संगमे संमुखोऽपि दुर्जनो दीर्जन्यं न त्यजति । सूर्यस्य रवेः सूरिणां चाश्रयणं कच्छ्रेण कृत्वापि राहुर्विबुधत्वस्य देवत्वस्य पण्डितत्वस्य च योगं किं गतः । न गत इत्यर्थः ॥

कस्यापि शक्तिप्रभवात्प्रभावादुदेति तत्काव्यमहारहस्यम् ।

क्लिष्टो गुरुणां सद्नेषु नित्यं कश्चिद्बुधश्चेतयते न वा यत् ॥ ४ ॥

शक्तिं कवित्वबीजरूपः संस्कारविशेषः । तज्जातात्प्रभावात्कस्यापि लोकोत्तरगुणस्य तत्काव्यस्य महारहस्यं सारमुदेति । गुरुकुलक्लिष्टोऽपि कश्चित्पण्डितो यतो वेत्ति वा न वेत्ति । विमर्शाख्यायाः शक्तेः प्रभावाद्ब्रह्मं चोदेति ॥

अज्ञातपाण्डित्यरहस्यमुद्रा ये काव्यमार्गे दधतेऽभिमानम् ।

ते गारुडीयाननधीत्य मन्त्रान्हालाहलास्वादनमारभन्ते ॥ ५ ॥

पाण्डित्यस्य रहस्यं सारभागस्तस्य मुद्रा ग्रन्थिः साज्ञाता यैस्ते काव्यपथे व्यसनं

वहन्ति ते गारुडशास्त्रभवान्मन्त्रानपठित्वा विषभक्षणमारभन्ते । अज्ञानात्काव्यव्यसन-
ममन्त्राद्विषभक्षणमिति वाक्यार्थरूपकम् ॥

तान्यर्थरत्नानि न सन्ति येषां सुवर्णसंघेन च ये न पूर्णाः ।

ते रीतिमात्रेण दरिद्रकल्पा यान्तीश्वरत्वं हि कथं कवीनाम् ॥६॥

तानि लोकोत्तराप्यर्थरत्नानि श्रेष्ठा अर्था येषां न सन्ति । तथा ये शोभनानां वर्णा-
नामक्षराणां संस्तवेन न पूर्णास्ते दरिद्रप्राया रीतिमात्रेण कवीश्वरत्वं कथं यान्ति । न
यान्ति । रीतिः पदरचनामात्रम् । शब्दार्थावेव कवित्वजीवभूतावित्यर्थः । निरर्था नी-
रत्नाः कनकसंघरहिताश्च रीतिमात्रेणेश्वरा न भवन्ति । रीतिरारकूटाख्यो धातुविशेषः ॥

तत्तद्विचारोपनिषद्विमृष्टं काव्यं कवेः पुष्यति निस्तुषत्वम् ।

न रत्नमायाति हि निर्मलत्वं शाणोपलारोपणमन्तरेण ॥ ७ ॥

स स चासौ लोकोत्तरो विचारस्तस्योपनिषत्परा काष्ठा तथा विमृष्टं कवेरपि काव्यं
निर्दोषत्वमेति । कवेः काव्यं सदोषं कथं भवतीत्याह—शाणोपले घर्षणपाषाण आरो-
पणं विना रत्नं नैर्मल्यं नायाति । यद्वा युक्तमेतत् ॥.

बह्वर्थसिद्धा परिपाकभूमिः कस्यापि वाणी रसवत्युदेति ।

आत्तप्रयत्नं बहवः पुनन्ति मुखं यदुच्छिष्टलवोच्चयेन ॥ ८ ॥

प्रयत्नपूर्वं यस्या वाण्या उच्छिष्टलवानां स्वकृतान्यकृतश्लोकापेक्षया न्यूनत्वादनाद-
रेण त्यक्तानां श्लोकानां संप्रहेण बहवो मुखं पुनन्ति संस्कुर्वते । कविना स्वप्रबन्धम-
ध्यात्तदसमतया त्यक्तानि पद्यान्यधीत्य सभासु मानार्हा भवन्तीत्यर्थः । सा बहुभिर्वा-
च्यादिभिस्त्रिचतुरादिभिरर्थैर्वा । सिद्धा पक्वा । अत एव सरसा । कस्यापि । न तु सर्व-
पाम् । उदेति । यस्याश्च रसवत्याः कणोच्चयेन बहवो मुखमास्थं पुनन्ति सफलीकुर्वन्ति ।
सा रसवती व्यञ्जनादिसामग्री बहुभिर्नानाविधैरर्थैर्द्रव्यैः सिद्धा पक्वा कस्यापि संपद्यते । रस-
वतीति प्रकृताया वाण्या विशेषणत्वादर्थान्तरे विशेष्यत्वाच्च शब्दशक्तिमूलो रूपकध्वनिः ॥

सूक्तौ शुचावेव परे कवीनां सद्यः प्रमादस्खलितं लभन्ते ।

अधौतवस्त्रे चतुरं कथं वा विभाव्यते कज्जलबिन्दुपातः ॥ ९ ॥

शुचौ शुद्धायामेव वाचि परेऽशुचयः खलाः प्रमादेनावधानाभावेन स्खलितं काव्य-
दोष लभन्ते । संदिग्धपदे काव्ये दोषाणां यथाकथंचित्समाधानार्हत्वात् । पूर्वार्धसाध-
कमर्थान्तरं वैधर्म्येणाह—अक्षालिते वस्त्रे पतितः कज्जलः सद्यः कथमिव विज्ञायते ।
नैव ज्ञायते । क्षालिते तु सद्य एव ज्ञायत इत्यर्थः ॥

अवद्यजम्बालगवेषणाय कृतोद्यमानां खलसैरिमाणाम् ।

कवीन्द्रवाङ्मिर्जरनिर्झरिण्यां संजायते व्यर्थमनोरथत्वम् ॥ १० ॥

अवयवं काव्यदोषस्तदेव मलिनीकरणात्पङ्क्तस्यान्वेषणार्थं विहितोद्योगानां दुर्जन-
महिषाणां निष्फलसंकल्पत्वं कवीश्वरवाग्गङ्गायां संजायते । सामान्यकाव्यवन्महाकाव्येषु
दोषलभलोभादुत्थिता दुर्जना निष्फलप्रयासा भवन्तीत्यर्थः । महिषाश्च पद्मार्थमेव ग-
ङ्गाया मज्जन्ति, न च तत्तत्र लभन्ते । गङ्गाया नभोगामित्वात् ॥

कलङ्कशून्यापि रसप्रवाहमपि स्रवन्ती त्रिबुधोपजीव्यम् ।

वाणी किमेणाङ्कलेव धत्ते टङ्कं विना वक्त्रिमविभ्रमेण ॥ ११ ॥

दोषरहितापि पण्डितैराह्लादकत्वादुपजीव्यमपि रसं स्रवन्ती वाणी चन्द्रकलेव वक्त्र-
विना स्फारं न बिभर्ति । दोषाभावरसवत्त्वाभ्यां वक्रोक्तिरेवाधिक चमत्करोतीत्यर्थः ।
चन्द्रकलादि निष्कलङ्कापि देवैरुपजीव्य रसममृतं स्रवन्त्यपि वक्त्रत्वेनैव शोभते । प्र-
सिद्धप्रस्थानव्यतिरेकित्वं वक्त्रिमा ॥

विना न साहित्यविदा परत्र गुणः कथंचित्प्रथते कवीनाम् ।

आलम्बते तत्क्षणमम्भसीव विस्तारमन्यत्र न तैलबिन्दुः ॥ १२ ॥

साहित्यज्ञेन विना परत्रासाहित्यज्ञे कवीनां गुणो न कथंचित्प्रथते । साहित्यज्ञ एव
काव्यादर्थं जानातीत्यर्थः । यथा जले तैलकणो विस्तारमेति तथा जलादन्यत्र न प्रसरति ॥

सदृचविश्रान्तिमती न जातु कृच्छेऽपि पात्रं परुषाक्षराणाम् ।

सत्पुण्यभाजः सततानुवृत्ता कस्याप्यहो सदृहिणीव वाणी ॥ १३ ॥

सदृत्ते वसन्ततिलकादौ सदाचारे च विश्रान्ता । तथा कच्छे चित्रकाव्येऽन्नादिसं-
कोचे च परुषाणामक्रोमलानामक्षराणां न पात्रम् । सततमनुवृत्ता वक्ष्या । सती । सत्प-
णीव वाणी कस्यापि भवति ॥

अत्यर्थवक्त्रत्वमनर्थकं या शून्यापि सर्वान्यगुणैर्व्यनक्ति ।

अस्पृश्यतादूषितया तया किं तुच्छश्चपुच्छच्छटयेव वाचा ॥ १४ ॥

सर्वेऽन्ये गुणा औदार्यादयस्त्रै रहिता या वाग्रसशून्यत्वान्निष्प्रयोजनमतिवक्रभावं
बिभर्ति तया दुर्बोधत्वाद्वोधे सति वा चमत्काराभावात्स्पृश्यत्वाभावेन दूषितया किम् ।
तुच्छा या श्वपुच्छच्छटा श्वलोमप्रकरस्तया च किम् । सा च गुणैर्मिश्रकवारणादिभिः
शून्या तुच्छत्वाद्वक्त्रत्वं च वहति । वक्त्रत्वं च यद्यपि गुणस्तथापि केवलं न शोभते । किं
तु गुणेन रसेन च परिवृत्तमेवेत्यर्थः ॥

अशिक्षिता या प्रकृतेऽपि मार्गे वागीहते वक्रपथप्रवृत्तिम् ।

पदे पदे पङ्कुरिवाभुयात्किमन्यद्विना सा स्वलितोपघातात् ॥ १५ ॥

प्रकृते सुगमेऽपि मार्गेऽनभ्यस्ता या वाणी वक्रमार्गे प्रसिद्धप्रस्थानव्यतिरेकिणि मार्गे

प्रवर्तते सा पदे पदे स्खलितेनोपघातादन्यत्किमाप्नुयात् । यश्च पक्व राजपथेऽप्यशिक्षितो वक्त्रे संकटादौ मार्गे प्रवर्तते स क्रमे क्रमे स्खलति ॥

जिह्वा कथं नाम खलस्य मा भूत्सतामविच्छिन्नभयाग्रदूती ।

कृता हि तस्या विधिनैव वृत्तिरहर्निशं पैशुनपाशुपाल्यम् ॥ १६ ॥

खलस्य जिह्वा सतां सततं भयस्याग्रदूती प्रथमव्याख्यायिका कथं नाम केन प्रकारेण मा भूत् । सर्वथा भवत्येवेत्यर्थः । सतां दोषारोपणे दुर्जना मा भय कुर्वन्त्विति तात्पर्यम् । यतो विधात्रा पैशुनं दोषारोप एव पाशुपाल्यं वृत्तिर्वेतनं कृता । वृत्ताविव परदोषे प्रयतन्त इत्यर्थः । आ जन्मनः परेषा दोषारोपणे लाभनिरपेक्षमेव प्रवृत्ता इति तात्पर्यम् ॥

दृढप्ररूढा शतपत्रयोनेः कियत्यहो साधुजनेऽनुकम्पा ।

योऽद्यापि विद्यानवपक्षसङ्गं खलप्लवंगस्य न निर्मिमीते ॥ १७ ॥

शतपत्रयोनेः पद्मभुवो ब्रह्मणः साधुलोके दया । अहो आश्चर्यम् । कियती दृढस्थिरं प्ररूढा प्ररोहमाप्ता । अद्याप्या सर्गादियत्यपि काले गच्छति यो ब्रह्मा दुर्जनवानरस्य विद्यैवापूर्वपक्षास्तेषां सङ्गं न कुरुते । खलाः सर्वदैव मूर्खा एवेत्यर्थः । खलाः सविद्या यदि स्युस्तदा साधुषु दोषानारोप्य प्राणानपहरेयुरित्यर्थः । वानरस्य च पक्षा यदि स्युस्तदा विश्वस्योपद्रवं कुर्यात् ॥

सतां बतासाधुरबाधितोऽपि बद्धावधानो विधुरक्रियासु ।

यत्क्रौर्यवादेन जितोऽहिवर्गो ह्रियेव पातालतलं विवेश ॥ १८ ॥

अबाधितोऽकृतापकारोऽपि । कृतापकारो दण्डापूपिकया सिद्धः । दर्जनः साधूनां दोषारोपेषु सावधानः । यस्य खलस्य क्रूरत्वप्रसिद्ध्या पराभूतः फणिगणो लज्जयेव पातालं प्रविष्टः । लज्जितो हि लोकसंनिधौ स्थातुं न शक्नोति । सर्पो हि बाधितो दंशं ददाति । दुर्जनेनस्त्वबाधितोऽपीत्यर्थः । सर्पस्य पातालप्रवेशो वास्तवः । तत्र लज्जा निमित्तं संभावितम् ॥

नीचस्तनोत्वश्चु नितान्तकाण्ड्यं पुष्पातु साधर्म्यभृदञ्जनेन ।

विना तु जायेत कथं तदीयक्षोदेन सारस्वतदृक्प्रसादः ॥ १९ ॥

अञ्जनेन सौवीरादिना साधर्म्यं साम्यं विभर्ति । तथाविधो नीचो दोषारोपजातादोषाद्वाष्पं जनयतु कृष्णतां च करोतु । अनुमतौ लोद् । अनुमत्या सूचितां हितप्राप्तिं दर्शयति—तदीयक्षोदेन खलावमानेन विना सारस्वतदृशः काव्यादिचातुर्याः प्रसादो न जायते । दुर्जनेनारोपितदोषः साधुरप्रमत्तं काव्यं करोति । दोषद्वारेण गुणलाभसंदर्शनानीचानां साधुनिन्दया केवलं खगतनीचत्वप्रकाशनमेव फलम् । अतस्तैः सतां निन्दैवारम्भणीयेति वैरिणामपि हितोपदेशेन स्वस्य सौजन्यं व्यनक्ति । अञ्जनं च काण्ड्यकारि चास्तु । तच्चूर्णेन विना दृष्टिप्रसादो न भवति ॥

निगूढसौजन्यभृतोऽपि केचित्पारुष्यमाहार्यमनुप्लवन्ते ।

अन्तः सुधाबन्धुरसोऽपि धत्ते बहिर्वपुः कर्कशमिक्षुकाण्डः ॥ २० ॥

अप्रकाशितं साधुत्वं बिभ्रन्तोऽपि केचित्कृत्रिम काठिन्यमभिनयन्ति । अयाचितमेवो-
पकुर्वन्तीत्यर्थः । कीर्तिप्रत्युपकारलोभाभावादिति भावः । अमृतसदृशस्वादोऽपि पुण्ड्र-
कादिर्बहिः कठिनां प्रकृतिं धत्ते । प्रकृत्यानभिगम्यत्वमभिनीय साधवोऽसंभावितमुपकार
कुर्वन्तीत्यर्थः ॥

कियद्द्वतायं कलिकालनामा प्रकम्पहेतुः प्रथितो हिमर्तुः ।

खलिन्यखण्डा रजनीव यस्मिन्साधोर्दिनस्येव दरिद्रमायुः ॥ २१ ॥

कलिकालो नाम यस्य स हेमन्तः कम्पस्योत्पत्तिकारण कियत्प्रसिद्धः । बहुप्रथित
इत्यर्थः । भयकृतस्य कम्पस्य शीतकृतेन कम्पेनाध्यवसानम् । यस्मिन्कलियुग एव हे-
मन्ते निशेव खलिनी खलकुलमखण्डाक्षया । दिनस्येव साधोरायुर्दरिद्रमल्पम् । हेमन्ते
च रात्रिर्दीर्घतरा दिनमल्पं कम्पश्च जायते ॥

एकः पुनर्दुर्जनसारमेयैर्धृतो गुणोऽयं परसूक्तिकोषम् ।

विविक्षतां लुण्ठयितुं भषन्ति यदग्रतः काव्यमलिम्लुचानाम् ॥ २२ ॥

दुर्जना एव सारमेया श्वानस्तैरेको गुणस्तु धृतः । यत्परेषा सूक्तयस्तासां कोषस्ता
एव वा कोषस्त लुण्ठयितुं मोषितुमिच्छता काव्यचौराणामग्रतस्ते भषन्ति । चौर्य स-
भासु प्रकाशयन्ति । सजातीयोन्नतिमपि न सहन्त इति भावः । श्वानश्च परकोषमोष-
णार्थं विशतां चौराणामग्रे भषन्ति । शत्रुप्रत्ययोऽत्राविवक्षितः । प्रकृतस्य भूतकालविषय-
त्वात् । भषणं श्वजातिशब्दः ॥

दिव्येन्द्रजालातिशयज्ञमेतं सखे निरीक्षस्व खलं सभासु ।

वहिं विनैवौषधिमन्त्रतन्त्रं मुखेन यो दुर्विषहं प्रसूते ॥ २३ ॥

सखिवद्भितोपदेशत्वात्सखे इत्यामन्त्रणम् । अपूर्वत्वादिव्यमिव दिव्यम् । दिव्य य-
दिन्द्रजालमद्भुतवस्तुनिर्माणं तस्यातिशयं जानाति । त खलं निरीक्षस्व विमृशे । शङ्क-
स्वेति यावत् । दूरस्थस्यापि खलस्य भयवशात्प्रत्यक्षस्येवैतमिति निर्देशः । यो बद्धि-
जननकारणभूतमोषधीर्मन्त्रतन्त्रं च विनैव सभासु मुखेनाग्निं सूते । दाहकत्वादुर्वचना-
गामग्निनाध्यवसानम् । औषधादिबलादैन्द्रजालिका अग्निजननमभिनयन्ति । खलस्त्वौ-
षधादि विनैव मुखेनाग्निं वमति । अग्निवदुर्जनवचनं दहतीत्यर्थः ॥

अनेकशोऽहं विमृशन्नपीत्थं खलं न वेद्मि स्थिरमस्थिरं वा ।

सत्यं स्थिरश्चेत्क्षणसौहृदः किमथास्थिरः किं युगदीर्घरोषः ॥ २४ ॥

एव बहुशो विमर्शं कुर्वन्नयह खलं स्थिरमस्थिरं वा न जानामि । यतो यदि खलं

स्थिरस्तदा क्षणं सौहृदं प्रीतिर्यस्य । जेहे स्थिरत्वाभावात्खलो न स्थिरः । अथास्थिर-
स्तत्कथं युगं यावद्दीर्घोऽचलो रोषो यस्य । वैरे दृढ इत्यर्थः ॥

विधेरुपाध्यायधुरामसाधुरपूर्वचारित्रधरोऽधिशेताम् ।

तेनाप्यसृष्टानि सृजत्ययं यत्सतां ललाटेषु दुरक्षराणि ॥ २५ ॥

अपूर्वं विधात्रानिर्मित चारित्रं धारयति तथाविधोऽसाधुर्विधातुरधिकदर्शितं श्रव-
ताम् । अधिकदर्शां ह्युपाध्यायः । यदयं खलो विधात्राप्यनिर्मितानि दुर्वचनानि सज्ज-
नानां ललाटेषु लिखति । अद्भुतानपवादान्सत्स्वारोपयतीत्यर्थः ॥

परेण सामान्यकवेर्वचस्ताद्विधीयतामङ्गुलिभङ्गपात्रम् ।

सर्वानवद्यस्तु कथं प्रबन्धः संजायते दुर्जनहन्तकारः ॥ २६ ॥

परेण शत्रुणा खलेन सामान्यस्य सामान्यगुणस्य कवेर्वचनमङ्गुलिभङ्गानां तर्जनानां
पात्रं क्रियताम् । सर्वस्मिन्ननवद्यो निर्दोषः प्रबन्धो दुर्जनानां हन्तकारो भिक्षा कथं जा-
यते । मार्कण्डेयपुराणे—‘प्रासप्रमाणं भिक्षा स्यादग्रं प्रासचतुष्टयम् । अग्राचतुर्गुणं
तत्तु हन्तकारं विदुर्बुधाः’ ॥

सरस्वतीमातुरभूच्चिरं न यः कवित्वपाण्डित्यघनस्तनंधयः ।

कथं स सर्वाङ्गमनाससौष्ठवो दिनादिनं प्रौढिविशेषमश्रुते ॥ २७ ॥

सरस्वत्येव कवीनां माता तस्याः कवित्वपाण्डित्याभ्यां हेतुभ्यां घनं कृत्वा स्तनंधयः ।
कवित्वपाण्डित्ये एव स्तनौ पिबतीत्यर्थः । यः स्तनौ चिरं नापिबत्स सर्वाङ्गमनासमलब्ध
सौष्ठवं व्युत्पत्तिगर्भलं येन सः । प्रौढिः पदार्थे वाक्यरचना, वाक्ये च पदरचना, इत्या-
दिका तस्या विशेष कथमश्रुते । य एव कवित्वपाण्डित्ये एव स्तनावपिबत्स एव प्रौढि-
पात्रमित्यर्थः । यश्च मातुः स्तनौ चिरं न पिबति स कथं प्रागल्भ्यं प्राप्नोति ॥

बद्धोद्यमापि सत्तृणाभ्यवहारिवृत्तौ

धन्यस्य कस्यचन हन्त वशंवदा गौः ।

सूते तमद्भुतरसं बहुधा सुधाया

योऽन्यः प्रकार इव विश्वमिदं पुनीते ॥ २८ ॥

सत्तृणसदसत् । ‘अव्यय विभक्ति—’ इत्यादिना साकल्यार्थेऽव्ययीभावः । सत्तृणमभ्य-
वहरति सत्तृणाभ्यवहार्यविवेकी तद्भावे बद्धोद्यमापि निर्विवेकापि । तस्यापि गौर्वाण्यद्भु-
ततर रसं शृङ्गारादिकं सूते । योऽमृतस्यापरो भेद इव जगन्मानार्हं करोति । तदभ्यासेन
सभ्याः स्तुवन्तीत्यर्थः । सुन्दरतरगुम्फनेन कृताभ्यास इत्यर्थः । धेनुश्च सत्तृणाशिनी
क्षीरं सूते । सारस्वतप्रसादादयत्नेनैव काव्यं स्फुरतीत्यर्थः ॥

ये नो पदस्थितिजुषः कवयः कथंचि-
 न्नार्थप्रथाप्रणयिनः प्रतिभादरिद्राः ।
 काव्यग्रहेण किमरोचकिनोऽपि तेऽन्य-

दल्पीयसो मितरसाच्च बताप्नुवन्ति ॥ २९ ॥

पदानां सुप्तिङन्तानां शब्दानां स्थितिमवसानं ये न जुषन्ते । तथा न च वाच्यादा-
 र्थे परिचिताः । तथा प्रज्ञाहीनाः । तेऽरोचकिनोऽप्यविवेकपूर्वं काव्ये प्रयतमाना अपि
 काव्यग्रहेणाल्यल्पादल्परसाच्चान्यत्किमाप्नुवन्ति । अत्यल्पमल्परसं च प्राप्नुवन्तीत्यर्थः ।
 सरस्वतीप्रसाद विना प्रयत्नेनापि काव्यं न स्फुरति, स्फुरितं वा मानार्हं न भवतीत्यर्थः ।
 ये च पदहीना निरर्थाश्च तेऽरोचकिनोऽप्यल्पमल्परसं चाप्नुवन्ति । एवं श्लोकद्वयेनान्वय-
 व्यतिरेकाभ्यां सरस्वतीप्रसाद एव काव्यस्फुरणमूलमिति युक्त्या प्रतिपादितम् ॥

अथोऽस्ति चेन्न पदशुद्धिरथास्ति सापि
 नो रीतिरस्ति यदि सा घटना कुतस्त्या ।

साप्यस्ति चेन्न नववक्रगतिस्तदेत-

द्वयर्थं विना रसमहो गहनं कवित्वम् ॥ ३० ॥

अहो काव्यं गहनं दुर्गोहं दुष्करम् । यतो वाच्यादिरथो यद्युल्लिखितस्तर्हि पदानां
 शुद्धिः संस्कृतत्वं नास्ति । सापि यद्यस्ति तर्हि गुणवती पदरचना नास्ति । सा चेदस्ति
 घटना कुतस्त्या कुतः । सापि चेदस्ति न नववक्रगतिरपूर्वं प्रसिद्धप्रस्थानव्यतिरेकित्व
 नास्ति । तदेतदर्थोदि समुदितमपि रसं विना निष्फलम् । रस एव काव्ये प्रधानम् ।
 अन्ये गुणास्तु गुणीभूता इत्यर्थः ॥

काव्यं य एव गहनं क्षमते प्रयोक्तुं

शक्तः स एव रसमप्यसमं प्रणेतुम् ।

भानुर्य एव दहतीह स्वरैर्मयूखैः

सद्यः स एव जगदावृणुते पयोभिः ॥ ३१ ॥

गहनं गाढलरूपविशेषसहितं काव्यं कर्तुं य एव समर्थः स एवासदृशं रसमपि प्रयोक्तुं
 शक्तः । गहनं एव काव्ये रस इति तात्पर्यम् । यतो य एवार्कस्तीक्ष्णैः करैर्जगद्दहति स
 एव सद्यो जलैर्जगत्सिञ्चति । तापेनैव वृष्टिर्भवतीत्यर्थः ॥

तैस्तैरलंकृतिशतैरवतंसितोऽपि

रूढो महत्यपि पदे धृतसौष्ठवोऽपि ।

नूनं विना घनरसप्रसराभिषेकं

काव्याधिराजपदमर्हति न प्रबन्धः ॥ ३२ ॥

उपमादीनामलंकाराणां शतैर्भूषितोऽपि । साङ्गम्बरायां शब्दरचनायां रूढोऽपि वृत्-
व्युत्पत्तिरपि प्रबन्धः साहित्यादिर्धनरसप्रसरेणामिषेकं विना काव्येष्वधिराज्यं नाहंति ।
सरसमेव काव्यं महाकाव्यमित्यर्थः । हाराद्यलंकारभूषितोऽपि सिंहासनारूढोऽपि पुरुषो-
ऽमिषेकं विना न राजपदाहः ॥

वाणी प्रयत्नघटनानिपुणस्य रीति-

नैयत्यमल्पकवितुर्भजतां वराकी ।

कलोलिता पुनरनङ्कुशमुक्तिदेवी

केदंशि संस्मरति तुच्छविचेष्टितानि ॥ ३३ ॥

प्रयत्नेन । न तु हेलया । घटनायां शब्दार्थयोजने निपुणस्य सामान्यकवेर्वराकी मा-
नानर्हा वाणी रीती । न लर्थसंदर्भे । नैयत्यं नियतत्वं श्रयताम् । उल्लसिता तु सरस्वती-
दृशानि रीतिमात्ररूपाणि तुच्छविचेष्टितानि क स्मरति । न स्मरतीत्यर्थः । अल्पस्य कवेः
काव्य रीतिमात्रकमेव । महत्स्तु सर्वगुणमयमिति तयोर्महदन्तरमित्यर्थः ॥

श्लाघ्यैव वक्त्रिमगतिर्धनदार्यबन्धो-

स्तस्याः कविप्रवरसूक्तिधनुर्लतायाः ।

कर्णान्तिकप्रणयभाजि गुणे यदीये

चेतांसि मत्सरवतां झटिति व्रुटन्ति ॥ ३४ ॥

घन यद्दार्ढ्यं दृढत्वरूपस्तेजोविशेषस्तस्य बन्धो. परिचितायाः । कस्या अपि लोको-
त्तराया । सूक्तिरेव धनुर्लता तस्या वक्रत्वमेव स्तुत्यम् । यस्या गुण औदार्यादौ कर्ण-
समीप गते श्रुते सति मत्सरिणां हृदयानि सद्यः स्फुटन्ति । गुणशालि काव्यं श्रुत्वा
दुर्जनानां हृदयस्फोटः सद्यो भवतीत्यर्थः । वक्राया धनुर्लतायाश्च गुणे कर्णं प्राप्ते शत्रूणां
हृदयानि स्फुटन्ति ॥

तत्तत्समग्रबहुशास्त्रविमर्शसिद्ध-

वैदग्ध्यदिग्धमतयो बहवः कवन्ताम् ।

यत्किञ्चिदस्ति तु महाकविवाग्रहस्यं

स्वप्नेऽपि तस्य किल ते न दिशं स्पृशन्ति ॥ ३५ ॥

तेषां तेषां समग्राणां शास्त्राणां विमर्शेन क्षोदेन जातं यद्वैदग्ध्यं चातुरी तेन दिग्धोप-
चिता मतिर्येषां ते कवयो बहवः कवन्ताम् । काव्ये प्रयतन्तामित्यर्थः । यत्तु किमपि महाक-
वीनामुक्तिरहस्यं सहृदयगम्यं कोऽपि परमार्थस्तस्य मार्गमपि ते न जानन्ति । आ-
तावत्सारांशस्पर्शोऽल्पकवीनां तन्मार्गमात्रमपि दुर्लभमित्यर्थः ॥

कुर्युस्त्वनुक्षणमशिक्षितलक्षणा ये

कापेयमाः कविपदाधिगमस्पृहायाः ।

तेऽनुद्रुतच्छदपुटा इव पक्षिशावा

व्यग्रा हठोद्भयनभूद्भयसकृत्पतन्ति ॥ ३६ ॥

अशिक्षितमनधीतं लक्षणं काव्यसाधनं यैस्ते ये कविरितिपदस्याधिगमस्ततो हेतोः
प्रतिक्षणं चपलताम् । आः कोपे । विदधुः । तेऽसरूढपक्षाः पक्षिपोतका इव दृढेन
यथा यदुद्भयनं व्योमगमनं तस्य बाहुल्ये व्यग्रा यथा पतन्ति तथा बहुवारान्पतन्ति ।
पक्षान्विना यथोद्भयनं तथा लक्षणं विना काव्योद्यम इत्यर्थः । स्पृहाया इति कापेयं प्रति
हेतौ पञ्चमी ॥

नो शक्य एव परिहृत्य दृढां परीक्षां

ज्ञातुं मितस्य महतश्च कवेर्विशेषः ।

को नाम तीव्रपवनागममन्तरेण

भेदेन वेत्ति शिखिदीपमणिप्रदीपौ ॥ ३७ ॥

बहुशः परीक्षामकृत्वाल्पस्येतरस्य महतश्च कवेर्विशेषोऽन्तरं ज्ञातुं नो शक्यः ।
'-ज्ञाग्लघट-' इति शक्नोतावुपपदे जानातेस्तुम् । 'गुणक्रियातोऽपहृतं प्रयानक्रियया क-
चित् । कर्मोच्यते यथा देवः स्तोतुं शक्यो न केनचित् ॥' इति विशेषशब्दात्प्रथमा ।
सवेगं मरुतं विना को दीपरत्नदीर्घा भेदेन जानाति । वेगवता वातेन दीपः शाम्यन्ति ।
न तु रत्नदीपः । तद्वत्परीक्षया सामान्यकाव्यं त्यज्यते । महाकाव्यत्वादियन् इत्यर्थः ॥

व्युत्पत्तिभूषणमवैहि नितान्ततैक्षण्या-

न्माधुर्यतो रसमथोन्मिषदिक्षुदीक्षम् ।

रूढा तयोर्यदि मिथो घटना कवीनां

जातैव तद्वचसि पानकरीतिसिद्धिः ॥ ३८ ॥

नितान्तं तीक्ष्णत्वान्नानाशास्त्रपरिचयं मरिचं जानीहि । मधुरत्वात्काव्ये रसमुन्मि-
षन्तीक्षुदीक्षा यत्र तं जानीहि । तीक्ष्णत्वमधुरत्वौ रसौ गुणौ च । तयोर्व्युत्पत्तिरसयो-
संयोगो यदि भवति तदा काव्ये पानकस्य शर्करामरिचादिकृतपानविशेषस्य रीतिः स-
मरस्यं तस्य सिद्धिर्जातैव । तथाविधं काव्यं पानकतुल्यमित्यर्थः ॥

अभ्रंकषोन्मिषितकीर्तिसितातपत्रः

स्तुत्यः स एव कविमण्डलचक्रवर्ती ।

यस्येच्छयैव पुरतः स्वयमुज्जिहीते

द्राग्वाच्यवाचकमयः पृतनानिवेशः ॥ ३९ ॥

अभ्रंकषमाकाशगाम्युलसितं कीर्तिरेव सितच्छत्रं यस्य स कविमण्डले चक्रवर्ती
स्तुत्यः । यस्य कविचक्रवर्तिन इच्छामात्रेणैव सद्योऽप्रे वाच्यवाचकमयोऽर्थशब्दप्रकृतिः
सेनानिवेश उज्जिहीत उत्तिष्ठति । चक्रवर्तिनश्चेच्छया सेनायाति ॥

निष्पीडिता बहुमुखं सुवते बहूनां

गावश्चिरान्मितसुभाषितदुग्धधाराः ।

कश्चित्त्वगाधरसशुद्धनवप्रबन्ध-

क्षीरोददानपतिरेति कवीश्वरत्वम् ॥ ४० ॥

बहूनि मुखानि द्वाराणि संस्कृतप्राकृतादीनि यत्रैवं निष्पीडिता दुग्धा वाचो मिताः
सुभाषितान्येव दुग्धधाराः सुवते स्रवन्ति । अगाधरसो रसमयः शुद्धो यो नवः प्रबन्धः
स एव क्षीरोदः क्षीरसमुद्रस्तत्र दानपतिर्हेलया निर्माता कश्चित्कवीनामैश्वर्यमेति ।
प्रबन्धान्कुरुते । पद्यमात्रकर्तारो बहवः सन्ति । प्रबन्धकर्ता तु कविर्दुर्लभ इत्यर्थः ॥

या वैदर्भपथाध्वनीनभणितिप्रत्यग्रसूत्रान्तर-

प्रोतप्रीतिकृदर्थरत्नघटितः कण्ठे गुणो धीमताम् ।

वाग्देवीनयनाञ्चलाञ्चनचमत्कारं विनोदेति किं

सा वाणी मसृणीकृता निरवधि व्युत्पत्तिशाणाश्मनि ॥ ४१ ॥

वैदर्भ्या अयं वैदर्भो यः पन्थास्तत्राध्वनीनां संचरन्ती या भणितिरुक्तिः सैव प्रत्यग्र
यत्सूत्रं तन्मध्ये गुम्फितानि प्रीतिकृत्यानन्दकराणि यान्यर्थरत्नान्युत्तमा अर्थास्तैर्घटितः
कण्ठे गुणो या विदुषां भवति सा वाणी व्युत्पत्तिरेव शाणाश्मा वर्षणपाषाणस्तत्र मसृ-
णीकृतेव सरस्वत्या नयनाञ्चलस्य नेत्रप्रान्तस्याञ्चनं निःक्षेपणं तेन चमत्कारं विना किं-
मुदेति । तेनैवोदेतीत्यर्थः । मसृणीकृतेवेत्यत्रैवशब्दोऽध्याहर्तव्यः । अन्यथा चमत्कारा-
भावात् । सरस्वतीप्रसादेनोल्लसिताया वाचो व्युत्पत्तिमसृणीकृतत्वासंभवात् ॥

यातास्ते रससारसंग्रहविधिं निष्पीड्य निष्पीड्य ये

वाक्तत्त्वेक्षुलतां पुरा कतिपये तत्त्वस्पृशश्चक्रिरे ।

जायन्तेऽद्य यथायथं तु कवयस्ते तत्र संतन्वते

येऽनुप्रासकठोरचित्रयमकश्लेषादिशल्कोच्चयम् ॥ ४२ ॥

वाग्रहस्यमेवेक्षुलतां निष्पीड्य निष्पीड्य बहुशो विमृश्य ये कवयो रसस्य काव्यसारां-
शस्य सारस्तस्य संग्रहविधिं चक्रिरे ते गताः । संप्रति पुनस्ते यथोत्तरं जायन्ते ये तत्र
वाक्तत्त्वेक्षुलतायामनुप्रासादिरेव शल्कमसारभागस्तत्संग्रहं कुर्वते । सारभागस्य पूर्वैः
संगृहीतत्वेनासारांशावशेषत्वात् । कठोरशब्दश्चित्रादीनां विशेषणम् ॥

सर्वः संचरते पथा परकविग्रामस्य कश्चित्तु स
 श्लाघ्यः स्वप्रतिभाधनस्य महतः प्रक्रान्तदिव्यव्ययः ।
 यद्विश्राणितनव्यवाङ्मयबृहत्सेतुप्रतिष्ठाजुषो
 विसम्भाद्बृहवस्तरन्ति गहने सारस्वतस्रोतसि ॥ ४३ ॥

सर्वः परकविग्रामस्य पथा संचरते । परकविभिरुल्लिखितस्यार्थस्यानुसारेण काव्य कु-
 र्वन्तीत्यर्थः । 'समस्तृतीयायुक्तात्' इत्यात्मनेपदम् । स तु कश्चित्तुल्यः यः स्वमतिधन-
 स्यारब्धोऽपूर्वो व्ययो येन सः । येन विश्राणितं प्रतिपादित नव्यमुल्लेखरूपत्वाद्वाङ्मय प्र-
 बन्धः स एव सुस्तरणोपायत्वाद्बृहत्सेतुस्तत्र प्रतिष्ठामालम्बनत्वेन ग्रहण जुषन्ते । तत्कृ-
 तप्रबन्धानुसारिणः । सरस्वतीसंबन्धिन्यगाधत्वादसमयत्वादविच्छिन्नत्वात्स्रोतसि प्रवाहे
 शास्त्रे निःशङ्कं तरन्ति । धनव्ययं कृत्वा येन च दत्तस्य सेतोर्मार्गेण बहवो नदीप्रवाहं
 तरन्ति स च सुल्यः ॥

निर्मर्यादस्वलोपतापनबृहदुष्कर्मनिर्माज्जन-
 प्रायश्चित्तसचेतनश्रुतिसुधासेकक्रियादीक्षिताः ।
 केषांचित्कृतिनां गिरः परिणतव्युत्पत्तिसीमन्तित-
 प्रादुर्भूतनवीनवक्रिमगुणाः कण्ठे सतां शेरते ॥ ४४ ॥

निर्मर्यादं निरवधिं कृत्वा यत्स्वलोपतापनं दुर्जनसंतापनं तदेव बृहदुर्वोरं पापं तस्य
 निर्माज्जनाय निवारणाय प्रायश्चित्तं शुद्धिहेतुर्यः पण्डितकर्णविषयेऽमृतसेकः । सज्जना हि
 परकाव्यश्रवणादमृतसरसीव मज्जन्ति । तत्र दीक्षिताः कृतनियमाः । स्वलांस्तापयन्ति,
 सज्जनानाह्लादयन्तीत्यर्थः । दीक्षा च प्रायश्चित्ते युक्ता । परिणता पक्वा या व्युत्पत्ति-
 स्तया सीमन्तितो विभागेन संनिवेशितः प्रकटीकृतो नवो वक्रभावो याभिस्ताः । केषां-
 चित्कृतिनां वाचः सतां कण्ठे शेरते । अपूर्वत्वात्ता एव पठन्तीत्यर्थः ॥

अधिष्ठायाश्रान्तश्रुतविततसिंहासनधुरा-
 महो वीरः कश्चिच्छ्रयति कविसाम्राज्यपदवीम् ।
 विलासं गृह्णानो भणितिमयमक्षुण्णमपरै-
 र्गिरो देव्या विश्राणितमभिनवं प्राभृतमिव ॥ ४५ ॥

अश्रान्तं गाढाभियोगेनाभ्यस्यमानं यच्छ्रुतं शास्त्रं तदेव विततं सिंहासनं तस्य धुरा धू-
 स्तामाश्रित्य । अहो आश्चर्यं । कश्चिद्वीरः कविषु साम्राज्यं श्रयति । नानाशास्त्राभ्यासेन
 कविराजो भवतीत्यर्थः । अत एव सरस्वत्या दत्तं ढौकनकमिव भणितिप्रकृतिक विलास-
 मनन्यप्राप्तं गृह्णन् । सम्राजश्च ढौकनकमुचितम् ॥

व्युत्पत्तिप्रतिपत्तिचञ्चुरवचःसंचारवाचंयमो

वक्रेणैव कलालवेन कुरुते यः काव्यमव्याकुलः ।

मुक्त्वा वर्म विहाय कर्म च समित्कालोचितं सोऽखिलं

विश्वं दारुमयेन जेतुमसिना संरम्भतो जृम्भते ॥ ४६ ॥

व्युत्पत्तिर्नानाशास्त्राणां प्रतिपत्तिः स्वीकारस्तथा चतुरो यो वचःसंचारस्तत्र वाचंयमो मौनी । 'वाचि यमो व्रते' इति खश् । नानाशास्त्रेष्वनभ्यस्त इत्यर्थः । वक्रेण प्रसिद्धप्रस्थानव्यतिरिक्तोक्त्युत्कर्षेण योऽव्याकुलः काव्यं करोति स कवचं त्यक्त्वा सङ्ग्रामसमययोग्य कर्म करणकौशलादिकं च विहाय दारुखट्गेन जगज्जेतुं संरम्भेण स्फुरति । अयुध्यमानो यदि जयति तदा व्युत्पत्तिं विना काव्यं करोतीत्यर्थः ॥

वाचां वक्त्रिमपद्धतिः सुविहितव्युत्पत्तिपारायण-

प्रावीण्यप्रगुणस्य हन्त कवितुः सोल्लासमुन्मीलति ।

क्षीणापीन्दुकला चराचरगुरोर्देवस्य चण्डीपते-

श्रूडासङ्गमवाप्य कुत्र न गता हृद्यानवद्यां स्थितिम् ॥ ४७ ॥

सुविहितमवधानपूर्वकं कृतं यद्व्युत्पत्तिपारायणं नानाशास्त्राध्ययनं तेन प्रावीण्यं कौशलं तेन प्रकृष्टगुणस्य कवितुर्वाचां वक्त्रेण सोल्लासं स्फुरति । जगद्गुरोर्देवस्य भगवतो मौलिनिवासमासाद्य क्षीणापि चन्द्रकला हृद्यानवद्यां स्थितिं गता । क्षीणापीत्यपिशब्देन क्षीणाचन्द्रकलाविलक्षणाया वाण्या दण्डापूपिकया सिद्धम् । व्युत्पन्नस्य वक्त्रता शोभत इत्यर्थः ॥

अविहितवृहत्तत्तच्छास्त्रक्रमोपनिषच्छ्रमे

कवितरि गिरि प्रागल्भ्यं नो कथंचिदुदञ्चति ।

ऋतुकृतपरीपाकस्रोतःप्रकर्षमनाश्रिते

कथमिव रसप्रस्यन्दः स्यादधित्थशलाटुनि ॥ ४८ ॥

अविहितोऽकृतो वृहता तेषां तेषां शास्त्राणां क्रमोपनिषद्ग्रहस्य तत्र श्रमोऽभ्यासो येन नस्मिन्कवौ विषये वाचि सौष्ठवं कथंचिदपि न स्फुरति । व्युत्पत्त्यभ्यासं विना काव्यं न स्फुरतीत्यर्थः । ऋतुना वर्षाकालेन कृतः परीपाको येषां तानि स्रोतांसि यत्रैवं प्रकर्षमुत्कर्षमनाश्रितेऽप्राप्ते दधित्थशलाटुनि कपित्थवृक्षस्यामे फले रसस्रुतिः कथमिव स्यात् न स्यादित्यर्थः । अव्युत्पत्तिकाव्यं चर्वितं सदामकपित्थवद्वैरस्य जनयतीत्यर्थः । 'दधित्थं कपित्थम्राहिमन्मथा । आमे फले शलाटुः स्यात्' इति कोषः ॥

आटोपेन पटीयसा यदपि सा वाणी कवेरामुखे

खेलन्ती प्रथते तथापि कुरुते नो सन्मनोरञ्जनम् ।

न स्याद्यावदमन्दसुन्दरगुणालंकारज्ञांकारितः

स प्रस्यन्दिलसद्रसायनरसासारानुसारी रसः ॥ ४९ ॥

अतिमहत्या पदरचनया कवेर्वाण्यामुखे । न तु पर्यवसाने । यदपि प्रथते तथापि सा वाणी सता मनोरञ्जन चमत्कारं तावन्न कुरुते यावदमन्दसुन्दरगुणा येऽलंकारा उपमादयस्तैर्ज्ञांकारितः संमुखीकृतस्तथा प्रस्यन्दी स्तुतिमाल्लसन्त्यो रसायनरसासारोऽमृ-तरसासारस्तमनुसरति तथाविधो रसो न स्यात् । आमुख आढम्बरो मनोरमः पर्यव-साने नीरस इत्यर्थः ॥

मधुकणमुचो वाचो येषां विसारि रसं कम-

प्युरुतरपरीपाकोद्रेकाः पिका इव बिभ्रति ।

त इह कवयो मन्ये नान्ये पुनर्दुरतिक्रम-

क्रमकठिनतायोगाद्येषां विमुह्यति शेमुषी ॥ ५० ॥

उरुतरो बहुः पाकोत्कर्षो यासा तथा मधुकणान्माक्षिकबिन्दूनिव याः स्रवन्ति ता वाचः कोकिला इव कमपि लोकोत्तरं विसारि रस बिभ्रति । त इह कवय इति मन्ये । अथवा-न्वयव्यवधानेऽपि पिका इव ते कवय इति योज्यम् । अन्ये तु मधुरेतरवाचः कवयो न भवन्ति येषा दुरतिक्रमक्रमा दुर्लभ्यक्रमा कठिनता दुर्बोधता तस्या योगाच्छ्रोतृणा मतिर्मुह्यति । उदारमेव काव्य काव्यम् । न लन्यत् ॥

परश्लोकान्स्तोकान्प्रतिदिवसमभ्यस्य ननु ये

चतुष्पादीं कुर्युर्बहव इव ते सन्ति कवयः ।

अविच्छिन्नोद्गच्छजलधिलहरीरीतिसुहृदः

सुहृद्या वैशद्यं दधति किल केषांचन गिरः ॥ ५१ ॥

अल्पान्परश्लोकान्सदाभ्यस्य ये चतुष्पादीं श्लोकमात्रं कुर्युस्त इह बहव कवयः सन्ति । यत्नेन मितं च काव्यं कर्तुं बहवः समर्था इत्यर्थः । अविच्छिन्नमनाहतमुद्र-च्छन्त्यो या जलधिलहर्यस्तासा रीतिः । परिपाटी तस्याः । सुहृदः सख्यस्तथा सुष्ठु हृद्या मनोरमाः । केषांचन विरलाना गिरो वैशद्यं विशदत्वं निर्मलत्वं दधति । प्रबन्धकारिणो विरला इत्यर्थः ॥

दिव्ये वाक्प्रसरक्रमे सुकवितुः प्रत्यक्षवाचस्पतेः

श्रोतृस्तोतृकथासु कः खलु पटुः स्याच्चर्मचक्षुर्जनः ।

लभ्यः शेषफणी कुतोऽत्र स तु यश्चक्षुःसहस्रद्वये-

नाकर्ण्यैनमथ स्तुतौ वितनुयाज्जिह्वासहस्रद्वयीम् ॥ ५२ ॥

स कवेरपूर्वत्वाद्दिव्ये वागुल्लासे विषये श्रोतृत्वे च कश्चर्मचक्षुर्जनोऽल्पदर्शी प्रगल्भः

समर्थः स्यात् । अल्पदर्शिनां दिव्यकाव्यकरणं दूरतोऽस्तु । अन्यकृतं दिव्यं काव्यं भोतु-
मपि ते न योग्याः । कुतः पुनः स्तोतुमिति भावः । स पुनः शेषो नागराजो भूमण्डले
कुतो लभ्यः । तस्य नागलोकेश्वरत्वात् । यः शेष एवंविधं वागुल्लासं चक्षुःश्रुतिव्यादृष्टि-
सहस्रद्वयेन श्रुत्वा तत्स्तुतौ दिव्यकाव्यस्तवे जिह्वासहस्रद्वयीं प्रसारयेत् । शेषो हि त-
त्काव्यं श्रुत्वा साश्चर्यो भूत्वा स्तौतीत्यर्थः ॥

मेण्ठे खद्विरदाधिरोहिणि वशं याते सुबन्धौ विधेः

शान्ते हन्त च भारवौ विघटिते बाणे विषादस्पृशः ।

वाग्देव्या विरमन्तु मन्तुविधुरा द्राग्दृष्टयश्चेष्टते

शिष्टः कश्चन स प्रसादयति तां यद्वाणिसद्वाणिनी ॥ ५१ ॥

मेण्ठनाम्नि कविराजे स्वः स्वर्ग एव द्विरदस्तमधिरोहति । प्रमीत इत्यर्थः । सुबन्धु-
कवौ विधेर्वशांगते । तथा भारविकवौ निर्वाणे । तथा बाणकवौ विघटिते भग्ने सति ।
विषादस्पृशः स दुःखायाः सरस्वत्याः । हन्त कष्टे । मन्तुविधुराः शोकगलानां दृष्टयो व्या-
पारा विरमन्तु । सरस्वती मा शोचत्वित्यर्थः । यतः स कश्चन शिष्टश्चेष्टते रंहते (?)
यद्वाणिरेव सद्वाणिनी शोभना दूती तां सरस्वतीं प्रसादयति । मेण्ठादिमरणदुःखं वि-
स्मारयतीत्यर्थः । कश्चनेति संवृतिवक्तव्या स्वात्मानं निर्दिशन्कविर्मेण्ठादिकाव्यात्स्वकाव्य-
मधिकं चोतितवान् ॥

त्रयस्त्रिंशत्कोट्यो दधतु विबुधा द्रवकलुषां

धियं नित्यं काव्ये त्रिदशचरिते के वयममी ।

भुवः खण्डेऽप्यस्मिन्वत स विधिनैकोऽपि विबुधो

न सृष्टो यः काव्यं धृतविमलबुद्धिः कलयते ॥ ५४ ॥

अधिका त्रिंशत्रयस्त्रिंशत् । 'त्रेखयः' इति त्रयस् । त्रयस्त्रिंशत्कोट्यः । सर्वा इत्यर्थः ।
विबुधा देवाः काव्ये शुके दैत्यगुरुत्वाद्द्रवकलुषामप्रसन्नां दशं नित्यं दधतु । अप्रसन्नाः
सन्तिवत्यर्थः । यतो देवानां चरिते अमी वयं के कतमे । देवचरितान्वेषणं दूरतस्तिष्ठतु ।
यतो भूमण्डलेऽपि विधात्रैकोऽपि स पण्डितो न निर्मितो यो धृता विमला निर्द्वेषा बु-
द्धिर्येन तथा भूत्वा काव्यं विमृशति । एकोऽपि खण्डेऽपीत्यपिशब्दाभ्यां दण्डापूपिकया
स्वर्गे विबुधानां काव्यविषये मत्सरवारणं दुष्करमिति सिद्धम् । काव्यविबुधशब्दयोरुभ-
यार्थवाचित्वाद्वाक्यद्वयोक्तिसंगतिः ॥

शब्दार्थानां परिषदखिला नित्यमाज्ञाविधेया

दास्यं यस्य श्रयति पुरतो भ्रूलतास्पन्दनेन ।

१. 'हयग्रीववध' महाकाव्यस्य कर्ता मेण्ठकविः कश्मीरदेशे विक्रमादित्यसमवे
वर्तमान आसीदिति राजतरङ्गिणीप्रन्थादवगम्यते.

स श्लाघ्यश्रीर्जगति कथितश्चक्रवर्ती कवीनां

श्वेतच्छत्रच्छविरुपचिता किं च तस्यैव कीर्तिः ॥ ५५ ॥

यस्य भूलतायाः स्पन्दनेन श्रूकम्पमात्रेण । इच्छामात्रेणेत्यर्थः । शब्दार्थानां सर्वसामान्याज्ञाकारित्वादग्रे दासत्व भजति । न तु हठादासीकृतवन्मनसा द्वेष्टि । स जगति कविचक्रवर्ती ख्यातः । तस्यैव सितच्छत्रशुभ्रा कीर्तिरुपचिता वृद्धि गता । चक्रवर्तिनश्च सर्वे शासनकारिणश्छत्र चोचितम् ॥

शैथिल्यस्पृशि संशयावहपदे क्षोदासहिष्णौ कवेः

स्वैरं तत्र सरस्वती निविशते किं काव्यजीर्णैकसि ।

यच्छास्त्रक्रमशिल्पकारुभिरलंभूष्णप्रकर्षैः परै-

न्यस्ताभिः कथमप्युपस्कृतिवचस्थूणाभिरुत्तभ्यते ॥ ५६ ॥

शैथिल्य गाढत्वरूपस्यांजोविशेषस्याभावः । अन्ये तु शैथिल्यप्रदो गुणसंप्लवादित्याहुः । तत्स्पृशति । तथा संशयावहानि सदेहकारिणि पदानि यत्र । तथा क्षोद विमर्शमसहिष्णौ । ईदृशे कवेः काव्यमेव जीर्णैकः पुराणगृह तस्मिन्किं सरस्वती निविशते । यत्काव्यजीर्णगृहं काव्यक्रमशिल्पकारुभिर्मर्मज्ञैरलंभूष्णप्रकर्षैः समर्थाधिक्यै परैः कथमपि कष्टेन न्यस्ताभिर्योजिताभिरुपस्कृतिवचांसि गुणावायकानि पदान्येव स्थूणाः स्तम्भास्ताभिरुत्तभ्यत उन्नाम्यते । एवविधे पुराणगृहे च राज्ञी नोपविशति ॥

वाचः काव्यरहस्यवर्त्मनि पराः पुष्पन्तु पङ्क्तयितं

तस्याः किं तु गिरः क नाम घटते रोधः पदस्फूर्तिषु ।

या सारस्वतपादलेपनिभृतावस्कन्दितानङ्कुश-

स्वाच्छन्द्याखिलवाङ्मयाध्वसु यथाभिप्रायमाचेष्टते ॥ ५७ ॥

परा वक्ष्यमाणोक्तिविलक्षणा वाचः काव्यरहस्यमार्गे पङ्क्तयित पङ्क्तवदाचरित पुष्पन्तु । तस्या वाचः पदस्फूर्तिषु रोधो रुद्धिः क नाम घटते जायते । या वाक्सारस्वतो यः पादलेपस्तेन निभृतमविचलमवस्कन्दित प्राप्तमनङ्कुशमयन्त्रणं स्वाच्छन्द्य यया सा । समस्तशालेषु यथाभिलाष चेष्टते । पादलेपप्रभावाच्च सर्वपथेषु निर्निरोधः संचारः ॥

तान्संगच्छति भारती भगवती विस्रम्भतः क्रीडया-

नुध्यातैव झगित्यसावपि हठानभ्यासदूरीकृता ।

तत्तद्यत्नशतप्रसादितवचोदेवीप्रसादीकृतं

स्वच्छं 'संगमनीयरत्नमिव ये शक्यद्भुतं विभ्रति ॥ ५८ ॥

१. 'संगमनीय इति मणिः शैलसुताचरणरागयोनिरयम् । आवहति धार्यमाणः संगममचिरात्प्रियजनेन ॥' इति विक्रमोर्वशी (४।३६).

हठेन चिरकाल योऽनभ्यासस्तेन दूरीकृता भगवती भारती हेलया स्मृतैव
 श्वासेन तान्संगच्छति । तानाश्रयतीत्यर्थः । तत्तद्यत्नशतैरध्ययनबोधादिभिः प्रस
 या वचोदेवी सरस्वती तथा प्रसादीकृतं शक्यत्यद्भुतं विचित्रं कवित्वबीजं ये विप्रसि
 किमिव । स्वच्छं संगमनीयरत्नं संगमहितं रत्नमिव । संगमनीयरत्ने हि सति सर्वं संग-
 च्छते । शक्तिव्युत्पत्त्यभ्यासरूपात्कवित्वबीजत्वाच्छक्तेरेव प्राधान्यमित्यर्थः । यत्नेन से-
 वितः स्वामी च प्रसादं करोति । संपूर्वस्य गमेः सकर्मकत्वादात्मनेपदाभाव इति भद्रम् ॥

इति श्रीजोनराजकृतया टीकया समेतः श्रीराजानकविश्वावर्तसूनोर्महाकवि-

राजराजानकश्रीमङ्गकस्य कृतौ श्रीकण्ठचरिते महाकाव्ये

सुजनदुर्जनवर्णनो नाम द्वितीयः सर्गः ।

तृतीयः सर्गः ।

कुबेरसख्याः ककुभो ललाटिका यदेति कश्मीरपदाभिधेयताम् ।

सतीसरोनाम तदस्ति मण्डलं विचित्रसर्गावभृथः प्रजापतेः ॥ १ ॥

कुबेरस्य धनदस्य परिचिता । स्वत्वात् । ककुबुत्तरा दिक्तस्या ललाटिका ललाटभूष-
 णम् । 'कर्णललाटात्कनलकारे' । उत्तरदिशि वर्तमानानां पदार्थानां मध्ये तस्य देशस्या-
 धिकगुणत्वात् । यन्मण्डलं कश्मीर इति पदेन वाच्यतामभिधेयतामेति । कश्मीरसंज्ञमि-
 त्यर्थः । एतेन पुराणप्रसिद्ध्यनुसरणं द्योतितम् । विधातुर्नानाविधस्रष्टौ यज्ञान्तस्नानं तत्स-
 तीसरोनाम मण्डलमस्ति । सर्गो यज्ञस्थानीयस्तन्मण्डलं स्नानस्थानीयं शुद्धिहेतुत्वात् ॥

विभान्ति यत्रानघदैर्घ्यसौहृदादहंयुभिर्यूपपरिग्रहैर्दिशः ।

कलेः प्रवेशानवकाशसिद्धये स्वयं मुखेध्वङ्कुरितार्गला इव ॥ २ ॥

यत्र मण्डले दीर्घत्वादुद्धतयूपैर्दिशः क न भान्ति । अत एव कलिप्रवेशस्यावकाशा-
 भावाय स्वयं प्रवेशस्थानेषु संमुखीभूतार्गला इव । यत्र चार्गलव्यापारस्तत्र प्रवेशो न
 सिद्ध्यति ॥

विभाव्यते सान्द्रहिमार्द्रमूर्तिभिः प्रवर्तिताट्टालकमुद्रमद्रिभिः ।

मणिव्रजैश्वर्यजितेन सूत्रितप्रदक्षिणं क्षीरसरस्वतेव यत् ॥ ३ ॥

घनहिमप्लुताङ्गैः पर्वतैः कृतः प्राकारटङ्को यस्य तन्मण्डलं रत्नसाम्यजितेन क्षीरसमुद्रेण
 कृतप्रदक्षिणमिव लक्ष्यते । पर्वतपरिवेपोक्तिमुखेन सर्वदेशानां मध्यात्कश्मीरदेशस्य
 युक्त्या दुर्जेयत्वं प्रकाशितम् । न केवलं दुर्जेयत्वमेव यावद्रत्नाकरादधिकत्वमपीत्युत्प्रे-
 क्षयोक्तम् । अन्यश्च बलवता जितः संस्तस्य प्रदक्षिणं करोति ॥

तनौ बहूनां प्रकटत्वमानयन्नयत्नकृष्णाजिनसंविधानकम् ।

शिखित्रयीधूमभरोऽखिलं रजः प्रमार्ष्टि यत्रौकसि सोमपीथिनाम् ॥ ४ ॥

द्विजातिपुत्राणां शरीरं आयासं विना कृष्णाग्निनस्य संविधानकं घटनं प्रकाशयन्ना-
हिताग्निशालास्त्रमित्रयीधूमपुत्रः सकलं पापं वारयति । धूमस्पर्शमात्रात्कृष्णाग्निनधार-
णपुष्पं द्विजशिशवं प्राप्नुवन्तीत्यर्थः । धूल्यर्थपक्षे धूमेन सह विरोधाभासः ॥

कं भान्ति यस्मिन्मधुपानभूमयो न नागरङ्गैः शिशिरे विलासिनाम् ।

शनैर्मनो भङ्गमुपोढधन्वनः स्मरस्य शोणाश्मवृहद्गुलैरिव ॥ ५ ॥

शिशिरममये यत्र देशे विलासिना मधुपानम्यानानि नागरङ्गं कं न भान्ति । अना-
ज्ञाविधेयानां चिन्तनं विना तु दृष्टाव्यं चापस्य कामस्य शोणाः समर्थवृहद्गुलैरिव । श-
नैरित्यनाकलितम् ॥

स्थलाधिदेवीकुरुविन्दशेखरप्रभाङ्कुरं कुङ्कुमगर्भकेमरैः ।

करोति यस्य क्षितिरक्षतायुषं जगन्नयस्त्रेणविशेषकक्रियाम् ॥ ६ ॥

स्थलदेवताया मुकुटपद्मरागरम्यं कुङ्कुमपुष्पकेमरैर्हंतुमियस्य भूमिर्जगत्रये स्त्रेणस्य
स्त्रीसमूहस्य तिलकक्रियामक्षतायुषं चिरजीविनी करोति । कदम्बरकुङ्कुमेनैव त्रिलोक्य-
निनास्तिलकं सदा कुर्वन्तीत्यर्थः । यद्वा जगत्रये यन्त्रेण तस्य यज्ञस्तिलकक्रिया करोति ।
यद्गरेव तिलकभूतेत्यर्थः ॥

वितस्तया यत्र लुटत्तटद्रुमप्रमूढमौहार्दभृतोऽलिसपदः ।

पुरस्क्रियन्ते हठमज्जनोत्सवभ्रमत्पुग्म्नीकवरीसनाभयः ॥ ७ ॥

पतन्ति यानि तटवृक्षाणां पुष्पाणि तेषां मन्यं विभ्रति । गौरमन्त्राभेन वृक्षपतिनपु-
ष्पेभ्योऽनुन्यिता इत्यर्थः । वितस्तया महानया भ्रमस्पन्दयः प्रकटीक्रियन्ते । अत एव
दृष्टेन व्यसनेन मज्जनोत्सवस्तेन भ्रमन्त्यो या मुखत्रियस्तामा कवरी चर्षां तस्या सना-
भयं महदयः । उपमोपक्रमोत्प्रेक्षेयम् । श्रान्तीनामपि तामामहदयन्वात् । एतेन नाक-
नया अप्यधिकं पावनत्वादिगुणा द्योयिता इत्यर्थः ॥

रसायनैर्यत्र पुरध्रिविभ्रमक्रियामयैरात्तनवीनयौवनः ।

पतत्तुषारच्छलतस्तपक्षणे जहाति मूर्तं पलितं रतिप्रियः ॥ ८ ॥

यत्र रामाणां विलासक्रियाप्रकृतिर्भीरसायनं प्राप्तं नवीनं बलवत्तय येन स कामो
माघमासे पततो हिमस्य व्याजान्मूर्तं जराकृतं केशशैलं त्यजति । हेमन्ते सुखिनो
नित्यं स्त्रीभोगं कुर्वन्तीत्यर्थः । अन्यत्र तपक्षणे ब्रह्मचर्यादां मतिरसायनैस्तृणो भ-
वति । रतिप्रिय इति साकूतम् ॥

व्यनक्ति यत्रोदकतर्पुकैर्वृतं धनैर्महापद्मफणीश्वरः सरः ।

मुकुन्दपादाहतिदोहदोन्मिषच्छिरःसरोजातिधिभृङ्गभङ्गिभिः ॥ ९ ॥

यत्र महापद्मनामा नागगजो जलाभिलाषुकन्वान्मेघैर्वेष्टितमुल्लोकाव्य सरः प्रकाश-

यति । विष्णोः पादेनाहतस्तया । दोहदोऽत्र पद्माधानलक्षणः । तेनोन्मिषच्छिरः
तस्यार्थिनां भ्रमराणां भक्तिर्विच्छित्तिर्येषां तैः । कालियनागस्य हि विष्णु
पद्मोत्पत्तौ तल्लाञ्छनत्वान्महापद्म इति प्रसिद्धिः । समुद्रवदतोऽपि मेघैर्जलं गृह्यते ॥

विवृण्वती कौतुकतन्तुसंततिं भुवं यदीयामधिगम्य शारदा ।

घनै रजोभिश्चरणारविन्दजैः करोति सारस्वतदृक्प्रसादनम् ॥ १० ॥

कौतुकमेव तन्तुस्तसंततिं प्रकाशयन्त्याश्चर्यकारिणी शारदा यद्भुवमासाद्य पादपद्मौ
रजोभिर्हेतुभिः सारस्वत्या दृशो बोधशक्तेः प्रसन्नतां जनयति । शारदापादपद्मसेवया
सुखेन विद्यां प्राप्नुवन्तीत्यर्थः । रजोभिः प्रसादनोक्त्या विरोधाभासः ॥

पिनाकिनो मूर्तिषु सर्पिरर्पितं न यत्र नेत्राम्बुलाद्विलीयते ।

किरीटकोटीगृहमेधिनो विधोः प्रभाभिराश्यानमिवोत्तरायणे ॥ ११ ॥

उत्तरायणे यत्र भगवतो मूर्तिषु विजयेश्वरादिकास्वर्पितं घृतं भगवन्नेत्रामितेजसा
विलयं न याति । घृतस्य बहुत्वादिहेतुरत्र प्रत्येयः । भगवतः किरीटकोट्यां गृहमेधिनो
वसतो विधोश्चन्द्रस्य दीप्तिभिराश्यानम् । 'आस्त्यानमिव' इत्यार्षः पाठः (?) । कठिनी-
भूतमिवेति संभावनम् । भगवतस्तत्र नित्यसौनिध्यमित्याशयः ॥

वशंवदः शंसितसंततस्थितेरिव श्रियाः कर्मणकर्मयुक्तिभिः ।

विमुच्य दुग्धाब्धिजरत्कुटीरकं पुनाति यच्चक्रधरात्मना हरिः ॥ १२ ॥

शंसिता सुखप्राप्त्या स्नुता संततस्थितिर्यया तस्याः । कश्मीरेषु नित्यं वसन्त्या इ-
त्यर्थः । अब्धिपुत्र्या भर्तृस्नेहाकृताभिः कर्मणकर्मयुक्तिभिर्वशीकरणप्रयोगैरायत्त इव
नारायणः क्षीरसमुद्र एव जरत्कुटीरक चिरानुभूतं गृहं तत्त्यक्त्वा चक्रधररूपेण यत्पवि-
त्रयति । न्यूनगुणत्वात्क्षीरसमुद्रं त्यक्त्वा यत्रैव हरिर्वसतीत्यर्थः ॥

अवामनानेकसमीपपर्वतच्छलादुदस्ताभयहस्तसंहति ।

यदण्डजाखण्डलभङ्गखण्डनात्करोति कद्रा अदरिद्रमन्वयम् ॥ १३ ॥

उन्नता बहवो ये निकटपर्वतास्तद्याजादुत्क्षिप्ता अभयहस्तपङ्क्तिर्धेन तन्मण्डलं कर्तुं
अण्डजाखण्डलाद्रुडान्द्रय तत्खण्डनाग्नगकुलमदरिद्र सुखित करोति । तत्र वसतः
नागानां गरुडाद्भयं नास्तीत्यागमः । तत्रोत्प्रेक्ष्यते—गिरिव्याजान्नागानामभयार्थं हस्ता-
निबोन्नमयतीत्यर्थः । गरुडभीतिवारणादिति ॥

स यत्र भर्गः कपटेश्वराख्यया निरस्तलोकत्रयकल्मषक्लमः ।

दधद्वपुः काष्ठमयं जले स्वपित्यनुद्गमायेव दृगमितेजसः ॥ १४ ॥

लोकत्रयस्य पापेन खेदो निरस्तो येन तथा काष्ठमयी मूर्ति दधदत एव नयनाग्नेर्ज-
लनाभावायेव कपटेश्वरनामा महेश्वरो वारिणि गूढ वसति । जलवासित्वात्कृमहरणोक्तिः ॥

बिभर्ति मार्तेण्डवपुर्यदन्तिके पदं प्रभुध्वान्तगदैकभेषजम् ।

उपेत्य पौरप्रमदामुखेन्दुभिः स्वकान्तिपूरैर्मसृणीकृतातपः ॥ १५ ॥

मार्तेण्ड इति वपुर्मूर्तिर्यस्य स मार्तेण्डसंज्ञ इत्यर्थः । ध्वान्तं तमस्तदेव गदो रोगः । ध्वान्तं च गदश्चेति वा । ध्वान्तसदृशो मोहकारित्वाद्यो गदो रोगस्तस्यैकभेषजमौषधं तमोहतां प्रभुः सूर्यो यत्पद बिभर्ति प्रभावेण रक्षतीत्यर्थः । अथवा यत्पद स्थानमुपेत्य सूर्यो मार्तेण्डवपुः कर्म पद बिभर्ति । अथवा यदन्तिके कपटेश्वरनिकटे सूर्यः पद बिभर्ति । अत एव पूर्वश्लोके 'स भर्गः' इति तच्छब्दनिर्देशः । व्याख्यान्तराश्रयणे तु प्रसिद्धयर्थः । अन्तिके पौरस्त्रीमुखचन्द्रैः कर्तृभिः स्वकान्तिपूरैर्हेतुभिः करणैर्वा मसृणीकृतो मृदुः संपादित आतपो यस्य । एतेन सूर्यस्य तत्र साक्षात्संनिधानभूमिष्वस्तित्वेन चण्डत्वादसेव्यत्वं परिहृतम् । अन्तिकप्रहणान्मार्तेण्डसंज्ञस्य पुरत्व प्रतिपादयति । अथवा पूर्वश्लोकनिर्दिष्टस्य भगवत्स्वापस्यायं श्लोको हेतुत्वेनोपन्यस्तः । यत्तमोहरोऽर्को निकटे वसत्यतो भगवान्स्वपिति निर्विकल्पमास्ते । भगवद्विधेयस्य तमोहरणस्य सूर्येणैव विहितत्वात् ॥

पुरस्थतीर्थप्रतियातनातिथिर्विगाहते यत्र स धाम वामनः ।

बलेरकाण्डे दययेव बन्धनच्छिदेऽवरोहन्फणिराजविष्टपम् ॥ १६ ॥

पुरस्थमग्रवर्ति यत्तीर्थं जल तत्र प्रसन्नत्वात्प्रतियातना प्रतिबिम्बस्तस्यातिथिः सखा वामनो यत्र धाम तेजः स्थान वादत्ते । तत्र सभाव्यते—अकाण्डेऽनिमित्तमकाले वा करुणया बलेर्बन्धनच्छेदाय पाताल प्रविशन्निव । प्रतिबिम्बस्य तटसंमुखत्वमनादृश्योत्प्रेक्ष्यम् ॥

वियोगिहल्लोहितसंविभागवन्मनोभवप्रासविलासबन्धुभिः ।

दिगन्तदूतैर्घुसृणस्य केसरैः करोति यत्कीर्तिसुभिक्षमक्षतम् ॥ १७ ॥

वियोगिना हृन्दि हृदयानि तेषां सबन्धनो लोहितस्य रक्तस्य सविभागो येषां ते ये कामस्य प्रासास्तेषां विलासबन्धुभिः सदृशः । प्रासैरिव तैः कामो जयतीत्यर्थः । दिगन्तेषु दूतैः कीर्तिख्यापकैः कुङ्कुमकेसरैः करणैर्यन्महद्यश्च स्वस्योत्पादयति । अथवा कीर्तिसुभिक्षं कर्तुं यदक्षतं सर्वगतं करोति ॥

न जातु यस्मिन्वसुधाविलासिनामकीर्तिजम्बालजनिक्रियाक्रमः ।

यतः स कूटस्थतयैव जृम्भते पुराङ्गनालोकदृशामवग्रहः १८ ॥

यस्मिन्वसुधाविलासिनां भूपतीनामकीर्तिरेव मलिनत्वात्पङ्कस्तस्य जनिक्रियोत्पत्तिस्तस्याः क्रमो न जातु भवति । यतो यत्पुरस्त्रीजनस्य दृशामवग्रहो वृष्टिप्रतिबन्धः । बाष्पाभाव इत्यर्थः । स कूटस्थतया कालव्यापित्वेन स्फुरति । वृष्टां हि सत्यां पङ्क भवति । प्रत्यवेक्षया पौरेषु निलसुखितेषु यद्भूमुजा यश एव स्फुरतीत्यर्थः ॥

कटाक्षिते शारदया दयामृतद्रवार्द्रदृष्ट्या श्रुतिशङ्कुलीपदम् ।

न शास्त्रभोगानशनव्रतक्रियासहिष्णु बाला अपि यत्र बिभ्रति ॥ १९ ॥

दयैवाप्यायकत्वादमृतं तस्य प्रवाहस्तेनार्द्रा दृष्टिर्यस्यास्तथा शारदया कटाक्षितै
शिशवोऽपि कर्णपत्रिकास्थानं शालभोगस्यानशनप्रतमचर्वणनियमस्तत्सहिष्णु शालभोग-
णायोग्यं न विभ्रति । शारदाप्रसादादयत्नेनैव विद्याप्राप्तिरित्यर्थः ॥

स संगमो यत्र समुद्रकान्तयोर्विहारवीथी ध्रुवमिन्दुलक्ष्मणः ।

निरन्तरावर्तशतैर्व्यनक्ति यः खुराग्रमुद्रा इव तत्ककुब्जतः ॥ २० ॥

समुद्रकान्तयोः सिन्धुवितस्तयोः संगमो यत्र भवति । पवित्रत्वान्नूनमीश्वरस्य विहर-
णमार्गः । ईश्वरस्य यो बाह्वृषस्तस्य खुरपदवीरावर्तव्याजेन यः संगमः प्रकटयतीति
साधनम् ॥

गुणैर्मयूखैरिव शुद्धिमत्तरैर्निकाममुत्तंसितसर्वदिङ्मुखम् ।

धृतप्रसिद्धि प्रवराख्यया पुरं विगाहते यस्य किरीटरत्नताम् ॥ २१ ॥

रश्मिभिरिवातिशुद्धैर्गुणैर्हेतुभिरुत्तंसितानि सर्वदिङ्मुखानि यत्र तत्प्रवराख्यया प्रवरसे-
नानाम्ना प्रसिद्धम् । तन्निर्मितत्वात् । अथवा सर्वनगरेभ्योऽधिकत्वात्प्रवरमित्याख्ययेति
व्याख्येयम् । नगरं यस्य मौलिमण्डलभूषणत्वं भजते । मयूखैरिव गुणैः सुवर्णसूत्रैर्भूषितं
किरीटरत्नं भवति ॥

जयन्ति ते यत्र चकोरचक्षुषां परं विलासा रतितन्त्रसूरयः ।

विवृण्वते मान्मथशौर्यकत्थनप्रथासु ये तथ्यतया समर्थनाम् ॥ २२ ॥

चकोरचक्षुषां स्त्रीणां विलासाः परमत्यर्थं जयन्ति । रतितन्त्रमेव तन्त्रं व्याकरणादि
तत्र सूरयोऽध्यापका ये विलासा मान्मथशौर्यस्य कामपराक्रमस्य कत्थनप्रथा मुनिजय-
रूपास्तासु समर्थनां विवृण्वते प्रकाशयन्ति । यत्र स्त्रीणां विलासान्दृष्ट्वा मुनयोऽपि भ्र-
मन्ति । पण्डिताश्चासमर्थान्समर्थयन्ते ॥

प्रदर्शिताश्लेषनिपीडनोल्लसद्रसातिरेकेषु न यत्र जातुचित् ।

कुचेषु नैबिड्यमधीरचक्षुषां महाकवीनां च वचःसु शीर्यते ॥ २३ ॥

प्रदर्शितमालिङ्गनेन निपीडन मण्डलाकारताप्राप्तिस्तेनोल्लसनरसातिरेको येषु । कठिनो
हि स्तन आलिङ्गनेन पीडितो भवति । इति स्तनपक्षे । न श्लेषेण निपीडनमश्लेषनिपीडनं
श्लेषाभावस्तेन सरसेषु । इति वचःपक्षे । स्त्रीस्तेनेषु काव्येषु च निर्विवरत्व गाढत्वलक्षण-
मोजश्च न जातु शीर्यते । यत्र पानाशनगुणेन स्त्रियो नित्ययौवनाः शारदाप्रसादेन कवयः
सरसकाव्याश्च भवन्तीत्यर्थः ॥

पयोनिधिप्रेमभुवोर्महासरिद्वितस्तयोर्यत्र चकास्ति संगमः ।

वनं घनावर्तनिभेन योजयन्नवालवालैरिव धर्मगर्मुताम् ॥ २४ ॥

घना य आवर्ता जलभ्रमास्तद्व्याजेन धर्मगर्मुता पुण्यलतानां वनं जलधारणैः संगम-

वन्निव महत्त्वादविरोधाद्वा समुद्रप्रिययोर्महासरिद्वितस्तयोर्महानद्योः संगमो यत्र शोभते ।
तत्र संगमे ज्ञानादि महाफलमित्यर्थः ॥

निशासु यस्मिन्बलभीषु विभ्रमादपास्तनीरङ्गिकवक्ररोचिषा ।

विलासलोला बहुलेऽपि कुर्वते विधोर्विपत्संगमभङ्गमङ्गनाः ॥ २५ ॥

असूर्यस्पृष्टत्वान्निशासु विलासव्यसनित्वेन बलभीषु विशिष्टाङ्गमात्संचारादेतोरपास्ता
निवारिता नीरङ्गिकावगुण्ठनपटो यस्य तद्वक्तृ तस्य रोचिषा कान्त्या त्रियः कृष्णपक्षेऽपि
चन्द्रस्य विपत्संगमः कलाक्षयस्तस्य भङ्ग पूर्णतां कुर्वते । यत्र स्त्रीणां मुख चन्द्रादधिक-
मिच्छाशयः ॥

इतस्ततः कुङ्कुमरेणुधोरणीर्वियोगिनीवध्यपटानिव क्षिपन् ।

न यत्र वायुः सहते नतभ्रुवामकाण्डमानग्रहकीर्तिडिण्डिमम् ॥ २६ ॥

विरहिणीनां वध्यपटानिव कुङ्कुमरज पङ्कीः किरन् । वध्यत्वज्ञापनाय रक्ताम्बरेण प्रा-
कृत्य वध्यो हन्यत इत्याचारः । वायुर्यत्र स्त्रीणां पत्यपराधाभावेऽपि मानग्रहणेन या कीर्तिः
सैव डिण्डिमः पटहस्तं न सहते । कुङ्कुमवायोः कामोद्दीपनत्वान्मानं न गृह्णन्तीत्यर्थः ॥

मधुव्रतानां श्रवणोत्पलस्पृशां कुलैरुपश्लोकितदैर्घ्यरीतयः ।

हरन्ति यत्रैणदृशा दृशो रतेरसद्यवैधव्यविषादविक्रियाम् ॥ २७ ॥

कर्णोत्पल जिघ्रतामपि मधुव्रतानां भ्रमराणां कुलं स्तुतदैर्घ्यगुणाः । स्वाभाविके
भ्रमराणां शब्दे स्तुतिसभावनम् । स्त्रीणां दृशो रतेरसद्यो यो वैधव्यविषादो भर्तृमरण-
दुःख तेन विकार हरन्ति । स्त्रीणां कटाक्षपातमात्रेण कामोत्पत्तिर्भवतीति भावः ॥

सरःसु यस्मिन्विसदण्डमण्डली चकास्ति शेषेण निजा फणावली ।

स्फुटं विसृष्टेव मुकुन्दसुन्दरीं सरोजपर्यङ्कजुषं निषेवितुम् ॥ २८ ॥

पद्मेव पर्वङ्कस्त जुषमाणा लक्ष्मीं निषेवितुम् । पर्यङ्कशायिन्या त्रियः सेवावसरप्राप्तेः ।
शेषेणोत्क्षिप्ता स्वशिरःपङ्क्तिरिव मृणालदण्डसहतिर्यत्र सरःसु शोभते । शेषो हि हरि-
सेवकः । अतस्तत्प्रियाया अपि सेवोक्तिरुचिता ॥

हिमागमे यत्र गृहेषु योषितां ज्वलद्बहुच्छिद्रसखी हसन्तिका ।

विभाति जेतुं मदनेन शूलिनं धृता ततिर्वहिमयीव चक्षुषाम् ॥ २९ ॥

हरपराभवाय कामेन धृताभ्येदष्टिपङ्क्तिरिव । हरेण ह्येकेनाभ्येयेन नेत्रेण कामो जितः ।
अतोऽनेकामेयनेत्रत्वाभिनयात्कामेन जेतुमिष्यते । यत्र हिमर्तावन्तःपुरगृहे ज्वलतां
निर्गच्छदग्नीनामनेकेषां छिद्राणां परिचिताङ्गारशकटिका शोभते । हसन्तिकागुणैः शीत-
निवृत्तौ कामोद्दीपन भवतीत्यर्थः ॥

विभाव्य यत्राननकेलिकानने विलासचैत्रोत्सवमेणचक्षुषाम् ।

प्रियासखो दीर्घगुणैरभङ्गरामपाङ्गदोलामधिरोहति स्मरः ॥ ३० ॥

यत्र स्त्रीणां मुखोद्याने विलास एवाह्लादकत्वाच्चैत्रोत्सवस्तं विलोक्य रतिसचिवः
कामो दीर्घगुणामपाङ्ग एव दोला तामधिरोहति । यत्र स्त्रीणां कटाक्षपातमात्रेण सर्वे
कामवशा भवन्तीत्यर्थः । चैत्रे दोलाधिरोहणमाचारः । तत्पक्षे गुणा रजवः ॥

स मन्मथो नाम जगाम तद्भुवि प्रथां प्रसन्नैश्वरदृष्टिभाजनम् ।

न मार्गणानां सुमनोमयात्मनां मनागपि क्षेपकलासु शिक्षितः ॥ ३१ ॥

प्रसन्नायाः सानुग्रहाया ईश्वराणां स्वामिनां दृष्टेर्भाजन राजप्रसादपात्र तथा सुमनोमयः
पण्डितरूप आत्मा येषां मार्गणानां याचकानां धिक्कृत्य विसर्जनेषु न शिक्षितः । स
मन्मथो नाम प्रवरपुरभूमौ प्रसिद्धिमगमत् । कामः प्रसन्नाया हरदृष्टेः पात्र पुष्पशराणां
मोक्षे च न शिक्षित इति शब्दशक्तिमूलो विरोधध्वनिः ॥

अपारिजातप्रसरे प्रदर्शितक्षमास्थितावच्छदयाश्रियाञ्चिते ।

बभार यस्मिन्सततं मनः पिता प्ररोहदानन्दमपूर्वनन्दने ॥ ३२ ॥

अरिजातस्य वैरिजातस्य प्रसरोऽपगतो यस्य शत्रुरहिते । यतः प्रदर्शिता क्षमायां
क्षान्तौ स्थितिर्येन । अच्छा निर्मला दया तस्याः श्रिया पूजिते । अपूर्वे लोकोत्तरगुणे
नन्दने पुत्रे पिता मनःसहर्षमुवाह । अविद्यमानः पारिजातप्रसरो यत्र तथा प्रदर्शिता क्ष-
माया भूमौ स्थितिर्येन । तथाच्छदयापत्रया श्रियाञ्चिते । अत एवापूर्वभूते नन्दने देवो-
द्यान इति सादृश्यध्वनिः ॥

सिषेच पुण्यद्रुमकाननानि यः समग्रमक्षालयदान्तरं रजः ।

वृषप्रमोदाश्रुसमानधर्मिभिर्द्विजातिहस्तार्पितदक्षिणाम्बुभिः ॥ ३३ ॥

वृषस्य धर्मस्यानन्दाश्रुजल तेन समानो धर्मो येषां तैर्ब्राह्मणहस्तेषु दत्तानि यानि द-
क्षिणाजलानि तैः पुण्यमेव द्रुमवनानि सिक्तवान् । समग्र चान्तरस्थं रजः पापमक्षाल-
यत् । जलेन सेको रजःक्षालनं चोचितम् ॥

अशेषमाहेश्वरमौलिरत्नतामुपेयिवान्यः स्वयशः प्रयुक्तिभिः ।

प्रसादनायेव विभोः किलाखिलान्नगान्निनाय स्फटिकाद्रिभूमिकाम् ३४

समस्तानामीश्वरसेवकानां मुकुटरत्नत्व धारयन् । महामाहेश्वर इत्यर्थः । यो मन्मथः
कैलासवासिनः स्वामिनः प्रसादापादनायेव सकलान्पर्वतान्स्वयशःप्रयोगैः कैलाससाम्बं
निनाय । तद्यशः सर्वत्रैव प्रसिद्धमभूदित्यर्थः ॥

वदान्यमास्त्यानबृहत्कृपारसप्रवाहशङ्काजननैकदक्षिणम् ।

स्वसूक्तिकीर्तिप्रसरैरनश्वरं स विश्ववर्ताख्यमवाप नन्दनम् ॥ ३५ ॥

बहुप्रदमत एवास्यानः कठिनीकृतः करुणारस इति संभावनाया जनन एक दक्षिण-
मनुकूलम् । शङ्काया जनन यस्याः सा दक्षिणा धनादिदान यस्येति वा । अयं मूर्तः करु-
णारस एवेति संभाव्यते । स्वाकृत्रिमा या. सूक्तिकीर्तयस्तासामुल्लासैरनश्वरमविनाशिन
स्थिरप्रियोक्तियशसं विश्ववर्तनामान पुत्रं स लेभे ॥

अनेकशो येन धृताङ्कुशा इव प्रचारशान्त्यै कलिदुष्टदन्तिनः ।

अरालसौवर्णविषाणकोटयः कति द्विजेभ्यो ददिरे न धेनवः ॥ ३६ ॥

कलिः कलहः कलियुगं च । स एव दुष्टो मत्तो हस्ती तस्य यः प्रचारो यथेष्ट सचरण
तन्निरोधाय धृतोऽङ्कुशो याभिस्तादृश्य इव । अराला कुटिला सौवर्णा विषाणकोटि २८-
ङ्गाप्र यासां ता । कति न धेनवो नवप्रसूता गावो येन विश्ववर्तेन दत्ता । विधिपूर्वकस्य
गोप्रदानस्य माहात्म्यात्कलिः सकृच्चतीत्यर्थः ॥

गलत्यविद्यातिमिरे शुभापतद्रुरूपदेशाञ्जनसेवनेन यः ।

विशुद्धदृष्टिः कः न पारमेश्वरं वपुर्विमुच्य द्वयमेकमैक्षत ॥ ३७ ॥

शुभैरापतञ्जुम आपतन्वा यो गुरुरूपदेशः स एवाञ्जन तत्सेवनेनाविद्यातिमिरेऽज्ञानरूपे
नेत्ररोगविशेषे गलति सति विशुद्धा निर्मला दृष्टिर्ज्ञान यस्य स । द्वयं द्वैतं त्यक्त्वाकं पार-
मेश्वरं वपुः कः नैक्षत सर्वगत परमेश्वरमपश्यदित्यर्थः । अञ्जनसेवया च तिमिरे शाम्यति
सति चन्द्रादि विषय द्वैताभासं त्यक्त्वाकं एव दृश्यते ॥

सहस्रशो भक्तिकथासु वक्षसि स्वलद्भिरानन्दभुवोऽश्रुणः कणैः ।

रराज यो हृद्गतमिन्दुशेखरं भजन्निवानर्गलमर्धमौक्तिकैः ॥ ३८ ॥

परमेश्वरभक्तिचर्चासु सहस्रसत्त्वैर्वक्षसि पतद्भिरानन्दजलकणैर्हेतुभिरर्धमुक्ताफलैर्हृ-
द्गत हर सेवमानो यः शुशुभे । सहजभक्तिवशादीश्वरकथासु तस्यानन्दाश्रु पततीत्यर्थः ॥

महद्भिरामूर्धतलं दिवः पदं निजैर्विशङ्क्येव भृतं सुकर्मभिः ।

अनुल्बणो यो विनयावरुद्धया धिया सदैवावनताननोऽभवत् ॥ ३९ ॥

सविनयया बुद्ध्या शान्तो यः पुण्यं पूरित नभः शङ्कित्वेव नित्यमेव नतमुखोऽभवत् ।
अवकाशे हि सति शिर उन्नमयितुं शक्यते । मदहेतुभूतानां धनादीनां संभवेऽप्यनुद्धत-
कंधर आसीदित्यर्थः ॥

उपेत्य पादद्वितयं जगाहिरे नमत्समग्रामरकेशकौशलम् ।

करालकालोरगकङ्कणस्रजां भुजेषु चक्रुः पुनरुक्तकल्पनम् ॥ ४० ॥

वितेनिरे प्राप्य गलस्थलं शनैरकाण्डरोहद्गरलान्तरभ्रमम् ।

नवोद्गतश्मश्रुनिवेशपेशलं कपोलमूले दधति स्म विभ्रमम् ॥ ४१ ॥

ललाटिकालिङ्गनलीढपार्वतीकुरङ्गनाभीतिलकाङ्कुरायितम् ।

क्रमात्प्रपद्यालिकपट्टवर्त्मनि क्षणावतंसप्रणयं प्रणिन्यिरे ॥ ४२ ॥

शिरःशशाङ्कस्य विवत्रुरन्तिके सभाजनासन्ननिशीथिनीप्रथाम् ।

ययुस्ततो जूटसुरापगातटे जलग्रहव्यग्रपयोदवैदुषीम् ॥ ४३ ॥

समुच्छ्वसद्भक्तिलतानिमन्त्रितद्विरेफपङ्क्तिप्रतिनायकश्रियः ।

अनेकदग्धागुरुधूमराजयो यदर्चनस्यावसरे पिनाकिनः ॥ ४४ ॥ (कुलकम्)

विकसन्त्या भक्तिलतयाहूता या भ्रमरमाला तत्प्रतिनिधिशोभा यत्कर्तृकस्य हरपूज-
नस्य समयेऽनेका दग्धागुरोर्धूमपङ्क्तयो महेश्वरचरणद्वय प्राप्य नमतां समग्राणाममराणां
संबन्धिनां केशानां कौशल शोभां प्रापुः । तथेश्वरस्य भुजौ प्राप्य कालसर्पा एव कङ्कण-
स्रजस्तासां पुनरुक्तकल्पन द्विर्भावं कल्पयामासुः । सर्पसमा आसन्नित्यर्थः । ततश्च गल-
तलं प्राप्य धूमरेखा अकाण्डे समुद्रादिमथनव्यतिरिक्तकाले रोहतो गरलान्तरस्य द्विती-
यविषस्य भ्रान्तिं चक्रुः । नव उद्गतो भिन्नो यः कूर्चसनिवेशस्तेन पेशलं मनोरमं विभ्रमं
गण्डतले दधुः । ततश्च ललाटिका ललाटभूषण तदालिङ्गनेऽवलीढः सक्रान्तो यो गौरीक-
स्तूरीतिलकस्तद्वदाचरित सादृश्यं प्राप्य ललाटतटेक्षणं भूषणत्वं चक्रुः । पूर्वकालविवक्षा
नात्र प्रधानम् । तिलकत्वं चक्रुरिति वा योजना । ततश्च मौलिचन्द्रमसो निकटे धूमले-
खाश्चन्द्रस्य नायकत्वात्प्रीतिदर्शनार्थमागता रात्रिस्तद्भ्रान्तिं चक्रुः । ततश्च गङ्गातटे
धूमलेखा जलग्रहणागतमेघभ्रान्तिं चक्रुः ॥

पुरः स शृङ्गारमुदारचेष्टितं सुतं प्रपेदे पदमेकमुन्नतेः ।

मुखेन यः सत्यसरस्वतीमयश्रिणार्धनारीश्वरतामिवाग्रहीत् ॥ ४५ ॥

सत्यं च सरस्वती च तन्मयी श्रीर्यस्य तेन मुखेन यः शृङ्गारोऽर्धनारीश्वरभावमिव
गृहीतवान् । तथौन्नत्यस्थानं तं पुत्रं प्राप्तवान् । सत्यमीश्वरस्थानीयम्, सरस्वती ना-
रीस्थानीया ॥

कवित्ववक्तृत्वमयैरनुद्भुतं प्रदानभोगादिमयैस्तथोर्मिभिः ।

सरस्वती श्रीश्च मिथः समागते यमाश्रितद्वीपदशं विवत्रतुः ॥ ४६ ॥

कवित्वं च वक्तृत्वं च तन्मयैरुर्मिभिरनुगतं तथा दानभोगप्रकृतिभिस्तरङ्गैरनुगतं च
सरस्वती लक्ष्मीश्च द्वीपदशं चक्रतुः । लक्ष्मीश्च सरस्वती च तस्यास्तामित्यर्थः ॥

अरालयद्भूकुटिकृष्णपन्नगीनिरङ्कुशश्छिन्नपथो यतोऽभवत् ।

अतः प्रतापो युधि हर्षभूभुजश्चकार यात्रामपुनर्निवृत्तये ॥ ४७ ॥

ज्वलत्प्रतापामिसमक्षमक्षतं जयश्रियो यो घटयन्करग्रहम् ।

अखण्डजन्यान्तरबद्धपद्धतिः सहेलमैक्षिष्ठ कबन्धनर्तनम् ॥ ४८ ॥

अनुक्षणानेकनिपीतशात्रवप्रतापवह्निप्रतिवर्षणादिव ।

असह्यतां कस्य न नाम निष्पतज्जगाम यद्वामविलोचनाञ्चलम् ॥ ४९ ॥

वितीर्य पुष्पस्रजमुन्मदालिभिः पुरस्कृतां दैवशुभाक्षरैरिव ।

असूत्रयद्यस्य स सुस्सलक्षमापतिर्बृहत्तन्त्रपतित्वकल्पनम् ॥ ५० ॥ (चकलकम्)

अराला वक्रा या यद्भूकुटिः सैव कालोरगी तथा निर्निरोधश्छिन्नमार्गो यदभवत्ततो हर्षदेवप्रतापेऽपुनः प्रवेशाय यात्रां चकार । यस्य च प्रस्थानसमये कृष्णसर्पेण मार्गेऽद्विष्टत्वे तस्य पुनः प्रवेशो न भवति । यद्भूकुटिमात्रेणैव हर्षदेवप्रतापः शान्तोऽभवदित्यर्थः । तथा ज्वलन्यः प्रतापामिस्तस्य पुरो जयलक्ष्म्याः करप्रहमखण्डित कुर्वन्प्रचण्डजन्यस्य युद्धस्य मध्ये बद्धा पद्धतिः सचारो येन स कबन्धाना छिन्नशिरसां कलेवराणां नर्तनमैक्षिष्ट । सर्वत्र जयलक्ष्मीं लब्धवानित्यर्थः । अन्यश्च ज्वलतोऽग्नेः प्रे विधिना पन्था पाणिप्रहणं कुर्वन्नन्यानां तत्कालसहचारिणा मध्ये तिष्ठन्नर्तनमीक्षते । तथानेकेषां प्रतिक्षणपीतानां वैरिप्रतापाग्नीनां वमनादिव । मुहुर्बहु च यत्पीयते तदवश्यमुद्गीर्यते । पतन्नेव यस्य कुद्वदष्टिमात्रं दुःसह कस्य नाभूत् । तेन दृष्टा एव शत्रवो मत्सरात्पलायिता इत्यर्थः । तथा विश्वकर्तुः शुभसूचकैरक्षरैरिव भ्रमरैः सहिताम् । अम्लानामित्यर्थः । पुष्पमालां दत्त्वा यस्य शृङ्गारस्य सुस्सलदेवो बृहत्तन्त्रपतित्वं धर्माधिकारित्वमकल्पयत् । अत्रिकारार्पणसमये प्रहीतुर्मांसा बध्नन्तीति कश्मीरेष्वाचारः ॥

अदीर्घसूत्रः प्रसरद्भिरङ्कितो गुणैर्बृहत्तन्त्रपतिर्विशेषवित् ।

उपोदशास्त्रप्रकृतिर्मृदुक्रमः करोति यः कौतुककाहलं जगत् ॥ ५१ ॥

अदीर्घसूत्रोऽचिरक्रिय उल्लसद्भिर्गुणैः सौजन्यादिभिरङ्कितो बृहत्तन्त्राधिपतिर्धर्माधिकार्यन्तरज्ञो धृता शास्त्रप्रकृतिर्येन विनीतश्च विश्व कौतुकेन काहलं सकोलाहलं करोति । अदीर्घं सूत्रं यस्येदंशो यः प्रसरद्भिर्गुणैः सूत्रैरङ्कितः । यो बृहत्तन्त्रस्य स्थूलशास्त्रस्य पतिः । स कथं विशेषं रहस्यं जानाति । शास्त्री शास्त्रमयी प्रकृतिर्येन धृता स कथं मृदुरिति विरोधप्रतीतिः ॥

वसन्तमासं क्व न वीक्ष्य यो मुदं विभर्ति लुम्पन्सुमनःस्वलं रजः ।

विमुद्रपद्माधिगमेऽपि नोज्झति स्पृहातिरेकं मदवारणे चयः ॥ ५२ ॥

स भृङ्ग इत्यस्य गतोऽनुजन्मतां दधत्स्वनाम्नोऽनुगुणामपि श्रियम् ।

अपक्षतित्वे पदमुन्नतोन्नतं विगाहमानो दिशति स्म विस्मयम् ५३ (युग्मम्)

१. सबद्धं श्लोकचतुष्टयं चकलकमित्युच्यते. यथा समन्वयप्रदीपे—‘यत्र वाक्यार्थविश्रान्तिः श्लोकेनैकेन जायते । तन्मुक्तकं युगं द्वाभ्यां त्रिभिः स्यात्तिलकं पुनः ॥ चतुर्भिः स्याच्चकलकं पञ्चभिः कुलकं ततः । महाकुलकमित्यर्थः कथयन्ति ततः परम् ॥’ तिलकस्य पर्यायान्तरं विशेषकमिति. चकलकशब्दस्तु प्रायः कश्मीरदेशप्रसिद्ध एव.

आप्तं बन्धुं वसन्तं मुखेन कृतवसतिं दृष्ट्वा यस्तुष्यति तथा क्व न सर्वत्र दूरेऽपीत्यर्थः ।
 सुमनःसु पण्डितेषु रजो दारिद्र्यादि छिन्दन्विमुद्रायाः प्रसारिण्याः पद्माया लक्ष्म्याः प्र-
 सावपि महाविभवेऽपि सति मदत्यागविषयमभिलाषं न त्यजति । शृङ्गारस्यानुजो शृङ्ग इति
 शृङ्गनामा निजनामानुरूपां शोभां बहुभगता क्षतिः क्षयो यस्य तद्भावे सत्युन्नतादुन्नतं
 पदं गच्छन्कस्य नाश्चर्यमदादिति प्रकृतोऽर्थः । अथवा शृङ्गति विभर्ति शृङ्गः । 'शृङ्गी
 भर्जने' । वसन्त पुष्पमासमाप्तमागत वीक्ष्य भ्रमरस्तुष्यति । सुमनःसु रजः कुङ्कुमकेसरान्मु-
 ज्जानो यः प्रफुल्लानां पद्मानां लभेऽपि मदहस्तिन्यभिलाषं करोति, स भ्रमरोऽविद्यमाना
 पक्षतिः पक्षमूल यस्य तद्भावेऽप्युन्नते भ्रमन्नाश्चर्यं ददातीति विरोधप्रतीतिः ॥

धृतामिताभं वदनेन्दुमण्डलं प्रसन्नतारागतिरीक्षणद्वयी ।

सुमञ्जुघोषं च वचः परिच्छदः प्रदर्शितश्रीघनविभ्रमग्रहः ॥ ५४ ॥

इतीदृशीं प्रस्तुवतोऽपि सौगतक्रमानुरूपप्रतिपत्तिकल्पनाम् ।

विलोक्यते यस्य कदापि केनचिन्न सौहृदेषु क्षणभङ्गसंगतिः ५५ (युग्मम्)

धृतामितानल्पा भा येन तद्यस्य मुखेन्दुबिम्बम् । तथा यस्य नेत्रद्वयी प्रसन्ना तारागतिः
 कनीनिकासंचारो यस्या ईदृशी । तथा यस्य मधुरोक्तिसहित वचः । तथा परिच्छदः
 परिवारः श्रियो घना ये विभ्रमास्तेषां ग्रहः प्रदर्शितो येन । यत्परिजनोऽपि महाघन इत्यर्थः ।
 एतादृशीमेवविधा शोभन गत गमनमाचारो यस्य तत्संबन्धिनः क्रमस्यानुरूपानुगुणा
 प्रतिपत्तिः सदाचारस्तत्कल्पनामनुतिष्ठतोऽपि यस्य सौहृदेषु सुहृद्भावेषु क्षणेन भङ्गो नाशः
 केनापि न लक्ष्यते । स्थिरस्नेह इत्यर्थः । अथ च चन्द्रमण्डलं धृतोऽमिताभस्तथागतो येन
 तत् । धामत्रयस्थत्वाद्भगवतः । तारा भगवती प्रसन्ना सह मञ्जुघोषेण तथागते वर्तते ।
 तच्छ्रीघनस्य सुगतस्य विलासो दर्शितो येनेदृश सौगतक्रम सुगतसंबन्धिनमाचारमनुति-
 ष्ठतोऽपि पदार्थेषु क्षणभङ्गो न दृश्यत इति विरोधः । सौगतानां क्षणिकज्ञानसंतानवा-
 दित्वात् ॥

ततः कनीयानजनिष्ट विष्टपत्रयेऽप्यविच्छिन्नगतागतैर्गुणैः ।

श्रयन्नलंकार इति प्ररूढतां सरस्वतीपादरजोतिथौ पथि ॥ ५६ ॥

सरस्वत्याः पादौ तयो रजस्तस्यातिथौ परिचिते सरस्वतीसेविते पथि शास्त्रेऽविच्छि-
 न्नगतागतैरात्मगुणैः सचेतनेत्यादिभिस्त्रिभुवनेऽप्यलंकार इत्यतो हेतोः प्ररूढतां नाम
 प्ररोह श्रयन् । अलंकारनामेत्यर्थः ॥

न सूत्रकृद्द्वार्तिककृन्न चेष्टिकृच्छशाक यल्लक्षणतन्त्रमीक्षितुम् ।

स्वयं तदुन्मीलितवानकल्पयच्चतुर्मुनि व्याकरणस्य वर्त्म यः ॥ ५७ ॥

पाणिनिर्वररुचिः शेषश्च यल्लक्षणतन्त्रं वीक्षितुमपि नाशकत् । किमुत बोद्धुमित्यपि-
 शब्दार्थाध्याहारः । तत्स्वयं गुरुरनिरपेक्ष कृतवान्यो व्याकरणपथ चत्वारो मुनयः प्रवर्तयि-

तारो यस्य तादृशं व्यधात् । स्वयं चतुर्थमुनितात् । शेषादिसदृश इत्यर्थः । 'संख्या व-
श्येन' इत्यव्ययीभावः ॥

सदा मुखे यस्य निसर्गमाधुरीपरीतनृत्यत्पदसूक्तियुक्तिभिः ।

सरस्वतीसद्यसरोरुहस्पृशां रसायुषां व्यक्तिमुपैति निकणः ॥ ५८ ॥

यन्मुखे स्वभावेनायन्नतो मधुरत्वसहिता नृत्यत्पदा याः सूक्तयस्तासा युक्तिभिः प्रयो-
गैर्हेतुभिः सरस्वतीसद्य यत्सरोरुह तत्स्पृशा भ्रमराणा शब्दो व्यक्ति व्यञ्जन प्राप्नोति ।
अत्र युक्तिशब्दस्य योजनार्थत्वेऽपि लोकोत्तरमाधुर्यदर्शनादिवच.सभावनाभावपर्यालोच-
नया निषेधपर्यवसानादर्थापहव. । यन्मुखे सूक्तयो न भवन्ति सरस्वत्यासनपद्मस्थितानां
भ्रमराणा शब्द इत्यर्थः । तदेव सरोरुह मुख आरोपित सूक्तिषु भ्रमरशब्द. । तन्मुखे
पद्मभ्रान्त्या सरस्वती वसति तत्राय भ्रमरशब्द एव नोक्त्य इति तात्पर्यम् ॥

बह्व्यनिर्वेदगतिं न मुञ्चति द्विजाधिराजश्रियि वर्धनोद्यमम् ।

बतोपयुङ्गे च बहुप्रमाणतामुपोढलोकायतवृत्ति यद्यशः ॥ ५९ ॥

यस्य यशोऽनुद्वेगकारिणीं स्थितिं वहति । शतशोऽपि श्रुत यद्यशः श्रोतुमेव मनोऽभि-
क्षतीत्यर्थः । द्विजाधिराजस्य चन्द्रस्य श्रियि शोभाविषये वर्धन उद्योग न त्यजति ।
निर्मललाञ्छन्दस्य शोभा वर्धयतीत्यर्थः । तथा बहु विपुल प्रमाण परिमाण यस्य तद्भाव भजते ।
उपोढा धृता लोकेषु भुवनेष्वायतायतिमती वृत्तिर्येन तत् । बतशब्दो विरोध सूचयति ।
अनिर्वेदा वेदपातिनीं गतिं धत्ते । द्विजाधिराजस्य भट्टकुमारिलस्य श्रियो दर्शने वृद्धि
करोति । बहूनि प्रमाणानि चार्वाकैरनङ्गीकृतानि तद्भाव धत्ते । तथापि धृता लोका-
यतस्य चार्वाकस्य वृत्तिर्येन ॥

यदानेनन्दुद्युतिसङ्गसंकुचन्निकेतपङ्केरुहपीडनादिव ।

चिरं पुरस्ताद्वदनेषु जायते विवादिनामाकुलिता सरस्वती ॥ ६० ॥

यन्मुखचन्द्रप्रभायोगेन सकुचयन्निकेतपङ्केरुहम् । अर्थात्सरस्वत्या आश्रयपद्मम् ।
तत्र निपीडन सरस्वत्या सकोचेनासन तस्मादिव प्रतिवादिना मुखे वर्तमाना सरस्वती
तस्याग्रे व्याकुला संपद्यते । प्रतिवदितु सर्वेऽप्यसमर्था भवन्तीत्यर्थः । परिणामोऽयम् ।
अन्यथा पद्मसंकोचसंगत्यभावात् ॥

खलीकृता यस्य वचोभिरुद्धतैर्विलुण्ठ्य सर्वप्रतिभामयीं श्रियम् ।

भवन्ति सद्यः प्रतिवादिनां गिरो गभीरमौनहृदमग्नमूर्तयः ॥ ६१ ॥

सर्वा या प्रतिभोल्लेखबुद्धिस्तन्मयीं लक्ष्मीं विलुण्ठ्य हठेन हत्वा यद्वचोभिरवमानिता-
प्रतिवादिनां वाचो गभीरोऽगाधो यो मौनहृदस्तत्र बुद्धितरूपा भवन्ति । मौनान्न
निःसरन्ति । तदुक्तिमात्रारम्भे सभावितपराजया वादिनो मौन भजन्त इत्यर्थः । सभासु
पराजयान्मौन श्रेयः । यश्च श्रियं हत्वा खलीक्रियते स लज्जावशाद्भदे मज्जति ॥

निवेशिते सुस्सलभूविडौजसा स्वयं गरीयस्यपि संधिविग्रहे ।

विधाय चक्रे स्वयशोमयीं लिपिं स लेखवर्गस्य विमुद्रमाननम् ॥ १२ ॥

गुरुतरे संधिविग्रहे राज्यस्य संधिविग्रहप्रयोगविषये कार्यविषये सुस्सलदेवेन स्वयम-
प्रेरणया विन्यस्ते निजकीर्तिप्रकृतिं भक्तिं विधाय लेखानां पण्डितानां वर्गस्य मुखं विमुद्रं
मौनमुद्रारहितं यश्चक्रे । गुणिनि गुणिरागिणि चैतस्मिन्महाधिकारिणि सति गुणिनो गुण-
न्प्राकाशयन्नित्यर्थः । लेखानां देवानां च वर्गस्य मुखं विमुद्रं चक्रे । पूर्वं पारिषदा देव-
कुलद्वारं परिपन्थिभयान्मृत्तिकया बबन्धुस्तेन तु परिपन्थिषु मथितेषु देवमूर्तीनां भङ्गमव-
व्यपगमाद्वाराण्युदघाटयन् । सुजनानरक्षत्, दुर्जनानतक्षदित्यर्थः ॥

अथोदभूतस्य कनिष्ठसोदरः स मङ्गको यस्य शिशोरतन्वत ।

शिरस्युपोढा गुरुपादरेणवः सरस्वतीकर्मणचूर्णनैपुणम् ॥ १३ ॥

तस्यालंकारस्य कनिष्ठो यवीयान्सोदरो मङ्गनामा जातः । येन शिरसि धृता गुरुचर-
णरेणवः सरस्वत्याः कर्मणचूर्णं वशीकरणीषधचूर्णं तस्य नैपुणं भ्रमं यस्य विभोर्गुणप्रौढस्य
दधुः । गुरुमुखादृष्टसर्वशास्त्रार्थं इत्यर्थः । स्वयमवबोधे व्याख्याभेदस्यापि संभवात् ॥

स्वदेहलीनां दधदुन्नतिप्रथामस्वर्वसद्धर्म्यगतिप्रतिश्रवः ।

बहिष्कृतानेकपराङ्गनस्थितिर्य एक एवावसथोऽजनि श्रियः ॥ १४ ॥

स्वाकृत्रिमा देहलीनां शरीरवर्तिनीम् । स्वदेहयोरात्मशरीरयोर्वा लीनाम् । तुङ्गतां
दधत् । तथाखर्वाहस्वा सती या धर्म्या गतिस्तस्याः प्रतिश्रवोऽङ्गीकारः । मूर्तो धर्म इत्यर्थः ।
अनेकेषु पराङ्गनेषु परेषामङ्गनेषु चत्वरेषु स्थितिः सा बहिष्कृता त्यक्ता येन । मानित्वात्सं-
तोषशीलत्वात्स्वगुणमहिम्नान्येषां तत्समीपगामित्वाद्देति भावः । अथवा त्यक्ताः पराङ्गनाः
परस्त्रियो यया सा स्थितिर्यस्य सुशीलत्वात् । यो मङ्गक एव लक्ष्म्या एकं स्थानमजनि ।
लक्ष्मीगृहं च निजा य देहल्यस्तासामौन्नत्यं दधत् । तथा सत्या धर्म्यगतेः प्रतिश्रवः ।
जिता पराङ्गनानां स्थितिर्येनैवविधं भवति । अजनीति 'दीपजन-' इति कर्तरि णिच् ।
'गृहावग्रहणी देहल्यङ्गन चत्तराजिरे' इति कोषः ॥

अधीतवैदग्ध्यविशेषमक्रमात्कलासु शास्त्रे व्यवहारकर्मसु ।

विशेषवात्सल्यवतीव यं सुतं मुखैरचुम्बद्बहुभिः सरस्वती ॥ १५ ॥

कलासु भरतशास्त्रनिर्दिष्टासु, शास्त्रे तर्कव्याकरणादौ, व्यवहारकर्मसु स्मृतिनिर्दिष्टेषु
युगपच्छिक्षितवैदग्ध्यं सरस्वती सन्नेहेव बहुभिर्मुखैर्भाषाषट्कादिभिरचुम्बत् । माता
युत्र चुम्बति । 'अक्रमात्' इति वा पाठः ॥

अनन्तरं सुस्सलदेवनन्दनो यमादराच्छ्रीजयसिंहभूपतिः ।

व्यधात्प्रजापालनकार्यपूरुषं रुषं वितन्वन्नविनीतजन्तुषु ॥ १६ ॥

सुस्सलदेवात्मजो जयसिंहदेवो दृष्टेषु रोषं कुर्वन्नादरात्प्रार्थनात्पूर्वं यं मङ्गकमनन्तरम्-

प्रजापालनकार्यपूरुषं धर्माधिकारिणमकरोत् । सुस्सलदेवनन्दन इति
कृतापरीक्षकताद्योतनार्थम् ॥

पिता स तेषां जरयापि जर्जरो निपीयमाने श्रुतिसंपुटाध्वना ।

अनेकतत्कीर्तिरसायनेऽभवन्नवीनतारुण्यविशेषवानिव ॥ ६७ ॥

वृद्धत्वेन शीर्यमाणोऽपि स तेषां पिता कर्णमार्गेण बहुनि पुत्रयशोमृते पीते सति
नवीनस्सारुण्यविशेषो विद्यते यस्य स इवामवत् । पुत्रयशश्रवणमुखेन वृद्धोऽपि तरुण
इवासीदित्यर्थः । रसायनपानाच्च पुनस्तारुण्यप्राप्तिः ॥

अनेकमुक्तानुगतात्मनि स्वयं विगाहमाने बहुदानवारिताम् ।

अतिद्रुतं तस्य यियासतो दिवं नवारणस्वामिनि भक्तिरुद्ययौ ॥ ६८ ॥

अनेकैर्मुक्तैः प्राप्तमोक्षैरनुगतः प्राप्त आत्मा यस्य प्रलीनमुक्ते । तथा बहूनां दान-
वानामरितां शत्रुत्व भजति रणस्वामिनि श्रीप्रवरपुरप्रधानदेवताविशेषे नवा भक्तिस्तस्य
स्वर्गं जिगमिषोद्दभूत् । यच्च द्रुतं गन्तुमिच्छति तस्य मुक्ताभिरनुगतात्मनि तथा बहु
दानवारि मदजलं यस्य तद्भावं दधति वारणस्वामिनि गजराजे भक्तिर्नोद्याति । काका
उद्यात्येवेत्यर्थः ॥

ततः स काले शिवरात्रिपावने मनागिव क्लिष्टशरीरसौष्टवः ।

दशामगात्तीर्थपथोपपत्तिमत्कुशाग्रशय्यासुखसुप्तिकासखीम् ॥ ६९ ॥

किंचिदिव क्लिष्ट शरीरसौष्टव यस्य सः । शरीरसस्कारजभोगस्य कस्यापि पीडा-
विशेषस्य ज्ञानिनामप्यवश्य भावित्वात् । तत्पिता विश्ववर्तः शिवरात्रिरत एव पावनस्त-
सिन्काले तीर्थपथ उपपत्तिमत्युपपन्ना या कुशाग्रशय्या तस्यां सुखसुप्तिका सुखस्वा-
पत्तसखीं दशामगात् । शिवरात्रौ ब्रह्मभूयप्राप्तये स दर्भशय्यामाश्रयत् ॥

लीलामुक्तमनुष्यविग्रहमयग्रन्थिग्रहः शार्ङ्गिण-

स्तीर्थे सोऽथ तिथौ वहत्ववनिभृत्पुत्रीपतेरभ्यगात् ।

वामार्धध्वजराजदण्डजपतित्रस्तापरार्धस्वल-

त्केलीकङ्कणदन्दशूकबहुलोत्फालावचूलं वपुः ॥ ७० ॥

शार्ङ्गिणस्तीर्थे रणस्वामिप्रासादेऽवनिभृद्धिमाद्रिस्तस्य पुत्री गौरी तत्पतिः शिवस्तस्य
तिथौ शिवरात्रौ पुण्यबलाल्लीलया व्याधिं विना मुक्तो मनुष्यशरीरमयो ग्रन्थिग्रहः
संविदाश्यानतास्वभावो येन स विश्ववर्तो वामार्धे ध्वजभूतो राजन्योऽण्डजपतिर्गण्डस्त-
स्याद्रीता अत एवापरार्धे दक्षिणभागे स्खलन्तो लुठन्त क्रीडाकङ्करूपा दन्दशूका-
फणिनस्तेषां बहुला य उत्फाला उत्पतनान्यवचूले भूषण यस्य तद्वपुरापतत् । तीर्थकाल-
योर्मोहात्त्याद्वरिहररूपं प्राप्तवानित्यर्थः । हरिहररूपभावप्राप्तिवर्णने च वक्ष्यमाणः स्वप्नः
प्रमाणम् ॥

इत्थं याते पितरि ज्ञागिति ब्रह्मभूयं य आसी-
दन्तस्तेषां विषमविषमाहंकृतिः शोकशङ्कुः ।

चेतोभित्तेरनुपधिबृहद्वन्धुरेको विवेको

लब्धोद्रेको निभृतनिभृतं तं शनैरुच्चस्वान् ॥ ७१ ॥

पितरि विश्ववर्त एवं द्रुतं परपदरूपत्वं प्राप्ते सति तत्पुत्राणां चित्ते दुःसहो यः शोक
एव शङ्कुः कील आसीत्तं शोकशङ्कु चेत् एव भित्तिः कुञ्चं ततो विवेक उदखनत् ।
अनुपधिप्रत्युपकारनिरपेक्षतया बृहद्वन्धुः । मरणं कालधर्म इति विवेकबलात्, नतु तद्गुण-
विस्मरणात्तद्दुःखमत्यजमित्यर्थः । शोकस्य शङ्कुत्वारोपणादुत्खननोक्तिः संगता । बन्धुश्चो-
पदेशैः शोक वारयति ॥

एकादश्यां व्रतनियमवानेकदा तत्कनीया-

नेकाकी सन्भवनवलभीं मङ्गकः सोऽधिशिश्ये ।

वागीश्वर्या वदनवसतेः केवलं वाहहंसं

व्यञ्जन्गण्डस्थलपरिणमच्चन्द्रबिम्बच्छलेन ॥ ७२ ॥

गण्डस्थले परिणमन्प्रतिबिम्बितो यश्चन्द्रबिम्बस्तद्वथाजेन मुखस्थायाः सरस्वत्या वा-
हहंसं प्रकटयन् । नाय चन्द्रः । किं तर्हि । वाग्देवीवाहहंस इत्यर्थः । एकादश्यां व्रतस्योप-
वासस्य नियमो विद्यते यस्य सः । तेभ्यः कनिष्ठो मङ्गकः केवलः सन्भवनस्य गृहस्य
वलभीमाशिश्रिये । गण्डाभोगे चन्द्रबिम्बोक्त्यावगताभ्यामुद्भिन्नश्मश्रुनिर्मलत्वाभ्यां नवव-
यस्त्वमपि सरस्वत्याः साक्षान्मुखवासित्वमभिजातत्वं च सूचितम् ॥

स्वप्ने तत्र ददर्श स स्वपितरं देहं वहन्तं मिल-

त्तापिच्छच्छदकेतकच्छविवपुष्पखण्डद्वयीकल्पितम् ।

एकार्धेन वमन्तमग्रचरणद्वारेण मन्दाकिनी-

मन्यार्धेन च विभ्रतं पटुरटद्वीचिं जटावर्त्मनि ॥ ७३ ॥

शकरनारायणरूपत्वादेकार्धेन वामभागेन पादाग्रमुखेन गङ्गां स्ववन्तम् । द्वितीयाधेन
दक्षिणभागेन पटुरटन्तो वीचयो यस्यास्तां गङ्गा जटाजूटतटे विभ्रतम् । तथा मिलन्ति
मिश्रीभूतानि तापिच्छपत्रैः केतकानि तद्वच्छविः शोभा यस्यास्तया वपुष्पखण्डद्वय्या-
शरीरार्धयुग्मेन कल्पित देह विभ्रत स्वपितर मङ्गकः स्वप्ने ददर्श ॥

सुतमथ स तदानीं कल्पितप्रत्यभिज्ञं

लहरिभिरनुगृह्णन्दूरतोऽभीक्ष्णमक्ष्णाम् ।

अमुचदमृतमित्थं कर्णगण्डूषलेखं

रूपनमिव विवृण्वक्त्योत्सया दन्तपङ्केः ॥ ७४ ॥

हरिहररूपत्वात्कल्पिता संपादिता प्रत्यभिज्ञा 'अहं स विश्ववर्तः' इत्येवंरूपा यस्य तम् ।
क्रियाविशेषणं वा । पुत्रं हरिहररूपत्वाद्वह्नुनां नेत्राणामविच्छिन्नपातैर्भजन्स विश्ववर्तो
वचनावसरे व्यक्तीभूताया दन्तपङ्केः कान्त्या पुत्र रूपयन्निव कर्णपेष वचनमेवमवो-
चत् । ज्ञानपूर्वं च पानायुचितम् ॥

द्वैराज्यकारि सुमनोनिवहस्य कर्ण-

पूरश्रियः किमपि वाङ्मयमध्यगीष्ठाः ।

तर्त्कि पुनासि न सुत क्षणदाकुटुम्ब-

लेखावचूलचटुयुक्तिभिरुक्तिदेवीम् ॥ ७५ ॥

पण्डितानां देवानां वा वर्गस्य कर्णाभरणशोभाद्वैराज्यकरम् । शास्त्रेणापि कर्णानां
भूष्यत्वात् । किमपि लोकोत्तरं शास्त्रं त्वमधीतवान् । तस्माद्धेतोर्हे सुत, क्षणदा रात्रिः
सा कुटुम्ब कलत्रं यस्य स चन्द्रस्तस्य लेखा भूषण यस्य स ईश्वरस्तस्य चटुयुक्तयो
माहात्म्यवर्णनानि ताभिः सरस्वतीं किं न पवित्रयसि । पवित्रयेः । देवानां कर्णभूषणस्य
पौनरुक्त्यापादनोक्त्या स्वस्य देवमध्यपातित्वसूचनेन हरिहररूपता प्राप्तिर्विश्ववर्तेन
निर्वाहिता ॥

इति सूक्तिमौक्तिकमयीं सुतस्य स प्रकटय्य कर्णभुवि शेखरस्रजम् ।

गगनाध्वलङ्घनघनश्रमस्पृशा शशिना सहैव चतुरं तिरोदधे ॥ ७६ ॥

सदुक्तिमुक्ताफलप्रकृतिं मालां पुत्रस्य कर्णे निधाय स चन्द्रेण सम तिरोहितोऽभूत् ।
आकाशमार्गोलङ्घनेन घनं श्रम स्पृशतेवेतीवशब्दः प्रतीयमानोत्प्रेक्षार्थोऽध्याहार्यः । च-
न्द्रास्तमयोक्त्या स्वप्नस्य सत्यत्वं सूचितम् ॥

उद्युक्ते गुणवद्विषादकदनव्यग्रैर्गवामुद्रमै-

निर्मातुं भुवनानुरञ्जनविधिं देवे ततो भास्वति ।

तच्छून्यासु विसृज्य दिक्षु सुचिरं निद्रादरिद्रे दृशा-

वृत्कण्ठां च शुचं च विस्मयरसोल्लासं च तुल्यं दधौ ॥ ७७ ॥

गुणवतां पद्मानां विदुषां च विषादकदने संकोचवारणे व्यग्रैः सज्जैर्गवां रश्मीनां
वाचां चोद्गमैरुद्गैः करणभूतैर्भास्वति देवे सूर्ये भासमाने च भुवनानामनुरञ्जनं पीतव-
र्णतापादानं प्रीतिपरत्वं च कर्तुमुद्युक्ते प्रवृत्ते सति तेन तथाविधेन पित्रा शून्यासु दिक्षु
तत्रैव पितृस्थितिसंभावनया निद्रारहिते दृशौ निधाय चिरदर्शनाभावात्पुनर्दिदृक्षालक्षणा-
मुत्कण्ठां शोकं तथाश्चर्यरसं च दधौ ॥

पितृभारतीविवृतपौष्टिकक्रियाक्रममाणभक्तिसहवासिमानसः ।

इति स प्रबन्धयति मङ्गलको गिरं विरचय्य शंकरचरित्रकिकरीम् ॥७८॥

पितुर्वचनेन संपादिता या पौष्टिकक्रिया पुष्टिप्रयोजनकर्म तथा क्रममाणा वर्धमाना या भक्तिस्तया सहवासि मानसं यस्य स मङ्गलविर्गिरं स्ववाचं श्रीकण्ठचरितदार्ढ्यं संपाद्यैवं प्रबन्धं करोति । एतेन पितुराज्ञया प्रबन्धकरणेऽहं प्रवृत्तो न तु स्वबुद्धिर्दपे-
णेति सूचितवानिति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकवि-
राजराजानकश्रीमङ्गलकस्य कृतौ श्रीकण्ठचरिते महाकाव्ये
देशवंशादिवर्णन नाम तृतीयः सर्गः ।

चतुर्थः सर्गः ।

शशिशुभ्राः किरन्भासो हासो धनपतेर्दिशः ।

गिरिरस्तीह कैलासो निवासो वृषलक्ष्मणः ॥ १ ॥

चन्द्रवत्सिता दीप्तिः क्षिपन् । अतश्च वैश्रवणदिशो हासो हरावासः कैलासो नाम
बौलोऽस्ति । धनपतेरिति साकूतम् । धनिस्त्रिया हि हास उचितः ॥

बिम्बितैर्यो मृगैर्भाति स्फुटस्फाटिकसानुषु ।

कौतुकेन कृतो धात्रा राशिभिः शशिनामिव ॥ २ ॥

स्फुटा निर्मला ये स्फटिकसानवस्तेषु प्रतिबिम्बितैः कुरङ्गैर्यो भाति । अतः संभाव्यते
जगत्कर्त्रा कौतूहलेन मृगाङ्गसंभारेणेव कृतः । यो हि मृगाङ्गमयः क्रियते स शुभ्रो मध्य-
स्थहरिणश्च भवति । विधातुश्च कौतुकमेतत्—‘मत्कृतेनैकेन चन्द्रेण विश्वमियच्छोभते ।
यदि चन्द्रराशिं कुर्या तदा कियन्तु शोभते’ इति । चन्द्रलक्षसदृशः कैलास इत्यर्थः ॥

रश्मयोऽभ्रंकषा यस्य श्रयन्ते सरलश्रियः ।

मूले मृणालनालत्वं ब्रह्मासनसरोरुहः ॥ ३ ॥

[रत्नानां त्रासरहितत्वात्] सरला श्रीः शोभा येषां ते तथाभ्रमाकाशं कषन्तो यस्य
रश्मयो ब्रह्मासनभूतं यत्सरोरुद पद्म तस्य मूले बिसभावं सेवन्ते । मृणालनालं च शुभ्रं
सरलं च भवति । उपक्रमोत्प्रेक्ष्यम् । तद्रश्मयो ब्रह्मभुवनव्यापिन इत्यर्थः ॥

यदंशुस्रोतसः सङ्गादुत्तमाङ्गेऽपि धूर्जटेः ।

नेन्दुः क्षीरोदकलोलनिवासप्रीतिमुज्जति ॥ ४ ॥

हरमुकुटेऽपि तिष्ठन्चन्द्रः क्षीरसमुद्रलहरीषु वसनेन या प्रीतिस्तां न त्यजति । यद्र-
श्मियोगात् । क्षीराब्धिलहरीवद्रश्मयो नभो व्याप्नुवन्तीत्यर्थः ॥

सर्वतोऽपि प्रनृत्यद्विर्यश्चकास्ति गभस्तिभिः ।

लिखन्मुखेषु ककुभां कर्पूरस्थासकानिव ॥ ५ ॥

न केवलमुपर्येव, अपि तु सर्वत्रापि स्फुरद्भी रश्मिभिर्हेतुभिर्यो दिशां मुखेषु कर्पूर-
तिलकालिखन्निव शोभते । दिशां स्त्रीत्वात्तिलकलिखनोक्तिरुचिता ॥

पादैर्महद्भिराक्रान्तदिगन्तो यः सितद्युतिः ।

बिभर्ति क्षममात्मानं मोक्तुं नवसुधाभरम् ॥ ६ ॥

उन्नतैः प्रत्यन्तपर्वतैः क्रान्ताशः शुभ्रदीप्तिर्यो वसुधाया भूमेर्भरं त्यक्तुं न शक्तः । भुव-
धारयतीत्यर्थः । सितद्युतिश्चन्द्रश्च पादै रश्मिभिर्व्याप्तदिगन्तो नव सुधारसं मुञ्चति ॥

जहाति यस्य लिम्पद्भिः करैराचान्तकालिमा ।

जलदः प्रावृषेण्योऽपि न शारदपयोदताम् ॥ ७ ॥

यस्य रश्मिभिराचान्तः पीतः कालिमा कृष्णत्वं यस्य । शुभ्रीकृत इत्यर्थः ।
वार्षिकोऽपि मेघः शारदवारिदभाव न त्यजति । मेघमार्गव्यापिन्यो यद्दीप्तय इत्यर्थः ॥

सगुहां प्रकटाहीनकटकां दधदाकृतिम् ।

सदापिनाकमाक्रम्य स्थितः पादवलङ्गणः ॥ ८ ॥

दधानोऽधिगतश्चेतसानुग्रहशरीरताम् ।

स्वसाम्यमिव यो नीतः सेवाप्रीतेन शंभुना ॥ ९ ॥ (युग्मम्)

सह गुहाभिर्वर्तते या, तथा प्रकटा अहीना अन्यूनाः कटकाः शिखराणि यस्या-
स्तामाकृतिं दधत्, तथा नित्य स्वर्गमाक्रम्य जित्वा व्याप्य वा स्थितः, पादेषु प्रत्यन्त-
पर्वतेषु बलन्तः सचरन्तो गणा यस्य, तथाधिगतः श्वेतसानूनां ग्रहो येन तच्छरीरं यस्य
तद्भावं दधानः, यः कैलासस्तत्सेवया तुष्टेनेश्वरेण निजात्मनः साम्यमिवापादितः ।
ईश्वरोऽप्येवविधो भवति । तत्पक्षे । गुह कुमारः । अहीनाः सर्पेन्द्राः । कटका बलयाः ।
पिनाकोऽजगवं धनुः । पादयोश्चरणयोर्वलङ्गणः । श्वेते श्वेताख्ये मुनौ सानुग्रह सप्रसादं
शरीरं यस्य तद्भावं दधानः । अन्यश्च सेवया तुष्टो भृत्य स्वसम करोति ॥

आबद्धपरिवेषस्य रश्मिभिः स्फटिकाश्मनाम् ।

प्रदक्षिणप्रवृत्तेव राजते यस्य जाह्नवी ॥ १० ॥

स्फटिकरश्मिभिः कृतपरिवेषस्य यस्य कैलासस्य प्रदक्षिणकरणप्रवृत्तेव गङ्गा भासते ।
श्वेतत्वावजयो बन्धुत्वं वा प्रदक्षिणे हेतु । अन्योऽपि जितः सन्प्रदक्षिण करोति ॥

धत्तेऽंशुभिः समालब्धां भर्गनेत्रहविर्भुजः ।

यो मूर्तिं रोहणं जेतुं पद्मरागमयीमिव ॥ ११ ॥

हरनेत्राग्निभिररुणिता मूर्ति रोहणपराभवार्थं पद्मरागमयीमिव यो बहति । तुल्यजा-
तीयत्वाज्जेतृजेयभावः ॥

यत्र स्फटिकतेजोभिर्भर्गस्य च गलत्विषा ।

रजन्यपि दिनमन्या रात्रिमन्यं भवत्यहः १२ ॥

स्फटिकदीप्तिभिः प्रकाशमयत्वान्निशाप्यात्मानं दिनं मन्यते । हरकण्ठविषदीप्त्यन्ध-
कारितत्वाद्दिनमप्यात्मानं रात्रिं मन्यते । उक्तियुक्तिमात्रमेतत् । न तु तात्त्विकम् । रात्रौ
दिवा च स्फटिकाशुक्लकण्ठप्रभाणां निर्विशेषं प्रवृत्तेः । रात्रिदिनयोरचेतनत्वेन सचेतनध-
र्ममननासंभवादुपचारप्रयोगः ॥

दिक्षु द्युतिभिरेणाङ्गभस्तिप्रतिवस्तुभिः ।

यशांसि वर्षता येन राजन्वन्तो महीभृतः ॥ १३ ॥

चन्द्ररश्मीनां प्रतिवस्तूनि सदृश्यस्ताभिर्द्युतिभिर्हेतुभूताभिर्दिगन्तेषु यशांसि वर्षता
येन पर्वता राजन्वन्तः प्रशस्तो राजा येषां ते भवन्ति । कैलासः शैलानां सुराजेत्यर्थः ।
राज्ञो यशोवर्षणमुचितम् । 'राजन्वान्सौराज्ये' इति साधुः ॥

नृत्यद्भवपदक्षुण्णयत्क्षोणीरेणुविप्रुषः ।

भनिभेन नभो नूनं नक्तं नक्तमुपासते ॥ १४ ॥

रात्रौ रात्रौ यत्र संध्यासमये नृत्यतो भवस्य पद्मयां क्षुण्णाया घृष्टाया भूमे रेणुकणा
नक्षत्रव्याजेनाकाशं सेवन्ते । वस्तुगत्या रात्रौ दृश्यमानेषु नक्षत्रेषु स्फटिककणसंभावनो-
पनिबन्धनेश्वरस्य नित्यसंनिधानसूचनेत्यर्थः । रेणूनामाकाशगमनोक्तिः कैलासस्य मनो-
हरत्वादीश्वरस्य नृत्यरसद्योतनार्थम् ॥

शिववाहखुरोपज्ञजातरूपसमृद्धिभिः ।

क्षणान्मेरुसहस्रं यः सूते शैलप्रजापतिः ॥ १५ ॥

शिववाहस्य वृषभस्य खराणामुपज्ञाद्यज्ञानं खुरोपज्ञं यानि जातरूपाणि तत्समृद्धिभिः ।
कैलासे संचरतो हरवृषस्य खुरेभ्यः सुवर्णोत्पत्तिरिति प्रसिद्धिः । यः शैला एव प्रजा-
स्तासां पतिः प्रधानं मेरुशतानि क्षणाज्जनयति । मेरुप्रमाणं सुवर्णं तत्रोत्पद्यत इत्यर्थः ।
प्रजापतेश्च सृष्टिरायत्ता ॥

यत्र नेत्रानलः शंभोः प्रतिबिम्बावलम्बनात् ।

कल्पतेऽनल्पदावामिशिल्पकृद्रत्नसानुषु ॥ १६ ॥

यत्र स्फटिकसानुषु प्रतिबिम्बितो हरनेत्राग्निर्महादवाग्नेः शिल्पकृदपूर्वनिर्माता संप-
द्यते । पर्वते दावामिदर्शनादग्निप्रतिबिम्बे दावामिभ्रान्त्युक्तिः ॥

रुद्रोत्तंसविधूद्रेकद्रवश्चन्द्राश्मजन्मभिः ।

प्रवाहैरिव यः सख्यं कचिन्नोज्झति निर्झरैः ॥ १७ ॥

रुद्रोत्तसस्य हरमौलिभूषणभूतस्य विधोश्चन्द्रस्योद्रेकेण गलद्रथश्चन्द्रकान्तेभ्यो जन्म
येषां तैः प्रवाहैरिव निर्झरैर्यः परिचय न त्यजति । उपमोत्प्रेक्षा वा ॥

किंस्विद्गौरीहरेर्भीत्या विनीत्या किमु धूर्जटेः ।

दूराद्रथमृगं त्यक्त्वा यं मृदुः सेवतेऽनिलः ॥ १८ ॥

किंस्वित्पार्वतीबाहसिंहभयात् । किवेश्वरविनयात् । दूराद्रथहरिणमपास्येव वायुर्यं
सेवते । यतो मृदुः । देशधर्मलान्मन्द बहतो वायोराध्युत्प्रेक्षा । तन्निबन्धश्च संदेहः ।
अथवा पर्वतस्य गुणैस्त्यक्तबाहमृगो वायुर्यत्र बहति तद्विषयः संदेहः ॥

दरीषु किनरीलोकं धत्ते यः श्लोषविप्लवे ।

न्यासीकृतमनङ्गेन भाण्डागारमिव स्वकम् ॥ १९ ॥

दाहोपद्रवावसरे कामेन सदैव पर्वतस्य कामोद्दीपकत्वेन हितत्वं सभाव्य न्यासीकृत
निक्षेपरूपत्वेन स्थापित निजं कोषमिव । कामस्य युवत्येकाग्रतात् । गुहासु किन-
रीजन यो धत्ते । उपद्रववांश्च विश्वासाश्रयगृहे सार न्यासीकरोति ॥

श्वेताश्मकुहरैर्मध्यसुप्तश्यामाभ्रमण्डलैः ।

व्यनक्ति यः शैलवृषा सहस्रमिव चक्षुषाम् ॥ २० ॥

मध्ये स्थायित्वासुप्ता इव श्यामा मेघा येषु तैः स्फटिकगर्तैर्यो गिरिप्रधानो नेत्रसह-
स्रमिव धत्ते । वृषा इन्द्रः । तस्य च चक्षु सहस्रमुचितम् ॥

अवगूढो दृढं देव्या पौलस्त्यभुजनर्तिते ।

यत्र क्षणं विभुर्लेभे दोलाकेलिरसज्ञताम् ॥ २१ ॥

रावणभुजैः कम्पिते यत्र तत्कम्पेन भयवशाद्गौर्या दृढमालिङ्गितो हरः क्षणं दोलाकी-
डासुख प्राप । अन्यत्राप्राप्त दोलाकेलिसुखं भगवांस्तत्रैव प्राप्तवानित्याशयः । तथा रा-
वणकम्पितेऽपि कैलासे प्रभोरक्षोभ्यलमेवासीदित्यर्थः ॥

अत्युन्नतस्य पादेषु क्षपासु लुठतेन्दुना ।

यस्य प्रभुरपि स्पर्धा नैति चन्द्रशिखामणिः ॥ २२ ॥

अत्युन्नतत्वात्प्रत्यन्तपर्वतेषु लुठता चन्द्रेण हेतुना चन्द्रमौलिः प्रभुर्यस्य साम्य नैति ।
अत्युन्नतस्य पादाग्रे लोठनोक्तिरुचिता ॥

दिक्षु प्रसारितबृहत्प्रभापक्षतिसंपुटः ।

यो मानसे जगलक्ष्मीकेलिहंस इव स्थितः ॥ २३ ॥

सर्वासु दिक्षु प्रसारिते बृहती प्रभैव पक्षतिसंपुटे पक्षमूलद्वयं येन स मानसे चेतसि स्थितो जगलक्ष्म्याः क्रीडाहंस इव भवति । सर्वगुणमयत्वात्तेनैव विश्वलक्ष्म्या भासनात् । नायिकायाश्च क्रीडाहंसो भवति । तत्पक्षे मानसं सरोविशेषः ॥

यो मध्यमध्यसंक्रान्तनवाभ्रकणशारितैः ।

लौहितीकतटैर्भाति स्वप्रशस्तिपटैरिव ॥ २४ ॥

मध्ये मध्ये संक्रान्ताः सक्ता ये मेघकणास्तैः शारितैः स्फटिकतटैर्यो भाति । अतः संभाव्यते । निजैः प्रशस्तिपटैरिव । अभ्रकणा वर्णस्थानीयाः ॥

स्फुलिङ्गभङ्गिभिर्भानोः प्रतिबिम्बैर्य ईक्ष्यते ।

राशिर्भूतेरिव त्र्यक्षप्लुष्टानां विश्वपाप्मनाम् ॥ २५ ॥

अभ्रकणशोभैः सूर्यप्रतिबिम्बैर्हेतुभिरीश्वरदग्धानां जगत्पापानां सर्वेषां पापानां वा भस्मनो राशिरिव यः संभाव्यते । भूतिच्छादिताश्च स्फुलिङ्गा भवन्ति ॥

मानसास्कन्दनपटुः स्पृशन्नृत्कटकान्तताम् ।

दधानः सुखदं रूपं सिद्धसाध्यगणाश्रितः ॥ २६ ॥

सालकान्तस्थितिर्नीलकण्ठाध्यासनपावनः ।

य इवाभाति यच्चित्रमहर्षक्षैस्तु सेव्यते ॥ २७ ॥ (युग्मम्)

मानसस्य सरसः, चेतसश्चास्कन्दन आक्रमणे पटुः समर्थः । उच्चैः कटकान्तानि नितम्बरूपाणि, उत्कटश्चासौ कान्तश्च तद्भावं दधत् । शोभनाः खदा द्रोण्यो यस्य, सुखं ददातीति सुखदं रूपं दधानः । पावनत्वात्सिद्ध निष्पन्नं साध्यमाशास्यं येषां तैर्गणैर्मुनिकुलैराश्रितः, सिद्धैः साध्यैर्गणैश्च सहितः । सालैर्देवदारुभिः कान्तस्थितिः, सहालकया नगर्यान्तःस्थित्या वर्तते । नीलकण्ठस्य हरस्य, मयूरस्य चाध्यासनेन पावनः । अहः समस्तं दिनं यक्षैः सेव्यते, हर्यक्षाः सिंहास्तत्सदृशैः प्राणिभिः सेव्यते । पर्युदासे नञ् । यः पर्वतो य इवाभाति । अहरिति 'कालाध्वनोरत्यन्तसंयोगे द्वितीया' । अत्राभेदेऽपि भेदारोपेण द्वित्वकल्पनया साम्योक्तिरुपमानान्तराभावसूचनार्था ॥

क्वचित्कवचितः सान्द्रनवाम्बुदकदम्बकैः ।

यो विमुद्रयति क्षोणीरञ्जनाद्रिमदद्बुहः ॥ २८ ॥

अञ्जनशैलस्य कृष्णत्वेन मदस्तस्यै द्रुहन्ति । अतिनिम्नत्वेन प्रकाशाभावात् । अत एव मरुत्प्रवेशाभावात्कवचिताः कृतकवचा इव । मदद्बुहः कवचितत्वंमुचितम् । अथवा साभ्रत्वादञ्जनाद्रिमदहरीर्दरीर्धत्ते । 'कवलितः' इत्यपपाठः ॥

सीमन्तरेखा रोदस्योः क्षौमनीरङ्गिका दिशाम् ।

ककुप्कुञ्जरयूथस्य पुरोमुखपटच्छटा ॥ २९ ॥

द्वितीयभूतिर्भर्गस्य फेनश्रीर्मानसाम्भसाम् ।

भूपन्नगल्लीनिर्मोको भाति यत्कान्तिसंततिः ॥ ३० ॥ (युग्मम्)

रोदस्योर्धावापृथिव्योः सीमन्तरेखा । 'सीमन्तः केशेषु' इति साधुः । कैलासशिखरं तावद्भूः, अत ऊर्ध्वं द्यौरित्यर्थः । दिशां नायिकास्त्रावच्छिन्नानां क्षौमनीरङ्गिका पटवस्त्रावगुण्ठनपटः । दिग्गजव्रजस्याग्रे मुखपटच्छटा तन्तुमय आच्छादनविशेषः । हरस्य स्वाङ्गभूत्यपेक्षया द्वितीया भूतिः । मानसजलानां फेनः । भूरेव फणिनी तस्याः कञ्चुको यस्य कान्तिः शोभते ॥

संक्रान्तं यो वहत्यन्तर्वपुषि स्फाटिके जगत् ।

आचान्तमिव कल्पान्ते शिक्षया वृषलक्ष्मणः ॥ ३१ ॥

संहारैकसिद्धान्तरूपाद्द्वारोपदेशात्कल्पात्यये निगीर्णमिव । वृषलक्ष्मण इति पञ्चम्यन्तव्याख्येयम् । स हि कल्पान्ते जगत्सहरति । एतेन कैलासस्य कल्पान्तेऽप्यविनाशित्वसूचितम् । स्फटिकतटे प्रतिबिम्बित विश्वं मूर्तेर्मध्ये यो धत्ते । त्रिजगत्तत्रैव वसतीति तात्पर्यम् । दूरस्थस्य प्रतिबिम्बसंभवाभावात् ॥

बिम्बितार्कधृतापाण्डुशरीरो यो विराजते ।

सान्द्रेरामञ्जरीपुष्पगुच्छोत्तंस इव क्षितौ ॥ ३२ ॥

बिम्बितार्कं धृतमापाण्डु शरीरं येन स शैलो भूमेर्भूषणार्थं घनरामञ्जरीपुष्पगुच्छ इव शोभते ॥

स्फटिकाश्मसु यत्रास्ते बिम्बितो गुहर्बर्हिणः ।

दत्तयात्र इवाक्रष्टुमहीन्पातालवासिनः ॥ ३३ ॥

प्रतिमितः कुमारमयूरः पाताले वसत सर्पानाक्रष्टुमुद्युक्त इव भवति । कुमारोऽपि तत्रैव वसतीति भावः ॥

विश्वात्मने स्वनाथाय दिगम्बरदशाजुषे ।

वयतीवाम्बरं दिक्षु यस्तैरंशुतन्तुभिः ॥ ३४ ॥

दिशोऽम्बरं बल्लं यस्य तदवस्था दधते विश्वात्मने स्वस्वामिने रश्मितन्तुभिर्हेतुभिर्द्यौर्बल्लं वयतीव । वेजः शपि रूपम् ॥

योऽश्रान्तशशभृत्सङ्गद्रवच्चन्द्राश्मशीकरैः ।

व्यनक्ति भगवत्पादपातानन्दाश्रुदुर्दिनम् ॥ ३५ ॥

भगवत्सत्तत्र कृतवसतित्वाद्श्रान्तं नित्यम् । अर्थाद्भगवन्मौलिचन्द्रस्यांशुसङ्गस्तेन गलद्भयश्चन्द्रकान्तेभ्यो जन्मोत्पत्तिर्येषा तैर्जललवैर्हेतुभिर्द्यौर्हरचरणस्पर्शहर्षबाष्पजलप्रवाहप्रकटयति ॥

यो विभर्ति ज्वलत्तुङ्गपतङ्गाश्मगुहात्मना ।

दत्तां भगवता दृष्टिमहि वह्निमयीमिव ॥ ३६ ॥

दिवा ज्वलन्तस्तुङ्गाः पतङ्गाश्मानः सूर्यकान्ता यस्यां सा गुहा यस्य स आत्मा स्वरूपम् । अथवा गुहानामात्मा रूपम् । तेन हेतुना भगवता सेवाप्रीतत्वाद्दत्तामाग्रेयीं दृष्टिमिव धत्ते । नेत्रस्थानीयतत्रत्यगुहानामतिविस्तारात्तन्मध्ये सूर्याशवः प्रविशन्तीति भावः ॥

दौकितानन्तकुसुमप्रकरः पार्श्वपादपैः ।

कीर्णाघो गिरिजासिंहरजोन्मुक्तमौक्तिकैः ॥ ३७ ॥

धूपधूममभिव्यञ्जन्भरैर्नवपयोमुचाम् ।

दत्तदीपालिकः शृङ्गप्रज्वलत्तपनोपलैः ॥ ३८ ॥

स्नानानि यच्छन्नच्छिन्नमुच्छलद्भिरितस्ततः ।

नित्यनिःष्यन्दमानेन्दुदृष्टसूतिभिरम्बुभिः ॥ ३९ ॥

सधातुनिर्झरारब्धसमालभनविभ्रमः ।

स्तुवन्दरीमुखैर्वातलहरीमुखरीकृतैः ॥ ४० ॥

शुभोपकल्पितबलिर्नानाविधफलद्भिभिः ।

तटप्रस्तुतसंगीतभङ्गीको दिव्यचारणैः ॥ ४१ ॥

यो भस्मस्मेरसर्वाङ्गो निभृतां स्थितिमश्नुते ।

नित्यसंनिहितं देवदेवमभ्यर्चयन्निव ॥ ४२ ॥ (कुलकम्)

समीपवृक्षैर्हेतुभिर्दौकितः सज्जीकृतोऽनन्तः पुष्पचयो येन । गौरीवाहसिंहनखनिर्गतमुक्ताफलैः क्षिप्तार्धः । नवमेघैर्हेतुभिर्धूपधूममिव प्रकटयन् । शिखरेषु ज्वलद्भिः सूर्यकान्तैर्हेतुभिर्दत्ता दीपालयः प्रदीपपङ्क्तयो येन । मौलिशशिसंनिधानान्नित्यविगलच्चन्द्रकान्तजातैर्जलैः स्नानादि ददत् । सधातुभिः सगैरिक्कैर्झरैरारब्धः समालभनविभ्रमस्तिलकशोभा येन । वायुतरङ्गैर्मुखरीकृतैर्दर्य एव मुखानि तैः स्तुवन् । फलैः कल्पितनैवेद्यः । स्वर्गगायनैस्तटेषु प्रस्तुता आरब्धा संगीतभङ्गी गायनं यस्य । भस्मनेव स्मेराणि सर्वाङ्गाणि यस्य सः । निभृतामकम्पा स्थितिं प्राप्नोति । अत एव नित्यसंनिहितं महेश्वरं पूजयन्निवेति संभावनम् । यश्च भगवतः पूजां करोति स एवविधावस्थो भवति ॥

धातुपाटलमुत्क्षेपपरिभूत्यपराधिनि ।

योऽद्यापीव मुखं धत्ते सकोपं दशकंधरे ॥ ४३ ॥

उत्क्षेपस्तोलनं स एव परिभूतिरवमानस्तेनापराद्धरि रावणेऽद्यापि कोपारुणमिव मुखं धत्ते । यतो धातुभिः पाटल रक्तम् । अन्यश्चापराद्धरि कोपारुणं मुखं धातुवद्रक्तं धत्ते ॥

सूर्यप्रावाग्निना दुन्वन्सिञ्चन्निन्दूपलद्रवैः ।

कोपप्रसादसंभेद इव योऽनङ्गदाहिनः ॥ ४४ ॥

सूर्यकान्तानामग्निना तपश्चन्द्रकान्ताना प्रवाहैः सिञ्चन्यः काम दग्धवतः प्रभोः
कोपप्रसादयोः संसर्ग इव भवति । अनङ्गदाहिन इति साकूतम् । कामस्य प्रथम कोप
कृत्वेश्वरेण पुनः प्रसादकरणादियमुक्तिः ॥

सोरगाश्लेषनिःशेषतापन्नस्थाणुसंगतेः ।

श्रीखण्डशैलं कुरुते यः साम्यानुग्रहातिथिम् ॥ ४५ ॥

उरगाणां फणिनामाश्लेषेण योगेन सह वर्तते यः । तथा निःशेषं ताप निदाघसंचार-
कृत इन्ति यः स्थाणुस्तत्संगमाद्यो मलयपर्वत साम्यप्रसादस्य याचक कुरुते । मलये
स्थाणुश्चन्दनच्छेदः । तत्र स्थाणुरीश्वरः ॥

दिवापि पूतासु महेशशेखरप्रजागरूकेण कुरङ्गकेतुना ।

कदाचन प्रोषितभर्तृकाव्रतं शिखासु यस्यौषधिभिर्न शिक्षितम् ॥ ४६ ॥

यस्य शिखरेष्वौषधिभिः प्रोषितः प्रवासस्थितो भर्ता यस्यास्तद्रतं कृशत्वमलिनत्वादि
कदापि दिवसेऽपि न शिक्षितम् । न प्राप्तम् । महेश्वरस्य मौलौ प्रजागरूकेण प्रबुद्धेन
चन्द्रेण । तच्छिखाना पूर्णत्वात् । ओषधीनां चन्द्रो भर्ता तत्साहचर्यं तत्रैव हरसनि-
धानान्न व्यपेतम् ॥

शिखराध्वनि यस्य षट्पदद्युतिचौरा नवकेकिबन्धवः ।

ज्वलदोषधिदीप्तिसंपदां दधते संभृतकज्जलश्रियम् ॥ ४७ ॥

भ्रमराभाभाजो नवा मयूरबन्धवो मेघाः कज्जलतया सभाव्यन्ते । सजलानां मे-
घानां केकिबन्धुत्वेन वेति विशेषणमतिनवत्वद्योतनार्थम् ॥

तनुरनुसरति श्रीसंस्तवं यस्य शृङ्गे-

ध्वनुरजनि सुधाशोर्मूर्तिर्भिर्बिम्बिताभिः ।

भरसहनभृतान्तस्तोषभर्गप्रसादी-

कृतनिजनृकपालस्रक्सहस्राञ्चितेव ॥ ४८ ॥

निर्मलत्वायस्य शृङ्गेषु प्रतिबिम्बिताभिश्चन्द्रमूर्तिभिः प्रतिनिशं यस्य मूर्तिः शोभापरि-
चयमेति । अतः सभाव्यते—हरसंबन्धिनो भरस्य वहनेन धृतोऽन्तश्चेतसि तोषो येन
तेन भर्गेण प्रसादीकृतानां निजानां नृकपालस्रजां सहस्रेण सहितेव । श्वेतत्व वर्तुलत्व
चोन्प्रेक्षानिमित्तम् ॥

स्फटिककटककुट्टिभेषु यस्य प्रतिमितयः खरतेजसो जुषन्ते ।

विचरणचणशर्ववाहपादप्रणयसमुद्गतजातरूपशोभाम् ॥ ४९ ॥

स्फटिककटकान्येव कुट्टिमास्तेषु प्रतिबिम्बानि विहरणेन वित्तो यो हरवाहो वृषभ-
स्तस्य पादानां योगेन समुद्रतानि यानि जातरूपाणि तच्छोभां भजन्ते । सूर्यप्रतिबि-
म्बानि जातरूपत्वेन संभाव्यन्त इत्युपमोत्प्रेक्षा वेयम् ॥

यस्याः सौरभर्किकरीकृतमिलन्मत्तालिमालानिभा-

द्वयज्यन्तेऽनवधिक्रुधो रतिपतेर्भूभङ्गविच्छित्तयः ।

चित्रा चैत्ररथानिलस्य लहरी सा यत्र संजायते

मानानध्ययनाष्टमी शिशुतमीजीवातुभृत्सुभ्रुवः ॥ ९० ॥

यस्याः सौरभेण सौगन्ध्येन हेतुना किकरीकृताः स्वायत्ताः संपादिता मत्ता भ्रमरमा-
लास्तासां व्याजात्कुपितस्य कामस्य संबन्धिनो भ्रूभङ्गाः संभाव्यन्ते । भ्रमरदर्शनेन
मानिनीनां मानभ्रशात्कालत्वाच्च । सा चैत्ररथे वैश्रवणोद्याने वायोर्लहरी शिशुर्यस्तमीजी-
वातुर्बालो रात्रिपतिस्तु बिभर्ति हरस्तत्सुभ्रुवो गौर्या मानस्यानध्ययनार्थमशिक्षणार्थमष्टमी
जायते । अष्टम्यां अध्ययनपरिहारः । यत्र वायौ वहति सति गौरी मानं मुञ्चतीत्यर्थः ॥

निहोतुं क्षणमीशते गणपतेर्येऽस्त्यूर्जितं गर्जितं

स्वैरं तारकवैरिवाहशिखिनो ये मौनमुद्राभिदः ।

ते यत्र स्तनितोर्मयो जलमुचां देवीहठालिङ्गन-

क्रीडासादरसौख्यदानपतितामायान्ति खट्वाङ्गिनः ॥ ९१ ॥

सुखवशादतिमहद्व्रणपतेर्गर्जितं छादयितुं ये शक्ताः । ये तारकवैरिणः कुमारसंबन्धिनो
बाहमयूरस्य मौनमेव मुद्रां भिन्दन्ति । केकाः प्रकटयन्ति । बृहितस्य तिरोधायकाः ।
ते यत्र मेघगर्जिततरङ्गा भयवशाद्देवीकर्तृका या हठेन हरस्यालिङ्गनक्रीडा तथा खट्वाङ्गिनः
सादरं सौख्यदातृत्वं प्राप्नुवन्ति । गौर्या हठालिङ्गनेनेश्वरस्यादरः सुखं च जातमित्यर्थः ॥

कालुष्यप्रागभावप्रणयिनि निबिडप्रावृडातङ्कनश्य-

द्वंसश्रेणीशरण्ये प्रकटतटलुठद्वीचिलेखाजटाले ।

यो मुख्ये मानसाख्ये परिसरसरसि प्राप्तसंक्रान्तिरन्त-

र्भूलोकालोकनेच्छोज्जिगमिषदुरगाधीशभङ्गीं बिभर्ति ॥ ९२ ॥

स्फटिकमयत्वात्कालुष्यस्य मलिनत्वस्य यः प्रागभावः । न तु सरोन्तरवत्प्रध्वंसाभावः ।
तस्य प्रणयिनि परिचिते । अत एव घनो वर्षाकृत आतङ्कस्तेन नश्यन्ती पलायमाना हं-
सपङ्क्तिस्तस्याः शरण्ये रक्षितरि । यतः प्रकट तटे लुठन्त्यो या वीचिलेखास्ताभिर्जटाले
जटाधर इव । तटव्यापितरङ्गे । मुख्ये प्रधाने मानसनाम्नि निकटस्थे सरसि लब्धप्रति-
बिम्बो यो महीलोकस्य दर्शनेच्छयोत्थास्यतीत्याशङ्क्यमानो यः फणिराजस्तच्छोभां धत्ते ।
भूलोकद्रष्टुं शेष उत्थित इति संभाव्यत इत्यर्थः । 'आशङ्कायां सन्' । 'रटत्' इति वा पाठः ॥

क यस्य नक्तंदिनचन्द्रिका न द्युतिर्द्युवीथीमुपतिष्ठमाना ।

संनद्धतां कन्दलयत्यशेषवर्णान्तरापहवविप्लवाय ॥ ९३ ॥

आकाशमाक्रामन्ती रात्रिदिवज्योत्स्ना यस्य दीप्तिः सर्वेषा वर्णान्तराणामसितादीनाम-
पहवो लोपः स एवोपद्रवस्तदर्थं क न भवति । सर्वत्र भवतीत्यर्थः । तस्या एव बलीय-
स्त्वात् । वर्णान्तराणां ब्राह्मणादीनामपहव एकवर्णतापादनमिति लेखतो ध्वनितम् ॥

या काप्युदात्ततरदक्षकुलप्रसूति-

र्या सेवते हरिपदाक्रमणक्षमत्वम् ।

तां तारकान्तकरजन्मशुभानुभावां

गौरीं तनुं वहति यो दयितां हरस्य ॥ ९४ ॥

उदात्तानि तरन्ति वर्धमानान्यक्षकुलानि विभीतकराशयस्तेषां प्रसूतिर्जन्म यस्याः ।
तथा या हरिपदस्याकाशस्याक्रमणे समर्थतां दधाति । तां तारा दीप्ताः कान्ता मनोहरा
ये करा रश्मयस्तेषां जन्मना शुभप्रभावां शुभ्राम् । हरस्य प्रियां मूर्तिं यो दधातीति
प्रकृतयोजना । उदात्ततरेऽत्युन्नते दक्षकुले जन्म यस्याः । तथा हरेः सिंहस्य पादाभ्या-
माक्रमणेऽधिरोहणे सामर्थ्यं धत्ते । ता तारकासुरस्यान्तकरो हन्ता कुमारस्तज्जननेन
शुभप्रभावां हरस्य प्रियां गौरीं यो वहतीति गौरीपक्षे ॥

दन्ता नितम्बभुवि पादतलेऽलकासि-

योग्या पयोधरविवृत्तिषु मेखला च ।

यस्यास्तरङ्गितवलीमुखपृष्ठता च

यस्तां समुद्रहति मूर्तिमपूर्वकान्ताम् ॥ ९५ ॥

यस्या मूर्तेर्नितम्बभुवि कटकस्थाने दन्ता विषमपाषाणाः । यस्या. पादतले प्रत्य-
न्तपर्वतेऽलकाया नगर्या आसि । यस्या मेखला बुध्रस्थानविशेष. पयोधराणां मेघाना
विवृत्तयो विवर्तनानि तासु योग्या । उन्नतत्वात् । तरङ्गिता हर्षवशादतिचपला बलीमुखा
वानरा यत्र तत्पृष्ठमूर्ध्वस्थान यस्य तद्भावश्च भवति । अतोऽपूर्वादृष्टपूर्वा कान्ता दृश्या
च तां मूर्तिं यो वहति । अथवापूर्वकान्ता एवविधा भवति—दन्ता यस्या नितम्बे, पा-
दतले केशाः, पयोधरे स्तने मेखला, तरङ्गिताभिर्बलीभिर्युक्तं मुखपृष्ठं यस्यास्तद्भावः ॥

उद्वेलत्फलमुण्डखण्डसचिवैरुत्तंसिता मूर्धभिः

प्रेङ्खत्पत्रकराश्रितालिलहरीरुद्राक्षमालाभृतः ।

रोहद्दीर्घजटास्तटेषु तपसि स्थेमेव यस्य द्रुमा-

स्ते तिष्ठन्त्यनिरोध एव मरुतामन्तं नयन्तो रजः ॥ ९६ ॥

उद्वेलन्ति फलान्येव मुण्डखण्डाः कपालमालास्तत्सचिवैर्मूर्धभिरग्रैरुत्तंसिता भूषिताः ।
 तथा पत्राण्येव करास्तदाश्रिता भ्रमरमाला एव पृथुत्वादिना रुद्राक्षमाला दधतः । तथा
 रोहन्त्यो दीर्घा जटा मूलानि येषां ते तरवस्तपसि माघमासे मरुतामनिरोध एव संचार
 एव सति स्थेन्नेव निष्कम्पत्वेनेव तिष्ठन्ति । फलादिकृतगौरववशाद्रक्षाङ्कम्पयितुं वायुर-
 समर्थ इत्यर्थः । रजो मकरन्दमन्तं स्वरूपं पक्तां नयन्तः । अथवा वायुसंचार एव
 सति रजो धूलिमन्तमनुत्थानं नयन्तः । अन्यत्र वायौ वहति सति वृक्षा दीर्घपत्रत्वाद्बू-
 लिमुत्थापयन्ति । तत्र तु न तथा स्फटिकमयत्वात् । अथवा वृक्षास्तपसि तपोविषये
 स्थेन्ना स्थिरत्वेन तिष्ठन्तीति व्याख्या । तपस्वी कपालरुद्राक्षजटादिकं धत्ते । मरुतां प्राणा-
 दीनामनिरोध एव कुम्भकाभावेऽपि रजो रागं तपोबलेनान्तं विनाश नयति ॥

यस्मिञ्जातु न जायतेऽम्बुजवतीकौमारधर्मक्षति-

दृष्टो यत्र न वा कदाचिदशनाभिज्ञश्चकोरीजनः ।

तस्मिन्नप्यहिचक्रवर्तिनगरोद्देशोपकण्ठे क्षणं

यन्मूलस्फटिकाश्मरश्मिपटलैः कोऽपि प्रकाशोदयः ॥ ९७ ॥

यस्मिन्पाताले पद्मिनीनां बधूस्थानीयानां कौमारधर्मस्य संकोचस्याक्षतयोनित्वतुल्यस्य
 क्षतिर्हानिर्न जायते । पाताले सूर्यप्रवेशाभावात् । यस्मिन्चकोरीजनोऽशनाभिज्ञो न दृष्टः ।
 पाताले चन्द्रप्रवेशस्याप्यभावात् । तत्राप्यहिचक्रवर्तिनः शेषस्य नगरनिकटे यन्मूलरश्मि-
 भिः कोऽप्यपूर्वः प्रकाशोद्भवो भवति । सूर्येन्दुप्रकाशादपि तत्प्रकाशोऽधिक इति भावः ॥

नैर्मल्यतस्तुलितसाधुजनाशयो यः

संक्रान्तकोमलतमालतरुप्रकाण्डः ।

ज्योत्स्नासपत्नरुचिपीततमस्तरङ्ग-

संदर्भगर्भमिव कुक्षिमभिव्यनक्ति ॥ ९८ ॥

निर्मलत्वेन तुलितो विडम्बितः साधुजनाशयः सज्जनहृदयं येन । मलशब्दोऽध्यव-
 सितः । अत एव संक्रान्त प्रतिबिम्बितं कोमल तमालतरुप्रकाण्डं श्रेष्ठस्तमालतरुर्न ।
 प्रकाण्डशब्दः प्रशस्तवाचकः । स कैलासो ज्योत्स्नायाः सपत्नी समा या रुचिस्तया
 पीतस्तमस्तरङ्गसंदर्भः स गर्भे यस्य तमिव कुक्षि मध्यदेश प्रकटयति । ज्योत्स्नायास्तमः-
 पान धर्मः । अथस्तत्सादृश्यात्तमालप्रतिबिम्बे तमःपानसंभावनोक्तिः ॥

यो लम्बोदरकुम्भसंभवमदस्रोतःसिरासीकर-

क्षुण्णः स्वःसरिदङ्कपङ्कजरजःसौगन्ध्यबन्धुश्च यः ।

वप्रेषु प्रसरः स यत्र मरुतामोजायते जायते

यत्सेवाप्रवणो गणो मधुलिहां मन्दारमन्दादरः ॥ ९९ ॥

लम्बोदरस्य गजाननस्य कुम्भाभ्यां संभवो यस्य तन्मदस्रोतस्तस्य सिराः सूक्ष्मप्रवा-
हास्तत्कणैर्युक्तः । तथा स्वःसरितो गङ्गाया अङ्गे मध्येऽङ्गभूतानि वा पङ्कजानि तेषां रजः-
सौगन्ध्यस्य यो बन्धुः परिचितो भवति । तथा यत्र सौरभशीतलत्वादिभिर्हेतुभिर्भ्रम-
रभरो मन्दारेषु दिव्यपुष्पविशेषेषु मन्दादरो निःस्पृहो भवति स मरुतां प्रसर उल्लास
ओजायते । ओजायत इति क्यङि विन्मतोर्लोपे रूपम् ॥

यमदूरतस्त्रिजगदेककौतुकव्यवहारसर्गविधिनव्यवेधसम् ।

अलका विमुद्रबहुसौधसौहृदादनिमेषलोचनचयेव वीक्षते ॥ ६० ॥

एकं कौतुकव्यवहाराणामद्भुतकर्मणा निर्माणेऽभिनवप्रजापतिं य तापकरशीताद्यभा-
वान्नित्योद्घाटितानि बहूनि सौधानि राजगृहाणि तत्परिचयादनिमिषनेत्रेवालका वीक्षते ।
अद्भुतं च निमिषरहितत्वेन लोको वीक्षते ॥

यस्याश्चकास्ति कटकेषु सहेलखेल-

द्विधाधरीचरणयावकपङ्कमुद्रा ।

श्रीकण्ठनेत्रपथजानपदार्कसोम-

सेवाकृते सततसंनिहितेव संध्या ॥ ६१ ॥

यत्र नित्य वसतो हरस्य नेत्रमार्गे वास्तव्यावर्कसोमौ तयोः सेवार्थं नित्यसंनिधानकरी
सध्येव यन्नितम्बेष्वेकान्तवशात्सहेल निःशङ्क क्रीडन्त्यो या विद्यार्थ्यस्तासा पादयो-
रलक्षकं तत्पदवी शोभते । रक्तत्वात्सध्योत्प्रेक्षणम् ॥

व्योमोलङ्घनजाङ्घ्रिकेन वपुषा निःशेषकाष्ठाहठ-

क्रीडाश्लेषविटस्य कल्पितवतो ब्रह्माण्डमुत्कर्परम् ।

पातालाधिशयालुमूलमहसः शङ्के न यस्य प्रति-

स्पर्धावर्धनसाहसे बलभिदः शैलोऽपि संनद्यति ॥ ६२ ॥

व्योम्न उलङ्घने जाङ्घ्रिकेन शीघ्रगामिना । व्योम्नोऽप्युपरिव्यापिनेत्यर्थः । देहेन ब्रह्मा-
ण्डमुत्कर्परमुत्थापितोर्ध्वकटाह रचयत । तथा समस्तदिशां क्रीत्वान्नायिकास्थानीयाना
हठेन क्रीडालिङ्गने विटस्य परिहासशीलस्य । दिग्व्यापिन इत्यर्थः । पातालाधिशयालु
पातालव्यापि मूलमहो बुधतेजो यस्य तस्य स्पर्धयोपमया वर्धनमृद्धिस्तदेव साहसं तत्र
सुमेरुरपि न संनद्यति । असमर्थोऽस्ति बलभिदः शैल इति पर्यायवक्तव्याल्पत्वं सूचि-
तम् । इन्द्रस्यापि नियतगतित्वात् ॥

दिवि क्षीरोदन्वान्हिमगिरिरजय्योऽर्कमहसा-

मजाताधःपातस्त्रिदशसरिदोषः कचति यः ।

वमज्ज्योत्स्नाजालं दिशि दिशि सपलं शशिरुचां

चकोरीजिह्वाभिर्विरचितवृथालेहनविधिः ॥ १३ ॥

आकाशे क्षीरसमुद्रः । सूर्यरश्मीनामजग्यक्षयावयितुमशक्यो हिमाद्रिः ।

ऽधःपातो यस्य स गङ्गाप्रवाहः । ज्योत्स्नाजालं वमज्जलरूपतया संतन्वन् ।

ज्योत्स्नाशङ्कया विहितोऽज्योत्स्नात्वादृथा लेहनविधिर्यस्य यः कैलासः शोभते ॥

द्विर्भावश्चन्द्रभासां तरुणकुमुदिनीनाथचूडाट्टहासा-

नुप्रासः शैलपुत्रीनवहसितमुधाविप्लवां पौनरुक्त्यम् ।

स्वर्गङ्गावीचिवीप्सा रुचिरुपचिनुते चातुरीं यस्य तस्य

क्षोणीभर्तुर्गुणेषु प्रतिपदपठनं को विनिर्मातुमीष्टे ॥ १४ ॥

द्वौ वारौ द्विश्चन्द्रांशूनां द्विर्भावः । तरुणः कुमुदिनीनाथो बालचन्द्रशूङ्गायां वस-
स हरस्तदट्टहासस्यानुप्रासस्तुल्यरूपो द्वितीयः समुदायः । गौर्या नवहसितमेव मुधाविप्लव-
स्तासां पौनरुक्त्यम् । स्वर्गङ्गायास्तरङ्गाणां वीप्सा यस्य दीप्तिश्चातुर्यं वर्धयति । यस्य
भूभृतो गुणविषय प्रतिपदपाठ कर्तुं कः समर्थः । द्विर्भावादयो वक्रोक्त्या सादृश्यगमका
इति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकवि-

राजराजानकश्रीमङ्गकस्य कृतौ श्रीकण्ठचरिते महाकाव्ये

कैलासवर्णन नाम चतुर्थः सर्गः ।

पञ्चमः सर्गः ।

वृन्दारकाधिपशिरोरुहपारिजात-

सम्बन्धुभिर्मधुकरैरुपवीणिताङ्घ्रिः ।

देवः स्वयं जगदनुग्रहकेलिकार-

स्तं बालशीतकिरणाभरणोऽधिशेते ॥ १ ॥

वृन्दारकाणां देवानामधिपः शक्रस्तस्य शिरोरुहेषु केशेषु पारिजातस्रजस्तासां
बन्धुभिः परिचितैरलिभिरुपवीणितौ वीणयोपगीतावङ्गी यस्य । इन्द्रोऽपि तं नमतीत्यर्थः ।
यतो जगतामनुग्रह एव केलिस्तत्करो हरः स्वयमप्रार्थितो गुणवत्त्वात् कैलासमाश्रयति ।
केलौ वीणागानमुचितम् ॥

येनाङ्घ्रिपीठहठसंततवृष्टिनिर्य-

त्तिर्यक्किणा जगति कस्य न भालपाली ।

दैवानधीतनवदिव्यशुभाक्षराली-

न्यासेच्छया निहितकाकपदेव चक्रे ॥ २ ॥

सेवासमय ईश्वरस्य पादपीठे हठेन नित्यं पृष्टिर्बर्चनं तत्रा निर्वन्संपरमानस्तिर्यक्ति-
रधीनः किणो मांसस्य चनीभाषो यस्या सा भालपात्री प्रशम्य भाल दैवेन विधिना
नाधीतान्यलिखितत्वादपठितानि दिव्यानि शुभाक्षराणि तेषामाप्तिं पात्री तस्या न्यामो
लेखनं यत्रेच्छया हेतुभूतया निहितं काकपदं काकचरणाहारः पतिताक्षराभिज्ञानवि-
शेषो यस्याः सेव चक्रे । ईश्वरं प्रणमता पापक्षयेण भाग्योपबन्धो भवतीत्यर्थः ॥

भक्त्या नतेन पुरतोऽवनिचुम्बिमुर्ध्ना

पुष्पोत्करं विकिरिता वनमालयेव ।

दैत्यारिणा चरणयोः कचमेघविशु-

द्धोर्ध्वदायिषन यस्य बलिप्रदीपाः ॥ ३ ॥

भक्त्यावनिचुम्बी दण्डप्रणामवशाद्भूमिस्पर्शा मुखा यस्यैवविधेनाऽन एव वनमालया
पुष्पपत्रमय्या मालया बद्ध स्थितया पुष्पगमूह क्षिपता हरिणा स्वकेशाभ्रविशुद्धिरेव
पूजाप्रदीपा दत्ता । भक्त्यादायिषतेति वा योज्यम् । भक्तिवशाद्वाद्यपूजोपकरणसंग्रह-
स्मावश्यभाविकात्मनिपातासहिर्गुह्यैरिहस्तीत्यर्थः । 'स्यस्तिच्छाद्युटनासिपु-' इति चिन्म-
दिहागमः ॥

पूजासु भक्तिरभसातिरमाधिरूढ-

स्नाम्यन्नशेषकुमुदप्रकरव्ययेन ।

यस्मै चिकीर्षति पुनर्द्रुहिणोऽपि नून-

मभ्यर्चनं निजनिवाममरोरुहेण ॥ ४ ॥

पूजावसरे सकलपुष्पमालाया उलायन्यतो भक्त्युद्रेकयुक्तो मया नून वितर्कं स्वासन-
पद्येन पुनः पूजां कर्तुमिच्छति । स्वामनपद्येन पूजाया साध्यायास्तान्ति साधनम् ॥

आस्त्याननिर्झरसनाभिगुणाहिराज-

भोगस्य मन्दरगिरेन्निपुरव्ययाय ।

यच्चापता धृतवतोऽपि शराम्निपुङ्ग-

व्याजाह्वानलशिखा इव नो विरेमुः ॥ ५ ॥

त्रिपुरसंहारकाले भगवद्भुर्भाव भजतोऽयं एवास्त्याना शैत्यवशात्कठिनीभूता ये
निर्झरास्तेषां सनाभिः समो निर्झरत्वेन सभावितो गुणो वामुकिभोगो यस्य तस्य मन्द-
राद्रेर्दवामिज्वाला इव नो विरेमुर्न विरता । कस्मात् । त्रिपुरदाहार्थं नियुक्तो यः शराम्नि-
स्तस्य पुङ्गवः प्रान्तास्तथाजात् । धनुर्भूते मन्दराद्रौ गुणभूतस्य वामुकिभोगस्य निर्झरत्वं
सभाव्यते । अथवामिरेव पुङ्गवः । दीप्तत्वात् । शरस्य हि सालक्तकादिरागः पुङ्गवो भवति ।
धनुर्भावपरिणमेऽपि मन्दरः स्वधर्मं नात्यजदित्यर्थः ॥

क्रोधोत्तमाङ्गधुतिलोलकिरीटसिन्धु-

पाथःपृष्ठपरिसमूहनसिक्तदिक्के ।

रुद्धान्तिके भ्रुकुटिपक्ष्मकुशस्तरौघै-

र्यो मन्मथाहुतिमदत्त विलोचनामौ ॥ ६ ॥

त्रिपुरसुन्दरीणां क्रोधेनोत्तमाङ्गस्यातिकम्पस्तया लोला या किरीटसिन्धुस्तस्याः पाथः-
पृष्ठान्ति जलकणास्तैः परिसमूहनं जलार्द्रेण पाणिनाम्नेः प्रदक्षिणीकरणम् । तत्तु परिवे-
चनमात्रे वर्तते । उपचारात् । तेन सिक्ता दिशो यस्य । तथा भ्रुकुटिपक्ष्माण्येव कुश-
स्तरा बहेश्वतुर्दिक्षु विकीर्यमाणा दर्भास्तैर्व्याप्ते नेत्रामौ यः कामाहुतिमदत्त । कृतसमू-
हने कीर्णास्तरे चाम्पावाहुतिर्दीयते ॥

नीरन्ध्रबाष्पलहरीपरिवारितानि

वक्त्राणि यः पुरकुरङ्गदृशां चकार ।

क्रोदण्डदण्डपदवीमधिरोपितस्य

शैलस्य निर्झरजलैरिव पूरितानि ॥ ७ ॥

धनुर्दण्डदृशां प्रापितस्य मन्दराद्रेर्निर्झरजलैर्व्याप्तानीव त्रिपुरसुन्दरीणां मुखानि यथ-
कार । यतोऽश्रुपूरितानि ॥

यस्योद्धताभिनवकोपपिपासितेन

नेत्रामिना चुलकिते वपुषि स्मरस्य ।

खेदाद्विवेद रतिरक्षततापभूमि-

र्नामापि नाधररसासवपानगोष्ठ्याः ॥ ८ ॥

यस्योद्धतेषूद्धतो वा प्रत्यग्रो यः कोपस्तेन पिपासितेन संधुक्षितेन नेत्रामिना कामश-
रीरे चुलकिते दग्धे सति खेदादक्षतस्य तापस्य दुःखस्य संतापस्य च भूमिः स्थानं सती
रतीरधररस एवासवो मधु तत्पानगोष्ठ्या नामापि न ज्ञातवती । रतेः प्रियाधररसपानं
दुर्लभमित्यर्थः ॥

मारावरोधमुखशीतकरप्रभातं

श्वेतस्य दीक्षितमथाभयदक्षिणायै ।

अध्यापकं विलङ्घितेषु युगान्तवहे-

र्यो दुःसहं वहति लोचनहव्यवाहम् ॥ ९ ॥

मारस्य कामस्याबरोधो रतिस्तस्या मुखचन्द्रस्य प्रभातम् । ओजोहानिकरमित्यर्थः ।
 श्वेतस्य राजर्षेर्यमभयनिवारणार्थं गृहीतनियमम् । तथा कल्पान्तामेहांहोपाध्यायम् ।
 तस्मादधिकमित्यर्थः । एवविध लोचनाग्निं तथा परैर्दुःसह यो विभर्ति ॥

लोलाञ्चलानिलविनिर्धुतसिद्धसिन्धु-

नीरन्ध्रसीकरकरालतया चकास्ति ।

सायाहताण्डवविधौ गजराजकृत्ति-

र्यस्याधुनाप्यजहतीव कवाटमुक्ताः ॥ १० ॥

सायाहे पश्चिमसध्याया नाट्ये मति लोलो योऽञ्चलो गजकृत्तिप्रान्तस्तद्वातेन कम्पिता
 या गङ्गा तस्या घर्षे कर्णे करालता व्यामता तयाद्यापि कवाटमुक्ताफलान्यत्यजन्तीव
 गजेन्द्रस्य कृत्तिः शोभते । जलकणाना मुक्ता-वेनोत्प्रेक्षणम् ॥

अष्टौ तनूरपि दिदृक्षुरिवैककालं

नीत्वा दृशो नवविकासविलासमष्टौ ।

देवः कुशेशयकुटीचरतापसोऽपि

यस्याग्रतोऽनुदिवसं विनयं प्रयुङ्गे ॥ ११ ॥

भक्तिवशाद्युगपदेव क्षितिजलाया अष्टावपि मूर्तीर्द्रष्टुकामश्चतुर्मुखत्वादष्टौ दृशो विकास
 नीत्वा पञ्चाश्रयो ब्रह्मा यस्य पुरः प्रत्यहं विनयं करोति । यद्विनयं कुर्वन्ब्रह्मा हर्षवशाद्वि-
 कसितदृष्टिर्जात इत्यर्थः ॥

सिद्धा चिरेण विधिसूददृष्टप्रयन्ना-

त्संरक्षितामथ मुकुन्दपुरोगवेन ।

यः केवलोऽवगिरते निखिला सलीलं

लोकत्रयीरसवतीं प्रलयोत्सवेपु ॥ १२ ॥

विधिरेव सूदो रसवतीपाचकस्तस्य प्रयन्नाधिरेण सिद्धाम् । अथ मुकुन्द एव पुरो-
 गवः सूदाध्यक्षस्तेन पालिताम् । लोकत्रयीमेव रसवतीमन्नव्यञ्जनादिसामग्री यः केवलः
 कल्पान्तोत्सवेध्ववगिरते सहरति । अन्यश्चेश्वरः सूदसाधिता सूदाध्यक्षेण रक्षिता रसवतीं
 युङ्गे ॥

कुम्भः करे शिरसि वारिगतिः श्रयन्ति

मुक्ताः पदं चरणयोर्नगजा कलत्रम् ।

नागैर्मदोल्बणमुखैर्वृतमङ्गमङ्गं

यस्याद्भुतस्थितिमतः सुरकुञ्जरस्य ॥ १३ ॥

यस्य सुरकुञ्जरस्य महादेवस्य कुम्भः सुधाकलशः करे भवति । वारिगतिर्गङ्गा शिरसि भवति । मुक्ता विरक्ताः पादयोः स्थानं श्रयन्ति । नगजा शैलपुत्री यस्य कलत्रं भवति । यस्य च विषमदकूरमुखैः सर्पैरङ्गमङ्गं वृतम् । अत एवाश्चर्यकारिणः । अथ चाद्भुतस्य हस्तिनः, कुम्भः कवाटः करे, वारिगतिर्गजबन्धनं शिरसि, मुक्ताफलानि पादयोः, गजा हस्तिनी न कलत्रम्, समदैर्नागैर्हस्तिभिरङ्गमङ्गं वृतम् ॥

पुस्फोट दन्तमुसलं मुकुटेन्दुभासा

दानाम्बु दीपनयनामिरुचा शुशोष ।

हाराहिभिः श्रवणतालमरुत्पपे च

यस्याग्रतः कथमवल्लिग गजासुरेण ॥ १४ ॥

यस्य । चन्द्ररदिमसंपर्काद्धस्तिनां दन्तस्फोटनं जातिधर्मः । गजासुरस्येश्वरमौलिचन्द्रदीप्त्या दन्त एवायुधं पुस्फोटास्फुटत् । नेत्रामिज्वालयामदजलमशुष्यत् । हारसर्पैः कर्णतालपवनः पीतः । अतो हरस्याग्रे गजासुरेण कथं वल्लिगतम् । युद्धारम्भात्पूर्वमेव भग्ननिजायुधत्वात् । योद्धुं गजासुरः समर्थो नाभूदित्यर्थः ॥

भूषोरगेषु तुलितायसशृङ्खलेषु

व्यक्ताङ्कुशश्रियि किरीटशशाङ्कखण्डे ।

आलानदण्डरुचिदोष्णि च यस्य चक्षुः

क्षिप्तैव कातरतरः स गजासुरोऽभूत् ॥ १५ ॥

तुलिताः सदृशीकृता आयस्यो लोहमध्यः शृङ्खला यैस्तेषु सर्पेषु । तथा व्यक्ताङ्कुशश्रियि । हस्तिदमनार्थायुधविशेषसदृशे चन्द्रखण्डे । तथा गजबन्धनस्तम्भशोभे भुजे च दृष्टिमेव क्षिप्त्वा गजासुरो भग्नोऽभूत् । सर्पादीन्शृङ्खलादित्वेन संभाव्य युद्धं विनैव गजासुरो भङ्गं प्रापेत्यर्थः ॥

लोकत्रयैकभिषजा विचरन्रणोर्व्या

येनावलम्ब्य निबिडां करवालयष्टिम् ।

दुर्वारदर्पपटले शमिते प्रयोगा-

दन्धासुरः सकलमैक्षत भीतितत्त्वम् ॥ १६ ॥

लोकत्रयस्यैको भिषग्मलत्रयचिकित्सकस्तेन खड्गयष्टिं गृहीत्वा रणप्रयोगान्मदेनाशिते सति युद्धभूमौ विचरन्मयात्पलायमानोऽन्धकासुरः समस्तं भीतिरहस्यमपश्यत् । यष्टिं कीलिका च गृहीत्वा वैद्येनौषधप्रयोगात्पटले नेत्ररोगविशेषे शमिते सत्यन्धस्तत्त्ववस्तुजातं पश्यति ॥

येन क्षतायुषि मखे विमुखेन कोपा-
नष्टार्तिवजीनमुनिलोकविलुप्ततन्त्रे ।

दक्षस्य तत्क्षणविषादभुवा निजेन
बाष्पहृदेन पृथुनावभृतो विवत्रे ॥ १७ ॥

रोपवशाद्विमुखेन येन दक्षस्य यज्ञे नाशिते सति, अत एव नष्टः पलायमान आर्तिव-
जीनोऽर्तिवर्कमापोहो मुनिलोको यत्र । अत एव विलुप्ततन्त्रे नष्टविधौ दक्षस्य दुःखजा
तेन खेनाश्रुपूरेण यज्ञान्तन्त्रान सपादितम् । यज्ञान्ते हि ज्ञानमुच्यते । दक्षस्येश्वरेण
नाशितयज्ञत्वाच्छोकाश्रुणैव ज्ञानमभूदित्यर्थः ॥

नृत्तोत्सवे स्फुरति यम्य स दण्डपादो
यस्मिन्गते गगनसागरसेतुमुद्राम् ।

दूराध्वलङ्घनघनश्रमवारिविन्दु-
वृन्दप्रथां चिरमुडूनि कटाक्षयन्ति ॥ १८ ॥

यस्मिन्व्योमसमुद्रस्य सेतुत्वं याते मार्गोलङ्घनज्ञानघर्माम्बुकणसंभावना तारा लभन्ते ।
स दण्डाकारः पादो यस्य स्फुरति ॥

पार्श्वोपविष्टहरिकेशपयोदयोगा-
द्वाग्विद्रुतं रथमरालकुलं विचेतुम् ।

आपृच्छच्च यं कमलभूः पृथुहंसयूथे
ताम्यन्बहु भ्रमति रोधसि मानसस्य ॥ १९ ॥

पार्श्वे उपविष्टस्य हरेः केशेषु पयोदा मेघास्तेषां सङ्गात्तर्णमपसृतं बाह्वससमूहं गवे-
षयितुं यमापृच्छच्च ज्योत्कृत्य मानसतीरे ब्रह्मा बहु भ्रमति । यतो बहुहंसे ताम्यन्स्वय-
मानः । यमापृच्छयान्वेष्टुमिति वा योज्यम् ॥

गौरीमयैकवपुरर्धभृदात्तरागं
केयूरकङ्कणफणीन्द्रमणिप्रभाभिः ।

सेष्यं द्वितीयमपि भागमिवावरुद्धं
यः संध्यया सततवल्लभया बिभर्ति ॥ २० ॥

अङ्गदरूपाणां फणीन्द्राणां मणिदीधितिभिरात्तरागं रक्तं द्वितीयमपि स्वशरीरार्थं नित्य-
प्रियया संध्ययाक्षमापूर्वमवष्टब्धमिव बिभर्ति । यतो गौरीमयमेकं शरीरार्थं बिभ्रत् ।
अनेन प्रियायै गौर्यै शरीरार्थं दत्तम्, अहमप्यस्य प्रिया, अतो द्वितीयमर्थं रुग्णधीति रत्ना-
शुभ्याजात्संध्ययेवाक्रान्तमित्यर्थः ॥

यश्चक्षुषः प्रकुपितस्य विकारशान्तिं

चक्रे निजस्य बत पावकशोणभासः ।

कृत्वा स्मरस्य समवर्तिरसाधिरोहं

तत्सुभ्रुवश्च विरचय्य घनाश्रुमोक्षम् ॥ २१ ॥

स्मरस्य समवर्तिरसायां यमभूमावधिरोहं कृत्वा । समवर्तिनो यमस्य रसे संहाराभि-
लाषे अधिरोहमिति वा । तत्सुभ्रुवो रतेर्धनमश्रुमोक्षं च कृत्वा यः पावकेनाभिना शोण-
भासोऽरुणस्य । तृतीयस्येत्यर्थः । नेत्रस्य विकारशान्तिमसौम्यत्वनिवारणं चक्रे । अथ च
समा सममात्रा । अविषमा वा । वर्तिस्तूलिका तथा रसाधिरोहमन्यस्य कृत्वा ।
अन्यस्य च बाष्पमोक्ष अग्निरक्तस्य खनेत्रस्य विकारशान्तिकरणमद्भुतम् ॥

धत्ते द्विजाधिपमुपर्यजिनावतारं

स्वं गाहतेऽनवममूर्ध्वशयालुशेषः ।

भीमाङ्गदाविरहितां च भुजाग्रवीथीं

पुष्पात्यपूर्वचरितः पुरुषोत्तमो यः ॥ २२ ॥

लोकोत्तरचरितो विपरीतस्वभावश्च, पुरुषोत्तम पुरुषेषूत्तमः हरो हरिश्च, द्विजाधिपं
चन्द्र गरुडं चोपरि धत्ते, अनवममुत्तमं गजचर्माच्छादनम् । नवमं स्वात्मानमजिनस्य
सुगतव्यतिरिक्तस्यावतारमुत्पत्तिं गाहते दधाति । तथोर्ध्वमुपरि शयालुर्निवसञ्शेषो यस्य
तथा भीमेन फणिमयत्वादङ्गदेनाविरहितां सहिताम् । भीमां भयानकां गदया विरहितां
च बाहुवीथीं पुष्णाति । हरेर्हि बाहो गरुडो नवमश्च बुद्धावतारः शेषे च शेते श्रीभोगार्ह-
त्वात्कोमलान्सगदाश्चतुर्भुजान्धत्ते । अतो नारायणपक्षे विरोधः ॥

द्यामालिलिङ्गं मुखमाशु दिशां चुचुम्ब

रुद्धाम्बरं शशिकलामलिखत्कराग्रैः ।

अन्तर्निमग्नचरपुष्पशरोऽतिपाता-

त्किं किं चकार तरुणो न यदीक्षणाम्निः ॥ २३ ॥

यन्नेत्राग्निर्या दिवमालिलिङ्गं दिशां च मुखं चुचुम्ब । रुद्धमम्बरं नभो यत्रैवं कृत्वा
कराग्रैश्चन्द्रकलामलिखत् । यतोऽन्तर्मध्ये निमग्नचरो दग्धपूर्वः पुष्पशरः कामो यस्य
तथा तरुणो दीप्तः । अथ च तरुणो युवा हृदयस्थितकामः सन्किं किं न करोति । कां-
चिदालिङ्गति कासाचिन्मुखं चुम्बति । रुद्धमम्बरं वस्त्रं यत्र काचिन्नखैर्लिखति । इति
शब्दशक्तिमूलो ध्वनिः ॥

यो मूर्ध्नि धारयति सान्द्रवलत्फणीन्द्र-

फूत्कारधूमलहरिं द्रुहिणस्य मुण्डम् ।

आवासतामरसगन्धलवानुवृत्ते-

रद्यापि षट्पदकुलैरिव लिङ्गमानम् ॥ २४ ॥

सान्द्रं यथा भवति तथा बलन्त्यः फणीन्द्रफूत्कारधूमलहयो यस्य तद्ब्रह्मणः कपालं धारयति । अतः संभाव्यते—ब्रह्मण आवासो यत्तामरस पद्म तत्सौरभकणानुवर्तनाञ्जमरै-
रिवास्वाद्यमानम् । गन्धलवानुवर्तनं ब्रह्मशिरसः साक्षादासनपद्मसपर्काभावात् ॥

रूढिं दृढामसमनेत्रतया विवृण्वं-

लोकत्रयाक्रमणशौण्डशुभैकपत्रः ।

आलोकवर्त्मधृतपुष्पवदुद्गमो यः

स्थाणुर्गृहीतपरशुर्दुरितं छिनत्ति ॥ २५ ॥

असमानि त्रीणि नेत्राणि यस्य तद्भावेन प्रसिद्धिं प्रकटयन् । लोकत्रयस्याक्रमणे
शौण्डं समर्थं शुभमेक पत्रं बाहनं वृषभो यस्य । तथालोकवर्त्मनि दर्शनाश्रये नेत्रद्वये
धृतः पुष्पवतोरकैन्द्वोरुद्गमो येन । गृहीतः परशुरायुधविशेषो येन । स स्थाणुर्हरः पापं
निवारयति । अथ च । असमानि नेत्राणि मूलानि यस्य तद्भावेन प्रसिद्धिं वहन् । स
चैकपत्रः । आलोकवर्त्मनि दृश्ये विषये धृतः पुष्पवानुद्गमो येन । स स्थाणुर्मुण्डवृक्षश्च ।
गृहीतः परशुः काष्ठच्छेदको येन स छिनत्ति ॥

ते कुन्दकुञ्जलसगोत्ररुचो मयूखा

यस्यावचूलशशिनोऽनिशमुच्छ्वसन्ति ।

आसीदतां दिविषदां मुकुलीभवन्ति

यद्वैभवादिव पुरः करपुष्कराणि ॥ २६ ॥

सेवार्थमुपसीदता सुराणां करमुकुलानि येषां शशिरश्मीनां वैभवान्माहात्म्यादिव
संकुचन्ति, ते कुन्दकुञ्जलानां सगोत्रा सदृशी रुग्यस्य हरमौलिचन्द्रस्य किरणा जयन्ति ।
सेवानिमित्तेऽञ्जलिबन्धे चन्द्रकरमाहात्म्यं निमित्तान्तरमुत्प्रेक्ष्यते ॥

जूटाहिराजफणरत्नमरीचिपूरैः

सीमन्तितं वदनरन्ध्रपथप्रवृत्तैः ।

यस्याचकास्ति नृकपालमतीत्य भाल-

माग्नेयमन्यदिव लोचनमुज्जिहानम् ॥ २७ ॥

कपालसंबन्धिना मुखरन्ध्रपथेन प्रवृत्तैर्जूटे फणिना फणरत्नरश्मिकलापैः शोभितं नृ-
कपालं नरमुण्डो यस्य भालमतीत्य ललाटादन्यत्रोत्तिष्ठदन्यत्रेत्रमिव शोभते । महानसे
द्वारेभ्यो यथा शिखा निर्यान्ति तथा कपालस्य नेत्रादिभ्यो द्वारेभ्यः शिखा निर्गच्छन्ति ।
अतस्तृतीयनेत्रवच्चतुर्थमप्याग्नेय नेत्रमुत्थितमिति संभाव्यते ॥

यस्याः परो न करपीडनकृन्न नीता

या राहुणा विषयतां दशनक्षतानाम् ।

या दूषिता न शशशावकचुम्बनेन

यस्तां सतीमधिशिरो वहतीन्दुलेखाम् ॥ २८ ॥

यस्याः परोऽर्कादिः करैः रश्मिभिः कराणां रश्मीनां वा पीडनं व्यथां न करोति दिवसेऽप्यम्लानरश्मिरित्यर्थः । राहुणा दन्तकर्तृणां क्षतानां घातानां स्थानतां न नीता लेखामात्रत्वादिति हेतुः प्रत्येयः । अत एव मृगपोतकस्पर्शेन या न दूषिता तां सतीं शोभनां चन्द्रलेखां विभर्ति । अथ च सतीं साध्वीं कश्चिद्ब्रूहति यस्याः परः करेण पीड्य कुचादिविमर्दं न करोति । अन्येन रतिदन्तव्रणानां स्थानतां न नीयते । परचुम्बनेन च वा न दूषिता ॥

वक्रश्रियो गणपतेर्गतिविभ्रमे च

देव्या विभाव्य हठचौरमसूययेव ।

यः कल्पितद्विपतनुं दनुजं चकार

श्लिष्यन्मदक्षपणलोलशिलीमुखौघम् ॥ २९ ॥

गजमुखस्य गणपतेर्मुखशोभायां गौर्या गमनविलासे च लुण्ठकं गजासुरं निखिलेषु जातात्क्रोधाद्यः कल्पिता स्वेच्छया गृहीता हस्तिमूर्तिर्येन तं दनुजं गजासुरं श्लिष्यन्मदो दानवारि तस्य क्षपणं खण्डनं तेन हेतुना लोलाश्चटुला अन्यत्र गता भ्रमरा यस्मात्तं चकार । 'कृ विक्षेपे' इत्यस्य वा प्रयोगः । चकार विक्षिप्तवान् । तदा श्लिष्यन्मदक्षपणे दानास्वादने लम्पटभ्रमरसमूहं तमिति व्याख्येयम् । अथवा श्लिष्यतः सफस्य मदस्य दर्पस्य खण्डने लोलः शिलीमुखौघः शरसमूहो यस्येति व्याख्येयम् । चौरं च मदवारणार्थं निखातशरं कुर्वन्ति ॥

न क्षामतां त्यजति पुष्यति पाण्डिमानं

हृदूढया परिणमद्विरहोऽङ्गलक्ष्म्या ।

यस्यामृतांशुरसमद्युसरित्तरङ्ग-

शीतोपचारवति जूटतटे शयालुः ॥ ३० ॥

असमा महान्तो ये युसरित्तरङ्गा गङ्गालहर्यस्तैः शीतोपचारवति शीतले जूटे वर्तमान-चन्द्रः क्षामतां कलात्वं न त्यजति । श्वेतत्वं धत्ते । हृदयस्थया कलङ्गलक्ष्म्या च प्राप्त-विरहः । हृदयस्थितया च स्त्रिया विरहितः कृशः पाण्डुश्च भवति । शीतले नदीतटे शेते ॥

भालस्थलादहरदग्निशिखानुषङ्गं

चक्रे वल्लभजगदङ्गणविप्रलोपम् ।

निःसर्वमङ्गलमथारचयच्छरीरं

हर्तुं स्वसाम्यमिव योऽसुरसुन्दरीणाम् ॥ ३१ ॥

असुरस्त्रीणामात्मसाम्यं निवारयितुमिव तासां ललाटादग्निशिखस्य कुङ्कुमस्यानुषङ्ग-
महरत् । बलन्तो भुजगा बाहुगता ये कङ्कणास्तेषां विप्रलोप निवारण चक्रे । तासां शरीरं
सर्वमङ्गलेभ्यो निष्क्रान्त कल्याणरहितं व्यवात् । ईश्वरस्य पुरस्त्रियां चाग्निशिखादिसंब-
न्धाद्यत्साम्यमभूत्तद्वारणायैवाग्निशिखादिकमपाहरदित्यर्थः । ईश्वरो हि ललाटेऽग्निं वहति ।
भुजगाः सर्पास्त एव कङ्कणास्तान्वहति । सर्वमङ्गला गौरी तत्प्रहित शरीरं वहति ॥

यस्यात्तदाशवपुषः सरुषः सिताश्वे

भालस्थलं श्रमपयःप्रकरं ववर्ष ।

हव्याशनो विषमनेत्रपुटोपविष्टो

यत्पातसंभ्रमभियेव तिरोबभूव ॥ ३२ ॥

आत्मभिनीतं दाशवपुः किरातरूप येन । सिताश्वेऽर्जुने सकोपस्य यस्य ललाटस्थलं
कर्तुं धर्मजलप्रवाहं ववर्ष । यस्य धर्माम्बुनः पातस्तेन संभ्रमाद्भीत्येव विषमे तृतीये नेत्र-
पुट उपविष्टोऽमिरन्तर्दधे । ईश्वरेण स्वरूपस्य प्रकाशनाभावार्थं तृतीय नेत्रं गोपितम् ।
तत्र धर्मजलपातभीतिनिमित्तत्वेनोत्प्रेक्ष्यते ॥

शश्वत्सहेलचरणार्पणमात्रकेण

कुर्वञ्जगज्जनितनिर्भरजातरूपम् ।

क्लेशेन सप्तदिवसानि सुवर्णवर्षं

यं क्लृप्तवन्तमपि बाहवृषोऽतिशेते ॥ ३३ ॥

सहेल चरणयोरर्पणपादन्यासस्तावन्मात्रेण नित्यं जनितान्युत्पादितानि निर्भराणि
बहूनि जातरूपाणि सुवर्णविशेषा यस्य तदीदृशं जगत्कुर्वन् । बाहवृषो यं कष्टेन सप्ताहानि
सुवर्णवर्षेण जयति । ईश्वरो हि सप्ताहानि सुवर्णवर्षं ववर्ष, वृषस्तु नित्यं वर्षति, अतो वा-
हवृषो जयति । स्वभक्तान्स्वस्मादधिकान्करोतीत्याशयः ॥

आलोकमार्गमुपरोद्धुमभग्नसारं

स्वर्लोकेपक्ष्मलदृशां नयनोत्पलेषु ।

तत्कालसंभ्रमहठक्षुभितेन धूम-

मुद्गीर्यमाणमिव बाडवपावकेन ॥ ३४ ॥

मन्थाद्रिघट्टनभियेव पलायमानं

पातालतः सुचिरसंभृतमन्धकारम् ।

लुण्ठाकमुज्जिगमिषत्कमलानिवास-

व्याकोशपङ्कजपुरःसरमृङ्गरीतेः ॥ ३५ ॥

योऽम्भोनिधेरुदितमाहितधाम्नि हार-

कालोरगेन्द्रनिबिडायसशृङ्खलाभिः ।

लोकत्रयग्लपनदुर्ललितं स्वकण्ठ-

कारागृहे गरलमुत्तरलं बबन्ध ॥ ३६ ॥ (तिलकम्)

स्वर्लोके स्वर्गे पद्मलहशां स्त्रीणां नेत्रोत्पलेषु दृश्यं विषयं रोदुमकुण्ठशक्ति । सतो विस्तीर्णान्यप्यनिमिषस्त्रीणां नेत्रोत्पलानि विषभयात्संकुचितान्यासन्नित्यर्थः । अत एव तत्काले मथनविषये संभ्रमवशाद्घटेन क्षुभितेन सता वम्यमानं धूममिव । धूमो हि दृष्टि-पथ रुणद्धि । अत एव च मन्थाद्रिणा मन्दरेण घट्टनं घातस्तद्भयेन पातालतः पलायमानं चिरं राक्षीभूतमन्धकारमिव । तथोज्जिगमिषन्ती समुद्रादुद्गमिष्यन्तीति संभाव्यमाना वा कमला श्रीस्तस्या निवासो गृहभूतं विकचं यत्पङ्कज तस्य पुरःसराः प्रथमोत्थिता ये भ्रमरास्तेषां रीतेः शोभाया लुण्ठाकम् । तथा जगत्रयस्य ग्लपनं हर्षक्षपणं तत्र दुर्ललितं व्यसनिनमत्युद्भट कृत्वा समुद्रादुत्थितं गरलं विष गले हारभूता ये फणीन्द्रास्त एवा-च्छिदुराः शस्त्रशृङ्खलास्ताभिराहित धाम स्थान स्वकण्ठ एव कारागृहं बन्धनधाम तत्र बबन्ध । यश्च लुण्ठाकश्चौरः सर्वग्लपकश्च चपलमुदेति स शृङ्खलाभिः कारागृहे बध्यते ॥

तद्यस्य कैटभजिता घटितैक्यवृत्ते-

वक्षः कटाक्षयति कंचन तुङ्गिमानम् ।

यस्मिन्परस्परसभाजनसौख्यमाप-

देकोदरेण मणिना सह कालकूटः ॥ ३७ ॥

एक साधारणमुदरमुत्पत्तिस्थानं यस्य तेन मणिना कौस्तुभेन सह परस्परं सभाजनं प्रीतिदर्शनं तेन सौख्यं सुखं यत्र कालकूटः प्रापत् । नान्यत्र संक्षिप्तत्वात् । काप्येकत्र तौ नावसताम् । हरिहररूपस्य यस्य वक्षसि विस्तीर्णत्वात्समं वसत इत्यर्थः । कैटभजिता हरिणा घटितैक्यवृत्तिरद्वैत येन यस्य वा । हरिहररूपस्येत्यर्थः । यस्य तद्वक्षः किमप्यौ-न्नत्यं दर्शयति । तुङ्ग उदारे च वसतोभ्रात्रोः सौहार्दं भवति । महद्भिः सह संयोगे महतां तुङ्गत्ववर्णनमुचितम् ॥

गौर्या नतश्चरणयोर्दधदुत्तमाङ्गं

संक्रान्ततद्रथमृगेन्द्रमुखद्युसिन्धु ।

यः प्रौढिमेति गुरुगर्वशमाय विष्णो

रूपं रसादनुसरन्निव नारसिंहम् ॥ ३८ ॥

ओ गौर्याधरणयोर्नतः । अत एव संक्रान्तं प्रतिमितं तद्रूपमृगेन्द्रमुखं बाहसिहमुख
वत्सां सा द्युसिन्धुर्गङ्गा यस्य तच्छिरो दधत् । प्रणामसमये हरशिरस्तिरोभूत सिंहमुखं
प्रतिबिम्बितम्, अतो नरसिंहरूप वह्निव हरेर्वर्षमङ्गाय सामर्थ्यमेति ॥

यस्यासकृत्प्रणमतो धृतमन्तुतन्तु-

नेम्रानना गिरिसुताश्रुभिरञ्जनाङ्कैः ।

मौलौ नवं लिखनि शीतरुचेः कलङ्कं

पुष्पात्यकाण्डयमुनाप्रणयां च गङ्गाम् ॥ १९ ॥

रोषनिवृत्तये पुन पुन प्रणमतो यस्य सबन्धिनो मौलिचन्द्रस्यापूर्वं कलङ्कं गौरी सा-
ञ्जनैरश्रुभिलिखति । तथाकाण्डे प्रयागादन्यत्र यमुनाया प्रणय परिचयो यस्यास्ता
गङ्गामञ्जनाश्रुभिः करोति । सापराधे भर्तेरि प्रणमति स्त्रीणां रोषशमेनाश्रुपात स्वभा-
वतः । अतो गौर्याः पादयोः परि नमतो हरस्य मुकुटचन्द्रे पतिता गौरीवाष्पकणाः क-
लङ्कत्वेन सभाव्यन्ते, गङ्गाया च यमुनात्वेनेत्यर्थः ॥

प्राङ्निग्रहं विरचयन्वपुषः स्वरूपं

पश्चादनुग्रहदृशा च दिशन्नशेषम् ।

यः सर्गसंहतिविपञ्चनमक्रमेण

चक्रे महानयविदा प्रथमः स्मरस्य ॥ ४० ॥

पूर्वं कामस्य शरीरनाश कुर्वस्तदनु प्रसाददृष्ट्या विश्ववर्षाकरणलक्षण रूप कामस्य
प्रतिपादयन्त्योऽक्रमेण सहारानन्तरसृष्टिलक्षणेन सर्गसहस्रयोः सृष्टिमहारयोर्विस्तारण चक्रे ।
यतो महानयविदा दर्शनज्ञानामाय । तस्मिन्दर्शने हि सहारानन्तरं सृष्टि ॥

सख्युः स्मरस्य नवकेतुकृते किरीट-

स्व.सिन्धुवाहमकरं सहसेव हर्तुम् ।

यस्योत्तमाङ्गभुवि पुञ्जितमूर्तिरिन्दु-

रास्ते नगेन्द्रतनयाननवर्णचौरः ॥ ४१ ॥

स्वमित्रस्य कामस्य ध्वजकृते मौलिगङ्गाया वाहनभूत मकर हर्तुमिव चन्द्रो गौरीमुख-
कान्तिचौरः पुञ्जितमूर्ति सकुचितवपुरास्ते । कलामात्रन्वान्संकुचितमूर्तिल मकरहरणार्थं
सभाव्यते । चौरश्च हरणोद्यतः स्वगोपनार्थं सकुचितमूर्तिर्भवति ॥

यस्मिन्विनिर्मितवति प्रसभं प्रकोपा-

दत्युग्रनिग्रहनवानुभवोपदेशम् ।

उद्धोष्यते क्रतुषु याज्ञिकतन्त्रविद्धि-

रक्षापि पिष्टचरुभाजनमञ्जवन्धुः ॥ ४२ ॥

रोषवशाद्यस्मिन्नादित्यस्यातिदुःसहो यो निग्रहो दन्तभङ्गक्षणस्तस्य नवो योऽनुभवः
स्तदुपदेशं कुर्वति सति पिष्टचरोः पुगेडाशस्य भाजनं भवन्नपि याज्ञिकैरर्कः पुरोडाश-
पात्रं वर्ण्यते । यदुन्मूलितदन्तविषया हेतूप्रेक्ष्यम् ॥

यस्यांशवः सकलकैरवैरकारा

वक्त्रेषु यो मृगदशामुपमानबन्धुः ।

लीढे मखेष्वसममन्त्रसखं हविर्यो

यः प्रोच्छ्वसत्कुसुमसौरभसार्थवाहः ॥ ४३ ॥

शेषस्य यत्फणभृतो वहदातपत्रं

यद्याचते जलधरं विधुरो मयूरः ।

दीक्षाप्रवेशकृशमर्हति यः शरीरं

यः सर्वतारकनिरर्गलराजमार्गः ॥ ४४ ॥

यस्तन्मयीभिरपि मूर्तिविवर्तनाभि-

स्तिष्ठन्प्रपद्य भुवनत्रयसामरस्यम् ।

पुष्पान्पदं जनिजरामरणानभिज्ञं

शास्त्रेष्वगादि मतिमद्भिरनष्टमूर्तिः ॥ ४५ ॥ (तिलकम्)

यस्य रश्मयः सकलोत्पलानां वैरकराः सोऽर्कः, तथा यः स्त्रीमुखेषूपमानेन बन्धुः
परिचितः स चन्द्रः, तथा यज्ञेषु यो मन्त्रपूतामाहुतिं भुङ्क्ते सोऽग्निः, तथा यो विकसतां
पुष्पाणां सौगन्ध्यस्य सार्थवाहः सोऽर्थाद्रायुः, तथा यच्छेषाहेराच्छादकत्वाच्छत्रमर्थार्द्रमिः,
विधुरः पिपासितो मयूरो बर्हिणो मेघ यद्याचते तज्जलम्, यः शरीरं दीक्षाप्रवेशेन नि-
यमेन तनु विभर्ति स यजमानशब्दव्यपदेश्यात्मा, यः सर्वेषां तारकाणां निरर्गलोऽनि-
कृष्टः पन्था अर्थादाकाशः, तन्मयीभिरादित्यादिमयीभिरष्टभिर्मूर्तिविवर्तनाभिः शरीरपरि-
णामैर्भुवनत्रयसामरस्य व्यापकावस्थानं प्राप्य तिष्ठन्नजनिजरामरणानां जन्मजरामृत्युना-
मनभिज्ञं पदं पुष्पान्शास्त्रेषु वेदादिषु मतिमद्भिर्ब्रह्मादिभिर्यो भगवानष्टमूर्तिरविनाशिरूपो-
ऽगादि गदितः । अपिर्विरोधद्योतकः । यो मूर्तीनामष्टकेन जगन्ति व्याप्नोति स कथमन-
ष्टमूर्तिः । नाष्टौ मूर्तयो यस्येति तत्पक्षे वाक्यम् ॥

ऊर्ध्वं ब्रजत्कमलजाकलितस्फुलिङ्गं

लिङ्गं तदग्निमयमाविरवीभवद्यः ।

गच्छन्नधोऽवधिदिदृक्षुतया मुकुन्दो

यत्राग्रहीन्मुहुरवाङ्मुखधूमरेखाम् ॥ ४६ ॥

अभिलिङ्गस्योर्ध्वावधिदर्शनेच्छयोर्ध्वं गच्छन्कमलजो ब्रह्मा स एवाकलितः स्फुलिङ्गो
बह्मिणो यत्र । तथाधोऽवधिदर्शनेच्छयाधो गच्छन्मारायणोऽवाङ्मुखस्य बुधगामिनो धू-
मस्य भक्तिमग्रहीत् । तदभिमय लिङ्गं यः प्रकटयामास । हरिब्रह्मणोर्धूमाभिकणत्वारोप-
द्वारेण लिङ्गावधिभावः सूचितः । धूमस्फुलिङ्गयोरद्वयगामित्वात् ॥

यो वाहिनीं सुमनसां घटितार्धचन्द्रां

कुर्वन्पुराणकवितुर्मुखभङ्गहेतुः ।

भोगैर्वपुः परिचरन्निजमेव चित्रं

पुष्पाति सेव्यगुणमपदमद्वितीयाम् ॥ ४७ ॥

सुमनसा देवानां वाहिनीं नदीं गङ्गां घटितः सक्रान्तोऽर्धचन्द्रो यस्यास्तां कुर्वन् ।
पुराणकवितुर्ब्रह्मणो मुखभङ्गस्य शिरश्छेदस्य हेतुः । भोगं सर्पशरीरं रेव निजं वपुः परि-
चरन् । यः सेव्यस्य सेवनीयस्य राजादेर्गुणास्तेषां संपदमद्वितीयाममदृशीं धत्ते । चित्र-
शब्दो विरोधयुक्तः । यः सुमनसा पण्डितानां गणं घटितोऽर्धचन्द्रः स्वलीकारार्थं गल-
हस्तिकां यस्यास्तां करोति । पुराणस्य कवेर्मुखभङ्गेऽवमाने हेतुः । भोगैर्मृष्टान्नपानाद्यै-
र्निजमेव वपुः परिचरति स सेव्यगुणान्निभतीति विरोधः ॥

द्राक्संधिष्विव पत्रिपु व्यवहर्ति संचारयन्पञ्चसु

व्यञ्जनारभटीं शनैरुपनमत्सर्वाङ्गहारकुलैः ।

निर्वाह्यं स्ववधाख्यनाटकविधिं मीनावचूलो विश-

न्यन्नेत्राग्निशिखावलीजवनिका तात्पर्यतोऽन्तर्दधे ॥ ४८ ॥

मुखादिषु पञ्चसु संधिष्विव तापनाद्येषु पञ्चसु शरेषु व्यवहारं लक्ष्यपातं दर्शयन् ।
आरभटीं सरम्भम्, रौद्रवृत्तिविशेषं च प्रकटयन् । उपनमतां सर्वाङ्गाणां दाहात्मकेन
हारेणाकुलः, अङ्गहारैः करणविशेषैश्चाकुलः । स्ववधनामनाटकं सपाद्य यन्नेत्राग्नेर्ज्वाला-
पङ्क्तिरेव तिरोधायकत्वाज्जवनिकां तिरस्करिणीं तां विशन्मीनावचूलः कामं, विशेषण-
साम्यावच्छिन्नः शैलपश्चान्तर्दधे ॥

तरलविवलनाभिः पङ्कयस्ताः शिखानां

यदलिकनयनान्तर्वर्तिनः पावकस्य ।

रविजमनसिजादिप्लोषशौटीर्यबन्धो-

ररुणजयपताकाटङ्कमुन्मीलयन्ति ॥ ४९ ॥

यद्भालनेत्रान्तःस्थितस्य यमकाममुखानां प्लोषे दाहे शौटीर्यबन्धोर्धृष्टस्याग्नेस्तरलं
कृत्वा विवलनाभिः स्पन्दैर्हेतुभिर्ज्वालामालां रक्तानां जयध्वजानां भक्तिं बिभ्रति । ब-

लिनो हि जयपताका उचिताः । अभिध्व यमकामदाहाद्वली, अतो ज्वाला
संभाव्यन्ते ॥

स प्रीतिं च कुतूहलं च जगतां पुष्पातु यस्य स्वयं
वामार्धक्रमणोत्सवो गिरिजया यत्र क्षणं जायते ।

संभिन्नोभयवाहनाग्रिमखुरन्यासक्रियानिःसर-

न्मुक्तादन्तुरजातरूपविपुलालंकारवत्युर्वरा ॥ ९० ॥

यत्रोत्सवे गौरीश्वरावस्थायां स्वामिसंभेदात्सभिन्ने एकीभूते ये उभे वाहने
तयोर्यावप्रिमखुरौ तयोर्या न्यासक्रिया संचरणं तेन निःसरन्ति निर्गलन्ति यानि
न्तुराणि समौक्तिकानि जातरूपाणि । सिंहस्य करिकवाटपाटनान्मौक्तिकानि,
वस्तुधर्मत्वात्काञ्चनानि, तान्येव विपुला अलंकारा विशन्ते यस्याः सा भूमिर्जायते । स
गौर्या स्वयमप्रेरणया हरवामार्धक्रमणमेवोत्सवो विश्वस्य प्रीतिम्, विचित्रत्वात्कौतुकं च
वितनोतु । उत्सवे चालंकारधारणमुचितम् ॥

नाट्यारम्भे क्षुभितमभितो यो दधानः शरीरं

सर्वाङ्गेभ्यः प्रसभमुदयद्भासनं रेणुजालम् ।

पश्चाल्लोकत्रितयविपदां द्रागिवोत्सारितानां

दिक्षु न्यस्यत्यनिभृतशिरःसिन्धुपाथःसनाथम् ॥ ९१ ॥

नृत्तारम्भे क्षुभित लोलं शरीरं दधानः, अत एव समस्तावयवेभ्यस्तारोतिष्ठत् ।
तथानिभृता या शिरःसिन्धुर्गङ्गा तस्याः पाथो जलं तेन सनाथं युक्तं भस्मरेणुजालं यो
विपदामिव पश्चात्क्षिपति । यतो दिक्षु दिगन्तेषु निष्कालितानाम् । दुष्टस्य देशानिष्का-
लितस्य पुनः प्रवेशाभावार्थं पश्चाद्भस्मजलं क्षिप्यत इत्याचारः ॥

दन्तोदन्ततिलाञ्जलौ दिनपतेरम्भोजयोनेः शिरो-

दारिद्य्रे नयनोद्धतौ भगवतो लीढासुरेन्द्रायुषः ।

किं चाशेषवपुर्व्यये रतिपतेर्यः कारणत्वं भज-

नृप्यायाति न कुत्र नाम जगतः सर्वाङ्गसिद्धयङ्गताम् ॥ ९२ ॥

दिनपतेः सूर्यस्य दन्तानामुदन्तः कथा तस्य तिलाञ्जलौ, वक्रोक्त्या निःशेषतयोन्मू-
लने । तथा ब्रह्मशिरोदारिद्य्रे मूर्धच्छेदे । तथा लीढ निगीर्णमसुरेन्द्रायुषेण तस्य भगवतो
हरेर्नेत्रोद्धरणे । कामस्य समस्तशरीरनाशे च हेतुभावं भजन्यः सर्वाङ्गायाः संपूर्णायाः
सिद्धेरङ्गतां साधनत्वं कुत्र नायाति । अपिर्विरोधद्योतकः । यो दन्तादीनामङ्गतां भज-
हेतुः स सर्वाङ्गानां सिद्धावङ्गतामाप्नुयातीति चित्रम् ॥

स्वयं बभ्रुर्विभ्रद्विषमनयनस्थेन शिखिना
 द्रढीयः सौहार्दं सततमनुरुद्धौषधिपतिः ।
 जटाजूटो यस्य त्रिभुवनमन.कौतुककृतः

स धत्ते विश्रब्धावसथपथरीति फणभृताम् ॥ ९३ ॥

स्वय राग विना कपिशः । विषमनयनस्थेन शिखिनाग्निना दृढतरं परिचयं विभ्रत् ।
 सदानुरुद्ध ओषधिपतिश्चन्द्रो येन । स त्रिजगदाश्चर्यकारिणो यस्य जटाजूटः सर्पाणामा-
 श्वस्तावस्थानभक्तिं धत्ते । अथ च यः स्वय बभ्रुर्नकुलः । शिखिना मयूरेण यः सौहार्दं
 बिभर्ति । ओषधीनां नागदमनीप्रभृतीना पतियेन धृत स कथ सर्पाणामाश्वासस्थानम् ।
 नकुलमयूरौषधिपतयो हि प्रत्येक वैरिण , कि पुन समुदिता इति कौतुकम् ॥

द्वैधस्यान्तं व्यधित वपुषोर्यस्तमन्द्नीन्द्रपुञ्या
 साकं स्थानं कुसुमधनुषोऽनुग्रहात्यादरस्य ।
 सौन्दर्याख्यानवधिमदिरानिर्भरे यत्र नेत्रै-

र्लेभे वृन्दारकमृगदृशां स्वैरमापानकेलिः ॥ ९४ ॥

स्वसंबन्धिनोः शरीरयोर्द्वैधस्य द्विरूपत्वस्यान्तमेकरूपता यः शैलपुञ्या सह चकार ।
 कर्तृसाहिल्याद्गौर्यप्यकरोदित्यर्थः । कुसुमधनुष कामस्य योऽनुग्रहो दग्धस्याप्यनुष्ठेयाज्ञत्व
 स एवात्यादरस्तस्य स्थानम् । स्त्रीपुंसयो शरीरैक्ये हि कामाज्ञानुष्ठानलक्षणम् । सौन्दर्या-
 ख्या सौन्दर्यव्यपदेश्या, अनवधि- पीयमानत्वेऽप्यक्षया मदिरा तथा निर्भरे यत्र शरीरैक्ये
 देवस्त्रीणां नेत्रैरापानक्रीडा प्राप्ता । गौरीश्वराभ्या स्वशरीरैक्ये सपादिते सति देवस्त्रियः
 साभिलाषमवसन्नित्यर्थः । दृष्टेर्विस्तारान्मनस सानुरागत्वाच्च मृगदृशामित्युपन्यस्तम् ॥

विभ्रत्या प्रभुशक्तितां रतिपतेरेकत्र भागे कृत-

प्रत्यादेशमगाधिराजसुतया यस्तद्वपुः पुष्यति ।

वामो यत्र कुचोर्ध्वविस्फुरदुर.शेषाहिरलान्तरे

संक्रान्तो नयतीव दक्षिणमपि प्रत्यक्षसंलक्ष्यताम् ॥ ९५ ॥

रतिपते कामस्य प्रभुशक्तिता दधत्या गौर्यैकत्र वामे भागे कृत- प्रत्यादेशः स्वयमा-
 क्रमणेन निराकरण यस्य तच्छरीरं बिभर्ति । प्रभुशक्तिमांश्च स्वयमाकामति । शरीरे यदर्थं
 सामर्थ्यादक्षिण तत्र विस्फुरन्नु-स्थो यः शेषाहितद्रव्यमध्ये प्रतिबिम्बितो वामः स्तनो
 गुप्तमपि दक्षिण स्तन प्रत्यक्ष दृश्यतामिव नयति । दक्षिणार्धाभरणीभूतस्य फणिपतेः
 फणरत्नमध्ये वामस्तनः प्रतिबिम्बितो दक्षिणस्तनतया सभाव्यत इत्यर्थः ॥

स्त्रीपुंसैकात्म्यकल्माषितगति घटयन्त्यो वपुस्तन्निमेष-

केशावेशाज्ज केषां सुचिरमुदहरत्पर्षदं लोचनानाम् ।

वामाङ्गोत्तंसगारुत्मतमणिकिरणापहुताधौ रजन्या

प्रेयस्या यत्र चूडाविधुरपि वहतीवार्धनारीश्वरत्वम् ॥ ५६ ॥

यत्रैकीकृते वपुषि वामार्धस्योत्तंसो मूर्धाभरणं ये गारुत्मतमणयस्तेषां
छादितमर्धं यस्य तथाविधः सन्मौलिचन्द्रो रात्र्या बल्लभया साहर्धनारीश्वरत्वमिव प्रा
प्नोति । मरकतरत्नरश्मिभिरसितलाद्रात्रित्वेन संभावितैश्चन्द्रस्याच्छादितत्वाद्वर्धनारी
श्वरता संभाव्यत इत्यर्थः । स्त्रीपुसयोरैकात्म्यमेकरूपतापादनं तेन कल्माषिता शबलि
गतिर्यस्य तद्वपुः संपादयन्केषां न नेत्रपङ्क्तिं निमेषत्वकर्तृकान्केशादुदहरदुद्धतवान् । स
एव लोकोत्तरलाद्वैरीश्वररूप निर्निमेषतयापश्यन्नित्यर्थः ॥

देहद्वन्द्वैकशेषं सममवनिभृतः कन्यया निर्मिमाणो

यस्तं शस्तं प्रयुङ्क्ते प्रतिरजनिमुखं नाट्यलीलारहस्यम् ।

श्राम्यन्तो दक्षिणार्धाभरणफणभृतो यत्र फुल्लत्फणाग्रं

क्लाम्यद्वामार्धनिर्यत्सुरभिमुखमरुत्पानगोष्ठीं जुषन्ते ॥ ५७ ॥

नाट्यवशात्खिद्यमाना दक्षिणार्धाभरण ये फणभृतः सर्पाः, अबलत्वात्क्लाम्यन्तप्राप्तत्वेन
यद्वामार्धं ततो निर्यन्तो मुखमरुत्तेषां पानार्थं गोष्ठीमासनबन्धन फुल्लत्फणाग्रं व्यादीर्णं
फणं कृत्वा सेवन्ते त देहद्वन्द्वस्यैकशेषं द्वितीयार्धेन निर्वृतिं गौर्या सह कुर्वाणो यः प्रदोषं
नाट्योत्सवं कुरुते तमित्येकशेषविशेषणस्य यत्रेति प्रतिनिर्देशः । एकशेषनिर्देशेन गौरी-
श्वरयोः सरूपत्व सूचिनमिति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकवि-

राजाराजानकश्रीमङ्गकस्य कृतौ श्रीकण्ठचरिते महाकाव्ये

भगवद्वर्णनं नाम पञ्चमः सर्गः ।

षष्ठः सर्गः ।

अलिब्रजस्यानशनव्रतान्तो मानोऽप्रशापावधिरङ्गनानाम् ।

अथैकदानङ्गमदानुकूलः पुष्पावचूलः समयो जजृम्भे ॥ १ ॥

अथ भगवतः कैलासाश्रयणादनन्तरम् । अथग्रहणं तत्रैवेति प्रतिपादनार्थम् । एक-
स्मिन्समये पुष्पावचूलः समयो वसन्तो जजृम्भ उल्लास । शिशिरे पुष्पाभावाद्भ्रमरकु-
लस्यानशनं भोजनाभाव एव व्रत तस्यान्तः समाप्तिः । वसन्ते मकरन्दोद्भवात् । स्त्रीणां
मान एवोऽप्र. शापस्तस्यावधिः समाप्तिसंकेतः । वसन्ते मान बोद्धुमशक्तेः । अतोऽनङ्गस्य
मदस्तस्यानुकूलः ॥

क्रमादवार्ची मलयाद्रिवन्धुमुदीक्षमाणां पवनं युवानम् ।

उपोढतापं प्रथयञ्छरीरं प्रियोऽम्बुजिन्याः शिथिलीचकार ॥ २ ॥

मलयाद्रेर्वन्धुं नववायु प्रतीक्षमाणामवाचीं दक्षिणां दिश नलिन्या नायकः सूर्यः क्रमादशिथिलयत् । वसन्ते सूर्यस्योत्तरदिग्गमनात् । मेघापायाद्देहस्य ताप बहन् । शिथिलीकरणोक्त्या वसन्तस्य प्रौढत्वं सूचितम् । अथ च विशेषगसाम्यावच्छिन्नत्वाक्षिप्तां नायिकां महत् कस्यचिद्वन्धुं तरुणमभिप्रायेणैक्षमाणामम्बुजिन्या, सखीत्वव्यवहृताया वल्लभः स्वदेहमीर्ष्याया तापेन युक्तं बह्विंशथिलां करोति । अनुभूतस्नेहा चित्तादवरोहयतीत्यर्थः ॥

कश्मीरकान्ताननकिंकराणि पङ्केरुहाणि क्व न पल्वलेषु ।

अथाविरासन्सहसोपगन्तुं वसन्तलक्ष्म्या इव विष्टरत्वम् ॥ ३ ॥

कश्मीरस्त्रीमुखानां किंकराणि पद्मानि तडागेषु क्व नाविरासन् । अतः उत्प्रेक्ष्यते— वसन्तलक्ष्म्या आसनत्वं गन्तुमिव । लक्ष्म्या पद्मासनत्वात् । पद्मेऽप्येव वसन्तलक्ष्मीरसदित्यर्थः ॥

अखण्डषाङ्गुण्यपथेषु विद्वान्वसन्त एको रसपार्थिवस्य ।

अन्यर्तवो मान्मथपुस्तकेषु न ग्रन्थिमुन्मोक्तमपि क्षमन्ते ॥ ४ ॥

रसपार्थिवस्य कामस्याखण्ड यत्षाङ्गुण्यं जगद्विषयं सधिविप्रहादिव्यवहारमन्मागंषु वसन्त एको विद्वान्वभूव । पार्थिवत्वात्षाङ्गुण्योक्तिः । वसन्तादन्ये ऋतवो ग्रीष्मादयः कामतन्त्रेषु ग्रन्थिमात्रमपि निवारयितुं न शक्ताः । अपिशब्देन दण्डापूपिकया कामशास्त्रावबोधो दुष्कर इति सूचितम् । सौन्दर्यातिशयेन वसन्तो यथा कामकथान्तरङ्गो न तथा ग्रीष्माद्या इति कविना प्रौढोक्त्या वर्णितम् ॥

स्फुरत्पलाशोष्ठपुटो विलोलद्विरेफमालातरलीकृतभ्रूः ।

फुल्लाब्जानि.स्पन्दद्गगास्त नूनं शृङ्गारकाव्योन्मुखधीर्वसन्तः ॥ ५ ॥

स्फुरन्ति चपलानि पलाशान्येवौष्ठपुटं यस्य । विलोलालिपङ्क्तिरेव कम्पिता भ्रूयोर्येन । फुल्लान्यब्जान्येव नि.स्पन्दा दृश्यस्य । अतो नूनं मन्ये वसन्तः शृङ्गारकाव्ये कामवीर्यप्रबन्धे संमुखी धीर्यस्य स आस्त । सर्वाभिर्विच्छित्तिभिर्वसन्तः कामं प्रकाशितवानित्यर्थः । अन्यश्च काव्यं कुर्वन्नेवविधो भवति ॥

चिरानुभूतोष्णमयूखसख्यप्रवृद्धतापग्लपनेच्छयेव ।

दिग्दक्षिणा चन्दनसौरभार्द्रमरुत्तरङ्गप्रणयं पुपोष ॥ ६ ॥

चिरमनुभूतं कृतानुभावं यदुष्णमयूखसख्यं दक्षिणायनकृतः सूर्यसंयोगस्तेन प्रवृद्धो यस्तापस्तस्य ग्लपनं खण्डनं तन्नेच्छयेव दक्षिणा दिक्चन्दनसौरभेणाद्रिस्तत्क्षणस्पृष्टो यो मरुत्तत्परिचयं पुपोष । वस्तुगत्या वसन्ते मलयमरुद्बहति । दक्षिणदिशस्तत्सेवनं तापनिवारणेच्छानिमित्तत्वेन संभाव्यते । उष्णमयूख इति साकूतम् । अन्योऽपि तापार्तश्चन्दनं पवनं च सेवते ॥

शनैः शनैर्मानवतीकवोष्णश्वासोर्मिभिः सार्धमवर्धताहः ।

निशीथिनी काश्यदशां वियोगिजीवाशया सार्धमपि प्रपेदे ॥

मानिनीनामतनुतापवशात्कवोष्णा. किञ्चिदुष्णा ये निःश्वासास्तैः सह क्रमेण वृद्धे । दिनेषु वृद्धेषु विरहवशान्मानिन्यो बहूनिःश्वासानमुच्चन्नित्यर्थः । विरहिणा जीवन आशया साक रात्रिर्दुर्बलतामापत् । वसन्ते रात्रिष्वल्पीभूतासु विरहिणो शामत्यजन्नित्यर्थः ॥

पलाशरक्तार्द्रनखे वसन्तकण्ठीरवे मानगजोऽङ्गनाभ्यः ।

भीतो ययौ साञ्जनबाष्पपङ्क्तिच्छलाद्विमुक्तायसशृङ्खलालिः ॥ ८

वसन्त एव कण्ठीरवः सिंहः । पलाशानि किशुकान्येव रक्तार्द्रा नखा यस्य नसति भीतो मान एव हस्ती स्त्रीभ्यः सकाशाद्ययौ पलायितः । साञ्जनाश्रुव्याजाद्विमुक्तायसी लोहमयी शृङ्खलापङ्क्तिर्येन । सिंहे च पलाशे पल मांसमश्नाति, अत एव रक्तार्द्रनखे सति भीरुद्वेदितशृङ्खलो गजोऽपसरति ॥

दिग्दक्षिणार्कं न शशाक हातुं तत्संगतः सोऽपि सदाल्पतापः ।

परस्परं किं तु तयोस्तदानीं न वेद्मि कः पैशुनमाचचार ॥ ९ ॥

दक्षिणा दिग्दर्कं त्यक्तुं शक्ता नाभूत् । षण्मासान्तरवेदक्षिणदिक्स्थत्वात् । तथा दक्षिण दिशसंगतः संगच्छमानस्तत्संगमाद्वा सरविश्व सदाल्पतापोऽभूत् । दक्षिणायने हिमवत्पत्यत्वात् । तयोरर्कदक्षिणदिशोरन्योन्य भेदक पैशुनमसत्यदोषारोपणं कश्चकारेति न जाने । लिङ्गविशेषाद्विशेषणसाम्याच्च दिग्दर्कयोः कामुकमिथुनव्यवहारप्रतीतिः । तत्पक्षे दक्षिणा-नुकूला ॥

ये तत्स्थुरुद्यानपथेऽतिवेलमनेलमूकाः शिशिरेऽन्यपुष्टाः ।

ऋतुक्षितीशस्य त एव चित्रमास्थानविद्यापतयो बभूवुः ॥ १० ॥

उद्यानान्तरे शिशिरेऽनेलमूका वक्तुं श्रोतुं चासमर्थास्तत्स्थुस्त एव कोकिला वसन्त-स्यास्थाने विद्यापतयः पण्डिताश्चित्र बभूवुः । राजानुगुणोक्तिरियम् । अनेलमूकाश्चान्य-पुष्टा भवन्ति ॥

उद्यद्रजोभिर्धनपत्रशोभै रुन्धद्विराशाः परपुष्टनादैः ।

अध्वन्यलोकः सुरभोर्बिभाय कंदर्पसैन्यैरिव बालचूतैः ॥ ११ ॥

उद्यद्रजो मकरन्दः, धूलिश्च येषु । तथा घना पत्राणां [किसलयानाम्], वाहनानां शोभा येषु । तथा परपुष्टनादैः पिकशब्दैः, परमत्यर्थं पुष्टैर्नादैश्च करणैराशा दिशः, अयाशाश्च रुन्धद्विः । कामकटकैरिव चूतवृक्षैर्हेतुभिर्वसन्तात्पथिकलोको भीतो बभूव

वियोगिभिः प्रोच्छ्वसददृहासवासन्तिकाशिक्षितसाहसानि ।

अकाण्डवैतण्डिककोकिलानि कैरप्यसह्यन्त न काननानि ॥ १२ ॥

प्रोच्छ्वसन्नदृहासो विकासो यासां ता वासन्तिका माधव्यस्ताभिर्हेतुभिः शिक्षितं
प्राहसं विरहिवधादियैर्येषु वा । तथाकाण्डे रात्रावपि वैतण्डिता बहुजल्पाकाः कोकिला
येषु तानि वनानि कैरपि विरहिभिर्न सेहिरे ॥

विवृण्वता सौरभरोरदोषं बन्दिन्नतं वर्णगुणैः स्पृशन्त्याः ।

विकस्वरे कस्य न कर्णिकारे घ्राणेन दृष्टेर्वृधे विवादः ॥ १३ ॥

कर्णिकारे सौरभरोरं सौगन्ध्याभाव एव दोषस्त प्रकाशयता घ्राणेन सह दृष्टेर्विवादो
ववृधे । यतः कर्णिकारवर्णगुणैर्हेतुभिः स्तुतिं कुर्वन्त्याः । दृष्टिनासिकयोः स्वविषये गुण-
दोषदर्शनात्तन्निराकरणसमर्थहेतूपन्याससामर्थ्याभावेन निर्णयरहिते विवादे सभाप्तिर्नासी-
दित्यर्थः । कर्णिकारस्य वर्णसौभाग्यं सौगन्ध्याभावश्च कविना युक्त्या प्रतिपादित इति
कर्णिकारमङ्ग इति प्रसिद्धिः ॥

शशाक नो यः किमपि ग्रहीतुमध्याप्यमानोऽपि वराङ्गनाभिः ।

उद्यानलीलान्यभृतस्तदानीं स सिद्धसारस्वततां प्रपेदे ॥ १४ ॥

वरा उत्तमा उपाध्यायकर्मणि निपुणा या अङ्गनास्ताभिः पाठ्यमानोऽपि यः कोकिलः
किञ्चिदप्यध्येतुं नाशकत्, स तदानीं वसन्तकाले सिद्धं स्वयं निष्पन्नं न तु साध्यं सरस्वती-
संबन्धि वाग्भवकौशल यस्य तद्वाव प्रपेदे । 'पुराङ्गनाभिः' इति वा पाठः । नगरस्त्रीभिः ।
न तु ग्राम्याभिरित्यर्थः । पुरेति भिन्न पदं वा । समन्तादन्यदा पठने प्रेरितोऽपि जाय्यमेव
योऽभजत्, स कोकिलो वसन्ते स्वयमुपाध्यायनिरपेक्षतया वाक्कौशलशाली बभूवेत्यर्थः ॥

व्यक्तानलोत्काकृतिमध्यमध्यसमुच्छलदुच्छगवाक्षिताङ्गी ।

कङ्कलिवल्लिस्तुहिनात्ययेऽपि बभावनङ्गस्य हसन्तिकेव ॥ १५ ॥

व्यक्ताः फुल्ला अनलोत्काकृतयोऽभिज्वालारूपत्वेन व्यवस्थिता मध्यमध्य उत्पन्ना ये
गुच्छाः स्तम्बकास्तैर्गवाक्षितानि जालयुक्तान्यङ्गानि यस्याः सा कङ्कलिवल्लिरशोकलता
बभौ । अनङ्गस्य हिमाभावेऽपि [अङ्गार]शकटिकेव । हसन्तिका च जालयुक्ता शस्त्रमयी
मम्राभिः ॥

स्वपक्षलीलालङ्कितैरुपोढहेतौ स्मरे दर्शयतो विशेषम् ।

मानं निराकर्तुमशेषयूनां पिकस्य पाण्डित्यमखण्डमासीत् ॥ १६ ॥

स्व आत्मीय कोकिलस्य पक्षस्तल्लङ्कितैरुपोढा हेतिरायुध येन पिकपक्षविक्षेपैरेव का-
मस्य धनुष्कार्यसिद्धेः । कामे बलोपोद्बलनाद्विशेषमाधिक्य दर्शयतः कोकिलस्य पा-

१. रोरशब्दो दारिद्र्यवाचकः. 'पात्रेषु रोरशिखिभागिषु' इति राजतरङ्गिणी (५।१५).
२. एतच्छ्लोकनिर्माणादेव मङ्गस्य 'कर्णिकारमङ्ग.' इति नाम जातम् एवमेव तत्त-
दपूर्वकल्पनायुक्तश्लोकनिर्माणात् दीपशिखाकालदासः, छत्रभारवि., घण्टामाय., ताल-
रत्नाकरः, यमुनात्रिविक्रमः, इत्यादिविशिष्टनामानि कवीना जातानीति ज्ञेयम्.

ण्डित्यं ज्ञत्वं तरुणानां मानं वनितोपेक्षां निवारयितुमखण्डमभूत् । अथ च
षितधर्मविशिष्टो धर्मी पक्षः । हेतुः साधनोपन्यासः । हेतुबलेन स्वपक्षे
दर्शयतः कस्यचित्पण्डितानां मानं प्रत्यक्षादि निराकर्तुं शक्नोति ॥

सिन्दूरितानङ्गमतङ्गजास्यं यद्वचनशोऽशोकरजो जगन्ति ।

तन्मानिनीमानतमोऽङ्क(न्त)कारं बालातपाहंकृतिमारुरोह ॥ १७ ॥

सिन्दूरितं सिन्दूरवत्कृत कामकरिमुख येन तदशोकानां रजो जगन्ति
व्याप्त्या जगृहे यत्ततो हेतोर्मानिनीनां मानतमसोऽङ्क(न्त)कारं विनाशकं बालातपस्य
धर्माप । यथा बालातपोऽन्धकारं निराकरोति तथाशोकरजो मानं निराचकारेत्सर्वः ।

नीरन्ध्रनिर्यत्सुमनोनिकायकाषायपट्टप्रणयादशोकः ।

जग्राह भिक्षुव्रतमध्वगानां मनःसु शून्यत्वमिवोपदेशम् ॥ १८ ॥

नीरन्ध्र निविवर कृत्वा निर्यन्नुद्भिद्यमानो यः सुमनोनिकायः पुष्पसमूहः स एव
काषायपट्टस्तस्य प्रणयात्परिचयादशोको भिक्षुव्रत शाक्यदर्शननिर्दिष्टमाचारमिव जग्राह
किं कर्तुम् । पान्थानां चेतःसु शून्यत्वं किं कर्तव्यतामूढत्वमुपदेशम् । भिक्षवो हि काषा-
यधारिणः शून्यत्वमनुपपद्यमानरूपत्वमुपदिशन्ति ॥

वियोगिनीरोषकषायितेव नेत्रद्युतिर्विस्फुरिता स्मरस्य ।

प्राप्ता पलाशेषु बभौ शुकाम्रचञ्चुस्तुतिस्तेयनिरङ्कुशेषु ॥ १९ ॥

मानवशात्प्राप्तविरहासु यो रोषस्तेन कषायिता रक्ता कामस्य दृष्टिदीप्तिः पलाशे-
ष्विव प्राप्ता शुशुभे । यतः शुकानामम्रचञ्चोश्चञ्चलस्य रक्तत्वेन या स्तुतिस्तस्याः स्तेब-
हरणं तत्र निरङ्कुशेषु निरवग्रहेषु । पलाशानां नैसर्गिक रक्तत्वं नास्ति, किं तु मानिनी-
क्रोधारुणा कामस्य दृष्टिः पलाशेषु पतिता । लोहितत्वात्स्मरोद्दीपकत्वाच्च संभावना ।
स्तेनेषु च क्रुद्धा राजदृष्टिः पतति ॥

कामप्रशस्त्यक्षरसंप्रदायो वियोगिहालाहलबीजमुष्टिः ।

द्विरेफराजी रुरुचे लतानां ग्रैवेयगारुत्मतरत्नमाला ॥ २० ॥

कामस्य यशःप्रशस्तिस्तत्राक्षराणि तेषां संप्रदायः परम्परागतः क्रमः । कृष्णत्वा-
न्मालारूपत्वाच्च । तथातएव विरहिणां विषबीजमुष्टिः । अथवा हालाहलशब्देन दुःखं
लक्ष्यते । तथा लतानां ग्रैवेयं ग्रीवाभरणं चासौ गारुत्मतरत्नमाला । लता अत्र
नायिकास्थानीयाः ॥

सत्यं वसन्तक्रकचक्षतानां शल्कं निशानामलयो बभूवुः ।

न चेत्कथं पान्थनितम्बिनीनां व्यधुर्दशोराण्ध्यनवोपदेशम् ॥ २१ ॥

वसन्तेन कर्त्रा क्रकचेनेव करणेन क्षतानां तनूकृतानां रात्रीणां शल्कं चूर्णं भ्रमरा

नूनमभवन् । भ्रमराश्च शल्क यदि नाभवंस्तत्कथं पान्थस्त्रीणां दृष्टेरन्धभावोपदेशमकार्षुः ।
चूर्णमेव हि दृष्टेरान्ध करोति । आन्ध्र्यं हि विरहजनित चूर्णकृतं च दृष्टिविघातार्थम् ॥

कन्दर्पकर्णेजपभूमिकासु मधुव्रता धैर्यमधीतवन्तः ।

विलुप्तकोषाः सुमनःशतानामचीकरन्निग्रहमध्वगानाम् ॥ २२ ॥

कदर्पस्य कामस्य कर्णेजपभूमिकासु पिशुनरूपग्रहणावस्थासु धैर्यं धृष्टभाव शिक्षित-
वन्तो भ्रमरास्तथा सुमनःशताना पुष्पसमूहानां विलुप्तो मुक्तः कोषो मकरन्दो यैस्ते
पन्थानां दुःखानुभवरूप निग्रहं वसन्तेन कारयामासु । अथ च केचिद्राज्ञोऽप्रे पैशुन-
माचरन्तो देवानां हेतुगत्वा अध्वगानां सन्मार्गगामिना निग्रहं कारयन्ति ॥

द्विजाधिराजेन गवां प्रसादात्प्रतिक्षपं कारितभूमिसेकः ।

पान्थप्रियाणामृतचक्रवर्ती नेत्रेध्ववग्राहमपाचकार ॥ २३ ॥

गवां रश्मीनां प्रसादान्नैर्मल्याद्विजाधिराजेन चन्द्रेण कर्त्रा कारितो भूमिसेको येन
हेतुकर्त्रा स ऋतुचक्रवर्ती वसन्ते विरहिणीनां नेत्रेषु वर्षप्रतिबन्धनं निवारयामास ।
ता अरोदयदित्यर्थः । अथ च द्विजाधिराजेन ब्राह्मणवरेण गवां धेनूनां प्रसादेन कारितः
क्षीरेण भूमिसेको येन स चक्रवर्ती स्वदेशेषु वर्षप्रतिबन्धं निहन्ति । अप्यन्तावस्थायां
करोते. कर्तृपदभूतस्य द्विराजशब्दस्य प्यन्तावस्थायाम् 'ह्रकोरन्यतरस्याम्' इति पा-
क्षिक कर्तृत्वम् । कर्तुंस्तेनानभिहितत्वात्तृतीया । 'अवग्रहो वर्षप्रतिबन्धे' इति वा घञ् ॥

गलत्तुषाराम्बुकणान्किरन्ती दैर्घ्यं नयन्ती पिककूजितानि ।

वियोगिनीनामवनी तदानीं किं रोदनाय व्यधितोपदेशम् ॥ २४ ॥

विरहचिन्तया भुवः लिखन्तीनां विरहिणीनां तापवर्षकन्दिताविर्भावः । अतो वसन्ते
तापवशाद्गलत्तुषारं हिमं यस्या अतोऽम्बुकणान्स्ववन्ती, अतः शीतलत्वात्कोकिलशब्दा-
न्दीर्घाकुर्वती, भूमिर्विरहिणीनां रोदनोपदेशः किमकार्षादिति सन्देहः ॥

सपक्षपाता निरुपाधिबन्धोश्चिराय वेगादुपरि भ्रमन्ती ।

अकल्पयच्चूततरोः स्वदेहमारात्रिकायेव मधुव्रताली ॥ २५ ॥

निरुपाधि भ्रमरकृतमुपकारं विना बन्धोरुपकारकस्य चूतवृक्षस्योपरि सौरभलोभाद्भ्र-
मन्ती, सह पक्षाभ्यां करणाभ्यां पातेन गमनेन वर्तते या सा भ्रमरमाला चूतवृक्षस्या-
रात्रिकायः पूर्णपात्राय भूतादिदोषशमनहेतोः स्वदेहमकल्पयदिव । अकारणबान्धवस्य
च स्वदेहमारात्रिकायः सपक्षपातो जनः कल्पयति ॥

न मानभङ्गाय बभूव केषां लोलालिमालाभ्रुकुटिच्छटाभिः ।

विश्वैकजिष्णोर्मदनस्य नव्यसाचिव्ययोगान्मधुरुन्मदिष्णुः ॥ २६ ॥

एकस्य विश्वजेतुः कामस्य नवमन्त्रित्वाद्भूतो वसन्तो लोलचपला वा
एव भ्रुकुटिच्छटास्ताभिः केषां न यतीनामपि मानखण्डनाय बभूव । तं
मानमत्यजन्नित्यर्थः । नवसचिवश्च भ्रुकुटिभिः सर्वेषां मानखण्डनं करोति ॥

पुष्पावृताङ्गो निविडालिनादः केलीवनेषून्नतचम्पकोऽभूत् ।

चैत्रश्रियो नूपुरनिःखनाङ्गो नृतोद्यताया इव दण्डपादः ॥ १६

विश्वविजयरूपकार्यसिद्धिदर्शनाच्चतुप्रवृत्तायाश्चैत्रलक्ष्म्याः समञ्जीरसिद्धिर्नो
इवोन्नतचम्पकवृक्षः क्रीडावनेष्वभूत् । यतः पुष्पैरावृतान्यङ्गानि यस्य, तथा अस्ति
निभृतभ्रमरशब्दः । विश्वं जित्वा नृत्यन्त्याश्चैत्रलक्ष्म्या दण्डपादत्वेन चम्पकः

निष्पन्नपुष्पातिथिभिर्द्विरेफैरुपास्यमानस्तिलकश्चकासे ।

एणीदृशां दोहददृष्टिपातैरिवाञ्जनेनाहितसंविभागः ॥ १८ ॥

निष्पन्नानि रूपसौरभसंनिवेशवन्ति यानि पुष्पाणि तेषामतिथिभिर्म
मभ्यागतैर्भ्रमरैः सेव्यमानस्तिलकद्रुमः शुशुभे । अत उत्प्रेक्ष्यते—एणीदृशा स्त्रीणां
दरूपा विकासोपायभूता ये दृष्टिपाताः कटाक्षास्तैरञ्जनेन कृतसंविभाग इव । कट
पेण सक्ताङ्गन इव तिलक इति संभाव्यते । तिलकतरोर्वरनारीकटाक्षैर्दोहद
प्रसिद्धिः ॥

पुष्पोद्गमैराभरणप्रयोगं प्रारेभिरे वामदृशां युवानः ।

ततो विना कार्मुककर्मसिद्धिं पुष्पायुधस्यागमदस्त्रमोक्षः ॥ १९ ॥

रमणीनामाभरण तरुणाः पुष्पैरावध्वन्तस्ततो भूषणकरणादनन्तरं हेतोर्वा
ष्कार्येण विना कामस्य शरमोक्षः सिद्धिं गतः । स्त्रीपुंसयोः परस्परं प्रेमरूप यत्कार्यं
रशरैः साध्यं तत्पुष्पभूषणसंपादनात्मिदमित्यर्थः । उक्तनिमित्ता विभावना ।
चात्र परस्परां नुरागोद्दीपकं पुष्पाणामाभरणीकरणम् ॥

तनूरशोकस्य पदा घृतीभिः पुरंध्रिभिः पुष्पशरास्त्रशाला ।

श्लिष्यन्नवालक्तकपङ्कटङ्कात्सिन्दूरमुद्रासचिवेव चक्रे ॥ २० ॥

लीलारसादशोकस्य तनु मूर्तिं पदा चरणेन घृतीभिस्ताडयन्तीभिः पुरंध्रिभिस्तप्त
नायिकेभिरशोकवृक्षतनूः सिन्दूरमुद्रायुक्तेव चक्रे । कस्मात् । श्लिष्यन्संक्रामन्नवो वो-
ऽलक्तकपङ्कटस्य टङ्को भङ्गिस्ततः । यतः कामस्यास्त्रशाला । अस्त्रशालायां हि सिन्दूर-
मुद्रान्यासो युक्तः । 'स्त्रिया मूर्तिस्तनुस्तनूः' इति कोषः । अथवा पदा घृतीभिः स्त्रीभि-
रशोकतनूः कामास्त्रशाला चक्र इति योज्यम् । अत एवालक्तकक्षेपात्सिन्दूरेवेति
योज्यम् । एव योजनया कामास्त्रशालाल पादाद्येतेऽपि प्रतिपादितं स्यात् ॥

१. 'पादाहतः प्रमदया विकसन्' इत्यन्यशोकः शोकं जहाति वक्रलो मुखसीधुसिक्तः । अ
लिङ्गितः कुरबकः कुरुते विकासमालोभते । अतस्तिलक उत्कलिको विभाति ॥

यन्यस्यति स्म स्मयवत्यशोके पदं नदन्नूपुरमुत्पलाक्षी ।

स्वैरं स चक्रे तत एव मूर्ध्नि पदं बताशेषमहीरुहाणाम् ॥ ३१ ॥

स्मयवती सस्मरदर्पा स्त्री चरणमशोकवृक्षे यन्यस्तवती ततः पादन्यासादेव स्वैरं
स्नातक्येण समस्तवृक्षाणां शिरसि पादमशोकचकार । पादाघातात्फुल्लः सन्नशोकवृक्षः
सर्ववृक्षेभ्योऽधिक आसीदित्यर्थः ॥

अनुन्मिषद्दृष्टि निषेदुषीणामास्थाय रम्भादलदर्भशय्याम् ।

वियोगिनीनां द्विजपुंगवेन पुंस्कोकिलेनाधिजगेऽन्तकालः ॥ ३२ ॥

अनुन्मिषन्त्यौ संकुचन्त्यौ दृष्टी यत्रैव कृत्वा निषेदुषीणामुत्ताननिषण्णानां कदली-
पत्रदर्भास्तरणमाश्रित्य निषण्णानां विरहिणीनां मरणकालः पक्षिमुख्येन कोकिलतरुणे-
नाधीतः । कोकिलशब्दं श्रुत्वा विरहिण्यो मुमूर्षवो जाता इति तात्पर्यम् । दर्भोपरि
निवेशितस्य संकुचभेदस्य मुमूर्षोर्ब्राह्मणेन मन्त्रैरन्तकालो गीयते ॥

उद्भूष्णुना कस्य न नाम यात्रा वसन्तनाम्ना रुरुषे ठकेन ।

प्राणास्तु कण्ठेषु चिराय चक्रुर्वियोगिवर्गस्य गतागतानि ॥ ३३ ॥

उद्भूष्णुना बलवता वसन्तनाम्ना ठकेन हठमोषकेण कस्य न प्रस्थानं रुद्धम् । प्रस्था-
नसंकल्पेऽपि विरहव्यथाभूदित्यर्थः । विरहिणां प्राणा. कण्ठेषु गमनागमनानि चक्रुः ।
विरहिणो मुमूर्षव आसन्निति तात्पर्यम् । सर्वेषां यात्रानिरोध कृतः, विरहिप्राणानां च
गमनानुगुण्य कृतमिति चित्रम् ॥

सेकोऽम्बुना सौष्ठवमाततान प्रतानिनीनामथ मानिनीनाम् ।

सङ्कोऽश्रुपूरैर्बत पत्रवल्लीः कपोलयोराकुलयांचकार ॥ ३४ ॥

अम्बुना सेको जलकर्तृक सेचन प्रतानिनीनां लतानां सौष्ठवं बलं विस्तारयामास ।
अथ बाष्पपूरैर्योगो मानिनीकपोलोल्लिखिताः पत्रलता व्यनाशयत् । अम्बुसेको लतानां
सौष्ठवं करोति, स एव बाष्परूपः पत्रवल्लीशब्दवाच्यानां तासां निःसौष्ठवं करोतीति
विरोधो बतशब्देन प्रतिपादितः ॥

प्रसारिता दूरमतिग्मभासा करा निरीयाभ्रतिरस्करिण्याः ।

वियोगिनामन्तकराजधानीमपावृतद्वारपुटां प्रचक्रुः ॥ ३५ ॥

अभ्राण्येव तिरस्करिणी जवनिक्का ततो निरीय निर्गत्यातिग्मभासा चन्द्रेण प्रसारिताः
प्रसरन्तः प्रयुक्ताः करा रश्मयः पाणयश्च यमनगरीमुद्गादितद्वारपिधाना चक्रुः ।
चन्द्ररश्मिदर्शनेन विरहोद्दीपनात्पान्था आसन्नमरणा अभवन्नित्यर्थः ॥

मानग्रहानध्ययनोन्मुखीनामासेदुषीणां दयितोपकण्ठम् ।

वामभ्रुवां लोचनचक्रवालमभ्यस्तलीलाकुलविद्यमासीत् ॥ १६ ॥

माने ग्रहोऽभिनिवेशस्तस्यानध्ययनं वर्जनं तत्र संमुखीनां मानं त्यजन्तीनाम् । दयितानामुपकण्ठं गलतलं प्राप्तवतीनां रामाणां नेत्रसमूहोऽभ्यस्ता लीलैव येन तदासीत् । रमणनिकटे लटभाः कटाक्षविक्षेपं चकुरित्यर्थः । अथ च मभिमानानामित्यर्थः । अत एवानध्ययने संमुखानां तथा दयिताया रमण्या प्राप्तानां कुलविद्याभ्यस्ता भवतीत्याश्चर्यम् ॥

सुखोऽनिलः खं विशदं जलानि रम्याणि तेजस्तरुणं नवा भूः ।

अहो मधोः काचन शौर्यलक्ष्मीश्चकार भूतेष्वपि या विकारम् ॥ १७ ॥

या शौर्यलक्ष्मीभूतेषु पृथिव्यादिष्वपि विक्रियां चक्रे, सा वसन्तस्य काचन लोकोत्तरासीत् । तमेव विकारं पृथिव्यादीनां विशेषणमुखेन पूर्वार्धे दर्शयति अनिलो मरुत्सखः सुखकार्यासीन्मेघापायेन शीतलत्वात्, खं नभो विशदं वात्, जलानि रम्याणि प्रसन्नत्वात्, सूर्यादिकं तेजस्तरुणमभ्रविमुक्तत्वात्, नवा रसार्द्रत्वात् । अपिशब्देन दण्डापूर्विकया भूतेभ्य इतरेषां तु सिद्ध एव । सर्वं विकारवन्तोऽभूवन्नित्यर्थः ॥

मलीमसश्रीर्मधुपानसक्तो भेजे लताः पुष्पवतीः स्फुटं यः ।

स एव चैत्रेण बत द्विरेफः पुष्पेशुराज्ये विहितः पुरोधाः ॥ १८ ॥

मलीमसातिकृष्णा श्रीर्यस्य । तरुण इत्यर्थः । वृद्धत्वे हि स्वस्ववर्णापचयो भवति । दृश्यते हि व्यभिचाराभावेऽपि विशेषणोपन्यासः पारम्पर्येणार्थान्तरद्योतनार्थः । यथा 'आकाशमसिध्यामम्' इत्यसिध्यामत्वेन दूराकाशोत्प्लवनप्रतीतिः । दूराकाशस्यैव श्वाभक्त्यदर्शनात् । असिध्यामं निरभ्र वा । तच्च मङ्गलसूचनार्थम् । तथा मधुनो मकरन्दस्य पाने सक्तो यः प्रफुल्ला लता भेजे । चैत्रेण पुष्पेषोः कामस्य राज्य ऐश्वर्यदर्शी कृतः । पुष्पेष्विति सप्तम्यन्त वा । चन्द्रादिभ्योऽधिकं कामोद्दीपनो भ्रमर एवासीदित्यर्थः । अथ च मलिनलक्ष्मीको मद्यपायी च पुष्पवती रजस्वलाः स्त्रीः सेवते स राज्ये पुरोहितः क्रियत इत्याश्चर्यं बतशब्देन सूचितम् ॥

शुद्धं दधत्पान्थपुरंघ्रिबाष्पपूरैरिव क्षालितमंशुजालम् ।

स्मेरेण चन्द्रो मुरलाङ्गनानां मुखेन सापन्नकमाललम्बे ॥ १९ ॥

वसन्ते मेघापायाच्छुद्धं निर्मलं रश्मिसमूहं दधत् । अत एव पान्थवनिताभ्रप्रवाहैः क्षालितमिवेति संभाव्यते । क्षालितमेव हि शुद्धं भवति । चन्द्रो हसता मुरलनामजनपद-विशेषवनितानां मुखेन सापन्नकं स्पर्धां जग्राह । अन्यथान्यस्याः समानः पतिर्यस्याः

सा सपत्नीति मुख्योऽर्थः । तस्याश्चान्यस्या प्रति प्रायशो द्वेष इति सपत्नीशब्दो द्विष्टमा-
त्रवचनः । द्वेषश्च सदृशेन सदृशस्येति लक्षितलक्षणया सदृशमात्रवृत्तिः । अतः साप-
त्नकशब्दः स्पर्धावाची ॥

संकोचितायव्यय एव यः प्राग्नेहसा पुष्पमितंपचेन ।

सदा स किजल्कमहासुभिक्षे लीलाः शिशिक्षे कति न द्विरेफः ॥ ४० ॥

पुष्पाणा मितंपचोऽल्पनिर्माता कालः शिशिरस्तेन हेतुना करणेन वा संकोचिता-
वायव्ययावुत्पत्तित्यागौ येन स प्राक्शिशिरे य आसीत्स तदा वसन्ते किंजल्कस्य महासु-
भिक्षं समृद्धिस्तस्मिन्सति कति न क्रीडाः शिशिक्षे । बहुलीलाज्ञ आसीदित्यर्थः ।
शिशिरे यः परिमिताशनमात्रेण प्राणसधारणमकार्षात्स भ्रमरो वसन्ते सर्वलीलापारं-
गम आसीदिति । सर्वतुभ्यो मधावधिक आसीदित्यर्थः । 'मितनखे च' इति खश् ॥

दिक्षु क्षतस्वापरसैरशोकैः कृतप्रतापानलसूत्रपातः ।

गाढाभिमानग्रहिलो जगन्ति तृणाय मेने न झषावचूलः ॥ ४१ ॥

दिक्षु क्षतः खण्डितः स्वापे संकोचे रसो यैः । प्रफुल्लैरित्यर्थः । अशोकै रक्तवर्णत्वा-
त्कृतः प्रतापाम्नेः सूत्रपात आसूत्रणिका यस्य सः । तथा गाढेऽहकारे ग्रहिलोऽभिनिविष्टो
मीनध्वजो जगन्ति तृणाय न मेने । तृणवदनादरणीयान्यकरोदित्यर्थः । 'मन्यकर्मणि—'
इति चतुर्था ॥

समीरणश्चन्दनशैलराजजन्मा सरस्य प्रथमोऽङ्गरक्षः ।

वियोगिनीनिःश्वसितानिलेन प्रत्युद्गतो गौरवमाससाद ॥ ४२ ॥

चन्दनशैलराजान्मलयपर्वताजन्मोत्पत्तिर्यस्य स समीरणो मरुत्कामस्य महाज्जरीर-
रक्षिता विरहिणीनिःश्वासवायुना कृतप्रत्युत्थानो गौरव महत्त्व प्राप । समानेन हि सर्वस्य
वृद्धिर्भवति । राज्ञश्च प्राणरक्षको गौरव मान्यता प्राप्नोति ॥

हृत्वेव पाण्डुव्रतमाचरिष्णोः कपोलमूलात्पथिकाबलानाम् ।

रुचं कचत्काञ्चनवर्णचौरीं व्यधत्त चैत्रो नवचम्पकेषु ॥ ४३ ॥

पाण्डौ पाण्डिभि गुणे व्रत तत्प्राप्त्यर्थं नियममाचरिष्णोः सेवमानात्पथिकस्त्रीणा गण्ड-
तटादिवानीय चैत्र. कचतो दीप्तस्य काञ्चनस्य यो वर्णस्तच्चौरीं रुच दीप्तिं फुल्लचम्पकेषु
निहितवान् । चैत्रे प्राप्ते सति विरहिणीना गौरत्व मुखाद्गतम् । मुखाना पाण्डुत्वप्राप्तेः ।
चम्पकेषु गौरी दीप्तिर्दृश्यते । अतः सभाव्यते—विरहिणीगण्डेभ्यो गौरत्वमपहृत्य
चैत्रश्चम्पकेषु स्थापितवानिति ॥

दाक्षिण्यदक्षः पवनैर्नवीनमासूत्रयन्साप्तपदीनतन्त्रम् ।

गण्डूषिताशेषजगज्जयोऽभूद्देवः स्वयं कामुकलोकपालः ॥ ४४ ॥

दाक्षिण्ये दक्षिणदिग्वर्तित्व आनुकूल्ये च दक्षैर्मरुद्भिः । मलयागतैरित्यर्थः । साप्त-

पदीनतश्च सख्यमासूत्रयन्संपादयन्कामुकलोकपालः कामो
येन तादृशोऽभूत् । मलयानिलभयात्कामस्य विश्वमायतनमभूदित्यर्थः ॥

स्मरामिधूमप्रतिमालिमाले वहद्रजोरूपितचूतवायौ ।

पान्थप्रियाणां नयनोत्पलेषु बाष्पो वसन्ते सुलभो बभूव ॥ ४३ ॥

स्मर एव तापकत्वादग्निस्तस्य धूमस्तस्य प्रतिमा यस्या अलिमालायास्तयाचिवा
रमाला यत्र । धूमाभिन्त्यायेन स्मरस्य ध्वजत्वं भ्रमराश्चकुरित्यर्थः । तथा
रूपित आच्छुरितश्चूतवायुर्यत्र । तस्मिन्वसन्ते पान्थस्त्रीणां नेत्रेष्वश्रु सुलभं बभूव
विरहिण्यो भ्रमरादीन्दृष्टारुदमित्यर्थः । धूमे रजोयुक्ते वायौ च सति
रुचिता ॥

वनानि चैत्रानिलचातुरीभिश्चकाशिरे ताण्डवितच्छदानि ।

ससौष्ठवंमन्यमसूययेव मनो मुनीनामपि तर्जयन्ति ॥ ४६ ॥

चैत्रानिलस्य चातुर्यश्चातुर्याणि ताभिस्ताण्डविताश्चपलत्वेन नृत्तप्रवृत्ताश्छदानाः
येषु तानि वनानि बभासिरे । अतः संभाव्यते—ससौष्ठवमात्मानं मन्यमानम् । न तु
सौष्ठवसहितम् । मुनिमनोऽपि तर्जयन्तीव । यश्च तर्जनां करोति सोऽङ्गुल्यादिकं

लतानताङ्गीषु सहेलमात्तलोलालिपुञ्जासितचामरासु ।

बभूव कण्ठः कलकण्ठयूनामास्थानदानोन्मुखरागराजः ॥ ४७ ॥

लता एव नताङ्गयः । अत्र चामरवाहिन्यः । तास्वात्तानि गृहीतानि लोलान्यलिमा
कृष्णचामराणि याभिस्तासु सतीषु पिकतरुणानां कण्ठ आस्थानस्य
दानं तत्रोन्मुखो रागराजः पञ्चमाख्यो रागो यस्य सहेलम्, न तु यत्नेन, बभूव । च
ङ्कुरास्वादेन कषायत्वात्कोकिलानां कण्ठेषु पञ्चम एव स्वर उचरति स्मेत्यर्थः । एतच्च
वृत्तान्तभङ्ग्या वर्णितम् ॥

शनैः शनैरात्तवता नवीनजगत्रयोल्लेखमहाकवित्वम् ।

चैत्रेण चक्रे बत चम्पकौघैरभ्यस्तसौरभ्यसुवर्णसर्गः ॥ ४८ ॥

उल्लेखोऽपूर्वनिर्माणविषयः प्रज्ञोल्लासस्तत्र महाकविर्निर्माता तस्य भावो जगत्रय उत्तरेषु
महाकवित्वं गृह्यता । अपूर्वं रागादिकं कुर्वतेत्यर्थः । चैत्रेण चम्पकसमूहैर्हेतुभिरभ्यस्त
सौरभ्य विधृतसौगन्ध्यं यत्सुवर्णं तस्य सर्गः सृष्टिश्चक्रे । चम्पकानि पीतवर्णानि
न्धीनि भवन्ति । अतो ज्ञायते चैत्रेण सुगन्धि सुवर्णं कृतम् । कविना च सुवर्णः
सर्गः क्रियते ॥

विकोषकंदर्पकृपाणधाम्ना व्यञ्जन्समलब्धमिवाङ्गमङ्गम् ।

जल्पाकतोत्सेकमियाय चूतसौरभ्यसम्यो मधुपायिलोकः ॥ ४९ ॥

विशेषः कोषाक्षकृष्टो नः कर्षकृपाणः स्मरास्तिष्ठस्य धाम्ना तेजसा समालम्बं
ल्लितमिवाङ्गमङ्गं व्यञ्जन्भ्रमरवर्गो जल्पाकृता बहुजल्पत्वं तत्रोत्सेक उद्रेकस्तमिषाय, यतश्च-
तानां सौरभ्यं तत्र सभ्यश्चर्वयिता । चूतरजो भुक्खोपचितो बलवान्भ्रमरवर्गोऽक्षब्दाय-
तेत्यर्थः । भ्रमराणां कृष्णे वर्णे कामखङ्गप्रभालेपोत्प्रेक्षणाद्भ्रमराणां कामशङ्खधरत्वावगमेन
कामप्राणरक्षत्वं सूचितम् । राज्ञश्च प्राणरक्षकः खङ्गादिकं शङ्खमुद्धृतमुद्रहति, जल्पा-
कश्च भवति, दुर्लभवस्तुभोगं च करोति । 'जल्पमिक्षुकृष्ट-' इति षाकन् ॥

श्रीखण्डशैलानिलरात्रिराजपुंस्कोकिलादिप्रविभक्तराज्यः ।

हठादृतूनामधिपश्चकार जगत्सगर्वः सरवीरभोग्यम् ॥ ९० ॥

सगर्वः साहंकारो ऋतुपतिरत एव श्रीखण्डशैलानिलो मलयवायुः, रात्रिराजश्चन्द्रः,
पुंस्कोकिलः कोकिलतरुणः, तदादिषु प्रकर्षेण विभक्तं विभागेन दत्तं राज्यं येन स
जगत्कामवीरस्य भोग्यं चकार । यश्चाधिपतिः स्वयमवलितत्वाद्राज्यभारोद्धूय स्वयं न
करोति, सोऽन्येषां हठाद्राज्यं विभज्य स्वमण्डलं वीरभोग्यं करोति । वसन्तप्रभावात्का-
मस्य विश्वमायत्तमभूदित्यर्थः । 'सगर्वसरवीरभोग्यम्' इत्येकपदतया पाठे प्रविभक्तमिति
कर्मकर्तरि क्तः । स्वयं पक्षा माषा इतिवत् । विभक्तं राज्यं यस्येति वाक्यम् । यस्य
चाधिपते राज्यं बहुधा विभक्तं स स्वमण्डलं हठाद्वीरभोग्यं करोति ॥

इन्दिन्दिरैर्निर्भरगर्भमीषदुन्मेषवच्चम्पकपुष्पमासीत् ।

हिरण्मयं शासनलेखहेतोः सज्जं मषीभाण्डमिव सरस्य ॥ ९१ ॥

इन्दिन्दिरैर्भ्रमरैर्निर्भरो गर्भोऽन्तरं यस्य तच्चम्पकपुष्पमीषद्विकासवदभूत् । ईषद्विका-
सेऽपि भ्रमरैर्भृतान्तरत्वोक्तिः परिमलतिशयसूचनार्थम् । आज्ञालेखाद्धेतोः सज्जं सनद्धं
कामस्य संबन्धिं सुवर्णमयं मषीभाण्डं मविधानमिव । तदेव सरस्याज्ञालेखेष्वङ्गमभू-
दित्यर्थः ॥

मधुश्रियः कुङ्कुमपत्रभङ्गानध्यावसत्किंशुककुञ्जलानि ।

अलिस्तदीयैश्च घनै रजोभिः प्राणामिहोत्रक्रममन्वतिष्ठत् ॥ ९२ ॥

वसन्तलक्ष्म्याः कुङ्कुमपत्रभङ्गांस्तद्रूपाणि किंशुककुञ्जलानि भ्रमरोऽध्यावसदध्यतिष्ठत् ।
तदीयैः किंशुकसंबन्धिभिर्घनै रजोभिः केसरैर्भ्रमरः प्राणा एव प्रासकत्वादभिस्तस्य
होत्रं होमस्तस्य क्रममास्वादनपरिपाटीं चान्वतिष्ठत् । किंशुककुञ्जलानां भिन्नलिङ्गपत्र-
भङ्गैकरूपणम् । भ्रमरस्यावासदाता प्रासदाता च किंशुक एवाभूदित्यर्थः । मधुश्रीर्नोयि-
कास्थानीया ॥

रराज मूर्त्या कुरवो नवोद्यत्पुष्पोपहृतैर्वृतयालिजालैः ।

सद्योऽङ्गनालिङ्गनतः प्रसक्तकुचाग्रकस्तूरिकपङ्कयेव ॥ ९३ ॥

जीपरिरम्भाग्रव कृत्वोद्यन्त्युत्पथमानानि यानि पुष्पाणि तैरुपहृतीराकारितैर्भ्रमर-

जालैर्वैष्टितया मूर्त्या कुरबकवृक्षो दिदीपे । अतः संभाव्यते—भालिङ्गनात्प्रसक्तं
कुचाप्रविषयं कस्तूरिकापङ्क यस्याः सा तथेव । कृष्णत्वाद्भ्रमराः कस्तूरीत्वेन
यद्वा वास्तवे पुष्पसौरभे कस्तूरीसौरभसंक्रामणसंभावनेयम् ॥

नतभ्रुवोऽग्रेऽरुणपुष्परेणुकाषायपट्टो मधुमासमिक्षुः ।

मानस्य चेतोगृहनिर्गतस्य चकार यात्रामपुनःप्रवेशाम् ॥ ५४ ॥

नतभ्रुवो रामायाः संबन्धिनश्चेतोगृहनिर्गतस्य मानस्याग्रे पुरो मधुमास एव मिक्षुर्
सन्तश्रमणो यात्रां प्रस्थानमर्थान्मानस्यापुनःप्रवेशां चकार । रामाचित्ते मानः पुनः
कदाचिन्न प्रविष्टः । वसन्तगुणस्मरणेन पुनर्निरासभयादित्यर्थः । अरुणः पुष्पाणां
कषायरक्तः पट्टो यस्य । गृहनिर्गतस्य पुरुषस्य [संमुखे] वर्तमानो मिक्षुर्यात्रामपुनः
प्रवेशां करोतीति शकुनज्ञाः । तदुक्तम्—‘विमुक्तकेशकाषायनग्नेन्धनबुभुक्षितैः’ इत्यादि

रसायुरुत्सङ्गनिलीनजानिरनङ्गभोगावलिपाठबन्दी ।

किंजल्कतलेऽजनि साहकारे निमज्जनोन्मज्जनकेलिकारः ॥ ५५ ॥

उत्सङ्गेऽङ्गे निलीना गाढाश्लेषेण लग्ना जाया भ्रमरी यस्य । ‘जायाया निङ्’ इति
निङ् । तथानङ्गस्य कामस्य भोगावलिरुपभोगवर्णना तत्पाठे बन्दी । जगज्जित्वा कामो
भोगान्करोतीतीव रुतव्याजेन वर्णयतीत्यर्थः । रसायुर्भ्रमरः साहकारे चूतसंबन्धितः
किंजल्क एवागाधत्वात्तल्लस्तडाकस्तत्र निमज्जनोन्मज्जनरूपां केलिं करोतीत्येवंविधः
आसीत् । कश्चिच्च शृङ्गारी रामामङ्गे गृहीत्वा तडाकमध्ये केलिं करोति । ‘तल्पे’ इत्य-
पपाठः । तत्र निमज्जनाद्यसंभवात् ॥

मध्येनभः कौशिकवद्वितीयं किं स्वर्गसर्गं मदनस्ततान ।

दोलाधिरूढप्रमदापदेशाद्यस्मिन्नवा अप्सरसो विरेजुः ॥ ५६ ॥

नभसो मध्ये मध्येनभः । ‘पारे मध्ये षष्ठ्या वा’ इत्यव्ययीभावः । मदनः कौशिक-
वद्विश्वामित्रवद्वितीयां स्वर्गसृष्टिं किं चकार । विश्वामित्रः किल त्रिशङ्कुभेदेन द्वितीयां
स्वर्गं निर्ममे । यस्मिन्द्वितीये सर्गे नवा अप्सरसो विरेजुर्बभूवुः । दोलाधिरूढा दोल-
केलिकृतो याः प्रमदास्तासामपदेशाद्याजात् । स्वर्गे ह्यप्सरसो भवन्ति । तत्र दोलके-
नेनोपरिगच्छन्त्यः स्त्रियोऽप्सरस्त्वेन संभाव्यन्ते । पुरा स्त्रीणामप्सरोभ्यो नभःसंचार-
मात्रेण भेदोऽभवत् । तदा तु दोलाधिरूढेरप्सरःसदृश्य एवाभवन्नित्यर्थः ॥

आरूढवत्यः क्षणमन्तरिक्षं यान्ति स्म दोलास्तरलास्तरुण्यः ।

वक्रद्युतिद्रोहविधातुरिन्दोरास्कन्दहेतोरिव दत्तयात्राः ॥ ५७ ॥

तरला लोला दोला. कर्मभूता आरूढवत्यस्तरुण्यः क्षणमाकाशं यान्ति स्म । अतः
संभाव्यते—तरुणीनां मुखकान्तिद्रोहकर्तुश्चन्द्रस्यास्कन्दहेतोर्दृढपातनकारणादत्तयात्राः

कृतप्रस्थाना इव । चन्द्रस्य पूर्वं दूरतया मुखसादस्य निश्चित दोलाधिरोहे तु प्रत्यासन्त्या
मुखेन चन्द्रो जित इत्यर्थः । द्रोणधरि च हठपातन युक्तम् ॥

अभिनवविभवाप्तौ बन्धनान्माननाम्नो
निखिलशशिमुखीनां मोचयन्मानसानि ।
अभजत सहकारस्यन्दसान्द्राभिषेकै-

रधिपरभृतकण्ठं सौष्ठवं रागराजः ॥ ५८ ॥

प्रतरणनिरोधेन मानाख्याद्वन्धनात्सर्वस्त्रीणां चित्तानि मोचयन्रागराजः पञ्चमो रागः
कोकिलकण्ठे चूतरसाभिषेकैः सौष्ठवं बलमभजत । चूतरस भुजानस्य कोकिलस्य क-
षायकण्ठत्वात्पञ्चम उदचरदित्यर्थः । राजा च नवराज्यलाभे बन्धनस्फोट कुर्वन्राज्या-
भिषेकैः सौष्ठवं भजते ॥

उन्मीलत्कुसुमभराधिकावनम्रा बिभ्रत्यो निखिलशिलीमुखोन्मुखत्वम् ।
चापत्वं भुवनजयाभियोगभाजः सेवार्यै जगृहरनन्यजस्य वल्लभः ॥ ५९ ॥

भुवनजयार्थमभियोगमुद्योग भजतोऽनन्यजस्य कामस्य सेवार्थं धनुर्भावं लताश्चक्र ।
लताभिरेव कामस्य धनुष्कार्यमभवत् । लता दृष्ट्वैव जगत्कामस्यायत्तमभूदित्यर्थः । यत
उन्मीलन्ति विकसन्ति कुसुमानि तैर्भारस्तेनावनम्राः । तथा अत एव निखिला ये शि-
लीमुखा भ्रमरास्तत्संबन्धि संमुखत्व वहन्त्यः । धनूषि चारोपितगुणत्वान्नम्राणि शिलीमु-
खाना शरणां समुखत्व वहन्ति ॥

मलयपरिमलाढ्यंभावुकः केरलीनां
विपुलपुलकवेधा मान्मथग्रन्थकारः ।
दिशि दिशि पृषदश्वो दाक्षिणात्यः शिशिक्षे
रसपरिवृढसख्याहंकृतश्चापलानि ॥ ६० ॥

मलयस्थार्थचन्दनस्य सबन्धी परिमलस्तेनाढ्यभावुकः समृद्धिमान् । केरलस्त्रीणाम-
मिलाषजननाद्रोमाञ्चनिर्माता । मन्मथसंबन्धिनो ये ग्रन्था येषु मन्मथो वर्णनीयस्ता-
न्करोति । मन्मथवृत्तान्तप्रकाशक इत्यर्थः । रसपरिवृढ शृङ्गारापरनामधेयः । कामदेव-
स्तेन सख्यं मैत्री तेनाहंकृतः साहकारः । कामोद्दीपनसमर्थ इत्यर्थः । दाक्षिणात्यो मरु-
चापलानि दिशि दिशि शिशिक्षे । सर्वत्र ब्रवावित्यर्थः । राजमैत्र्या साहकारश्चाढ्यो
भवति । स्त्रीणां च राग जनयति । राजवृत्तान्तप्रकाशकश्चपलश्च भवति ॥

विश्वाक्रान्त्याहवसरभसानङ्गयोधैरशोकै-
र्दध्रे सास्त्रव्रणमुखसखी प्रोच्छ्वसत्पुष्पमाला ।

आसीदन्ती निबिडनिबिडं पद्मतिः षट्पदाना-
मग्रे यस्याः सममघटत श्यामला पट्टिकेव ॥ ६१ ॥

विश्वस्य कर्मभूतस्याक्रान्तिर्वशीकरण स एवाहवः सङ्ग्रामस्तत्र
टैरशोकवृक्षैः सास्त्राणां रुधिरार्द्राणां व्रणानां रणक्षतानां सखी सदृशत्वात्तत्त्वे
माना प्रोच्छ्वसता विकसतां पुष्पाणां माला दधे । यस्याः पुरः समं
सीदन्त्यासीना भ्रमरपङ्क्तिः श्यामला कृष्णा पट्टिका व्रणाच्छादनमिवावृणोति
योधाश्च रुधिरार्द्रेषु व्रणेषु पट्टिकां ग्रथन्ति ॥

रोहत्कन्दुककेलयस्तरलितैर्यै नारिकेलीफलै-
र्यै श्लिष्यद्भ्रमरोर्मिभिर्बहुविधाभ्यस्तासिधेनुक्रियाः ।
ये कल्लोलितपांसुखेलनरसा वासन्तिकारेणुभि-
स्ते कर्णाटसमीरणाः कमिव न क्रीडारसं चकिरे ॥ ६२ ॥

रोहन्ती कन्दुककेलिर्गेन्दुकाख्यक्रीडनकक्रीडा येषां ते कम्पितैर्नारिकेलीफलै-
र्भवन्ति । तथा श्लिष्यन्तः सज्जन्तो ये भ्रमरा रोलम्बास्तैर्बहुवि-
धैरुक्रिया यैस्ते भवन्ति । तथा वासन्तिकानां माधवीनां रजोभिर्ब-
रङ्कितः पांसुस्तखेलने रसो रजःक्रीडारागो यैः । ते कर्णाटसमीरणा मलयवायव्य-
न क्रीडारसं चकिरे । बाल्यादिवयोवस्थोचिताः क्रीडाश्चकुरित्यर्थः ।
बाल्ये क्रियते । छुरिकाक्रियाक्रीडा यौवने । तत्संधौ कन्दुकादिनिबन्धः ॥

पृष्ठभ्रमत्सजवषट्पदचक्रचिह्नं
यत्प्रोच्छ्वसत्कुसुममाविरभूलतानाम् ।
मानस्य पद्ममलदृशां सहसैव पेष्टुं
तत्पृष्ठमान्मथघरद्विलासमासीत् ॥ ६३ ॥

पृष्ठे चक्राकारतया घूर्णमाना. सजवा वेगसहिता ये भ्रमरास्तेषां चक्रं तद्विषय-
यस्य तत् । लतानां संबन्धि यत्पुष्पं प्रोच्छ्वसद्विकसत्प्रकटमभूत्, तत्क्षीणां मानस्य
पेष्टुं दलयितुं स्पष्टो निःसंशयो मन्मथसंबन्धिनो घरदस्य विलासो यस्य तदासीत् ।
घरदः पेषणार्थं चक्रकद्वयमुच्यते । दलितं न पुनः प्ररोहति । अतो मानदलनार्थं घरदो
ऽस्तीति संभाव्यते । सभ्रमरं लतानां पुष्पं दृष्ट्वा क्षीणां मानः पिष्टप्रायोऽभूदित्यर्थः ।
घरदस्य चोर्ध्वं चक्रं भ्रमति । पेष्टुमिति 'जासिनिप्रहण-' इति कर्मणि षष्ठी ॥

पङ्क्तिः पुष्पलिहामशेषवनितामानावसानक्रिया-
गर्वोन्नद्धवसन्तबद्धविततश्मश्रुश्रियं विभ्रती ।

आलानापसरत्सरेभविधुतायःशृङ्खलोलेखभू-

विस्रब्धं कथमप्यहो विरहिभिर्न प्रेक्षितुं चक्षमे ॥ ६४ ॥

अशेषनितानां संबन्धी यो मानस्तस्यावसानक्रिया समाप्तिस्तथा गर्वस्तेनोद्धतो यो वसन्तस्तेन बद्ध इमंश्रु कूर्चस्तच्छोभा बिभ्रती । नेयं भ्रमरपङ्क्तिः, किं तु वसन्तस्य बद्धकूर्च इति संभाव्यते । 'संधा' इति वा पाठः । संधा प्रतिज्ञा । तथालानाद्धन्धन-स्तम्भादपसरन्मुच्यमानो यः स्मरेभः कामहस्ती तेन विधुता कम्पितायःशृङ्खला लोह-शृङ्खला तस्या उल्लेखो भङ्गिस्तस्य भूः सा भ्रमरपङ्क्तिर्विरहिभिर्विश्वस्ततया द्रष्टुमपि न चक्षमे । समर्थैरभावि । उपमोपक्रमोत्प्रेक्षा । भयवशात् चक्षम इत्युक्तिसंगतिः ॥

ये गात्रे ययुरध्वगोत्पलदृशामङ्गारवर्षप्रथा

ये संभोगरसालसालसवधूनेत्राञ्चलैरञ्चिताः ।

श्रीखण्डादिगुहागृहान्तरभुवः शृङ्गारिषु प्रोन्मिष-

च्छापानुग्रहशक्तयो ववृधिरे तेऽहंयवो वायवः ॥ ६५ ॥

अध्वगोत्पलदृशां विरहिणीनामङ्गे ये वायवोऽङ्गारवर्ष स्फुलिङ्गवृष्टिस्तत्ख्यातिं ययुः । अभिकणवर्षवद्विरहिणीनां व्यथा चक्रुरित्यर्थः । तथा संभोगरसेन रतिक्रीडयालसालसा ये वधूनेत्राञ्चलाः स्त्रीकटाक्षास्तैः सादरं धार्यमाणत्वेन पूजिताः । संभोगोपकारकात्वात् । ते मलयादिगुहोत्थिता वायवो ववृधिरे वृद्धिं गताः । कामिषु विषये प्रोन्मिषन्त्युल्लसन्ती शापानुग्रहशक्तिः कोपप्रसादसामर्थ्यं येषाम् । सयोगिषु प्रसाद , वियोगिषु निग्रहः । अतोऽहंयवः साहंकाराः । 'अहंशुभमोर्युसू' इति युसू ॥

आगच्छन्मलयानिलः स रुरुचे कोदण्डदण्डग्रह-

व्यग्रिम्णा पुरतः प्रसारित इवानङ्गेन दीर्घो भुजः ।

सौगन्ध्यस्पृहयालुमांसलमिलद्भृङ्गावलिव्याजतो

व्यक्तिं यत्र जगाहिरे परिणमन्मौर्वीकिणग्रन्थयः ॥ ६६ ॥

कोदण्डदण्डस्य धनुर्दण्डस्य ग्रहो ग्रहणं तत्र व्यग्रिमा व्यग्रत्व तेन हेतुना कामेन पुरतः प्रसारितः स्त्रो दीर्घो बाहुरिवागच्छन्मलयवातो दिदीपे । पुरतोग्रहणं सबलत्वाव-बोधकम् । स्वबाहुनेव मलयवायुना कामो जगदजैषीदित्यर्थः । यत्र वायुभुजे सौगन्ध्ये स्पृहयालुरभिलाषवती मांसला घना मिलन्त्युपविशन्ती भृङ्गावलिस्तस्या व्याजात्परि-णमन्तः परिणाम गच्छन्तो ये मौर्वीकिणग्रन्थयो ज्याघातलेखा व्यक्तिं प्रथां जगाहिरे प्रापुः । वीराणां भुजेषु हि मौर्वीकिणा भवन्ति । अतो मौर्वीकिणत्वमलीनां संभाव्यते । परिणतौ मौर्वीकिणाना इयामत्व भवतीति परिणमद्ग्रहणम् ॥

चिरादसमपत्रिणो भुजमकाण्डकण्डूलतां

नयन्मलयवीरुधां परिमलस्य वैतालिकः ।

निदेशकृदनेहसः कनककेतकीलक्ष्मणः

स दक्षिणसमीरणो मुनिशमापमृत्युर्ववौ ॥ १७ ॥

असमपत्रिणो विषमबाणस्य कामस्य संबन्धिनं बाहुं चिरादकाण्डे
भावे कण्डूलतां प्रहर्तुमभिलाषवत्त्व नयन् । मलयवायुबलात्कामो दुःसह
मलयवीरुधां चन्दनलतानां संबन्धिनः परिमलस्य सौगन्ध्यस्य वैतालिको
प्रकाशक इत्यर्थः । वसन्ते सुवर्णकेतक्यो भवन्तीति प्रसिद्धेस्तल्लक्ष्मा कालो
निदेशमाज्ञां जगल्लङ्घनलक्षणां करोतीति तादृशः । मुनिशमस्यापमृत्युर
स दक्षिणवातो ववौ ॥

कैलासाधिशयालुशंकरशिरोलंकारकाकोदर-

ग्रासायासभयादिवानुचरतां हित्वोत्तरस्या दिशः ।

वातोऽसेवत दक्षिणापथमथ श्रीखण्डखण्डोच्छ्वस-

त्सर्पालीरसनावलेहचकितस्तूर्णं ततोऽप्याययौ ॥ १८ ॥

कैलासमधिशयालुरधिवसन्त्यः शंकरस्तस्य शिरोलंकारा मुकुटभूषणानि ये का
सर्पास्तत्कर्तृको ग्रासो निगरणम् । सर्पाणां वातभक्षत्वात् । तेनायासस्ततो भया
रस्या दिशोऽनुचरत्वं त्यक्त्वा मरुदक्षिणापथमसेवत । वसन्ते हि दक्षिणो मरुद्वहति
तत्रोत्तरदिक्त्वागे सर्पभयं कारणत्वेन संभाव्यते । अथ दक्षिणागमनादनन्तरमेव ततोऽपि
दक्षिणापथादपि मरुदाययौ । श्रीखण्डानां चन्दनतरूणां खण्डे समूह उच्छ्वसन्ती वायुपा-
नोन्मुखी या सर्पपङ्क्तिस्तस्या रसनाभिर्जिह्वाभिरवलेहः पानं ततश्चकितो भीत इवेति
विशेषणमुखेन हेतुः । सर्वत्र प्रसरन्वसन्तवात आसीदित्यर्थः ॥

विकसितसितपुष्पच्छत्रमासाद्य तस्थौ

तरुषु यदलिचक्रं प्रोषितप्रेयसीनाम् ।

पिशुनयितुमसह्यं दुर्निमित्तं दिनेऽपि

स्फुटमजनि स एवानेकचन्द्रोपरागः ॥ १९ ॥

वृक्षेषु विकसितानि प्रफुल्लानि सितानि पुष्पाण्येव प्रत्येकं छत्रं प्राप्य यन्नमरचक्रं
तिष्ठति स्म, स एव प्रोषितप्रेयसीनां पान्थस्त्रीणां दुर्निमित्तं मरणलक्षणं सूचयितुं दिने-
ऽप्यनेकचन्द्रग्रहो जातः । सभ्रमराणि पुष्पाणि दृष्ट्वा प्रोषितप्रेयस्यो मुमूर्षवो जाता इत्यर्थः ।
दिवसेऽनेकचन्द्रोपरागो यदा भवति तदारिष्टानि भवन्ति । कार्ये कारणोपचारादुर्नि-
मित्तशब्दः प्रयुक्तः ॥

मदनगणनास्थाने लेख्यप्रपञ्चमुदञ्चय-

न्विचकिलबृहत्पत्रन्यस्तद्विरेफमषीलवैः ।

कुटिललिपिभिः कं कायस्थं न नाम विसूत्रय-

न्व्यधित विरहिप्राणेष्वायव्ययावधिकं मधुः ॥ ७० ॥

मदनस्य गणनास्थानम्, यत्र तदीय कृताकृतं विविच्यते, तत्र लेख्यप्रपञ्चमक्षरवि-
न्यासमुदक्षयश्रुत्वासयन् । कैः । विचकिलानां बृहन्ति पत्राण्येव पत्राणि तेषु न्यस्ता ये द्वि-
रेफा भ्रमरास्त एव मषीलवा मषीकणास्तैः । तथा कुटिला वक्रा समस्तैर्वाचयितुम-
शक्या या लिपयो भङ्गयोऽक्षरविन्यासाश्च क न कायस्थ शरीरिणमायव्ययाधिकृत
च विसूत्रयन्विह्वलयन्मधुर्विरहिणां प्राणेषु प्रवेशनिर्गमौ चक्रे । प्रियसंगमे प्रवेशोऽन्यदा
व्ययः ॥

घनकुन्दकुङ्कुलविशोषणच्छलात्तुहिनापचारचरुभाण्डयज्वना ।

तिमिरद्रुहोऽम्बुदनिचोलगोलकं महसा विहाय जगृहे कठोरता ॥ ७१ ॥

वसन्ते कुन्दानि शुष्यन्ति । अतो घन कुन्दानां यद्विशोषण शोषः शुष्ककुन्दव्या-
जात्तुहिनस्य हिमस्याभिचारे विनाशहेतुभूतायां कृत्याया चरुभाण्डानि यत्र तत्र यज्वना
यजमानेन तत्कर्त्रा । तिमिरद्रुहो रवेर्महसा तेजसा कठोरत्व गृहीतम् । अम्बुदा मेघा
एव निचोलगोलक प्रावरणमण्डल त्यक्त्वा । शिशिराभावान्मेघाभिर्गत्येत्यर्थः । अत्र लौ-
किकेऽभिचारे शास्त्रप्रसिद्धवस्तुव्यवहारसमारोपः ॥

यत्कंदर्पयशोनुवादविदुषा मल्लीदलानां कुलं

गुञ्जद्भृङ्गभरश्च यो विरहिणीप्राणाध्वगुञ्जा तयोः ।

एकेनाजनि पान्थपक्षमलदृशां क्रूरं विषं चक्षुषो-

रन्येनाथ च पप्रथे श्रवणयोर्बाणावलीदुर्दिनम् ॥ ७२ ॥

कंदर्पस्य कामस्य यशस्तस्यानुवादोऽनुकरणेन वदन तत्र विदुषा पण्डितानाम् ।
शुभ्रत्वात्कामयशोऽनुकरणानां मल्लीदलानां कुलं यदभूत् । तथा गुञ्जन्तो रुवन्तो ये
शृङ्गास्तेषां भरश्च योऽभूत्, स शब्दत्वाद्विरहिणीप्राणानामध्वगुञ्जा निर्गमनपटहः । तयो-
र्मल्लीपत्रराशिभ्रमरभरयोः । निर्धारणे षष्ठी । एकेन मल्लीपत्रराशिना हेतुना पान्थस्त्रीणां
दृष्टयोः क्रूरं विषमजनि । अन्येन भ्रमरभरेण पान्थस्त्रीणां कर्णयोः शरपङ्क्तिप्रसरः पप्रथे ।
मल्लीपत्राणि पश्यन्त्या दृष्टेर्विषमिव लग्नम्, भ्रमररुतानि शृण्वतो कर्णयोः शरा इव
प्रविष्टा इत्यर्थः ॥

अभ्यस्ताशङ्कलङ्कापरिसरसरणिक्रीडितात्तत्रिकूट-

प्रान्तप्रोतद्रुमालीमुकुलपरिमला भृङ्गसौभाग्यभङ्गिः ।

आश्वस्तो मातरिश्वा मलयविटपिनामाययावात्मनीनो

मीनाङ्गस्याङ्गपालीं दधदतिरभसादर्गसां ताम्रपर्ण्याः ॥ ७३ ॥

अशङ्कं शङ्कारहितं यलङ्कापरिसरसरणौ लङ्कानिकटमार्गे प्रीडितं
 पुनः पुनः कृत यत्क्रीडितं तेनात्ता गृहीता त्रिकूटपर्वते प्रोता स्वर्गादानीच
 वृक्षपङ्क्तिस्तस्याः कुञ्जलसौगन्ध्यसंस्कारेण सौभाग्यमङ्गिर्येन । लङ्कानिकटे
 ऽस्ति, अतो लङ्कायां वहनात्रिकूटस्थवृक्षाणां सौगन्ध्यं वायोः संक्रान्तं तेन
 जातमित्यर्थः । मलयवृक्षाणामाश्वस्तो निकटावस्थानात् । मीनाङ्गस्य काम
 ताम्रपर्ण्या नद्या जलानामङ्गपालीमालिङ्गनं दधद्वारयन् । तत्संपर्काच्छीतल
 सुभगश्च स्त्रीभिरालिङ्ग्यते । मातरिश्वा वायुराययौ वहति स्म । वायोर्विशेषणैः
 न्ध्यमन्दवहनशीतलत्वादयो गुणा वर्णिताः ॥

नवमसृणतृणौघश्यामलायामिलाया-

मथ शिशिरमपास्तोद्रेकमुद्रं निदद्रौ ।

अभजत च वसन्तोऽनङ्गसर्वस्वरक्षा-

विधिषु मधुपनादाहंकृतो यामिकत्वम् ॥ ७४ ॥

अथ वसन्त उद्विक्ते सति नवोऽतो मसृणः सुकुमारत्वाच्छुष्णो यस्तृणौघस्तेन
 मलायामिलायां भूमौ शिशिरं कर्तुं निदद्रौ । यतोऽपास्ता त्यक्तोद्रेकमुद्रा महिमठङ्गे
 यः परिभूतः स हि लीनो भवति । शिशिरस्य च वसन्तेन पराभवकरणाद्भीतिवत्त्वोक्तिः
 अतो भ्रमरनादेनाहंकृतः साहंकारः । अहकारी हि नदति । वसन्तोऽनङ्गस्य सर्वस्वामि
 सर्वप्रयोजनानि सर्वस्वं सर्वं धनं वा तेषां तस्य वा रक्षकर्मसु यामिकत्वं जागरूकत्वम्
 भजत । अथवा रक्षासु मधुपनादाहंकृत इति योज्यम् । यामिकेषु कश्चिन्निद्राति द्वितीयो
 जाग्रन्नादान्मुञ्चतीति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकवि-

राजराजानकश्रीमङ्गकस्य कृतौ श्रीकण्ठचरिते महाकाव्ये

साधारणवसन्तवर्णनं नाम षष्ठः सर्गः ।

सप्तमः सर्गः ।

इति रतिपरिणेतुरन्तरङ्गीं कुसुममये समये वहत्यभिख्याम् ।

स्फटिकशिखरिणः श्रियं दिदृक्षुर्निरगमदद्रिसुतासखः स देवः ॥ १ ॥

रतिपरिणेतुः कामस्यान्तरङ्गीं योग्यत्वेन ग्राह्यामभिख्यां शोभां कुसुममये समये
 वसन्ते वहति सति कैलासस्य श्रियं द्रष्टुकामोऽद्रिसुतासखो गौरीसहितः स देवो निरग-
 मत् । अत्र त्रिषु पादेषु स्त्रीपुलिङ्गावच्छिन्नस्त्रीपुसव्यवहारो भगवतोः सह दर्शनसंभाव्य-
 मानदोषनिवृत्त्यर्थः ॥

रुचिभिरलिकशायिनः कृशानोर्हिममहसश्च किरीटकिंकरस्य ।

उपवनतरुपङ्क्तिमीश्वरोऽद्रौ किसलयितामथ पुष्पितां चकार ॥ २ ॥

अलिके ललाटे शायिनोऽग्रे रुचिभिर्हेतुभिर्भगवानुद्यानवृक्षपङ्क्तिं संजातपल्लवां चकार ।
तथा मौलिस्थस्य चन्द्रस्य दीप्तिभिस्तां संजातपुष्पां चकार । अभिदीप्तयो रक्तास्तयो-
गात्संजातपल्लवत्वम् । चन्द्ररश्मयः श्वेतास्तयोगात्संजातपुष्पत्वम् ॥

विषमनयनदृग्भिरञ्चितायां वनभुवि शैलभुवश्च दृष्टिपातैः ।

रतिकमितुरशोकमूलधामो मनसि भयाभयसंधिकार्यमासीत् ॥ १ ॥

त्रिनेत्रस्य दृग्भिस्तथा गौर्याश्च दृष्टिपातैरञ्चिताया शोभितत्वेन पूजितायां वनभुवि
सत्यामशोक एव मूलधाम प्रधानगृह यस्य तस्य कामस्य चित्ते भयाभययोः संधिः
संघटनं तत्कार्यमासीत् । अशोकावासः कामो हरदृष्टिपातैर्भीतोऽभूत् । गौरीदृष्टिपातै-
स्त्वभयमभजत । देवी स्रोत्कर्षमपश्यदित्यर्थः ॥

प्रसरमवसरस्य तस्य चञ्चद्विचकिलकुङ्कुलविभ्रमस्मितस्य ।

प्रभुरचलभुवः स्म तत्र नेत्रैश्चुलकयति स्म सविस्मयप्रमेयम् ॥ ४ ॥

तस्यावसरस्य वसन्तस्य प्रसरमुल्लासमचलभुवः प्रभुर्हरो नेत्रैश्चुलकयति स्म । साभि-
लाषमपश्यदित्यर्थः । सह विस्मयेन प्रमेयेन ज्ञातव्येन वर्तेन यत्र तदिति क्रियाविशेषणम् ।
चञ्चन्ति फुल्लानि विचकिलान्येव विभ्रमस्मित यस्य । चुलकेन गिरतीति कर्तृकरणार्थे
णिचि रूपम् ॥

मलयपवनदोलिताञ्चलाभिः सविधलताभिरिवोपदिश्यमानम् ।

अभिसुरभि भवस्य कौतुकेन क्व न किल कम्पमशिक्षतोत्तमाङ्गम् ॥ ५ ॥

सुरभेर्वसन्तस्याभिमुखमभिसुरभि कौतुकेन हेतुना भवस्योत्तमाङ्गमशिक्षत । विचित्रः
पदार्थदर्शनादाश्चर्येण हर शिरोऽकम्पयत् । अत उत्प्रेक्ष्यते—मलयपवनेन दोलितक-
म्पितोऽञ्चल. प्रान्तो यासां ताभिर्निकटलताभिरुपदिश्यमानमिव । मलयवायुकम्पि-
ताभ्यो लताभ्य इव हरशिरसा कम्पः शिक्षित इत्यर्थः ॥

अधिककुतुकलोलमौलिमुक्तैः सुरसरितः सलिलैस्ततो हरेण ।

निकटकटकशाखिनामयत्नात्सुचिरमरच्यत सेचनोपचारः ॥ ६ ॥

वसन्तगुणदर्शनादधिक यत्कुतुकमाश्चर्यं तेन हेतुना लोलो यो मौलिः शिरस्ततो मुक्तैः
पतितैर्गङ्गाजलैर्हेतुभिः करणैर्वा हरेण कर्त्रा खनिकटशिखरवृक्षाणां सेचनोपचार. सेकेन
वर्धनार्थं परिचरणमयत्नाज्जलानयनादिरूप प्रयत्न विना कृत ॥

दिशति दृशमयुग्मलोचनेऽभूदखिललतापटली वनस्थलीषु ।

अधिवसदसमाल्लगुप्तयेऽग्रे ग्रथिततिरस्करिणीव रेणुजालैः ॥ ७ ॥

न युग्ममयुग्मं लोचनानि यस्य तस्मिन्पश्यति सति वनभूमिसंबन्धिनी सकला लता-
पङ्क्तिः, अर्थाद्वनभूमिष्वधिवसन्योऽसमाल्ल. कामस्तस्य गुप्तये निहवाय परागजालैः कृता

तिरस्करिणी जवनिका यया । बद्धजवनिकेवासीदित्यर्थः । प्रमुखाः
त्रोऽपि कामे कोप विससारेत्यर्थः ॥

समुदितमुकुटामृतांशुनेत्रज्वलनमहःप्रसरेण माधवस्य ।

अतनुत समशीततापयोगे भुवनगुरुर्भगवानिवोपदेशम् ॥

मुकुटेऽमृतांशुश्चन्द्रो नेत्रे ज्वलनस्तयोः समुदितं मिथ्रीभूतं व-
हेतुना भुवनगुरुर्भगवानीश्वरो माधवस्य वसन्तस्य समयोः शीततापयोर्वोष-
करोत् । वसन्ते शीततापावस्था वास्तवी तत्रोत्प्रेक्ष्यते । धृत
जाता । अत एव 'भुवनगुरुः' इति समुचितः पाठः ॥

इति परिमलमालभारिणस्तच्चरितमृतोरुपनीय नेत्रमैत्रीम् ।

भणितिमणिवतंसमेवमीशो गिरिदुहितुः श्रुतिवर्त्मनि व्यधत्

परिमलमालां विभ्रत ऋतोर्वसन्तस्य चरितं लताविकासादिकं
वीक्ष्य गिरिपुत्र्याः कर्णे हर एवं भणितिरुक्तिरेवातिमनोहरत्वान्मणिवतंसं
चक्रे । गौर्या वसन्तगुणान्दर्शयितुमुवाचेत्यर्थः । 'इष्टकेषीकामालानाम्-' इति
व्यस्य ह्रस्वः । 'वष्टि भागुरिरल्लोपमवाप्योरुपसर्गयोः' इत्यवशब्दस्याकारलोपः ।

सुरभिमनुगृहाण देवि नृत्यन्मधुकरकेतकबन्धुभिः कटाक्षैः ।

भवतु शबलमन्तिकं वनानां विहरदनङ्गविलासकृष्णसारैः ॥ १०

देवीति महत्त्वोचितमामन्त्रणम् । नृत्यन्तो मकरन्दभोगानन्देनेतस्ततः
मधुकरा येषु तेषां केतकानां सदृशैः कटाक्षैर्वसन्तमनुगृहाण । वसन्तकृतं
सादिकं पश्येत्यर्थः । अनुगृहाणेति देवीत्यामन्त्रणानुगुणम् । अनङ्गस्य विलासार्थं
रैर्भृगैर्वनानामन्तिकं शबलं विचित्रं भवतु । भ्रमराः कृष्णमण्डस्थानीयाः,
शुक्लमण्डलस्थानीयानि ॥

स्तवकयति यथायथं कठोरद्युतिनिकरस्तरणिस्तवायताक्षि ।

स्मरकरिकरसीकराङ्गकारैः श्रमजलबिन्दुभिराननेन्दुबिम्बम् ॥ ११

यथायथं यथोत्तराधिकं कठोरो दुःसहो द्युतिनिकरो यस्य स तरणिः सूर्यस्तव
चन्द्रं घर्माग्न्युक्तेनैः स्तवकयति स्तवकवन्तं करोति । स्मरकरिणः करसीकराः
कणास्तवसङ्कारैः स्पर्धाकारैः । घर्मजलकणान्नैर्मत्यात्पुष्पगुच्छाकारान्सूर्यः
मिर्देशयतीत्यर्थः । आयाताक्षीत्यामन्त्रणं स्वाभाविकनेत्रविकासद्योतनार्थम् ॥

रचय चटुललोचनच्छटानामतिथिमथ श्लथनिद्रमब्जखण्डम् ।

ऋतुकुलपतिरेतु किं च ताभिर्विधुतसितासितकेलिचामरत्वम् ॥ १२

चटुलानां नेत्रच्छटानामतिथिं दर्शनविषयं विकसितं कमलकुलं कुरु । वीक्षस्वेत्यर्थः ।

ज्यो नेत्रानामधिकगुणत्वं युक्त्या प्रतिपादितम् । अथ ऋतुकुलस्य पतिर्वसन्तो विधुते
 त्वे सितासिते केलिचामरे यस्य तद्भावमेतु । दृष्टीनां सितासितत्वाच्चपलत्वाच्च चा-
 त् । राज्ञश्च चामरवीजनमुचितम् ॥

मुखमनुसृतदीर्घमत्सरं ते सहजरुचिप्रतिवादतोऽम्बुजेषु ।

प्रभवति गिरिराजपुत्रि सोढुं कथमपि तत्सुहृदो न पादपातम् ॥ १३ ॥

मुखस्य सहजा स्वाभाविकी या रुचिस्तस्याः पद्मैरकृत्रिमशोभया प्रतिवादः स्पर्शा-
 त्पद्मेष्वनुसृतः प्राप्तो दीर्घो मत्सरो रोपो येन तन्मुखं कर्तुं तत्सुहृदः पद्मबन्धोः
 स्य पादपातं रदिमस्पर्शं चरणताडनं च सोढुं न प्रभवति न शक्तम् । गिरिराजपु-
 त्र्यामन्त्रणं सौकुमार्यख्यापनार्थम् । मित्रबलेनाजितया शोभया वास्तव्या. शोभायाः
 र्विधा कस्मिंश्चिजातमत्सरः कश्चित्प्रतिपक्षमित्रचरणेन ताडनं न सहते । तत्पक्षे राज-
 त्रीति चाभिमानलख्यापनार्थम् ॥

दुपरि परिवारधारितं ते नवधनचक्रसगोत्रमातपत्रम् ।

पृशतु शुभवपुर्निधानरक्षापरिचितमण्डलितासितोरगतत्वम् ॥ १४ ॥ (तिलकम्)

तत्तस्माद्धेतोस्तवोपरि परिवारेण धारितं नवधनचक्रस्य सगोत्रं समं तापवारणात् ।
 आतपत्रं छत्रं तव शुभं यद्रूपुस्तदेव निधानं निधिस्तस्य रक्षार्थं परिचितः संनिहितोऽतो
 मण्डलितो मण्डलीकृताकारो योऽसितोरगः कृष्णसर्पस्तद्भावमेतु । निधेश्च रक्षार्थं समीपे
 कृष्णसर्पो वसति ॥

विघटय धुसृणेऽधुनाधिकारं रचय च सूत्रितसङ्गमङ्गमङ्गम् ।

मलयरुहरसैः स्मरप्रतापज्वलनविलीनशशिप्रभासपत्नैः ॥ १५ ॥

इदानीं शैल्याभावात्त्व घुसृणे कुङ्कुमेऽधिकारं प्रस्ताव विघटय वारय । कुङ्कुममुष्णवी-
 र्यम् । अतः स्मरप्रतापाम्निना विलीना याः शशिप्रभास्तासां सपत्नैः समैर्मलयरुहरसैश्च-
 न्दनद्रवैः सूत्रितवृद्धितः सङ्गो यत्र तदङ्गमङ्गं कुरु । अधुना तापोद्रेकः, अतः प्रत्यङ्गं चन्द-
 नलेपं कुरु ॥

मलयजरजसा हृतावकाशं तनुषु चकोरदृशामसूययेव ।

स्तवककपटतोऽद्य धीरमास्ते विरचितपाशमशोकमञ्जरीषु ॥ १६ ॥

चकोरदृशां स्त्रीणां तनुषु तापवशान्मलयजरजसा चन्दनरसेन हृतोऽवकाशो यस्य
 तद्वीरं कुङ्कुममशोकगुच्छच्छलादशोकलतासु रुषा कृतोद्धन्धनमिवास्ते । यस्य च स्त्रीदेहे
 भोगानवकाशः सोऽसूयया पाशमुद्धन्धनं करोति ॥

पथिकयुवतिभिः कृताभिषेको नयनजलैः सकलर्तुचक्रवर्ती ।

त्वदधरदलकान्तितस्करीभिः स्थितमथ पाटलिभिर्दरिद्रनिद्रम् ॥ १७ ॥

पान्थवधूभिर्विरहव्यथया नेत्रवारिभिर्ऋतुचक्रवर्ती वसन्तः

विरहिणीरोदनेन वसन्तस्याज्ञाप्रतिहताभूदित्याशयः । अथानन्तरं
स्तस्करीभिश्चौरीभिः पाटलिभिः पुष्पविशेषैर्दरिद्रा नष्टा निद्रा संकोचो यत्र, एष
स्थितम् । विकासो लब्ध इत्यर्थः । चक्रवर्तिनश्चाभिषेके सति चौरा भ
निद्रारहितत्वेन तिष्ठन्तीत्युचितम् । स्थितमिति 'नपुंसके भावे क्तः' ॥

निबिडितकुचकुञ्जलास्तरुण्यो विदधति यस्य तरोर्हठावगूढम् ।

भवति वृततनुः स पुष्पपूरैरुपनमद्भुतभृङ्गसाधुवादः ॥ १८ ॥

यस्य तरोः सामर्थ्यात्कुरबकस्य तरुण्यो हठेन निबिडमवगूढमालिङ्गनं कुर्वन्वत
निबिडितानि चक्ररूपाणि संपादितानि कुचकुञ्जलानि तुङ्गत्वान्मुकुलाकाराणि यासां
स कुरबकः पुष्पपूरैर्वृततनुर्व्याप्तमूर्तिर्भवति । रामालिङ्गनेन कुरबकस्य विकासलभाद्
अत एवोपनमन्नाप्रुवन्नद्भुतोऽभूतपूर्वो भृङ्गानां भ्रमराणां साधुवादो यस्य ।
भ्रमराणां गुञ्जित साधुवादत्वेन रूपितम् । यस्य च सौभाग्यलोभात्तरुण्यो हठेनालिङ्ग
कुर्वन्ति, त भृङ्गाः कामुकाः स्तुवन्ति तस्मिन्पुष्पाणि च मुञ्चन्ति ॥

मलयगिरिभुवां लतारजोभिर्विरचितनेत्रपटोपकल्पनानाम् ।

भवति युवजनः समीरणानां क्व न पृथुमान्मथसंप्रदायशिष्यः ॥ १९ ॥

मलयगिरेर्भूरुपत्तिर्येषां तथा लतारजोभिः करणभूतैर्विरचिता अर्थाद्युवजनस्य नेत्र-
पटोपकल्पना नेत्राच्छादनवस्त्रकल्पनायैस्तेषां समीरणानां वायूनां तरुणलोकः पृथोर्भूतो
मान्मथस्य मन्मथसंबन्धिनः संप्रदायस्य परम्परागतस्य रहस्यक्रमस्य शिष्यः क्व
भवति । मलयवायौ बहति सति तरुणाः कामवश गता इत्यर्थः । शिष्यस्य च रहस्योप-
देशसमये गुरवो नेत्रपटं बध्नन्ति ॥

इह कचति पलाश एष मूर्त्या पवनचलारुणवर्णपुष्पपङ्कजा ।

विरहिमृगदृशामकालमृत्युर्बहुहृतसंभृतपान्थजीवयेव ॥ २० ॥

पवनेन चला, न तु स्वतो गुच्छरूपत्वेन, गौरववशात् । अरुणवर्णा लोहिता पुष्प-
ङ्गिर्यस्याः । अतः संभाव्यते—बहवो हता राक्षीभूताः पान्थजीवाः पथिकजीवितानि
यस्यास्तयेव मूर्त्या, इह विरहिणीना मृगदृशामकालमृत्युरकस्मान्मरणादपमृत्युः, एष
पलाशः कचति दीप्यते । पलाशः पलमश्नाति राक्षसः । स च बहूजीवान्संहरति, तस्य
च शोणानि चपलानि च नेत्राणि भवन्ति । 'पर्णपङ्कजा' इत्यपपाठः । नहि पलाशस्य
पर्णान्यरुणानि, अपि तु पुष्पाण्येव । रक्तत्वाच्चपलत्वाच्च जीवोत्प्रेक्षणम् । जीवो हि
ज्योतीरूपश्चपलश्च ॥

मदसहचरगन्धनिर्धुतैलापरिमल एष विशेषतो जगन्ति ।

मदयति मलयानिलोऽतिवेलं मदनमदद्विपकर्णतालवायुः ॥ २१ ॥

मदस्य गजसंबन्धिनः सहचरः सदृशो यो गन्धः सौरभ्यं तेन हेतुना निर्धुतो जित
एलापरिमलो येन । तथा मदन एव मदगजस्तस्य कर्णतालौ । तालशब्दः प्रशसाव-
चनः । तयोर्वायुरेष मलयवायुरतिवेत्तं भृशं जगन्ति मदयति मत्तानि करोति । मलयानि-
लस्पर्शाद्बहुलीभूतरागाः शृङ्गारिणो रात्राडुचितां क्रीडां दिवा कुर्वन्तीत्यर्थः । मलयवायोः
कर्णतालवायोश्च जातिभेदाभावेऽपि व्यक्तिभेदमाश्रित्य रूप्यरूपकभावोक्तिः ॥

मुखमरुदिव चन्दनाचलस्य स्मितमुखि दक्षिण एष गन्धवाहः ।

मुखरयति जयाय मीनकेतोः परभृतगारुडरत्नशङ्खपालीः ॥ २२ ॥

चन्दनाचलस्य मलयस्य मुखमरुदिवैष दक्षिणो गन्धवाहः पवनो मीनकेतोः का-
मस्य जयार्थं परभृताः कोकिला एव गारुडरत्नशङ्खपाल्यः प्रशस्ता गारुडरत्नशङ्खास्तान्मुख-
रयति । मलयवायौ वहति सानन्दाः कोकिलाः कूजन्तीत्यर्थः । मातृलिकत्वाच्छङ्खशब्देन
जयो भवतीति शकुनशास्त्रविदः । गण्डपालीवत्पालीशब्दः प्रशसायाम् ॥

शशिकरमृगतृष्णिकाधिकाराद्विचकिलरेणुषु विप्रलब्धजिह्वः ।

भरमपि परमार्थचन्द्रिकाया दशति न पश्य चिरं चकोरशावः ॥ २३ ॥

विचकिलानां पुष्पविशेषाणां रज सु शुभ्रत्वात्सर्वत्र स्थितत्वाच्च शशिकरा इति मृगतृ-
ष्णिका भ्रमस्तस्याधिकारात्प्रस्तावाद्विप्रलब्धा प्राप्तविसवादा जिह्वा रसना यस्य स चकोर-
शावः सत्यज्योत्स्नाया अपि भरं न पिबति त्वं पश्य । पश्येत्यस्य वाक्यार्थं कर्म । एते
चन्द्ररश्मय इति मत्वा चकोरशिशुना विचकिलरेणून्भोक्तुं प्रारब्धं ततोऽप्राप्तास्वादः स-
त्यज्योत्स्नामपि तथैव मत्वा नास्वादयतीत्यर्थः । चकोरशाव इति साकृतम् ॥

सपदि रविजदिग्भुवः समीरा विषमशराजगरस्य फूत्कृतानि ।

विरहिहरिणचक्षुषां शरीरं निदधति हालहलस्य दीर्घिकासु ॥ २४ ॥

रविजो यमस्तस्य दिग्दक्षिणा दिक्, ततो भूरुत्पत्तिर्येषाम् । तथा विषमशरः कामः स
एवाजगरः सर्पस्तस्य फूत्कृतानि फूत्कारा समीरा वाता विरहिणीनां शरीरं हालाहलस्य
विषभेदस्य दीर्घिकासु वापीषु निदधति निहितवन्तः । मलयवायुस्पर्शाद्विरहिष्यो विष-
व्यथां प्राप्नुवन्तीत्यर्थः । रविजदिगिति साकृतम् ॥

मदनहुतवहेऽध्वगोत्पलाक्षीजनहृदयाहुतिदानदीक्षितस्य ।

अलिततिरियमाज्यधूमराजिः सुरभिमुनेर्बकुलोदजादुदेति ॥ २५ ॥

मदनः कामः स एव दाहकत्वाद्भुतवहोऽग्निस्तत्राध्वगोत्पलाक्षीजनस्य विरहिणीलो-
कस्य संबन्धि यद्दृश्यं सैवाहुतिस्तस्या दानं कामाग्नौ प्रक्षेपस्तत्र दीक्षितस्य कृतनि-
यमस्य सुरभिमुनेर्वसन्तर्षेः संबन्धिनो बकुलोदजाद्बकुलवृक्षपर्णशालासकाशादियमलित-
तिर्भ्रमरपङ्क्तिराज्यधूमराजिर्हविर्धूमरेखोदेति । धूमेन यथाहुतिदानं तथा भ्रमरपङ्क्त्या
कामाग्नौ हृदयहोमो लक्ष्यते ॥

विटपिभटजनोऽयमुन्मदिष्णुर्मधुकरपद्मतिलोहवर्मबन्धात् ।

नयति मकरलक्ष्मणो नियोगं सकलसुरासुरशेखराग्रशय्याम् ॥

मधुकरपद्मतिभ्रमरपङ्क्तिरेव श्यामलत्वान्नोहवर्म शङ्खकवच
विटपिभटजनो द्रुमयोधलोको मकरलक्ष्मणः कामस्य संबन्धिनं नियोगमाज्ञां
सुराणां शेखरा मौलयस्तेषामप्राणि तान्येव शय्या विश्रान्तिस्थानं तां नयति
नृक्षान्दृष्ट्वा मदनमोहिता जाता इत्यर्थः । बद्धकवचा भटाश्च प्रभोराज्ञां
नयन्ति ॥

य इह पथिकविप्रयोगदीर्घीकरणवशादुदभून्मधोरधर्मः ।

मुकुलितरजनेः स चक्रनाम्नां विरहतनूकरणेन तस्य शान्तः ॥ १९

पथिकानां विप्रयोगदीर्घीकरणं विरहबाहुल्यजननं ततो हेतोर्वसन्तस्य
समजनि मुकुलिताल्पीकृता रजनिर्निशा येन तस्य वसन्तस्य चक्रवाकानां
रणेन सोऽधर्मः शान्तो व्यपेतः । मधोः स्वाधिकारे वर्तमानस्य
त्पन्नस्याधर्मस्य चक्रवाकविरहाल्पीकरणाभिप्रेत्यतिरिति समताख्योऽलंकारः ।
भवो वसन्तो यथेष्टमचेष्टतेत्यर्थः ॥

वहति मुहुरदक्षिणः समीरो भवति निशा च नितान्तदीर्घयामा ।

वपुषि पुलककम्पसंपदास्ते मधुसमयः शिशिरर्तुरेव तस्याः ॥ २०

वहतीत्यादि नवभिः कुलकम् । विरहव्यथावर्धनाद्भृशमत्यर्थमदक्षिणोऽप्रतिकूल
मीरो वायुर्वहति । निशा रात्रिश्च नितान्तमत्यर्थं दीर्घा यामा यस्याः । विरहस्य
बाहत्वात् । तस्या वपुषि पुलको रोमाश्चः कम्पश्च तयोः संपदास्ते । त्व
एवं सति तस्यास्त्वत्प्रियाया वसन्तः शिशिरर्तुरेव भवति । शिशिरवद्वसन्तेऽपि
ङ्गस्य भावनात् । शिशिरर्तौ चादक्षिण उत्तरदिग्भवो वातो वहति, रात्रिश्च
पुलककम्पौ च शिशिरः करोति ॥

शयनमपि सरोजिनीपलाशैर्मनसिजसैन्यसितेतरातपत्रैः ।

अमृतकरतनोस्तनोति तस्या घटितविधुंतुदसंततिप्रतिष्ठाम् ॥ २१

मनसिजसैन्यस्य कामकटकस्य धवलत्वलक्षणार्थं सितेतराणि
च्छत्राणि तैः सरोजिनीपलाशैर्नलिनीदलैरपि शयन शय्या घटिता लम्बा या
तती राहुश्रेणिस्तस्याः प्रतिष्ठां पर्यवसानं करोति । कस्याः । अमृतकरसदृशी मूर्ति
स्तस्यास्त्वत्प्रियायाः । त्वत्प्रिया चन्दसदृशी तस्या नलिनीदलैरपि शय्या
करोति । त्वद्विरहादिति प्रतीयमानो हेतुः । पद्मिनीपत्राणां बहुत्वात्संततिरुक्ता ॥

वपुषि शुचिमुपोढगाढतापे दृशि च भृशोदकवर्षभाजि वर्षाः ।

वहति कृशतनुर्हठापकारिण्युपचितमन्तुतयेव सा वसन्ते ॥ २० ।

बलभा शुचिमाषाढं शरीरे बहति । यत उपोढो दृढो गाढो दुर्बारस्तापो येन । आ-
षाढो हि गाढतापलक्षणः । तथा सा दृशि दृष्टौ वर्षाः प्रावृषं बहति । यतो भृशमुदक-
वर्षमश्रुरूप भजन्याम् । अत एव कृशतनुर्दुर्बला । अत उत्प्रेक्ष्यते—विरहोद्दीपकत्वाद्-
ठेनापकारिष्यपकर्तरे वसन्त उपचितो वृद्धिं गतो मन्तुर्मन्युर्यस्य तद्भावेनैव वसन्त-
स्तस्या विरहव्यथां वर्धयति । अतो मन्तुनेव सा वसन्तप्रतिद्वन्द्विनो ग्रीष्मादीञ्छरीरादौ
धारयति । अमित्रसंबन्धी च शत्रुलोके मान्यः ॥

अधिकरतलमाननस्य निद्रा परमुरसो नयनाम्भसावगाहः ।

श्वसितपवनपानमेव तस्यास्तव विरहादियती शरीरयात्रा ॥ ३१ ॥

तव विरहाद्भवतः संगमाभावात्तस्याः शरीरयात्रा देहगतिरियती । तामेव दर्शयति—
अधिकरतल हस्ततल आननस्य मुखस्य निद्रा सवेशः । नयनाम्भसाश्रुणा केवल वक्ष-
सोऽवगाहनं ज्ञानम् । श्वसित निःश्वास , अधरयोः पानमेव शोषकम्, ज्ञानपाननिद्राः
प्राणिना शरीरगतिः । तस्याश्च त्वद्विरहे ता एव भवन्ति । अतः प्रत्यासन्नमरणेति
सूचितम् ॥

विवृतसहजसौरभाभिषेकश्वसितवशंवदभृङ्गवेणिभङ्गया ।

असितरविजपाशदन्दशूकैः प्रथयति सा हठलिङ्गमानमायुः ॥ ३२ ॥

विवृतः प्रकाशितः सहजोऽङ्गत्रिमः सौरभाभिषेकः सौगन्ध्यज्ञान यैस्तानि निःश्व-
स्तितानि निःश्वासास्तेषां वशवदायता या भृङ्गवेणिः । मालात्वाद्देणिरूपणम् । तद्याजादस्ति-
ताः कृष्णा ये रविजपाशदन्दशूका यमपाशसर्पास्तैर्हठेन तरसा लिङ्गमानमास्वाद्यमानमायुः
प्राणान्प्रथयति प्रकाशयति । भ्रमरपङ्केर्विरहोद्दीपकत्वान्मुमूर्षुः सा भ्रमररूपः कृष्णैर्यमसं-
बन्धिभिः पाशसर्पैः पीयमानप्राणेव संभाव्यते । वाताहारत्वमुत्प्रेक्षावीजम् ॥

श्रवणपुटतटाभिघातमक्ष्णोर्मलयमरुद्धनमोहतन्त्रवायः ।

रथहरिणमपत्रपानभिज्ञं रचयितुमिच्छुरिवोच्छिनत्ति तस्याः ॥ ३३ ॥

तस्या अक्ष्णोर्नेत्रयोः श्रवणपुटतटेन कर्णद्वयान्तेनाभिघात प्रसरणनिरोधं मलयवायु
रचयति । यतो घनस्य मोहस्य मूर्छायाः कुविन्दः । कर्तेत्यर्थः । मोह पटस्थानीय यस्त-
न्त्रयति स तन्त्रवायकः । तस्या दृष्टिं कर्णान्तव्यापिन्यासीत् । अद्य पुनर्मलयवायोर्विर-
होद्दीपकत्वान्मूर्छाया दृष्टिर्नोन्मीलतीत्यर्थः । अत उत्प्रेक्ष्यते—स्व रथमृगमपत्रपाया दृष्टि-
कीर्तिपराजयजाताया अनभिज्ञमज्ञातारं कर्तुमिच्छुरिव । मद्रथमृगस्य दृष्टिविस्तारकीर्ति-
मेषातिविस्तीर्णया स्वदृष्ट्या मा हाषांदितीव वायुस्तदृष्टिं निमीलयतीति वाक्यार्थः ॥

भ्रमरकलकलासहिष्णुरास्ते चिरमबला निमित्तेक्षणा कुचाग्रे ।

हृदयगृहविहारिणः कथंचित्तव वचनश्रवणाभिवाञ्छयेव ॥ ३४ ॥

हृदये धृतस्य तव वाक्यं श्रोतुमिच्छयेव अमरकोलाहलमसहमाना साकम् ।
निश्चलदृष्टिरास्ते । अधोमुख्यास्त इत्यर्थः ॥

भृशकृशमहरिष्यदेव तस्या वपुरपसव्यसमीरणो रयेण ।

यदि न समजनिष्यतोजिहानस्तनजघनस्थलगौरवान्तरायः ॥ १६ ॥

विरहवशाद्भृशं कृशं तनूकृतं तस्याः शरीरमपसव्यो दक्षिणः समीरणो
प्यदेव यदि नोजिहानमुन्नतमुद्रच्छत्पृथु यस्तनजघनस्थलं तेन गौरवं
देहहरणे विघ्नः [यदि न] समजनिष्यत समुदपत्स्यत ॥

विषममृतसनाथमुद्गिरन्त्यो युवतिमहाविरहार्तिकीर्तनेन ।

अभिदधति रसाञ्चितैर्वचोभिर्युवजनमित्यचिरादुपेत्य सख्यः ॥ १७ ॥

युवतीनां तरुणीनां महती विरहार्तिर्विरहव्यथा तस्याः कीर्तनेन
विषमुद्गिरन्त्यः । अमृतसहितत्वं विरहव्यथया दुःखस्याश्वासस्य च जननत्वात् ।
ञ्चितैः शोभितत्वेन पूजितैः पूर्वोक्तैर्वचनैर्वल्लभलोकं सख्य एत्याभिदधति कथयन्ति ॥
लकम् ॥

मनसि धृतिलतां विबाधमानो मुकुलबृहत्करकौघदुर्दिनेन ।

कुसुमशरयशश्छटाविवर्तस्तुदति वियोगिजनस्य सिन्धुवारः ॥ १७ ॥

मुकुलानि कलिकास्तान्येव बृहत्करकौघो वर्षोपलप्रवाहस्तस्य दुर्दिनेन वर्षेण विरहि
जनस्य चित्ते वर्तमाना धृतिधैर्यं सैवाल्पत्वालता ता बाधमानः । कोरकाणां वर्णसंनिवे
शाभ्यां करकाभी रूपणम् । करकाश्च लतां बाधन्ते । कुसुमशरस्य कामस्य संबन्धिनी
यशश्छटानां विवर्तः परिणामः सिन्धुवारो विरहिजनस्य तुदति । वियोगिजनस्येति
मरणः शेषत्वविवक्षायां षष्ठी । 'न माषाणामश्रीयादितिवक्तियान्भुतावपि कारक
णासंबन्धमात्रस्याविवक्षितत्वात्षष्ठी' इति न्यासकारः ॥

प्रकृतिमभिसरन्निजां कथंचिद्धनहिमदुर्दिनगर्भवासमुक्तेः ।

जगदुपवदते शनैरुदञ्चत्सरसिजभर्तुरयातयाममोजः ॥ १८ ॥

घनहिम यदुर्दिनं मेघच्छन्नमहस्तदेव गर्भवासस्ततो मुक्तेर्निष्क्रमणात्स्वां प्रकृतिमभि
सरदनुसरदयातयाममपर्युषितम् । नवमित्यर्थः । शनैः क्रमेणोदञ्चदृद्धिं गच्छत्सरसिजभर्तु
सूर्यस्य संबन्धि तेजो जगदुपवदते सान्त्वयति ॥

चटुलितसिचयाञ्चलच्छटाभिर्मुर्लपुरन्ध्रकुचेषु पुष्पकेतोः ।

भुवनविजयकीर्तिवैजयन्तीर्मरुदयमुत्क्षिपतीव दाक्षिणात्यः ॥ १९ ॥

मुर्ल दाक्षिणात्या जनपदविशेषा एतत्स्त्रीस्त्रनेषु चटुलिताः कम्पिता याः सिचया
लच्छटा वल्लान्तपङ्कजस्ताभिः करणभूताभिः पुष्पकेतोः कामस्य भुवनविजयेन या की

तिस्सस्या वैजयन्तीः पताका इव दाक्षिणात्यो मरुन्मलयवायुरक्षिपति । वायुना कम्पितानां मुरलस्त्रीवल्लप्रान्तानां कामोद्दीपकत्वात्पताकात्वेन संभावनम् ॥

युवजनघनकेलिसूत्रधारो विरहिशरीरनवीनवह्निवर्षः ।

स्खलति बत न सैंहलो नभस्वान्क्षणमपि मानशरव्यसव्यसाची ॥ ४० ॥

युवजनस्य तरुणलोकस्य घनकेलेरनवरतक्रीडायाः सूत्रधारः सूचकः । तथा विरहिणीनां शरीरस्य नवीनो वह्निवर्षः । अग्निवर्षवद्दयां करोतीत्यर्थः । सैंहलः सिंहलदेशादागतो वायुः स न स्खलति । माननाम्नो लक्ष्यादपराद्धो न भवति । मानशरव्ये मानलक्ष्ये सव्यसाची वामदक्षिणयोधी । वर्षशब्दः पुस्यपि वर्तते ॥

ज्वलितदलदशोकयातनामिस्तरलतमालतरुच्छदासिपत्रा ।

निरयति गुरुमानदुष्कृतानामुपवनभूमिरवामनस्तनीनाम् ॥ ४१ ॥

इलन्ति विकसन्ति यान्यशोकानि स एव यातनाभिर्नरकतीव्रपीडामिज्ज्वलितो यत्र । तमालतरुच्छदा एवासिपत्राणि नरकोचितकरपत्राणि चपलानि यस्या सा उपवनभूमिरुद्यानभूर्गुरुर्दुर्वारो यो मानः स एव वल्लभकदर्थनाद्दुष्कृत पाप यासा तासामवामनस्तनीनामुन्नतकुचानां तरुणीनां निरयति निरय इवाचरति । 'सर्वप्रातिपदिकेभ्यः क्तिप्' इति क्तिप् । उद्यानभूमिः कामोद्दीपनत्वात्तरुणीनां नरकव्यथा संपद्यत इत्यर्थः । गुरुमानदुष्कृतानामिति विशेष्यपदे वा तदा फलत्वेनेत्यर्थाद्योज्यम् ॥

रतिरमणनटस्य पान्थनारीजनवधनाटकनर्तनोन्मुखस्य ।

व्रजति जवनिकालिपिं पुरस्तात्पवनविसारितचूतपांसुपट्टः ॥ ४२ ॥

पान्थानां पथिकानां नारीजनस्तस्य वधः स एव नाटकं तत्र नर्तनं तत्र संमुखस्य । रतिरमणं कामः स एव नटः शैल्लषस्तस्य पुरस्तादग्रे पवनेन विसारिता विकीर्णा ये चूतानां पासवस्त एव पट्टो जवनिकायास्तिरस्करिण्या लिपिं भङ्गिं व्रजति । चूतरजोभ्यः प्रादुर्भूय कामः पान्थस्त्रीर्हन्तीत्यर्थः । नटश्च जवनिकाया निर्गम्य नाटकं संपादयति ॥

विनमदसमबाणचापमौर्वीरवबधिरीकृतसप्तलोकरन्ध्रे ।

मुखरमधुकरेऽस्त्यमुत्र चैत्रे कथमिव मानवतीजनस्य निद्रा ॥ ४३ ॥

मुखरा. शब्दायमाना मधुकरा भ्रमरा यत्र । अतः संभाव्यते—विनमद्यदसमबाणचापं कामधनुस्तस्य मौर्वी गुणस्तस्या रवः शब्दस्तेन बधिरीकृतानि सप्तलोकरन्ध्राणि सप्तभुवनान्तराणि यस्मिन्नमुत्र चैत्रे मानिनीलोकस्य निद्रा कथमिवास्ति । अथवा विश्वस्य बधिरीकरणात्सरोद्दीपनाच्च निद्राया अभावः । 'विनमदित्यत्राव्यभिचारगतार्थत्वादप्रयुज्यमानमधःप्रदेशमिति कर्मपदमत्र योज्यम् । अन्यथा 'न दुहन्नुनमा यक्चिचणौ' इति [यक्चिचणो. प्रतिषेधेऽपि] कर्मवद्भावादात्मनेपदं स्यात् । 'नमते दण्डः' इतिवत् इति केचित् ॥

शिखरिदुहितुरुत्तरङ्गसूक्तिव्यवहृतिभिः शशिखण्डमुण्डमाल्ये ।

इति भगवति कंचन प्रसादं कृतवति कर्णरसामृतप्रपाभिः ॥ ४४ ॥

मधुमुपनयता रदांशुतन्त्रैरभिनवकेतकसूचिसख्यरेखाम् ।

भगवदभिमुखं शनैरथेत्यं विशदमगादि शिलादनन्दनेन ॥ ४५ ॥ (

शिखरीत्यादि श्लोकद्वयेन संबद्धार्येन युगलकम् । कर्णयो रसार्थमास्वाद
सुधाशालिकाभिः । अथवा कर्णयो रस आस्वादः स एवामृतं तस्य प्रपाभिः
नैरुत्तरङ्गाः सोल्लासा याः सूक्तिव्यवहृतयो वसन्तगुणवर्णनानि ताभिः
पार्वल्याः शशिखण्डमुण्डमाल्ये चन्द्रार्धमुकुटभूषणे भगवति महेश्वरे कमपि प्रसादं
सति भगवदभिमुखं महेश्वराग्रे शिलादनन्दनेन नन्दिना विशदमगादि
अतो रदांशूनां दन्तरश्मीनां तन्त्रैः प्रपञ्चैर्मधुं वसन्तमभिनवमपूर्वं यत्के
सूचीकरपत्रत्वात्सूचिभिः सख्य परिचयस्तद्भक्तिमुपनयता । केतकानां
सख्यमपूर्वम् । भगवदभिमुखमिति भगवदुक्तेः सकाशान्नुक्तेरधिकगुणत्वं सूचितम्

पिबदिव दिनलक्ष्मीं क्षीयतामेति चक्षु-

स्तरुणतपनसङ्गाद्वात्रमत्रस्तमास्ते ।

किमपरमनिमित्तोत्कण्ठया देव दृष्ट्वा

नवसुरभिविलासं माति न कापि चेतः ॥ ४६ ॥

सादरं निरीक्षणाद्दिनशोभां पिबदिव चक्षुर्मदविकारसदृशं विकासं घूर्णमानत्वमेति
तथा तरुणः सद्योमेघमुक्तस्तपनः सूर्यस्तत्परिचयाद्वात्रमत्रस्तं त्रासरहितमास्ते
वसन्ते रवेः शीतोष्णरूपत्वाच्छीतोष्णत्रासरहितमज्ञमित्यर्थः । किमन्यत् । नव
ण्युर्यः सुरभिर्वसन्तस्तस्य विलासं दृष्ट्वा, अनिमित्तालम्बनशून्या योत्कण्ठा रूढ
तया हेतुभूतया चेतः कापि न माति न वर्तते । तमः कृतसंकोचनिरासाद्वैपुल्यं
व्यर्थः ॥

दूरं दृशां प्रहिणु नाथ मनाक्पतंग-

स्वाहाभुजंगशशिसङ्गभृतां तरङ्गान् ।

संजायतां समुदिताभिरथ प्रभाभि-

स्तासां दिशां घुसृणचन्दनलेपसंधिः ॥ ४७ ॥

हे नाथ स्वामिन्, पतंगः सूर्यः, स्वाहाभुजंगोऽग्निः, शशी चन्द्रः, तेषां सङ्गं
बिभ्रति तासां दृशां दृष्टीनां तरङ्गानुल्लासान्मनाग्दूरं प्रहिणु । किञ्चिद्दूरं पश्येत्सर्वः ।
ततः समुदिताभिस्तासां प्रभाभिर्दृष्टिरदिमभिर्दिशां क्रीलान्नायिकात्वेन व्यवहारिणी
सृणचन्दनाभ्यां लेपावङ्गरागौ तयोः संधिः सहावस्थान संजायतां संपद्यताम् ।

प्रभाः श्वेताः, अम्बादित्ययो रक्ताः, अतः कुङ्कुमचम्बवाभ्यामुत्प्रेक्ष्यम् । चम्बवाश्च कु-
ङ्कुमकेषोचिताः । नाभेत्यामन्त्रणप्रबोगात्प्रार्थने ओट ॥

लिम्पन्नभो मरकतद्रवनिम्नगाभि-

श्चान्द्रं महश्च घटयन्स्फटिकाश्मकूटैः ।

तन्वन्दिशां परिमलाद्वयवाददीक्षां

पश्योल्लसत्ययमृतुं कुमुमावतनम् ॥ ४८ ॥

मरकतरत्नानां द्रवा युक्तिसाधितानां प्रवाहास्तेषां निम्नगास्तामिर्नभो लिम्पन्नुपदिहान ।
आकाशं श्यामलयभित्त्यर्थ । तथा स्फटिकाश्मनो कूटै रदिमभिधान्द्रं महश्चन्द्रमवन्धि-
तेजो घटयन्व्योजयन् । शशिरश्मीभिर्मलयभिन्न्यर्थ । अनिशयोक्तिद्वयम् । तथा परि-
मलस्याद्वयवादः परिमलैकमयत्वं तत्र दीक्षा नियम दिशा तन्वन्मय कुमुमावतनं पुष्प-
भूषणमृतुर्वमन्त स्फुरन्ति । न्व पश्येति तादृशार्थं कर्म ॥

दिक्ष्मण्डली कनककेतकमिन्धुवार-

कङ्क्रेल्लिवल्लिपटलीशबलीकृतेयम् ।

चैत्रेण विश्वविजयाय अष्वत्तजम्

सज्जीकृताममरचापर्णान व्यनक्ति ॥ ४९ ॥

कनककेतकानि सिन्धुवाराणि श्वेतानि कङ्क्रेल्लिवल्लिरशोकलता विकसितपुष्पाश्चाद्रक्ता
तासां पटली समूहस्तेन शबलीकृता चित्रितेय दिक्ष्मण्डली चैत्रमासेन कामस्य विश्वज-
यार्थं षोडशदिग्भिर्धनु पङ्क्तिं प्रकाशयति । केतकादीनां विभिन्नवर्णं वादिन्द्रचापपङ्क्तिं
व्यनक्ति ॥

प्राग्दक्षिणा दिशमशिश्रियटुण्णरदिम-

रभ्यग्रहीत्प्रणयितां मरुदुत्तरम्या ।

उन्निद्रचूतसुहृदेष तयोस्त्विदानी-

मन्योन्यदिग्विनिमयं समयः करोति ॥ ५० ॥

वसन्तात्पूर्वं हेमन्त उण्णरदिम मूयो दक्षिणा दिशमशिश्रियन् । तदैव मरुद्वायुहस्त-
रस्या दिशः प्रणयिता परिचितत्वमग्रहीत् । उन्निद्राणां विकासिना चूतानां सुहृत्सखीष-
समयो वसन्तस्तयोः सूर्यमस्तोरन्योन्यस्य स्वस्य संबन्धिन्योर्दिशोर्विनिमयं परिवृत्तिमि-
दानीं करोति । सूर्य उत्तरा दिशं प्राप्तः, वायुर्दक्षिणामित्यर्थः । एतेन वसन्तस्य प्रभुत्व-
सूचितम् । राज्यरक्षार्थमुन्निद्राणां भटानां यस्मात् राजा च भृत्यैः कान्तानां विषयानां
परिवृत्तिं करोति ॥

हेलावहन्मसृणदक्षिणगन्धवाह-

प्रेङ्खोलचम्पकशिखामधिरूढवन्ति ।

प्रेङ्खाविलासमधुना मधुनामुना य-

त्पश्य द्विरेफमिथुनान्यपि शिक्षितानि ॥ ५१ ॥

गण्डप्रभाभिरपहस्तितचम्पकाभि-

व्योम्नोऽतसीकुसुमसाम्यमपहुवाना ।

युष्मन्निदेशमधिगम्य विलासलोला

दोलातलं भगवती तदलंकरोतु ॥ ५२ ॥

हेलया यत्नं विना वहन्मसृणो मन्दो दक्षिणो गन्धवाहो वायुस्तेन प्रेङ्खोलानि
मानानि चम्पकानि तेषां शिखामग्रमारूढवन्ति द्विरेफमिथुनानि
वसन्तेन प्रेङ्खाविलासं दोलालीलां यच्छिक्षितानि ततो हेतोर्युष्मन्निदेशं
प्राप्य भगवती गौरी दोलातलमलंकरोतु शोभयतु । यतो विलासलोला
अतोऽपहस्तितानि निर्जितानि चम्पकानि याभिस्ताभिर्गण्डप्रभाभिः कपोलकान्तिभिः
करणभूताभिर्हेतुभिः [हेतुभूताभिर्वा] व्योमस्यातसीकुसुमसाम्यं नीलत्वमपहुवाना छाद-
यन्ती । गण्डकान्तियोगेनाकाशस्य [गौरत्व]प्रतिपादनात् ॥

आपीय स श्रुतिमुखेन सुधासनाभि

तन्नन्दिनो वचनमिन्दुकलाकिरीटः ।

देवीमवोचत दिशन्दशनांशुपूरै-

र्भूयोऽप्युपोढहिमतामिव दिङ्मुखेषु ॥ ५३ ॥

अभिप्रेतदोलाक्रीडोपदेशात्सुधासनाभ्यमृतदश तन्नन्दिनो वचनं श्रुतेः, न तु लेखा-
मुखेनापीय श्रुत्वेन्दुकलाकिरीटश्चन्द्रमौलिर्भूयोऽपि देवीमवोचत । अतो दशनानां दन्ता-
नामशुपूरै रश्मिभरैर्हेतुभिरुपोढहिमता सतुहिनत्व दिङ्मुखेषु भूयोऽपि दिशन्निव ॥

नन्दी यदिन्दुवदने मदनेन्द्रजाल-

दिव्योपदेशवति वक्ति तदद्य युक्तम् ।

आदत्स्व तत्परिकरं सुचिरं कुरुष्व

मल्लोचनान्यनुसृतामृतपारणानि ॥ ५४ ॥

मदनस्येन्द्रजालमद्भुतकर्म तत्संबन्धी दिव्यो लोकोत्तर उपदेशः शिक्षा विद्यते यस्या-
स्तस्या आमन्त्रणम् । कीदृशि । इन्दुवदने चन्द्रमुखि, नन्दी यद्वक्ति तदद्य वसन्ते-
युक्तमुपपन्नम् । त्वं तस्या दोलायाः परिकरं संभारमादत्स्व गृहाण । त्वं

माप्तामृतपारणानि कुरु । त्वदोलाक्रीडादर्शनेन महृष्टेरमृतपारणं जायताम् । यावत्त्वदीय-
दोलादर्शनं न जातं तावन्नेत्रयोरुपवासोऽभूत् । जाते तु दोलाक्रीडादर्शने पारणं भवि-
ष्यतीत्यर्थः ॥

दोलां मदाशयमिवानुबधान नाके
महृष्टिभिः सह विधेहि गतागतानि ।
त्वत्कण्ठमौक्तिकततिप्रतिपत्तिभिः खे
संजायतामितरतारकवर्गसर्गः ॥ ९९ ॥

मदाशयं मम हृदयमिव दोलां नाके खर्गेऽनुबधान । पार्वत्यां स्नेहवशादीश्वरहृदय
बन्ध्यत्वे साधारणे धर्मं उपमानम् । मम दृष्टिभिः सह त्वं दोलाभिर्गतागतानि कुरु ।
यथा यथा पार्वतीदोला गतागतानि कुरुते तथा तथा भगवद्दृष्टयोऽपीति सहार्थः । एतेन
भगवत्संबन्धी कौतुकप्रेमसंकरो द्योतितः । दोलोत्फालावसरे त्वत्कण्ठमौक्तिकानां प्रति-
पत्तिभिः स्त्रीकारैः खे नभसीतरः प्रजापतिकृतादन्यो यस्तारकवर्गस्तस्य सर्गः संजायता-
माविर्भवतु । लङ्कारमुक्तास्तारात्वेन सभाव्यन्त इत्यर्थः । दोलादर्शनोत्कण्ठयास्माकम-
तिप्रेरणया तारापथं तावद्गच्छेत्युक्तियुक्त्या दोलालीलायामुत्साहयति ॥

ध्वानेन दोलनविलोलपदारविन्द-
संदानितौ मुखरतामखिलं नयन्तौ ।
त्वन्नूपुरौ रचयतां क्षणमन्तरिक्षं

प्रत्यक्षसिद्धनिजशब्दगुणप्रसिद्धिः ॥ १०० ॥

दोलाक्रीडया विलोले चपले ये पदारविन्दे पादपद्मे तयोः सदानितौ बद्धौ, अनौ
ध्वानेन शब्देन समस्तमन्तरिक्षं मुखरता शब्दायमानत्वं नयन्तौ त्वन्नूपुरौ तव तुलाकोटी
अन्तरिक्षमाकाशं प्रत्यक्षसिद्धः शब्दो गुण इति प्रसिद्धिर्यस्य तत्क्षणं रचयता कुरुताम् ।
आकाशस्य शब्दो निजो गुण इति प्रसिद्धिरनुमानाश्रयाप्यधुना क्षणं प्रत्यक्षसिद्धा इन्द्रि-
यप्राप्यास्तु । दोलायां वेगवशाद्दृष्टेरगोचरं दूरं गच्छन्त्या त्वयि सत्या केवलनूपुरशब्द-
श्रवणात् ॥

अन्तर्वसन्मदनसायकपुष्पगन्ध-
मभ्युद्धरन्निव घनस्तदनु श्रमेण ।
श्वासस्तव द्युसरिदब्जवनं वियोग-

मिन्दिन्दिरैर्नयतु सौरभचाटुकारैः ॥ १०१ ॥

तदनु दोलाखेलनमनु श्रमेणायासेन घनोऽनवरतः श्वासो निःश्वसित द्युसरिदब्जवनं
गङ्गापद्मवनमिन्दिन्दिरैर्वियोगं भ्रमरै रहितत्वं नयतु । यतः सौरभस्य मौगन्ध्यस्य चाटु-

कारैर्लुब्धैः । अथवा सौरभस्य श्वाससंबन्धिनश्चाट्टकारैः प्रसिद्धिकारकैः । अत
व्यते—अन्तर्मेनसि वसन्नित्यं निवसन्मदनः कामस्तस्य सायकभूतानि च तानि
तेषां संबन्धिनं गन्धमभ्युद्धरन्ध्वमाकर्षन्निव । नैसर्गिकं सौरभं सौगन्ध्यमत्र हेतुः
स्माभिस्तथा दोलोत्फाल्यते यथा गङ्गानिकटमपि गच्छसीत्यर्थः । इति
श्रमे सत्यपि श्वासानां सौगन्ध्यवर्णनं पार्वत्या

— १९

दोलेयमुम्भितवपुर्मणिभिर्विनिर्य-

निर्यन्नरश्मिनिकरेण सुसंहतोरु ।

आरोढुमिद्धमनसे रभसेन तुभ्यं

दूरात्पुरो वितरतीव करावलम्बम् ॥ ९८ ॥

हे सुसंहतोरु सुसंहतौ निबिडौ पीवरौ वा ऊरू यस्यास्तस्या आमन्त्रणम् ।
हित—' इत्युद् । साकूतमामन्त्रणम् । विनिर्यन्प्रसरन्निर्यन्त्रो निर्निरोधो यो
स्तेन करणेनेय दोला तुभ्य पुरोऽग्रे करावलम्बं हस्तावलम्ब पाणिस्वीकारं दिशतीव
यतो दोलामारोढुमिद्धमनसे तत्परिचितायै मणिभी रत्नैरुम्भितवपुः पूरितमूर्तिः । पीव-
रस्य च त्वरया पर्यारोढुकामस्य हस्तस्वीकारो युक्तः ॥

किं चेयमञ्चितमरुद्धलतो वलन्ती

दूरोच्छलत्कनकपीठमरीचिबाहुः ।

आसन्नतावकपदप्रणयप्रमोदा-

त्पश्य प्रिये नभसि लास्यमिव प्रयुङ्क्ते ॥ ९९ ॥

अञ्चितो मृदुत्वेन पूजितो यो मरुत्तद्वलेन वलन्तीतस्ततो गच्छन्ती, अत एव कनक
पीठस्य सुवर्णचक्रलस्य मरीचयस्त एव बाहवो दूरमुच्छलन्तः प्रसरन्तो यस्याः से-
दोला तावके त्वत्संबन्धिनी पदे चरणौ तयोः प्रणयः परिचयः । आसन्नोऽचिरमाव-
यः परिचयस्तेन प्रमोदो हर्षस्तस्माल्हास्य नृत्तमिव करोति । अपूर्वप्राप्त्या तुष्टो यो नृत्यति
तस्य च बाहुप्रसारण भवति ॥

एनां समीरवलनक्षणवाग्मिनीनां

नादैर्धनैश्चटुलकाञ्चनकिङ्किणीनाम् ।

अभ्यर्थनामनुमुहूर्तमिवाचरन्ती-

मध्यासनादनुगृहाण गलद्विलम्बम् ॥ १० ॥

समीरणस्य वातस्य वलनक्षणश्चलनावसरस्तदा वाग्मिनीनाम् । चटुला वायुवशाच्च-
पला याः काञ्चनकिङ्किण्यः सुवर्णसूक्ष्मघण्टिकास्तासां धनैर्नादैर्ध्वनिभिः प्रतिक्षणमारोहण-
रूपामभ्यर्थनां याच्ना कर्मभूतामाचरन्तीं कुर्वन्तीमिवैना दोलां गलद्विलम्बं कालातिपा-
तरहितत्वेनानुगृहाण । अचिरेणैवारोहेत्यर्थः । प्रार्थयितुश्च महान्तोऽनुगृह्णन्ति ॥

इति वचनमनीचोदञ्चिरोमाञ्चसूची-
सचिववपुरुमा तद्व्याहृतं बल्लभेन ।

श्रुतिपथमुपनीय प्रीतिकलोलिताक्षी

चिरविरलितलज्जा तां शनैरध्यरुक्षत् ॥ ६१ ॥

बल्लभेन भगवतेति पूर्वोक्तयुक्त्या व्याहृतमुक्तं वचनं कर्णान्तमुपनीय रसेन ध्रुत्वा
अनीचा उन्नता उदञ्चन्त्य ऊर्ध्वचारिण्यो या रोमाञ्चसूच्यः पुलककण्टकास्तासां सचिव
वपुर्यस्याः सा । अथवा रोमाञ्चसूच्यः सचिवाः सहभाविनो यस्य तद्वपुर्यस्याः । तथा
प्रीत्यानन्देन कलोलितं तरङ्गितमक्षि नेत्रं यस्याः सोमा चिरेण विरलिता किञ्चिल्लिता
लज्जा यत्रैवं दोलां शनैः, न तु त्वरया, अध्यरुक्षत् ॥

अङ्गैः काञ्चनभङ्गभङ्गिभवनैर्भान्ती परं पार्श्वयो-

रुन्मीलन्मणिकर्णपूरकिरणैरुन्मुद्रितेन्द्रायुधा ।

आचस्कन्द तदेन्दुमौलिदयिता दोलाविलासक्रिया-

यातायातशतैरनभ्रगगनाविर्भूतविद्युद्द्युतिम् ॥ ६२ ॥

काञ्चनस्य भङ्गश्छेदस्थानं तस्य भङ्गिविच्छित्तिस्तस्या भवनैराभ्रयैरङ्गैरवयवैर्भान्ती
शोभमाना । तथा मणिकर्णपूरयो रत्नाभरणयोर्ये किरणाः । उन्मीलन्तो निर्गच्छन्तो
ये किरणास्तैः पार्श्वयोः परमत्यर्थमुन्मुद्रित टङ्कितमिन्द्रायुधमिन्द्रचाप यस्या यया वा
सेन्दुमौलिदयितेश्वरी तदा वसन्ते दोलाविलासक्रिया [दोला]खेलन तथा यातायातानि
गतागतानि तेषां शतैः करणभूतैरनभ्रं मेघरहितं यद्गगनमाकाश तत्राविर्भूता प्रकटा
संपन्ना वा विद्युत्तस्या द्युतिं शोभां प्रापत् । परमुत्कृष्टमिति पूर्वविशेषणेन वा योज्यम् ॥

आलिम्पन्ती सकलककुभामन्तरालं विशालं

तस्या व्योम्नि व्यसरदसमा कापि लावण्यसिन्धुः ।

दोलोत्फालावपतनकलाडम्बरेण स्वयं सा

स्वैरं यस्यामसकृदकृतोन्मज्जनं मज्जनं च ॥ ६३ ॥

सकलककुभां सर्वासा दिशा संबन्ध्यन्तराल मध्यमालिम्पन्ती व्यापुवती कापि
लोकोत्तरा लावण्यमेवाविच्छिन्नप्रवाहत्वात्सिन्धुव्योम्नि नभसि विशालं व्यसरन्निरगमत् ।
यस्यां लावण्यसिन्धावसकृत्पुनःपुनर्मज्जनमुन्मज्जनं च सा स्वयमप्रेरिताकृता व्यत-
नोत् । दर्शनाभावान्मज्जनमन्यदुन्मज्जनम् । केन । स्वैरं दोलाया उत्फालावपतने
ऊर्वाधोगमने तयोर्वैदग्ध्यं तत्प्रपञ्चेन । दोलाक्रीडयात्यर्थं शोभामापदित्यर्थः ॥

शिखरिदुहितुः प्रेङ्खोत्फालक्रियावसरे गत-

श्ररणसरणेरग्रं वक्रप्रभावजयादिव ।

चटुलिततुलाकोटिध्वानोपहृतसितच्छद-

च्छविविचयनं चक्रे तत्र क्षणं क्षणदाकरः ॥ ६८ ॥

दोलोर्ध्वाक्रमणकाले शिखरिदुहितुः पार्वत्याः संबन्धिना
चरणसरणेः पदपद्मतेरप्र गतः क्षणदाकरश्चटुलितौ यौ तुलाकोटी नूपुरै
रणं तेनोपहृत आकारितो यः सितच्छदो हंसस्तस्य शोभा तस्या
मकरोत् ॥

यस्तस्याः श्रमनीरसीकरभरः क्रीडातिरेकक्रमा-

दासीत्तं जवनो जहार पवनो लोलः कपोलस्थलात् ।

हेलानर्तितजागरूककनकाम्भोजाधिवासाकरं

स्वर्गङ्गाजलबिन्दुवृन्दमुचत्तन्निष्क्रयायेव च ॥ ६९ ॥

तस्याः पार्वत्या दोलाक्रीडानुबन्धाच्छ्रमेण खेदेन नीरसीकरा घर्मकणास्तेषां
आसीत्त घर्मकणसमूहं कपोलस्थलाज्जवनः, न तु मन्दः, लोलः पवनो
लोलश्च हरति कमलनालम् (?) । हेलानर्तितानि जागरूकाणि यानि
विकासीनि सुवर्णपद्मानि तेषामधिवासो गन्धस्तस्याकरं स्थानं स्वर्गङ्गाजलबिन्दूनां
भरं पवनस्तस्य हतस्य घर्मकणभरस्य निष्क्रयाय [मूल्च]प्रतिपादनायेवामुचत् ।
किञ्चिद्भरति स सवृद्धिं तत्प्रतिददाति ॥

वेल्लोलोत्तरीयाञ्चलमलसवलत्काञ्चिसंचारितोच्च-

क्वाणं मञ्जीरमञ्जुस्वनितमुखरिताखण्डदिङ्मण्डलं च ।

यातायातानि दोलाविधिभिरधिनभोऽनङ्कुशं दर्शयन्ती

सा पुष्पास्त्रस्य लोकत्रयजयपिशुना वैजयन्तीव रेजे ॥ ७० ॥

वेल्लुल्लसंलोलश्चल उत्तरीयाञ्चल उत्तरीयवस्त्रप्रान्तो यत्र तथा नितम्बस्य
लघुं वलन्ती चलन्ती या काञ्ची रशनां तथा संचारितः प्रकमित उच्चोऽनीचः कान्ते
रणन यत्र । तथा मञ्जीरयोः पादाभरणविशेषयोर्मञ्जु मधुरं यत्स्वनितं तेन मुखरितं
शब्द कृतमखण्डं सर्व दिङ्मण्डलमाशावलयो यत्रैव कृत्वा दोलाविधिभिर्दोला
करणभूतैरधिनभो व्योम्नि निर्निरोधं गमनागमनानि दर्शयन्ती पार्वती लोकत्रयस्य
नत्रयस्य यः कामकर्तृको जयस्तस्य पिशुना सूचिका वैजयन्ती पताकेव रेजे ।
कात्वेन संभावितेत्यर्थः । पताका च कम्पमानवस्त्रप्रान्ता ससूक्ष्मकिङ्किणीशब्दा
हशब्द जिष्णोः संबन्धिभिरनुजीविभिर्जयप्रकाशनार्थं नगरमध्ये संचार्यत इति भगवत्
इति श्रीजोनराजकृतया टीकया समेतः श्रीराजानकविश्ववर्तसूनोर्महाकवि-

राजराजानकश्रीमङ्गकस्य कृतौ श्रीकण्ठचरिते महाकाव्ये

दोलाक्रीडावर्णनं नाम सप्तमः सर्गः ।

अष्टमः सर्गः ।

चिरखेलनखेदवद्विरङ्गैरवरूढा विरहय्य केलिदोलाम् ।

रभसादपि साधिबाहुयन्त्रं गिरिपुत्री जगृहे मधेश्वरेण ॥ १ ॥

चिरं यत्खेलनं प्रकृतत्वादयोद्वा दोलाविषय क्रीडन तेन खेदो ग्लानिविद्यते येषां त-
रुहेतुभिः क्रीडादोला विरहय्य त्यक्त्वावरूढा पार्वती रभसात्तर्ण बाहुयन्त्रोपरि मधेश्वरेण
जगृहे । अवरोहन्ती भुजालिङ्गनसंस्थाने पार्वती भगवता गृहीता । दोलायाः सकाशाद-
वरूढा यावत्कैलाससानु न प्राप्ता तावदेवातिस्नेहादालिङ्गितेत्यर्थः ॥

घनकेलिविमर्दकीर्णकर्णप्रणयिन्दीवररेणुसीकरेषु ।

हृतपीतनघर्मबिन्दुवृन्दैरधिगण्डस्थलि बुबुडे मृडान्याः ॥ २ ॥

अधिगण्डस्थलि कपोलोपरि घनानवरता या केलिः क्रीडा तथा नस्या वा विमर्दः
संमर्दस्तेन कीर्णाः प्रसारिता ये कर्णप्रणयिना कर्णाभरणीभूतानामिन्दीवराणामुत्पलाना
संबन्धिनो रेणुसीकराः परागकणास्तेषु हृत पीतन कुङ्कुमं यैस्तैर्घर्मबिन्दुवृन्दैर्बुबुडे ब्रुवि-
तम् । परागकणाः पीताः, तेषु कुङ्कुमघर्मकणा व्यक्ति न गता इत्यर्थः । चौरैश्चाभिनी-
तवेषादिसाधर्म्यैर्जलमध्ये स्थीयते ॥

क्लमसङ्गिभिरङ्गकैः सती सा परिरेभे सुभगं चलद्बुकूला ।

बहुशः पृषदश्वमष्टमूर्तिप्रियमूर्त्यन्तरमित्यपास्तशङ्कम् ॥ ३ ॥

अयं वायुरष्टमूर्तेः परमेश्वरस्य प्रिय मूर्त्यन्तरं भवतीत्यपास्ता त्यक्त्वा दृष्ट्वा यत्रैव कृत्वा
क्लमहरत्वासुभग मनोहर पृषदश्व वायु सा सती देवी क्लमसङ्गिभिः सखेदैरङ्गकैरनुकम्पि-
तैरङ्गैः परिरेभ आलिलिङ्ग । अष्टमूर्तेरिति साकूतमभिधानम् । अपास्तशङ्कमिति वायोवां
विशेषणम् ॥

हिमवद्बुहितुस्तदावहद्भिः स्मृतिशेषश्रमसीकरं शरीरम् ।

हरशेखरनिम्नगोर्मिभङ्गैरनुसस्ते सितचामराधिकारः ॥ ४ ॥

हरस्य शेखरो मौलिभूषण या निम्नगा गङ्गा तस्या ऊर्मिभङ्गास्तरङ्गखण्डास्तैः सित-
चामराणामधिकारः कर्तव्यतानुसस्ते प्राप्ता । यतो हिमवद्बुहितुः शरीरं वपुः स्मृतिशेषा-
स्तदानीमविद्यमानत्वाच्छ्रमसीकरा घर्मकणा यस्य तदावहद्भिः कुर्वद्भिः । सनिवेशेन
श्रमनिवारणरूपेण कार्येण च चामरैः साम्यम् ॥

घटिताग्रकरः पपौ स तस्याः श्रमजं निर्भरजृम्भमाणमम्भः ।

गिरिशस्य शिखेन्दुखर्ध्वनेत्रज्वलनासङ्गभुवा पिपासयेव ॥ ५ ॥

घटिता योजिता अग्रकरा रश्म्यग्राणि पाण्यग्राणि च येन स गिरिशस्य शिखेन्दुख-
र्ध्वान्द्रस्तस्याः पार्वत्याः श्रमजं खेदजातं निर्भरजृम्भमाणमत्यर्थमुद्भवदम्भो घर्मजलं पपौ
पीतवान् । अतः सभाव्यते—ऊर्ध्वनेत्रज्वलनामिस्तस्यासङ्गः प्रत्यासत्तिस्तस्या भूतपत्तिर्य-

स्यास्तया पिपासयोदन्यया तृष्णयेव । यस्य चाभितापेन पिपासा भवति ६
योजितहस्तपुटो जलं पिबति । प्रेमवशाद्गवांस्तत्रैव संनिहित आसीदित्यर्थः ॥

विजयाकरनर्तितैर्मुहूर्तात्कुचकुम्भातिथिघर्मवारि तस्याः ।

अनिलो नलिनीदलैरशेषं चषकैर्मारकतैरिवाचचाम ॥ ६ ॥

विजया पार्वतीसखी तथा करेण खहस्तेन नर्तितैश्चालितैर्नलिनीदलैः पद्मपत्रैः
रनिलो वायुः कुचकुम्भातिथिघर्मवारि स्तनकलशयोरतिथिरपूर्वागतं स्वेदजलं
चाम निगीर्णवान् । अत उपमीयते—मारकतैश्चषकैः पानपात्रैरिव । कुचयोः
त्वारोपेण पृथुत्वे प्रतिपादितेऽपि घर्मजलस्यातिथित्वोक्त्या महिमोत्कर्षः प्रतिपादितः
अतिथिः पुल्लिङ्गः, अतो घर्मवारिशब्देन सहैकपदम् ॥

क्षणशिक्षितवेगतारतम्यैः श्वसितैरात्तवती गतागतानि ।

व्यतनोदिव वीजनोपचारं निजचूर्णालकमालिकापि तस्याः ॥ ७ ॥

क्षण शिक्षित पुनःपुनः स्वीकृत वेगतारतम्यं रयप्रकर्षो यैस्तानि तैः श्वसितैर्निः
सैर्गतागतान्यात्तवती गृह्णीती निजा चूर्णालकमालिका चूर्णकुन्तलपङ्क्तिर्बीजनेन
तनेनोपचारं परिचरणमिव व्यतनोत् । चूर्णशब्दः कुञ्चितवचनः ॥

वचनाधिकमाधुरीषु शिष्यः पिकलोकोऽन्तिकचूतजागरूकः ।

उपवीजयति स्म तां क्लमार्तिक्षतिदीक्षागुरुभिर्गुरुत्समीरैः ॥ ८ ॥

अन्तिके पार्वत्या निकटवर्तिनि चूते जागरूकः । चूताङ्कुरास्वादावहित इत्यर्थः ।
वचनानामर्थात्पार्वतीसंबन्धिनां या अधिकमाधुर्यः प्रकृष्टमधुरत्वानि तासु शिष्यः । प्र
कर्षवत्यास्तस्या उपजीवक इत्यर्थः । पिकलोकः कोकिलसमूहः क्लमेन दोलाकृतेन
पीडा तस्याः क्षतिनिवारण तत्र दीक्षा नियमस्तत्र गुरव उपदेष्टारस्तैर्गुरुत्समीरैः
तैस्मा पार्वतीमुपवीजयति स्म । शिष्यश्च महागुरु स्वल्पगुरुभिः सह परिचरति ॥

अथ लोलकपोलपाटलिम्नि स्खलितस्वेदपृष्ठद्रिग्णि तस्याः ।

निभृतश्वसिते च विग्रहेऽभूद्विधुताशेषपरिच्छदः सखेदः ॥ ९ ॥

लोलो निवर्तनाभिमुखत्वेन चटुलः कपोलपाटलिमा गण्डारुणिमा यस्य ।
स्वेदपृष्ठद्रिमा घर्मकणबाहुल्य यस्मात् । निभृतानि निवृत्तवेगानि श्वसितानि यस्य
तस्मिन्विग्रहे पार्वत्याः शरीरे सखेदो विधुतोऽशेषः परिच्छदः परिवारः । स
निवृत्तो वर्णितः ॥

यदुवाह वपुस्तदा मृडानी निबिडक्रीडनशीर्णसर्वभूषम् ।

अधिकाधिकभूषणामथैतां बत मेने तत एव चन्द्रचूडः ॥ १० ॥

मृडानी पार्वती वपुनिबिडक्रीडनेनानवरतदोलाक्रीडया शीर्णा विच्छिन्नाः

भूषा भूषणानि यस्य तद्यदुवाह यद्वभार तत एव हेतोश्चन्द्रचूडो भगवानेतां पार्वतीम-
विकाधिकानि भूषणानि यस्यास्तां मेने । बतशब्दो वितर्के । भूषणेषु दोलवेगाद्गष्टेषु
मिजलावप्यप्रादुर्भावात् । भूषणभ्रंशे भूषणाधिकत्वमिति विरोधो बतशब्देन सूचितः ॥

मृडमौलिशशाङ्करश्मिभिर्यन्मुखपङ्केरुहमुन्मिमील तस्याः ।

ननु जृम्भित एष तत्र जैत्रो मदनस्याद्वयवादसंप्रदायः ॥ ११ ॥

मृडस्य भगवतो मौलौ शशाङ्कस्तस्य रश्मिभिस्तस्याः पार्वत्याः संबन्धि मुखपद्मं
यदुन्मिमील स्वेदनिवर्तनाद्यद्विचकास, एष चन्द्राशुभिः पद्मविकासो मदनस्याद्वयवादसं-
प्रदायो जृम्भितः । कामस्याद्वयवादो विरुद्धयोरप्येकत्ववचनम् । चन्द्रप्रभया हि पद्मस्य
विकासोऽन्यत्र विरुद्धः, अत्र तु स एव सिद्ध इति ध्रुव कामाद्वयवादः ॥

गिरिराजभुवः शशाङ्ककान्तं वदनं प्रोच्छ्वसदच्छरश्मिपङ्क्ति ।

मुहुरुग्रकराभिर्मर्षयोगाद्विरतस्वेदजलप्रबन्धमासीत् ॥ १२ ॥

प्रोच्छ्वसन्त्य उलसन्त्योऽच्छा निर्मला रश्मिपङ्क्तयो यस्य तत् । तथा शशाङ्ककान्तं
चन्द्रसुन्दर गिरिराजभुवः पार्वत्या मुख मुहुः पुनःपुनरुग्रस्य भगवतः करौ हस्तौ तयो-
रभिर्मर्षः स्पर्शस्तेन योगाद्विरतो निवृत्तः स्वेदजलप्रबन्धो यस्य तदासीत् । स्वयं हरः
स्वेदजलोत्पुंसनमकार्षादित्यर्थः । अथ च शशाङ्ककान्तं रत्नमुग्रकरस्य सूर्यस्य योगाभि-
वृत्तजलं भवति ॥

सुचिरं शिशिरोपचारतन्त्रैरिति देहात्प्रतिमुक्ततान्ति तन्तुः ।

कुसुमोच्चयनेन सा लतानां सफलीकर्तुमियेष चैत्रमैत्रीम् ॥ १३ ॥

इति पूर्वोक्तयुक्त्वा सुचिरं शिशिरो य उपचारः परिचरणं तस्य तन्त्रैः प्रपञ्चहेतु-
भिर्देहात्प्रतिमुक्तो वारितस्तान्तिरेव सतानेन वर्तमानत्वात्तन्तुर्यस्याः । वीतखेदेत्यर्थः ।
सा पार्वती कुसुमोच्चयेन पुष्पावचयेन लतानां चैत्रमैत्रीं पुष्पोत्पत्तिलक्षणां सफलीकर्तुं
सफलयितुमियेष । उत्तमनायिकाया पुष्पाणामवचयेन सफलता भवति ॥

सुमनोनिवहं ग्रहीतुमिच्छञ्जितमुक्ताशबलेन्द्रनीलभासः ।

प्रतिपण्यतयेव दृष्टिपातानमुचत्सा प्रथमं महीरुहेषु ॥ १४ ॥

सा पार्वती महीरुहेषु वृक्षेषु दृष्टिपातानमुचत् । वृक्षानद्राक्षीदित्यर्थः । यतः सुमनो-
निवहं पुष्पभरं ग्रहीतुमिच्छुः । अतो विकासाजिता मुक्ताशबलानामिन्द्रनीलानां
शोभा यैः । श्वेतमण्डलस्थानीया मुक्ताः कृष्णमण्डलस्थानीयानीन्द्रनीलानि । अतः सं-
भाव्यते—प्रथमं प्रतिपण्यतयेव । प्रतिपण्यं प्रतिविक्रेयं येन पण्यं क्रीयते । यश्च किञ्चि-
त्क्रीणाति स प्रतिपण्यं ददाति ॥

श्वसितेषु सृजत्सु तत्र तस्याः प्रसरत्सौरभसारसन्नदानम् ।

अलितर्कुललोकभूमजन्मा कुसुमानां विरलीबभूव भारः ॥ १५ ॥

तत्र कैलासोद्याने तस्याः पार्वत्याः श्वसितेषु निःश्वासेषु प्रसरद्दिग्व्यापकं यत्सौरभ-
सारं तदेव सत्रं तस्य दानं सृजत्सु सत्सु कुसुमानां पुष्पाणामलय एव तर्कुल्लो-
याचकजनस्तस्य भूमा बाहुल्यं तस्माज्जन्मोत्पत्तिर्यस्य स भारो विरलीबभूवाल्पोऽभूत् ।
श्वसितेभ्यः पूर्वं भ्रमराः पुष्पेष्वेवासन्, निःश्वासेषु निर्गतेषु तु पुष्पेभ्यश्चलित्वा तत्रैव
गताः । श्वासानामधिकमुगन्धित्वात् ॥

अथ तामनुजगमुरुन्मिषद्भिर्मणिमञ्जीररवैरुदीरयन्त्यः ।

मदनाभ्युदयोत्सवाग्रवाद्यं विजयाद्याः प्रमथाग्रणीरमण्यः ॥ १६ ॥

उन्मिषद्भिः स्फुरद्भिर्मणिमञ्जीराणां रत्ननूपुराणां रवैः शब्दैर्मदनस्याभ्युदयोत्सवेऽग्र-
वाद्यमुदीरयन्त्यः । नूपुरशब्दाः कामस्योदयोत्सववाद्यभूता जाता इत्यर्थः । यथा वाद्यान्यु-
त्सव सूचयन्ति तथा नूपुरशब्दाः कामोदयं सूचितवन्त इति तात्पर्यम् । विजयाद्या
देव्याद्या यासां ताः प्रमथाग्रणीनां देवप्रधानानां संबन्धिन्यो रमण्यस्तामनुजगमुरनुययुः ॥

लतिका लतिका व्यलोकि देव्या तरला केरलमारुतच्छटाभिः ।

पृथुवेपथुमद्रुर्भविष्यत्सुमनोलुण्ठिभिया विवृण्वतीव ॥ १७ ॥

केरलाख्यो दक्षिणापथे जनपदविशेषस्तस्य मारुतच्छटाभिस्तरला सकम्पा लतिका
लतिका देव्या व्यलोकि विलोकिता । अतः संभाव्यते—भविष्यन्ती भाविनी या
सुमनोलुण्ठिः पुष्पहठहरणं ततो भिया पृथु बहु वेपथुमत्कम्पसहितं वपुर्विवृण्वती प्रका-
शयन्तीव । यस्य च धनादि हरिष्यते स भयात्कम्पते ॥

निभृतं प्रतिकेलिवल्लि तस्या नवशोभाविभवाद्भुतेन चक्षुः ।

भ्रमरावलिलोहशृङ्खलानां विनिवेशैरिव बध्यमानमासीत् ॥ १८ ॥

नवो यः शोभाविभवः स एव लोकोत्तरत्वादद्भुतमाश्चर्यं तेन हेतुना सर्वासु क्रीडाल-
तासु निभृतं निश्चल चक्षुर्दृष्टिर्भ्रमरावलय एव वर्णसंस्थानाभ्यां लोहशृङ्खलास्तासां विनि-
वेशैर्निवेशनैर्बध्यमानमिवासीत् । यश्च शृङ्खलाभिर्बध्यते स निश्चलो भवति ॥

तरुसंकटसीम्नि कर्णिकारैस्तनुलेखा परिपस्पृशे सुरीणाम् ।

अधिगन्तुमिवाङ्गनाङ्गसङ्गान्नवसौरभ्यमगोचरं विधातुः ॥ १९ ॥

तरुभिर्वृक्षैः संकटा संबद्धा या सीमा तत्र कर्णिकारैः सुरीणां देवीनां तनुलेखाङ्गरेखा
संकटत्वादेव पस्पृशे स्पृष्टा । अतः फलोत्प्रेक्षा—अङ्गनानामङ्गेन सङ्गात्सौरभ्यं सौगन्ध्यम-
धिगन्तुं प्राप्नुमिव । यतो विधातुः स्रष्टुरगोचरमविषयम् । विधात्रा तेषां निःसौरभाणां
निर्माणात् । ‘अङ्गरागसङ्गात्’ इति वा पाठः ॥

अधिनोद्धकुलः सदाधिकं यो मधुगण्डूषसमर्पणेन भृङ्गीः ।

स तदा गिरिजानुयायिभृङ्गीमधुगण्डूषरसं बताचकाङ्ग ॥ २० ॥

मधु मकरन्दस्तस्य गण्डूषश्चुलक तस्य समर्पणेन दानेन यो बकुलो भृङ्गीर्भ्रमरी

चिनोदग्रीणयत्स तदा गिरिजायाः पार्वत्या अनुयायिन्योऽनुचर्यो या भृङ्गः कामुक-
स्त्रासां मधुगण्डूषमासवचुलकं तद्रसमाचकाह्वाकाङ्क्षितवान् । य एव मधुना भृङ्गीस्त-
पितवान्स एव भृङ्गीभ्यो मधु याचितवानिति बतशब्दसूचितो विरोधोऽर्थभेदात्समाहितः ।
अधिनोदिति 'ध्रिन्विक्कृष्योर च' इति लङि रूपम् ॥

तिलकोऽग्रपथस्थितोऽमरीषु प्रकिरन्तीषु यदृच्छयैव दृष्टिम् ।

कमपि श्रममन्तरेण सद्यः शरकारः कुसुमायुधस्य जज्ञे ॥ २१ ॥

अमरीषु देवीषु यदृच्छयैव हेतुं विनैव दृष्टिं क्षिपन्तीषु सतीषु सद्यस्तिलकवृक्षः क-
मपि श्रममल्पमपि शरानयनघटनादिरूपमायासमन्तरेण विना, कुसुमायुधस्य पुष्पेषोः
[शरकारो] जज्ञे जातः । रामाणा कटाक्षपातेन तिलकस्य विकसनीयत्वात् । तिलकपु-
ष्पाणि पुष्पेषोः शरा जाता इत्यर्थः ॥

विशतो विबुधीजनस्य सम्यक्चरणस्पर्शमिवासुमश्रमेण ।

प्रतिबिम्बनिभाद्विलीय तस्थौ मणिमय्यां विपिनावनावशोकः ॥ २२ ॥

वनं विशतो देवीजनस्याश्रमेण देवीकृतं यन्न विना पादस्पर्शं प्राप्तुमिवाशोको मणि-
मय्यां वनभूमौ प्रतिबिम्बव्याजेन निलीय तस्थौ निलीनः । पूर्वकालो विवक्षितः । अनेन
मार्गेण यास्यन्त्यो देव्यो मां सम्यक्पादान्यां स्पृशन्तिवतीवाशोको भूमौ प्रविष्टः ॥

चरणाहतिभिः प्रसूय नीत्वा विकचत्वं ललना नखैर्लुनन्त्यः ।

समकालमशोकपुष्पजातेर्वत सर्गस्थितिसंहतीर्वितेनुः ॥ २३ ॥

पादाहननैरशोकपुष्पाण्युत्पाद्य तान्येव विकचत्वं विकासं नीत्वा तान्येव नखैर्लुनन्त्य-
श्छिन्दन्त्यो ललना देव्यो वताशोकपुष्पजातेर्युगपत्समकालं सर्गस्थितिसंहतीः सृष्टि-
स्थितिसंहारांश्चकुः । सर्गादीनां समकालस्यासम्भवाद्भूताश्चर्यद्योतकम् । जातेर्व्यक्तिद्वा-
रेण सर्गादिसंवन्धः ॥

सुचिरं विरसक्रमापि खेलत्पदसंपर्करसैरशोकपाली ।

सहसा विबुधाधिपावरोधैरथ चक्रे मधुपौघकामधेनुः ॥ २४ ॥

चिरकाल विरसक्रमा रसरहिताप्यशोकपङ्क्तिर्विबुधाधिपानामवरोधै रमणीभिर्मधुपौ-
घस्य भ्रमरकुलस्य कामधेनु सद्य एव चक्रे । कैः । खेलतां विहरतां पादानां चरणानां
संपर्को हननं तत्र रसैः करणैः । विशेषणं वैतत् । रामाणा चरणाहननाद्विकसितो-
ऽशोको भ्रमरानतर्पयदित्यर्थः ॥

बकुलो द्विजजातिसंस्तुतोऽपि प्रमदोच्छेषणमद्यपीत आसीत् ।

बत गाढनिषेवितस्वशाखैरपि पातित्यमथान्वभावि कुन्दैः ॥ २५ ॥

द्विजानां भ्रमराख्याणा पक्षिणां जातिः समूहस्तया संस्तुतोऽशोकः प्रमदानां नायि-
कानामुच्छेषणमद्यमुच्छिष्टां सुरां पिबति स्म पीत आसीत् । 'भुक्त्वा पीतौ कर्मकर्तरि' इति

कर्मकर्तरि क्तः । मयं पीतमनेनेति 'बाहिताभ्यादिषु' इति पीतशब्दस्य परमिषात्
वा व्याख्येयः । गाढं निविडं कृत्वा निषेविता स्वशाखा लता यैस्तैः कुन्दैस्तदा पातितं
पतितस्य भावः पतनमन्वभावि प्राप्तम् । बतापिशब्दौ विरोधद्योतकौ । येन मयं पीतं
द्विजैः स्तुतो यः स्वां शाखां स्वाध्यायविशेषं सेवते स पातित्यमाचारभ्रंशमनुभवति ॥

रमणी चरणं दधत्यशोके सहस्रोदस्तमपि प्रसूनखण्डम् ।

तरुणारुणरत्ननूपुरांशुस्तबकच्छन्नतनौ चिरादबोधि ॥ २६ ॥

अशोकवृक्षे स्वयं पादं ददती रामा, अतः सद्य एवोदस्तं जातं पुष्पखण्डं चिरा-
दबोधि ज्ञातवती । यतोऽरुणरत्नानि पद्मरागास्तन्मयौ यौ नूपुरौ तयोरंशवो भासन्तौ
एव स्तबका गुच्छास्तैश्छन्ना तनुर्यस्य । रूपसाम्यं चिरबोधे हेतुः । अशोकपुष्पाणां
शोणस्वभावात् ॥

हठताडितमूर्तिरङ्घ्रिणाग्रे मुखरीभूतविलासनूपुरेण ।

अधरद्युतितस्कराण्यशोकः सुदशामाशु पुपोष कुङ्कुलानि ॥ २७ ॥

मुखरीभूतः शब्दायमानो विलासनूपुरो लीलामञ्जरी यस्य तेनाङ्घ्रिणा चरणेन हठेन
तरसा ताडिता हता मूर्तिर्यस्य सोऽशोकः सुदशां संबन्धिनोऽधरस्य या द्युतिः कान्ति-
स्तस्यास्तस्कराणि सादृश्यात्कृतचौर्याणि कुङ्कुलानि कलिकाः पुपोष । हठताडितमूर्ति-
त्वादिव कोपकरणादधरद्युतितस्कराणीति ध्वन्युपमानोत्प्रेक्षा ॥

श्रवणाभरणीकृतं वधूनामुपकारान्तरमादधार्वाशोकम् ।

नवकुङ्कुमपत्रभङ्गभासा प्रतिबिम्बेन विमण्डयत्कपोलम् ॥ २८ ॥

श्रवणयोः कर्णयोरभरणीकृतं भूषणतां नीतमशोकं कर्तुं वधूनामुपकारान्तरमन्यमप-
पकारं गण्डमण्डनरूपमादधौ जनयामास । यतो नवकुङ्कुमेन पत्रभङ्गः पत्ररचना तद्वद्भा-
स्यस्य तेन प्रतिबिम्बेन कपोल गण्ड विमण्डयद्भूषयत् । एतेन वधूनां विशदगण्डस्य
युक्त्या वर्णितम् ॥

स सुरप्रमदाजनस्तदानीं वनपर्यन्तपथप्ररोहभाजि ।

करजक्षतकर्मणा विकारानतिमुक्ते सुमनस्यपि व्यधत् ॥ २९ ॥

वनपर्यन्तपथे प्ररोह जन्म भजत्यतिमुक्तकनामनि पुष्पे करजैर्नखैः क्षतकर्मणा करजेन
स सुरप्रमदाजनो देवीलोको विकारान्विक्रिया व्यधत्ताकाशं । अथ च मुक्ते वासना-
बन्धरहिते सुमनसि पण्डिते वनस्थिते नखक्षतैः कामजननमित्यपि विरोधद्योतकः
प्रयुक्तः ॥

सहकारमथो विधाय काचित्क्षतपुष्पत्रजसंपदं पिकानाम् ।

वसतिच्छिदया वचोऽनुवादक्रमवैरप्रतियातनं चकार ॥ ३० ॥

सहकारवृक्षमवचितोच्चिता पुष्पसंपदस्य तं विधाय वसतिच्छिदया सहकारपुष्पच्छेदेन
पिकानां कोकिलकर्तृको यस्तद्वचसामनुवादोऽनुकरणं तेन क्रमेण यद्वैरं तस्य प्रतिघातनं
शोधनं चकार काचित् । वैरिणश्च वैरं प्रतिवैरेण महान्तः शोधयन्ति । कोकिलमधुर-
वादिन्यस्ता युवतय इत्याशयः ॥

अवचित्य करेण कापि दध्रे शिरसा पुष्पमशोकपादपस्य ।

अपनेतुमिवाङ्घ्रिघातहेलाविनयातिक्रमजं क्रुधः प्रबन्धम् ॥ ३१ ॥

अशोकवृक्षस्य पुष्पं करेणावचित्याहृत्य काचिच्छिरसा दध्रे । करप्रहणं स्कन्धात्प्रभृ-
त्यशोकस्य पुष्पितत्वज्ञापनार्थम् । अत्र फलोत्प्रेक्षा—अङ्घ्रिणा पादेन घातो इननं तेन
हेला स चासौ विनयातिक्रमोऽविनय औद्धत्य ततो जातं रूपः प्रबन्ध संततिमपनेतुं
वारयितुमिव । 'प्रणिपातप्रतीकारः संरम्भो हि महात्मनाम्' ॥

निदधे सविधे श्रुतेर्वधूभिश्च्युतनिद्रं नवचम्पकप्रसूनम् ।

अथ काञ्चनकर्णिकाकपोलस्थलयोस्तस्य च सामरस्यमासीत् ॥ ३२ ॥

च्युतनिद्रमसंकुचितं नवचम्पकपुष्पं वधूभिः कर्णनिकटे निहितं ततः काञ्चनकर्णिका
सुवर्णकर्णाभरणं कपोलस्थलं गण्डतटं तयोस्तस्य चम्पकस्य चेति त्रयाणां सामरस्यं
गौरवानुगमाद्विभागाभावोऽभूत् ॥

मुखरं कुहरद्विरेफनादैस्तुलितानङ्गमहेमहेमघण्टम् ।

प्रियगात्रसगोत्रमित्यजस्रं चतुरा काचन चम्पकं ददर्श ॥ ३३ ॥

कुहरेऽभ्यन्तरे द्विरेफास्तेषां नादैर्मुखरमतस्तुलितानुकृतानङ्गमहेमस्य मदनमनङ्गजस्य
संबन्धिनी हेमघण्टा सुवर्णकिङ्किणी येन तच्चम्पकपुष्पं काचन प्रियगात्रस्य बद्धभाद्रस्य
शोभया सगोत्र सदृशमित्यतो हेतोरजस्रं ददर्श । प्रियाङ्गसादृश्यपरिज्ञानाच्चतुरा ॥

कवरीभुजगी तथामरीभिस्तगैरञ्चितकञ्चुकेव चक्रे ।

अभिपत्य यथा मधुव्रतानां प्रकरो वेणिभरान्तरं ससर्ज ॥ ३४ ॥

अमरीभिर्देवीभिः कवर्यैव रूपसनिवेशाभ्यां भुजगी तगरपुष्पैरञ्चितः शोभया पूजितः
कञ्चुको निर्मोको यस्याः सा तथा चक्रे यथा कवरीमभिपत्य मधुव्रतानां प्रकरो भ्रम-
रमरो वेणिभरान्तरं द्वितीयं कवरभरं ससर्ज । अन्तरशब्देन सहजस्य तगरैश्छादनाद्वि-
तीयमुच्यते ॥

नवाकिंशुकर्णपूरमन्या दयितेन स्वकरार्पितं बभार ।

बत तत्क्षणमेव तत्सपत्न्याः प्रकटापाटलमाननं बभूव ॥ ३५ ॥

भर्ता स्वकरेण निजहस्तेनार्पितं दत्तं नवाकिंशुकैः कर्णपूरं कर्णाभरणमन्या बभार ।
बताश्वर्यं । तत्क्षण एव तस्याः संबन्धिन्याः सपत्न्या आननं मुखं प्रकटं व्यक्तमापाटल-

मरुणं बभूव । सकोपत्वात् । लौहित्यकारण किंशुकधारणमन्यत्र
नैतज्ञन्देन योतिता ॥

इतरा कुसुमं ग्रहीतुमैच्छद्विटपादुच्चतरादुदस्तपाणिः ।

भरतो वपुरानमय्य तस्याः कुचभारस्तु मनोरथं बभञ्ज ॥ ३६ ॥

खदेहापेक्षया वृक्षविटपस्योन्नतत्वात्तदधस्तादुन्नतौ पाणी पादाधोभागो यवा स
उन्नताद्विटपात्स्कन्धात्कुसुम पुष्पं ग्रहीतुमैच्छत् । भरतो भरात्तस्या वपुरानमय्य प्रही-
कृत्य कुचभारस्तस्याः पुष्पप्राप्तिविषयं मनोरथं बभञ्ज । पाण्योर्भृदुत्वेन स्तनभारासह-
त्वान्नम्रत्वे पुष्पं न प्रापेत्यर्थः ॥

श्रवणाग्रनिवेशिसिन्दुवारं घटमानप्रतियातनं कपोले ।

उदगच्छदकृत्रिमप्ररूढस्मितगुच्छच्छविचौरतां परस्याः ॥ ३७ ॥

कर्णाग्रे निवेशि निविशमानमतः कपोले घटमाना संपद्यमाना प्रतियातना
यस्य । सिन्दुवारं कर्तुं । अकृत्रिमः सहजः प्ररूढोऽचलो यः स्मितगुच्छो हासस्तव-
स्तस्य च्छविः कान्तिस्तच्चौरतां स्त्रीकारं बभार । चौरशब्दः स्त्रीकारार्थमभिदधत्सा-
दृश्ये पर्यवसितः ॥

कुसुमान्यपहत्य यस्य शाखा मुमुचे ताभिरवाञ्चिताञ्चलस्य ।

नमनापगमे जवादुदञ्चन्स रुषेवाथ तरुश्चिरं चकम्पे ॥ ३८ ॥

पुष्पहरणसमाप्ताववाञ्चितो नमितोऽञ्चलः प्रान्त यस्य तस्य तरोर्वृक्षस्य कुसुमान्यप-
हत्य लुण्ठित्वा ताभिः शाखा लता मुमुचे हस्तात्यक्ता स वृक्षो नमनस्यापगमे
ञ्चन्नूर्ध्वशाखो भवनरुषेव चिरं चकम्पे । वस्तुवृत्तेन पुष्पावचयार्थं शाखा गृहीत्वा लुण्ठ-
ततः कम्पो जातः स कोपहेतुकत्वेनोत्प्रेक्षितः ॥

परया दुधुवे द्रुमः सहेलं रजसापूर्य दृशौ क्रुधेव तस्याः ।

अथ तद्वयितस्य तेन तेने परकान्तापरिरम्भणोपलम्भः ॥ ३९ ॥

परया द्रुमो वृक्षः सहेल हेलया दुधुवे धुतः । अथ हेलकम्पनजातया क्रुधेव
दृशावापूर्य पूरयित्वा तेन द्रुमेण तद्वयितस्य परकान्तयान्यरमण्या यत्परिरम्भण
तस्योपलम्भः प्राप्तिस्तेन संपादितः ॥

उदजृम्भत वीरुधां रजस्तद्विबुधाधीशपुरंघ्रिभिर्धुतानाम् ।

मधुमन्मथयोर्निसर्गसख्यात्पञ्चुराकल्पत येन पांसुकेलिः ॥ ४० ॥

विबुधानां देवानामधीशाः स्वामिनस्तेषां पुरंघ्रिभिर्नायिकाभिः
कम्पितानां वीरुधां लतानां रजो रेणुरुदजृम्भतोदलसत् । येन रजसा करणेन म-
थयोर्वसन्तकामयोर्निसर्गेणाकारणं सख्यं तस्मात्पञ्चुरो बहुः पांसुकेली रजः

स्येप्ता । बालानां पांसुक्कीडा भवति । प्रकृते पुष्परजोगतत्वेन वसन्तकामयोः सहभा-
वित्वस्यापनार्थं वर्णिता ॥

प्रसमं परिरिभरे तथा ता अधिरोढुं वरशाखिनं सुमुख्यः ।

अथ तत्र यथा द्युसद्युवानो द्रुमजन्मप्रणिधानमेव चक्रुः ॥ ४१ ॥

दिवि सन्तश्च ते युवानो द्रुमजन्मनि प्रणिधानं प्रार्थनामेव चक्रुः । यथा वरशाखिनं
श्रेष्ठवृक्षमधिरोढुमारोढुं प्रसमं बलेन देव्यः परिरिभिर आलिलिङ्गुः । वृक्षाधिरूढालिङ्गन-
दर्शनादात्मनो वृक्षजन्म देवैः काङ्क्षितमित्यर्थः ॥

अधिरोहणसज्जया कयाचिन्निदधत्या चरणौ तरुस्तरुण्या ।

अवजेतुमशोकमुज्जिहानस्तवकस्तद्रुचिसंचयेन चक्रे ॥ ४२ ॥

अधिरोहणे सज्जयोद्यतयातो वृक्षे चरणौ निदधत्या क्षिपन्त्या कयाचित्तरुण्याशोकवृ-
क्षमवजेतु वृक्षस्तयोः पादयोर्दाह्योज्जिहाना उत्पद्यमानाः स्तवका गुच्छा यस्य स चक्रे ।
प्रतीयमानोत्प्रेक्षा ॥

अतिमुक्तकमौक्तिकैर्विवत्रे कुचकुम्भेषु वधूजनस्य हारः ।

समधत्त तदन्तरेऽप्ययत्नादलिपुञ्जस्तरलेन्द्रनीललीलाम् ॥ ४३ ॥

वधूजनस्य कुचकुम्भेष्वतिमौक्तिकान्येव वर्णसनिवेगाभ्यां मौक्तिकानि तैर्हारी विवत्रे
हारशोभा प्रकटीकृता । विप्रकीर्णान्यतिमुक्तकानि मुक्ताकाराणि समाहृत्य स्तनोपरि
स्थापितानि हारवद्बभूवुरित्यर्थः । तस्यातिमुक्तकहारस्यान्तर्मध्येऽलिपुञ्जो भ्रमरभरोऽपि
यत्नेन विना तरलो हारमध्यगो य इन्द्रनीलस्तच्छोभा समधत्त सपादितवान् ॥

परया बकुलस्य पुष्पलोभप्रसरत्पाणिनखाशुमण्डलेन ।

वितरीतुमिव द्रुमाधिराज्यं विदधे मूर्धनि पट्वन्धसंधिः ॥ ४४ ॥

पुष्पेषु लोभस्तेन प्रसरन्नितस्ततो गच्छन्त्य पाणिर्हस्तस्तस्य नखाशवस्तद्व्याजेन
बकुलस्य द्रुमेषु वृक्षेष्वधिराज्यं साम्राज्यं वितरीतुं दातुं परया मूर्धनि पट्वन्धस्य रा-
ज्यप्राप्त्युचितस्य संधिः संधानमिव विदधे चक्रे । नखरश्मिभरः पट्वन्धत्वेन संभावितः ॥

विधुतः करपुष्करेण दूरान्निपतद्भिः कुसुमैरधश्चरन्तीम् ।

तरुणीमितरस्तरुश्च कांचिच्चिरमानर्च मनोभवाधिदेवीम् ॥ ४५ ॥

कयाचित्कर एव पुष्करं पद्म तेन विधुतः कम्पितः पूर्वापेक्षयेतरस्तरुस्तस्य वृक्ष-
स्याधो बुध्ने चरन्ती कांचिद्दूरान्निपतद्भिः कुसुमैरानर्चं पूजितवान् । यतो मनोभवस्य
सिद्धिदायित्वादधिदेवीम् । इष्टदेवता च पूज्यते ॥

स पुरंध्रिजनः कृतोपकारं सहकारं कुसुमार्पणोपदाभिः ।

रजसा जनितैर्दृगम्बुपूरैरसिचत्प्रत्युपकर्तुमिच्छयेव ॥ ४६ ॥

कुसुमानामर्पणं दानं तदेवोपदा ढौकनिकास्ताभिः कृतोपकारं सहकारवृक्षं स जी-
लोको रजसोत्पादितैर्बाष्पपूरैरसिचत् । अतः संभाव्यते—प्रत्युपकर्तुमिच्छयेव । अ-
स्माकं सहकारेण पुष्पाण्यर्पितानि वयमपि सेकेन प्रत्युपकुर्म इतीवासिचदित्यर्थः ॥

अवतंसितमल्लिकाधिवासप्रबले गण्डतले विलासिनीनाम् ।

घटिता कुटिलालिपङ्क्तिराधान्मृगनाभीमकरीषु पौनरुक्त्यम् ॥४७॥

अवतसिता भूषणीकृता या मल्लिका तस्या अधिवासस्तेन प्रबले सनाथे सुराङ्गनानां
गण्डतले कुटिला घटितोपविष्टालिपङ्क्तिर्गण्डलिखितासु मृगनाभ्याः कस्तूरिकाया म-
करी मकर्याकाराः संनिवेशास्तेषु पौनरुक्त्यं पुनर्भावाभावादकरोत् । भ्रमरपङ्क्त-
त्सादृश्यात् ॥

गणपक्षमलचक्षुषां तदानीं रजसार्द्रं सुमनोभिरर्पितेन ।

निपतत्कठिनार्कतापयोगद्रुतलावण्यमिवाङ्गमङ्गमासीत् ॥ ४८ ॥

सुमनोभिः पुष्पैरर्पितेन प्रतिपादितेन रजसा द्रवरूपेण मकरन्देनार्द्रं गणपक्षमलचक्षुषां
गणस्त्रीणां संबन्ध्यङ्गमङ्गं निपतन्त्यः कठिनांशुतापः सूर्यातपस्तद्योगाद्भुतं द्रवरूपतां प्राप्तं
लावण्यं सौन्दर्यं यस्य तदवासीत् ॥

करवीरमधीरलोचनाभिर्जगृहे यत्सविलासमग्रहस्तैः ।

प्रसरत्करजांशुसूत्रसख्यात्स्त्रजि तद्बद्धमिवाप्रयत्नतोऽभूत् ॥ ४९ ॥

अग्रहस्तैः कराग्रैः करणभूतैरधीरलोचनाभिर्योषिभिः सविलासं कृत्वा यत्करवी-
रपुष्पं जगृहे गृहीतं तत्करवीरं प्रसरन्तः स्फुरन्तो ये करजाशवो नखप्रभास्त एव सूत्रं
तद्योगात्स्त्रजि बद्धं मालायामुम्भितमिवासीत् ॥

सकलाध्वगलोकनिर्निमित्तक्षपणाख्याभ्यधिकापराधवन्ति ।

निबिडं रसराजकिकरीभ्यो ललनाभ्यः कुसुमानि बन्धमापुः ॥५०॥

सकलो योऽध्वगलोकस्तस्य निर्निमित्तमहेतुक क्षपणं वधस्तदाख्या नाम यस्य यो-
ऽभ्यधिकोऽपराधो विद्यते येषां तानि कुसुमानि रसराजकिकरीभ्यः शृङ्गारमुखप्रेक्षणीभ्यो
ललनाभ्यो बन्धमुम्भनमापुः । अध्वगानां मार्गस्थितानामुपद्रवकारी च राजकिकरैर्वध्यते ॥

अभग्नैसर्गिकसौकुमार्ये निःशेषभूषाग्रथनास्पदेषु ।

चक्रे शरीरे गणसुन्दरीभिरुदात्ततत्सुमनःसमाजः ॥ ५१ ॥

अभग्न नैसर्गिकमकृत्रिम सौकुमार्यं पेलवत्वं यस्य तस्मिञ्शरीरे निःशेषाणि तानि
भूषाग्रथनास्पदान्यलकरणबन्धनस्थानानि कण्ठादीनि तेषु गणस्त्रीभिरुदात्तानां श्रेष्ठानां
तासां तासां सुमनसां पुष्पाणां समाजः संप्रहृष्टक्रे । पुष्पैरेव भूषणान्यकुर्वन्तित्यर्थः ।
देहस्य सुकुमारत्वात्तावन्मात्रश्रमेण भूषणानां बोद्धुमशक्यत्वात् ॥

एकत्र लीनो मधुपः परत्र पुष्पे पुरोऽभूद्बहुलामिलाषः ।

तत्तत्प्रसूनोत्करभाजि देहे तासामनाकाङ्क्षतया तु तस्यौ ॥ ९२ ॥

पुरस्तत्क्षणात्पूर्वमेकत्रार्थात्पुष्पे लीनो भ्रमरोऽपरत्रान्यस्मिन्पुष्पे बहुलामिलाषोऽभूत् । तासां देहे पुनर्भ्रमरो निराकाङ्क्षतया निःस्पृहत्वेन तस्यौ । यतस्तत्तत्प्रसूनानामुत्कर्ष भ-
जति । सर्वपुष्पैर्देहस्य कृतभूषणत्वात् । निराकाङ्क्ष इति व्यतिरेकात्पुराशब्दार्थप्रतिपक्ष-
भूतं तदाल गम्यते ॥

आसीत्स्फुरन्मधुकरकणितासहिष्णु-

इच्छायादरिद्रितमथोदवहच्छरीरम् ।

उत्कम्पमापदवशं श्वसनानुबन्धा-

त्कान्तैर्वियोगमधिगम्य लता गुलुच्यैः ॥ ९३ ॥

कान्तैः सुगन्धिभिर्गुच्छैर्विरह प्राप्य । पुष्पेष्ववचितेष्वित्यर्थः । लता मधुकरकणितस्य
भ्रमररुतस्यासहिष्णुरासीत् । तथा शरीरं छावया दरिद्रित रहितमवहत् । तथा श्वसनस्य
बायोरनुबन्धात्कम्पमापत् । कान्तैरिति बहुवचनाल्लताया समामोक्त्या स्वच्छन्दचारि-
णीत्वप्रतीतिः । सा च कान्तैः कामुकैर्विरह प्राप्य भ्रमरशब्द न सहते, विच्छावया
धत्ते, श्वसनाना विरहनिःश्वासानामनुबन्धात्पुनः पुनः कम्पते ॥

उत्तंसितातिसुरभिप्रसवानुबन्धा-

त्पृष्ठे भ्रमद्रविकराङ्कुरितक्लमाया ।

देव्याः किरीटमणिदीधितिदण्डसङ्घि

तद्भङ्गमण्डलमभूदसितातपत्रम् ॥ ९४ ॥

उत्तंसिता भूषणत्वेन कृता अतिसुरभयो ये प्रसवाः पुष्पाणि तेष्वनुबन्धाल्लोभाद्देव्या
पृष्ठे भ्रमच्छकाकारतया घूर्णमान शृङ्गकुल देव्या । किरीटरश्मय एव दण्डस्तस्य सङ्घो
विद्यते यस्य तदसितातपत्र नीलच्छत्रमभूत् । यतो रविकरैरङ्कुरितः क्लमः खेदो यस्याः ।
देव्या राश्याश्च तापे सति च्छत्रधारण युक्तम् ॥

सर्वस्वे सुमनोमयेऽथ समये तस्मिन्गणप्रेयसी-

लोकेनापहृते झगित्यवसिताशेषश्रियः पादपाः ।

प्राक्संस्कारनिषीददाकुलघनोत्तालालिमालारवै-

रब्रह्मण्यमुदैरयन्निव हठोदस्ताग्रशाखाभुजम् ॥ ९५ ॥

तदा पुष्पावचयरसाद्रणजीजनेन सुमनोमये सर्वस्वे पुष्पमये सर्वधनेऽपहृते लुण्ठिते
सत्यवसिता विनष्टाशेषा श्रीर्येषा ते पादपा वृक्षाः प्राक्संस्कारः प्रागत्रासदनुभूतानि

पुष्पाप्यत्र भवन्तीति स्मरणं तेन निषीदन्त्य आकुला घनं कृत्स्नोत्ताञ्ज अङ्गिमान्-
स्तासां रवैर्हेतुभिरब्रह्मप्यमुपद्रवनिवेदकं शब्दमिवोदैरयमुदचारयन् । कथं चिरैक-
नमितत्वाद्धठेनोदस्ता उत्क्षिप्ता अप्रशाखा लताप्राप्येव भुजा यत्र । हतसर्वस्वोत्क्षिप्त-
भुजं कृत्वोपद्रवं पूत्करोति । 'खलयवमाष-' इत्यब्रह्मप्यमिति रूपम् ॥

कर्णे चम्पकमुन्नतस्तनतटोत्सङ्गेऽतिमुक्तसजं

भूषायै प्रमथप्रिया निदधिरे मौलौ च चूताङ्कुरम् ।

प्रत्यङ्गं कृतनित्यसंनिधिविधेः सद्यः सपर्यारस-

स्तेनाकल्पत नान्तरीयकतया देवस्य शृङ्गारिणः ॥ ५६ ॥

प्रमथप्रिया गणस्त्रियः कर्णादौ चम्पकादिक भूषणत्वार्थं यन्निदधिरे निहितवत्यस्तेन
शृङ्गारिणो देवस्य कामस्य सपर्यारसः पूजा संपन्ना । यतो नान्तरीयकतया विनाभावै-
तासां प्रत्यङ्गं कृतो नित्य संनिधिविधिर्येन । देवस्य च पूजायुक्तेति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकवि-

राजराजानकश्रीमङ्गकस्य कृतौ श्रीकण्ठचरिते महाकाव्ये

पुष्पावचयवर्णनं नामाष्टमः सर्गः ।

नवमः सर्गः ।

अथ ताः प्रसूनरभसेन निभृतपिहिता मधुव्रतैः ।

श्रान्तिदवधुहतये यमुनापयसीव मग्नवपुषोऽवतस्थिरे ॥ १ ॥

भूषणत्वार्थं प्राद्येषु पुष्पेषु रभसेन वेगेन हेतुना मधुव्रतैर्निभृतं कृत्वा पिहितास्ताः
क्लान्त्या खेदेन दवधुस्तापस्तस्य हतये निवारणाय यमुनापयसि मग्नवपुषो मज्जन्त्य इवा-
वतस्थिरेऽवस्थिताः । 'समवप्रविभ्यः स्थः' इत्यात्मनेपदम् ॥

अवहन्त ताः श्रमजलार्द्रकुसुमरजसाञ्चितं वपुः ।

एत्य सुरभिरमया रभसाद्विहिताङ्गरागमिव निर्जराङ्गनाः ॥ २ ॥

ता वपुः कुसुमरजसाञ्चित शोभितमवहन्त । अत एव सुरभिरमया वसन्तलक्षणा
रभसादेत्य विहिताङ्गरागमिवेत्युत्प्रेक्षणम् । वसन्तश्रीरपि ताभ्यो न्यूनेत्यर्थः ॥

घनकर्णिकारभररेणुकवचितसमग्रविग्रहा ।

श्यामतनुरपि सुगौरतनूरिव तत्र कापि रुरुचे चकोरदृक् ॥ ३ ॥

श्यामतनुः श्यामवर्णापि कापि चकोरदृक् सुगौरतनूगौरवर्णेव रुरुचे । यतो वनो
कर्णिकारभररेणुस्तेन कवचितश्छादितः समग्रो विग्रहः शरीरं यस्याः । 'स्त्रियां
उत्तनूः' इति कोषः ॥

अपरा परागनिकरेण घनतरहरिद्रिताम्बरा ।

आत्तदयितवसनव्यसनां रमणीमनुव्यधित पीतवाससः ॥ ४ ॥

परागस्य मकरन्दस्य निकरेण घनतरमत्यर्थं हरिद्रितं पीतीकृतमम्बरं वस्याः सा-
परा आत्तं दयितवसने पीताम्बरवस्त्रे व्यसनमभिषक्तो यया ताम् । पीतवस्त्रधारिणी-
मित्यर्थः । पीतवाससो हरे रमणीं लक्ष्मीमनुचकार । पीतवासस इति प्रकृतानुगुण-
मभिधानम् ॥

अथ ताभिरुग्रतरस्वेदबहुलगतिभिर्मुखानिलैः ।

नुन्नमिव दिवसनाथवपुः सुरवर्त्मनः सपदि मध्यमध्यगात् ॥ ५ ॥

दुर्निवारस्वेदेन बहुलगतिभिर्मुखानिलैर्निश्वासैः करणभूतैस्ताभिनुन्नप्रेरितमिव दिव-
सनाथवपुः सूर्यबिम्ब सुरवर्त्मनो व्योम्नो मध्य सपदि क्षणेनैवाध्यगादवापत् । सपदीति
पुष्पावचये रसद्योतनार्थम् । अध्यगादिति 'इणो गा लुङि' इतीणो लुङि रूपम् ॥

गगनासिताश्मतटकोटिनिबिडतरघट्टनादिव ।

धाम कठिनमभवत्तरणेरधिकं तदा विवृततापविप्लवम् ॥ ६ ॥

तदा मध्याह्ने तरणेः सूर्यस्य धाम तेजोऽधिकं कठिनमभूत् । यतो विवृतः प्रकाशित-
स्तापविप्लवः संतापोपद्रवो येन । 'विवृत-' इति वा पाठे विवृतस्तापो यस्मादिति वा-
क्यम् । अतः संभाव्यते—गगनमेवासिताश्मतटमिन्द्रनीलतट तस्य कोट्या निबिडतरं
घट्टनं तस्मादिव । ताडितो हि कठिनो भवस्ताप धत्ते ॥

• तिलकं ममार्जं विससर्ज घुमृणरसमार्द्रयद्रुपुः ।

धर्मसलिलमकृतैणदृशामवगाहकृत्यमलुनात्तु न क्लमम् ॥ ७ ॥

धर्मसलिलं कर्तुं तिलकं ममार्जं विनाशयामास । घुमृणरसं कुङ्कुमाङ्गरागं विससर्ज
संजहार । वपुरार्द्रयदार्द्रमकरोत् । आर्द्रशब्दाणिचि लङि रूपम् । शतरि वा रूपम् ।
एणदृशामवगाहकृत्य स्नानकार्यमकरोत् । स्नानं हि तिलकादीन्माष्टि । धर्मसलिलं क्लमं
तु नालुनात् । स्नानाद्धर्मजलस्येयदेवान्तरमासीदित्यर्थः ॥

प्रहिताग्रदूतमिव सान्द्रविदलदरविन्दबन्दिभिः ।

ऊर्मिपवननिवहैरथ ताः प्रययुर्निमज्जनरसेन मानसम् ॥ ८ ॥

सान्द्रं कृत्वा विदलन्ति यान्यरविन्दानि तेषां बन्दिभिर्गुणवर्णकैः । सपद्मसौगन्धै-
रित्यर्थः । ऊर्मिपवनानां निवहैः प्रहिता विमृष्टा अग्रे दूता येन तन्मानसं सरोविशेष
निमज्जनरसेन हेतुना जग्मुः ॥

उदपश्यदाशु कुतुकेन गणशशिमुखीस्तटोन्मुखीः ।

लोलशफरवलनेन सरः प्रकटय्य लोचनविचेष्टितानि ताः ॥ ९ ॥

लीलया भयेन वा लोला ये शफरा मीनास्तेषां बलनेन स्पन्दनेन हेतुना लोचक-
विचेष्टितानि नेत्रकृत्यानि प्रकटय्य तत्सरो मानसं तटस्थितास्ता गणस्त्रीरुदपश्यत् ।
अत्रेवशब्दः प्रतीयमानो द्रष्टव्यः ॥

पुलिनस्थलीकनकपट्टपटलमुकुटेषु तत्र ताः ।

केलितुलितकलधौतशिलैर्जघनैर्निषेदुरसमश्रमच्छिदे ॥ १० ॥

तत्र मानसे पुलिनस्थली सैकतभूमिस्तत्र ये कनकपट्टा हेमशिलासनानि तेषां पटलं
तस्य मुकुटेषु ता गणस्त्रियोऽसमस्य बहोः श्रमस्य च्छिदे वारणाय जघनैर्निषेदुर्निषण्णाः ।
केल्यालभ्यत्वेन तुलिताः समीकृताः कलधौतशिलाः सुवर्णदृषदो यैस्तानि । गौरववद्भि-
रित्यर्थः । अनुरूपसंघटनोक्तिरियम् ॥

पवनात्तताण्डवतदङ्गपरिचितदुकूलपल्लवैः ।

तस्य तटमपि चिरं सरसो धवलोर्मिसर्ग इव सक्तिमग्रहीत् ॥ ११ ॥

पवनेन हेतुनात्त ताण्डव कम्पो यैस्तदङ्गपरिचिता नायिकागात्रलम्भा ये दुकूलपल्लवा-
स्तैर्हेतुभिस्तस्य मानसस्य तटमपि धवलोर्मिणा शुभ्रतरङ्गाणां सर्गे निर्माणे सक्तिमिवाग्र-
हीत् । वस्त्राणां कम्पमानत्वाच्छुभ्रत्वाच्च मानसवीचिभिरुत्प्रेक्षणम् ॥

प्रतिफालमेत्य सरसोऽन्तरपि धृतपटावगुण्ठनः ।

तूर्णमकृत स पुरंध्रिजनः प्रतिपालनासहतयेव मज्जनम् ॥ १२ ॥

धृत पटावगुण्ठनं वस्त्रवेष्टन येन स पुरंध्रिजनस्तस्य सरसोऽन्तर्मध्ये प्रतिफाल प्रति-
बिम्बमेत्य मज्जनमिवाकरोत् । सवस्त्रः कथं मज्जतीत्याह—प्रतिपालने वस्त्रवारणेन काल-
विलम्बेऽसहता तयेवेति पूर्वकालो विवक्षितः ॥

द्रवदिन्द्रनीलमणिभासि पयसि सरसः स बिम्बितः ।

दिव्ययुवतिनिवहः प्रययौ बहिरुज्जिहानजलमानुषीलिपिम् ॥ १३ ॥

द्रवन्तो द्रवरूपा ये इन्द्रनीलमणयस्तद्द्रवा दीप्तिर्यस्य । निर्मल इत्यर्थः । सरसः
पयसि प्रतिबिम्बितो दिव्ययुवतिनिवहस्तस्मात्सरसो बहिरुज्जिहाना उद्गच्छन्त्यो या
जलमानुष्यस्तासां लिपिं भङ्गि प्रापुः । वस्तुवृत्तेन प्रतिबिम्बित ऊर्ध्वमुखो भवति, अतः
संभाव्यते—जलमानुष्य उद्गच्छन्तीति ॥

जलकेलिनाटकनटीषु तटपथमुपेयुषीष्वथो ।

उद्यदमललहरीनिवहः पुरतोऽव्रजज्जवनिकापरिश्रमम् ॥ १४ ॥

जलकेलिरेव विविधाभिनयत्वान्नाटकं तत्र नटीषु तासु तटपथमुपेयुषीषु सतीषु ता-
सामग्रे उद्यद्भुत्तिष्ठन्नमलो यो लहरीनिवहो जवनिकायाः परिश्रममाच्छादनरूपं कार्यम-
व्रजत् । नटीनां च जवनिका भवति ॥

स्फुरदुत्कटोत्कलिकमाशु विसृमरतरङ्गबाहुभिः ।

शैलदुहितृपरिवारवधूः परिरब्धुमैच्छदिव ता जलाशयः ॥ १५ ॥

स्फुरन्त्य उत्कटा उत्कलिकाः सूक्ष्मलहरीं यत्रैव कृत्वा विसृमरा प्रसृमरशीला ये तरङ्गचाहवस्तैस्ताः शैलराजदुहितुः परिवारवधूः परिरब्धुमालिङ्गितु जलाशयो मानसमैच्छदिव । अथ च स्फुरन्ती उत्कलिका यत्रैवं कश्चित्परिवारस्त्रीरालिङ्गति ॥

श्रमवारिबिन्दुभरवर्षपरिचितपयोधरोद्दुराः ।

कूलसितविहगलोकमदच्छिदिमादधुर्गतिरसेन तत्र ताः ॥ १६ ॥

श्रमवारिणो बिन्दुभर एव वर्षे तेन परिचिता युक्ता ये पयोधरा स्तना मेघाश्च तैरुद्दुराः । तुङ्गस्तन्य इत्यर्थः । ताः कूले सितविहगलोकस्य हसगणस्य मदच्छिदि दर्पनाशं गतिरसेनादधुश्चक्रुः । हसेभ्योऽपि सलील जग्मुरित्यर्थः । सवर्षेषु मेघेषु सत्सु हंसानां मदच्छेदः ॥

वरुणावरोधपुरसौधसहचरविलाससद्गनि ।

दृष्टिरजनि घनफेनभरे सुदृशां निजस्मितसखे सखेलना ॥ १७ ॥

वरुणस्यावरोधपुरमन्त पुर तस्य सौध तस्य सहचराः सहभाविनो ये विलासास्तेषां सद्गन्याश्रयभूते । वरुणस्त्रीसौधसदृश इत्यर्थः । निजस्मितस्य तद्भासस्य सदृशे घनफेनभरे विषये सुदृशा दृष्टिः सखेलना खेलन्ती जाता । फेनमपि दृष्ट्वा दृष्टिरतुष्यदित्यर्थः ॥

मुखरस्तरङ्गनिकरः स मुखनिमितफेनलीलया ।

किंस्विदचलदुहितुर्व्यतनोदभिषेककेलिशुभशङ्खवादनम् ॥ १८ ॥

मुखमग्रमास्य च तत्र निमिता निश्चला ये फेनास्तेषां लीलया भङ्गया पार्वत्याः स्नानक्रीडायां शङ्खवादन मुखरस्तरङ्गनिकरो भङ्गभरः किंस्विदकरोत् । फेनानां शुभ्रत्वाच्छङ्खत्वं मुखरत्वेन वादन सभाव्यते ॥

विधुतः स्मराम्भिकणवर्षकरणभिरशोककोरकैः ।

भाविसलिलपरिमर्शभयादिव तत्यजे कचभरो नतभ्रुवाम् ॥ १९ ॥

स्मराम्भेः कणवर्षस्य करणिभिर्वर्णसनिवेशाभ्यां समैरशोकमुकुलैर्नतभ्रुवा कचभरस्त्यजे । यतो विधुतः स्नानावसरे भूषणपुष्पादिपतनार्थं कम्पितः । सभाव्यते—भावी भविष्यन्त्यः सलिलपरिमर्शो जलस्पर्शस्ततो भयादिव । जल ह्यमेर्विपक्षः ॥

विवलत्तिमिप्रणयभाजि तरलसितफेनचामरे ।

प्रीतिमधित सुरभीरुजनः स्मरकेतुदण्ड इव वीचिमण्डले ॥ २० ॥

विवलन्तो भयवशाच्चटुला ये तिमयो मीनास्तेषां प्रणय भजति । तरलाः सिताः फेना

एव चामरं यत्र तस्मिन्वीचिमण्डले । अत एव स्वरध्वजदण्ड इव । कामस्य
ध्वजः । ध्वजोपरि चामरेण भाव्यम् । सुरमीरुजनो देवाङ्गनागणः प्रीतिमवात् ।

स तदा विकीर्य कणपङ्क्तिमुरसि निबिडोन्नतस्तने ।

हारमपरमुपकल्पितवान्समतूतुषत्स्वरबला जलाशयः ॥ २१ ॥

निबिडौ पीवरबुध्नतौ तुल्यौ स्तनौ यस्य तस्मिन्मुरसि कणपङ्क्तिं क्षिप्त्वापरं द्वितीयः
हारमुपकल्पितवान्स जलाशयः सरः स्वरबलाः स्वर्गस्त्रीः समतूतुषदतोषयत् ॥

स तटान्बभार सुरदारविविधमणिभूषणांशुभिः ।

वारिविसररभसाभिसरद्भनडौकितेन्द्रधनुरुद्धतानिव ॥ २२ ॥

सुरदाराणां संबन्धीनि विविधानि मणिमयानि भूषणानि तेषामशुभिर्हेतुभूतैः स जला-
शयो वारिविसरे रभसेन तृणयाभिसरद्भिर्धनैर्दौकितानि यामीन्द्रधनूषि तैरुद्धतानिव
तटान्बभार । धनुष्मत्त्वादौद्धत्योक्तिः ॥

अरुणत्विषाधरदलेन शशिरुचिसखैस्तथा मुखैः ।

स्त्रैणमकृत तटजानपदं हरिहेतिहृतिजनमुन्मदाकुलम् ॥ २३ ॥

अरुणा लोहितारुणवच्च त्विदं कान्तिर्यस्य तेनाधरदलेन । तथा शशिरुचेः सदृशैर्मुखैः
करणैः स्त्रैण स्त्रीवर्गो हरिहेत्या नारायणायुधेन चक्रेण हृतिराह्वान यस्य स जनश्चक्रवाक-
वर्गस्तं तटवासिनमुन्मदमाकुलं चाकरोत् । अरुणप्रभस्यौष्ठस्य दर्शनात्प्रभातसंभाषन-
योन्मदश्चन्द्रमसस्य मुखस्य दर्शनाद्वात्रिशङ्कयाकुलश्चक्रवाकवर्गः कृतः ॥

जलदेवताजनविनिर्यदसितमणिकेलिदर्पणैः ।

वक्त्रहिमगुसविधे सुदृशां गगनायितं घनसरोजिनीदलैः ॥ २४ ॥

जलाद्विनिर्यन्तो बहिरुत्थिता असितमणय इन्द्रनीलप्रकृतयः केलिदर्पणाः क्रीडादर्शाः
जलदेवताना संबन्धिभिः केलिदर्पणैर्नलिनीदलैः पद्मिनीपत्रैर्वक्त्रहिमगोमुखचन्द्रस्य निकटे
गगनायितमाकाशवदाचरितम् । 'कर्तुः क्यङ् सलोपश्च' इति क्यङन्ताद्भावे क्तः ॥

च्यवमानवाससि चिराय वपुषि गणयोषितां प्रियः ।

ऋर्मिरुदतत वेपथुमत्पुलकोद्गमं कृतहठावगूहनः ॥ २५ ॥

च्यवमानं सप्तद्व्यासो यस्य तस्मिन्गणस्त्रीणां वपुषि वेपथुमान्यः पुलकोद्गमो रोमा-
ञ्चोद्ग्रेदस्तमूर्मिमरुहहरीचायुरतत विस्तारितवान् । यतः कृत हठेनात्यर्थमवगूहनमाञ्छि-
न्न येन । प्रियो हृदयंगमः । कमिता चालिङ्गन्स्त्रीणां कम्परोमाञ्चौ जनयति । 'तनापि-
भ्यस्तथासोः' इति सिचो लुक् ॥

प्रतिबिम्ब्य वारिणि ममज्ज वदनपटली नतभ्रुवाम् ।

जन्मभुवमिव सभाजयितुं निजसंनिवेशसुहृदां सरोरुहाम् ॥ २६ ॥

प्रतिबिम्ब्य । जल इत्यर्थः । नतभ्रुवां क्लीणां संबन्धिनी वदनपटली मुखसमूहो
धारिणि ममज्ज ममः । अतः संभाव्यते—निजो यः संनिवेशो रूपं तस्य सुहृदां सह-
ज्ञानो सरोरुहां पद्मानां संबन्धिनीं जन्मभूमिं समाजयितुं प्रीत्या द्रष्टुमिव । 'समाज
प्रीतिदर्शने' इति चौरादिकः ॥

कुचकुड्मलैस्तरलवीचिभरपरिणतैः सुचक्षुषाम् ।

प्रापि सुचिरमतिवेलवलज्जलदेवताकनककन्दुकायितम् ॥ २७ ॥

ज्ञानक्षोभवशात्तरलो यो वीचिभरस्तत्र परिणतैः प्रतिबिम्बितैः स्तनमुकुलैरतिवेलम-
त्यर्थं बलन्त्यूर्ध्वाधो गच्छन्ति यानि जलदेवीनां कनककन्दुकानि सुवर्णक्रीडनकविशे-
षास्तद्वदाचरित सुचिरं प्रापि ॥

क्षुभिते तदाम्भसि मुमोच मधुपबिसरः सरोरुहम् ।

द्रष्टुममरयुवतीः कुतुकात्पुरतोऽपसारित इव श्रियोदरात् ॥ २८ ॥

अम्भसि क्रीडया क्षुभिते चपले मधुपबिसरो भ्रमरसमूहः सरोरुहं पद्मं तत्याज ।
अतः संभाव्यते—कुतुकात्कुतूहलवशादममरयुवतीरप्सरसो द्रष्टुं वीक्षितुमुदरात्पद्ममध्य-
स्थितया श्रिया पुरतोऽग्रादपसारितो निवारित इव । उदरात् त्यन्लोपे पञ्चमी ॥

भयकातरं तरुणमुक्तकुटिलहृददीर्घविग्रहः ।

प्रैक्षि जलकरिभिरेणदृशां कवरीभरोऽभिनवशृङ्खलाभ्रमात् ॥ २९ ॥

तरुणैर्मुक्तोऽपसारितग्रन्थिः, कुटिल. संस्कारानुरोधात्, हृददीर्घोऽतिप्रलम्बो विग्रहः
शरीरं यस्य स एणीदृशा संबन्धी कवरीभरः केशपाशो जलहस्तिभिर्नवशृङ्खलेति भ्रान्ति-
वशाद्भयेन कातरं दीनं कृत्वा प्रैक्षि वीक्षितः ॥

जलदन्तिदानभरलोभविशदलिकलापचापलम् ।

मज्जदमररमणीचिकुरप्रकरस्तदा वरसरस्यसेवत ॥ ३० ॥

जलहस्तिनां दानभरे मदप्रसरे लोभेनार्थाञ्जलान्तर्विशन्योऽलिकलापो भ्रमरसमूह-
स्तस्य चापलं तत्सदृशं चपलत्वं मानसे मज्जन्तीनां स्नान्तीनाममरयुवतीनां चिकुरप्रकरः
केशसमूहोऽसेवत प्राप्तवान् ॥

तनुसीकरोत्करनिभेन पुलकित इवास्त विग्रहः ।

दिव्ययुवतितनुसङ्गसुखं सलिलाशयस्य सहसाम्युपेयुषः ॥ ३१ ॥

अज्ञानज्ञानक्षोभोत्थितानां तनूनां सीकराणां जलकृष्णानामुत्करः समूहस्तस्य निभेन
व्याजेन सलिलाशयस्य सरसो विग्रहो मूर्तिः पुलकितो जातरोमाश्च इवास्त । यतो
दिव्ययुवतीनामप्सरसां तनुसङ्गेन शरीरस्पर्शेन सुखं प्राप्नुवतः । सलिलाशयशब्दस्य
पुलङ्गित्वादिव्यमुक्तिः ॥

जलमानुषीचिकुरभारशिथिलपटुपाटलस्रजाम् ।

धाष्टर्चमधुरूपनमत्तरुणीघुसृणाङ्गरागसुभगास्तदोर्मयः ॥ ३२ ॥

उपनमन्संक्रमन्त्यस्तरुणीकुङ्कुमाङ्गरागस्तेन सुभगा मनोहरा ऊर्मयस्तदा जलमानुषीणां जलज्जीणां संबन्धी यश्चिकुरभारः केशकलापस्ततः शिथिला विस्लिष्टाः पटवो याः पाटलस्रजः पाटलमालास्तासां धाष्टर्चं तत्सादृश्यमधुरधारयन् । उपमोपक्रमोत्प्रेक्षेयम् ॥

अपनीय पीतनमुपोढदयितनखलक्ष्मणस्तनोः ।

कापि झगिति परिपाटलतां प्रतिनायिकाननमिवानयत्पयः ॥ ३३ ॥

उपोढानि धृतानि दयितनखलक्ष्माणि प्रियनखक्षतानि यथा तस्यास्तनोः सकाशात्पीतनं कुङ्कुमाङ्गरागमपनीय स्तनक्षोभेण निवार्य कापि प्रतिनायिकानन सपत्नीमुखमिव जलं झगित्याशु परिपाटलतामरुणत्वमनयत् । नखक्षतदर्शनात्कोपेन सपत्नीमुखस्यारुणत्वं कुङ्कुमसंक्रमणाजलस्यारुणत्वम् । प्रतिनायिकाननमित्युपमानतया कुङ्कुमादप्यधिकं रोषारुणत्वं सपत्नीमुखस्य सूचितम् । समुच्चितोपमेति केचित् ॥

अपहृत्य पीतनमशेषममरसुदृशां शरीरतः ।

भीत इव गहननाभिगुहां प्रपलाय्य तूर्णमविशत्पयोभरः ॥ ३४ ॥

अमरसुदृशां शरीरात्पीतन कुङ्कुममपहृत्य हत्वा भीत इव सन्पयोभरः प्रपलाय्य गहना या नाभिः सैव गहनत्वाद्विहा ता प्राविशत् । अन्योऽपि महतां संबन्धि वस्तु हत्वा भयवशाद्गहनां गुहां विशति ॥

ललनासु मज्जनरतासु तदमलमुखेन्दुसंनिधौ ।

वृद्धिमधिकमधिगम्य तदा सरसोऽम्बुनाम्बुधिजलं व्यडम्ब्यत ॥ ३५ ॥

देवाङ्गनासु मज्जने लाने रतासु सतीषु तासां देवस्त्रीणां लानवशादमला ये मुखेन्दवस्तेषां संनिधौ सनिधाने सत्यधिका वृद्धिं प्राप्य सरसो जलेन समुद्रजलमन्वकारि । समुद्रस्य हि चन्द्रसंनिधौ वृद्धिः । मुखेन्दुसंनिधिवशात्स्तनजघनमज्जनप्रतीत्या स्तनादिप्रथिमा सूचितः ॥

अवशं प्रविश्य रससज्जदनिमिषतरङ्गितात्मनाम् ।

तत्र सरसि ततिरप्सरसां सलिलं चकार किल कूलमुद्रुजम् ॥ ३६ ॥

अवशं कृत्वा रसेन सज्जन्तो येऽनिमिषा देवास्तैस्तरङ्गित उल्लासित आत्मा तेषां तासामप्सरसां ततिः पङ्क्तिस्तत्र सरसि प्रविश्य जलं कूलमुद्रुजं कूलानि तदाम्बुद्रुजति मनक्त्येवंविधं चकार । 'उदि कूले रुजिबहोः' इति खश् । अनिमिषैर्मत्स्यैस्तरङ्गित आत्मा स्वभावो येषां तेषामप्सरसामप्पूर्णाणां सरसामिति च ॥

निजतीरशेखरमरालकुलगतिविलासतस्करीः ।

क्षुभ्यदकृत लहरीलगुडैर्हठघट्टितास्त्रिदिवसुन्दरीः सरः ॥ ३७ ॥

निजतीरस्य शेखरो भूषणं यन्मरालकुल हसमातस्यस्य गतिविकासो गमनशोभा तस्य
तत्स्कर्यः । तत्सदृशगतीरित्यर्थः । त्रिदिबमुन्दरीनांकनारीः सरो लहर्य एव पृथुत्वात्-
गुडास्तैर्हठेन घटितास्ताडिता अकृत । यतः क्षुम्यत्सक्षोभम् । तत्स्करस्य च लगुडताडन-
मुचितम् । कोपनिमित्तः क्षोभो विसंस्थुलरूपेण क्षोभेणाध्यवसित ॥

द्युवधूचतुःसमरसेन कलुषितमशेषतस्तदा ।

कूलधवलविहगानदुनोदपि मानसस्य सरसो बनोदकम् ॥ ३८ ॥

द्युवधूनामप्सरसां चतुःसमरसं कुङ्कुमकस्तुरिकाकर्पूरचन्दने रचिनमङ्गरागद्रव्य सेना-
शेषतः सर्वत्र कलुषितमाविलिन सन्मानसस्यापि जल कूले धवलविहगान्हसानदुनो-
दतापयत् । यस्यैव नित्यनिर्मल जल तदेवातापयदिति बनशब्दार्थः । धवलविहगेनि
पर्यायपदग्रहण कलुषितेन निर्मलस्य तापन सगनमित्यस्यार्थस्य च सूचनार्थम् ॥

गतिभङ्गिर्निर्जिनजले भदजनशकलभ्रमादिव ।

कापि विसमुद्रहरत्सरसः प्रियकेलिघट्टनधियामगङ्गना ॥ ३९ ॥

गतिभङ्गया गमनशोभया निर्जिनं पराजिनो यो जलेभो जलहन्त्री तस्मिन्भी यो
दशनशकलो दन्ताग्र तद्भ्रमादिव कापि सरसं मकाशाद्रिमु मृणाल केत्या ऋडया
यद्घट्टन ताडन तद्वियोदहरदुद्धृतवती । पराभूतस्य च वन्मुह्यणमुचिनम् ॥

सलिलग्रहाय परिरन्ध्रमपद इव साध्यनीरदं ।

लौणतनुघुसृणमंवननप्रथितारुणद्युति रराज नन्मर ॥ ४० ॥

सांध्यनीरदं. संध्यामेघपट्टेऽयमये पानीयपानायालिङ्गितमिव तस्य रंगस्य श्री-
वर्गस्य तनुषु यद्घुसृण कुङ्कुम तस्य सवनन सकान्तिस्नेन प्रथितारुणा युनिर्यस्य नन्मरो
रराज । सवननेन स्वायत्तीकरणेन च युनि प्रथते ॥

रसमज्जदुन्मदपुगंधितरुणकवरीभरैर्दधे ।

व्यक्तसलिलतुरगप्रवरश्रुतिकृष्णचामरविडम्बचुम्बनम् ॥ ४१ ॥

रसेन मज्जन्त्यः स्नान्त्य उन्मदा सदृशां पुरं त्रयन्तामा तदृणा कृष्णा ये कवरी-
भराः केशपाशास्तैर्व्यक्ता उत्तिष्ठन्तो ये सलिलतुरगप्रवरा. त्रेष्टा जलाभ्यास्तेषां धृतय
कर्णास्तत्र कृष्णचामराणि तेषां विडम्बोऽनुकारस्तस्य चुम्बन प्राप्तिर्दधे इतम् ॥

क्षुभिताम्बुभूम्नि निरमज्जि सुरयुवतिवक्त्रनिर्जितैः ।

गन्तुमिव शरणमम्बुरुहैर्बलिसन्नशायिहरिनाभिपङ्कजम् ॥ ४२ ॥

स्नानवशात्क्षुभित यदम्बु जल तस्य भूमा बाहुत्य तत्राम्बुरुहैः कमलेर्निरमज्जि म-
ज्जम् । अतः संभाव्यते—सुरयुवतीनां वक्त्राणि मुखानि तन्निर्जितैर्बलिसन्नशायी पा-
तालवासी यो हरिर्विष्णुस्तस्य नाभिपद्म शरणं गन्तुमिव । तुल्यजातीयत्वादित्याशयः ॥

करजैर्ललाव कलधौतकमलकुलमङ्गनागणः ।

खडनवकनकपद्ममिव प्रतिबिम्बितैरथ सरोऽकरोन्मुखैः ॥ ४१ ॥

अङ्गनाजनः द्वेण करजैर्नखैः करणभूतैः कलधौतमयं सुवर्णप्रकृति कमलकुलं कुम्भं
विच्छेद । अथ च प्रतिबिम्बितैः खमुखैः सरो रुढानि जातानि कनकपद्मानि यस्य
तदिवाकरोत् । नवत्वं पुराणानां छेदात् ॥

विजहेऽधिवारि तटकोकमिथुनततिमात्मसोदरीम् ।

द्रष्टुमिव कुचयुगैः पुरतो घनकुङ्कुमावरणमेणचक्षुषाम् ॥ ४२ ॥

जले एणचक्षुषां स्त्रीणां कुचयुगैः स्तनद्वन्द्वैरप्राद्धनकुङ्कुममेवावरणमाच्छादनं
त्यक्तम् । अत्र फलोत्प्रेक्षा—भात्मनः स्वस्य सोदरीं सदृशीं तटे कोकमिथुनानां चक्र-
वाकाणां ततिं पङ्क्तिं द्रष्टुमिव ॥

भगवानथ स्वयमुपेत्य सममचलराजकन्यया ।

तस्य बहलजलकेलिरसात्कमलाकरस्य पुलिनं व्यमण्डयत् ॥ ४३ ॥

बहलो यो जलकेलिरसस्तस्मान्स्वयमप्रेरणयाचलराजकन्यया पार्वत्या सममुपेत्यागत्य
भगवान्महेशस्तस्य सलिलाशयस्य सरसः पुलिनं तटं व्यमण्डयदभूषयत् ॥

चूडेन्दुना मुकुलिताम्बुजमन्धकार-

शङ्काकृता गलरुचासमशोककोकम् ।

नेत्रानलोष्मचरितेन दरिद्रिताम्भ-

स्तस्याग्रतो बत सरो विधुरीबभूव ॥ ४६ ॥

चूडाचन्द्रप्रभावात्संकुचितपद्मम् । नीलगलत्वादन्धकारभ्रान्तिकृता कण्ठदीप्त्या
असमशोका. सदुःखाः कोकाश्चका यस्य तत् । तथा तृतीयनेत्रेऽनलोऽग्निस्तस्योष्मच-
रितेन संतापेन दरिद्रितमल्पीकृतमम्भो यस्य तत्सरो भगवतः पुरो विधुरीबभूव ॥

तत्तत्क्षणं भगवतः शशिखण्डमौलेः

सायुज्यमाप्तमिव मानसमाबभासे ।

तद्विग्रहेण पयसि द्रवदिन्द्रनील-

लावण्यलुण्ठनकृति प्रतिबिम्बितेन ॥ ४७ ॥

द्रवन्तो द्रवरूपा य इन्द्रनीलास्तेषां लावण्य शोभा तस्य लुण्ठनं हननं कुर्वति । नि-
र्मल इत्यर्थः । पयसि प्रतिबिम्बितेन तद्विग्रहेण भगवच्छरीरेण हेतुना तन्मानसं कर्तुं
चन्द्रमौलेः सायुज्यमाप्तं प्राप्तैकात्म्यमिवाबभासे । निर्मलत्वात्सूक्ष्माङ्गानामपि प्रतिबिम्बितत्वात् ॥

शुद्धप्रभेऽम्भसि तदा स जलाशयाग्र्य-

स्तस्योर्ध्वनेत्रशिखिना प्रतिफालभाजा ।

हर्तुं स्मयव्यतिकरं जलधेरपूर्व-

मौर्वाग्निसौहृदमिव प्रकटीचकार ॥ ४८ ॥

शुद्धप्रभे निर्मलेऽम्भसि जले प्रतिफाल प्रतिबिम्ब भजता तस्य भगवत ऊर्ध्वनेत्र-
शिखिना तृतीयनेत्राग्निना हेतुना स जलाशयाग्र्य सरोवरः समुद्रस्यौर्वाग्निरवहनेन दर्प
हर्तुमिवौर्वाग्नेः सौहृद परिचय प्रकटीचकार । 'हृदयस्य हृत्तेजस्य दण्डासेषु' इत्यणि हृदा-
देशेन सौहृदमिति रूपम् ॥

फेनापाण्डुरखण्डभस्मरजसं पर्यन्तसीमन्तितो

हेमाम्भोरुहकुञ्जलैः प्रकटितालीकामिकीलाभरम् ।

चिभ्राणो जटिलं वपुः पुटकिनीपत्रैर्धनोद्यद्गल-

च्छायं तं स मृडं व्यडम्बयदिव क्रीडासरोजाकरः ॥ ४९ ॥

स क्रीडायै सरोजाकरः सरोवरस्त मृडमीश्वरं व्यडम्बयदन्वकरोत् । अनुकारोऽत्र
न सिद्धत्वेन, अपि तु सभाव्यमानत्वेनेतीवशब्दप्रयोगः । अत्रोपपत्त्यै फेनापाण्डुरित्यादि-
विशेषणोपन्यासः । फेनैरापाण्डुरखण्ड भस्मरजो यस्य । हेमपद्ममुकुलं पर्यन्ते सर्वत्र
सीमन्तितः कृतसीमन्तः । प्रकटितोऽलीके ललाटेऽग्रे कीलानां ज्वालानां भरो येन ।
तथा पुटकिनीनां नलिनीनां पत्रैर्जटिलमावृत वपुर्बिभ्राण । घनं कृन्वोद्यन्ती गलच्छाया
कण्ठशोभा यस्य तम् ॥

दधच्चूडाचन्द्रं नयनदहनार्चिःकपिशितं

जलक्रीडासज्जीकृतकनकशृङ्गप्रतिभुवम् ।

निमज्ज्य प्राज्यत्वं सह गिरिदुहित्राथ भगवा-

ननैषीत्तस्याम्भो घटितपटुफेनादृहसितम् ॥ ५० ॥

नयने दहनोऽग्निस्तस्यार्चिभिः कपिशितमतो जलक्रीडार्थं सज्जीकृत यत्कनकशृङ्गं
तस्य प्रतिभुव सदृशम् । प्रतिभूर्हि सदृश उचितः । चूडाचन्द्रं दधद्भगवान्गिरिदुहित्रा
पार्वत्या सह निमज्ज्य तस्याम्भो मानसजलं प्राज्यत्वमाधिक्यमनैषीत् । अत एव घटितं
पटुफेन एवादृहसितं यस्य । आधिक्यलाभे दृढहास उचितः ॥

तरललहरीबाहुक्षिप्तैस्त्रिलोचनमार्चिच-

च्चिरमिव सरः फेनश्चेतप्रसूनकदम्बकैः ।

हरितसलिलावर्तश्रेण्या हरिन्मणिकङ्कण-

प्रकरमुपदाहेतोर्देव्यै ददाविव चादृतम् ॥ ५१ ॥

तरलाश्वपला या लहर्यस्ता एव बाहवस्तैः क्षितैः कीर्णैः केना एव श्वेतप्रसूनानि तेषां
कदम्बकैः समूहैः करणैस्तत्सरो हरमपूजयत् । तथा हरिता नीला ये सलिलावर्तास्तेषां
श्रेण्या हेतुभूतया हरिन्मणिकङ्कणानामिन्द्रनीलबाहुवर्तकानां प्रकरं तत्सरोः कर्तुं उपदाहे-
तोर्ढौकनिकानिमित्ताद्देव्यै सादरं कृत्वा ददावदादिव । देव्याश्वोपदोचिता ॥

तस्मिन्नथो सरसि दत्तसमुद्रशङ्के

सोदर्यवत्सलतया तनया हिमाद्रेः ।

पातालमूलविहितावसथं वराकं

मैनाकमाश्रिव सभाजयितुं ममज्ज ॥ ९२ ॥

तत्र सरसि पार्वती ममज्ज मग्ना । अत उत्प्रेक्ष्यते—सोदरवत्सलतया भ्रातृसंवेहेन
मैनाकं सभाजयितुं प्रीत्या द्रष्टुमिव । यतो वराक दयार्हम् । यतः पाताले कृतवसतिम् ।
पक्षच्छेदभयात् । मैनाकः समुद्रे वर्तते । सा तत्र किं ममेत्याह—महत्त्वेन दत्ता समुद्र
इति शङ्का येन ॥

संसज्जत्सरभसनीलकण्ठदृष्ट्वावातिथ्यं निबिडपयोधरप्रपञ्चे ।

आयाते गिरिदुहितुर्बतातिरेकं तत्कालं किल सलिलाशयोऽधिशिशये ॥ ९३ ॥

दर्शनसज्जसोत्कण्ठहरदृष्टौ गौरीसबन्धिनि पयोधरप्रपञ्चे स्तनप्राग्भारे आतिथ्यम-
न्तःप्रवेशात्परिचयमायाते सति स सरोवरोऽतिरेकमाधिक्यं शिश्रिये । अथ च सक्त-
सोत्कण्ठमयूरदृष्टौ पयोधरप्रपञ्चे मेघाडम्बरेऽतिथौ सति सरोऽतिरिच्यत इत्याश्चर्यम् ॥

परितो महेश्वरकुरङ्गचक्षुषः प्रतिबिम्बिताम्बुरुहबन्धुमण्डलाः ।

धृतशातकौम्भकलशा इवादधुः सुचिरं तरङ्गततयोऽभिषेचनम् ॥ ९४ ॥

प्रतिबिम्बितसूर्यबिम्बा वीचिमालाः ससुवर्णकुम्भा इव महेश्वर्याः पार्वत्याः परितो-
ऽभिषेकं दधुः । ईश्वरत्रियाश्च सुवर्णकुम्भैरभिषेकं कुर्वन्ति स्त्रियः ॥

कचेष्वकृत मुक्ततां व्यधित वीतरागं वपु-

निरञ्जनदशास्पृशावथ ततान सद्यो दृशौ ।

स मज्जनमहोत्सवः पुलककम्पसंपञ्जुषं

जगत्रयगुरुप्रियामपि निकाममन्वग्रहीत् ॥ ९५ ॥

तत्सरो गौर्याः केशेषु मुक्तता बन्धमुक्तिमकरोत् । तथा निरङ्गरागं वपुर्व्यधात् ।
तथा निरञ्जनावस्थे दृशौ चकार । शीतवशात्पुलककम्पसंपदं सेवमानां जगत्रयगुरुप्रियां
गौरीमप्यन्वग्रहीत् । सहजकान्त्याविष्करणात् । अथ च कश्चिन्मुक्ततां निर्वाणं करोति ।
रागमभिष्वङ्गं विगमयति निरञ्जनां विस्मेषावस्थतां करोति । पुलककम्पौ समावेशकृतौ
तज्जुषं गुरुप्रियां महाचार्यभार्यामनुगृह्णाति ॥

त्वङ्गुलतरङ्गधौतशिरसोऽप्यातन्वतो मज्जन-

क्रीडां सार्धमगाधिराजसुतया देवस्य मारद्वहः ।

मौलीन्दुद्युतिपौनरुक्त्यगुरुभिर्गात्रोद्भवैर्मसभि-

दिक्केलीमुकुरे निकाममुदभूतस्मिन्सरस्यच्छता ॥ ५१ ॥

त्वङ्गुलतरङ्गधौत शिरो यस्य तथाविधस्यापि गौर्या साकं ज्ञातवतो मारद्वहो
हरस्याङ्गोत्थितैर्मसभिस्तस्मिन्सरसि । मानस इत्यर्थः । अच्छता पवित्रतारूप नैर्मल्य-
मुदभूत । मौलीन्दोद्युतिपौनरुक्त्ये गुरुभिरुपदेष्टृभिः । दिशा केलीमुकुरे क्रीडादर्पणे ।
दिशां तत्र प्रतिबिम्बात् । मुकुरस्य च भस्मनाच्छत्वमुचितमिति भद्रम् ॥

इति श्रीजोन्नराजकृतया टीकया समेतः श्रीराजानकविश्ववर्त्तसूनुर्महाकवि-
राजराजानकश्रीमङ्गलकस्य कृतौ श्रीकण्ठचरिते महाकाव्ये
जलक्रीडावर्णनं नाम नवमं सर्गं ।

दशमः सर्गः ।

भानुमानथ नभोध्वलङ्घनक्लान्तिकुञ्जलितपादपल्लवः ।

मन्द्रनिर्झररवैरुदीरितस्वागतं चरमशैलमभ्यगात् ॥ १ ॥

नभोध्वनो गगनमार्गस्य लङ्घन पारगमन तेन क्लान्ति क्लेशस्तया कुञ्जलिता संकु-
चिताः पादपल्लवा यस्य भानुमानसूर्यो मन्द्रा मधुरा ये निर्झररवा प्रपातजलशब्दास्तैर्है-
तुभिरुदीरितमुक्त स्वागत शोभनागमशब्दो येन त चरमशैलमस्ताद्रिमभ्यगान् । अध्व-
क्लान्तश्च विश्रमार्थं स्वागतकारिणमभिगच्छति ॥

तत्क्षणोज्जिगमिषन्मुधाकरप्रावदुर्दिनकणोक्षणादिव ।

अस्तभूभृति कलापमूष्मणोऽभीक्ष्णमर्यममरीचयोऽमुचन् ॥ २ ॥

अर्यम्णः सूर्य मरीचयो रश्मय ऊष्मणः कलाप तापप्रपञ्चममुचन्नत्यजन् । क ।
अस्तपर्वते । कुत एवोज्जिगमिषन् । आशङ्काया सन्निच्छाया वा । उज्जिगमिषन्नुदयन्यः
मुधाकरश्चन्द्रस्तस्य प्रावाणश्चन्द्रकान्तास्तेषां दुर्दिनं प्रवाहस्तस्य कणास्तैरुक्षणं सेचनं
तस्मादिव । जलं ह्यग्नेः प्रतिपक्षः ॥

प्रस्थितेन रविणा समं पितुर्गन्तुमिच्छुरिव पार्श्वमम्बुधेः ।

पल्लवाररपिधानबन्धुरं श्रीरमुञ्चदरविन्दमन्दिरम् ॥ ३ ॥

पल्लवाः पत्राणि त एवाररपिधानं द्वारसपुटं तेन बन्धुरं सुबद्धं कृत्वा तेन श्रीरर-
विन्द कमलमेव मन्दिरमावासमत्यजत् । हेतुस्त्वप्रेक्ष्यते—समुद्रनिकटं प्रस्थितेन सूर्येण
समं पितुः समुद्रस्य निकटं गन्तुकामेव । प्रवाससहचरस्य लाभे स्त्री च पितृगृहं गन्तु-
कामा स्वगृहं सुबन्धुं करोति ॥

भूमिमण्डलरसोपभुक्तिभिस्तिग्मगोः सुहिततामुपेयुषः ।

तल्पकल्पचरमाद्रिशायिनः पादलालनमकारि वारिजैः ॥ ४ ॥

भूमिमण्डलस्य रसो जलं तस्योपभुक्तिभिः पानैर्हेतुभिः सुहिततां तृप्तिमुपेयुषः प्राप्त-
वतः । तथा तल्पकल्पः पर्यङ्कसमो यश्चरमाद्रिरस्तपर्वतस्तत्र शायिनः । तिग्मगोः सूर्यस्य
पादानां रश्मीनां लालनं परिचरणं वारिजैः पद्मैः कृतम् । कस्यचिच्च रसानां मधुरा-
दीनामुपभुक्तिभिस्तृप्तस्य तल्पशायिनः पादयोश्चरणयोर्लालनं सुकुमारक्रमेण परिचरणं
भृत्यैः क्रियते ॥

रोद्धुमिच्छुरिव गन्तुमुद्यतं वल्लभं द्युतिपटाञ्चलग्रहात् ।

संकुचत्कमलपाणिपल्लवो विक्लवोऽजनि सरोजिनीजनः ॥ ५ ॥

संकुचन्तः कमलान्येव पाणिपल्लवा यस्य स कमलिनीगणो विक्लवो दीनोऽजनि जातः ।
हेतुरुत्प्रेक्ष्यते—गन्तुमुद्यतं कृतोद्योगं वल्लभं नलिनीसंबन्धित्वात्सूर्यं रोद्धुमिच्छुरिव ।
कृतः । द्युतिरेव प्रसारितत्वात्पटस्तस्याञ्चलग्रहात् । कामिनीलोकश्च पटाञ्चलग्रहणेन
जिगमिषु नायकं रोद्धुकामस्तस्मिन्हठाद्रच्छति संकुचत्करो दीनो जायते ॥

चण्डधामनि वहत्यदूरतामावहद्भिरसमोष्मविप्लवम् ।

सूर्यकान्तगतिरेव पश्चिमे प्रापि सर्वमणिभिः पयोनिधौ ॥ ६ ॥

पश्चिमसमुद्रे सर्वमणिभिरशेषरत्नैः सूर्यकान्तानां गतिः साम्यं प्रापि प्राप्ता । यतश्च-
ण्डधामनि सूर्येऽदूरतां प्रत्यासत्तिं दधति सति । असमो बहुरुष्मविप्लवः संतापबाधस्त-
मावहद्भिः कुर्वाणैः । सूर्यकान्तवत्सर्वे पाषाणाः ससतापा जाता इत्यर्थः ॥

पद्मपाणिमरविन्दिनी तदा यद्वभार करसंमुखं रवेः ।

वेद्मि तेन पुनरागमार्थिनी धर्महस्तममुतः किलाग्रहीत् ॥ ७ ॥

रवेः सूर्यस्य नायकमुख्यस्य संबन्धिनः करस्य रश्मेर्हस्तस्य च संमुखं पद्म एव पा-
णिर्हस्तस्तं नलिनी यद्वभारं तेनेति वेद्मि जानामि, अरविन्दिनी पुनरागमनमर्थयते भूय
आगमनमभिलषन्ती सत्यममुतो नायकप्रख्यात्सूर्याद्धर्महस्तं सत्यार्थं हस्तवाचनिकम-
ग्रहीत् ॥

रुग्णपादघटनादिवांशुमद्विम्बशोणमणिपीठिकालुठत् ।

संभ्रमाकुलसरोजलोचनो वासरोऽजनि चिरान्निराश्रयः ॥ ८ ॥

रुग्णं भग्नं यत्पादघटनं पादानां रश्मीनां खुराणां च घटनं ततो हेतोर्दिवोऽम्बरस-
काशादंशुमद्विम्बं सूर्यमण्डलमेव शोणमणिपीठिका पद्मरागमय आसनभेदोऽलुठत् ।
संभ्रमेणावेगेनाकुलं सरोजलोचनं पद्मनेत्रं यस्य स वासरो दिवसो निराश्रयोऽजनि ज-
नितः । पीठिकास्थानस्य रवेरस्तमयात्खुरकभङ्गात्पीठं लुठति । पुरुषश्च निराश्रयो
जायते ॥

अम्बुधेः पयसि बिम्बमम्बरात्तूर्णमम्बुजपतेस्तदापतत् ।

तत्समुच्छलितसीकरैरिव प्रापदर्कमणिपावकः शमम् ॥ ९ ॥

अम्बरादाकाशादम्बुधेः पयसि समुद्रजलेऽम्बुजपतेर्बिम्ब सूर्यमण्डलमपतत् । तेन द-
राजलमध्ये सूर्यपतनेन समुच्छलिता ऊर्ध्वमुत्थिता ये सीकराः कणास्तैरिव सूर्यकान्ताभिः
शम प्रापत् ॥

मन्दमग्निमधुर्यमोपला दर्शितश्चयधु चाभवत्तमः ।

दृष्टयस्तिमिरजं सिषेविरे दोषमोषधिपतेरसंनिधौ ॥ १० ॥

ओषधिपतिश्चन्द्रो वैद्यश्च तस्यासंनिधौ सनिधानाभावेऽर्यमोपलाः सूर्यकान्ताः सलिल-
त्वात्पुरुषाश्च मन्द शाम्यन्तमग्नि बाह्यमाभ्यन्तर चाधुरधारयन् । तमोऽन्धकारं दर्शितः
श्चयधुर्वृद्धिः शोफश्च येन तदभवत् । दृष्टयो नेत्राणि तिमिरादन्धकारान्नेत्ररोगभेदाच्च
जात दोष सिषेविरे प्रापुः । अत्रायपादे 'विश्वमास्त विरुचि प्रदोषतः' इति वा पाठा-
न्तरम् । नहि तमः प्रणाशः श्वयधुव्यपगम इव सूर्यकान्तानामग्नित्वव्यपगमः ॥

उन्मिषत्तरलतारतारया संध्यया तरुणता तथा दधे ।

गाढरागगरिमोद्गमो यथा वासरो भृशकृशत्वमाययौ ॥ ११ ॥

उन्मिषन्त्य उल्लसन्त्यस्तरलास्तारा दीप्तास्तारास्तारका दृष्टिमण्डल च यस्यास्तया ।
विशेषणसाम्यात्त्रिया च । तरुणता प्रौढत्व यौवन च तथा दधे धृत यथा गाढो रागस्य
लोहितत्वस्याभिष्वङ्गस्य च गरिमोद्गमो बाहुल्य यस्य स वासरो दिवसो भृश कृशत्व
तनुत्वमाययौ प्राप्तः ॥

सर्ववासरनिघृष्टपद्मिनीकण्टकक्षतकरः प्रभाकरः ।

पातितोऽम्बरतलादनेहसा चक्षमे किमपि नावलम्बितुम् ॥ १२ ॥

सर्ववासरमशेषदिन निघृष्टा दार्ढ्यापादनेन तीक्ष्णीकृता ये पद्मिनीकण्टकास्तैः क्षतः
करो रश्मिर्हस्तत्वेनाभ्यवसितो यस्येति प्रतीयमानोत्प्रेक्षा । दिवाकरः सूर्यो विशेषणसाम्या-
त्पुरुषश्चानेहसा कालेनाम्बरतलादाकाशात्पतितः सन्किमप्यवलम्बितुमालम्बत्वेन कर्तुं न
चक्षमे न शक्तः ॥

शंसितुं विजयितामनेहसो न्यस्यता लहरिकोणमब्धिना ।

निर्ममेऽभ्युपनमन्मरीचिमद्विम्बताम्रपटहावघट्टनम् ॥ १३ ॥

लहर्त्य एव कोणः पटहादनदण्डस्तं न्यस्यताब्धिना समुद्रेणाभ्युपनमन्मरीचिमद्वि-
म्बमेव ताम्रपटहः शुल्बानकस्तस्य घट्टनं निर्ममे कृतम् । किं कर्तुम् । अनेहसः कालस्य
विजयिता शसितुं प्रकाशयितुम् । निकट प्राप्ते सूर्ये लहर्त्योऽलग्नित्यर्थः ॥

पद्मरागरुचिसंचयाञ्चितावर्तगर्तशतबन्धुरेऽम्बुधौ ।

सांध्यरागसचिवं न मण्डलं पप्रथे विवलमानमुष्णगोः ॥ १४ ॥

पद्मरागाणां रुचिसंचयो दीप्तिप्रपञ्चस्तेनाश्रिता व्याप्ता ये आवर्ता गह्वरास्तेषां
तैर्बन्धुरे मनोज्ञेऽम्बुधौ समुद्रे ससंध्यारागं विवल्मानं भ्रमदुष्णगोः सूर्यस्य
पप्रथे न प्रतीतम् । समानगुणत्वादावर्तभ्रान्तेः ॥

पश्चिमाद्रिवनदावपावके चण्डरोचिषि दधत्यदूरताम् ।

गर्भसोढवडवानलव्यथः सागरोऽथ बहिरप्यदह्यत ॥ १५ ॥

पश्चिमाद्रिरस्ताद्रिस्तस्य वनेषु दावपावके दावामौ तापकत्वाच्चण्डरोचिषि
नैकव्य दधति सति सागरो बहिरप्यदह्यत दग्धः । गर्भेऽभ्यन्तरे सोढा
येन सः । अन्तर्वडवाग्निरिव बहिरादित्योऽतापयदित्यर्थः ॥

क्षोभिते प्रविशता विवस्वता वारिधावधिकमा रसातलात् ।

रत्नशारिततदीयपङ्कवत्प्रोद्ययौ तरुणतारकं तमः ॥ १६ ॥

समुद्र विशता विवस्वता सूर्येण रसातल यावत्समुद्रे क्षोभिते सति रत्नैः
शबलं कृत यत्तदीयपङ्क समुद्रसंबन्धी कर्दमस्तदिव तरुणतारक तमस्तिमिरं प्रोद्यया
बुध्यतम् । उपमोपक्रमोत्प्रेक्षेयम् ॥

सत्यमुष्णरुचिराययौ तदा संमुखत्वमनले विविक्षया ।

तद्विमानशुकचञ्चुरोचिषामञ्चनादिव भृशं शुशोण यत् ॥ १७ ॥

विविक्षया प्रवेशेच्छयोष्णरुचिः सूर्योऽनलेऽमौ संमुखत्व सत्य ध्रुवमाययौ । पूर्व
र्थस्य साध्यस्य हेतुर्यत्सूर्यः शुशोण शोणोऽभवत् । तस्याग्नेर्ये विमानशुकास्तेषां
मुखाग्राणि तेषां रोचिषि दीप्तयस्तेषामञ्चनात्संक्रमणात् । अत्र साध्यस्य बहौ
साधनभूतं शोणत्व तस्य वद्विकृतचञ्चुप्रभापातः संभावितो निमित्तान्तरम् ।
हि वस्तु रक्तं भवति । अत्रोत्प्रेक्षा ॥

सायमर्चनविधिं वितेनिरे खेचरा नियतमुष्णरश्मये ।

सांध्यरागहरिचन्दनाश्रितैर्मैर्नभोऽर्धकणवद्यदाबभौ ॥ १८ ॥

नियत निश्चयेन खेचरा देवाः सायं दिनावसाने सूर्याय पूजां चक्रुः । यन्नभो व्यो-
मार्धकणवत्सार्धमावभौ शुशुभे । भैस्तारकैः । सांध्यराग एव हरिचन्दनं तेनाश्रितैः
शोभितैः । पूजायां चन्दनाश्रितेनार्घेण भाव्यम् । अर्धकणवदिति वतिप्रत्ययो व्याख्येयः ।
स औपम्ये वाच्य उत्प्रेक्षायां पर्यवसनीयः ॥

किं नु कालगणनापतेर्मषीभाण्डमर्यमवपुर्हिरण्मयम् ।

तत्र यद्विपरिवर्तितानने लिम्पति स्म धरणिं तमोमषी ॥ १९ ॥

कालः सर्वभूतानामधिष्ठाता स एव कलनीयानां भूतानां संख्यानाधिकारित्वाद्भगवा-
नपतिस्तस्य मषीभाण्डं कज्जलरसपात्रमर्यमवपुः सूर्यविम्बं कर्तुं किं न्वभवत् ।

न्यूर्यबिम्बमषीभाण्डे विपरिवर्तितानने समुद्रमध्य उत्तानं ब्रुवति सति तम एव मलि-
नत्वान्मषी धरणि भूमिमलिपत् । मषीभाण्डे च विपरिवर्तिते मषी पतति ॥

दत्तमान्मथवरूथिनीभटस्पष्टकृष्टकरवालरोचिषाम् ।

बन्धवोऽन्धतमसोर्मयोऽभवन्बलभाभिसरणाय सुभ्रुवाम् ॥ २० ॥

दत्ता भुवनजयेन सदर्पा या मान्मथी कामसबन्धिनी वरूथिनी तस्यां भटा योधास्तैः
स्पष्टमच्छन्नं कृत्वा कृष्टा निष्कोषीकृता ये करवालाः खड्गास्तेषां रोचीषि प्रभास्तासां
बन्धवः सदृशा अन्धतमसस्य गाढान्धकारस्योर्मयस्तरङ्गाः सुभ्रुवां स्त्रीणां बलभाभिस-
रणाय प्रियान्तिकगमनायामवन् । कार्यसंपादनसंनिवेशाभ्या खड्गेन तमसः साम्यम् ।
'क्रियया चोद्देयः' इति चतुर्था । अन्धकारे निबिडे सति सुखेनाभिसारिकाः प्रियस-
मीपमगमन्नित्यर्थः ॥

शाम्यतोऽर्कमणिजातवेदसो जृम्भमाण इव धूमडम्बरः ।

अन्धकारनिकरो विनिर्ममे चक्रवाकदृशि बाष्पदुर्दिनम् ॥ २१ ॥

दिवसावसाने शम प्राप्तवतोऽर्कमणिजातवेदसः सूर्यकान्तामे. सबन्धी जृम्भमाणः
स्फुरन्धूमप्रपञ्च इवान्धकारश्चक्रवाकनेत्रेषु बाष्पदुर्दिनमश्रुप्रवाहं विनिर्ममे जनयामास ।
चक्रवाकाणा विरहहेतुत्वात् ॥

ताम्यतामधिकसांध्यनर्तने शंभुकङ्कणफणाभृतामिव ।

श्वासधूमविसरेण मासलं तत्तमिस्रमतुदद्वियोगिनः ॥ २२ ॥

तत्तमिस्रमन्धकारो वियोगिनो विरहिणोऽतुददव्यययत् । यतो मासल घनीकृतम् ।
अत उत्प्रेक्ष्यते—शंभोरीश्वरस्य कङ्कणा ये फणभृत. सर्पास्तेषा सबन्धिना श्वासधूमवि-
सरेणैव यतोऽधिकम् । यत्सध्यानर्तने सध्याताण्डवे ताम्यता खियमानानाम् । इवशब्दो
भिन्नक्रमो विसरेणेत्यतोऽनन्तरं द्रष्टव्यः ॥

सांध्यताण्डवविलाससंसरच्चन्द्रशेखरशिरःसरिज्जलैः ।

पूर्यमाण इव नीरधिर्दधे वृद्धिमिन्दुदृषदम्बुभिः सह ॥ २३ ॥

इन्दुदृषदां चन्द्रकान्तानामम्बूनि जलानि तैः सहाम्बुधिः समुद्रो वृद्धिं दधौ ववृधे ।
चन्द्रोदयादिति भावः । अतः सभाव्यते—साध्या. सध्याभवा ये ताण्डवविलासा नाट्य-
लीलास्ताभिः संसरन्तीतस्ततः पतन्ति यानि चन्द्रशेखरशिरःसरिज्जलानि गङ्गाम्बूनि तैः
पूर्यमाणो भ्रियमाण इव ॥

दीपिका रजनिकेलिकुङ्कुमस्थासकप्रतिभुवो मरीचिभिः ।

जर्जरत्वमुपनीय सान्द्रतां निन्युरञ्जनरजोभरैस्तमः ॥ २४ ॥

रजनेरत्र स्त्रीत्वान्नायिकात्वप्रतीतिः । रजने रात्रे. केलये क्रीडायै कुङ्कुमसमा ये स्था-
सकास्तिलकास्तेषां प्रतिभुवः सदृशाः । प्रतिभूर्हि सदृश उचितः । मरीचिभिर्दीप्तिभिः

करणभूताभिस्तमोऽन्धकारं जर्जरत्वं हानिमुपनीय नीत्वाञ्जनस्य दीपिकासंबन्धिन एव
कज्जलस्य रजोभरैः करणैर्दीपिकास्तमः सान्द्रतां घनत्वं निन्युः ॥

केलिसौधशिखरे ततोऽधिका दीपिकाः प्रतिगृहं चकाशिरै ।

उल्लसन्त्य इव दग्धुमध्वगप्रेयसीजनमनभ्रविद्युतः ॥ २९ ॥

गृहे गृहे क्रीडासौधग्रे ततोऽनन्तरं दीपिका दिदीपिरे । अध्वगानां पथिकानां प्रे-
यसीजनः प्रियालोकस्त दग्धु भस्मीकर्तुमुल्लसन्त्योऽनभ्रविद्युतः । अत्रं विना विद्युतो-
द्योतन्ते ता अनभ्रविद्युतः ॥

उन्मयूखमनुसंदधन्पुरः प्राणनाथवदनेन्दुमण्डलम् ।

अस्खलत्पथि तमिस्रनिःसहे नो कथंचिदभिसारिकाजनः ॥ २९ ॥

तमिस्त्रैण तमसा करणेन निःसहेऽगम्ये पथि अभिसारिकाजनः स्वैरिणीगणः कथं-
चिन्नो अस्खलत्स्खलितवान् । यतः प्राणनाथानां प्रियाणां वदनेन्दुमण्डलं पुरोऽनुसंध-
दाकलयन् । तत्प्राप्तिलाभात्सावधान इत्यर्थः । चन्द्रे सति स्खलनाभावः प्रसिद्धः । इह च
तद्रूपरूपितस्य प्रियमुखस्यानुसंधानमात्रादस्खलनमिति चित्रम् ॥

तन्त्रमद्भुतमहो मनोभुवो यन्मते तिमिरमेव योषिताम् ।

चित्तनाथमभिसर्तुमञ्जसा जायते स्म पथि हस्तदीपिका ॥ २७ ॥

मनोभुवस्तन्त्रमद्भुतं यस्य कामस्य मते तिमिरमेव मार्गे हस्तदीपिका प्रकाशको जा-
तम् । चित्तनाथं प्रियमभिसर्तुं प्राप्तुमभिसारिकाणां सत्यपि तिमिरे कामवशान्मार्गप्र-
काशनमिव संपन्नमित्यर्थः ॥

संकटावटपथेऽपि चास्खलन्मांसले तमसि नाभिसारिकाः ।

जग्मुरम्बरपथेन निश्चितं ता विमानमधिरुद्ध मान्मथम् ॥ २८ ॥

संकटः संकीर्णो योऽवटपथः श्वभ्रमार्गस्तत्रापि घनेऽप्यन्धकारेऽभिसारिका नास्व-
लन् । ता अभिसारिका नूनं मान्मथं कामसंबन्धि विमानमारुह्याम्बरपथेन जग्मुः ।
अन्यथा कथं न स्खलेयुरिति भावः ॥

शीलितोष्णकरधामभिश्चिरं रात्रिमारुतजडीकृतैरिव ।

व्यक्तिशीत्कृतमलिखनैस्तदा संकुचत्तनुभिरासि नीरजैः ॥ २९ ॥

कोषमध्ये रसलोभाद्भुजानां पूर्वसंस्कारवशादुपरिभ्रमतां वा भ्रमराणां खनैर्व्यक्तानि
शीत्कृतानि शीत्कारा यत्रैव नीरजैः पद्मैः संकुचत्तनुभिरास्युपविष्टम् । अतः सभाव्यते—
रात्रिमारुतेन जडीकृतैः शैत्यमापादितैरिव । यतः शीलितमभ्यस्तमुष्णकरधाम वैरिभि-
शीतमसात्म्यं सूचितम् । असात्म्येन शीतेन जडीकृतः पुरुषश्च सशीत्कारं संकुचत्तनु-
रुपविशति । आसीति छुडि भावे रूपम् ॥

सैन्यरेणुरुदगाज्जिगीषतो रोदसी रतिपतेर्ध्रुवं तमः ।

खापकैतवमुपेत्य जन्तुभिर्यद्भयादिव निमीलिता दृशः ॥ ३० ॥

रोदसी द्यावापृथिव्यौ जिगीषतो जेतुकामस्य कामस्य नूनं सेनारजस्तम उत्थितम् । तमसि संभावितस्य रेणुत्वस्य साधनं विवक्षुराह—खापकैतव निद्राकपट प्राप्य यद्भया-
द्रेणुभीतेः प्राणिभिर्दृशो मीलिताः । अत्र वाक्यार्थसमय एव यद्भयस्य हेतोरतात्त्विक-
त्वावगतेरिवशब्दस्तृप्तभोजनवत् । दृङ्मीलने निद्रा न निमित्तम्, किं तु रजःपात इत्यर्थः ।
अत्रारोपविषयस्य खापस्य निषेधेऽन्यस्य विषयिणो रजसोऽभिधानम् । कैतवशब्दाच्च
प्रकरणादिवशान्निषेधप्रतीतिरित्यार्थोऽपहवः ॥

पानतः खरमयूखरोचिषामात्ततापमिव तत्क्षणं तमः ।

निर्ममेऽद्भवलनान्यलित्रजव्याजतो विकचकैरवोदरे ॥ ३१ ॥

भ्रमरव्याजात्फुल्लोत्पलमध्ये तमोऽद्भवलनानि गात्रप्रसारणानि चकार । सभाव्यते—
खरमयूखस्य रोचिषां सूर्यरश्मीनां पानतो निगरणादात्ततापमिव । तापशमनार्थं च
शीतलस्थाने गात्रप्रसारणानि क्रियन्ते । आतपस्यावसानं पानमत्र ॥

कुत्र नो सरसि तत्यजे रजःसत्रदानपतिता सरोरुहैः ।

कैरवाणि जगृहुः शनैः शनैश्चञ्चरीकनवरङ्गपीठताम् ॥ ३२ ॥

रजो मकरन्दस्तदेव सत्रमविच्छिन्नं दानं तत्र दानपतिता दातृत्वपन्नैः कुत्र नो
त्यक्ता । उत्पलानि चञ्चरीकाणां भ्रमराणां नवरङ्गपीठता नृत्तस्थानभावं शनैः शनैः प्रापुः ।
पद्मानि त्यक्त्वा भ्रमरा उत्पलेषु ननृतुरित्यर्थः ॥

उद्यतोऽथ रजनीविलासिनो भासि कन्दलितनिर्मलश्रियि ।

क्षुभ्यदम्बुधिविमुक्तमौक्तिकद्योतसख्यमधितेव शक्रदिक् ॥ ३३ ॥

उद्यतो लब्धोदयकालस्य रात्रिराजस्य भासि दीप्तौ कन्दलिता प्राप्ता निर्मला श्री-
र्यया तस्या सत्या शक्रदिक् पूर्वदिक् क्षुभ्यश्चन्द्रोदयवशाद्योऽर्णवस्तस्माद्विमुक्तानि बहिः-
पतितानि मौक्तिकानि मुक्ताफलानि तेषां द्योतो दीप्तिस्तत्सख्यमधिताधादिव ॥

पूर्वपर्वतशिखाधिशायिभिर्ग्रावभिः शशिमयूखपाण्डुरैः ।

भाविनाशभयतस्ततो दधावस्थिशेषमिव विग्रहं तमः ॥ ३४ ॥

पूर्वपर्वतस्योदयाद्रे शिखाग्रं तामाश्रयद्भिस्तथा शशिमयूखैः पाण्डुरैः शुश्रीभूतैर्ग्री-
वभिः पाषाणैर्हेतुभिरस्थिशेषमिव शरीरं तमं कर्तुं दधावधारयत् । कुतः । चन्द्रोदये भावी
भविष्यन्त्यो नाशस्ततो भयं तस्मात् । उद्योत्पन्नया शुभ्रा नेमे पाषाणाः, किं तु तिमिरस्य
कीकसशेषो देहो भयाज्जात इत्यर्थः ॥

गाढरागमभिगच्छतश्चिरादुन्नतप्रसरदंशुबाहुभिः ।

इष्यते स्म परिरम्भणं पुरः कर्तुमोषधिभिरोषधिपतेः ॥ ३५ ॥

गाढो राग उदयकृतं लौहित्यं यत्रैव कृत्वा पुरः पूर्वदिशोऽभिगच्छत ओषधीपते
श्चन्द्रस्य परिरम्भणमालिङ्गनं कर्तुमोषधिभिः कर्त्रीभिरुन्नताः प्रसरन्तोऽश्व एव बाहू
वस्तेः करणैरिष्यते स्म योग्यता प्राप्ता । उन्नतप्रसरदंशुबाहुभिरिति विशेषणत्वेन वा बो-
ज्यम् । नायिकाभिश्च चिरागतस्य प्रियस्य परिरम्भणं बाहुभिः क्रियते ॥

गन्धसारमृगनाभिपङ्कयोः संकरं प्रतिदिशं दिशन्निव ।

स क्षणो विहितसंधिविग्रहश्चन्द्रिकातिमिरयोरजायत ॥ ३६ ॥

स क्षणोऽवसरश्चन्द्रिकातिमिरयोर्योत्स्नान्धकारयोर्विहितसंधिविग्रहो जातः । संधि-
मिलित्वावस्थानं विग्रहो ज्योत्स्नयान्धकारस्य पराभवः । अतः संभाव्यते—गन्धसारमृ-
गनाभिपङ्कयोश्चन्दनकस्तूर्योः संकरं संसर्गं प्रतिदिशं दिशन्निव । प्रतिदिशमिति 'अव-
यीभावे शरत्प्रभृतिभ्यः' इत्यकारः समासान्तः ॥

दिक्तटान्कचन चन्द्रिकाञ्चितान्काप्यनुज्झिततमिस्रविप्रुषः ।

उत्थितो जलनिधेर्विधुर्व्यधात्कीर्णमौक्तिकहरिन्मणीनिव ॥ ३७ ॥

विधुश्चन्द्रो दिक्तटान्कीर्णो मौक्तिकहरिन्मणयो मुक्तेन्द्रनीला येषु तानिवाकरोत् ।
यतो जलनिधे रत्नाकरादुत्थितः । कचन कापि चन्द्रिकया ज्योत्स्नयाञ्चिताञ्जशोभितान् ।
काप्यनुज्झितास्त्यक्तास्तमिस्रविप्रुषोऽन्धकारकणा यैस्तान् ॥

रात्रिवल्लभमरीचिशारितध्वान्तसंततिपरिच्छदे पथि ।

तत्क्षणे किल सितासितांशुकैः सख्यमैच्छदभिसारिकाजनः ॥ ३८ ॥

तत्क्षणे तस्मिन्नवसरे शुभ्रकृष्णवस्त्रैः परिचय मार्गेऽभिसारिकालोक ऐच्छत् । तम-
स्थाने कृष्णवस्त्राणि ज्योत्स्नास्थाने श्वेतवस्त्राणि स्वगोपनार्थमैच्छदित्यर्थः । यतो रात्रि-
वल्लभस्य मरीचिभिः शारिता शबलिता या ध्वान्तसंततिस्तमःपूरः स परिच्छदो यस्य

कोऽप्यराजत नभस्तले तदा रोहिणीरमणबिम्बदर्पणः ।

यत्र विश्ववरवामचक्षुषामेकतः परिणता मुखद्युतिः ॥ ३९ ॥

कोऽपि रोहिणीवल्लभस्य चन्द्रस्य बिम्ब मण्डलमेव दर्पण आदर्शोऽराजत शुद्धमे-
यत्र चन्द्रादर्श एकत एकस्मिन्भागे विश्ववरवामचक्षुषामित्यत्र वरग्रहणसामर्थ्याभिन्-
लङ्गे वरस्त्रीणां परिणता प्रौढा मुखकान्तिरभूत् । अथवा स्त्रीणां मुखकान्तिः
तद्भावमापन्ना । परिणामात्पूर्वावस्थाया मुखकान्तिचन्द्रयोराधाराधेयभावः ।
स्त्रीणां दर्पणे मुखप्रतिबिम्बादिहेतुतद्भावप्राप्तेश्चित्रत्वम् ॥

भूतलेऽन्धतमसेन सेविते कुत्रचित्कचन धामभिर्विधोः ।

देहयुग्ममिव शौरिशर्वयोराससाद तिलतण्डुलायितम् ॥ ४० ॥

कुत्रचिदन्धकारेण कापि विधोश्चन्द्रस्य धामभिरंशुभिः सेविते भूतले शौरिशर्वयो-
 . १. संबन्धि देहद्वयमिव तिलतण्डुलायितं तिलतण्डुलवन्मिश्रीभावेनालिङ्गनमास-
 साद प्रापत् ॥

पूर्वाद्रिनिर्झरजलान्मृदुभिः समीरै-
 रुल्लास्यमान इव नूतनफेनपिण्डः ।

बिम्बः शनैरथ निशीथवतीप्रियस्य
 प्रावेशिकीमधिनभोजनमाततान ॥ ४१ ॥

निशीथवतीप्रियस्य चन्द्रस्य बिम्बोऽधिनभोजनमाकाशाङ्गने प्रावेशिकीं प्रवेशो-
 चितं संरम्भमाततान चक्रे । अतः संभाव्यते—मृदुभिः कोमलैः समीरैः पूर्वपर्वत-
 निर्झरजलादुल्लास्यमान ऊर्ध्वं नीयमानो नवः फेनपिण्ड इव । मृदुग्रहणाच्छनैरुदयसूचनेन
 वसन्तः ख्यापितः ॥

उन्मुद्रतामुदयनक्षण एव देवः
 सारङ्गकेतुरनयत्क न कैरवाणि ।
 न्यासीकृतामुषसि भानुभिया स्वभासं
 तत्कुङ्कुलेभ्य इव मङ्गु पुनर्जिघृक्षुः ॥ ४२ ॥

उदयकाल एव सारङ्गकेतुश्चन्द्रः कैरवाण्युन्मुद्रतां विहास्य मङ्गु तूर्णं क नानयत् । अतः
 संभाव्यते—प्रातः सूर्यमयेन तेषु न्यासीकृता निःक्षिप्ता स्वभासं जिघृक्षुर्ग्रहीतुकाम इव
 तत्कुङ्कुलेभ्यः कैरवमुकुलेभ्यः । अथ च देवो राजोदयकाले सकुचितान्स्वभृत्यान्विका-
 सयति ॥

या प्रागौर्वज्वलनदवधुच्छेदनेच्छोपयुक्त-
 श्रीखण्डाम्भःपरिकरधुरामम्बुराशौ चुचुम्ब ।
 सा पूर्वादौ वनकरिरदोदञ्चदंशुव्यवस्थां
 प्राप्य ज्योत्स्नालभत नभसः कैरवोत्तंसमुद्राम् ॥ ४३ ॥

या ज्योत्स्ना प्राक्प्रथमं समुद्रे वाडवतापस्य च्छेदनेच्छा परिजिहीर्षा तया हेतुभूतयो-
 पयुक्तं संक्रामित यच्छ्रीखण्डाम्भश्चन्दनरसस्तस्य परिकरः सामग्री तस्य धूः साम्यं
 तामिबारोह । सा ज्योत्स्ना पूर्वपर्वते वनहस्तिना रदेभ्यो दन्तेभ्य उदञ्चन्तोऽशवस्तेषां
 व्यवस्थां संनिवेशं व्याप्य नभसो व्योम्नः कैरवैरुत्तंसमुद्रां भूषणभङ्गिस्तामलभत । चन्द्रो
 व्योम प्रापदित्यर्थः ॥

अङ्कारूढधुणायमानहरिणप्रोत्कीर्यमाणोदर-
 श्रीखण्डद्रुमखण्डपाण्डुशशभृच्चूणाघकीर्णा इव ।

ज्योत्स्ना सा विदधे दिशो दश पटुः पान्थाङ्गनाघट्टन-

व्यग्रानङ्गनिशाचराट्टहसिताशङ्कासमुट्कने ॥ ४४ ॥

अङ्कारूढो मध्यवर्ती घुणायमानो दारुक्रिमिसमो यो हरिणो मृगपोतकस्तेन प्रोत्की-
र्यमाणं प्रास्यमानमुदरं यस्य स श्रीखण्डद्रुमखण्डपाण्डुश्चन्दनवृक्षश्चेतो यः शशभृच्चन्द्र-
स्तस्य चूर्णौघे सूक्ष्मशल्क तेन कीर्णा भृता इव दश दिशः सा ज्योत्स्ना चक्रे । पान्था-
ङ्गनानां विरहिणीनां घट्टन हट्टङ्गस्तत्र व्यग्रः संरब्धो योऽनङ्गनिशाचरः कामराक्षसस्त-
स्याट्टहसितं तस्याशङ्का भ्रान्तिस्तस्या उट्कने संपादने पटुः प्रगल्भा । कामराक्षसस्यायं
हास इति ज्योत्स्नायां संभावनम् । मृगदारुक्रिमिणा चन्दनवृक्षस्तक्षितस्तच्चूर्णमेषा
ज्योत्स्ना भविष्यतीति संभावनम् ॥

अभ्युद्धृतो रजनिवल्लभबिम्बभङ्गचा

रात्र्या तदा ध्रुवमनङ्गनिधानकुम्भः ।

यत्तत्र मण्डलितविग्रहकालरक्षा-

सर्पद्युतिर्विरहिणीरदशत्कलङ्कः ॥ ४५ ॥

रजनिवल्लभस्य चन्द्रस्य बिम्ब तस्य भङ्गचा व्याजेन रात्र्यानङ्गनिधानकुम्भः कामशे-
वधिर्ध्रुवमुद्धृतः । अत्र साध्यस्य साधनमाह—मण्डलितः कुण्डलितो विग्रहः शरीरं
यस्य स कालोऽसितो यो निधानरक्षासर्पस्तत्समः स कलङ्को विरहिणीर्यददशदशति स्म ।
विरहोद्दीप्तनेन बबाध इत्यर्थः । निधानकुम्भोद्धरणवेलाया कुपितो रक्षासर्पो यं कंचन
दशति । कामस्याभीष्टसाधकत्वाच्चन्द्रस्य निधिरूपणम् ॥

कूलाङ्केषु मृणालशेवललताभङ्गान्तरथाङ्गो मुखा-

त्पर्यस्ताञ्जिशिरोपचाररचनाहेतोरिवाग्रे वहन् ।

सावश्यायपयःकणोत्करवलत्पक्षावलीलीलया

दध्रे गाढवियोगतापविधुरः सान्द्रां जलार्द्रामिव ॥ ४६ ॥

कूलानामङ्केषु मध्येषु विषये रथाङ्गश्चक्रवाकः सावश्यायपयःकणोत्करा सनीहारा
वलन्ती कम्पमाना या पक्षावली पक्षततिस्तलीलया व्याजेन सान्द्रां घनां जलार्द्रां जल-
कूत वासो वल्लमिव दध्रे बभार । यतो गाढेन तीव्रेण विरहतापेन विधुरो दीनः । अत-
एव मुखाच्चक्षोः सकाशादुःखवशेन पतितान्मृणालशेवलभङ्गान्विसशेवालच्छेदानग्रे शि-
शिरोपचाररचनाहेतोः शीतलोपचरणनिमित्तादिवग्रे वहन् । ज्योत्स्नां दृष्ट्वा विरहमवा-
न्मुखमध्यादपि चक्रवाकस्य प्रासाः पतिता इत्यर्थः ॥

विहितपरिसमूहनः पुरस्ताच्छशिमणिवारिभराद्रितैः कराग्रैः ।

विरहहुतवहे जुहाव कोकाञ्जिगमिपुराशु दिवं द्विजाधिराजः ॥ ४७ ॥

शशिमणीनां चन्द्रकान्तानां वारिभरो जलप्रवाहस्तेनार्द्रितैः कराग्रै रश्मिभिर्हस्तैश्च
विहितं परिसमूहनं संस्कारविशेषो येन स द्विजाधिराजश्चन्द्रो ब्राह्मणवरश्च विरहामौ
कोकाक्षकाञ्चुहाव चिक्षेप । दिवं स्वर्गमाकाशं च जिगमिषुर्गन्तुकामः ॥

राज्ञो दर्शितमण्डलाग्रमहसः सोढप्रहाराश्चिरं

प्रेङ्खत्स्वङ्गरुचस्तमिस्रनिचया ये जीवितं तत्पजुः ।

ते सद्योऽगुरुधूपधूमकलया जन्मान्तरं लेभिरे

शङ्के नाकिवधूजनाद्र्चिकुरोत्सङ्गोपभोगोचितम् ॥ ४८ ॥

प्रेङ्खन्त्युल्लसन्ती खङ्गरुक्खङ्गवद्दीप्तिः खङ्गाभिलाषश्च येषाम् । तथा दर्शितं प्रकाशितं
मण्डलाग्रमहो बिम्बतेजः खङ्गतेजश्च येन तस्य राज्ञश्चन्द्रस्य पार्थिवस्य च संबन्धी सौ-
ढोऽभिमृष्टः प्रहारो हननं यैस्ते तमिस्रनिचयास्तमोराशयो जीवितं तत्पजुर्नेशुस्ते सद्यो-
ऽचिरादगुरुधूपस्य यो धूमस्तस्य कलया व्याजेन जन्मान्तरं लेभिरे । कीदृशम् । नाकि-
वधूनामप्सरसामार्द्रा ये चिकुराः केशास्तेषामुत्सङ्गो मध्यं तस्योपभोगस्तत्रोचितं यो-
ग्यम् । आर्द्राणां केशानामगुरुधूप्यमानत्वात् । ये च सद्युद्राभिलाषाः पार्थिवेन खङ्गेन
हतास्ते स्वर्गस्त्रीभोगयोग्यं जन्मान्तरं लभन्ते ॥

यः सान्द्रोदयरागयोगसुभगः सिन्दूरमुद्रालिपिं

प्रागध्यास्त समस्तमान्मथबृहत्कोषप्रतिष्ठातिथिः ।

जज्ञे स क्रमशो निरङ्कुशरतक्षुभ्यत्सुरप्रेयसी-

कर्णाग्रच्युतदन्तपत्रतुलनामल्लस्तमीवल्लभः ॥ ४९ ॥

सान्द्रो घनो य उदयरागस्तस्य योगेन सुभगो मनोहरो यश्चन्द्रः प्राक्प्रथमं सिन्दूरेण
मुद्रा मुद्रणं तेन लिपिं भक्तिमध्यास्त प्रापद्यत समस्तोऽखण्डितो मान्मथो मन्मथसंबन्धी
बृहथः कोषो गजस्तस्य प्रतिष्ठातिथिः । प्रतिष्ठापक इत्यर्थः । कोषे हि सिन्दूरमुद्रणेन
भाव्यम् । चन्द्रकामकोषे नायमुदयरागः, किं तु सिन्दूरमुद्रेत्यर्थः । क्रमशः क्रमेण स
तमीवल्लभो रात्रिराजो निरङ्कुश निर्यन्त्रणं रते कीडाया क्षुभ्यन्तः संरब्धा याः सुरप्रे-
यस्योऽप्सरसस्तासां कर्णाग्रेभ्यश्च्युतं सुरतसंरम्भात्पतितं यदन्तपत्र दन्तिदन्तकृतो भूष-
णविशेषस्तस्य तुलनानुकारस्तत्र मल्लः समर्थो जज्ञे जातः । प्रापेति तात्पर्यम् ॥

आतृव्यं दिव्यनारीजनवदनरुचां कुर्वदाचार्यचर्या-

मम्भोधेः स्थूलकुलंकषजललहरीलास्यलीलारहस्ये ।

बिम्बं कौटुम्ब्यचुम्बि स्मरमदकरटिश्रोत्रशङ्खप्रथानां

चार्द्रि द्रागेव लीढाम्बरतलमलुनाद्विश्वचक्षुर्विषादम् ॥ ५० ॥

दिव्यनारीजनस्याप्सरसां वदनरुचां मुखकान्तीनां सपत्नम् । सपत्नेन च सदृशेना

अवितव्यमिति लक्षणया सममित्यर्थः । 'भ्रातुर्व्यत्सपत्ने' इति रूपम् । तथाम्बुजैः समुद्रस्य स्थूल महत्यः कूलं कषास्तदव्यापिन्यो या जललह्यस्तासां लसतीत्यर्थः । न्युत्थानं तद्रहस्य आचार्यचर्यामुपदेशं कुर्वत् । चन्द्रोदयं दृष्ट्वा समुद्र ऊर्ध्वमुदतिष्ठत्यर्थः । तथा स्मर एव मदकरटी गन्धगजस्तस्य श्रोत्रे कर्णे शङ्खः कम्बुः तस्य प्रयानां प्रकाशानां कौटुम्ब्यं बन्धुत्वोपलक्षितं सादृश्यं चुम्बति स्पृशति । तथा लीढं स्पृष्टमन्व-
रतलमाकाशो येन । तच्चन्द्रबिम्बं द्रागेव तूर्णं विश्वस्य विश्वानि वा चक्षूंषि दृष्टयस्तेषां विषादो निरालोकत्वमलुनादवारयत् ॥

हृदयनिवसत्कंदर्पेषु प्रसूनजसौरभ-

प्रणयिमधुकृत्पङ्कजा छायाछलादनुधाविताः ।

घनहिमकरालोके लोके विपाण्डुरमण्डना-

श्चतुरचतुरं कान्तोपान्तं ययुर्वरयोषितः ॥ ९१ ॥

छायाछलात्स्वच्छायाव्याजाद्भृदये चित्ते निवसन्यः कामस्तस्येषवः शरा ये प्रसूनानि पुष्पाणि तेभ्यो जातं यत्सौरभं गन्धस्तत्र प्रणयिनी लुब्धा मधुकृत्पङ्क्तिर्भ्रमरमाला तयानुधाविता अनुसृताः । अपरिहार्य छायामात्रमेव कृष्णं दधुरित्यर्थः । घनो हिमकरालो-
कश्चन्द्रप्रकाशो यस्मिन्लोके भुवने सति विपाण्डुरमण्डनाः परिज्ञानाभावार्थं शुभ्रभूषणधारिण्योऽभिसारिकाश्चतुरचतुरमुत्कण्ठया, न तु भयात्तूर्णं कान्तोपान्तं प्रियनिकटं जग्मुः ॥

देवः शिखामणिरयुग्मविलोचनस्य

ज्योत्स्नानिचोलनिहिताखिलजीवलोकः ।

तत्कालकान्तविरहार्तपुरंघ्रिवर्ग-

दृष्ट्वा मार्गमात्रशरणं विदधेऽन्धकारम् ॥ ९२ ॥

ज्योत्स्नैवाच्छादकत्वान्निचोलः प्रसेवकस्तत्र निहितस्तदाच्छादितस्वरूपत्वात्सो-
ऽखिलो जीवलोकः प्राणिवर्गो येन सोऽयुग्मलोचनस्य त्रिनेत्रस्य शिखामणिभूषण-
रत्न देवश्चन्द्रस्तत्काले चन्द्रोदयसमये कान्तविरहेणार्तो व्यथितो यः पुरंघ्रिवर्गः सैव
तस्य दृष्ट्वा मार्गः स एव केवलः शरणमाश्रयो यस्य तमन्धकारमादधे । अन्यतो विवृतो
विरहिणीदशामेव विरहान्ध्यलक्षणोऽन्धकारो लभोऽभूदित्यर्थः ॥

असकृदुदयद्धानस्रोतः कणोत्करविभ्रमं

सरसि सरसि व्यातन्वानैर्निलीनमलित्रजम् ।

जलगजघटोदस्तैर्दन्ताङ्कुरैरिव सर्वतः

कुमुदमुकुलैर्द्रागस्फोटि स्फुटेन्दुकरोदये ॥ ९३ ॥

स्फुटो य इन्दुकरोदयस्तस्मिन्सति सरसि कुमुदमुकुलैः कैरवकोरकैर्द्रागाश्स्फोटि

विकसितम् । अतः संभाव्यते—जल्माजानां घटा पङ्क्तिस्तयोदसैर्जलमध्वादूर्ध्वीकृतैर्द-
न्ताङ्कुरैरिव । ज्योत्स्नया हि हस्तिनां दन्ताः स्फुटन्ति । अत एवाल्लिख्यं भ्रमरभरमस-
कृत्युनरुदयभिर्गच्छद्यद्दानस्रोतो मदजलं तस्य कणोत्करस्तत्समम् ॥

आमन्द्रोर्मिनिनादबृंहितरवैराघ्रातदिक्कुञ्जरः

स्वैरं वारिधिवारणस्तटगिरिप्रक्रान्तवप्रक्रियः ।

चञ्चच्चन्द्रमरीचिभूतिरजसः सङ्गेन शृङ्गारितै-

रङ्गैर्व्योम तमालकाननहठास्कन्दाय दध्ने मदम् ॥ ९४ ॥

वारिधिः समुद्रः स एव वारणो हस्ती, व्योम स्वमेव तमालवन तस्य हठेन रमसे-
नास्कन्द आक्रमणं तदर्थं मदं दर्पं दानं च दध्ने । कीदृशः । आमन्द्रा मधुरा ये ऊर्मि-
निनादास्तरङ्गशब्दास्त एव बृंहितरवा गलगर्जितशब्दास्तैराघ्राता गृहीतगन्धा दिक्कुञ्जरा
द्विरघस्तिनो येन । ऊर्मिञ्चुलाशागजशब्दस्तिरोहित इत्यर्थः । तथा तटगिरौ वेलापर्वते
प्रक्रान्तारब्धा वप्रक्रिया परिणतिर्येन । चञ्चन्त्यो याश्चन्द्रमरीचयस्ता एव भूतिरजो
भस्म तत्सङ्गेन शृङ्गारितैः कृतमण्डनैरङ्गैरुपलक्षितः ॥

व्याख्याता पृथुमान्मथोपनिषदां कल्याणमित्रं हठ-

प्राणेशाभिसृतिव्रते मृगदृशां हस्तप्रदीपो रतेः ।

ध्वान्तरुतुदकान्तिदन्तुरवपुः सीमन्तितस्वर्मुखो

देवोऽजायत यामिनीप्रियतमस्तृप्यच्चकोरप्रपा ॥ ९५ ॥

यामिनीप्रियतमो देवश्चन्द्रस्तृप्यतां पिपासितानां चकोराणां प्रपा जलवितरणस्थान-
मजायत जातः । पृथवो या मान्मथ्य उपनिषदः सिद्धान्ताः सुरतक्रीडास्तासां कर्मभू-
तानां व्याख्याता प्रख्यापकः । मृगदृशा स्त्रीणां प्राणेशान्प्रभृत्यभिसृतिरभिसरणं सैवाव-
श्यानुष्ठेयत्वाद्भूत तत्र कल्याणमित्रमनुगुणवस्तूपदेशकम् । रतेः संभोगनिवृत्तेः स्त्रीत्वान्ना-
यिकात्वेन व्यवहृताया हस्तप्रदीपः स्फुट प्रकाशकः । ध्वान्तस्य तमसोऽरुतुदाभिर्मर्म-
च्छेदिकाभिः कान्तिभिर्हेतुभिर्दन्तुरं वपुर्यस्य । तथा सीमन्तित मध्ये वर्तमानत्वाद्विधा
कृतं स्वर्मुखमाकाशावनिषार्थं येन ॥

किं देवस्य कुमुद्वतीकुलपतेर्व्योमस्थलीशायिनः

संक्रान्तप्रतिकेलिवापि तरलोत्तालं बभौ मण्डलम् ।

पेषुं मानवतीजनस्य मनसो मानं सरो निर्ममे

किं पानीयघरदृष्टङ्कनमिति भ्रान्तिर्न विश्राम्यति ॥ ९६ ॥

इति भ्रान्तिरयं भ्रमो न व्यपैति । कुमुद्वतीनां कुमुदिनीनां कुलं तस्य पतेश्चन्द्रस्य
मण्डलं प्रतिकेलिवापि सर्वासु क्रीडावापीषु संक्रान्तमत एव तरलं चपलं तथोत्ताल-

मुद्गटं किं बभौ । मानिनीनां मनसः पेष्टुम् । अमानमिति वा किवाविशेषणम् । सारः पानीयघरदृश्य बिम्बप्रतिबिम्बवशादङ्कनं किं निर्ममे । किमेतच्चन्द्रमण्डलं किं मानिनीमनोदलनाय कामनिर्मितः पानीयघरदृश्य इति भ्रमो न चलतीत्यर्थः ॥

भूरैन्दवोपलमयी सलिलं ववर्ष

घौराप ताण्डवितचित्रशिखण्डिरूपम् ।

आस्तोपडुस्य रससीम्नि न रोधवृत्ति-

रित्थं ससर्ज किल रात्रिरपूर्ववर्षाः ॥ ९७ ॥

ऐन्दवोपलाश्चन्द्रकान्तास्तन्मयी भूमिः सलिलं जलं ववर्ष । चन्द्रकान्ताः सुषुप्त-
रित्यर्थः । घौः खं ताण्डविताः स्फुरन्तश्चित्रशिखण्डिनः सप्तर्षयो यत्र तद्रूपमाप । रस-
सीम्नि शृङ्गारदशायां रोधवृत्तिरुडुपस्य चन्द्रस्य नास्त । भूमिर्जलं ववर्ष । घौरुत्तप्रवृ-
त्तमयूररूपमाप । उडुपस्य शरणप्रवहणस्य रससीम्नि जलमध्ये रोधवृत्तिर्वर्तनं नास्त ।
एव रात्रिरपूर्वाश्चित्रा वर्षाः ससर्ज ॥

करैः शाम्यत्सूर्योपलदहनभस्मव्यतिकरा-

दिवापाण्डुच्छायैर्हृदयमुकुरं भङ्गुरदशाम् ।

समुत्सृज्याशेषं मलमतुलमानग्रहमयं

मृगाङ्गस्तत्कालप्रतिफलितकंदर्पमकरोत् ॥ ९८ ॥

मृगाङ्गश्चन्द्रो भङ्गुरदशां चतुरस्राक्षीणां हृदयादर्शं प्रतिफलितः संक्रान्तः कंदर्पः कामो
यत्र तमकरोत् । किं कृत्वा । अतुलोऽसमो यो मानग्रहस्तन्मयं मलं समुत्सृज्य निवार्य ।
कैः । शाम्यन्त्यः सूर्योपलदहनः सूर्यकान्ताभिस्तस्य भस्म तत्परिचयादिवापाण्डुच्छावैः
शुभ्रैः करैः । भस्माङ्गैश्च करैरादर्शस्य च मलं निवार्य संक्रान्तपदार्थमादर्शं करोति ॥

आरक्तं हठरोदनारुणपतन्नेत्रान्तकान्त्युद्रमै-

र्निःश्वासैर्विरमन्निसर्गशिशिरस्पर्शं कठोरोर्मिभिः ।

चन्द्रं चण्डकरं वियोगजरुजासब्रह्मचारिकथ-

त्कोकीशोकजिहीर्षयेव सुचिरं पान्थप्रियाश्चकिरे ॥ ९९ ॥

हठेनानारतं यद्रोदनमश्रुमोक्षस्तेनारुणा लोहिताः पतन्तो ये नेत्रान्तास्तेषां कान्तिर-
रुणत्वं तस्योद्गमाः स्फुरणानि तैरारक्तं लोहितम् । तथा कठोरोर्मिभिर्वेगवद्भिर्निःश्वासैर्वि-
रमन्नपगच्छन्निसर्गशिशिरः स्वभावशीतलः स्पर्शो यस्य तं चन्द्रं पान्थप्रिया विरहिण्य-
श्चण्डकरं चकिरे । रक्तलोष्णत्वयोः सूर्यधर्मयोः प्रापणाश्चन्द्रः सूर्यः कृत इत्यर्थः । अतः
संभाव्यते—वियोगरुजाया विरहव्यथायाः सब्रह्मचारिण्यः समानानुभवा अत एव क-

बन्धो दन्द्यमाना याः कोक्यबकवाक्यस्तासां संबन्धिनः शोकस्य जिहीर्षया निवार
नेच्छयेव । चक्रवाक्यो हि दिवा प्रिययोग लभन्ते ॥

स्फूर्जत्किञ्जल्कहालाहलबहुलरसोद्गारतो मानिनीनां

दत्तायासं विकासं कुवलयमुकुलान्याश्रयन्ति श्रमेण ।

उद्यत्सायाह्वात्याकवलनकलितस्पन्दकदर्पकाल-

व्यालव्यादीर्यमाणस्फुटफणफलकप्रौढिमानं विवम्बुः ॥ ९० ॥

कुवलयमुकुलान्युत्पलकलिका उद्यन्ती वान्ती या सायाह्वात्या सध्याकालवातवा-
तस्तस्य कवलनमदर्शनं तदर्थं तेन वा कलितस्पन्दः स्वीकृतकम्पो यः कदर्पकालव्याल-
कामकृष्णसर्पस्तेन व्यादीर्यमाणा विकासिता ये फणास्त एव विपुलवात्फलकानि तेषां
प्रौढिमानं शोभां विवबुदंभुः । अत एव स्फूर्जन्मृदुमन्य किञ्जल्कः स एव हालाहलो
विषभेदस्तस्य बहुलो यो रसोद्गारस्तस्माद्गन्धआयासो विरहदुःखेन तं विकासमाश्रयन्ति
भजमानानि ॥

मललवनिभसज्जत्कज्जलः सान्द्रसांध्य-

द्युतिशिखिलचिताभ्रभ्राष्ट्रगश्चन्द्रबिम्बः ।

नवरजतकटाहः कल्पितो मन्मथेन

कथयितुमिव पान्थप्रेयसीमानसानि ॥ ९१ ॥

मन्मथेन चन्द्रबिम्बो विरहिणीनां चेतासि कथितुं नवो रजतमयः कटाहः कथनभा-
ण्डमिव कल्पितः । सान्द्रा सांध्यी या द्युतिः सैव शिखी बहिस्तेन खचितः यदभ्रभ्राष्ट्र-
माकाशपावकस्थानं तत्रस्थः । मलः कलङ्कस्तस्य लवस्तमिभेन तद्याजेन सज्जलमं क-
जलं यस्य । कथनभाण्डं च भ्राष्ट्रमर्थं सकज्जलं च भवति । चन्द्रं दृष्ट्वा विरहिण्यो
दद्यन्त इत्यर्थः इति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकवि-

राजराजानकश्रीमङ्गलकस्य कृतौ श्रीकण्ठचरिते महाकाव्ये

सध्यावर्णनं नाम दशमः सर्गः ।

एकादशः सर्गः ।

मण्डलेन शशिनो विनिविश्य व्योम्नि दीर्घकरदण्डसत्वेन ।

मारवज्रगुलकप्रतिमेन द्रागभज्यत बधूजनमानः ॥ १ ॥

दीर्घो ये करास्त एव दण्डास्तत्सत्वेन चन्द्रस्य मण्डलेन व्योम्नि निविश्य स्थित्वा व-
धूजनमानो ममः । अतो मारस्य वज्रगुलकमायुधभेदस्तत्समेन ॥

यत्कला किल झषाङ्गपुलिन्दस्पन्दमानवडिश्रवतमाधात् ।

मण्डलोऽमृतरुचोऽजनि चक्रं स क्रमेण रसराजरथस्य ॥ २ ॥

यस्य चन्द्रबिम्बस्य कला झषाङ्गः काम एव विरहिणीहिंसकलात्पुलिन्दः शवरस्तस्य संबन्धि स्पन्दमानं कम्पमानं यद्वडिशं मत्स्यवेधनवालकं तस्य व्रतं सादृश्यमाधात् । कलामात्र एवोदित आसीदित्यर्थः । ॥

आवहन्ननवर्धि परिवारं मण्डलं शशभृतोऽधिशयानः ।

चित्रमत्र कुसुमायुधदेवो मानिनीष्वधित संहतिमुद्राम् ॥ ३ ॥

असंख्यं परिवारं वसन्तादिमावहंस्तथा चन्द्रस्य मण्डलमाश्रयन्कामदेवो मानिनीषु विषये संहारटङ्कमधात् । चित्रत्वं संहारापेक्षया परिवारं गणेशादिमसंख्यमावहन्मण्डलमिन्दोः सिन्दूरादिकृतमाश्रयन्संहारमुद्रां धत्ते । संहारो हि सूर्यमण्डलाधिष्ठानेनाग-
मेषु प्रसिद्धः ॥

दूरतः परिणमद्विधुबिम्बं विह्वलाः कुचतटं विरहिण्यः ।

बिभ्रति स्म हृदि दत्तपिधानं मन्मथेन पुटपाकधियेव ॥ ४ ॥

दूरत इति स्तनयोर्वैशद्यप्रतिपादनार्थम् । परिणमद्विम्बितं विधुबिम्बं यत्र तत्स्तनतटं विरहिण्यो दधुः । संभाव्यते—मन्मथेन दत्तं पिधानं छादनं यस्य तदिव । कया । हृदि पुटपाकः पिहितभाण्डपाकस्तदुज्या । तथा हि गाढपाको भवति । हृदीत्यनेन कुचतटस्य पृथुत्वप्रतिपादनम् । ‘कुचतटे’ इति वा पाठः । दत्तपिधानमिति कर्मधारयोऽयम् । ‘दन्तपिधानम्’ इति वा पाठः । दन्तमयं पिधानमिति करणे ल्युट् । करणं च कर्त्रपेक्षम् । मन्मथेनेति क्रियापेक्षा कर्तरि तृतीया । पिधानापेक्षया हृदीति सप्तमी ॥

अब्धिवारिवदवीवृधदिन्दुः कोष्णमम्बु दृशि मानवतीनाम् ।

येन सिक्तवपुषो रतिभर्तुः प्रत्युत प्रववृते भुजकण्डूः ॥ ५ ॥

समुद्रजलमिव कोष्णं बाष्पं चन्द्रो मानवतीनां दृष्टाववीवृधत् । येन सिक्तवपुषः कामस्य प्रत्युत शमने प्राप्ते भुजयोः कण्डूदर्पावस्था ववृधे । कोष्णं ह्यम्बु कण्डूशमनम् ॥

प्रस्तुताखिलधृतिक्षतिदीक्षैर्मण्डलाञ्चनचणैः शशिपादैः ।

निर्ममे गुरुभिरध्वगयूनामश्रु नेत्रपटबन्धविधानम् ॥ ६ ॥

कृतसकलधैर्यनाशनियमैर्मण्डलाञ्चनं शोभनं तेन वित्तैर्गुरुभिर्महद्भिः शशिपादैः पान्थतरुणानामश्रु नेत्रपटस्य बन्धनं निर्ममे कृतम् । गुरुभिराचार्यैश्च प्रस्तुतदीक्षैर्मण्डलस्य यागभवनस्याञ्चनचणैः शिष्याणां नेत्रपटो बध्यते ॥

मध्यलक्ष्यपृथुलाञ्छनमिन्दोर्मण्डलं ददृशुरध्वगवध्वः ।

उद्धृताररमिव स्फटिकाश्मद्वारमन्तकपुरीमधिरोढुम् ॥ ७ ॥

मन्त्रे तन्मयं पृथु व्यञ्जनं कलहो यस्य तच्चन्द्रविम्बं विरहिणो यमपवरीमारोहं
इरीकृतद्वारपुटं स्फटिकद्वारमिवापदयन् ॥

मानिनीषु परुषो मरुदासीत्फुलकैरवरजःप्रकरेण ।

भस्मनेव विरहानलहेलादग्घपान्थहृदयप्रसूतेन ॥ ८ ॥

महन्मानिनीषु स्पर्शेन कार्येण च परुष आसीत् । कैरवरजसा विरहामिदग्घपित-
हिदुःखितेन भस्मनेव ॥

चूचुकोपमस्रशः शशिविम्बः कोऽप्यदर्शितं स निशाकुचकुम्भः ।

पीडनं निविडमग्रकैर्यश्चित्रमातनुत कामिजनस्य ॥ ९ ॥

स्रवाग्रोपममृगः शशिविम्बः कोऽपि निष्ठास्तनकुम्भो दृष्टः । यः कामिनां कराग्रैः
पीडयन्कोटौ । चित्रत्वं पीडनीयस्य पीडकत्वात् ॥

चन्द्रहासपद्मदर्शनेताम्यद्विप्रयोगभरजर्जरामे ।

सेतुबन्ध इव तत्समये स क्षोभसंग्रममवाप पयोधिः ॥ १० ॥

चन्द्रस्य संवन्धी यो हासपथो रदिममार्गस्तद्दर्शनेन ताम्यन्तो ग्म्यन्तो नतो
विप्रयोगभरजर्जरा विरहातां रामाः पान्थाङ्गना यत्र । एतत्कालमेवोजन्म । सेतुबन्ध-
पथे तु चन्द्रहासो रावणसदृस्तद्दर्शनेन ताम्यन्तीताया विरहेभारतो रम्यो सुकरभिन्त्र ।
सेतुबन्ध इव तत्काले समुद्रः क्षोभव्याकुलतामाप । चन्द्रोदयकृतस्य कैलासज्जतस्य च
क्षोभस्य चारवणसानम् ॥

मीलितासु नलिनीषु तदानीं किं रमा कुमुदिनीरघिचिद्विभे ।

तासु यतदिभदानकणानां टङ्कमापुरलयो निपतन्तः ॥ ११ ॥

तङ्कनीं रघिमुच्ये नलिनीषु मीलितासु संकुचितासु सतीषु रमा व्यधीः कुमुदिनीः
किञ्चिद्विभे आशिशिबे स्निग्धः । कमलभ्रया व्यधीः प्रसिद्धा । व्यमकोदनेनचन्द्र-
कैरिणीकैर्यनी किं जगामेति सदेहः । अत्र साधनम्—तस्या रमया व्यधौ चन्द्रवद्वती
तद्वत्कणानां टङ्क भविष्यन्ते यत्रापि । तासु कुमुदिनीषु निपतन्तः । वदि न व्यन्ते
कैरिणीराधवेन्तक्य कुमुदिनीषु रमावाहस्त्रिनो मद्वत्कण दस्त्रेभित्तवः ॥

चन्द्रमाः स्मरचमूवरयोधो धामयिर्व्यददरत्कुमुदानि ।

विषयुक्तनितावनचेतोदारवे विरचयन्निव योग्याम् ॥ १२ ॥

काला कालः केवलीकाली गोपय चन्द्रस्य कालमरङ्गं चरये कुमुदने
व्यसय । मिश्रुचो विष्टी यो रमित्यजनस्य चेतो इदं तस्य दुरवे विराट्ने
केवली काला विरचयिषि । 'कलहहेनोः किरादाः' इति हेतोः कः यत्रादेशः ॥

कमलसिन्धुविनीकनैककार्यप्रविष्टमराधिकसक्यरेसयेव ।

कमलसिन्धुविनीकनैककार्यप्रविष्टमराधिकसक्यरेसयेव ॥ १२ ॥

यत्कला किल झषाङ्कपुलिन्दस्पन्दमानवद्विश्रवतमाधात् ।

मण्डलोऽमृतरुचोऽजनि चक्रं स क्रमेण रसराजरथस्य ॥ २ ॥

यस्य चन्द्रबिम्बस्य कला झषाङ्कः काम एव विरहिणीहिंसकलात्पुलिन्दः शबरस्तस्य संबन्धि स्पन्दमानं कम्पमानं यद्वद्विशं मत्स्यवेधनवालकं तस्य व्रतं सादृश्यमाधात् । कलामात्र एवोदित आसीदित्यर्थः । ॥

आवहन्ननवर्धे परिवारं मण्डलं शशभृतोऽधिशयानः ।

चित्रमत्र कुसुमायुधदेवो मानिनीष्वधित संहतिमुद्राम् ॥ ३ ॥

असंख्यं परिवारं वसन्तादिमावहंस्तथा चन्द्रस्य मण्डलमाश्रयन्कामदेवो मानिनीषु विषये संहारटङ्कमाधात् । चित्रत्वं संहारापेक्षया परिवारं गणेशादिमसंख्यमावहन्मण्डलमिन्दोः सिन्दूरादिकृतमाश्रयन्संहारमुद्रां धत्ते । संहारो हि सूर्यमण्डलाधिष्ठानेनागमेषु प्रसिद्धः ॥

दूरतः परिणमद्विधुबिम्बं विकृवाः कुचतटं विरहिण्यः ।

बिभ्रति स्म हृदि दत्तपिधानं मन्मथेन पुटपाकधियेव ॥ ४ ॥

दूरत इति स्तनयोर्वैशद्यप्रतिपादनार्थम् । परिणमद्विम्बितं विधुबिम्बं यत्र तत्स्तनतटं विरहिण्यो दधुः । संभाव्यते—मन्मथेन दत्त पिधानं छादन यस्य तदिव । कया । हृदि पुटपाकः पिहितभाण्डपाकस्तदुद्ध्या । तथा हि गाढपाको भवति । हृदीत्यनेन कुचतटस्य पृथुत्वप्रतिपादनम् । 'कुचतटे' इति वा पाठः । दत्तपिधानमिति कर्मधारयोऽयम् । 'दन्तपिधानम्' इति वा पाठः । दन्तमय पिधानमिति करणे ल्युट् । करणं च कर्त्रपेक्षम् । मन्मथेनेति क्रियापेक्षा कर्तरि तृतीया । पिधानापेक्षया हृदीति सप्तमी ॥

अब्धिवारिवदवीवृधदिन्दुः कोष्णमम्बु दृशि मानवतीनाम् ।

येन सिक्तवपुषो रतिमर्तुः प्रत्युत प्रववृते भुजकण्डूः ॥ ५ ॥

समुद्रजलमिव कोष्ण बाष्पं चन्द्रो मानवतीनां दृष्टाववीवृधत् । येन सिक्तवपुषः कामस्य प्रत्युत शमने प्राप्ते भुजयोः कण्डूर्दपावस्था ववृधे । कोष्णं ह्यम्बु कण्डूशमनम् ॥

प्रस्तुताखिलधृतिक्षतिदीक्षैर्मण्डलाञ्चनचणैः शशिपादैः ।

निर्ममे गुरुभिरध्वगयूनामश्रु नेत्रपटबन्धविधानम् ॥ ६ ॥

कृतसकलधैर्यनाशनियमैर्मण्डलस्याञ्चनं शोभनं तेन वितैर्गुरुभिर्महद्भिः शशिपादैः पान्थतरुणानामश्रु नेत्रपटलस्य बन्धनं निर्ममे कृतम् । गुरुभिराचार्यैश्च प्रस्तुतदीक्षैर्मण्डलस्य यागभवनस्याञ्चनचणैः शिष्याणां नेत्रपटो बध्यते ॥

मध्यलक्ष्यपृथुलाञ्छनमिन्दोर्मण्डलं ददृशुरध्वगवध्वः ।

उद्धृताररमिव स्फटिकाश्मद्वारमन्तकपुरीमधिरोढुम् ॥ ७ ॥

मध्ये लक्ष्य पृथु लाञ्छन कलङ्को यस्य तच्चन्द्रबिम्ब विरहिण्यो यमनगरीमारोढु
दूरीकृतद्वारपुट स्फटिकद्वारमिवापश्यन् ॥

मानिनीषु परुषो मरुदासीत्फुलकैरवरजःप्रकरेण ।

भस्मनेव विरहानलहेलादग्धपान्थहृदयप्रसृतेन ॥ ८ ॥

मरुन्मानिनीषु स्पर्शेन कार्येण च परुष आसीत् । कैरवरजसा विरहामिदग्धविर-
हिहृदुत्थितेन भस्मनेव ॥

चूचुकोपमशशः शशिविम्बः कोऽप्यदर्शि स निशाकुचकुम्भः ।

पीडनं निबिडमग्रकरैर्यश्चित्रमातनुत कामिजनस्य ॥ ९ ॥

स्तनाग्रोपममृगः शशिविम्बः कोऽपि निशास्तनकुम्भो दृष्टः । यः कामिना कराग्रैः
पीडयन्करोत् । चित्रत्व पीडनीयस्य पीडकत्वात् ॥

चन्द्रहासपथदर्शनताम्यद्विप्रयोगभरजर्जररामे ।

सेतुबन्ध इव तत्समये स क्षोगसंभ्रममवाप पयोधिः ॥ १० ॥

चन्द्रस्य संबन्धी यो हासपथो रश्मिमार्गस्तद्दर्शनेन ताम्यन्त्यो ग्लायन्त्यो यतो
विप्रयोगभरजर्जरा विरहार्ता रामाः पान्थाङ्गना यत्र । एतत्कालपक्षे योजनम् । सेतुबन्ध-
पक्षे तु चन्द्रहासो रावणखड्गस्तद्दर्शनेन ताम्यन्सीताया विरहेणार्तो रामो दाशरथिर्यत्र ।
सेतुबन्ध इव तत्काले समुद्रः क्षोभव्याकुलतामाप । चन्द्रोदयकृतस्य शैलपातजातस्य च
क्षोभस्य चाध्यवसानम् ॥

मीलितासु नलिनीषु तदानीं किं रमा कुमुदिनीरधिशिश्ये ।

तासु यत्तदिभदानकणानां टङ्कमापुरलयो निपतन्तः ॥ ११ ॥

तदानीं रात्रिमुखे नलिनीषु मीलितासु संकुचितासु सतीषु रमा लक्ष्मीः कुमुदिनीः
किमधिशिश्ये आशिष्रिये स्वित् । कमलाश्रया लक्ष्मी प्रसिद्धा । आश्रयोपद्रवेणाश्रयान्तरं
कैरविणीर्लक्ष्मीः किं जगामेति सदेहः । अत्र साधनम्—तस्या रमाया यतो वाहनहस्ती
तद्दानकणानां टङ्कं भङ्गिमलयो यत्प्रापुः । तासु कुमुदिनीषु निपतन्तः । यदि न लक्ष्मीः
कैरविणीराश्रयेत्तत्कथं कुमुदिनीषु रमावाहहस्तिनो मदजलकणा दृश्येरन्नित्यर्थः ॥

चन्द्रमाः स्मरचमूवरयोधो धामभिर्व्यददरत्कुमुदानि ।

विप्रयुक्तवनिताजनचेतोदारणे विरचयन्निव योग्याम् ॥ १२ ॥

स्मरस्य चमूवरः सेनापतिश्चासौ योधश्च चन्द्रमा धामभिरंशुभिः करणैः कुमुदानि
व्यददरत् । विप्रयुक्तो विरही यो वनिताजनस्तस्य चेतो हृदय तस्य दारणे विपाटने
योग्यां शिक्षां विरचयन्निव । 'लक्षणहेत्वोः क्रियायाः' इति हेतौ लटः शत्रादेशः ॥

कमलरुचिनिमीलनैककार्यप्रविसृमराधिकसख्यरेखयेव ।

नवपरिणतमूर्तिरेणलक्ष्मा परिरभते रभसेव तेऽङ्घ्रियुग्मम् ॥ १३ ॥

नखेषु निर्मलत्वात्परिणता प्रतिबिम्बिता मूर्तिर्यस्य स एणलक्ष्मा चन्द्रो रमसेन तव पादद्वयमालिङ्गति । हेतुत्प्रेक्ष्यते—कमलानां रुचिः शोभा तस्या निमीलनं परामवः तदेवैक साधारणं कार्यं तेन प्रविष्टमरं प्रसरणशीलमधिकं यत्सह्यं सुहृद्भावस्तद्रेखयेव । चन्द्रस्येव रामापादस्य संनिधौ पद्मस्य हि शोभाहानिरिति कार्यसाधारण्यम् । सम-कार्योद्बहनेन च लेहवशादालिङ्गनमुचितम् ॥

तव चरणयुगं प्रिये नखेषु प्रतिफलता हरिणाङ्गमण्डलेन ।

चतुरमुखरनूपुरोपहृताविरलमरालसनाथतामिवैति ॥ १४ ॥

प्रिये इत्युचितमामन्त्रणम् । नखेषु प्रतिबिम्बभाजा हरिणाङ्गमण्डलेन चन्द्रबिम्बेन हेतुना तव चरणयुगं चतुरं निर्विलम्बं कृत्वा मुखरनूपुराभ्यां सशब्दाभ्यां मञ्जीराभ्यामुपहृताकारिता अविरला बहवो ये मरालस्तैः सनाथतां साहित्यमिवैति । नखेष्विवति बहुवचनादुत्प्रेक्ष्यमाणेषु हसेष्वविरलवचनम् ॥

घनजघनतटे निलीयतेऽसौ तव तरुणि प्रतिमाहिमांशुबिम्बः ।

दधदधिगतनित्यसंनिधानस्मरन्पराजतपादपीठगोष्ठीम् ॥ १५ ॥

तरुणीति संभावनाङ्गमामन्त्रणम् । तव घनजघनतटे प्रतिमाचन्द्रो निलीयते निली-नतामेति । अधिगत प्राप्त नित्य शश्वत्संनिधानं येन स स्मर एव महत्त्वानूपो राजतं रौप्यमयं यत्पादपीठ तस्य गोष्ठीं विच्छित्त्वा वर्तनं दधत् ॥

परिणतिमुपजग्मुषा तुषारद्युतिवपुषोदरसीम्यखण्डितेन ।

अनुहरसि हरेः पुरंध्रिमूर्तिं पिहितहठोद्गतनाभिपुण्डरीकाम् ॥ १६ ॥

उदरेऽखण्डितेन परिणतिं प्रतिबिम्बमुपगतेन तुषारद्युतिवपुषा चन्द्रबिम्बेन हेतुना तव हरेः पुरंध्रिमूर्तिं विशोकारूपामनुहरसि स्पर्धसे । कीदृशीम् । पिहितमाच्छादितमपि परि-ज्ञानाभावार्थं हठेनोद्गतं नाभिपुण्डरीकं नाभिस्थं सिताम्भोजं यस्याः । गतिताच्छील्यानु-विवक्षयानुहरसीत्यत्र सिप्रत्ययः ॥

तव वरललने वलीविभक्तप्रतिफलनप्रविभक्तमूर्तिरिन्दुः ।

श्रयति लिपिमकृत्रिमप्ररोहज्वरशनाश्रयरत्नकिङ्किणीनाम् ॥ १७ ॥

वरललने इति रशनायां रत्नकिङ्किणीवत्त्वस्य साधारणमामन्त्रणम् । तव वलीविभक्तेषु प्रतिफलनं प्रतिबिम्बस्तेन प्रविभक्तानेकरूपा संपन्ना मूर्तिर्यस्य स इन्दुरकृत्रिमं स्वभावेन प्ररोहन्त्यो नवा रशनाश्रया मेखलावर्तिन्यो या रत्नकिङ्किण्यस्तासां लिपिं विच्छित्ति श्रयति । वलिसंपन्नेषु चन्द्रप्रतिबिम्बेषु मणिकिङ्किणीसंभावनम् ॥

प्रहरति हरिणाङ्गने तवेदं कुचयुगमन्तिकबिम्बिते लसन्त्याः ।

रुचिसहचरकोकपक्षपातादिव चलहारलताविवल्गनेन ॥ १८ ॥

अन्तिके समीपे बिम्बिते जातप्रतिबिम्बे हरिणाङ्गने चन्द्रे कुचद्वयं प्रहरति । कर्मा-

त्राधिकरणत्वेन विवक्षितम् । चला लीलावशात्तरला या हारलता तस्या विवल्गनेन । संभाव्यते—रुचेः स्वकान्तेः सहचराः । सदृशा इत्यर्थः । कोकाश्चक्रास्तेषु पक्षपातादिव । रात्रिराजो हि चक्रवाकाणा वैरी । वर्तुलत्वाद्द्वयरूपत्वावस्थानाच्च रुचिसादृश्यम् ॥

विलसति कलकण्ठ कण्ठ एष प्रतिफलता तव चन्द्रमण्डलेन ।

मुररिपुकरकम्बुनेव शोभाहरणरुषा हठकिंकरीकृतेन ॥ १९ ॥

हे कलकण्ठ, तवैष कण्ठः प्रतिबिम्बतेन चन्द्रेण विलसति । संभाव्यते—शोभाया हरणं स्पर्धा तेन रुषा हेतुभूतया हठेन बलात्किंकरीकृतेन दासीकृतेन मुररिपुकरकम्बुनेव पाञ्चजन्येनेव । कण्ठस्य शङ्खमात्रं न सदृशमिति हरिशङ्खः सादृश्येन संभाव्यमानस्तिरस्कृतत्वेन दासीकृतः ॥

परिणतवपुरेष रात्रिराजस्तव सविधेऽधरपल्लवस्य मुग्धे ।

प्रभवति रचनामनुग्रहीतुं प्रतिदिनपुञ्जितविभ्रमस्मितस्य ॥ २० ॥

मुग्धे इत्यामन्त्रणं विलासोकल्यनुगुणम् । तवौष्ठपल्लवस्य सविधे निकटे परिणतं प्रतिबिम्बित वपुर्विम्बं यस्य स चन्द्रः प्रतिदिनं दिने दिने पुञ्जित राशीभूत यद्विभ्रमस्मितं विलासहासस्तस्य रचना संनिवेशस्तामनुग्रहीतुं सादृश्येन कृतार्थयितुं प्रभवति । हाससदृशः संभाव्यत इत्यर्थः ॥

प्रतिमितमधिगण्डमण्डलं ते रजनिपतेः परिपूर्तिमच्छरीरम् ।

उपनयति नताङ्गि पौनरुक्त्यं पृथुतरमौक्तिककुण्डलप्रतिष्ठाम् ॥ २१ ॥

परिपूर्तिमत्पूर्णं गण्डमण्डले प्रतिमित चन्द्रबिम्बं पृथुतरं बृहद्यन्मौक्तिककुण्डलं तस्य प्रतिष्ठा तां पौनरुक्त्यं द्विर्भावमुपनयति । गण्डतटे चन्द्रप्रतिबिम्बं द्वितीय मुक्ताकुण्डलं संभाव्यत इत्यर्थः ॥

श्रवणपरिसरे लुषारधामा तव घटितप्रतियातनश्चकास्ति ।

युवतिकुलगुरोर्मुखादधीतं किमपि हरस्यमिवोपदेष्टुकामः ॥ २२ ॥

तव श्रवणस्य परिसरे निकटे घटिता लम्बा प्रतियातना प्रतिबिम्बं यस्य स चन्द्रश्चकास्ति । अतः संभाव्यते—युवतीनां कुलगुरुः कामस्तस्य मुखादधीत शिक्षित किमन्यस्यावाच्यं रहस्यमुपदिदिशुरिव । रहस्योपदेशो हि कर्णनिकटे क्रियते ॥

अलिकफलकसीमि तेऽब्जवक्त्रे शिशिरकरप्रतिबिम्बपङ्क्तिरास्ते ।

निखिलयुवतिमण्डलाधिराज्ये कृत इव पञ्चशरेण मौलिबन्धः ॥ २३ ॥

अलिकं ललाटं तदेव विपुलत्वात्फलकं तस्य सीमि शिशिरकिरणस्य चन्द्रस्य प्रतिबिम्बपङ्क्तिरास्ते । ललाटस्य विपुलत्वाच्चन्द्रस्य प्रतिबिम्बपङ्क्त्युक्तिः । अतः संभाव्यते—समस्तसीमण्डलसाम्राज्ये मौलिबन्ध उचितः ॥

निरुपममहिमस्पृशां शशाङ्कप्रतितनुभिर्निखिलाङ्गसङ्गिनीभिः

अघटि चटुचमूरिति प्रियेण प्रसृतिदृशामनुरागार्किकरेण ॥ १४ ॥

निखिलाङ्गेषु समस्तावयवेषु सङ्गिनीभिर्लमाभिः शशाङ्कप्रतितनुभिश्चन्द्रप्रतिबिम्बै-
निरुपमोऽतुलो यो महिमा तं स्पृशन्ति तासां प्रसृतिदृशां निकुञ्जपाणिदृष्टीनां चटुचमू-
आटुप्रपञ्चः प्रियेणाघटि कृतः । यतोऽनुरागेणानुषङ्गेण किंकरो दासः ॥ चन्द्रविम्ब-
कुलकम् ॥

जहि नीलदुकूलसंविधानं वपुषस्त्वं शरकाण्डपाण्डुरस्य ।

क्षतिमेतु कुरङ्गकेतुमूर्तेर्जलदातङ्गकलामयः कलङ्कः ॥ २५ ॥

शरकाण्डवत्पाण्डुरस्य गौरस्य वपुषो नीलदुकूलस्य संविधानं घटन जहि परिहर ।
कुरङ्गो मृगः केतुर्लाञ्छनं यस्य स चन्द्रस्तस्य मूर्तेर्जलदातङ्गो मेघकृतो नाभस्तस्य
च्छादनवैदग्ध्यं तन्मयः कलङ्कः स्वीयकलङ्कविलक्षणः क्षतिमेत्वपैतु । वाक्यायैक्यकम् ॥

सकृदेव विलोचनद्वयीयं कृतवत्येणमदावधीरणं ते ।

घटनामधुना तु गण्डलेखाप्यनुयात्वेणमदावधीरणाय ॥ २६ ॥

ते तव संबन्धिनी या विलोचनद्वयी नेत्रद्वयमेणानां मृगाणां मदो नेत्रसौन्दर्यदर्पस्त-
स्यावधीरणं पराभवं सकृदेवैकवारमेव कृतवती तथा मृगाणां दृष्टिदर्पस्त्रण्डनं त्वया कृतं
यथा पुनः कदाचिदपि मृगास्त्वदृशां साम्यं मनसापि नाकुर्वन्निति सकृद्ग्रहणस्यार्थः ।
द्विः शरानभिसंधानं हि धन्विगुणः । एव पूर्वं मृगदर्पं दृष्टिरहार्थीत् । अधुना तु तव
गण्डलेखा एणमदस्य कस्तूरिकाया अवधीरणाय त्यागाय घटनामेतु । कस्तूरिकारहिता
संपाद्यतामित्यर्थः । अवयवत्वेन दृष्टिगण्डयोस्तुत्यत्वादेणमदस्य चाध्यवसानादुक्तिसंगतिः ।
लेखाशब्दः प्रशंसार्थः ॥

विस्तृज सजमुत्पलच्छदानां हठकेशग्रहसाहसैकधृष्णम् ।

क्रियते तव पैशुनं कदाचिद्यदमीभिर्नयनैकवैरकारैः ॥ २७ ॥

केशानां ग्रहो भूषणत्वेन ग्रहणम्, कलहकृतः कचग्रहश्च स एव दुष्करत्वात्साहसं त-
त्रैका धृष्णः प्रगल्भा तामुत्पलपत्राणां मालां त्यज । यतोऽमीभिरुत्पलपत्रैस्तव पैशुनं कृ-
ष्णीकरणगन्धालिशब्दैः सूचनं कदाचित्क्रियते । यद्यपि सितनीरङ्गिकाद्याच्छादनं तथाप्य-
न्याशङ्कया कदाचिद्ग्रहणम् । यतो नयनयोरेकवैरकारैः सदृशैः । फुलैरित्यर्थः । धृष्टेभ्यो
वैरिभ्यश्च पैशुनशङ्कोचिता ॥

दुतमुच्चकुचद्वयं दरिद्रं कुरु कालागुरुमञ्जरीभरेण ।

मुखरभ्रमरोपहृतिचञ्चुर्यदनर्थान्तरमप्ययं प्रसूते ॥ २८ ॥

कृष्णागुरुणा मञ्जर्यो मञ्जर्याकारा रचनाविशेषाः कालागुरोर्बहुलतास्तासां भरेण द-
रिद्रं रहितमुच्चकुचद्वयं त्वं कुरु । यद्यतोऽयं कृष्णगुरुरनर्थान्तरं कृष्णीकरणाद्वितीयमप्ययं

प्रसूते करोति । यतो मुखरा वै अमरास्तेषामुपहृतिराह्वानं तथा वित्तः । कृष्णागुरुमन्ध-
लोभादकृत्यः सशब्दमेष्यन्तीति कृष्णागुरु परिहरेत्यर्थः । उन्नतात्सौरभं प्रसरतीत्युच्चप्रह-
णम् ॥

निबिडस्तनमण्डलात्तवासावपयातु द्रुतमिन्द्रनीलहारः ।

वितनोति तमोधियेव चन्द्रो रुचिकेशग्रहमस्य यत्कराग्रैः ॥ २९ ॥

तव स्तनमण्डलादिन्द्रनीलरत्नैर्हारो भूषणविशेषोऽपयातु । 'लोद च' इति प्रार्थने लोद ।
अस्मिन्नीलत्वादन्यकारभ्रान्त्येव कराग्रै रश्म्यग्रैर्हस्ताग्रैश्च चन्द्रोऽस्य हारस्य रुचीनां
केशग्रह न्यग्भाव करोति प्रारभते । चन्द्ररश्मिसंनिधौ स्फुरत्परभाग इन्द्रनीलहारः पै-
शुन करोतीत्यर्थः ॥

इति मेचक एष वेषमार्गः शममायातु तवानवद्यगात्रि ।

उदयन्यदयं करोति विघ्नं मृगलक्ष्मा तिमिराभिसारिकाणाम् ॥ ३० ॥

हे अनवद्यनि निर्दोषाणि गात्राणि यस्याः । मेचकः श्याम इत्येष वेषमार्गः शममाया-
त्वपयातु । यद्यत उदयन्यमृगलक्ष्मा चन्द्रोऽन्वकाराभिसारिकाणामभिसरणविघ्न करोति ।
प्रकाशनात् । अनवद्यगात्रीति विशेषानुगुणमामन्त्रणम् । उदयश्च शत्रुर्विघ्न करोति ॥

अथवा बिभृहि त्वमङ्गवीथ्यामसिताकल्पमनल्पमिन्दुवक्त्रे ।

स्वयमेव पिधास्यते यदेनं घनकेलिस्मितचन्द्रिकाधिकारः ॥ ३१ ॥

हे इन्दुवक्त्रे, त्वमङ्गवीथ्यामवयवपथेऽनल्पमसिताकल्प कृष्णवेषमथवा बिभृहि ।
अनुमतौ लोद । यद्यतो घन यत्केलिस्मित लीलाहासस्तदेव चन्द्रिका ज्योत्स्ना तस्या-
धिकारः प्रस्ताव एन कृष्णवेष स्वयमेवाप्रेरणयैव पिधास्यत आच्छादयिष्यति ॥

चतुरं शशलक्ष्मणि क्षपाया हरति ध्वान्तसितेतरोत्तरीयम् ।

उपदेशमिति प्रसङ्ग सख्यो रचयन्ति स्म तमोभिसारिकाणाम् ३२

वासन्तिकत्वादथवा सपूर्ण प्राप्तोदयत्वाच्चतुरं तूर्णं शशलक्ष्मणि चन्द्रे क्षपाया रात्रे-
नोयिकास्थानीयाया ध्वान्तमन्धकारमेव सितेतरं कृष्णमुत्तरीय वस्त्रं प्रसङ्गं हठाद्वरति
सति तिमिराभिसारिकाणामित्येवमुपदेश सख्योऽकुर्वन् । रचयतेश्चतुरं वा विशेषणम् ॥
अभिसारिकाकुलकम् ॥

ज्योत्स्नाभिसारविधये विसकङ्कणानि

मुक्तागुणा मलयजं च तवातितुष्ट्यै ।

कन्दर्पदाहलहरीहरणादवासं

यत्रान्तरीयकगुणान्तरमप्यमीभिः ॥ ३३ ॥

ज्योत्स्नायामभिसारविधिः प्रियाभिसरणं तदर्थं विसकङ्कणानि मृणालवल्याः, मुक्ता-
हारः, मलयजं चन्दनं च तवातिहर्षाय भवति । न केवलं चन्द्रिकायां वर्णसादृश्यादभे-

होपगमात् । यावत्स्वय्येवान्तरीयं ध्रुवं गुणान्तरमज्जो
णभूतैर्यदवाप्तम् । कुतः । कदपेण कामेन दाहलहरी तस्या हरणं तस्मात् ।
न केवलमेवाकारगोपनम्, अपि तु कामदाहहरणमपि कृतमित्यर्थः ॥

कलोलिताप्युदयतो यदतिगमरश्मे-

र्यद्दाहसे च झषकेतुविवल्गितानि ।

शुभ्राभिसारपरिपाण्डुरवेषबन्धु-

स्तद्भासि दुग्धजलधेरधिदेवता त्वम् ॥ ३४ ॥

अतिगमरश्मेश्चन्द्रस्योदयात्त्व कलोलिता तरलिता सतरङ्गा [च] यदसि, यच्च झषकेतुः
कामः समुद्रश्च तद्विवल्गितानि तदुल्लासान्गाहस आलोढयसि, शुभ्राभिसारे ज्योत्स्ना-
गमेन परिपाण्डुरवेषस्य बन्धुर्यदसि, ततो हेतोस्त्वं क्षीरसमुद्रस्याधिदेवता प्रतिभासि ।
तस्यास्तथाविधत्वात् ॥

संपादयेन्दुवदने त्वमकाण्ड एव

श्रीखण्डकाण्डरसपङ्किलमङ्गमङ्गम् ।

येनात्र केतकशरो विचरन्पदानि

नोद्धर्तुमर्हति जवेन रतिद्वितीयः ॥ ३५ ॥

हे इन्दुवदने, त्वमङ्गमङ्ग श्रीखण्डस्य काण्ड नालं तद्रसेन पङ्किलं चन्दनपङ्कयुक्तं कुरु-
येन यतोऽत्राग्रे रतिद्वितीयो विचरन्तरत्या सह विचरन्पङ्किलत्वात्पदानि तूर्णमुद्धर्तुं नार्हति ।
कामस्त्वदङ्गे वसतीति प्रकाशितम् । चन्द्रोदये स्वयमेव तापोपशमादनुलेपेन भाविषि-
लम्बत्वाद्वाकाण्डेऽकाल इत्युक्तम् ॥

चूर्णालकव्यतिकरे ननु किं मुधैव

शेफालिकामुकुलशेखरकल्पनाभिः ।

अस्मिंललाटफलके प्रतिबिम्बितस्ते

तत्कर्मनर्म कुरुते हि तमीकुटुम्बः ॥ ३६ ॥

चूर्णालकानां व्यतिकरः समूहस्तत्र शेफालिका मल्लिका तस्या मुकुलानि तैः शेखरो
मौलिभूषण तत्कल्पनाभिः किम् । न किंचिदित्यर्थः । यतो मुधैव निष्फलाभिः । ते
तवास्मिंललाटमेव विस्तीर्णत्वात्फलक तत्र प्रतिबिम्बितस्तमीकुटुम्बश्चन्द्रस्तत्कर्म शेखर-
कर्मैव नर्म परिहासस्तत्तनुते । ललाटे प्रतिबिम्बवशान्मुकुटभूषणं सिद्धयति किं मल्लि-
काभिः । विलम्बकारित्वादित्याशयः ॥

चन्द्रातपाभिसरणे मणिनूपुराभ्यां

पादौ परं परिचर त्वमधीरतारे ।

तन्मञ्जुशिञ्जितशतैरुपहूयमानं

यन्निहवाय तव केलिमरालयूथम् ॥ ३७ ॥

चन्द्रातपे ज्योत्स्नायामभिसरणे प्रियनिकटगमने तदा सशब्दत्वात्पिशुनाभ्यामपि रत्ननूपुराभ्यां चरणौ परं परिचर शोभय । अधीरतारे, इति प्रकृतानुगुणमामन्त्रणम् । यतस्तयोर्नूपुरयोर्मञ्जुनि मधुराणि शिञ्जितानि शब्दास्तैरुपहूयमानमाकार्यमाणं क्रीडाहं-सकुल निहवाय, अर्थान्नूपुरशब्दानां छादनाय भवति । अथवा शुभ्रवेशाया गौराङ्गयाश्च तव निहवायेति योज्यम् ॥

खेलैः पदैर्दयितमानससंचरिष्णु-

स्त्वं प्रस्थिता मदनविभ्रमराजहंसि ।

व्यालोलचीनसिचयाञ्चलपक्षपालि-

स्तूर्णं किमुड्डयनकर्म विनिर्मिमीषे ॥ ३८ ॥

हे मदनस्य विभ्रमार्थं राजहंसि । विनोदकत्वात् । दयितस्य मानसे चित्ते संचरिष्णुः खेलैर्मन्थरैः पदैः प्रस्थिता त्वमुड्डयनमेव कर्म किं विनिर्मिमीषे । यतश्चीनसिचयस्य चीनदेशवस्त्रस्याञ्चल एव पक्षपालिः पक्षतिर्व्यालोला यस्याः । प्रथम शनैः प्रस्थिता, इदानीमुड्डयस इवेति परिहासद्योतनम् । अथ त्व खेलैः पदैः प्रियचित्ते सचरन्त्यसि, इह तु प्रस्थिता तदुड्डयनमेव कर्म किं करोषि । राजहंसी च खेलैर्मानससरसि संचरन्त्युड्डयते ॥

ज्योत्स्नास्थितावभिसरन्त्यभिकं शरीरे

भूषां वृथैव कृतवत्यसि चन्द्रकान्तैः ।

एषां यदिन्दुकरताण्डचितैः पयोभि-

रार्दीकृते पथि पदानि तव स्खलन्ति ॥ ३९ ॥

ज्योत्स्नास्थितौ सत्यामभिक कामुकमभिसरन्ती चन्द्रकान्तैर्भूषा वृथैवाकरोः । यदेषा चन्द्रकान्तानां संबन्धिभिर्भृशं चन्द्रस्रावितैर्जलैरार्दीकृते पथि तव पदानि स्खलन्ति । अत्र संभाविताद्भूषणत्वोपकाराद्विरुद्धस्य पदस्खलनस्योक्तिः ॥

रक्षायताक्षि सितवेषविशेषमेव

चिन्ता प्रियं प्रति न संप्रति युज्यते ते ।

तज्जन्मभिः श्रमजलैर्हि कदाचिदेष

त्रुट्यत्युदारघनसारमयोऽङ्गरागः ॥ ४० ॥

आयताक्षि इत्यामन्त्रणं साकूतम् । चिन्त्यमानक्रीडानां प्रियेणैव कारयिष्यमाणत्वात् । त्वं सितं वेषं रक्ष । चिन्तानां परिहारादित्याशयः । प्रियं प्रति तव चिन्ता न युज्यते ।

यतस्तया चिन्तया जन्म येषां तैः भ्रमजलैः कर्पूराम्बरागो नश्यति । शिवस्मरणेन च
कोत्पत्त्या कर्पूररागो नश्यतीति प्रियस्मरणं किमर्थम् ॥

दाक्षायणीप्रियतमे विहिताभिसारे

ज्योत्स्नासितांशुकविनिहुतया रजन्या ।

आपाण्डुभूषणजुषामभिसारिकाणा-

मित्थं मियोऽकथि पथिष्वनुगत्वरीभिः ॥ ४१ ॥

ज्योत्स्नैव च्छादकत्वात्सितांशुकं तेन च्छादितया रजन्या दाक्षायणीनां ताराणां प्रि
यतमे चन्द्रे विहिताभिसारे कृताभिसरणे सति शुभ्रवेषधारिणीनामभिसारिकाणामनुच
रीभिश्चेटीभिर्मित्थोऽकथि, एवं कथितम् । 'वा नामधेयस्य' इति दक्षशब्दस्य वृद्धसंज्ञा-
याम् 'उदीचां वृद्धात्-' इति फिजि रूपम् ॥ ज्योत्स्नाभिसारिकाकुलकम् ॥

वक्त्रश्रिया सततदक्षिणयोपनीतः

प्रीति शिरस्ययमितो निदधत्कराग्रम् ।

भूयाः समग्रललनाकुलमौलिरत्नं

दत्ते तवाशिषमितीव पतिर्द्विजानाम् ॥ ४२ ॥

सततं दक्षिणया समानधर्मत्वादनुकूलया मुखलक्ष्म्या प्रीति सादृश्यजनितां नीतः
प्रापितो द्विजानां पतिश्चन्द्रस्तवेमामाशिष दत्ते ददातीव । त्वं समस्तरमणीगणस्य मौ-
लिरत्नं प्रधानं भूया इति । कराग्र रश्म्यग्र शिरसि निदधत् । द्विजानां पतिर्ब्राह्मणश्च
दक्षिणया प्रीणितः शिरसि हस्तं स्थापयन्नाशीर्वादं करोति ॥

सौभाग्यविभ्रमविशेषकराण्ययं ते

मन्ये लिलेखिषति दिव्यशुभाक्षराणि ।

संध्यावशेषधुसृणेन विसृत्वरीभि-

र्भालस्थले हिमकरः करलेखनीभिः ॥ ४३ ॥

चन्द्रसंबन्धिभिस्त्वल्ललाटे रश्मिभिरह मन्ये । अयं चन्द्रस्तव ललाटे दिव्यशुभाक्ष-
राणि लिलेखिषति लेखितुमिच्छति । काभिः । संध्याया अवशेषो निवृत्तिमदवस्थानं स
एव धुसृणं कुङ्कुमं तेन विसृत्वरीभिः प्रसरणशीलाभिः करलेखनीभिरंशुकलमैः सौभाग्य-
विभ्रमयोर्विशेषकारीणि । 'नव्य-' इति वा पाठः । चन्द्ररश्मियोगादधिकसुभगा विला-
सवती च त्व जातेत्यर्थः ॥

कर्पूरपांसुलहरीलटभा घटन्ते

मिथ्या तवाधरदले शशिनो मयूखाः ।

अस्मिन्सुहृन्दि रतिकान्तयशश्छटाना-

मेषां ननु स्थितिमपहुवते स्मितानि ॥ ४४ ॥

कर्पूरपांसोर्लहरी तद्वल्लभः प्रौढः । कर्पूरभ्रान्तिजनका इत्यर्थः । महान्तो हि कर्पूरभोगिनः । चन्द्रप्रभास्तबोष्ठे मिथ्या घटन्ते वृथा पतन्ति । ननु यतः कामयशसां सुहृन्दि सदृशानि स्मितानि हासा एषां चन्द्राशूना स्थितिमपहुवते छादयन्ति । हासो-
ल्लासवशाच्चन्द्रकरा न विभाव्यन्त इत्युक्त्या प्रेमसूचनम् । 'निपाताश्चोपसर्गाश्च धात-
वश्चेति ते त्रयः । अनेकार्थाः स्मृताः [ह्येते निर्देशश्चोपलक्षणम् ॥]' ॥

दन्तच्छदं हृतमदं नवविद्रुमाणां

चान्द्रास्तव स्तवकयन्ति कराग्रभागाः ।

एषाममुप्यकिरणैररुणीकृतानां

भूयोऽप्यसावुदयरग इवाभ्युदेति ॥ ४५ ॥

नवा विद्रुमाः प्रवालास्तेषां हृतो मदो लौहिल्यदर्पयेन । विद्रुमाधिकगुणमित्यर्थः ।
दन्तच्छदमधरं चान्द्राः कराग्रभागाश्चन्द्राशवः स्तवकवन्त कुर्वन्ति । विद्रुमाणां च
स्तवका भवन्ति । अमुष्यौष्ठस्य रश्मिभिररुणीकृतानां चन्द्राशूना पुनरप्युदयागम
इवाभ्युपैति स्फुरति ॥

दूरप्रसारितकरस्य पुरः सुदूर-

माक्रामता तरलहारलताकराग्रैः ।

मुग्धे नियुद्धघटना शशिमण्डलस्य

किं वर्तते सह तव स्तनमण्डलेन ॥ ४६ ॥

मुग्धे इत्यामन्त्रण साकूतम् । तदङ्गस्यापि चन्द्रमण्डलस्य चन्द्रेण सह बाहुयुद्धवृत्तैः ।
परैर्बध्यमानत्वात् । तव स्तनमण्डलेन सह शशिमण्डलस्य नियुद्धघटना भुजयुद्धारम्भः
किं वर्तते । द्वयोर्मण्डलत्वेन सजातीयत्वाद्युद्धोक्तिसंगतिः । यतो दूरं प्रसारिताः करा
रश्मयः पाणयश्च येन । तरला तुङ्गत्वेन विषमत्वाच्चपला या हारलता तस्याः कराग्राणि
प्रभा हस्ताश्च तैश्च दूरमाक्रामता ॥

एणाङ्कुरश्मिलहरीभिरधीतसख्यः

पुष्पाति ते श्रियमसावुदरप्रदेशः ।

कार्श्यक्रमावजितवज्रतयार्जितस्य

व्यञ्जनिवाच्छमहसो यशसस्तरङ्गान् ॥ ४७ ॥

असौ तबोदरप्रदेशः श्रियं धत्ते । यतश्चन्द्ररश्मिभिः प्राप्तयोगः । अतः संभाव्यते—
कार्श्येन करणेन क्रमेणावजितो वज्रो येन तद्भावेनार्जितस्याच्छमहसो निर्मलतेजसो

यशसस्तरङ्गान्व्यञ्जप्रकाशयन्निव । वज्रो मध्ये कृशस्ततोऽप्युदरं कशीय इत्यतः कीर्तिरे-
वासौ, नेन्दुरश्मय इत्यर्थः । भल(?)जयाशङ्कानिरासार्थं क्रमवचनम् ॥

स्रोतः शशाङ्कमहसां सहसा गभीर-
नाभीपथं शिशुमृगाक्षि तवाधिशेते ।

अत्रास्य निर्जरतरङ्गवतीसपङ्के
रोमावलीयमुनया घटतां प्रयागः ॥ ४८ ॥

हे शिशुमृगाक्षि बालहरिणनेत्रे, शशाङ्कमहसां स्रोतः प्रवाहस्तव गभीरं निम्नं नाभी-
पथमधिशेते श्रयति । चन्द्ररश्मिप्रवाहस्य बहुत्वद्योतनार्थं महसां वचनम् । अल्पस्य
निम्ने तूर्णं प्रवेशाभावात् । निर्जरा देवास्तेषां तरङ्गवती गङ्गा तस्याः सदृशस्य । नाभी-
पथे रोमावल्येव वर्णसंनिवेशाभ्यां यमुना तथा सह प्रयागो घटतां संपद्यताम् ॥

रम्भोरु संभृततमोऽत्र तवातिदूरा-
दूरद्वयीं स्पृशति चन्द्रमसः प्रकाशः ।

एषा किलैतदुदयात्कदलीविशेषा-
न्कान्त्येव शैत्यकलयापि तिरस्करोतु ॥ ४९ ॥

हे रम्भोरु कदलीस्तम्भोरु, चन्द्रप्रकाशस्तवोरुद्वयी दूरात्स्पृशति । संभृततरो घनतरः ।
एषोरुद्वयी कदलीविशेषान् रम्भास्तिरस्करोतु विजयताम् । कया । कान्त्येव शैत्यकलयापि ।
कुतः । एतस्य चन्द्रप्रकाशस्योदयात् । कदल्यस्तदूर्वाः समाना आसन्, अधुना चन्द्रा-
शुसंपर्कात्कान्त्या शैशिर्येण चोरुभ्यां कदल्यो जीयन्ताम् ॥

एते करा हिमकरस्य चलाचलाक्षि
लाक्षाजुषोश्चरणयोस्तव संस्तवेन ।

जन्मानवाप्तचरफुलसहस्रपत्र-
सौहार्दसौख्यघटनां चिरमाप्नुवन्तु ॥ ५० ॥

हे चलाचलाक्षि चञ्चलनयने । 'चरिचलिपति-' इति रूपम् । लाक्षाजुषोरलङ्क-
भाजोः पादयोः परिचयेन हेतुना चन्द्रांशवो जन्मनि जन्ममध्येऽनवाप्तचरम्, चन्द्रोदये
पद्मानां संकोचात्तैरलब्धपूर्वं यत्फुलसहस्रपत्रसौहार्दं प्रफुल्लपद्मपरिचयस्तेन सौख्यं पुं-
तद्घटनां चिरमाप्नुवन्तु । प्रफुल्लपद्मसदृशौ तव पादावित्यर्थः ॥

उत्तुङ्गसौधपदबन्धरता नताङ्गयः
प्रत्यङ्गसंगतकुरङ्गभृदंशुरेखाः ।

इत्थं क्रमेण रमणैर्मणिपीठपृष्ठ-
प्रष्ठैरवर्णिषत चाटुमयैर्वचोभिः ॥ ५१ ॥

मणिपीठपृष्ठे प्रष्टाः प्रधानभूतास्तै रमणैर्नताङ्गयश्चादुमयैः स्तुतिप्रकृतिभिर्वचोभिरेव क्रमेणावर्णिषत वर्णिताः । प्रत्यङ्ग संगताः कुरङ्गभृतश्चन्द्रस्यांशुरेखा यासां ताः । तथो-
त्तुङ्गे संधे यः पदबन्धः स्थितिस्तत्र रताः ॥ चन्द्रकरकुलकम् ॥

आलि कल्पय पुरः करदीपं चन्द्रमण्डलमिति प्रथितेन ।

नन्वनेन पिहितं मम चक्षुर्मङ्गु पाण्डुरतमोगुलकेन ॥ ९२ ॥

हे आलि सखि, त्वं करदीपं हस्तसंचार्य प्रदीपं कल्पय । नन्विति हेतौ । चन्द्रमण्ड-
लमिति प्रसिद्धेनानेन पाण्डुरतमोगुलकेन शुभ्रान्धकारपिण्डेन मम चक्षुर्दृष्टिः पिहितम् ।
दीपस्यासन्नत्वसूचनार्थं करग्रहणम् । अन्यथा तमसात्यर्थमन्धीकरणमनुक्तं स्यात् । नेदं
चन्द्रमण्डलम्, अपि तु पाण्डुरं तमोगुलकम् । ततो मम दृष्टिरोधायकम् ॥

कोटरे तिमिरमेव कलङ्कच्छन्नना वहति हन्त शशाङ्कः ।

यत्कणैरिव विलुम्पति दृष्टि मादृशा दयितदीपवियोगे ॥ ९३ ॥

हन्त कष्टे । कलङ्कव्याजेनैव चन्द्र कोटरे मध्ये तिमिरं तमो धत्ते । यत्कणैस्तिमिर-
कणैरिव मादृशां विरहिणीनां दृष्टिमयं लुम्पति पिदधाति । कदा । दयित एव प्रकाशक-
त्वादीपस्तस्य वियोगे । चन्द्रोदयस्य कामोदीपकत्वात्तदा विरहिणीनां सतो दृष्टिलोपस्य
निमित्तत्वेन कलङ्कान्धकारकणां संभाव्यन्ते ॥

कालकूटमिह निन्दति लोको येन शंभुरजरामर एव ।

अन्तकं विरहिणीषु सुधांशुं स्तौत्यमुं तु विरलो हि विवेकः ॥ ९४ ॥

येन कालकूटेन शंभुरीश्वरोऽजरामर एव तं कालकूटमिह जनो निन्दति । एवेति
नियमेनोपकारित्वं प्रतिपादितम् । विरहिणीषु विषये यमममुं चन्द्रं लोकः सुधांशुं
स्तौति सस्त्राद्यं वर्णयति । विवेको हि विरलोऽल्पः । सर्वं एव गतानुगतिका इत्यर्थः ।
विषयभक्षणान्चन्द्रो दुःसह इति तात्पर्यम् ॥

घोरकर्म विरहिष्वहह त्वं कर्तुमिच्छसि तवोचितमेतत् ।

मूर्ध्नि रात्रिकर तिष्ठसि शश्वद्विश्वसंहतिकृतो हि हरस्य ॥ ९५ ॥

संहारलक्षणं घोरं कर्म विरहिषु विषये त्वं कर्तुं यदिच्छसि तत्तत्र युक्तम् । विश्वसंहा-
रकारिणो हरस्य मूर्ध्नि शिरसि, लोकोक्त्या धुरि च तिष्ठसि । हरस्येति प्रकृतानुगुणम् ॥

कालकूटमधुनापि निहन्तुं हन्त नो वहसि लाञ्छनभङ्ग्या ।

यद्गयादिव निगीर्णमपि त्वामाशु मुञ्चति सुधाकर राहुः ॥ ९६ ॥

हन्त कष्टे । नोऽस्माकं निहन्तुं त्वं कलङ्कव्याजेनाद्यापि कालकूटं वहसि । मथनात्पूर्वं
कालकूटसहवासोदधुनापीत्यपिशब्दोपन्यासः । नायं कलङ्कः, अपि तु कालकूट इति
वर्णकृत्याभ्यां संभावनम् । यद्गयात्कालकूटभयं प्राप्येव राहुस्त्वां निगीर्णं कण्ठावतीर्ण-
मपि तूर्णं मुञ्चति वमति ॥

अंशवस्तव निशाकर नूनं कल्पितास्तरुणकेतकखण्डैः ।

येन पाण्डुरतरद्युतयो नः कण्टकैरिव तुदन्ति शरीरम् ॥ १७ ॥

विधिना तव प्रभाः केतकखण्डैर्नूनं कल्पिताः । येनेति हेतौ । एतैः सख्यो कः कण्टकैरिव तुदन्ति । पाण्डुरतरा द्युतिर्येषाम् । केतकानि सकण्टकानि सितानि च ज-
वन्ति । निशाकरेति साकूतमामन्त्रणम् ॥

अम्बुधेरुदगमद्विधुभङ्ग्या नूनमौर्वशिखिभास्मनपिण्डः ।

यत्किलास्य घटते नहि तृप्तिः खण्डिताजनदृगम्बुसरिद्धिः ॥ १८ ॥

नून वितर्के । चन्द्रव्याजेन समुद्रादौर्वाग्नेर्भास्मनो भस्ममयः पिण्ड उदगमद्वित्तः ।
नायं चन्द्रबिम्बः, किं तु वडवाग्निभस्मपिण्डः । यद्वेतौ । अस्य चन्द्रशब्दव्यपदेशस्य
भस्मपिण्डस्य तृप्तिर्न घटते । काभिः । खण्डिताजनस्य विरहिणीवर्गस्य दृगम्बु वार्ण-
तन्मदीभिः । अत्यर्थं रोदयतीत्यर्थः । भस्म च जलेन न तृप्यति ॥

रात्रिराज सुकुमारशरीरः कः सहेत तव नाम मयूखान् ।

स्पर्शमाप्य सहसैव यदीयं चन्द्रकान्तदृषदोऽपि गलन्ति ॥ १९ ॥

कः सुकुमारशरीरस्तव रश्मीन्सहेत नाम । समर्थनायां लिङ् । यदीयं त्वद्वस्मिर्बन्ध-
न्धिनं स्पर्शं प्राप्य चन्द्रकान्तशिला अपि गलन्ति द्रवन्ति । दण्डापूपिकान्यायेन सुकु-
माराणां गलनं सिद्धम् ॥

युक्तमाह दयितो मम वक्त्रं पद्भुजं रहसि चाटुकथासु ।

संस्तवं रुचिभिरस्य हिमांशोः प्राप्य कामपि रुजं यदुपैति ॥ २० ॥

तद्युक्तमुपपन्नम् । दयितो मम मुखं पद्म श्लाघावसरे यदाह । 'वर्तमानसामीप्ये
वर्तमानवद्वा' इति लट् । यद्यतो हिमाशोरप्यस्य संस्तवं योगं प्राप्यैव मम मुखं कामपि
रुजं व्यथां प्राप्नोति । पद्मस्यैव हि संकोचकारी चन्द्रमाः ॥

पद्मनाभ करुणां कुरु भूयोविग्रहेण परिपूरय राहुम् ।

येन तज्जठरकोटरशायी जात्वयं विधुरयेन्न विधुर्नः ॥ २१ ॥

हे पद्मनाभ नारायण, त्वं करुणां कुरु । भूयोविग्रहेण पुनःशरीरेण राहुं परिपूरय ।
भूयःशब्दो विग्रहशब्दसंबद्धः । येनेति हेतौ । तस्य राहोर्जठरमुदरं तदेव कोटरं तत्र
शेत एवविधश्चन्द्रो नोऽस्माञ्जातु न विधुरयेद्वाधेत । कुर्विति प्रार्थने लोट् । विधुरस्त-
ब्दात्त करोमीति णिजन्ताल्लिङ् ॥

तापयद्गुरुदश्रुदुकूलाः कल्पयन्त्य इव सान्द्रजलार्द्रम् ।

खण्डिता निबिडदैन्यवतीभिर्वाग्भिरित्यसकृदिन्दुमनिन्दन् ॥ २२ ॥

खण्डिताः कुनसंकेतभङ्गाश्चन्द्रमनिन्दन्तुकुत्सयन् । काभिः । निबिडमत्यर्थं दैन्यवती-

मिहींनाभिर्वाग्भिः । यत उदधु बाष्पप्लुतं दुकूल वासाम् । अतः संभाव्यते—वपुः सान्द्र
जलार्द्रं जलकृतं वस्त्रं यस्य तत्कल्पयन्त्य इव । यतस्तापवत्सविरहतापम् ॥ चन्द्रनिन्दा-
कुलकम् ॥

मुधैव बाधं कुसुमायुधस्य क्रुद्धः शरीरे व्यधित त्रिनेत्रः ।

त्वया हि मित्रेण सुधाकरेण नीतः स भूयोऽप्यजरामरत्वम् ॥ १३ ॥

कुसुमायुधस्य कामस्य शरीरे, न तु तदधिष्ठातरि, हरो बाध मुधैव वृथैव कृतवान् । य-
तस्त्वया सुधाकरेण मित्रेण स कामो भूयोऽप्यजरामरत्व नीतः । क्रुद्धः क्रोधवशाददूरदृष्ट्वा ॥

त्वन्मण्डलं नूनमतिगमरश्मे चेतोभुवः संगमनीयरत्नम् ।

यस्य प्रभावात्सहसैव भङ्गं यात्यङ्गनानां प्रियविप्रयोगः ॥ १४ ॥

हे अतिगमरश्मे चन्द्र, नूनं तव मण्डलं चेतोभुवः कामस्य संगमनीयरत्नं समागमहे-
तुर्मणिर्भवति । 'कृत्यत्युटो बहुलम्' इति कर्तर्यनीयम् । यस्य संगमनीयरत्नस्य प्रभावा-
त्प्रियविप्रयोगो दयितविरह सहसैव भङ्गं याति । दूरस्था अपि पुरुषास्त्वन्महित्रैवैत्य
वनिताभिर्युज्यन्त इत्यर्थः ॥

यदर्धनारीश्वरमूर्तिरीशः सदैव गौरीविरहानभिज्ञः ।

शृङ्गारबन्धो भजतः शिरोग्रं शशाङ्क शङ्के स तव प्रभावः ॥ १५ ॥

हे शृङ्गारबन्धो शशाङ्क, शृङ्गाररसस्योपोद्बलकत्वाद्बन्धो, अहं शङ्के स तव प्रभावः ।
यच्छिरोप्रमीश्वरस्य रक्षामणिस्थानं भजतोऽर्धनारीश्वररूपो भगवानित्यमेव गौरीविरह-
स्थानभिज्ञो यद्भवति । शृङ्गारबन्धो इति प्रकृतानुगुणमामन्त्रणम् ॥

लब्ध्वा विधो कान्तभुजोपधानं क्षमाधूलिशय्यामधितस्थुषीणाम् ।

संकेतभूमावभिसारिकाणां भवस्ययत्नेन रतिप्रदीपः ॥ १६ ॥

कान्तभुज एवोपधानं शय्यान्तगण्डकं लब्ध्वा क्षमायां भूमौ धूलिशय्यामधितस्थुषी-
णामभिसारिकाणामयत्नेन दशादिसप्रहर्लेशेन विना त्वं सुरतप्रदीपः संकेतभूमौ भवसि ।
अधितस्थुषीणामिति 'स्थादिष्वन्यासेन-' इति षत्वम् । लब्ध्वेति पूर्वकालविवक्षा न
प्रधानम् ॥

अन्योन्यमेणाङ्कं न संघटय्य विलासिनोर्देहकवाटयुग्मम् ।

सुरक्षितं त्वं दृढबाहुबन्धात्करोषि कंदर्परहस्यकोषम् ॥ १७ ॥

विलासिनोर्देहावेव कवाटयुग्मं मिथः संघटय्य, दृढ बाहुभ्यामर्गलास्थानीयाभ्यां बन्ध-
स्तस्मात्कंदर्परहस्यमेव कोषं सुरक्षितं करोषि । चन्द्रोदयस्य कामोद्दीपकत्वादालिङ्ग-
नेन कामरहस्यं मानभोगरूपं रक्षितं भवतीत्यर्थः ॥

धुर्योऽसि सौभाग्यभृतां सुधांशो यस्मिन्पुरो गोचरताधिरूढे ।

मुखे स्मितं बिभ्रति कैरविण्यश्चिरेण निद्रन्ति च पङ्कजिन्यः ॥ १८ ॥

हे सुधांशो, त्वं सौभाग्यभृतां सुभगानां धुर्योऽग्रगीरसि । यस्मिंस्त्ववि गोचरताधि-
रूढे दृष्टिविषयतां गते सति पुरोऽग्रे कैरविष्यो मुखे स्मितं विकासं विभ्रति । पङ्कजिन्यो
निद्रन्ति संकुचन्ति । सुभगदर्शनेन च काश्चिदनुरागवशाद्भवन्ति, काश्चनं सुखवशान्मु-
कुलितदृशो भवन्ति ॥

किं कौतुकं तत्स्ववपुःसखानि धिनोषि यद्दामदृशां मुखानि ।

भवान्निसर्गेण तमीभुजंग वहत्यनङ्गेऽपि हि पक्षपातम् ॥ ६९ ॥

स्वमकृत्रिमं यद्वपुः । वपुःशब्देन सौभाग्यं लक्ष्यते । तेन सखानि समानि वामदृशां
मुखानि यद्विनोषि सुखवशाद्वासयसि तत्किं कौतुकम्, नाश्चर्यम् । हे तमीभुजंग निशार-
मण, भवाननङ्गे मनोभुवि, अनिष्टेऽपि निसर्गेण फलनिरपेक्षं पक्षपातमानुकूल्यं वहति ॥

न नूतनं तत्प्रमदाश्रुवृष्टिं दृष्टौ यदासादितवल्लभानाम् ।

तनोषि चन्द्र प्रथमस्त्वमत्रेरानन्दजन्मा हि दृगम्बुबिन्दुः ॥ ७० ॥

प्राप्तप्रियाणां स्त्रीणां दृष्टवानन्दाश्रुप्रवाहं यत्करोषि तन्न नूतनं नाश्चर्यम् ।
यतस्त्वमत्रेः प्रथमो हर्षाश्रुबिन्दुः । अथवा कारणानुगुणत्वात्कार्यस्य तन्नाश्चर्यम् । अस्यां
व्याख्यायां प्रथम इति पूर्ववाक्येन योज्यम् ॥

मृगावचूलोदित एव सद्यः कर्णान्तरे संचितविभ्रमाणि ।

करोषि नेत्राणि विलासिनीनामुत्सङ्गसारङ्गकशिक्षयेव ॥ ७१ ॥

मृगावचूलेति वक्ष्यमाणोत्प्रेक्षानुगुणमामन्त्रणम् । उदितः कृतोदय एव संस्त्व विला-
सिनीनां नेत्राणि संचितविभ्रमाणि प्राप्तविलासानि कर्णाञ्चलीकरोषि विकासयसि । अतः
संभाव्यते—उत्सङ्गेऽर्थाच्चन्द्रस्यैतदीयः सारङ्गकस्तस्माच्छिक्षोपदेशस्तयेव । चन्द्रोदये
कामोद्दीपनत्वात्स्त्रीणां दृष्टिर्विकसति । तत्र मृगोपदेशो निमित्तं संभाव्यते ॥

राशीनशेषाञ्जहता सहेलं क्रमादुदारेण विधो युवानः ।

त्वयातुलत्वं गमितेऽनुरागे नान्योन्यमानग्रहमुत्सहन्ते ॥ ७२ ॥

हे विधो चन्द्र, अशेषान्राशीन्मेषादीन्क्रमाज्जहतातिक्रामतोदारेण संपूर्णेन त्वयानुरागे-
ऽतुलत्वं धाराधिरूढत्वं गमिते सति युवानोऽन्योन्यं मानग्रहं नोत्सहन्ते । संयुक्ता एव
तिष्ठन्तीत्यर्थः । राशयो हेमादिकूटा अपि, अतुलत्वं तुलोन्मेयत्वाभावोऽपि, मानग्रहः
परिमाणस्वीकारोऽपीति लेशतः सूचितम् ॥

अदृष्टतापव्यसनाः स्तनाग्रं प्राणेश्वरे हार इवाधिरूढे ।

वाक्यैरिति प्रीतिरसोत्तरङ्गैस्तन्व्यः स्तुवन्ति स्म सुधागभस्तिम् ॥ ७३ ॥

हार इव प्राणनाथे स्तनाग्रमधिरूढे सत्यदृष्टतापदुःखास्तन्व्यः प्रतिरससोऽसौ-
र्वचनैश्चन्द्रमस्तुवन् । सुधागभस्तिरिति प्रीत्यनुगुणमभिधानम् ॥ चन्द्रप्रशंसाकुलकम् ॥

शृङ्गारद्विरदो हृदम्बुजवनं यूनां श्रगित्युत्खन-

न्नित्यासीदवचूलचामरधुरारूढेन्दुबिम्बोन्मदः ।

आसेदुः कुमुदानि सामिविकसन्मूर्तीनि यस्योदर-

त्वङ्गद्गुण रवाणि संभ्रमरणदुर्वर्णघण्टालिपिम् ॥ ७४ ॥

शृङ्गार एव द्विरदो हस्ती यूनां हृत्कमलवन तूर्णमेव पूर्वोक्तप्रकारेणोत्खनन्नासीत् । अवचूल भूषण यच्चामरं तद्गुरामारूढ यदिन्दुबिम्ब तेनोन्मद उद्भिन्नमद । यस्य शृङ्गारद्विरदस्य कुमुदानि दुर्वर्णघण्टालिपि रौप्यकिङ्किणीभिर्नि प्रापुः । चन्द्रोदयस्य नवत्वात्सामि किञ्चित्फुल्लानि स्फुरद्भ्रमरशब्दानि । शृङ्गारवा घण्टानुनादस्थानीयाः ॥

त्रैलोक्याशक्यवीरव्रतविवृतिरतानङ्गकोदण्डविद्या-

तुष्यद्गीर्वाणवर्गप्रहितपिपतिषत्पुष्पवृष्टिप्रतिष्ठाम् ।

आक्रामद्भिर्महद्भिर्निबिडितमुडुभिव्योम सोमाशुपुञ्जै-

रित्थं शृङ्गारकल्पद्रुमघनसुमनोगुच्छसख्यं पुपोष ॥ ७५ ॥

त्रैलोक्येऽशक्यं यद्गीरव्रत तस्य विवृतौ प्रकाशने रतो योऽनङ्गस्तस्य कोदण्डविद्या तथा तुष्यन्त्यो गीर्वाणवर्गस्तेन प्रहिता पिपतिषन्ती पतिष्यतीत्याशङ्कयमाना या पुष्पवृष्टिस्तस्याः प्रतिष्ठा टङ्गमाक्रामद्भिः प्राप्नुवद्भिर्नक्षत्रैर्निबिड सबाध कृतं व्योमाकाशः सोमाशुपुञ्जैर्हेतुभिः शृङ्गारकल्पवृक्षस्य सुमनोगुच्छानां सख्यं पुपोष । चन्द्ररश्मयः शृङ्गारकल्पवृक्षगुच्छसमा आसन्नित्यर्थः । आक्रामद्भिरित्युद्गमनाभावात्कमेराड्पूर्वाल्लटः शा-त्रादेश इति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकवि-

राजराजानकश्रीमङ्गकस्य कृतौ श्रीकण्ठचरिते महाकाव्ये

चन्द्रवर्णनं नामकादश सर्गः ।

द्वादशः सर्गः ।

तद्वपुष्युपहितं विरराज क्रीडया कदलिपत्रतनुत्रम् ।

नीलिमाद्वयनयान्न कथंचित्तत्र यस्य घटते परभागः ॥ १ ॥

तत्कदलिपत्रमय तनुत्रं वर्मं रराज । क्रीडया, न तु भयेन, वपुष्युपहितं प्रावरणीकृतम् । यस्य कदलिपत्रतनुत्रस्य तत्र कामवपुषि परभागो विच्छित्तिर्नाभूत् । कुतः । नीलिम्नो नीलत्वस्याद्वयनयात् । वपुषस्तनुत्रस्य चाद्वयनयो द्वयोरपि नीलत्वात् । कामो हि श्यामः, कदलीपत्राणि च सरसत्वाच्छयामान्येव, अतः परिहितमपि कदलीपत्रकक्षुकं न विभावितमित्यर्थः ॥

कामिसंततिहृदन्तरवासक्रान्तरागलहरीसमरीतिः ।

पाटलापटलमयुदगच्छद्वीरपट्टघटनाधिललाटम् ॥ २ ॥

पाटलाः पुष्पविशेषास्तासां पटलं समूहस्तन्मयी वीरपट्टस्य घटना ललाटे उदग-
च्छत् । कामिसंतते रागिजनस्य हृदन्तरे हृदयमध्ये वासो निवसनं तेन क्रान्ताः सं-
क्रान्ता या रागलहरीऽनुरागोलासास्तासां समा रीतिर्भक्तिर्यस्याः । उपमोपक्रमोत्प्रेक्षे-
यम् । रागशब्दोऽध्यवसितः ॥

माधवप्रथितया कृतरोधं गोधया विकचचम्पकमय्या ।

उज्झितेऽपि वलये कृतकेलिखर्णकङ्कणमिवास्त भुजाग्रम् ॥ ३ ॥

समरसमये संनहनवशात्केलीकङ्कणे त्यक्तेऽपि भुजाग्रं केलये लीलायै खर्णकङ्कणं धृतं
येनेव । यतो माधवेन पुष्पसमयेन प्रथितया विकचचम्पकमय्या फुल्लचम्पकपुष्पनिर्मि-
तया [गोधया] मौर्वीघातरक्षकेण प्रकोष्ठत्राणेन कृतरोधमाच्छादितम् ॥

चापमाप करपङ्कुरुहाङ्गं पाटलं दलदशोककुलेन ।

सर्वतः परिणताधररागं चुम्बनादिव जगज्जयलक्ष्म्याः ॥ ४ ॥

दलन्ति विकसन्ति यान्यशोकानि तेषां कुलेनारुणं चापं धनुः कर्तुं करपङ्कुरुहाङ्गं
हस्तपद्ममध्यमाप । कामेन हस्ते चापं गृहीतमित्यर्थः । जगतां जयलक्ष्मीस्तत्कर्तृकात्स-
र्वतश्चुम्बनात्परिणतः सक्रान्तोऽधररागो यस्य तदिव । अत्यन्तरागद्योतनार्थं सर्वतोवच-
नम् । जयलक्ष्म्याः स्त्रीलिङ्गत्वेन नायिकाव्यवहारः ॥

तद्धनुर्गुणलताग्रनिषण्णैः क्षोभयन्निजगदप्यलिशिवैः ।

साञ्जनैर्विरहिणीनयनाम्भःसीकरैरिव कराहितमासीत् ॥ ५ ॥

गुणलतार्थात्पुष्पमयी तस्या अग्रं तत्र निषण्णैर्निविष्टैरलिशिवैर्भ्रमरपोतकैर्हेतुभिस्त-
द्धनुरञ्जनसहितैर्विरहिणीबाष्पकणैरिव कराहितं भास्वरितमासीत् । यतन्निजगदपि कर्म-
भूत क्षोभयत् ॥

सोऽस्त्रपुष्पनिवहैर्भृतगर्मः पृष्ठवर्त्मनि ररङ्ग निषङ्गः ।

यत्र सौरभहतभ्रमरौघे मज्जति स्म शिथिलः कचभारः ॥ ६ ॥

अस्त्राणि च तानि पुष्पाणि तेषां निवहैः समूहैर्भृतः पूरितो गर्भो मध्यं यस्य स नि-
षङ्गस्तूणीरं पृष्ठवर्त्मनि ररङ्ग शुशुभे । अत एव सौरभेण हतः स्वसमीप नीतो भ्रमरौ
घोऽलिमाला येन तस्मिन् । यत्र निषङ्गे कचभारो वेणी मज्जति स्म । विभागाभावा-
ददृश्योऽभूत् । त्रिजगतस्तृणवद्गुणनीयत्वद्योतनार्थं शिथिल इति वचनम् ॥

अन्वरोधि दधता गुरु रंहः सैहलेन रथता पवनेन ।

सौरभादुपनतैरलिचक्रैर्योऽग्रसंगतरथाङ्ग इवासीत् ॥ ७ ॥

गुरु गौरववद्रंही वेगं दधता सैहलेन सिंहलदेशादागतेन पवनेन रथतान्वरोधि प्राप्ता । मलयमारुतेन जगदजैषीदित्यर्थः । सौरभात्सौगंध्यादुपनतैरागतैरलिचक्रैर्हेतुभिर्यो वायुरग्रे संगतरथाङ्गः पुरोलम्बचक्र इवासीत् ॥

आतपत्रपदवीमधिशिश्ये मण्डलो रजनिभर्तुरखण्डः ।

चित्रमध्वगसरोजमुखीनां योऽन्तरातपविशेषमपुष्यत् ॥ ८ ॥

अखण्डः संपूर्णो रजनिभर्तुर्मण्डलश्चन्द्रबिम्बश्छत्रभावमधिशिश्ये श्रयति स्म । यश्च द्रमण्डलोऽध्वगसरोजमुखीनां पान्थल्लीणामन्तश्चेतस्यातपविशेषं संतापाधिक्यमपुष्यद-
त्तनयत् । छत्रस्यातपजननाच्चित्रत्वम् ॥

आकुलान्कलकलाननुबध्नन्नप्रतः परभृतोऽजनि बन्दी ।

यः पृषत्कसहकारपरागैरप्यनीयत परं परितोषम् ॥ ९ ॥

अपिशब्दो भिन्नक्रमः परभृतशब्दात्पुरो ज्ञेयः । स च समुच्चयार्थः । आकुलानन-
न्तरान्कलकलान्कलाननुबध्नन्मुहुर्मुहु कुर्वन्परभृतोऽपि कोकिलश्च बन्दी गुणपाठको
जातः । 'दीपजन-' इति कर्तरि चिण् । पृषत्कभूतानि शरभूतानि यानि सहकाराणि
तेषां परागै रजोभिर्यः कोकिलः परं परितोषमनीयतानीत । चूतरसपानकषायकण्ठः
कोकिलः कामोद्दीपकोऽभूदित्यर्थः । बन्दी च धनादिना तोष्यते ॥

आवहन्प्रविशदुद्धतमानन्यकृति युवतिहृद्बवनेषु ।

दृप्ततां दधदधिप्रतिहारं पञ्चमोऽप्युपययौ प्रथमत्वम् ॥ १० ॥

युवतीनां हृदि तान्येव भवनानि राजगृहाणि तेषु प्रविशत्यत उद्धतः साहंकारो
यो मानस्तस्य न्यकृतिं पराभवमावहन्कुर्वन्, तथा दर्पं दधत्, अधिप्रतिहारं प्रती-
हारेषु पञ्चमो रागराजः प्रथमत्व प्रधानत्वमगमत् । पञ्चमोऽपि प्रथम इति विरोधोऽपि-
शब्देन द्योतितः ॥

उन्नतस्य झगिति स्वयमग्रं केतनस्य तिमिरध्यशयिष्ठ ।

वाहिनीर्विरहिणीक्षणवार्भिर्यः प्रपञ्चयति वासधियेव ॥ ११ ॥

उन्नतस्य गुणाधिकस्य केतनस्य ध्वजस्याग्रं स्वयमप्रेरितस्तिमिर्मीनः श्रयति स्म ।
यस्तिमिर्विरहिणीनामीक्षणवारो बाष्पजलानि तैर्वाहिनीर्नदीः प्रपञ्चयति कल्पयति ।
विरहिणी रोदयतीत्यर्थः । अत्र संभाव्यते—वासधियेवाश्रयबुद्ध्येव । जलवासी हि
मत्स्यः ॥

कौतुकादिति जगत्रयलक्ष्मीमुद्यतो रतिपतिः परिणेतुम् ।

संननाह दयितार्पितनेत्रप्रान्तकान्तिपुनरुक्ततनुत्रः ॥ १२ ॥

कुतूहलजगज्जयलक्ष्मीं नायिकास्थानीयां परिणेतुं बोद्धुमुद्यतः प्रवृत्तो रतिपतिः
कामः संननाह समनद्यत् । अत एव सेर्ष्यत्वाद्यितया रत्यापित क्षिप्त यन्नेत्रप्रान्तं तस्य

कान्त्या पुनरुक्तं द्विभूतं तनुत्रं वर्म यस्य । सेष्यत्वं रतिपतिपदेन ध्वनितम् ॥
संनहनकुलकम् ॥

प्रिय खण्डयितुं वियोगिनीः कतरस्तेऽयमियान्परिश्रमः ।

अबलादलनात्क वाद्यते वद वीरव्रतकीर्तिडिण्डिमः ॥ १३ ॥

हे प्रिय, वियोगिनीः प्रोषितभर्तृकाः खण्डयितुं दलयितुमियान्परिमितोऽयं परि-
श्रमः कतरः कः । कतरशब्दो रूढ्या किंशब्दार्थोऽपि दृश्यते । अत्र हेतुं त्वमेव वद ।
अबलानां दलनान्मारणाद्वीरव्रतेन कीर्तिरेव डिण्डिमः क वाद्यते । न कापीत्यर्थः ॥

स्वयमेव कथं प्रवर्तसे त्रिजगज्जेतुमुपोढकङ्कटः ।

घटते मधुनेन्दुनाथवा न तदेकेन पदातिनापि ते ॥ १४ ॥

उपोढं बद्धं कङ्कटं कवचं येन स त्वं त्रिजगज्जेतुं स्वयमेव कथं किमर्थं प्रतिष्ठसे ।
यतस्तज्जगज्जलक्षणं वस्तु न घटते । काका संपद्यत एवेत्यर्थः । केन । मधुनाथवे-
न्दुना भवत्पत्तिना । पत्तिमात्रसाध्ये कार्यं स्वयं प्रवृत्तिर्न यशस्करीत्यतस्त्वया न प्रस्था-
तव्यमित्यर्थः । प्रस्थानमात्रमपि नोचितम्, प्रवृत्तेस्तु वातैव केति प्रतिष्ठसे इति प्रयुक्तम् ॥

स निहत्य बभूव राघवः स्त्रियमेकामपि दुर्यशोनिधिः ।

तव नाथ कथं नु कीर्तनं त्रिजगत्स्त्रैणवधात्प्रवत्स्यति ॥ १५ ॥

एकामपि स्त्रियमबलां निहत्य स राघवो रामो दुर्यशसोऽपयशसो निधिः स्थान ब-
भूव । हे नाथ, त्रिजगतः स्त्रैण स्त्रीवर्गस्तस्य वधात्कीर्तनं स्तुतिस्तव कथं प्रवत्स्यति
वृद्धिं गमिष्यति । दण्डापूपिकयापकीर्तिरेव भाविनीत्यर्थः । प्रवत्स्यतीति 'वृद्धयः
स्यसनोः' इति परस्मैपदम् ॥

शमिनामथ धैर्यलुप्तये यतसे बिभ्रदुदाशुगं धनुः ।

अधिकं वद किं त्वयेप्सितं स्वशरीरव्ययतोऽपि सत्फलम् ॥ १६ ॥

अथेत्याक्षेपे । अथेति पक्षान्तरग्रहणेन स्वमतनिरासाशङ्कया कोपे । उदाशुगमुद्यतशरं
धनुर्दधत्वं शमिनां मुनीनां धैर्यस्य लुप्तये नाशाय यतसे उद्यच्छसे । त्वं वद, तस्य य-
ज्ञस्य फलं स्वशरीरनाशादप्यधिकं किमीप्सितं प्राप्तुमिष्टम् । शमिक्षोभोत्पादनात्त्वया
शरीरस्यापि नाशः प्राप्तः, अतः परं कस्याप्राप्तस्य प्राप्तये यज्ञः क्रियते । पुनरपि शरी-
रनाश एव प्राप्यत इत्यर्थः ॥

एतदेव स्फुटयति—

तव दुर्मदता कियत्यहो हरनेत्रामिशिखाङ्कुरैः शितैः ।

घटनादधुनापि यस्य नो भुजकण्डूरुपशान्तिमश्नुते ॥ १७ ॥

उष्टः स्वाश्रयविनाशायोत्तिष्ठन्मदो यस्य तद्भावस्तवाहो कियती । अपरिच्छेदेत्यर्थः ।

यस्य तव हरनेत्राग्नेः शिक्षा उज्ज्वलास्ता एव तीक्ष्णत्वादङ्कुरास्तैर्घटना तद्योगादधुनापि भुजकण्ठतिरुपशान्तिं नाश्रुते नोपशाम्यति । परामवे सत्यपि मानिनो यशोरक्षार्थं तत्काले दर्पमभिनीय क्रमेण दर्पं न्यग्भावयन्ति । भवास्तु परामवकालवदद्यापि दर्पमेव विभर्तीति दुर्मदभावः । यद्वा विजितस्यापि मदो दुर्मदत्वम् ॥

विजहीहि मुधा तपोधनानवजेतुं स्मर चापचापलम् ।

पुरतः पुनरप्यहं सहे नहि वैधव्यविषादविक्रियाम् ॥ १८ ॥

स्मरेति पूर्वोक्तार्थस्मारकमामन्त्रणम् । तपोधनान्मुनीन्नेतुं ल्य मुधा चापचापलमित्या धनुःक्षोभं विजहीहि त्यज । पूर्वोक्तमेवोत्तरार्धेनावष्टम्भयति—यतः पुनरपि पुरतः स्वमरणात्पूर्वं वैधव्यं प्रियमरणं तेन विषादो दुःखं तेन विक्रिया न सहे । अथवा त्वमृत एवेति मयात्र निश्चितम्, अतोऽहमपि सह मित्रे इति पुरतोवचनम् । सह इति शब्दं न्युत्पाद्य पश्चात्पुरतःशब्देन संबन्धः ॥

शमिनां तर्जनमात्रार्थं मया गम्यते, न त्ववजयार्थम् । एतन्निरसितुमाह—

शमिषु त्यज तर्जनोद्यमं सफलानुग्रहनिग्रहा हि ते ।

ननु निश्चितनिष्फलश्रमो व्यवसायोऽयमनर्थसंश्रयः ॥ १९ ॥

शमिविषयतर्जनार्थमुद्यमं त्यज मांकार्या । शमिविषयतर्जनोद्योगनिषेधे हेतुमाह—ननु निश्चये । अयं व्यवसायो मुनिविषयभट्टोद्यमोऽनर्थसंश्रयो भवति । यत्रानर्था बहुलसंभाव्यतेऽर्थश्च दुर्लभः । निश्चितं कृत्वा निष्फल [श्रमो] यत्र । हिर्यम्मादर्थे । शमिनः सफलप्रसादकोपाः । 'अनर्थसंश्रये' इति वा पाठः ॥

न मम प्रस्थानं शमिविषये, न च स्त्रीणां वचार्थम्, किं तु तासां मानभङ्गार्थमित्याशङ्क्याह—

त्रिजगद्विजये स्म संभृतं ललना एव तवैकसाधनम् ।

कतरेण पथाथ जेष्यसि प्रथमं ता यदि हंस्यनागसः ॥ २० ॥

रामा एव त्रिलोकजयार्थमयन्नोपनतमेकमसाधारणं साधनं तवास्ति । आरोप्यमाणरूपकाविवक्षयाम्नीत्येकवचनप्रयोगः । तुशब्दो भिन्नक्रमस्ता इत्येतस्मात्परो बोद्धव्यः । स चावधारणार्थः । अनागसो निरपराधास्ता ललना एव पूर्वं यदि हसि हताः कुरुष्वे तत्त्वं कतरेण पथा केन साधनेन जेष्यसि । मानवत्त्वादुपभोगं क्षणं निषेधयन्त्यो ललना रागं विवर्धयन्ति ॥

भवतोर्जित एव विग्रहः सुमनोमार्गणपूरणैषिणा ।

तव नाथ तथाप्ययं कथं परबाधाय मुधैव दुर्महः ॥ २१ ॥

सुमनोमार्गणा विद्वद्याचकाः पुष्पशराश्च तेषां पूरणमिच्छता भवता विग्रहो विरोधः

शरीरं चोज्झितस्त्यक्तः । तथापि परेषामन्येषां बाधाय दुर्ग्रहो दुर्हेवाकः कथं भवति । च युक्त इत्यर्थः । यतो मुधैव निष्फलः ॥

अधुनाप्यनुभूयते त्वया स्मर शापात्फलमब्जजन्मनः ।

किमयं क्रियते तदप्यहो बहुमुन्यन्तरशापसंग्रहः ॥ २२ ॥

स्मरेति प्रकृतानुगुणमामन्त्रणम् । त्वयाब्जजन्मनो ब्रह्मणः शापात्फलमधुनावाप्यनुभूयते । तथापि त्वयि बहूनां मुन्यन्तराणां शापास्तेषां संग्रहः संचयः किं क्रियते । एकस्यापि फलं न निर्वाहितम्, बहुभिः किं प्रयोजनमित्यर्थः ॥

कुसुमैर्निहताः कथं व्यथामुपयान्तीति वृथैव मन्यसे ।

मणिमन्त्रपथातिवर्तिनां विषमेषां हि पुरोऽमृतायते ॥ २३ ॥

पुष्पाणि मे शरास्तैस्ताडिता व्यथां कथं यान्ति । न यान्तीत्यर्थः । इति वृथैवासलं मन्यसे । हिर्यस्मादर्थे । एषां कुसुमानां पुरोऽग्रे विषममृतायते । वरं विषम्, न त्वेतानीत्यर्थः । यतो मणिमन्त्राणां पन्थास्तमतिवर्तन्ते उल्लङ्घयन्ति । विषदोषहरणोपायैर्मणिभिर्मन्त्रैर्वासाध्यत्वात् ॥

सनयैः सभयैश्च विस्तरैर्वचसामित्यरुणत्स्मरं रतिः ।

स तु तत्करतोऽशुकाञ्चलं द्रुतमाकृष्य मदेन निर्ययौ ॥ २४ ॥

नयभयसंभृतैर्वाग्विस्तरै रतिः काममरुणद्रोहं प्रवृत्तासीत् । स कामः पुनस्तस्या रतेः करतो हस्तादशुकाञ्चलं वल्लान्तं तूर्णं मदेनाकृष्य निर्ययौ । स तु तत्करत इति प्रौढोक्त्या स्मरप्रकाशितम् (?) ॥ रतिप्रणयवाक्यकुलकम् ॥

विलोचनाम्भःसरितो व्यनक्ति सा मुखेन मीनाङ्गपथानुबन्धिनीः ।

हृदेषु यासां प्रतिबिम्बिताश्चिरं व्रजन्ति सख्यो जलमानुषीलिपिम् ॥ २५ ॥

मीनाङ्ग कामः समुद्रश्च तत्पथमनुवध्नन्ति यान्ति । केन । मुखेनारम्भेण, न त्ववसानेन । अन्या नद्यः समाप्त्या समुद्रं यान्ति । सा विलोचनाम्भसोऽश्रुणः सरितो नदीर्व्यनक्ति प्रकटयति । यासामथुनदीनां हृदेषु प्रतिबिम्बिता जातप्रतिबिम्बाः सख्यो जलमानुषीणां लिपिं भङ्गिं स्पृशन्ति ॥

भुजंग तस्या विरहापचारितः प्रवर्धमानोऽभ्यधिकं मधावपि ।

त्वदाप्तिसंकल्पचमत्क्रियौषधैर्निशीथिनीनां श्वयथुर्विलुप्यते ॥ २६ ॥

भुजग कामुक, विरह एवापचारो विरुद्धाहारविहारादिसेवन तस्माद्धेतोर्मधावपि वसन्तेऽपि प्रवर्धमानो वृद्धिं गच्छञ्श्वयथुर्वृद्धिर्गदभेदश्च त्वदाप्तये संकल्पा मनोरथास्तैश्चमत्क्रिया चमत्कार एवौषधानि तैर्विलुप्यते निवार्यते । त्वामेव स्मरन्त्यास्तस्या निशायातीत्यर्थः ॥

ससौरभश्वासहृत्तैर्मधुव्रतैः स्मरोत्तहालाहलबीजबन्धुभिः ।

निपत्य तस्याः पुरतोऽश्रुसारणीभृतो हलोल्लेखरुजेव जन्यते ॥ २७ ॥

निपत्य पतित्वा मधुव्रतैर्भ्रमरैस्तस्यास्त्वत्प्रियाया हलेन सीरेणोल्लेख उत्कर्षेण तेन रुजा व्यथेव जन्यते । ससौरभाः सुगन्धयो ये श्वासासैर्हृताः । तथा स्मरेणोत्त यद्वा-
लाहलबीज तस्य बन्धुभिः सहसैः । अश्रुणः सारणी कुल्या तां बिभर्ति । विरहेऽपि
श्वासाना सौरभोक्तिर्नैसर्गिकगुणख्यापनार्था । सिक्ते हलोल्लिखिते च बीजोप्तिः ॥

कुचस्थले सा विसकाण्डतन्तुभिर्विवृण्वती हारलतापरिग्रहम् ।

व्यनक्ति लब्धुं मदनादवध्यतां धृतोपवीतामिव देहकन्दलीम् ॥ २८ ॥

विरहतापशमनाय स्तनस्थले मृणालसूत्रैर्हारलताग्रहण विवृण्वती प्रकाशयन्ती सा
भूयोऽपि त्वत्प्राप्त्याशया कामादवध्यतामहन्तव्यतां लब्धुं देह एव तनुत्वात्कन्दली लता
तां धृतोपवीता धृतयज्ञसूत्रामिव धत्ते । सापराधस्यापि ब्राह्मणस्य शास्त्रे वध्यत्वाभा-
वश्रवणात् ॥

अनल्पसंकल्पवशेन मन्यते दिशस्त्वदाकारकृतावगूहनाः ।

ततश्च सा तासु मुहुर्विमुग्धधीर्विमुञ्चतीर्ष्याकलुषे विलोचने ॥ २९ ॥

अनल्पा बहवो ये संकल्पास्त्वद्भ्यानानि तद्वशेन तत्संस्कारेण सा दिशस्त्वदाकारस्य
भवच्छरीरस्य कृतमवगूहनमालिङ्गन याभिस्ता मन्यते । भावनाबलात्सर्वत्रैव त्वामेव
पश्यतीत्यर्थः । ततः सत्यतया प्रतीते सा मुग्धा तासु दिक्षु स्त्रीत्वान्नायिकात्वव्यवहा-
र्यासु विलोचने ईर्ष्याकलुषे विमुञ्चति क्षिपति । मन्नायकमेताः कथमालिङ्गन्तीती-
र्ष्यौचित्यम् ॥

शशाङ्कान्तोपलकुट्टिमेषु सा विभाति संक्रान्तवपुः प्रतिक्षपम् ।

रसातले कर्तुमिवोद्यता शशिच्छविच्छटासङ्गभयेन मज्जनम् ॥ ३० ॥

शशाङ्कान्ताश्चन्द्रकान्ता ये उपला. पाषाणास्तन्मयेषु कुट्टिमेषु प्रतिक्षप रात्रौ
रात्रौ संक्रान्तवपुः प्रतिबिम्बिता सा शशिच्छविच्छटाया ज्योत्स्नापालेस्ततो भयेन
पाताले ब्रुडन कर्तुमिवोद्यता । पाताले चन्द्रस्य प्रवेशाभावात् । पाताले ब्रुडनात्तस्या
ज्योत्स्नास्पर्शो दुःसह इत्याशयः ॥

वियोगवत्याः शबले कुचस्थले सकज्जलप्रोच्छलदश्रुचक्रैः ।

कथंचनोच्छ्वासधुतेर्विभाव्यते निवेश्यमानाम्बुजिनीदलावलिः ॥ ३१ ॥

विरहतापशमनार्थं कुचस्थले सखीभिर्निवेश्यमाना नलिनीपत्रपङ्क्तिस्ताभिरेव कथं-
चन विभाव्यते विभक्ततया लक्ष्यते । यतः सकज्जलैः साङ्गनैः प्रोच्छलद्भिरश्रुचक्रै-
श्चक्राकारैः कणैः शबले कल्पाषे । कुतस्तर्हि विभाव्यत इत्याह—उच्छ्वासैर्निःश्वासेर्धुतेः

कम्पात् । निःश्वासकृतकम्पस्याश्रुकणेष्वसंभवात् । निवेश्यमानेति वर्त
सादृश्यप्रतिपादनार्थः । तस्य च फलमश्रुबिन्दूनां पृथुत्वख्यापनम् ॥

व्यनत्तयुपान्ते श्रवसोर्वलत्तनुः सकज्जलां सा नयनाम्बुपद्धतिम् ।

खकां स्वसारं रविजेन निम्नगां पुरो विसृष्टामिव दूत्यसिद्धये ॥ ३२ ॥

व्यथावशाच्छय्यायां वलन्ती तनुर्यस्याः श्रवसोः कर्णयोरुपान्ते साञ्जनां बाष्पपद्धतिं
प्रकाशयति । अतः संभाव्यते—रविजेन यमेन दूत्यसिद्धये दूतत्वाय पूर्वं विद्यमानं
खकां स्वसारं यमुनामिव । दूतश्च महतां निदेश कर्णे वृते । ‘दूत्यं तद्भावकमेव’
इति कोशः ॥

स्तनाग्ररम्भादलङ्घ्यरेषु सा पतद्भिरात्ताञ्जनमश्रुणः कणैः ।

यियासतां दूरमनङ्गशासनालिखत्यसूनां पथि पट्टकानिव ॥ ३३ ॥

स्तनाग्रे रम्भादलानि तेषां लङ्घ्यरेष्वत्ताञ्जन सकज्जलं कृत्वा पतद्भिरश्रुकणैर्हेतु-
भिरसूनां प्राणानां पथि पट्टकान्मागे निर्निरोध गमनार्थं लेख्यानि लिखतीति । अन्त-
र्भावितण्यर्थो वा लिखिः । यतः कामनिदेशाद्यियासतां यास्यन्तीत्याशङ्क्यमानानाम् ।
श्वो मुमूर्षतीतिवदाशङ्काया सन् ॥

ततः किमन्यद्बहुनाधुनापि चेदुपैषि चातुर्यवशंवदैः पदैः ।

न जायते ते तदकीर्तिकल्मषप्ररोहकल्माषनिवेशनं यशः ॥ ३४ ॥

बहुनाप्युक्तेन पूर्वोक्तादन्यत्किम् । सा म्रियत इति निश्चयः । चातुर्यस्य त्वराया
वशंवदैः सत्वरैः पदैः क्रमैर्यदि त्वमुपैषि तत्तत्र यशोऽकीर्तिरेव कल्मष पापं तेन क-
ल्माषं शबलं निवेशनमवस्थितिर्यस्य तत्र जायते न संपद्यते । तूर्णं यदि तत्समीपं ग-
च्छसि तदा सा यदि जीवेदित्यर्थः । अकीर्तिकल्माषमिति वा द्वन्द्वः ॥

निपीय दूतीवदनात्तज्जन्मनः क्षणं श्रुतिभ्यामिव वाक्यविप्रुषः ।

जवाद्युवानो दधतः पदात्पदं ययुः प्रियाणां नयनोच्चुलुम्प्यताम् ॥ ३५ ॥

दूतीवदनादात्तज्जन्मनो गृहीतोत्पत्तेः । वदनग्रहण साक्षाच्छ्रवणप्रतीत्यर्थम् । अन्यथा
पारम्पर्येणापि श्रवणसंभावना स्यात् । वाक्यविप्रुषो वचनानि श्रुतिभ्या निपीय साजु-
रागं श्रुत्वा पदादनन्तरं पदं जवाद्ददतस्तूर्णं कामन्तो युवानः प्रियाणां नयनाभ्यामुच्चु-
लुम्प्यः पेयस्तद्भाव ययुः । प्रियासमीपं तरुणा अगच्छन्नित्यर्थः । धातुपाठेऽपठितस्यापि
चुलुम्पेः ‘कास्यनेकाज्ग्रहणं चुलुम्प्यर्थम्’ इति धातुत्वम् ॥ दूतीवाक्यकुलकम् ॥

अभ्रंलिहोल्लोलकुले कुचेषु क्षिप्रं क्षिपत्यक्षतमौक्तिकालीः ।

बभूव वैमानिककामिनीनामयत्नतो हारलतानिवेशः ॥ ३६ ॥

विमानेन संचरन्ति वैमानिकाः । तेषां संबन्धिनीनां कामिनीनां कुचेष्वभ्रंलिहमाका-

शब्दापि यदुल्लोलकुल तरङ्गसमूहस्तस्मिन्नक्षता अविद्धा मौक्तिकपङ्क्तिः क्षिपति सत्यय-
न्ततो हारविषयं यत्नं विना हारलतानिवेशः स्थितिर्बभूव ॥

इन्दौ सुदूरोच्छलदूर्भिमुक्तैर्मुक्ताफलैरात्तनवावगूहे ।

दक्षस्य कन्याश्चुकुपुः प्रसङ्गमाशङ्क्य तस्येतरतारकाभिः ॥ ३७ ॥

वेगवशात्सुदूरमुच्छलन्त उतिष्ठन्तो ये ऊर्मिभङ्गास्तैरिन्दावात्तो गृहीतो नवोऽपूर्वोऽव-
गूह आलिङ्गन तस्मिन्सतीतराभिस्तारकाभिः सह प्रसङ्ग सक्तिमाशङ्क्य दक्षस्य कन्या
रोहिण्यादयस्ताराश्चुकुपुः कोप चक्रुः । ऊर्मिवेगेन तारासमानि मुक्ताफलान्याकाशं प्रापु-
रित्यर्थः ॥

तुङ्गोर्मिभङ्गेषु सुरार्षिलोकः प्रसङ्गतोऽप्यग्रमवाप्तवत्सु ।

आचान्तये प्रोद्धतसीधुशेषभयेन पस्पर्श न तत्पयांसि ॥ ३८ ॥

तुङ्गा ये ऊर्मिभङ्गा जलानि तेषु प्रसङ्गेनाप्यग्र प्राप्तेषु सत्स्वमृतमथने प्रोद्धताच्छेषो
यः सीधुर्मदिरा तद्भयेन देवर्षिगणः समुद्रस्य पयास्याचमनार्थं नास्पृशत् । जलानि सप्त-
र्षिसमीप प्रापुरित्यर्थः ॥

छन्नेऽम्बरेऽनर्गलवीचिचक्रादुत्थाय मीनैर्मकरैरनेकैः ।

मौहूर्तिकानां प्रबभूव दृष्टिर्न राशिसंचारविनिश्चयेषु ॥ ३९ ॥

अनर्गल निनिरोध यद्वीचिचक्रं तत् उत्थायानेकैर्मनीर्मकरैर्जलजन्तुभिरम्बरे व्योम्नि
छन्ने सति राशीनां यः संचारस्तस्य विनिश्चयास्तेषु मौहूर्तिकानां कालविदा दृष्टिर्न प्रबभूव
पटुर्नासीत् । उदयाद्वावस्तादौ नभोमध्ये च मकरमीनादिदर्शनाद्राशिसंचारान्नाजानन् ।
मीनमकरादयो राशयो हि मीनमकरादिसमाकाराः ॥

दूरोच्छललोहितकांशुजालैरालम्बमाना नवमङ्गरागम् ।

खे सौम्यकाव्याङ्गिरसादयोऽपि न कस्य भौमभ्रममेव चक्रुः ॥ ४० ॥

खे नभसि दूरमुच्छलन्तो ये लोहितकाः पद्मरागमणयस्तेषामंशुजालैर्नवमङ्गेषु रागमा-
लम्बमाना गृह्णन्तः काव्यसौम्याङ्गिरसादयः शुक्रतुधजीवादयोऽपि भौम इति भ्रमं कस्य
न चक्रुः । भौमोऽपि रक्तवर्णः । शुक्रादयोऽपि पद्मरागरश्मियोगवशाद्रक्ताः संपन्नाः ।
अतो भौमभ्रान्तिर्जाता । अपिशब्दः शुक्रादीनां शुभ्रत्वगुणातिशयेन भौमात्तेषां भेदप्र-
तिपादकः ॥

अन्तःशयानाच्युतनाभिपद्मगन्धानुसंधिं दिवि तन्वतीषु ।

संत्यज्य संतानकवीरुधोऽपि वीचीषु नाकभ्रमरा निषेदुः ॥ ४१ ॥

संतानकलता अपि त्यक्त्वा लहरीषु स्वर्गभ्रमरा निषेदुर्निषण्णाः । यतः, अन्तःशयानः
समुद्रशाप्यच्युतो हरिस्तस्य नाभिपद्म तस्य गन्धस्तस्यानुसंधानं प्रसरणमाकाशे वि-
स्तारयन्तीषु ॥

पत्यौ चिराद्रुहति वाहिनीनां प्रस्थानलीलामधिनाकवीथि ।

कल्लोलवात्यामुखरान्तरालाः शङ्खाः शुभायेव पुरो विनेदुः ॥ ४२ ॥

वाहिनीनां नदीनां पत्यौ समुद्रेऽधिनाकवीथि स्वर्गमार्गे चिरात्प्रस्थानलीलां सति कल्लोलवात्याभिर्लहरीवातव्रातैर्मुखरमन्तरालं मध्य येषां ते शङ्खाः पुरोऽग्रे शब्दमकुर्वन् । अतः संभाव्यते—शुभायेव महलार्थमिव । वाहिनीनां पत्यौ च प्रतिष्ठमाने शुभार्थं शङ्खशब्दः कियते ॥

निद्राणनारायणकेलितल्पप्रान्तस्थदीपोज्ज्वलमल्लिकानाम् ।

तरङ्गदण्डा लिपिमौर्ववह्निज्वालाजटालाग्रत्रयाधिजग्मुः ॥ ४३ ॥

और्ववह्निर्वडवामिस्तस्य ज्वालास्ताभिर्जटालमाकीर्णमग्र यस्य तद्भावेन निद्राणः समुद्रमध्ये शयानो यो नारायणस्तस्य केलितल्प लीलाशय्या तस्य प्रान्तस्थः समीपवर्तिन्यो दीपोज्ज्वला या मल्लिका दीपिकादण्डिकास्तासां लिपिं भङ्गिमधिजग्मुः प्राप्ताः । तथा समुद्रक्षोभोऽभवद्यथा वडवामिज्वालावलिता अपि लहर्यो दृष्टा इत्यर्थः ॥

पीनत्वदैर्घ्यादिगुणोऽध्यशायि तथा निकामोच्छलितैस्तरङ्गैः ।

तेभ्यो यथा वारिगजाः सुदूरमालानदण्डभ्रमतोऽपसस्रुः ॥ ४४ ॥

निकाममुच्छलितैरुत्पतितैस्तरङ्गैर्लहरीभिः पीनत्वं परिणाहो दैर्घ्यमायामस्तदादि- गुणस्तथाध्यशायि प्राप्तः, वारिगजा जलहस्तिनस्तेभ्यस्तरङ्गैर्भ्यो यथापसस्रुर्दूरं नेष्टुः । कुतः । आलानदण्डो हस्तिबन्धनस्तम्भ इति भ्रमो भ्रान्तिस्ततः ॥

दूरोज्जिहानौर्वशिखाविलीनप्रौढेन्दुबिम्बप्रसृतामृतौघैः ।

आपूर्यमाणोऽथ सुधोदधित्वमवाप तूर्णं लवणार्णवोऽपि ॥ ४५ ॥

दूरमुज्जिहान ऊर्ध्वं गच्छन्त्य और्वां वाडवस्तस्य शिखाभिर्ज्वालाभिर्विलीनो विग- लितः प्रौढः पूर्णो य इन्दुबिम्बस्तस्मात्प्रसृताः पतिता येऽमृतौघास्तैरापूर्यमाण आ- भ्रियमाणो लवणार्णवः क्षारसमुद्रोऽपि सुधार्णवत्व क्षीरसमुद्रत्वमाप प्राप्तः । तथा ल- हरीवेगवशाद्बडवामिर्दूरमुदतिष्ठयथा तत्तापवशाद्विलीनस्य चन्द्रस्यामृतपूरैः समुद्रः पू- रित इत्यर्थः ॥

तटीरजोभिर्लहरीसमीरधुतैः पयोभिश्च सवाडवोल्कैः ।

आलिङ्ग्यमाने गगने चिरेण जज्ञे महाभूतसमाजतन्त्रम् ॥ ४६ ॥

लहरीसमीरेण धुतैरुत्थापितैस्तटीरजोभिर्वाडवज्वालासहितैः पयोभिश्च गगने आ- लिङ्ग्यमाने व्याप्यमाने सति महाभूतानां पृथिव्यादीनां समाजः समूह एकत्रावस्थानं तत्तन्त्रं चिरेण जज्ञे जातम् । समाजतन्त्रं च सौगतप्रसिद्धं गीतवादोपयोगीति के- शेन प्रकाशितम् ॥

लहरीभरेणान्दोलितानां धुभितानां विद्रुमाणां प्रवालानां ते किरणाः
येषां किरणानां प्रणयात्संपर्काजलहस्तिनां मुखे सहजः सिन्दूरपूरोऽभूत् ।
जलहस्तिमुखे सिन्दूरः संभावित इत्यर्थः । आन्दोलिधातुलौकिकः ॥

तीरप्ररोहद्वनसारवल्लिप्लोषोद्भवं सौरभमौर्ववहेः ।

संस्कारसिद्धयै कवरीभराणां सिषेविरे खेचरचन्द्रमुख्यः ॥ ५३

और्ववहेहेतोस्तीरप्ररोहद्वनसारप्लोषस्तटजायमानकर्पूरलतादाहस्तस्मादुद्भवो
यस्य तत्सौरभं खेचराणां देवानां चन्द्रमुख्यो नायिकाः सिषेविरे ।

गर्भस्थविश्वंभरनाभिपद्मसद्मप्रसक्तेश्चतुराननस्य ।

तमीकुटुम्बप्रतिबिम्बभङ्ग्या विगाह्यमानो रथराजहंसैः ५४ ॥

क्रुध्यन्निवागस्त्यनिवासदानाद्यां ताडयन्नुच्चतरङ्गदण्डैः ।

सौहार्दमासाद्य विभाभिरिन्दोरित्थं प्रचुक्षोभ सरिद्धजंगः ॥ ५५ ॥

गर्भस्थोऽभ्यन्तरवर्ती यो विश्वभरो हरिस्तस्य नाभिपद्मं तत्र प्रसक्तिर्निवासो
तस्य चतुराननस्य ब्रह्मणो रथराजहंसैर्विगाह्यमानः । कथा । तमीकुटुम्बश्चन्द्रस्तस्य प्रति-
बिम्बानि तेषां भङ्गिलिपिस्तया । तथोच्चा ये तरङ्गदण्डास्तैर्या ताडयन् । अतः
व्यते—अगस्त्यनिवासदानादाश्रयदानात्क्रुध्यन्कुप्यन्निव । अगस्त्येन समुद्रः पीतः,
ऽगस्त्येन समुद्रस्य विरोधः ॥ समुद्रक्षोभकुलकम् ॥

सक्तप्राच्याब्धिबेलागिरितगररजोविभ्रमेणेव शुभ्रा

विभ्राणाः सान्द्रमङ्गेष्विव विरहवतीवक्त्रलुप्तस्मितौघम् ।

श्लिष्टा निर्मोकपट्टोर्मिभिरुदयगुहापन्नगानामिवेन्दो-

र्भासो हासायमाना रजनिमृगदृशः सन्तु तान्तिच्छिदे वः ॥ ५६

इन्दोर्भासश्चन्द्ररश्मयस्तान्तिच्छिदे ग्लानिनिवारणाय सन्तु । तान्तिच्छेदो-
श्चन्द्ररश्मीनामुचिता । रजनिरेव मृगदृक्कामिनी तस्या हासायमानाः । उपम
क्षेयम् । अतः सभाव्यते—प्राच्या पूर्वस्या योऽब्धिः समुद्रस्तस्य बेलागिरिस्तत्र तगरा-
पुष्पविशेषास्तेषां रजः पराग । सक्त यद्रजस्तस्य विभ्रमेण प्रसरणेनेव शुभ्राः । पूर्वपर्व-
तादेव हि चन्द्रस्योदयो भवति । तथा विरहिणीनां वक्त्रेभ्यो लुप्तश्चिन्नो यः स्मितौघो
हासोल्लासस्तमङ्गेषु सान्द्र निबिड मम विभ्राणा इव । तथोदयः पूर्वपर्वतस्तस्य गुहा-
पन्नगानां सर्पाणां निर्मोकपट्टास्त्वच एवोर्मयस्ताभिः श्लिष्टा आलङ्किता इव । वास्तव्य-
शुभ्रत्वं परागादिकृतं सभाव्यते । व्यभिचाराभावात् । वक्त्रस्य स्मितविशेषण
मिति 'वर्ग' इति पाठः साधुः । अथवा सद्य एव स्मितलोपद्योतनार्थं वक्त्रप्रहणम् ॥

सद्यः संकोचनेच्छामृदितकमलिनीखण्डनालप्रकाण्ड-

द्राघीयः कण्टकाग्रप्रकटघटनयेवोन्मिषद्रक्तधाराः ।

दर्शं दर्शं निषङ्गादिव दिवसकृतः कान्ततत्स्यन्दनाश्व-

श्रेणीकान्त्यंशमङ्गे शिशुशशकलया संततं यद्विभर्ति ।

प्राच्याः सीमन्तमुक्तामणिरिव कविभिः स्वैरमुत्प्रेक्ष्यमाणं

स्वाच्छन्देनैन्दवं तद्विदलयतु विपन्मण्डलं मण्डलं वः ॥ १०

तदैन्दव चन्द्रसंबन्धि बिम्ब विपन्मण्डलमापत्समूहं विदलयतु नाशयतात् ।

पूर्वेदिशः सीमन्ते केशेषु मुक्तामणिरयमिति कविभिः संभाव्यमानम् ।

मावास्यायां रविमण्डलप्रवेशात्कान्तः संक्रान्तो यस्तत्स्यन्दनाश्वश्रेणीकान्त्यंशो

वाजिप्रभालेशस्तमिवाङ्गे वहति । कथा । शिशुशशकलया बालाङ्गमृगव्याजेन ॥

मध्ये रन्ध्रायमाणप्रविस्तृतहरिण द्यौरभिद्योतयद्य-

न्मुक्तामङ्गीररीतिं दिशति मृगदृशां शोभया लोभमक्ष्णोः ।

तद्विम्बं पार्श्वरोहद्ग्रहगणगुणितायत्नरत्नोपचारं

ताराणामीशितुर्वो निभृतमभिमतावाप्तये बोभवीतु ॥ ११ ॥

तत्ताराणामीशितुर्नाथस्य बिम्बमभिमताप्तयेऽभीष्टलाभाय बोभवीत्वत्यर्थं भवतु । यत्स्त्रीणामक्ष्णोः शोभया लोभ दिशति । यतो द्योर्दिवो नायिकात्वेन व्यवहार्याया मुक्ता-
मयं यन्मङ्गीरं तस्य रीतिं शोभामभिद्योतयत् । यतो मध्ये रन्ध्रायमाण श्यामच्छिब-
दाचरन्प्रविस्तृतो हरिणो यस्य । तथा पार्श्वे निकटे रोहन्त्यो ग्रहगणस्तेन गुणितः कृतोऽव-
त्नेन रत्नोपचारो रत्नपरिकरत्व यस्य । मङ्गीरं ह्यन्तः शून्य परिकररत्नं च भवति । बो-
भवीत्विति भवतेर्यङन्तस्य लोटि रूपम् ॥

पूर्वक्षमाभृन्निकुञ्जभ्रमणपरिणतानर्गलापूर्वदूर्वा-

सच्छायं लाञ्छनं तत्कुमुदकुलपतेर्निर्वृतिं नो धिनोतु ।

रात्रिष्वश्रान्तसक्ताञ्जननयनजलोत्पीडतो गण्डलेखा

यत्कान्त्येवोच्छलन्त्या विरहिमृगदृशां श्यामतामाप्नुवन्ति ॥ १२ ॥

पूर्वक्षमाभृत उदयाद्रेयं निकुञ्ज गह्वराणि तेषु भ्रमणं तेन परिणता संक्रान्तानर्ग-
लापूर्वा या दूर्वा शतपर्विका तस्याः सच्छायं समानम् । उपमोपक्रमोत्प्रेक्ष्यम् । तत्कु-
मुदकुलपतेश्चन्द्रस्य लाञ्छनं कलङ्को निर्वृतिं सुखं धिनोतु वर्धयतु । रात्रिष्वश्रान्तं
कृत्वा सक्ताञ्जनः साञ्जनो यो नयनजलोत्पीडो बाष्पभरस्ततो विरहिणीनां गण्डलेखाः
श्यामतामाप्नुवन्ति । अतः संभाव्यते—उच्छलन्त्या स्फुरन्त्या यत्कान्त्येव कलङ्कशो-
भयेव ॥

तच्चान्द्रं लक्ष्म लक्ष्मीं चिरमुपचिनुतादग्रतो वल्गमानं

मध्येबिम्बं कुटुम्बं लटभचटुलद्वकेशपाशप्रथानाम् ।

कृतार्तिं सुकुमारं यदृष्टं तस्य गर्भं भित्त्वा जायमानः । तथा विळे आसते
कृतौ पुलककम्पौ तन्वन् । तथाक्षीणा बलवन्तो ये पक्षाः पत्राणि
तेराकाशमध्यं गच्छन् ॥

और्वाभिद्योतशेषं दधदिव जलधेरुज्जिहानोऽशुभं वः

संध्यारागानुबन्धारुणरुचिरचिराद्रात्रिराजस्तृणेदु ।

अभ्यङ्गाद्यत्प्रभाणामसमपरिणमच्छोणिमानो मुहूर्तै

वर्तन्ते कैरविण्योऽप्यखिलकमलिनीमण्डलस्पर्धयेव ॥ १६ ॥

जलधेरुज्जिहान उदयन्नतः संध

रात्रिराजश्चन्द्रोऽशुभं तृणेदु हिनस्तु । अतः संभाव्यते—और्वाभिद्योतशेषं शेषं
दिव । [अथवा] जलनिधेरुज्जिहान इत्यौर्वाभिद्योतशेषधारणे हेतुः । समुद्रमध्ये
गवाहवज्वालाव्याप्त आसीदतः शेषवचनम् । 'लेशम्' इति वा पाठः । यस्व
भ्यङ्गादसमः परिणमन्संक्रामच्छोणिमा रक्तत्वं यासां ताः कैरविण्योऽपि सकलं
मलिनीमण्डलं तत्स्पर्धयेव वर्तन्ते । रक्तलात्कुमुदानि पद्मिनीसमानि भवन्तीत्यर्थः ॥

कंदर्पस्येव शाणोपलफलकमिषूञ्शततामाशु नेतुं

तद्धर्षश्यामिकाभं वहदुदरपथे विभ्रमं लाञ्छनस्य ।

फेनावर्तायमानं गगनजलनिधेरन्तरालेऽसकृद्वो

व्यञ्जन्निम्बं कदम्बं दिशतु कुमुदिनीजीवबन्धुः सुखानाम् ॥ १७ ॥

कुमुदिनीनां जीवबन्धुः प्राणनाथ इन्दुः सुखानां कदम्बं समूहमसकृदिशतु । किं
कुर्वन् । गगनमेव विशालत्वाज्जलनिधिस्तस्याभ्यन्तरे फेनयुक्तो य आवर्तस्तत्तुल्यं निम्बं
व्यञ्जन् । संभाव्यते—कदर्पस्य शाणोपलफलकमिव धर्षणाश्मपट्टमिव । किं कर्तुम् ।
इषूञ्शराञ्शततां तैक्ष्ण्यं नेतुम् । वस्तुतश्चन्द्रस्य स्मरोपकर्तृत्वात् । यतो लाञ्छनस्य
विभ्रमं कलङ्कस्य टङ्कं तद्धर्षश्यामिकाभं शरधर्षसक्तश्यामिकासदृशम्, उदरपथे मध्यभागे,
दधत् ॥

गङ्गामप्येष लीलोज्जितचरयमुनावारिपूरः किमर्को

निर्मुञ्चत्यद्य यस्मिन्प्रतिपदि विशदं मण्डलादुज्जिहाने ।

लोकोऽनल्पान्विकल्पानिति वहति पतिर्यामिनीनां स विभ्रं

नेयाद्वः शान्तिमाविर्भवदसमशरक्रीडितोपक्रमेषु ॥ १८ ॥

स यामिनीनां पतिश्चन्द्र आविर्भवन्प्रसन्नः संपद्यमानो योऽसमशरः कामरूप
क्रीडितानि क्रीडास्तेषामुपक्रमा आरम्भास्तेषु विभ्रं वः शान्तिं नेयात् । यामिनीनां
पतिरिति रतलीलाविभ्रशमनानुगुणमभिधानम् । लीलया हेलयोज्जितचरो



द्विजानां नक्षत्राणां राजा योऽनुदिनं सदैव वारुण्याः पश्चिमदिशः सङ्गो
मयते गच्छति । तथा द्राघीयो दीर्घतरं मण्डलाग्रं यस्य सः । यस्तमसि
नाशस्तत्रोद्यममुदयं प्रथयति धत्ते । तथा हरिणेन मृगेणाध्यास्यमान आश्रितो यः
नामायासतन्त्रं संकोचं दिशति । स शिशिरकिरणश्चित्रं चारित्रमाश्चर्यवृत्ति
ऽशस्तेरप्राशस्त्यस्य च्छिदे वारणाय स्तात् । अपिशब्दो विरोधयोतकः । द्विजानां
सङ्गाद्वानो वारुण्या मदिरायाः सङ्गमयते । तथा द्राघीयान्मण्डलाग्रः सङ्गो यस्य
असिध्वंसे खङ्गनाशे तमुद्यम प्रथयते । तथा हरिणा विष्णुनाध्यास्यमानो यः
लक्ष्म्या आयासतन्त्रं क्लेशं दिशतीति विरोधः ॥

बालालीलागवाक्षोदरपथविसरद्रूपधूमप्रबन्ध-

व्याजादालिङ्ग्यमानाकृतिरिव निशया मूर्तियत्यानुरक्तेः ।

निर्यन्त्रीरन्ध्रघर्मोदककणसचिवेन्दीरबिन्दुः स शश्व-

द्रात्रिप्राणेश्वरो वो वितरतु विततानन्दसंदोहमैत्रीम् ॥ ७१ ॥

बालानां लीलागवाक्षः क्रीडाप्रमीवस्तस्योदरपथस्तस्माद्विसरभिर्गच्छन्त्यो धूपधू
प्रबन्धोऽनुबन्धस्तद्याजादनुरक्तेरनुरागाद्वेतोर्निशयालिङ्ग्यमानाकृतिः परिण्व इव
अत एव निर्यन्तो नीरन्ध्रा अनन्तरा घर्मोदककणसचिवा घर्मजलसदृशा इन्दीरबिन्-
वोऽवश्यायजलकणा यस्य स रात्रिप्राणेश्वरश्चन्द्रो विततो य आनन्दसंदोहस्तस्य मैत्री
रिचय वितरतु दद्यात् ॥

निर्यान्तीनामवासुं रहसि रतिरसावासये मुक्तशङ्कं

प्रेयःसंकेतकेलिप्रमदवनलतामण्डपं कामिनीनाम् ।

तत्र प्रत्यङ्गमित्थं वपुषि समपुष्पन्सान्द्रोमाञ्चराशी-

नाशीर्वादैः शशाङ्काभ्युदयनसमयोपक्रमैर्वृद्धवध्वः ॥ ७२ ॥

रतिरसस्य शृङ्गाररसस्यावासये प्राप्त्यर्थं तत्र कैलासशैले रहसि विजने प्रेयसां प्रियत-
मानां संकेतो यत्र तत्केलिप्रमदवन क्रीडोद्यानं तत्र लतामण्डपमवासुं स्वगृहाभिर्यान्तीनां
निर्गच्छन्तीनां कामिनीनां प्रत्यङ्गमङ्गेऽङ्गे सान्द्रा ये रोमाञ्चराशयो रोमाञ्चपुञ्जास्तान्मू-
वध्वः समपुष्पन्नवर्धयन् । कैः । शशाङ्कस्याभ्युदयनसमय उदयकालस्तदुपक्रमैस्तन्मू-
शीर्वादैः । शृङ्गारध्यानजातो रोमाञ्चः कार्यसिद्धिफलेनाशीर्वादेन पोषित इत्यर्थः ।
चन्द्राशीर्वादकुलकम् ॥

गगनमहीरुहसितकुसुमं जयति स रजनिभुजंगः ।

मधुकरनिकरविलासमयं प्रथयति यस्य कुरङ्गः ॥ ७४ ॥

गगनमेव महीरुहो वृक्षस्तस्य श्वेतपुष्पम् । वर्णसंनिवेशभूषकत्वेन रूपणम् । स रज-
निभुजंगश्चन्द्रो जयति । यस्य चन्द्रपुष्पस्यायं कुरङ्गो मधुकरनिकरविलासं भ्रमरसमूह-

यो ललनाजनमानतरोः परशुः प्रकृतिनिशातः ।

तस्य नमामो धाम विधोरधिगतमहिम निशातः ॥ ८

ललनानां संबन्धी यो मानः स एव दुःखेयत्वात्तरुईक्षस्तस्य यश्चन्द्रः
स्वभावतीक्ष्णः परशुः कुठारविशेषो भवति । छेदक इत्यर्थः । निशातो
धिगतः प्राप्तो महिमा येन तस्य विधोर्धाम चान्द्र तेजो नमामः प्रणमामः ॥
बन्धो सकलचकोरदृशां रजनिकराय नमस्ते ।

मा त्वा द्राक्ष्म कदापि विधो जगिति कृतायनमस्ते ॥ ८१

सकलानां चकोरदृशां रामाणां बन्धो । शृङ्गारोद्दीपकत्वात् । चन्द्रस्य
न्धुत्वोक्तेरौचित्यम् । तेषां ज्योत्स्नापायित्वात् । ते तुभ्यं रजनिकराय नमः ।
जगिति तूर्णमेवास्तेऽस्तपर्वते कृतायनं कृतगमनं कदापि मा स्म द्राक्ष्म मा
द्राक्ष्मेति दृशेर्मास्मयोगेन लुङि रूपम् ॥

कस्य च दिशति न नाम मुदं विधुरुडुकुलपरिवारः ।

विकिरति यो जलधेर्गगनादपि सहसोपरि वारः ॥ ८२ ॥

उडुकुलं तारकागणः परिवारः परिच्छदो यस्य स विधुश्चन्द्रः कस्य न मुदं
सर्वस्यैव प्रीतिं ददातीत्यर्थः । यो विधुर्जलधेर्वारः समुद्रस्य जलानि
दप्यूर्ध्वं विकिरति क्षिपति । चन्द्रोदये समुद्रस्य क्षोभोत्पत्तेः । किरतिरन्तर्भावितव्यम्
व्याख्येयः ॥

विजयन्ते तव तुहिनरुचे किरणा गुरुमहिमानः ।

यूनां कचन यदभ्युदये रोहति हृदि नहि मानः ॥ ८४ ॥

हे तुहिनरुचे हिमकर, गुरुर्महिमा येषां ते तव किरणा विजयन्ते । येषां किं
भ्युदये सति यूनां हृदि मानो न रोहति न जायते । चन्द्रोदयस्य काम

अभिषिञ्चतु सा वपुरसकृत्तावककान्तिनदी नः ।

आस्थां यत्र दधन्मदनः कचिदपि भवति न दीनः ॥ ८५ ॥

तावकी लत्संबन्धिनी या कान्तिः सैवाविच्छिन्नत्वान्नदी नोऽस्माकं वपुरमिषिञ्च
यत्र त्वत्कान्तावास्थामाशां दधन्मदनो दीनः कचिदप्यजग्येऽपि न भवति ।
जयतीत्यर्थः ॥

इत्थं नृत्यन्मधुरगिरो दृशि निहितामृतबिन्दुम् ।

अधिगतदयिततया वनितास्तुष्टास्तुष्टुवुरिन्दुम् ॥ ८६ ॥

अधिगतः प्राप्तो दयितः प्रियो येन तद्भावेन तुष्टाः । अत एव नृत्यन्ती स्फुरन्ती मङ्गल
रानन्दकारिणी गीर्यासां ता वनिता इन्द्रं चन्द्रं तुष्टुवुरस्तौषुः । दृशि दृशौ निहितम्

इसा अमृतविन्दवः सुधाकणा मेन । चन्द्रं दृष्ट्वामृतवर्षेणैव हृद्य इत्यर्थः ॥ चन्द्रबाहु-
लकम् ॥

मत्कार्यसिद्धयै तव हन्त यान्त्या मार्गे पुरोऽभूत्पुरुषः समीरः ।

यद्गाहतेऽयं लुलितालकत्वं पर्यस्तबन्धः कबरीनिवेशः ॥ ८७ ॥

हन्त कष्टे । मम कार्यं रमणानयनलक्षणं प्रयोजनं तस्य सिद्धिः साधनं तदर्थं यान्त्या
लुल्लन्यास्तव मार्गे पुरोऽग्रे समीरो वायुः पुरुषो दुःसहोऽभूत् । शैत्यात्कामजननाच्च ।
पर्यस्तः शिथिलो बन्धो यस्य स कबरीनिवेशः केशवेशाभोगो लुलिता विप्रकीर्णो
मलका यस्य तद्गाव गाहते सेवते । अत्र कान्तानयनार्थं विस्मृत्या दृष्ट्या स्वयं कृतस्य
नेगूढस्य सतः कान्तोपभोगस्य प्रतिभेदं स्वामिन्या कबरीबन्धशैथिल्यकथनद्वारेण
कृतः । एवमुत्तरत्रापि ज्ञेयम् ॥

संस्पृश्य तं दुश्चरितैकचञ्चुं सखि त्वया किं विहितोऽवगाहः ।

आर्द्राणि गात्राणि तवासते यद्धत्से च यन्निस्तिलकं ललाटम् ॥ ८८ ॥

दुश्चरितेन दुष्टवृत्तेनैकं चञ्चु वित्तं तं मद्भर्तारं संस्पृश्य त्वयावगाहः ज्ञानं किं कृतं ।
अथ दूत्युपभोगाख्यदुश्चरितकारी त्वया संस्पृष्टः । तथा गात्राण्यार्द्राण्यासते, त्वं ललाटं
निस्तिलकं नष्टविशेषकं धत्से यच्च धारयसि । अङ्गानां स्वेदार्द्रत्वेन निस्तिलकत्वेन च प्र-
तिभेदः ॥

केन क्रमेण स्विदथाद्वितीया तेनाधिकं सुन्दरि भायिताभूः ।

यच्छाम्यति व्याकुलितेक्षणाया नाद्यापि ते कम्पकलानुबन्धः ॥ ८९ ॥

अथेत्याक्षेपे । स्विद्वितर्के । सुन्दरीति प्रकृतानुगुणमामन्त्रणम् । अद्वितीयैकाकिनी
त्वं केन क्रमेण स्विद्धाधिता भयं प्रापिताभू । भयाकुलिते ईक्षणे यस्यास्ते कम्पस्य
भयजातस्य कला भङ्गिस्तदनुबन्धो नाद्यापि शाम्यति निवर्तते । केन क्रमेण कस्य भी-
षणस्य रूपग्रहणेनेत्यर्थः ॥

स एव कस्तूरिकपङ्कजन्मा दोषं ध्रुवं ते व्यधिताङ्गरागः ।

विभर्षि यत्सौरभसङ्गिभृङ्गदंशत्रणैर्भङ्गुरमङ्गमङ्गम् ॥ ९० ॥

कस्तूरिकपङ्कात्कस्तूरीकर्दमाजन्म यस्य सोऽङ्गरागो नूनं ते दोषमनर्थमकरोत् ।
सौरभेण हेतुना सङ्गिनः सत्ता ये भृङ्गास्तदंशत्रणैर्भङ्गुरं साभिघातमङ्गमङ्गं यद्विभर्षि ।
पूर्वश्लोके सुन्दरीत्वेन त्वमुपभुकेति सूचितम् । इह तु त्वमिहैव तदुपभोगं संकलय्य
गतेति कस्तूर्यङ्गरागप्रत्युक्त्या सूचितम् ॥

अनत्ययं शैत्यमुपेत्य सत्यमनाधत त्वां सखि गन्धवाहः ।

अद्यापि यत्ते विवलयभग्नरोमाञ्चसंचारसखं शरीरम् ॥ ९१ ॥

अनत्ययं दुर्वारं शैत्यं शीततां शीततां च प्राप्य त्वां गन्धवाहो वायुरनाधत नाधित-

वाज् । अभिमास्तुक्ता ये रोमाश्वाः शीतकृताः कामकृताश्च तेषां संचारस्य संघे
शरीरमद्यापि यद्विवलति कम्पते । अत्र क्षिप्रोमाश्वाभ्यां प्रतिभेदः ॥

नखानखि प्रस्तुत आस्त तस्य केनापि साकं किमु संप्रहारः ।

यद्वारणार्थं सहसा विशन्ती त्वं तन्नखोल्लेखपथं गतासि ॥ ९२

किमु वितर्के । तस्य नखानखि संप्रहारो द्वन्द्वयुद्धं केनापि साकं प्रस्तुत
किमु आस्ताभूत् । यस्य नखानखियुद्धस्य वारणार्थं सहसा निर्विमर्शं विशन्ती त्वं
नखैरुल्लेखः पाटनं तत्पथं गतासि । बहुव्रीहिसमासात्मकं तृतीयार्थवृत्तीजन्तं
ल्यव्ययम् ॥

दूतीस्तदानीं दयितोपभोगलक्ष्माकुलाङ्गीरपलप्य कोपम् ।

स्वभ्रूलतावक्त्रिममार्गशिष्यैरित्थं तरुण्यो वचनैरधुन्वन् ॥ ९३ ॥

कान्तोपभोगजनित दूतीषु कोपमपलप्य निहुत्य तरुण्यो दूतीरधुन्वन्नकम्पयन् ।
स्वभ्रूलतानां वक्त्रिममार्गे वक्त्रे शिष्यैः । वक्त्रैरित्यर्थः । वचनैर्निजभ्रूलतागतं
शिक्षितमिति शिष्यपदम् । दयितस्योपभोगस्तस्य लक्ष्माणि नखक्षतादीनि तैराकुलाङ्गी
अत्र प्रियोपभोगस्य दूतीकृतस्य लुलितालकाद्युक्त्या प्रतिभेदादुद्भेदालंकारः । आद्य
केचनभिधेयत्वेन व्यङ्ग्यस्याप्युद्भेदस्य चरमश्लोकवाच्यसिद्धयङ्गत्वेन ध्वनिः ॥
तीवाक्यकुलकम् ॥

इत्थं मान्मथसंप्रदायगुरुणा यूनां हिमज्योतिषा

न्यस्यानभ्रनभोग्रकुन्तलतले नक्षत्रपुष्पाञ्जलिम् ।

अन्वग्राहि विभावरी मुकुलिताम्भोजेक्षणा छिन्दता

बन्धं कैरवमण्डलस्य दधतः पादग्रहव्यग्रताम् ॥ ९४ ॥

अनभ्र यत्रभोग्र तदेव इयामत्वात्कुन्तलाः केशास्तेषां तले नक्षत्राण्येव वर्णसंनिवे
शाभ्यां पुष्पाञ्जलिस्त न्यस्य निवाय हिमज्योतिषा चन्द्रेण विभावरी रात्रिरन्वग्राहि
गृहीता । ज्योत्स्नया प्रसाद नीता । यूना मान्मथसंप्रदाये कामपारम्पर्योपदेशे
शकेन । तथा पादानां रश्मीनां ग्रहे ग्रहणे व्यग्रतां दधतः कुमुदकुलस्य बन्धं
छिन्दता वारयता । मुकुलितमम्भोजेक्षणं यस्या रात्रेः । अथ च संप्रदायगुरुणा
श्विदनुग्राह्याया मस्तके पुष्पाञ्जलिं न्यस्य तदीयसब्रह्मचारिवर्गस्य गृहीताया
संसारबन्धच्छेदपूर्वं समाहितत्वेन संकुचितनेत्रा सानुगृह्यते । हिमज्योतिषेऽस्याचार्याङ्गु-
लिगुणम् ॥

दूरं सीकरधोरणीरिव किरचारावतारात्मना

भर्गप्लुष्टमनोभवोद्धृतिधिया चन्द्रेण गाङ्गं पयः ।

शङ्के भूमितले व्यसार्थत घनज्योत्स्नाछलादन्वभू-

द्यत्कान्तागृहधूपधूमलहरीयोगात्प्रयागश्रियम् ॥ ९५ ॥

अहमिति शङ्के—भर्गेण हरेण द्रष्टो दग्धो यो मनोभव. कामस्तस्योद्धृतिरुद्धरणं त-
द्गुह्या हेतुभूतया चन्द्रेण कर्त्रा घनज्योत्स्नायाश्छलाद्वाङ्ग पयो भूमितले व्यकीर्यतावता
रितम् । ताराणामवतारः प्रकाशनं तस्यात्मना रूपेण सीकरधोरणीः कणपङ्कीरिव किरत् ।
यद्वाङ्गं पयः कान्तागृहेषु यो धूपधूमस्तयोगात्प्रयागश्रियमन्वभूत् । प्रयागो गङ्गायमुनासंगमः ।
अथ च द्रष्टृशब्दोऽधोगतोपलक्षणार्थः । अधोगतश्च गङ्गाजलेनास्थिस्पर्शद्वारेणोद्भियते ॥

वातक्षिप्ते सविधलतिकापल्लवेऽप्यात्तशङ्का.

संतन्वन्त्यो निभृतचकितं लोचनाकुञ्जनानि ।

संकेतोर्व्या तमसि तरुणे भीरुभावैकभाजो-

ऽप्येकाकिन्यः क्व न युवतयस्तस्थिरे वल्लभेभ्यः ॥ ९६ ॥

सविधलतिकानां पल्लवेऽपि वातक्षिप्ते वायुकम्पिते सत्यात्ता गृहीता शङ्का 'पश्येत्क-
श्चित्' इति बुद्धिर्योभिस्ता. । अत एव निभृत चकितं च कृत्वा लोचनाकुञ्जनानि दृष्टि-
मीलनानि तन्वन्त्य. कुर्वन्त्यो युवतयस्तमसि तरुणे सति संकेतभूर्मा वल्लभेभ्यः क्व न त-
स्थिरे । स्वात्मानं प्रकाशयामासुः । भीरुभावैकभाजो भीता अप्येकाकिन्यः केवलाः ।
प्रतिभेदभयात् । 'प्रकाशनस्थेय-' इति तिष्ठतेरात्मनेपदम् । 'लाघदुःस्थ्या-' इति
वल्लभशब्दाच्चतुर्थी ॥

त्यक्त्वासंध्याभ्ररक्तांशुकमथ विधृतध्वान्तकस्तूरिकाम्भः-

संभारालेपकेलौ वपुषि धृतवती चन्द्रिकाचीनचेलम् ।

द्यौः सद्यो नूतनोद्यद्विचकिलकलिकाकारनक्षत्रमाला-

मालिन्याकल्पलीलामिव चिरमचिनोर्दर्पणाभेन्दुबिम्बम् ॥ ९७ ॥

संध्याभ्रमेव रक्तांशुक रक्तवस्त्र परिहृत्य शरीरे चन्द्रिकैव चीनचेल चीनवस्त्र धृतवती
परिहितवती । ध्वान्तमेव कस्तूरिकाम्भ संभारस्तेनालेपकेलिरङ्गरागलीला विवृता येन ।
नूतनं नव कृतोद्यन्त कृतोदया विचकिलकलिकाकारा विचकिलमुकुलसमा नक्षत्रमाला
मलति धारयति । एवविधा द्यौः स्त्रीत्वान्नायिकात्वेन व्यवहार्या आकल्पलीला वेषशो-
भामिवाचिनोदधारयत् । दर्पणाभो मुकुरसम इन्दुबिम्बो यत्र, एव कृत्वा । एतेन
वक्ष्यमाणार्थोपक्षेप इति भद्रम् ॥

इति श्रीजोनराजकृतया टीकया समेत. श्रीराजानरुचिध्वर्तसूनुर्महाकवि-

राजराजानकश्रीमङ्गकस्य कृतौ श्रीकण्ठचरिते महाकाव्ये

चन्द्रवर्णनं नाम द्वादशः सर्गः ।

त्रयोदशः सर्गः ।

अथ संभ्रमं नयनसंवननप्रथमौषधाय मदनाध्वजुषः

सुरलोककोकनदपत्रदृशः परिकर्मनर्मविषये विदधुः ॥ १ ॥

नयनसंवनने दृष्टिवशीकरणे प्रथमाय प्रधानायौषधाय परिकर्म वेषस्तदेव
विधानाय सुरलोके नाके याः कोकनदपत्रदृशः पद्माक्षयः संभ्रमं चक्रुः । वत्सो
जुषः काममार्गसेविन्यः ॥

अथ काचिदङ्गपथमाच्छुरयद्भुसृणेन काञ्चनसवर्णतनुः ।

स्फटिकाश्मचन्दनविलेपनवत्स मनाग्विशेषमपुषन्न विधिः ॥ २ ॥

काञ्चनस्य सवर्णा समानवर्णा गौरी तनुर्यस्याः सा काचन घुसृणेन
च्छुरयद्विलिप्तवती स विधिः कुङ्कुमवर्णयां तनौ कुङ्कुमरागलक्षणो विशेषः परमाय
व्यत् । किंवत् । स्फटिकाश्मनि चन्दनविलेपनमिव । तयोरपि समवर्णत्वात् ॥

अपरा वपुर्विपुलदृग्विसरन्मृगनाभिपङ्कपटलापिहितम् ।

स्थिरभाविमारशरपातभिया धृतलोहकङ्कटमिवोदवहत् ॥ ३ ॥

विपुलदृग्दीर्घाक्षी दीर्घदर्शिनी च वपुः कर्मभूतं विसरता मृगनाभिपङ्कपटलेन
ङ्गरागेण पिहितमकरोत् । अतः संभाव्यते—स्थिरं कृत्वा भावी भविष्य
कामबाणपतनं तस्माद्भिया भीत्या धृतं लोहमयं कङ्कटं येन तदिव ।
त्थानम् । मार इति साकूतम् ॥

स्मरगन्धसिन्धुरशरीरधुतिच्युतभूतिविभ्रममुपोढवता ।

इतरा तरुण्यकृत पाण्डुरितं घनसाररेणुविसरेण वपुः ॥ ४ ॥

स्मर एव गन्धसिन्धुरो गन्धहस्ती तस्य शरीरान्मदकृतया धुत्या कम्पेन च्युत
भूतिः शुक्लोऽङ्गरागस्तस्या विभ्रम दधता घनसाररेणुविसरेण कर्पूराङ्गरागेण
पाण्डुरितं पाण्डु अकृताकरोत् । अत्र घनसारस्य वर्णोत्पादकत्वाभ्यां सादृश्यं
ज्ञेयम् ॥

लसता चतुःसमरसेन वपुः पुनरुक्तसौरभमधीरदृशाम् ।

घटमानषट्पदभरादवृणोदितरैणनाभिरसलेपमिव ॥ ५ ॥

इतरा वपुरेणनाभिरसेन लेपो यस्य तदिवावृणोत्पकाशितवती । कुतः । घटमानः
युज्यमानो यः षट्पदभरस्ततः । यतो लसता चतुःसमरसेन कुङ्कुमादिसमाहारेण
गन्धि । अधीरदृशामिति निर्धारणषष्ठी । अथावाधीरदृशां वपुः कर्तुं इतरो य
रसलेपस्तमिवावृणोदिति योज्यम् ॥

मृगचक्षुषालिकतले तिलकं यदलिख्यतागुरुरसेन सङ्कृतम् ।

अजनिष्ट तेन शशिनः शनकैः सशरीररात्रिपरिरम्भविधिः ॥ ९ ॥

अगदरसेन करणभूतेन मृगचक्षुषा भालतले तिलकं यदलिख्यत तेन लिखनेन च-
न्द्रस्य शनकैः सरसत्वात्सशरीराया मूर्ताया रात्रेः परिरम्भविधिरालिङ्गनमजनि जातः ।
सङ्कतिरिति कौशल्यद्योतनम् ॥

कुसुमाक्षकेलिसदने वदने विनिवेश्यमानवपुरन्वभवत् ।

रतिविभ्रमस्फटिकदर्पणतां धनसारबिन्दुररविन्ददृशः ॥ ७ ॥

कुसुमाक्षस्य कामस्य केलिसदने नर्मगृहे पद्माक्ष्या मुखे विनिवेश्यमानवपुर्लिखितो
धनसारबिन्दुः कर्पूरतिलको रतेर्विभ्रमस्फटिकदर्पणतां लीलादर्शत्वमन्वभवत् । स्फटि-
कदर्शनेनैव तेन रतिरतुण्यदित्यर्थः ॥

परयैणनाभिपयसा तिलकं यदसर्जि वृत्तमधिभालतलम् ।

मदनप्रसादविभवादुदितं दृष्टे तृतीयमिव तन्नयनम् ॥ ८ ॥

अधिभालतल ललाटे वृत्त तिलक कस्तूर्या यदसर्जि लिखित ततिलक कामप्रसादा-
दुत्पन्नं तृतीयं नेत्रमिव दृष्टम् ॥

अपरा ललाटफलके घुसृणद्रवचित्रकं व्यधित मुग्धमुखी ।

हरकोपलुप्तवपुषो निमित्तो मदनस्य जीव इव यो रुरुचे ॥ ९ ॥

मुग्धं मनोज्ञं मुख यस्याः सापरा घुसृणद्रवेण चित्रकं तिलक व्यधिताकरोत् । यो
घुसृणचित्रको मदनस्य जीव इव रुरुचे दिदीपे । हरकोपेण लुप्तवपुषो दग्धशरीरस्य
निमित्तो निश्चलः । कल्पितोपमेयम् । कामस्य प्राणसम इत्यर्थः ॥

कवरीभरं व्यधित कापि लसन्नवसिन्धुवारसुमनःसचिवम् ।

मुखशीतगोरजनि येन समं सितकृष्णपक्षपरिरम्भविधिः ॥ १० ॥

कापि कवरीभरं वेणीं लसन्तीभिः सिन्धुवारसुमनोभिः सिन्धुवारपुष्पैः सहितं व्य-
धिताकरोत् । येन हेतुभूतेन मुखचन्द्रस्य युगपत्सममेव शुक्ल[कृष्ण]पक्षस्पर्शो जातः ॥

अधिरोपिते चिकुरशेखरतामतिमुक्तके त्रिदिववामदृशाम् ।

अगमन्नजङ्गममधुव्रततां मुकुटेन्द्रनीलमणिदीधितयः ॥ ११ ॥

दिव्यस्त्रीणां चिकुरस्य केशभरस्य शेखरतां भूषणत्वमधिरोपिते प्रापितेऽतिमुक्तकपुष्पे
सति तासामेव मुकुटेन्द्रनीलरश्मयोऽजङ्गममधुव्रततामलोलभ्रभरभावमगमन् । अजङ्गमे-
त्यतिमुक्तस्य सौवन्ध्यं सूचितम् ॥

अवनेषु लोहितमणीन्मणीनिवहो मुहुर्निरवधीनिदधे ।

धनयत्नमाप्रययतो द्विगुणामगमन्नपाङ्गरुचयोऽरुणताम् ॥ १२ ॥

असंख्याल्लोहितमणीन्पद्मरागान्ब्रीजनः कर्णेषु निहितवान् । येषां
परिचयात्कटाक्षकान्तयो द्विगुणां शोणतामगच्छन् । न केवलं वर्ण एव
यावदपाङ्गा अपील्यर्थः ॥

अधिगण्डमण्डलमलेखि चिरात्स्वभुजिष्यया वरतनोर्मकरी ।

मृगनाभिमय्यपि विलासहसद्द्युतिभिः कृतेव घनसारमयी ॥ १७ ॥

स्वभुजिष्यया निजदास्या निपुणं कृत्वा लेखनाच्चिरेण गण्डमण्डले मकरी
कारा रचना लिखिता कस्तूरीप्रकृतिरपि विलासहासकान्तिभिः कर्पूरमयीव कृतेव

मणिकुण्डलं व्यधित कापि वधूः श्रवणे कपोलफलकप्रणयात् ।

व्यतिषक्तमौक्तिककुलच्छलतो बहुलोलसत्पुलकजालमिव ॥ १८ ॥

कापि वधूः कर्णे रत्नकुण्डलमकरोत् । व्यतिषक्त लग्न यन्मौक्तिककुलं
लमुल्लसत्पुलकजालं यस्य तदिव । पुलकजाल कुतो जातमित्याह—कपोल
ण्डसंपर्कात् । न केवलं श्रवणमेव भूषितम्, यावत्कपोलोऽपीति भावः ॥

परिवर्तुलोऽगुरुमयस्तिलको वरयोषितोऽलिकतले लिखितः ।

मुखकान्तिसततिसरिद्विसरत्तनुपद्मिनीदलविलासमधात् ॥ १९ ॥

ललाटे वरद्विया लिखितो वर्तुलोऽगुरुतिलको मुखकान्तिसंततिरेवा
रित्तयां विसरत्तनु यत्पद्मिनीपत्र तस्य विलासमधात् । एतेन मुखकान्तेरगाधत्वं सू
चितम् । अगाध एव नलिनीदलोत्पत्तेः ॥

मणिकुण्डलं द्युसदधीरदृशो विमले कपोलफलकस्य तले ।

विचुचुम्ब बिम्बितमनङ्गतरोस्तरुणालवालवल्यैकलिपिम् ॥ २० ॥

निर्मले दिव्यनार्यो गण्डतले प्रतिबिम्बितं रत्नकुण्डल कामवृक्षस्यालवालशोभामापदं
कामस्तस्मादाप्यायमवापदित्यर्थः ॥

दयितेऽग्रवर्तिनि मुधैव दधौ मुकुरं करे सुरपुरंभ्रिजनः ।

न तदीक्षणानि हि तदाननतः प्रतिवर्तितुं कचन चक्षमिरे ॥ २१ ॥

प्रिये पुरः स्थिते सति दिव्यस्त्रीजनो हस्ते दर्पण मिथ्याधारयत् । यत
प्रियमुखात्प्रतिवर्तितुं प्रत्यागन्तु तदीक्षणानि स्त्रीजननेत्राणि न चक्षमिरे न शक्ताः
रागवशात्प्रियमुखमेवैक्षिष्ट, न तु दर्पणे स्वं मुखमित्यर्थः ॥

घटमानदन्तवलया विबभुः सुरसुभ्रुवां मृदुलबाहुलताः ।

निजकान्तचौर्यरचनैकरुषा कृतवेष्टना इव मृणालदलैः ॥ २२ ॥

घटमाना दन्तवलया यासां ता दिव्यस्त्रीणां कोमला बाहुलता विबभुः । अतः संभ

व्यते—निजकान्तेष्वीर्यरचनं मोषणं तेनैका रुद् तथा हेतुभूतया मृणालदलैः कृतं वेष्टनं परितो प्रथनं यासां ता इव ॥

नवमौक्तिकावलिरमर्त्यवधूनिवहस्य दृष्टघनसंघटनम् ।

स्तनमण्डलान्यथ निजप्रभवद्विपकुम्भभक्तित इवाम्यसरत् ॥ १९ ॥

दृष्टा घना संघटना यत्राभिसरणे एव कृत्वा दिव्यस्त्रीजनस्य स्तनमण्डलानि नवमौक्तिकपङ्क्तिरभ्यसरत् । अतः संभाव्यते—निजस्य मौक्तिकानां प्रभवः कारणं ये द्विपकुम्भास्तेषु भक्तित इव, तेषां भक्तितः शोभातो वा । एतेन स्त्रीणां तारुण्यं सूचितम् ॥

मुखवाससौरभहृतभ्रमरप्रततेप्सितस्थिति कपोलतलम् ।

पुरुषायितेषु पटिमस्पृहया धृतकूर्चलेखमिव काप्यवहत् ॥ २० ॥

कापि कपोलतलं मुखवासस्य कर्पूरादेः सौरभेण हृता आकृष्टा ये भ्रमरास्तैः प्रततं कृत्वेप्सिता काङ्क्षिता स्थितिर्यत्र तदवहत् । अतः संभाव्यते—पुरुषायितेषु पुरुषोचितेषु कर्मसु पटिमस्पृहया पौरुषाभिलाषेण हृता कूर्चलेखा इमधृद्भेदो येन तदिव ॥

नवपद्मरागलतया सविधं तरुणीजनोऽलमकरोत्कुचयोः ।

यदभीशुभिः सकलमेव वपुर्धुसृणाङ्गरागनिरपेक्षमभूत् ॥ २१ ॥

श्रीलोकः स्तनयोर्निकटं नवया पद्मरागलतया लमकरोदभूषयत् । यस्याः पद्मरागलतिकाया रश्मिभिर्हेतुभिः सकलमेव शरीरं कुङ्कुमाङ्गरागनिःस्पृहमभूत् ॥

असितः शिखामणिरथेतरया विनिचिक्षिपेऽलिकसमीपमुवि ।

प्रियपाणिकर्षणमवापि मुधा यदभीशुभिः कचभरभ्रमतः ॥ २२ ॥

इतरयालिकस्य ललाटस्य निकटे नील चूडारत्नं बद्धम् । यस्य शिखामणे रश्मिभिः प्रियपाणिना कर्षणं ग्रहणं मुधायुक्तमवापि प्राप्तम् । कुतः । कचभर इत्यर्थः त्रिप्रयस्य भ्रमो भ्रान्तिस्ततः । भ्रमयोगादेव मुधात्वम् ॥

निबबन्ध काचन चिराय वधूररुणोपलाङ्गदमनङ्गवती ।

प्रकटीवभूव यदभीशुनिभाद्भुजवल्लरीकिसलयाभ्युदयः ॥ २३ ॥

चिरायानङ्गवती संकल्पितोपभोगा काचन पद्मरागवाहुपट्टं निबबन्ध । यस्याङ्गदस्य रश्मिव्याजाद्भुजवल्लर्योर्बाहुलतयोः किसलयाभ्युदयः पद्मवोद्भेदः प्रकटीवभूव । तद्वदिमयो-गात्समस्तोऽपि भूषितोऽभूदित्यर्थः ॥

मणिकाञ्चिरञ्चितविलोचनया रमसादबध्यत ततोऽपरया ।

न यदंशुनिहृतनितम्बतया भवति ह्रियो रतिषु सा विषयः ॥ २४ ॥

अञ्चिते सुरतावसरे लज्जाविषयत्वाभावादानन्देन विस्तीर्णे लोचने यस्यास्तया मणि-

काञ्चिरवध्यत बद्धा । यस्याः काञ्चनांशुभिर्निर्द्भुतं छादितं नितम्बं शुभास्थानं
वेन हेतुना सुरतेषु लज्जाया विषयः स्थानं सा न भवति ॥

लटभाललाटफलकं सकलद्विजराजकान्तिहठलुण्ठनकृत् ।

पुरतः प्रलम्बकुरलच्छलतस्त्रपयाकरोन्मुखपटग्रहणम् ॥ १९ ॥

लटभाया विदग्धाया ललाटफलकं भालपटं मुखपटस्वीकारमकरोत् । कुतः ।
दीर्घकेशत्वान्प्रमान यत्कुरलमलकरचनाविशेषस्तद्याजात् । अत्र
त्रपया यतः पुरतोऽग्रे सकलः पूर्णः सकलाः समस्ताश्च, द्विजराजश्चन्द्रो ब्राह्मणाश्च
त्कान्तेर्हठेन लुण्ठनं करोति ॥

ऋजुतूलिकाग्रविनिवेशिगलद्वहलाञ्जनव्यतिकरक्रमतः ।

प्रकटीविधातुमिव केलिपथं पपिरे तमांसि नयनैः सुदृशाम् ॥ २० ॥

ऋजुरकुटिला या तूलिका शलाका तदग्रे विनिवेश्यनन्तरं गलद्वहलं यदञ्जनं
व्यतिकरः संसर्गस्तत्क्रमान्नयनैस्तमांसीव पपिरे । केलिपथमभिसरणमार्गं प्रकटीकर्तुम्
नेदमञ्जनं किं तु तमांसीव नयनैः पीतानीत्यर्थः ॥

वटितप्रलम्बतरहारलतं मणिमेखलाकिरणजालसखि ।

उदरं द्वयोरपि दिशोः सुदृशां श्रमतो विनान्वभवदाभरणम् ॥ २१ ॥

उपरिष्ठाद्वटिता प्रलम्बतरा हारलता यस्य तथाधस्तान्मणिमेखलायाः किरणजा
सखि परिचितं द्वयोरपि दिशोरुपर्यधश्चोदरं श्रमतो भूषाविषया
न्वभूत् ॥

स्तनभारहारबहुवर्णमणिस्रगभीशुवर्तिभिरधीरदृशाम् ।

रतिकान्तचित्रकृदुरःफलके व्यतनोदिव स्वमतचित्रलिपिम् ॥ २८ ॥

स्तनभारे हारस्तत्र बहुवर्णा या मणिस्रजस्तासामभीशव एव वर्तयस्तूलिका
स्त्रीणामुरःपटे स्मरचित्रकरः स्वमतां चित्रां लिपिमिवालिखत् ॥

अपरा ससौरभवतंसघनस्तवकात्तसंस्तवकलैरलिभिः ।

कुलबालिका प्यधित वक्त्रपथं सहसेव नीलपटजालिकया ॥ २९ ॥

ससौरभा वतंसभूता ये स्तवकास्तेष्वात्ता गृहीता संस्तवकला परिचयविच्छित्तियै
रलिभिर्हेतुभिः परा कुलबालिका नीलपट एव जालिका जालसदृशमच्छं वक्त्रं तस्यां
मुखमार्गे प्यधिताच्छादयत् ॥

उररीचकार सुरवारवधूचिकुरोत्करानगुरुधूमभरः ।

घटनात्तदर्थिमधुपायिततेरनुबध्यमानविनिवेश इव ॥ ३० ॥

अगुरुधूमभरो दिव्यस्त्रीकचान्स्त्रीकार्यत्वेनाङ्गीकृतवान् । तस्यागुरुधूमस्यार्थिनः

वे मधुपायिनो भ्रमरास्तेषां ततेः पङ्केषटनात्संसर्गादनुबध्यमानोऽनुबन्धेनाश्रीय-
मानो विनिवेशोऽर्थादगुरुधूमस्यैव संस्थानमिव ॥

वरयोषितः कुचतटे दयितो विहितप्रयत्नमकरोन्मकरीः ।

सहसा तदप्रकरसङ्गभवं विममार्जं तास्तु घनधर्मपयः ॥ ३१ ॥

दिव्यस्त्रियः स्तनतटे बहुप्रयत्नं कृत्वा प्रियो मकरीरलिखत् । तस्य दयितस्याप्रकरस्त-
सात्त्विकभावरूपतयोत्पन्नं घनधर्मजलं ता मकरीर्विममार्जोदपुंसयत् ॥

दयिते विलोकयति कापि कुचौ ह्रियमेत्य कञ्चुलिकया पिदधौ ।

अमृतं ववर्ष तु तदुन्नतितल्लुटिमेत्य सापि वत तस्य दृशोः ॥ ३२ ॥

प्रिये पश्यति सति लज्जा प्राप्य कापि कञ्चुलिकया स्तनाच्छादकवस्त्रविशेषेण स्तना-
पिदधावाच्छादयत् । अथ तयोः स्तनयोरुन्नतित औन्नत्याल्लुटिं ग्रन्थिच्छेदमेत्य सा
कञ्चुलिका प्रियदृशोरमृतमववर्षयत् । एकरूपतायै द्विरेत्यशब्दो विस्मयाय च वतशब्दः
प्रयुक्तः ॥

इतरा निसर्गहठगौरतनूर्मृगनाभिपङ्कममुचत्कुचयोः ।

भयतश्चचाल मुहुरक्षियुगं दयितस्य गाढविनिमग्नमिव ॥ ३३ ॥

निसर्गेण हठेन गौरी तनूर्यस्या इतरा कुचयोः स्तनोपरि मृगनाभिपङ्कममुचत् । यतः
कुचसकाशादक्षियुगं न चचाल । अतः संभाव्यते—गाढ विनिमग्नमिव । पङ्किलत्वात् ॥

अपरामराग्यसुतनोः श्रमतो विहितोऽपि भूषणविशेषविधिः ।

कृतनिहवो निजशरीरहठप्रसृतप्रभाभरवशादभवत् ॥ ३४ ॥

अपराया भ्रमराग्यसुतनुर्देवस्त्री तस्याः प्रयत्नेन कृतोऽपि भूषणविधिर्निजमर्थदेवस्त्रियो
वच्छरीरं तस्माद्धठेन प्रसृतः स्फुरन् प्रभाभरस्तद्वशात्कृतनिहवोऽभूत् ॥

रशनां च नूपुरयुगं च परा परिहृत्य भूषणमुखे मुखरम् ।

स्फुटतां निनाय दयिताभिसृतिप्रणयस्पृहामधिविदग्धसखि ॥ ३५ ॥

भूषणारम्भे रशनां नूपुरद्वयं च वर्जयित्वा दयितस्य कर्मभूतस्य याभिसृतिरभिसरणं
तस्य प्रणयस्तत्र स्पृहामभिलाषं स्फुटत्वं निनाय प्रकटीचकार । अधिविदग्धसखि विद-
ग्धसख्याम् । यतो मुखरं सशब्दम् । रशनानूपुरपरिहारवशाद्विदग्धसख्या ज्ञातमियम-
भिसरणप्रवृत्तेति ॥

करणेषु यात्सु हठविक्रवतामवधानतः प्रचलिते मनसि ।

दयितेऽभ्युपेयुषि न वेषविधिश्चलचक्षुषां किमपि सिद्धिमगात् ॥ ३६ ॥

कान्तेऽभ्युपेयुषि प्राप्तवति सति करणेषु चक्षुरादिषु हठेनात्यर्थं विक्रवतां स्वविषय-
ग्रहणाक्षमत्वं यात्सु गच्छत्सु सत्सु तथा समाहितत्वान्मनसि चलिते सति चळे प्रियागम-
नात्समावृत्तं चक्षुषी यासां तासां वेषविधिः सिद्धिं नागान्नासिध्यत् ॥

विबुधावरोधनमुखैरमलस्फटिकात्मदर्शकृतसंक्रमणैः ।

विदधे परस्परमथो बहुशः परिरम्भणं कमलचन्द्रमसोः ॥ ३७ ॥

अमलः स्फटिकमयो य आत्मदर्शो दर्पणस्तत्र कृतं संक्रमणं प्रतिबिम्बनं
मुखैः पद्मचन्द्रयोरालिङ्गनं विदधे कारितम् । स्फटिकादर्शश्चन्द्रसमः
पद्मसममित्यर्थः । 'अथो' इत्यस्य स्थाने 'अहो' इति पठनीयम् ।
न्यमालिङ्गनमाश्चर्यम् ॥

गुरुसंभ्रमा प्रियतमागमनादपहाय काप्यलमलक्तरसम् ।

प्रसरद्बुचोर्व्यधित पादयुगं मृदुपद्मरागमणिनूपुरयोः ॥ ३८ ॥

प्रियतमस्यागमनात्संभ्रमवती । अतोऽलक्तरसं परिवर्ज्य स्फुरत्कान्त्योः
रागमञ्जीरयोर्विषये पादद्वयं निहितवती । नूपुरद्युतिभिरेवालक्तककार्यकरणात् ।
पादयुगविशेषणं वा ॥

युवधैर्यकुट्टनगृहीतरसस्मरकीर्यमाणकरकौघरुचा ।

त्रिदिवारविन्दवदनानिवहः समयुङ्क्त मौक्तिकभरेण कुचौ ॥ ३९ ॥

यूनां धैर्यं मानस्तस्य कुट्टनं ताडनं तत्र गृहीतरसः प्रवृत्तो यः स्मरस्तेन
यः करकौघो वर्षापलास्तद्वद्गुण्यस्य तेन मुक्तादात्रा दिव्यस्त्रीवर्गः स्वनौ संयोजितवान् ॥

कनकं निमज्जति शरीररुचाविति कापि गौरतनुरीक्ष्य चिरम् ।

परभागलाभकृतसंवननैः स्वमभूषयन्मरकताभरणैः ॥ ४० ॥

कनकं गौरत्वाच्छरीरकान्तौ निमज्जति परभागं न लभत इति विचार्य कापि
राज्ञी मरकतभूषणैः स्वात्मानमभूषयत् । यतो गौरतनुत्वात्परभागलाभेन कृतं संवननं
वशीकरणं यैस्तैः ॥

लटभाजनस्य पटुहारलताविनिवेशनाधिगतकान्तिधनम् ।

प्रतिबिम्बितोऽधितरलं रमणो द्विगुणं व्यमण्डयदशेषमुरः ॥ ४१ ॥

तरलो हारमध्यगो मणिस्तत्र प्रतिबिम्बितो रमणः स्त्रीजनस्य वक्षो द्विगुणं व्यमण्डयद्
भूषयत् । पटुर्या हारलता तस्यां विनिवेशनमाभरणीकरणं तेन हेतुनाधिगतं प्राप्तं
कान्तिरेव धनं येन । तरलवद्भूषितोऽपि प्रतिबिम्बितो वक्षोऽभूषयदित्यर्थः ॥

लावण्यदुग्धजलधेरधरप्रवाल-

सख्यस्पृशो दशनमौक्तिकपङ्क्तिबन्धोः ।

व्यक्तेव सीकरततिर्वदनेन्दुयोगा-

त्सीमन्तवंशजलता रुरुचेऽङ्गनानाम् ॥ ४२ ॥

अङ्गनानां सीमन्तेषु केशेषु वंशजलता मौक्तिकसीमा रुरुचे । संभाव्यते—लावण्य

मेव दुग्धजलविः क्षीरसमुद्रस्तस्य कणमात्रेव । अधरस्यारुणत्वात्प्रवालो विद्रुमस्तस्य सख्यं
परिवर्तं स्पृशति, तथा दशना एव मौक्तिकानि तेषां पङ्क्तिस्तस्या बन्धोः संयोगभाजः ।
मुक्ताचन्द्रात्प्रकटीभूता । नेयं मुक्तालता किं तु लावण्यसमुद्रस्य बिन्दुपङ्क्तिरित्यर्थः ॥

पर्युच्छ्वसन्मकरकेतुरसा निसर्गा-

दुद्यत्पयोधरभरा च तनुर्वधूनाम् ।

आसाद्य कङ्कणविशेषमहो चकार

प्रेयोजनस्य नयनद्वयमुत्पिपासम् ॥ ४३ ॥

निसर्गात्पर्युच्छ्वसन्स्फुरन्मकरकेतुरसः कामरसो यस्याः सा, उद्यंस्तुङ्गः पयोधरभरः
ज्ञानभरो यस्याः सा, वधूनां तनुः कङ्कणानां वलयानां विशेषमासाद्य प्रेयोजनस्य प्रियव-
र्गस्य नयनद्वयमुत्पिपासं दर्शनलम्पटं चकार । अहो आश्चर्यद्योतकम् । मकरकेतोः समु-
द्रस्य रसः स्फुरन्त्यस्याः, तद्योयन्पयोधरभरो मेघाडम्बरो यस्याः कामो जलस्य कणानां
विशेषमासाद्योत्पिपासमुद्रतटृष्णं करोति ॥

इत्थं तत्क्षणकल्प्यमानविविधाकल्पाश्रितैरङ्गकैः

काञ्चीकङ्कणनूपुरादिरणितान्येणीदृशस्तेनिरे ।

तत्कोलाहलमाकुलत्वमनयन्नादोऽलिनां चाधिक-

क्रीडासंभ्रमलोलकुन्तलवसद्वासन्तिकावन्दिनाम् ॥ ४४ ॥

एवं तत्क्षणकल्प्यमानः परिधीयमानो विविधो य आकल्पो नेपथ्यं तेनाश्रितैः पूजितै-
रङ्गकैरनुकम्पनीयैरङ्गैः काञ्ची च नूपुरं च कङ्कणानि च तदीयं शब्द स्त्रियश्चकुः । अधिकः
क्रीडाविषयो यः संभ्रमस्तेन लोला ये कुन्तलाः केशास्तेषु वसन्त्यो या वासन्तिकास्तासां
वन्दिनां सौरभख्यापकानामलिनां नादस्तेषां काञ्च्यादीनां कोलाहलमाकुलत्वमनयन्मु-
कुलीकृतवान् ॥

घनसहजशरीरद्योतकलमाषभूषा-

मणिकिरणतरङ्गैरावहन्मांसलत्वम् ।

तनुतरमपि वासो नाङ्गकान्यङ्गनानां

दयितदृशि कथंचिद्व्यक्ततामानिनाय ॥ ४५ ॥

तनुतरमच्छमपि वासः कर्तुं अङ्गनानामङ्गकानि दयितदृशि कान्तदृष्टौ व्यक्तां न
नेनाय । दर्शनलुब्धा अपि कान्ताः कान्ताङ्गं तनुवस्त्रावृतमपि नापश्यन्नित्यर्थः । यतो
मांसलत्व पीनतामावहत् । कैः । घनः सहजो यः शरीरद्योतः कान्तिस्तेन कलमाषाश्रितैः
ये भूषामणिकिरणतरङ्गास्तैः ॥

अन्योन्यमच्छमणिभूषणमालिकासु

मध्येसमं प्रतिफलद्वपुषः पुरंध्रीः ।

औत्सुक्यतश्च तुरमेत्य तदा न नाम

सप्रत्यभिज्ञमविदन्दयिताः प्रतिस्वम् ॥ ४१ ॥

तदौत्सुक्यतोऽर्थात्पुरंध्रिष्वेवोत्कण्ठया द्रुतमेत्य कान्ताः प्रतिस्वं
रंघ्रीः प्रत्यभिज्ञानेन सह नाविदन्नाजानन् । इयं मे प्रियेति नाज्ञासिषुरित्यर्थः ।
मध्येसभं स्थिताः, अत एवान्योन्यं प्रतिफलद्वयपुर्यासां ताः । अन्यासां
प्रतिबिम्बिता इति यथास्वं स्त्रियो दयिता न प्रत्यभिज्ञासिषुरित्यर्थः ॥

कासांचित्समभून्नवीनमगमत्कासांचन व्यक्तता-

मन्यासां ववृधे विनिहुतमभूत्कासांचनाकृत्रिमम् ।

जात्यैवाधममध्यमोत्तमतया सौन्दर्यलेखालिपे-

राकल्पेन शरीररूपलहरीतत्त्वं चकोरीदृशम् ॥ ४७ ॥

चकोरीदृशां रामाणां शरीरस्य रूपं लावण्यादि तस्य लहर्य उल्लासास्तस्य तत्त्वं
कासांचित्स्त्रीणां नवीनं समभून्नवं जातम् । केन । आकल्पेन वेषेण ।
वेषेण कान्तिर्जातेत्यर्थः । कासांचिद्व्यक्ततां प्रकटत्वं रूपं वेषेणागमत् । अन्यासां वेषेण
रूपं ववृधे वृद्धिं गतम् । कासांचनाकृत्रिमं सहजं रूपं वेषेणापहुतमभूत् । कया । जालैव
निसर्गेणैव सौन्दर्यस्य सौभाग्यस्य लेखा तस्या लिपिर्विच्छित्तिस्तस्या अधममध्यमोत्तम-
तया । अधमप्रकृतीनां नवं सौभाग्यं वेषेण जातम्, मध्यमप्रकृतीनां सौभाग्यं वृद्धिं
गतम्, उत्तमप्रकृतीनां नवं सौभाग्यं वेषेणाच्छादितमित्यर्थः ॥

इत्थं तत्र विचित्रमण्डनविधिं निर्वर्त्य वामभ्रुवः

स्वाकारार्पणभङ्गचनुग्रहपदं द्वाग्दर्पणं तत्यजुः ।

साफल्यं प्रसरत्सु वृत्तगतिषु स्वच्छत्वबन्धुष्वथो

संक्रान्त्या प्रियमानसेषु तु निजाकल्पश्रियं निन्यिरे ॥ ४८ ॥

तत्र कैलासे विचित्रो यो मण्डनविधिर्भूषणविधानमेव निर्वर्त्य संपाद्य स्वाकारस्य
निजशरीरस्यार्पणभङ्गिः प्रतिबिम्बमुखेन प्रतिपादनं सैवानुग्रहः प्रसादस्तस्य पदं स्थानं
दर्पणं तत्यजुः । दर्पणे स्वं रूपं दृष्ट्वा तं तत्यजुः । प्रसरन्ती सुवृत्ता सानुरागा दर्पणस्या-
नीयत्वाद्वर्तुला च गतिर्येषाम्, तथा स्वच्छत्वस्य बन्धुषु प्रियचित्तेषु संक्रान्त्यवेषेण प्र-
तिबिम्बनेन वेषश्रियं सफलतां निन्यिरे । वेषभूषिताः प्रियाणां चित्तमविशमित्यर्थः ॥

तत्राकल्पमनल्पमादृततया संतन्वतीनां स्मर-

स्वाराज्याद्भुतविभ्रमप्रतिभुवां नाकेसदेणीदृशम् ।

तासां केलिकलाविलोलकबरीभाराग्रवासन्तिका-

सौगन्ध्यातिथिभिः शुभं शुभमितीवावादि मत्तालिभिः ॥ ४९ ॥

आहततया सादरं महान्तं वेषं कुर्वतीनाम्, अत एव स्मरस्य स्वाराज्ये स्वर्गराज्य-
विभ्रमेषु क्रीडासु प्रतिभुवां लम्बकानां देवलीणां संबन्धी क्रीडावि-
ल्लोलो यः कबरीभारस्तदप्रे वसन्त्यो या वासन्तिका लताभेदास्तासां सौग-
मिरर्थिभिमत्तालिभिः समदैर्घ्रमरैः शुभं शुभमितीवादि कथितम् ॥

काचित्तत्र विमुद्रपङ्कजमुखी सौभाग्यभाग्यावधि-

र्विभ्राणं हठकष्टरक्षितनिजाकल्पैकपात्रं वपुः ।

प्रेमव्याकुलकान्तकेलिकलहप्रोन्मृज्यमानाखिल-

क्रीडामण्डनडम्बरा व्यजयतायत्नात्सपत्नीजनम् ॥ ५० ॥

सौभाग्यभाग्यानामवधिः । अतिसौभाग्यभाग्येत्यर्थः । अत एव प्रेम्णा रागेण व्या-
कुलो यः कान्तस्यस्य केलिकलहो रतरणस्तेन प्रोन्मृज्यमानो गलितः क्रीडामण्डनड-
म्बरोऽङ्गरागादिर्यस्याः सा काचित्सपत्नीवर्गं व्यजयत पराभवत् । यतो हठेन कष्टेन र-
क्षितो गुप्तो निजो य आकल्पस्तस्यैकपात्रं वपुर्विभ्राणम् । सौभाग्याभाग्यभाजमित्यर्थः ॥

निर्वर्त्येत्यं प्रथमसुहृदं मान्मथप्रक्रियाणां

तास्तन्वङ्ग्यो विविधमधुरोल्लेखतो वेषशेषम् ।

हेलाखेलप्रियकरतलन्यस्तहस्तारविन्दाः

क्रीडोद्यानावनितिलकतां कौतुकादध्यरुक्षन् ॥ ५१ ॥

तास्तन्वङ्ग्यः क्रीडोद्यानावनौ तिलकतां भूषणत्वमाश्रयन् । हेलया खेलन्तः क्रीडन्तो
ये प्रियास्तेषां करतले न्यस्तं हस्तारविन्दं यामिस्ता मान्मथप्रक्रियाणां कामप्रकाराणा-
माद्य सुहृदं वेषशेषं निर्वर्त्य सपाद्य विविधो मधुरो य उल्लेखस्तस्मात् । 'हेलाखेद' इति
वा पाठः ॥

विभ्राणा घनरागयोगलहरीं भृङ्गावलिप्रीणन-

प्रौढाकृत्रिमसंसरत्परिमला गीर्वाणवामभ्रुवाम् ।

व्यालोलप्रथमाननेत्रचषकैरापीयमाना चिरं

तत्र स्वस्वविलासिनां समजनि प्रीत्यै प्रसन्ना तनुः ॥ ५२ ॥

दिव्यलीणां तनुः स्वशृङ्गारिणां प्रीत्यै हर्षाय समजनि जाता । यतो घनो यो रागः
कुङ्कुमादिकृतोऽभिष्वङ्गो वा तद्योगं विभ्राणा । तथा भृङ्गावलेः कामुकपङ्केर्भ्रमरमालायाश्च
प्रीणने तोषणे प्रौढः प्रगल्भोऽकृत्रिमः ससर्पन्परिमलो यस्याः । तथा व्यालोलः प्रथमाना
ये नेत्राण्येव चषकास्तैरापीयमाना प्रसन्ना प्रसादवती, अथ च प्रसन्ना सुरा प्रीत्यै जाता ।
तत्पक्षे रागः स्वाभाविकः । शृङ्गा रागिणो भ्रमराश्च । सा चषकैः पीयमाना । मुख्येऽर्थे

तनुर्विशेष्या प्रसन्ना विशेषणम् । अन्यत्र विपर्ययः । एतेन वक्ष्यमाणार्थोपक्षेपः कृत इति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकवि-
राजराजानकश्रीमङ्गकस्य कृतौ श्रीकण्ठचरिते महाकाव्ये
प्रसाधनवर्णनं नाम त्रयोदशः सर्गः ।

चतुर्दशः सर्गः ।

अधिवल्लिमण्डपमखण्डमान्मथप्रथमोपदेशगुरु भङ्गुरभ्रुवः ।

अथ वल्लभैः सममभमविभ्रमा मधु कर्तुमीषुरधरामृतातिथिम् ॥ १ ॥

वल्लिमण्डपे लतामण्डपे वल्लभैः सम मधु मद्यमधरामृतस्यौष्ठामृतस्यातिथिमर्थिनं कर्तुं
भङ्गुरभ्रुवो वक्रभ्रुव ईषुरैच्छन् । मधु यद्योष्ठामृतादूनं तर्कि पानेनेत्याह—अखण्डा मा-
न्मथाः प्रथमे प्रधानानि ये उपदेशास्तेषु गुरु उपदेशकम् । मद्वशाज्जजापगमे कामाति-
शयात् । अभमविभ्रमाः स्फुरद्विलासाः । ईषुरितीच्छतेर्लिटि रूपम् ॥

पटुगन्धलुब्धमधुपायिधोरणीपरिरम्भणेन बहुला हलिप्रिया ।

मणिकुन्तलेषु ववृतेऽतिलोभतो निजवाससा हलभृतेव गोपिता ॥ २ ॥

रत्नचषकेषु स्थिता हलिप्रिया मदिरा हलभृता हलधरेण खवक्षेणार्थाग्रीलेन करणेन
गोपिता रक्षिता पिहितेव ववृतेऽभूत् । केन । पटुगन्धे लुब्धा या मधुपायिधोरणी भ्रम-
रपङ्क्तिस्तस्याः परिरम्भेण निवेशेन । मैनां कश्चिद्दार्ढीदिति हलधरेण खवक्षेणाच्छादि-
तेव । उत्प्रेक्षयैतया हलधरेणापि तथाविधा मदिरा न पीतेति प्रकाशितम् । हलिप्रियेति
नाम प्रकृतानुगुणम् ॥

प्रसरत्प्रभादलतयाग्रदौकिता नवपद्मरागचषकाः सिषेविरे ।

निपतिष्यदासवरसावलेहनस्पृहया प्रसारितरसज्ञतामिव ॥ ३ ॥

अग्रे दौकिताः प्रापिता नवाः पद्मरागमया ये चषकाः पानपात्राणि प्रसरन्त्यः प्रभा
एवारुणत्वाद्दलानि पल्लवा यस्य तद्भावेन हेतुना प्रसारिताः कर्षिता रसज्ञा जिह्वा वैस्त-
द्भावमिव सिषेविरे । कया । निपतिष्यन्, अर्थाच्चषकेषु, य आसवरसस्तस्मै स्पृहा पृथुता
तया । अचेतनैरपि चषकैर्मधुखादलोभादशुव्याजेन जिह्वाः कर्षिता इवेत्युत्प्रेक्षया स्था-
दिष्ठता सूचिता । दीर्घत्वं रक्तत्वं च जिह्वोत्प्रेक्षणे प्रमाणां हेतुः ॥

पृथुमाण्डतोऽन्यलघुभाजनोदरे विनिवेश्यमानविसरः पुरःसरैः ।

अविदूरनिर्जरपुरंभ्रिचुम्बनप्रमदादिवोदनददासवद्रवः ॥ ४ ॥

पुरःसरैरप्रवर्तिभिरनुजीविभिः पृथुमाण्डतो घटादेरन्यस्मिलघुनि सूक्ष्मे भाजनोदरे
करिकादौ विनिवेश्यमानः पात्यमानो विसरो यस्य स आसवद्रवो मधुप्रवाह उदनददक्ष-

व्यावत । अतः संभाव्यते—अविदूरेऽचिरेण यत्पुरंध्रिभिश्चुम्बन तेन प्रमदात्तोषादिव ।
प्रवक्ष्यन्तस्य पुंलिङ्गत्वात्पुंयवहारयोग्यं चुम्बनादि संभाव्यते ॥

परिवभ्रमुर्मधुरगन्धगृध्रवो बहुहारद्वरकभृतासु पारिषु ।

अलिमण्डला विपिनदेवतार्पितप्रकटेन्द्रनीलचषकानुकारिणः ॥ ९ ॥

बहु यद्धारद्वरकं मधु तेन भृतासु पारिषु पानपात्रेष्वलिमण्डलाः परिवभ्रमुरभ्रमन् ।
यतो मधुरे गन्धे गृध्रवोऽतृप्ताः । संभाव्यते—वनदेवीभिरर्पिता ये प्रकटा इन्द्रनीलमया-
क्षषकाः पानपात्राणि ताननुकुर्वन्ति । उपमोपक्रमोत्प्रेक्षेयम् ॥

पृथुशातकौम्भकरिकास्ततस्तदा पुरतस्तरङ्गितदृशामलिस्वनैः ।

उदरस्थितासवतयेव मत्ततामधिगम्य किञ्चिदल्पन्निवास्फुटम् ॥ १० ॥

क्रीणामग्रे पृथवः शातकौम्भ्यः सौवर्ण्यो याः कारिका भ्रमररुतैर्हेतुभिः किञ्चिदवि-
स्फुटं म्लिष्टमल्पन्निव । उदरे मध्ये जठरे च स्थित आसवो यस्य तद्भावेन मत्ततां
मदमधिगम्य । मत्तश्चास्फुटं प्रलपति ॥

मदिरा चिराय चषकेषु दिद्युते दधती विमुग्धपरिपाटलं महः ।

अविलम्बमम्बुनिधिसंभवक्षणे सकलप्रवालशकलैरिवार्पितम् ॥ ११ ॥

चषकेषु मदिरा दिद्युते । अतः संभाव्यते—अम्बुधेः समुद्रसकाशात्संभवो निर्गम-
स्तत्क्षणे सकलैः प्रवालशकलैरविलम्बमकालक्षेपमर्पितं दत्त विमुग्धं पाटलं च तेजश्चिराय
दधतीव । वास्तवं लौहित्यं कृत्रिमतया संभाव्यते । समुद्रान्तःसारभूतत्वसूचनार्थम् ॥

प्रतिपादितस्वकतनूरकृत्रिमप्रमदोदयैकविधये शरीरिणाम् ।

शतशः सुरा बहुजनानुरागभूः क न पुष्पवृष्टिघटनोचिताभवत् ॥ १२ ॥

अकृत्रिममदजानन्दकरणाय प्रतिपादिता स्वका आत्मीया तनुर्यथा । अत एव बहु
कृत्वा जनानुरागस्य भूः स्थानं सुरा शतशः शरीरिणा संबन्धिन्या पुष्पवृष्टेर्घटने योजने
उचिता क नाभवत् । अत्र च विशेषणसाम्याद्बोधिसत्त्वचर्या गम्यते । तत्पक्षे च परार्थे
शरीरसमर्पणं जनानुरागास्पदत्वं पुष्पवृष्टिविषयत्वं च योजनीयम् । 'नयूतश्च' इति
कपमनिलं केचिदाहुः ॥

दृढमानतन्तुकरपत्रप्रक्रिया नयनद्वयाकृतकलास्यदेशिकः ।

सदसद्विभागकलनामलिम्लुचो मृगचक्षुषामजनि सीधुसंस्तवः ॥ १३ ॥

सुरीणां दृढो यो मानतन्तुस्तस्य करपत्रप्रकारः । तन्तुर्यथा करपत्रेण च्छिद्यते तथा
मानस्तेनेत्यर्थः । नयनद्वयस्याकृतकलास्ये सहजघूर्णने देशिक उपदेशः । सदसतोर्युष्मा-
नुष्यबोर्वा विभागकला विभजनबुद्धिस्तस्या मलिम्लुचोऽपहारकः । सीधुसंस्तवो मधुप-
रिचवो मृगचक्षुषां जातः । मान त्यक्त्वा रामा मदनलीलारता अभवन्नित्यर्थः ॥

मधुडम्बरेण सुमनःशिलीमुखप्रणयोद्धतेन घनरागयोगिना ।

हृदयप्रवेशकलनैकचञ्चुना ललनाजनोऽधरदलेष्वचुम्ब्यत ॥ १० ॥

सुमनःसु पुष्पेषु शिलीमुखा भ्रमरास्तेषां प्रणयस्तेन हेतुनोद्धतेन । घनरागस्य बहुशो-
णत्वस्य योगिना । तथा हृदये उदरे प्रवेशरचना पानद्वारेण (?) तयैकचञ्चुर्वितस्तेन मधु-
डम्बरेणौष्ठपल्लवेषु स्त्रीजनोऽचुम्ब्यत स्पृष्टः । अत्र समासोक्त्या कामिभावावगतिः ।
तत्पक्षे सुमनःशिलीमुखः पुष्पेषुः कामः । रागोऽभिष्वङ्गः । हृदयं मनः ॥

मणिकुट्टिमप्रतिमितं पुरोऽपरा शशिमण्डलं हरिणशारितोदरम् ।

मधुपानकेलितरला धृतोत्पलस्फटिकाश्मकुन्तलधिया व्यलोकयत् ॥ ११ ॥

पुरोऽग्रे मणिकुट्टिमे रत्नभूभागे प्रतिमितम्, तथा हरिणेनाङ्गमृगेण शारितं शबलित-
मुदरं मध्यं यस्य तच्छशिविम्बमपरा धृतोत्पलः स्फटिकाश्मकुन्तल इति धीस्तया व्य-
लोकयत् । इदं सोत्पल स्फटिकपानपात्रमित्यपश्यत् । यतो मधुपानकेलौ तरला ल-
म्पटा । मधुपानकेल्या तरला घूर्णिता विचाररहिता वा ॥

रसना सुपर्वसुदृशां प्रयत्नतो रसमासवस्य शनकैरबुध्यत ।

ननु नासिकापरिमलोच्चुलुम्पनादजनिष्ट तत्प्रथमभोगभागिनी ॥ १२ ॥

सुपर्वणां देवानां संबन्धिनीनां सुदृशां स्त्रीणां रसना जिह्वा चिराद्यत्नेन मद्यखादम-
जानात् । आसवस्य परिमलो विमर्दोत्थगन्धस्तस्योच्चुलुम्पनादाघ्राणान्नासिका तस्यास-
वस्य प्रथमं रसनेन्द्रियात्पूर्वमेव भोगभागिनी जाता ॥

निपतन्विलासमणिभाण्डमण्डले नवकापिशायनरसोऽन्ववर्तत ।

घटिताङ्गरागरतिनाथपार्थिवप्रथमाभिषेकसलिलच्छटालिपिम् ॥ १३ ॥

विलासार्थं मणिमयं यद्भाण्डमण्डलं तत्र निपतन्नवो यः कापिशायनरसो मयं घटि-
ताङ्गरागस्य रतिनाथपार्थिवस्य कामचक्रवर्तिनः प्रथमं यदभिषेकजलं तद्भक्तिमवापत् ।
सर्वं एव कामाज्ञामग्रहीषुरित्यर्थः ॥

किमपीन्द्रजालमहह प्रसन्नया विदधे तया सदसि वामचक्षुषाम् ।

विनिपत्य सानवरतं हि कुम्भकाचषकान्तरे व्यधित वर्षविभ्रमम् ॥ १४ ॥

प्रसन्नया सुरया स्त्रीसभायां किमपीन्द्रजालं कृतम् । कुम्भकाद्वटादविच्छिन्नं चषक-
स्यान्तः पतित्वा वृष्टिभ्रमं व्यधात् । अथ च कालांशरूपस्य चषकस्य मध्ये वर्षस्य संब-
त्सरस्य विभ्रममकरोदिति विरोधच्छाया ॥

अतिदीर्घया सरलया च दूरतो मधुधारयाधिमणिकेलिकुन्तलम् ।

भ्रमतः स्ववर्त्मनि दधेऽङ्गनागुरोरवलम्बविद्रुमविलासयष्टिता ॥ १५ ॥

मणिमये लीलाचषके द्राघीयस्या सरलया मधुधारया दूरतः पतित्वा स्वर्गमार्गे संब-

रतः कामस्यालम्ब्यार्थमाधारार्थं विदुममयी प्रवालप्रकृतिर्विलासयष्टिस्तद्भावः कृतः । मधु-
चाराबलेन कामः सर्वत्र सुखमचरित्तेत्यर्थः । गुरुशब्देन भ्रमणासामर्थ्यं सूचितम् ॥

मदिरारसस्य किमतः परं वयं प्रथयामहे प्रकटचाटुककमम् ।

अपि योऽन्वमोदि सुदृशामविभ्रुतद्विजमध्यजन्मसुहृदा रसज्ञया ॥१९॥

अतः परमस्वादप्यन्य प्रकटचाटुककम व्यक्तां स्तुतिं वयं किं प्रथयामहे वर्णयामः ।
अविभ्रुता निर्दोषा दुराचाररहिताश्च ये द्विजा दन्ता ब्राह्मणाश्च तन्मध्ये जन्मोत्पत्तिस्त-
त्सुहृदा । जातयेत्यर्थः । रसज्ञया जिह्वया । अकारप्रभेदेणारसज्ञया स्वादानभिज्ञया चा-
न्वमोदि चर्वितः । अपिर्विरोधद्योतकः । 'नयम्' इति पाठे प्रतिपत्तिगौरव स्यात् ॥

मुखपङ्कजस्य सविधेऽधिकाधिकप्रसवाङ्कितं किमपि कापिशायनम् ।

स्पृशतां वधूसदसि पुष्पपायिनां वत तत्क्षणं शुभपरम्पराभवत् ॥१७॥

मधुपायिनां भ्रमराणाम् । वताश्चर्ये । तत्क्षणाच्छुभपरम्परा मङ्गलपङ्क्तिः किमप्यचि-
न्यतयाभवत् । यतो मुखपद्मस्य निकटेऽधिकतरपुष्पैः शोभित मय स्पृशताम् । पद्मपु-
ष्पमदिरादिपरिमलास्वादलाभाच्छुभपरम्पराप्राप्तिः ॥

दयिताः स्तनस्तवकशालिनीः शनैरवलम्ब्य मञ्जुतरगीतिकेलिषु ।

मधुपत्वमाचरितवत्सु पप्रथे तरुणेषु भृङ्ग इति सार्थकं वचः ॥ १८ ॥

स्तना एव भ्रमरानुगुण्यात्स्तवकास्तैः शोभिता दयिता अवलम्ब्य मधुरगीतिकेलिषु
लीलासु । तथा मधु मय पुष्परसश्च तत्पिवति तद्भाव कुर्वत्सु तरुणेषु भृङ्ग इति वचः
सार्थक सकलेष्वर्थेषु पप्रथे प्रसिद्धिमगमत् । भृङ्गशब्दस्य हि द्वावर्थौ प्रसिद्धौ—कामी भ्र-
मरश्च । तत्र कामित्वात्तरुणानां भृङ्गनामासीत् । तदा तु मधुपत्वादिधर्मित्वात्सर्वार्थप्रति-
पादको भृङ्गशब्द आसीत् । सार्थकमिति 'अव्यय विभक्ति-' इत्यव्ययीभावः ॥

परिपीयमानमदिरोर्मिलीलया द्रुतसान्द्रमानरजसो मृगीदृशाम् ।

वदनाध्वना विविशुरन्तरं भरात्सशरीररागरसनिर्झरा इव ॥ १९ ॥

सशरीरा मूर्ता रागरसप्रवाहा इव मृगीदृशामुदरं मुखमार्गेण विविशुः । परिपीयमाना
ये मदिरोर्मयस्तद्भाजेन । यतो द्रुत विगलित सान्द्र मान एव रजो यैः । मद्यपानेन
माने नष्टे स्त्रियः सरागा जाता इत्यर्थः ॥

नतशातकुम्भकलशीमुखाच्च्युतं वलमानमग्रकरभाजि कुन्तले ।

सुतनोर्मुखामृतरुचेरुपेयुषो व्यधित प्रदक्षिणमिवान्तिके मधु ॥ २० ॥

पानार्थमुपेयुषः स्त्रीमुखेन्दोर्मधु प्रदक्षिणमिव चक्रे । यतो नतहेमकरिकाप्राप्तितम् ।
चषके आवर्तमानम् । महतः प्रदक्षिणं युक्तम् ॥

ललनाननाग्रकृतसङ्गसंगलद्धनहारहूरकमनोहरस्थितिः ।

चषकान्तरागतवती तदा तुलां वकुलेन बालसहकारसंहतिः ॥ २१ ॥

कलनानां क्रीणामाननाग्रे कृतसङ्गं प्रविष्टम्, तदनु मदवशात्संगलभिपतयन् महावीर्यं
यद्धारद्वारकं [मयं] तेन मनोहरा चषकान्तः पात्रमध्ये स्थितिर्यस्याः सा नवसहकार-
ङ्गिर्बकुलेन सदृश्यभवत् । बकुलस्य हि क्रीगण्डूषेण सौगन्ध्यं चषके नैव जायते । 'सर्व-
पश्चात्' इति भाष्यकारवचनादव्ययेन समासप्रतिषेधाभावः ॥

कटचीनपिष्टघटनाविपाटलस्मरगन्धसिन्धुरमदच्छटामिव ।

मदिरां समेत्य बहुभृङ्गसंहतिर्निपपौ स्फुरन्मधुरगीतनिकणम् ॥ २२ ॥

समेत्य संयुज्य भृङ्गसंहतिर्भ्रमरमाला कामिपङ्क्तिश्च स्फुरन्मधुरो गीतनिकणो यत्रैवं
कृत्वा मदिरां पपौ । अतः संभाव्यते—कटे गण्डे चीनपिष्टं सिन्दूरं तस्य घटना तथा
विपाटलो यो मदनमदहस्ती तस्य यो मदस्तस्य च्छटा प्रवाहस्तामिव ॥

चषकः सपीतिसमये द्युयोषितां बहिरप्युपोढमधुसीकरोऽरुचत् ।

मृदुतत्कराग्रपरिमर्शवैकृतप्रथमानघर्मकणसङ्गवानिव ॥ २३ ॥

सपीतिः संभूय पानं तत्समये बहिरपि करिकातो निपतनसमये परिकीर्णकणत्वाद्-
हिर्धृतमधुकणश्चषकोऽभूत् । मृदु यत्कराग्रं द्युयोषित्पाणिस्तस्य परिमर्शस्तेन वैकृतं प्रकृ-
तिप्रच्यावस्तेन प्रथमानो घर्मकणसङ्गो विद्यते यस्य स इव ॥

वदनं विशन्मृगदृशां सुराभरः शुशुभेऽग्रसङ्गिघनभृङ्गसंहतिः ।

अधरामृतासवरसाद्भुतेक्षणत्रपया पुरो मुखपटं वहन्निव ॥ २४ ॥

अग्रसङ्गिनी पुरोवर्तिनी घना भृङ्गसंततिर्यत्रैवं क्रीणामास्यं विशन्सुराभरो मुखप्रवेशा-
वसरेऽधरामृतमेवासवरसाद्भुतमपूर्वमदरसस्तस्येक्षणं तेन त्रपया पुरो मुखपटं वक्त्राच्छा-
दनपटं वहन्निव शुशुभे । अधरामृतमित्यध्यवसानम् । अमृतमिवेत्यमृतमिति बोधमानाद-
दोषः । न्यूनगुणेनाप्यासवेनाधरामृतस्य रूपणं सजातीयत्वप्रतिपत्त्यर्थम् । सजातीयाधि-
कगुणदर्शनालज्जमानः परश्च तमधिकगुणमुखपटलं वहति प्रविशति (?) ॥

परिपीतसर्वमदिरारसोऽप्यहो गणमुग्धया कनककेलिकुन्तलः ।

परिपूर्ण इत्यविरमन्निजाधरद्युतिसंस्तवो न सुचिरं व्यमुच्यत ॥ २५ ॥

परिपीतो निपीतः सर्वः समस्तो मदिरारसः सीधुरसो यस्मात्सोऽपि कनकमयः
केलिकुन्तलः क्रीडाचषकोऽयमर्थान्मदिरया परिपूर्ण इत्यतो गणमुग्धया सुचिरं न व्यमु-
च्यत । यतोऽविरमन्ननिर्वर्त्यमानो निजाधरद्युतिसंस्तवो यस्य । ओष्ठप्रभासज्ञान्मदिरा-
भ्रान्त्या मुग्धया चषको न त्यक्त इत्यर्थः ॥

प्रतिबिम्ब्य यत्प्रथममापदुत्पलप्रतिमल्लतां मधुनि लोचनद्वयम् ।

मृदृशां तदेव घटमानशोणिम क्रमशोऽथ तत्र शपथैरबुध्यत ॥ २६ ॥

मणिमयतिबिम्बितं यन्नेत्रद्वयं प्रथममर्थान्मये निवेशितस्योत्पलस्य स्पर्शमापत् । अथ

मद्यपानात्कमेण घटमानः शोणिमा लौहिषं [यस्य] तच्छपदैर्दयितैर्बुद्धम् । मदवशाद्रक्तं
नेत्रं रक्तवर्णे मद्ये परभागाभावाच्चिरेण ज्ञातमित्यर्थः ॥

मुखरद्विरेफरणिताभिमन्त्रितं दृढमानखण्डननिरर्गलस्थिति ।

मदनस्य वारुणमिवास्त्रमाबभौ हृदयं विशन्मधु विमुग्धचक्षुषाम् ॥ २७ ॥

ज्जीणामुदरं प्रविशन्मधु कामस्य वारुणं वरुणदैवतमस्त्रमिवाबभौ । यतो मुखरा द्विरे-
फास्तेषां रणितं कृतं तेनाभिमन्त्रितं कृतसंस्कारम् । तथा दृढमानस्य खण्डने निरर्गला
स्थितिर्यस्य । मानहरमित्यर्थः । मद्ये पीते मानत्यागात्तापशान्तौ वारुणास्त्रत्वेनोत्प्रेक्षितम् ।
अस्त्रं च मन्त्रितं भवति ॥

नवहालया सुतनवोऽगमन्समां प्रतिकामिनीषु च सखीषु च स्थितिम् ।

तदनुग्रहेण घटते हि देहिनां क्व न सामरस्यमयसंविदुद्गमः ॥ २८ ॥

नवा या हाला मदिरा तथा हेतुभूतया स्त्रियः सपत्नीषु सखीषु च समां स्थितिमग-
मन् । सखीवत्सपत्नीरपश्यमित्यर्थः । तदनुग्रहेण मदिराप्रसादेन सामरस्य पानकरस-
वदनेकस्यैक्यं तन्मयी संविदद्वितीयप्रथा तदुद्गमो देहिनां क्व न भवति ॥

प्रथमं यतो दधुरपत्रपिष्णुतां चरमं च मोहपथमम्रतामिव ।

रुरुचे मदस्य बहुविभ्रमैकभूरिति मध्यमैव गतिरेणचक्षुषाम् ॥ २९ ॥

प्रथमं किञ्चिन्मद्यपाने स्त्रियोऽपत्रपिष्णुतां लज्जा यतो यद्दधुः, चरममतिमद्यपाने च
मोहपथे ममतामिव यद्दधुः, अत एणचक्षुषां मदस्य संबन्धिनी मध्यमैव नात्यल्पा न
चातिबहुर्गती रुरुचे । यतो बहुविलासैक्यास्पदम् ॥

अधिकुन्तलं तिलकितं द्युसन्ननां मधु मालतीमुकुलकैरलक्षयत ।

प्रतिमाशशाङ्कपरिरम्भलोभतः कृतसंनिधानमिव तारकाकुलैः ॥ ३० ॥

मालतीकुङ्कुलैस्तिलकवत्कृतं कुन्तलस्थितं मधु जनेन प्रतिबिम्बचन्द्रालिङ्गनलो-
भात्तारागणैः कृतसंनिधानमिव लक्षितम् । एतेन मधुनस्तनुत्वं सूचितम् ॥

प्रसरच्चमत्कृतिविशेषपोषतः पुटयोर्मनाङ्कुलतां विवृण्वती ।

अनिमेषपक्षमलदृशां दृशौ हठात्सनिमेषतामिव हलिप्रियानयत् ॥ ३१ ॥

हलिप्रिया मदिरानिमेषपक्षमलदृशां नाकिञ्चीणां संबन्धिन्यौ दृशौ सनिमेषतामिव
हठादनयत् । यतः प्रसरतः सोल्लासस्य चमत्कृतिविशेषस्य पोषतो वर्धनादृष्टिपुटयोः
किञ्चिन्मुकुलभावं संपादयन्ती । मदधूर्णिता अभवमित्यर्थः । निर्निमेषस्य निमेषवत्स्वर-
णाद्वृत्तवत्प्रयोगः ॥

प्रियया मुखासवविलासघट्टनादधिरोपितो बकुलवन्मुदः पदम् ।

चिरमाचकाङ्क्ष तरुणस्तदन्तिकात्तदनन्तरं कुरवकस्य दोहदम् ॥ ३२ ॥

मुखासवेन गण्डूषरूपेण विलासैर्हेतुभिर्घट्टनं तस्मात्प्रियया वकुलमृक्षवदानम्
स्तरुणस्तदनन्तरं तदन्तिकात्प्रियानिकटात्कुरवकस्य दोहदं स्तनालिङ्गनरूपं
तवान् ॥

शशिनः कलां परिणतां सुरीसुरा पुरतः प्रसारिकुसुमां तदावहत् ।

अधिरोप्यमाणविशिखां धनुर्लतां गमितां स्फुटत्वमिव पुष्पपत्रिणः ॥ ३३ ॥

सुरीणां देवस्त्रीणां सुरा पुरतोऽग्रे प्रसारितकुसुमां सपुष्पां चन्द्रकलां कामेन प्रक-
टत्वं प्रापितां संधीयमानशरां धनुर्लतामिवावहत् । संनिवेशकार्यकरणाभ्यामुत्प्रेक्षोत्था-
नम् । पुष्पपत्रिण इति नाम प्रकृतानुगुणम् ॥

मदनप्रतापतपनोष्मविप्लवद्रुतविश्वपाटलमणिद्रवद्रुहि ।

जघटे परिस्रुतिनवीनमालतीमुकुलैर्विडम्बितविशुद्धमौक्तिकैः ॥ ३४ ॥

मदनस्य प्रतापः स एव तपनोऽर्कस्तस्योष्मविप्लवः संतापोपद्रवस्तेन द्रुता द्रवीभूता
विश्वे सर्वे ये पाटलमणयः पद्मरागास्तेषां द्रवाय प्रवाहाय द्रुयति । पद्मरागसमायामि-
त्यर्थः । परिस्रुति मदिरायां नवैर्मालतीकुङ्कुलैर्घटितम् । विडम्बितानि शुद्धानि मौक्तिकानि
यैः । पद्मरागेषु मौक्तिकैर्भाव्यमित्युक्तिसंगतिः ॥

वदनप्रभालवजितस्य शीतगोरबलाः कलां विचकरुः परिस्रुति ।

नियतं तदा मृदुलमालतीमिषाद्धनतत्सुधासवनिवेशसिद्धये ॥ ३५ ॥

मुखजितस्य चन्द्रस्य कलां मालतीव्याजात्त्रियो नून चिक्षिपुः । तस्य चन्द्रस्य
सुधारसस्तस्यार्थान्मदिरायां निवेशस्तत्सिद्धये । मालतीयोगान्मदिराया रसः सुधासमो-
ऽभूदित्यर्थः ॥

सदसद्विकल्पकलनापहारिणो मधुनः स्मरोपनिषदेकशालिनः ।

घटमानचाटुवचसः कलस्वरैरलयः प्रदक्षिणमिव प्रणिन्यरे ॥ ३६ ॥

सदसती हिताहिते तद्रूपा विकल्पकलनां विचारग्रहणमपहरतः तथा स्मरस्योप-
निषद्विजयरहस्यं तत्र तथा वैक्या शालते तस्य मधुनः प्रदक्षिणमिव भ्रमराश्वकुः । मधु-
रशब्दैः स्तुतिकराः । युक्तायुक्तरूपविचारणे ज्ञातोपनिषदो गुरोश्च शिष्याः स्तुतिपूर्वं
प्रदक्षिणं कुर्वन्ति ॥

चरितं व्यजेष्ट बत पानगोष्ठिका सुचिरप्ररूढमपि पद्मसद्मनः ।

ललनाननाम्बुजकदम्बके तदा व्यतनिष्ट यन्नवमधूदयोत्सवम् ॥ ३७ ॥

चिररूढमपि ब्रह्मणश्चरितमापानगोष्ठी जितवती । यत्स्त्रीणां मुखपद्मेषु नवं मधु मयं
मकरन्दश्च तदुदयोत्सवमकार्षीत् । ब्रह्मणा पद्मेष्वेव मधूदयः कृतः, न तु मुखपद्मेषु ।
आपानगोष्ठ्या पुनर्मुखपद्मेषु मधूदयः कृत इति निर्माणजयः । केवलाम्बुजपक्षे मधु
मकरन्दः । आननाम्बुजपक्षे मधु मयम् ॥

स्मयने प्रियं प्रति विलोलचक्षुषः ।

प्रतिबिम्बिता मधुनि दन्तमण्डली नवमालतीमुकुलभङ्गिमग्रहीत् ॥ ३८ ॥

करेणोढो धृतध्वको यत्रैवं कृत्वा समीपस्थ प्रिय प्रति लीलया विधेयत्वदर्शनेन
अयने हासे सति मधुनि प्रतिमिता दशनपङ्क्तिर्मालतीमुकुलविच्छित्तिं प्रापत् ॥

अधिमध्यमध्यमुरुपुष्पसंहतिभ्रमरावली कलकलाकुला दधे ।

हरभीतिभङ्गुरमतेर्नोभुवो जलदुर्गगर्तगतसैन्यविभ्रमम् ॥ ३९ ॥

अथमप्ये उरुर्धना या पुष्पपङ्क्तिस्तस्या भ्रमरपङ्क्तिरत एव सकलकला सती हरभीत्या
भसा मतिः साहसबुद्धिर्यस्य तस्य मनोभुवः कामस्य संबन्धिनो जलदुर्गगताः
विच्छित्तिं दधौ । नात्र नेत्रामिना त्रिनेत्रः सदग्बु शक्नोतीति जलदुर्गं प्रवि-
कामकटकस्य भ्रान्तिं मयान्तर्गतपुष्पवासिनो भ्रमराश्वकुं ॥

विनिमज्ज्य सीधुसरिति ध्रुवं स्मरो हरहव्यवाहदवथुव्यथां जहौ ।

च्यवमानशान्तरुचितत्स्फुलिङ्गता तदुपान्तवर्त्मनि यदापि षट्पदैः ॥ ४० ॥

मयनद्या निमज्जन कृत्वा कामो हरनेत्राग्निदाहव्यथा त्यक्तवान् । तस्याः सीधुस-
रितः समीपमार्गे भ्रमरैश्च्यवमाना आर्द्राः शान्तरुचयः कृष्णवर्णा ये तत्स्फुलिङ्गा हरान-
काङ्क्षाद्भावो यदापि प्राप्तः । दृश्यमानेन यत्र मज्ज्यते तत्राङ्गारैर्भाव्यम् ॥

परिपाटले मधुनि मालतीकुलैर्धवले विवल्गदसितालिशालिनि ।

तपनीयकुन्तलमयूखदन्तुरे स्मरचित्रमिति रिति पप्रथे भ्रमः ॥ ४१ ॥

परिपाटलेऽरुणवर्णे, तथा तपनीयकुन्तलस्य सुवर्णचषकस्य मयूखैर्दन्तुरे व्याप्ते, तथा-
सितैर्भोगवशादतिशयमैरलिभिः शालिनि, तथा मालतीमुकुलैः श्वेते मधुनि कामचित्र-
मिति रिति भ्रान्तिर्जाता । 'अमित' इति वा पाठः ॥

कनकालुकामुपरि कापि पाणिना दधती स्वक्वत्रपतदासवस्रुतिम् ।

अतनोदखण्डशशिविम्बकोटरप्रसरत्सुषुम्णा मपरार्कमण्डलम् ॥ ४२ ॥

क्वत्रे पतन्त्यासवस्रुतिर्मद्यधारा यस्याः सकाशात्तां कनकालुका सुवर्णकरिका पाणिना
करेणोपरि दधती । खट्वस्तेन करिका गृहीत्वा पिबन्तीत्यर्थः । काप्यखण्डं पूर्णं यच्छ-
शिमण्डलं तदन्तरे प्रसरन्ती विशन्ती सुषुम्णा यस्मादर्कमण्डल व्यधात् । सुषुम्णा क्षी-
णश्चन्द्रो विशतीत्यागमः । काचित्तु पूर्णचन्द्रे सुषुम्णायाः प्रवेशमकरोत् । 'अपरार्कम-
ण्डलम्' इत्येकपदं वा योज्यम् । अपरं भिन्नगुणम् । भिन्नगुणत्व पूर्णचन्द्रे सुषुम्णायाः
प्रवेशनात् । सुवर्णकरिका सूर्यस्य कल्पितोपमानम् । मुखं चन्द्रस्य । मद्यधारा सुषु-
म्णायाः ॥

प्रतियातना शशिनि मेचक्रोत्पलच्छदपङ्क्तिभिर्विनिहिताभिरादधे ।

मधुभाजनेष्वमरवारयोषितां नवसंसरद्बहुकलङ्कसंकरः ॥ ४३ ॥

सुरस्त्रिया मद्यचषके न्यस्ताभिर्नीलोत्पलपत्रपङ्क्तिभिः प्रतिबिम्बचन्द्रे नवाः संसरन्तः
सर्पन्तो बहवो ये कलङ्कास्तेषां संकरो योगः कृतः । उत्पलपत्रपङ्क्तयः कलङ्काहुत्येना-
ध्यवसिताः ॥

नवपानकेलिकिलकिञ्चिताञ्चिता भृतमासवेन सुरवामलोचना ।

पृथुनेत्रनीलनलिनं विनिर्ममे मुखमेव कापि दयितस्य कुन्तलम् ॥ ४४ ॥

नवा या पानकेलिस्तस्यां किलकिञ्चितेन विभ्रमविशेषेण शोभिता स्त्री खं मुखमेव
चषकमकरोत् । यतो मद्येन भृत पूर्णम् । तथा विस्तीर्णनेत्रोत्पलम् । भर्तारं रागवशान्म-
धुगण्डूषं पायितवतीत्यर्थः ॥

अवहद्वपुः कुवलयाम्रकेसरैश्चषकोदरे विवृतरागसंगमः ।

परिचुम्बनात्सुरविलोलचक्षुषां दशनक्षतैरिव सनाथमासवः ॥ ४५ ॥

रुढराग उत्पलकेसरव्याजेन स्त्रीकर्तृकाचुम्बनादासवो वपुर्दन्तक्षतैः सहितमिव दधौ ॥

मणिभाजनाग्रजवनिष्यत्तत्सुरारसविप्रुषः पुपुषुरेणचक्षुषाम् ।

कटचीनपिष्टपरिपाटलस्मरद्विपकीर्यमाणकरसीकरभ्रमम् ॥ ४६ ॥

रत्नचषके सातिजव पततः सुरारसस्य कणाः कपोलसिन्दूरारुणा ये कामदन्तिकर-
कणास्तेषां विभ्रम दधुः । रत्नांशुभिररुणत्वसूचनार्थं मणिग्रहणम् ॥

पुरतोऽलिजालपिहितां हलिप्रियां विबुधावरोधललना व्यलोकयत् ।

हठलुप्यमानविभवामनर्गलं हलिमत्सरादिव कलिन्दकन्यया ॥ ४७ ॥

सुरान्तःपुराङ्गना भ्रमराच्छादितां मदिरां यमुनया हलिना हेतुना मत्सराद्वटेन लुप्य-
मानो विभवो यस्यास्तामिव व्यलोकयदज्ञासीत् । नायं भ्रमरभरः, किं तु यमुनाप्रवाह
एवेत्यर्थः । हली हि यमुनां दारितवान् । अतस्तत्प्रियाया यमुनया विभवलोपोक्तिसंगतिः ।
अथवा हलधरस्य मदिरा यमुना च प्रिया, अतो यमुनाया हलिनि मत्सरः । हलिप्रियेति
साकूतम् । अवरोधललनेति च साभिप्रायम् । स्वच्छन्दा हि सपत्नीषु द्वेषं न संभावयन्ति ॥

स ममैष शैवधिविशेष इत्यलं मदिराममंस्त नियतं मनोभवः ।

कुटिलालिपङ्क्तिः कलया सितेतैरुरुरगै रिरक्षिषुभिरावृतेव यत् ॥ ४८ ॥

स एवं मम शैवधिविशेषो निधिभेद इत्येव नूनं कामो मदिराममस्त । कुटिलभ्रमर-
पङ्क्तिव्याजेन कृष्णसर्पैरिव रक्षितुकामैर्मदिरा यदावृता । निधानस्य सर्पै रक्षेत्पुरगैरित्युक्तम् ॥

मुखसौरभभ्रमदलिप्रभावतो दशनच्छदोऽभजदिवाञ्जनार्जनम् ।

मधुनारुणे मृगदृशां विलोचने ययतुश्च सान्द्रमदनार्द्रतामिव ॥ ४९ ॥

मुखसौरभेण भ्रमतामलीना प्रभावाद्दशनच्छदोऽधरोऽञ्जनार्जनमिव प्रापत् । मद्यपा-
नेन रक्ते नेत्रे धनं मदनेन रागद्रव्यविशेषेणार्द्रतामिव प्रापतुः ॥

अतिताम्रयोर्मधुमदेन गण्डयोः प्रविलुप्यमान परभागविभ्रमम् ।

अवरोप्य लौहितककुण्डलं व्यधात्सुदृशः श्रुतौ कनककर्णिकां प्रियः ५०

ततो मधुपानमदेनारुणयोः कपोलयोर्विषये गतपरभागं पद्मरागकुण्डलं कर्णान्निवार्य
स्त्रियः कर्णे सुवर्णकर्णिकामर्थात्परभागार्थं रमणोऽकरोत् ॥

हठचुम्ब्यमानवदना विलासिभिर्ललनास्तदा मदनहृष्टदृष्टयः ।

मधुमध्यबिम्बितनिपीतशीतरुक्तनुशैत्ययोगत इवाचकम्पिरे ॥ ५१ ॥

हठेन किञ्चिज्जावशाच्चुम्बितमुख्योऽत एव कामयोग्यीकृतदृशो रामाः सात्त्विक-
भावाच्चकम्पिरे । अतः संभाव्यते—मधुमध्ये पूर्वं बिम्बितो निपीतो यः शीतरुक्चन्द्र-
स्तस्य तनुर्मूर्तिस्वच्छैत्ययोगादिव । तनु सूक्ष्म वा व्याख्येयम् ॥

तरुणाः पुरः परिचिता नवोच्छ्वसन्मदघूर्णनाकुलितकेलिवाससाम् ।

अपि यन्मनोरथगतेरगोचरं तदवापुरीक्षितुमधीरचक्षुषाम् ॥ ५२ ॥

पुरो वर्तमानास्तरुणाः परिचिता वल्लभाः स्त्रीणा संबन्धि तदीक्षितुमापुः । तदपश्य-
न्नित्यर्थः । यन्मनोरथगतेरगोचरम् । मनोरथा अपि यन्न प्राप्नुवन्तीत्यर्थः । यतो नवमु-
च्छ्वसतोल्लसता मदेन घूर्णनं भ्रमण तेनाकुलितानि स्वस्थानाच्चलितानि वासांसि यासाम् ॥

कादम्बरी कुहरसङ्गिकुरङ्गभङ्गि-

भृङ्गा कुरङ्गकदृशां मणिकुन्तलेषु ।

कामप्रतापदहनद्रुतसांध्यचन्द्र-

बिम्बोपमाधित सुधारससामरस्यम् ॥ ५३ ॥

मृगदृशां रत्नचषकेषु कादम्बरी मदिरा सुधारसस्य सामरस्य साम्यमधिताधारयत् ।
कामस्य प्रतापदहनेन द्रुतो विलीनो यः सांध्यः सध्याकालभवश्चन्द्रबिम्बस्तेनोपमा
यस्याः । नेयं मदिरा, किं तु प्रतापामिगलितश्चन्द्रः । यतोऽत्र भ्रमरव्याजेनाङ्गमुणोऽस्ति ।
अत एव सुधास्वादित्यर्थः ॥

देवी स्वयं भगवती युवसु प्रसन्ना

तत्राजनिष्ट नियतं झटिति प्रसन्ना ।

यद्वैभवाद्दृढमपि प्रविमुच्य मानं

तान्सुभ्रुवोऽनुजगृह्णन्तुचुम्बनेन ॥ ५४ ॥

नूनं प्रसन्ना सुरा भगवती तरुणेषु स्वयमप्रार्थनया प्रसन्ना जाता । यस्या वैभवात्प्रसा-
दमाहात्म्याद्दृढमपि मानं [प्रविमुच्य] स्त्रियो हठचुम्बनेन तान्यूनोऽनुजगृह्णन्नुगृहीतवत्यः ।
यदिति भिन्नं वा पदम् ॥

चक्रे गतौ च गिरि च स्खलनं पदानां

दृष्टौ च चेतसि च रागभरं पुपोष ।

मार्द्धीकमुत्पलदृशामुपनीयमानं

प्रेयोधरामृतसरसस्य पुरःसरत्वम् ॥ ५५ ॥

मार्द्धीकं गोस्तनीसंबन्धि मद्यं कर्तुं स्त्रीणां गतौ चङ्क्रमणे गिरि वाचि च पदानां चरणानां शब्दानां च स्खलनं चक्रे । स्त्रीणां दृष्टौ चित्ते च रागस्य लौहित्यस्य क्षेप्तृस्य च भरं पुपोष । प्रेयसामधरसरसस्य पुरःसरत्वमप्रवर्तित्वमुपनीयमानम् । मद्यपानस्य पश्चादधरा-
मृतस्य पानात् । अधरामृतपानेन वाच्येव स्खलनान्मनस्येव रागदर्शनाच्च ॥

निर्व्याजगद्गदगिरो वदनं वहन्त्या

भ्राम्यन्तु पाटलविलोचनगण्डलेखम् ।

कोपं विपक्षमधुपायनजायमानं

क्षैब्यस्पृशो मृगदृशो न युवा विवेद ॥ ५६ ॥

विपक्षः सपत्नी मधु पिबतः प्रयोजनं मधुपायनं तेन जायमानं रामाया कोपं तरुणो
नाजानात् । अतः क्षैब्यस्पृशः क्षीबायाः, निर्व्याजमकृत्रिमं गद्गदगिरोऽस्पृष्टवाचः, मुखं
भ्राम्यन्तु, तथा पाटला विलोचनगण्डलेखा यस्य तद्वहन्त्याः । कोपपक्षे द्वयोर्धर्मिणो-
र्गद्गदवचनादीनां धर्माणां साधारणत्वात् ॥

रुष्टा काप्यगमत्प्रसादपदवीमप्रार्थितापि प्रिये

निर्हेतु प्रथमानमन्तुरपरा कान्तं प्रकुप्यादुनोत् ।

तस्थौ काचन सामरस्यसरणौ निस्तोषरोषा वधू-

रित्थं भावविभागमाविरकरोत्तासां मदोपक्रमः ॥ ५७ ॥

मद्यपानात्पूर्वं रुष्टापि तदन्वप्रार्थिताप्रसादितापि काचित्प्रिये प्रसादमगमत् । अपरा
हेतुं विना प्रकुप्य कुपित्वा कान्तमदुनोदतापयत् । कान्तेन सह कलहमकार्षीदित्यर्थः ।
प्रथमानः प्रसिद्धो मन्तू रोषो यस्याः । काचन रोषतोषरहिता प्रियविषयायां सामरस्यस-
रणौ समरसत्वमार्गे तस्थौ । एव तासां मदोपक्रमः क्षीबत्वारम्भो भावानां कोपादीनां
विभागं विभजनमाविरकरोत् ॥

रक्तत्वं विजहौ कपोलफलकं गृह्णन्नैः पाण्डुतां

मीलन्त्यां दृशि चास्तमापदवशं चाञ्चल्यचर्चाक्रमः ।

व्यक्तत्वं न जगाम गद्गदपदन्यासश्च मौनाद्विरा-

मित्यासीदतिवृद्धितो मृगदृशां विक्षिप्तलक्ष्मा मदः ॥ ५८ ॥

अतिवृद्धितो मदात्ययान्मदः क्षेप्यं विक्षिप्तलक्ष्मा गलितचिह्नोऽभूत् । पाण्डुतां एह-
त्कपोलफलकं गण्डाभोगो रक्तत्वमत्यजत् । दृशि दृष्टौ चपलत्वमस्तमगमत् । यतो मी-
लन्त्यां प्राप्तसंकोचायाम् । गिरां गद्गदः पदन्यासो व्यक्तत्वं नागात् । कुतः । मौनात् ।
मदात्ययेन पाण्डुत्वस्य निमीलनस्य मौनस्य चोत्पादनाद्रक्तत्वचपलत्ववचनगद्गदत्वादीनि
मदचिह्नानि गलितानीत्यर्थः ॥

क्रीडाकुरङ्गककृते न ममाङ्कुरङ्कं

त्वं चेद्ददासि दयितानननिर्जितोऽपि ।

तत्ते कवाटितमितश्चषकान्तरेण

कारागृहं चषकमेव विधो विधास्ये ॥ ९९ ॥

दयिताननेन मद्रमणमुखेन निर्जितोऽपि त्व क्रीडाकुरङ्गक इति कृत्करणं तदर्थम् ।
उत्सङ्गभृग मम चेन्न ददासि तत्तत्तश्चषकान्तरेणान्येन चषकेण कवाटितं बद्धं चषकमेव
कारागृहं करिष्ये । यश्च जितोऽप्युपयुज्यमान न ददाति स कारागृहे स्थाप्यते ॥

किं ते कम्पो वपुषि चषकोन्नद्धसीधूर्मिमध्ये

क्रीडाबाहूत्तरणमसकृत्कुर्वतः शर्वरीश ।

आयात्येतन्ननु तव कथंकारमस्मिन्नकस्मा-

द्विम्बं तुम्बीफललघु सखे मज्जनस्यातिथित्वम् ॥ १० ॥

हे शर्वरीश । विलासानुगुणमामन्त्रणम् । चषके उन्नद्धा उद्धता ये सीधूर्मयो मधु-
तरङ्गास्तन्मध्ये क्रीडया बाहूत्तरण पारगमनं कुर्वतस्ते किं वपुषि कम्पः । अनदीष्णस्य
परैर्ब्रौडयितुमारब्धस्य वा जलमध्ये कम्पो युक्तः । तुम्बीफलमलाबु तस्माल्लघु तुच्छं तव
बिम्बमस्मिन्मधुनि मज्जनस्य बुडनस्यातिथित्वं समुखत्वं कथंकारमकस्माद्धेतुं विनायाति ॥

त्वं राजतां द्विजजने भजसे निसर्गा-

त्क्षत्रान्वयस्य च भवान्प्रथमः प्रणेता ।

तद्युज्यते बत शशाङ्क कथं किलाय-

मुच्छिष्टसीधुचषकेषु तवावगाहः ॥ ११ ॥

द्विजानां नक्षत्राणां ब्राह्मणानां च जने राजतामप्यत्व त्वं निसर्गाद्भजसे । तथा क्षत्र-
कुलस्य प्रथमो जनकस्त्वम् । तत्तस्मादुच्छिष्टसीधवोऽवपीतमद्या ये सीधुचषकास्तेष्वव-
गाहः ज्ञानं तव कथं युक्तः ॥

परिहरं चतुरं कुरङ्गकेतो मम चषकं त्वमधीश्वरो द्विजानाम् ।

परिणतमधुसौरभे जुगुप्सां त्वयि न यथा त्रिदशर्षयो जुषन्ते ॥ १२ ॥

द्विजानां नक्षत्राणां च त्वमधीश्वरो मम चषकं परिहर । इतो दूरं गच्छेत्सर्वः । प-
रिणतं संक्रान्तं मधुसौरभं यस्य तस्मिंस्त्वयि देवर्षयो जुगुप्सां निन्दां यथा न कुर्वन्ति ॥

तास्तन्वङ्गचः परिसरलसत्प्राणनाथाङ्गपाली-

लीलालोलालसतरवपुर्लेखमुल्लेखवत्यः ।

क्षैब्यव्यावल्गनतरलितापाङ्गरङ्गत्कटाक्षा

मध्येसीधु प्रतिमितमिति स्वैरमेणाङ्गमूचुः ॥ ६३ ॥

परिसरे निकटे लसन्तो ये प्राणनाथाः प्रियास्तेषामङ्गपाली आलिङ्गनं तत्र लोलान्य-
त्रालसतरा वपुर्लेखा यत्रैवं कृत्वा स्वैरं निःसंकोचं मद्यमध्ये प्रतिबिम्बितं चन्द्र ताः
स्त्रिय एवमूचुः । उल्लेख ऊहनं विद्यते यासाम् । तथा क्षैब्येण व्यावल्गनं भ्रमणं तेन
तरलिताश्वपलाः कृता येऽपाङ्गा दृगन्तास्तेषु रङ्गन्तः स्फुरन्तः कटाक्षा यासाम् ॥ प-
ञ्चभिः कुलकम् ॥

निरवधिमधुगोष्ठीगौरवादध्यगच्छ-

न्निति कति न तरुण्यः शोणतामाननेषु ।

अलभत परभागं येन तासां स रज्य-

वश्रवणकुवलयेभ्योऽप्याशु नेत्रत्रिभागः ॥ ६४ ॥

इत्येवं निरवधि यन्मधुगोष्ठीसौष्ठवं पानक्रीडाहृद्यत्वं तस्माद्धेतोः कति न सर्वास्त-
रुण्यो मुखेषु राग प्रापुः । रज्यन्रक्तः संपद्यमानस्तासां कटाक्षः कर्णोत्पलेभ्यः सकाशात्प-
रभागं येनालभत यथा प्राप्तवान् । येन रज्यन्निति वा योजना ॥

ये नागरङ्गफलखण्डपुटैरपीप्य-

न्मुग्धाननां मधु विलासरसाद्युवानः ।

तस्याः किलाधररसस्य विविच्यमानं

ते प्रत्युदाहरणमग्रत एव चक्रुः ॥ ६५ ॥

विलासे रसाद्धेतोर्नागरङ्गफलानां खण्डान्येव पुटानि चषकास्तैः करणैर्युवानो मुग्धा-
ननां रामां मध्वपीप्यन्निबन्तीं प्रयुक्तवन्तः । तद्विचार्यमाणं स्त्रियोऽधररसस्य प्रत्युदाह-
रणं प्रागेव चक्रुः । अधररसापेक्षया नागरङ्गदलमधुनो न्यूनगुणत्वात् । एकाङ्गविकलं हि
प्रत्युदाहरणं भवति । स्वादोऽत्रैकाङ्गम् ॥

काप्यास्त स्तिमितैव तत्र कृतकक्षैब्यक्षणासूत्रणा-

त्तत्कान्तोऽपि परां चुचुम्ब विगलन्निःशेषशङ्कालवम् ।

तामांविर्भवदुद्धतक्रुधमथ क्षीबासि नो वेत्यहं

त्वय्येवं कृतवान्परीक्षणमिति द्राक्सोऽपमन्तुं व्यधात् ॥ ६६ ॥

कृतकमभिनीतं यत्क्षैभ्यं तस्य क्षणमासूत्रणमुदङ्कनं तस्मात्कापि स्तिमिता निःस्पन्दे-
वासीत् । विगलन्नपगतो निःशेषशङ्कालवोऽर्थात्तस्या भयं यत्रैवं कृत्वा क्षीबत्वेन तस्या
निश्चेतनत्वावगमात्तत्कान्तोऽपि परामचुम्बत् । अथ क्षीबत्वस्यातात्त्विकत्वादाविर्भवन्त्यु-
द्धता क्रुध्यस्यास्तां स तत्कान्तोऽपमन्तु विगतेर्ष्यामेव व्यधात्—अहं त्वयि परीक्षणमेव-
मनया युक्त्या कृतवांस्त्व क्षीबासि नो वेति ॥

इत्थं तासां विलासालसवलितकरोत्सङ्गसंसङ्गिपात्रं

प्राणेशान्पाययित्वा सममधरदलप्रान्तदंशावदंशैः ।

पायं पायं निपीते मधुनि मधुरता याङ्गकेष्वाविरासी-

तां वक्तुं पौष्पचापे सदसि न कतरोऽप्येति पाण्डित्यमुद्राम् ॥ ६७ ॥

विलासैर्हेतुभिरलसं कृत्वा । वलितान्युत्थापितानि करोत्सङ्गसङ्गीनि हस्तमध्यस्थानि
पात्राणि चषका यत्रैव कृत्वाधरदलप्रान्तस्य दशाश्रुम्बनान्येवावदशास्तैः समं प्राणेशा-
न्मधु पाययित्वा मधूनि पीत्वा पीत्वा निपीते सति तासां तनुषु गात्रेषु या मधुरता
कान्तिराविरासीत्तां कान्तिं वक्तुं पौष्पचापे सदसि कामसभायां मध्यात्कतरोऽपि पा-
ण्डित्यमुद्रां वक्तृत्वटङ्क नैति । वागगोचरा शोभा तासामजायतेत्यर्थः ॥

पुष्पेणपुष्पेषु सक्तिं विवृतनिरवधिव्यक्तरागानुषङ्गः

सीधुस्तासां प्रविश्य त्रिदशमृगदृशामाशयं विभ्रमेण ।

प्रत्यङ्गं लब्धसङ्गः पटुपुलकभृतो मीलदालोलनेत्रा-

स्ताश्चक्रे प्रागवासाधरदलघटनो निर्वृतेरन्तरङ्गाः ॥ ६८ ॥

पुष्पेषु पुष्पविषया सक्तिं सङ्गं पुष्पेण । तथा विवृतः प्रकाशितो निरवधिरनन्तो
व्यक्तो रागस्मारुणत्वस्यानुषङ्गं प्रवृत्तिर्येन । तासामाशयमुदरं प्रविश्य प्रत्यङ्गं लब्धसङ्गः ।
सर्वनाडीव्यापित्वात् । प्राक्पूर्वमेवावासाधरदलघटना ओष्ठपल्लव योगो येन स सीधुः
पुरस्तादेव स्त्री रोमाश्चधारिणीः संकुचचपलनेत्रा निर्वृतेः सुखस्यान्तरङ्गाः प्रत्यासन्ना-
श्चक्रे । अत्र मधुनि समासोक्त्या कामुकव्यवहारावगतिः । तत्पक्षे पुष्पेषु कामे सक्तिः ।
रागोऽभिष्वङ्गः । आशयोऽभिप्रायः । प्रत्यङ्गं लब्धसङ्गं सर्वाङ्गालिङ्गनात् । मीलनेत्रत्वं
रतश्रमवशात् । एतेन वक्ष्यमाणार्थोपक्षेपः कृत इति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकवि-

राजराजानकश्रीमङ्गकस्य कृतौ श्रीकण्ठचरिते महाकाव्ये

पानकेलिवर्णनं नाम चतुर्दशः सर्गः ।

पञ्चदशः सर्गः ।

ता वारुणीपरिमलानुचरद्विरेफ-
कोलाहलाकुलितनूपुरमञ्जुशिञ्जाः ।
स्वं वासवेश्म विविशुर्मदघूर्णमानाः

प्राणेशपाणिनिहिताग्रकरास्तरुण्यः ॥ १ ॥

मदेन घूर्णमाना उल्लसन्त्योऽतः प्राणेशैरर्थान्निजेषु पाणिषु न्यस्ता अग्रकरा यासां ताः । दयितदत्तहस्ता इत्यर्थः । तास्तरुण्यः स्वं लीलागृहं विविशुः । अतो वारुण्याः सुरायाः परिमलेनानुचरा अनुलम्बा द्विरेफास्तेषां कोलाहलेनाकुलिताः संदिग्धीकृता नूपुरमञ्जुशिञ्जा मञ्जीरमधुरशब्दा यासां ताः । प्राणेशसंनिधावपि तरुणीनां कर्तृत्वं प्रस्तूयमाने वस्तुनि प्राधान्यात् । एवमुत्तरत्र सार्धं प्रियैरिति व्याख्येयम् ॥

सान्द्रोपकारकुसुमप्रकरान्तरङ्गं
कीर्णं शरैः प्रथममेव मनोभुवेव ।

सार्धं प्रियैर्युवतयः स्वविलासवास-
मासाद्य केलिशयनीयतले निषेदुः ॥ २ ॥

सान्द्रोऽविरलो य उपकारकुसुमप्रकर आस्तरणपुष्पसमूहस्तस्यान्तरङ्गं प्रत्यासन्नम् । अत एव प्रथमं तासां प्रवेशात्प्रागेव कामेन शरैः पूरितमिव निजलीलागृहं प्राप्य क्रीडाशय्यार्या ताः प्रियैः साकं निषेदुः ॥

श्लिष्यत्फणामणिमनङ्गभुजंगमेन
क्षिप्तां दधन्ति नवनिर्व्वयिनीमिवाग्रे ।
चीनोत्तरच्छदपटैरविदूरकेलि-
दीपैर्विलासशयनीयतलानि रेजुः ॥ ३ ॥

अविदूरे निकटे केल्यर्थं दीपा येषां तैश्चीनवस्त्रैर्लीलाशय्या रेजुः । अतः संभाव्यते— सफणरत्नां कामसर्पेण मुक्ता नवकञ्चुकीमिव बिभ्रतः । केलिदीपस्थानीयाः फणामणयः । चीनवस्त्रस्थानीयो निर्मोकः ॥

प्रक्रान्तचेलहरणेषु यदृच्छयैव
जज्ञे कुरङ्गकदम्बां रतिमन्दिरेषु ।
निर्दह्यमानबहुलागुरुधूमपुञ्जै-
स्तत्रासितांशुकतिरस्करिणीनिवेशः ॥ ४ ॥

लीलागृहे प्रक्रान्तमारब्धं बेलानामर्थात्स्वीसंबन्धिना वस्त्राणां हरणं येषु तेषु लीला-
गृहेषु निर्दल्यमानागुरुधूमराशिभिरसितांशुकमप्यास्तिरस्करिष्या निवेशो जातः ॥

लीलागृहे विहितनिहवयैणनाभि-

नासीरधूमलहरीभिरुदेत्य दूरम् ।

मूर्त्या मुहूर्तमपुषन्मिथुनानि केलि-

मुद्वेलमान्मथरसहृदममयेव ॥ ९ ॥

कस्तूरीकपूरधूमतरङ्गैर्दूरमुत्थाय च्छादितयातो मन्मथरसहृदे ममयेव मूर्त्या मिथुनानि
क्रीपुंसाः क्रीडामकुर्वन् ॥

अभ्यस्तसौरभसखालिरवैः सुवृत्त-

गण्डोपधानपटलैरघटिष्ट तल्पम् ।

सज्जीभवत्कुसुमचापरथावशेषै-

श्रकैरिवोन्मुखरनेमिभिरङ्गनानाम् ॥ १० ॥

अभ्यस्ताः सौरभसखानामलीनां रवा यैस्तैर्गण्डरूपैरुपधानैर्गण्डमसूरेति प्रसिद्धैर्मूर्धो-
पाश्रयभूतैस्तल्प संयुयुजे । सज्जीभवज्जयार्थं कृतोद्योगस्य कामस्य रथस्तस्यावशेषैः स-
ख्यैश्चकैरिव ॥

प्रोताहिवलिदलवीटकनिर्विभागाः

सूच्यो विलेसुरुपधानपथेषु यूनाम् ।

द्राग्विद्धमेकसमये बहुलक्ष्यवर्ग-

मङ्गे वहन्त इव पञ्चशरस्य बाणाः ॥ ११ ॥

प्रोतानि स्यूतान्यहिवलिदलवीटकानि नागलतापर्णवीटकानि तैर्निर्विभागाः सूच्यो
वंशादिमय्य उपधानेषु रेजुः । त्वरया युगपद्विद्ध बहुलक्ष्यवर्गमनेकशरव्यगणमङ्गे विभ्रन्तः
कामबाणा इव ॥

लीढोपकारविपुलोत्पलपल्लवाग्रा

मत्तालयो भवनभूमिषु जाग्रति स्म ।

विश्राम्यतो रतिपतेरवजित्य विश्व-

मात्तासिधेनव इवाभिनवाङ्गरक्षाः ॥ १२ ॥

लीलान्यासादितान्युपकारोत्पलानां पल्लवाग्राणि यैस्ते मत्तालयो लीलागृहेषु जाग्रति
स्म । जगज्जित्वा विश्राम्यतः कामस्य गृहीतकरवालः प्राणरक्षा इव ॥

प्राणेश्वरद्विगुणबाहुलतोपधानं

लीलानिषण्णवपुषामुपरि प्रियाणाम् ।

अन्योत्तरीयघटना मदनाज्ञयेव

तेने वितानकमणिप्रसृतैर्मयूखैः ॥ ९ ॥

प्रियाणां द्विगुणा भुजलता एवोपधानं यत्र । लीलार्थं निषण्णानां स्त्रीणामुपरि वितानरत्नांशुभिस्तरीयान्तरच्छादनं कामाज्ञयेव कृतम् ॥

कान्तेषु कञ्चुकविमोचनचञ्चुरेषु

व्यक्ता बभौ कुचतटी चटुलेक्षणानाम् ।

तत्कालकृष्टधनुषे ददती दशार्ध-

बाणाय चम्पकशरौघमिवांशुदण्डैः ॥ १० ॥

प्रियेषु वस्त्रहरणसक्तेषु व्यक्ता स्त्रीणां स्तनतटी बभौ । तत्कालकृष्टधनुषे कामाय शरव्रातं रश्मिभिर्ददतीव । दशार्धबाणायैत्यभिधानं साभिप्रायम् । स्तनद्वयकान्त्या कामो विलासिनो जितवानित्यर्थः ॥

निष्पीडितस्तनतटं दृढबाहुबन्ध-

बन्धुं सहेलकृतकण्ठहठग्रहं च ।

निर्मुच्य कञ्चुकमथाञ्चितलोचनाभि-

स्तत्कर्मणः पदमकल्प्यत कान्तलोकः ॥ ११ ॥

निष्पीडितो मृदितः स्तनभरो येन तम् । तथा दृढस्य बाहुबन्धनस्यालिङ्गनस्य बन्धुम् । तथा सहेलं कृतः कण्ठग्रहो येन तं कञ्चुकं निवार्य स्त्रीभिस्तत्कर्मणः स्तनपीडनादेः स्थानं प्रियवर्गः कृतः । कञ्चुके निवारिते स्तनमर्दादिकं प्रिया व्यधुरित्यर्थः ॥

चामीकराम्बुरुहकुञ्जलभूमिकासु

रूढं कुचद्वयमधीरविलोचनानाम् ।

अग्रादनङ्गरसनाटकनर्तनाय

द्राक्कञ्चुकं जवनिकाभमपाचकार ॥ १२ ॥

चामीकराणि सौवर्णान्यम्बुरुहकुञ्जलानि कमलमुकुलानि तेषां भूमिकासु रूपप्रद्वेषु रूढं विश्रान्तं स्त्रीणां स्तनद्वयं कामरस एव नाटकं तस्य नर्तनं नानाचेष्टनमपि (?) जवनिकासदृशं कञ्चुकं पुरस्तादवारयत् । गृहीततत्तद्रूपमिकस्य जवनिकापसारणमुचितम् ॥

केलिप्रदीपलतिकाप्रतियातनाभि-

निष्कञ्चुकाः प्रतिभुवो बभुरङ्गनानाम् ।

कंदर्पभूभुजि मनोभवनं प्रविष्टे

सीमन्तिता इव हिरण्मयवेत्रदण्डाः ॥ १३ ॥

कञ्चुकरहिताः स्त्रीणां स्तनप्रदेशा नैर्मस्याल्लीलादीपप्रतिबिम्बैर्बभूवुः । अतः संभा-
व्यते—कामभूपतौ चित्तराजधानीं प्रविष्टे सति सुवर्णवेत्रैः पार्श्वद्वयसंनिधानाद्विधा
विभक्ता इव । राज्ञां च राजधानीप्रवेशावसरे पार्श्वद्वये वेत्रदण्डानां संनिधिरुचितः ॥

आच्छिद्य कञ्चुकमयं सिचयं निपीड्य

नैबिड्यतो नखमुखैश्च विदारयद्भिः ।

नीरन्ध्रपीतनरसा कुचभूः पुरस्ता-

त्कोपारुणेव ददृशे युवभिर्वधूनाम् ॥ १४ ॥

नीरन्ध्रो घनः पीतनरसः कुङ्कुमाङ्गरागो यस्याः सा कुचभूः कोपारुणेव युवभिर्दृष्टा ।
कोपे कारणमाह—कञ्चुकवस्त्रं हत्वा नैबिड्यतो बलेन पीडयित्वा कुचभुवं नखाग्रैर्विदार-
यद्भिः पाटयद्भिः । यस्य च वस्त्रहरणादिकं क्रियते स रोषेण शोणो भवति ॥

सख्योऽथ पक्ष्मलदृशां तदवेक्ष्य तन्त्रं

स्मेराननार्पितकरं शनकैर्निरीयुः ।

तत्कर्पटाञ्चलसमीरविधूयमानो

दीपोऽपि निर्जिगमिषुत्वमिवाललम्बे ॥ १५ ॥

तत्तन्त्रं स्तनमर्दनादिकं दृष्ट्वा सख्यं परिचारिका. स्मेरेषु सहासेष्वावनेष्वर्पितकरं
लज्जाभयाद्वासगोपनार्थं न्यस्तहस्तं निर्जग्मुः । तासां सखीनां कर्पटाञ्चलस्य समीरेण
विधूयमानः कम्प्यमानो दीपोऽपि निर्गन्तुकामत्वमिवाश्रयत् । तथा ताभिः क्रीडारब्धा
यथा निश्चेतनानामपि लज्जा जायत इति भावः । अपिशब्दान्न केवलं सख्यः, याव-
च्छृङ्गारोद्दीपनोपयोग्यो दीपोऽपि ॥

नर्मोक्तिमन्त्रमुखरः परिवेष्टयन्तीं

कंदर्पशेवधिसनाभिनितम्बबिम्बम् ।

कृष्णोरगीमिव ततो झटिति प्रियायाः

कस्मिन्मसाररशनास्रजमाचकर्ष ॥ १६ ॥

कंदर्पस्य शेवधिर्दमकुम्भस्तस्य सनाभिः सदृशं नितम्बं वेष्टयन्तीं मसाररशना मरक-
तमेखलैव स्रक्तां कश्चिदाचकर्षाकृष्टवान् । चिरं नर्मोक्तिर्लीलाकथैव मन्त्रस्तेन मुखरः ।
दैर्घ्यवर्णाभ्यां कृष्णफणिनीमिव । अन्यश्च गारुडमन्त्रं पठन्हेमघटस्थां फणिनीमाकर्षति ॥

काञ्चीहठापहरणाय करे प्रियेण

न्यस्ये न्यधत्त दंयिता त्रपया निरोद्धुम् ।

यत्पाणिपङ्कजमभूत्स्मरधूर्तहस्त-

संज्ञाप्रवृत्तिरिव सैव परस्परस्य ॥ १७ ॥

काव्या रक्षनाया हठेन बलेनापहरणार्थं प्रियेण हस्ते न्यस्ते सति काव्यी रोदुःखी
हस्तपद्मं यन्यस्तवती सा करन्यसनं परस्परस्य स्मर एव धूर्तस्य या हस्तसंज्ञा
क्षितया गोपनीयोऽर्थः प्रकाश्यते तत्प्रवृत्तिरिवाभूत् । तेनैव काम उददीपीत्यर्थः ॥

वस्त्रं हरत्सु विजनेऽथ च चित्तचौर-

लोकेषु तूर्णमबलाजघनस्थलानाम् ।

वीक्ष्य प्रबोधसमयं रसपार्थिवस्य

काञ्ची चिरं कलकलं कलमाततान ॥ १८ ॥

ये चित्तस्य चौरा मनोहराः प्रियास्तेषु स्त्रीजनसंबन्धि वस्त्रं हरत्सु निवारयन्तु सन्तु
रसपार्थिवस्य कामदेवस्य प्रबोधमेकाग्रतां वीक्ष्य मेखला चिरं शब्दमकरोत् । चोरेषु च
वस्त्रं भयवशात्तूर्णं हरत्सु राज्ञः प्रत्यवेक्षां दृष्ट्वा पूत्कारः कस्यचिदुचितः ॥

प्राणेश्वरेण रभसापहतोत्तरीय-

मेणीदृशो जघनबिम्बमपत्रपिष्णोः ।

अग्रेऽसृजन्नवनवद्युतिसंस्तवेन

कस्याश्चन स्वयमिवावरणान्तराणि ॥ १९ ॥

प्रियेण त्वरापनीतवसन स्त्रिया जघन नवनवकान्तिपरिचयेनान्यानि वस्त्राणीव पर्य-
धात् । यतोऽपत्रपिष्णोः सलज्जायाः ॥

स्तम्भेन निर्दयनिपीडनविक्रवानि

प्रत्यग्रवेपथुविशेषविशृङ्खलानि ।

प्रेमाकुलं समघटन्त ततोऽङ्गकानि

यूनां कथंचन मिथः परिरम्भणेषु ॥ २० ॥

सस्नेहमालिङ्गनेषु यूनामङ्गकानि स्तम्भेन स्तब्धताख्येन सात्त्विकेन भावेन हेतुना
कथंचन संयुजिरे । स्तब्धयोः संयोजयितुमप्यशक्यत्वात् । रागवशाद्निर्दयं निबिडं
निपीडनेन विक्रवानि निःसहानि । तथा प्रत्यग्रो नवो यो वेपथुविशेषः कम्पाधिक्यं
तेन विशृङ्खलानि विसंस्थुलानि ॥

शृङ्गारिणां युवतिभिः सह रागयोगा-

त्प्राक्सिद्ध एव मनसोरविभाग आसीत् ।

सुस्यूतयोः स्मरशरैरिव दृश्यते स्म

तस्मिन्क्षणे तु वपुषोरपि नो विभागः ॥ २१ ॥

कामुकानां रामाभिः सह मनसोरविभागो द्वैताभावः प्रागालिङ्गनात्पूर्वमेव, अभिष्व-

ज्ञात्सिद्धो न तु साधित आसीत् । तस्मिन्सङ्गे आलिङ्गनावसरे वपुषोर्विभागो भेदो नो दृष्टः । तथा निबिडमालिलिङ्गुर्यया शरीरयोरैक्यमिवाभूत् । अतः संभाव्यते—कामशरैः सम्यक्स्तूतयोः । स्तूतयोर्हि न भवति भेदः ॥

रोमाञ्चकञ्चुकतनुत्रभृतो ययुस्ते

शृङ्गारिणः सुरतसंगरवीरगोष्ठीम् ।

येषां समं शिततरस्सरकङ्कपत्रै-

श्चक्रे पदं हृदि वधूकुचमण्डलाग्रैः ॥ २२ ॥

रोमाञ्चाः कञ्चुका इव तनुत्रमिव कवचमिव विभ्रन्तस्ते कामुकाः सुरतयुद्धे वीरभाग ययुः । येषां कामुकानां हृदये तीक्ष्णैः कामशरैः समं स्त्रीस्तनानां मण्डलाग्रैः रागोप-पुरोभागैः (?) स्त्रैश्च पदं चक्रे प्रवेशं कृतम् । वीरस्य च युद्धगमने शराणां सङ्घानां च वक्षसि प्रवेशः ॥

अन्योन्यगाढभुजबन्धनबन्धुरत्वं

यूनामगाहत तथा परिरम्भमार्गः ।

जज्ञे यथा पृथुलहारलताफलानां

कंदर्पगन्धगजभूतिरजःप्रतिष्ठा ॥ २३ ॥

यूनां तरुणानामालिङ्गनक्रमो मिथो बाहुभ्यां बन्धन तेन बन्धुरत्वं निर्विबरत्वं तथा प्रापयथा स्थूलानां हारमुक्ताफलानां कामगन्धहस्तिभूतिरजो मण्डनधूलिस्तद्भक्तिरभूत् । आलिङ्गनवशाच्छूर्णीभूतानि हारमुक्ताफलानि काममदीपयन्नित्यर्थः ॥

एणीदृशां कुचतटी पटुयौवनोष्मा

हारावली च निबिडा जडिमप्रथाभिः ।

ताभ्यामुरःसु सममेव निपत्य यूनां

शीतातपक्लमशमोऽजनि मन्मथस्य ॥ २४ ॥

स्त्रीणां स्तनतटं बहुयौवनतापम् । मुक्ताहारलता च जाड्यातिशयैर्निर्भराभूत् । यूना-मुरःसु युगपत्पतित्वा ताभ्यां स्तनतटीहारावलीभ्यां कामस्य शीतातपाभ्यां क्लमस्य शान्तिर्जनिता । अजनीति जनेर्हेतुणिजन्तस्य छुडि कर्मणि रूपम् ॥

नीरन्ध्रमात्तपरिरम्भविजृम्भणस्य

रम्भोरुभिः सह विलासिजनस्य कामः ।

प्रोतं विधातुमिव चेतसि रागसूत्रं

रोमाञ्चसूचिनिचयं प्रचुरीचकार ॥ २५ ॥

स्त्रीभिः सह निबिडं गृहीतालङ्घनविलासस्य तरुणलोकस्य चित्ते राग एव सूत्रं प्रीतिं
स्यूतमिव कर्तुं रोमाञ्च एव सूचयः सेवन्यस्तासां समूहं कामः प्रचुरीचकार । सूचीभिर्बन्धं
सूत्रं सीव्यते । रम्भाधिका ऊरवो यासामिति विग्रहः ॥

वामभ्रुवां निबिडतुङ्गपयोधराग्रे

सत्यं स्वयं वसति पुष्पशरप्रतापः ।

तस्मिन्नुरः परिचिते हि तदा युवानो

बभ्रुश्चिरं वपुरुपोढदृढश्रमाम्भः ॥ २६ ॥

स्त्रीणां पीनोन्नतस्तनकोटौ स्वयं कामप्रतापो निश्चितं वसति । हिर्यस्मादर्धे । तस्मि-
न्स्तनाग्रे तरुणानां वक्षोलग्रे सति तरुणाः शरीरं धैर्यविनाशिधर्मजलमधारयन् । तापेनैव
हि धर्मजलोत्पत्तिः ॥

प्रेमाकुलं युवजनो वनजेक्षणानां

तं वीप्सयाधररसासवमाचचाम ।

जीवाप्तये रतिपतेः पुनरुद्ववाम

यद्विभ्रमादमृतमाननपूर्णचन्द्रः ॥ २७ ॥

स्त्रीणामोष्ठरसमधु युवजनः प्रेमाकुलं स्नेहनिर्भरं कृत्वा मुहुराचचाम पपौ । यस्या-
धररसस्य विभ्रमादमृत मुखचन्द्रः कामस्य पुनर्जीवनायोदगिरत् । ओष्ठरसामृतपाने
सति कामः सजीव इव संपन्न इत्यर्थः ॥

कान्तावगूढवपुषस्तरुणीजनस्य

तानि क्रमान्मसृणतां मणितानि जग्मुः ।

लीलाशुका यदनुवादविधेर्गुरूणा-

मग्रे प्रगे व्यधुरनङ्गरहस्यभेदम् ॥ २८ ॥

कान्तैः कामुकैरवगूढमालङ्कित वपुर्यस्य तस्य तरुणीजनस्य मणितानि रतिकूजितानि
मसृणतां श्रुतिप्रियत्व प्रापुः । प्रातर्गुरूणां पुरो येषां मणितानामनुवादोऽनुभाषणं तद्विधेः
क्रीडाशुकाः कामरहस्यभेदं सुरततन्त्रप्रकाशनं चक्रुः । सुरतावसरे स्त्रियो रतिकूजितानि
पुनःपुनस्तथा चकुर्यथा शुक्लैरप्यधीतानीत्यर्थः । प्रगे इत्यव्ययम् ॥

लीलारतोद्यदनुपाधिकसामरस्य-

लीनेष्वशेषकरणेषु हठोद्गतानि ।

यूनां ययुर्बधिरकर्णपुटोपजाप-

सापत्न्यमेव दयिताजनसीत्कृतानि ॥ २९ ॥

लीलापूर्वे रते सुरते उद्यदुद्रच्छदनुपाधिकमकृत्रिमं यत्सामरस्यं तेन लीनेषु शान्त-
स्वव्यापारेषु करणेषु सत्सु दयिताजनस्य सीत्कृतानि बधिरस्य श्रुतिविकलस्य कर्णपुटे
उपजापो नीचैः कथनं तस्य सापत्न्यं साम्भ्यं ययुः । अश्रूयमाणत्वात् । सुरतसुखावहितैः
कर्णैः सीत्कृतानि न श्रुतानीत्यर्थः । हठेनोद्गतानि निर्गतानि ॥

न्यस्तानि मन्मथरसालसमङ्गनाभि-

र्यूनां तनूषु बभुरार्द्रनखक्षतानि ।

शृङ्गारमत्तकरिणो गलिताः कवाट-

सिन्दूरराजय इवालुलिता मदेन ॥ ३० ॥

कामरसेनालसं कृत्वा स्त्रीभिस्तरुणानां तनूषु लिखितानि सरसनखक्षतानि बभुः ।
अतः संभाव्यते—शृङ्गार एव मत्तगजस्तस्य कवाटे कटे याः सिन्दूररेखास्ता इव । यतो
मदेनालुलिता आर्द्राकृताः । मन्मथरसालसमित्यनेन तरुणानां सकुमारतनुत्व सूचितम् ॥

गीर्वाणपार्वणनिशारमणाननानां

चेतोविलुण्ठनचणानि कुचस्थलानि ।

आदेशतो रतिपतिक्षितिपस्य सद्यः

प्रापुः कठोरकरजक्षतपीडनानि ॥ ३१ ॥

पर्वणि प्रतिपत्तौर्णमास्यन्तरे भवः पार्वणः । पूर्ण इत्यर्थः । 'अन्' इति प्रकृतिभावः ।
पार्वणः पूर्णो यो निशारमणः । पार्वणनिशारमणवत्पूर्णचन्द्रवदानन मुख यासाम् । पूर्ण-
चन्द्रमुख्यः स्त्रिय इति यावत् । देवस्त्रीणां कुचस्थलानि कामराजाज्ञया कठोरैरभङ्गुरैः
करणैर्नखैर्यानि क्षतानि व्रणास्तैः पीडनानि प्रापुः । यतश्चेतोविलुण्ठनेन मनोहरणेन वि-
त्तानि । विलुण्ठकस्य च राजाज्ञया शासन युक्तम् ॥

विश्वोपभोगभृतिपत्रकतां रसानां

राजा निनाय निभृतं सुदृशां कपोलान् ।

तेषु व्यलक्ष्यत नवप्रियपाणिजाङ्गै-

स्तस्य खहस्तमतकुङ्कुमवर्णपङ्क्तिः ॥ ३२ ॥

रसानां राजा कामः कपोलान्सुदृशा विश्वोपभोगो जगद्राज्यमेव, विश्वे ये उपभो-
गास्त एव वा श्रुतिर्वेतन तत्र पत्रक शासनपट्ट तद्भावमनैषीत् । हिर्यस्मादर्थे । तेषु नवै-
र्दयितनखक्षतैस्तस्य कामस्य सबन्धिनी खहस्तेन मतस्याभिप्रायस्य कुङ्कुममयी वर्णपङ्क्ति-
र्दृष्टा । जयसाधकतमाना भटानां राजा खहस्ताक्षरसहितानि शासनपट्टानि ददाति ॥

प्रत्यग्रपुष्पशरविभ्रमसामरस्यं

कान्ताजनः प्रणयकोपसनाभि चक्रे ।

यस्मिन्पुरः प्रियतमस्य रदच्छुदाग्रं

दन्तैः प्रसङ्ग दशति स्म स ताण्डवभ्रु ॥ ३३ ॥

त्रीलोकः प्रत्यग्रेषु नवेषु कामविलासेषु सामरस्यं प्रगयकोपस्य सनाभि समं चक्रे ।
यस्मिन्सामरस्ये सति पुरोऽग्रे स्थितस्य वल्लभस्यौष्ठ दन्तैः करणैः सपत्नीजनः सताण्डवे
भ्रुवौ यत्रैव कृत्वा दशति स्म । प्रीतिकोपे च सभ्रुकुटिदन्तैश्च दशन्ति ॥

लज्जावती परिजहार रतिप्रसङ्ग-

प्रोद्धात एव मुखराभरणोपरोधम् ।

तस्यास्त्वशेषलटभागुणपैशुनाय

जज्ञे हठप्रविसृतः स्वककण्ठनादः ॥ ३४ ॥

रतिप्रसङ्गस्य प्रोद्धात आरम्भ एव काचिन्मुखराभरणानां रशनादीनामुपरोधं परिज-
हार तस्याज । यतो लज्जावती । मम सुरतप्रागल्भ्यं मा कश्चिज्ज्ञासीदिति काश्चीकङ्क-
णादीनत्यजदित्यर्थः । तस्याः पुनः समस्तप्रागल्भ्यगुणानां सूचनार्थं निजः कण्ठनादो जातः ।
यतो हठेन प्रविष्टो निर्गतः । विदग्धस्त्रीणां सभोगकाले कण्ठकूजितस्यावश्यंभावात् ॥

तन्वी तथा रतिपथातिरसाधिरूढा

व्यानञ्ज कापि पुरुषायितनैपुणानि ।

स्रस्तो यथा पृथुविमर्दतया स्वजूट-

बन्धोऽपि ता चिरतरं किरति स्म पुष्पैः ॥ ३५ ॥

रतिपथेऽतिरसमधिरूढा कापि तन्वी पुरुषायिते विपरीतसुरते नैपुण्यानि वैदग्धी-
स्तथा व्यानञ्ज प्रकाशितवती यथा सुरतक्षोभवशाद्बहुमर्दभावेन शिथिलो निजजूटबन्धो-
ऽपि पुष्पैरकिरत् । अपिशब्दादनिष्टस्यापि सचेतनेभ्यः पुष्पस्य सिद्धिः ॥

काचित्तथा विबुधमुग्धमुखी गरीयो

धाष्टर्च्य दधार विपरीतरतिक्रियासु ।

चेतोभुवो विवृतकार्मुककर्मतान्ते-

जज्ञे यथालकततिर्नवतालवृन्तम् ॥ ३६ ॥

काचिद्देवस्त्री विपरीतसुरतारम्भे तथा प्रागल्भ्यमावहयथा कार्मुककर्मणा धनुराकर्षणेन
तान्तिः खेदो विवृता प्रकाशिता येन तस्य चेतोभुवः कामस्यार्थात्तस्या अलकततिर्नवं
तालवृन्तं व्यजनं जज्ञे जाता । कम्पमानामलकमालां दृष्ट्वा तरुणानां कामश्चिरमदीपी-
त्यर्थः ॥

गृङ्गारिणोरथ मिथः परिचुम्बनानि

व्यातन्वतोर्विबभतुर्वदनेन्दुबिम्बे ।

अन्योन्यमात्तघटना मकरध्वजस्य

सर्वस्वसंभृतिसमुद्रपुटद्वयीव ॥ ३७ ॥

परिचुम्बनानि मिथोऽन्योन्यस्य व्यातन्वतोः कुर्वतोर्विलासिनोर्मुखचन्द्रौ विबभूवुः ।
मिथोऽन्योन्यस्माद्विबभूवुरिति वा योज्यम् । अन्योन्यमात्ता गृहीता घटना संघट्टो यथा
सा कामस्य सर्वस्वस्य संभृतिः संभारो यत्र तस्य समुद्रकस्य पुटद्वयीव । 'समुद्रपुटे इव
द्वे' इति निपुणः पाठः ॥

धौतासिपट्टरुचिरं प्रियकेशपाश-

माकष्टुमर्पितकराः पुरुषायितेषु ।

तस्थुस्तथा युवतयो गणिता यथात्म-

सैन्ये प्रधानसुभटा इति मन्मथेन ॥ ३८ ॥

धौता येऽसिपट्टास्तद्वद्वर्णसंनिवेशाभ्या रुचिरं प्रियकेशपाशं विपरीतरतेष्वाकष्टु-
न्यस्तहस्तास्तरुण्यस्तथा तस्थुर्यथा मन्मथेन स्वसैन्यमध्ये प्रधानयोधा इति गणिताः ।
स्त्रीभिः पुरुषाणां केशपाशाकर्षणसमये कामो दीप्तोऽभवदित्यर्थः । सुभटानां सङ्गसंबन्धः ॥

काचिद्भार पुरुषायितविक्लवाङ्गी

स्वेदोदकद्रवदलक्तकमङ्गिमूलम् ।

आर्द्रव्रणाङ्गमिव शातशपावचूल-

बाणौघकीर्णपथसंसृतिसाहसेन ॥ ३९ ॥

पुरुषायितेन विक्लवानि नि सहान्यङ्गानि यस्या सा काचित्पादमूल स्वेदोदकेन द्रवद-
लक्तकं यस्य तद्भार । एतेन खेदानुरागौ द्योतितौ । अतः संभाव्यते—शातास्तीक्ष्णा
ये शपावचूलस्य कामस्य बाणौघास्तैः कीर्णो यः पन्थास्तत्र संघृतिर्मार्गे चरणेनेव
साहस तेनाद्री. सरसा व्रणा अङ्गश्चिह्न यस्य तद्वदिव ॥

मीलद्विलोचनपुटाः स्फुरिताधरौष्ठा-

स्तस्थुश्चिरं मृगदृशः सुरतावसाने ।

ध्यानं जपं च युगपत्प्रतिपद्य सम्य-

गाराधयन्त्य इव मान्मथमन्नतन्नम् ॥ ४० ॥

सुरतसमाप्तौ क्रियः सकुचनेत्राः कम्पमानौष्ठयश्चिरं तस्थुः । अतः संभाव्यते—
तुल्यकाल ध्यानं जपं च प्राप्य कामसंबन्धिमन्त्रतन्त्रमाराधयन्त्यः प्रसादयन्त्य इव ।
नेत्राणां मीलनं सुरतरसानुभवाज्ज्ञानवशाच्च । अधराणा स्फुरणं दन्तक्षतव्यथया
जपेन च ॥

सुरतविरतौ मीलनीलोत्पलप्रतिमेक्षण-

क्षणपिशुनिता पूर्वावाच्यप्रपञ्चचमत्कृति ।

क न नवघनोदञ्चद्धर्मच्छटाघटनान्मिथो

गलदिव हठप्रेम्णा युग्मं रराज विलासिनाम् ॥ ४१ ॥

संभोगान्ते रसानुभावात्संकुचन्ति नीलोत्पलतुल्यानि यानीक्षणानि नेत्राणि तैः
पिशुनिता सूचिता पूर्वाद्भुतावाच्यप्रपञ्चा वक्तुमशक्या चमत्कृतिर्यस्य तद्विलासिनोर्मिथुनं
घना नवा उदञ्चन्त्यो या घर्मच्छटास्तासां घटनाद्वेतोर्दृढेनात्यन्तं प्रेम्णा जेहेन गलदिव
क न बभौ । नेदं घर्मांम्बु, किं तर्हि, जेहरस एवेत्यर्थः ॥

तासामण्डलितावखण्डदयिताश्लेषप्रहर्षात्कुचौ

रेजाते जलजच्छदायतदृशां खेदाम्बुनो बिन्दुभिः ।

व्यावल्गान्मदनानुगत्वररतिश्रोत्राग्रवेगस्खल-

न्मुक्तादन्तुरहेमकुण्डललिपेरारूढवन्तौ धुरम् ॥ ४२ ॥

अखण्डं निविड दयितकर्तृकादाश्लेषान्मण्डलितौ मण्डलाकारौ संपन्नौ तासां कुचौ
घर्मजलस्य कणैः शुशुभाते । व्यावल्गान्क्रीडासंचारी यो मदनतस्यानुगत्वर्यनुयायिनी
या रतिस्तस्याः श्रोत्राग्राद्वेगेन स्खलत्पतन्मुक्तादन्तुरं यद्वेमकुण्डलं तस्य लिपेष्टङ्गस्य
धुरमारूढवन्तौ । सुवर्णकुण्डलसदृशावित्यर्थः । उपमोपक्रमोत्प्रेक्ष्यम् ॥

मुकुलितदृशो घर्मांभोभिर्विमृष्टविशेषका

वपुषि विधृतोत्कम्पे सान्द्रस्फुरत्पुलकोर्मयः ।

इति युवतयो मज्जं मज्जं रसे झषलक्ष्मण-

श्चिरमुषवहंलावण्यस्य क नानवधिं विधिम् ॥ ४३ ॥

सुरतखेदवशान्मीलनेत्रा घर्मजलैरुत्पुसिततिलकाः सकम्पे शरीरे कृत्वा (?) स्फुर-
त्पुलकोर्मिं रोमाञ्चोल्लासो यासाम् । ता युवतयो झषलक्ष्मणः कामस्य रसे मज्जं मज्जं
निमज्ज्य निमज्ज्य लावण्यस्य विधिमियत्तारहित क न बभुः । कामरसोऽत्र जलेना-
भेदेनाध्यवसितः । मज्जं मज्जमिति 'आभीक्ष्ये णमुल्' इति णमुल् ॥

तत्कालत्रुटदच्छहारफलकैरध्यास्यमानं वधू-

केलीतल्पतले किमुच्छलिततां गण्डोपधानं दधौ ।

शृङ्गारैकमये पुपोष समये तस्मिन्नुपेत्य क्षितिं

तारान्तःपुरसुन्दरीभिरुत किं चन्द्रो रतिव्यत्ययम् ॥ ४४ ॥

वधूनां क्रीडाशयने गण्डोपधान कपोलमसुरिकोच्छलिततां स्थानान्तरगमनं किं

काचित्पादनखाञ्चलेन किमपि क्षमामालिखन्ती मुहुः

सत्रीडं च सविभ्रमं च कमितुश्चित्ते निखाताभवत् ॥ ४८ ॥

श्रमवशाद्गलितालक्तयोरङ्गयोः पादयोर्मुद्रा संस्थानसंकातिस्तत्सखे क्रीडाशयने
सहासं मुखं कृत्वा सखीषु पुनः पुनर्दशं क्षिपन्तीषु सतीषु लज्जावशाच्चरणनखाग्रेण
किमपि सलज्जं सविलासं च भूमिं लिखन्ती काचित्प्रियस्य चित्ते निखाता रोपिता-
भवत् ॥

पौनःपुन्योपचितसुचिरानङ्गकेलिश्रमार्ता

निद्रान्ति स्म द्विगुणतरुणीबाहुगण्डोपधानम् ।

ये विस्रब्धं कचन जघटे प्रत्युषस्तूर्यघोष-

स्तेषां योषित्कुलगुरुनवोच्चाटनामूलमन्त्रः ॥ ४९ ॥

पौनःपुन्येन वीप्सयोपचिता वर्धिता यानङ्गकेलिस्तया श्रमस्तेनार्ताः सन्तो ये निद्रा-
न्ति स्म निद्राः । कथम् । द्विगुणास्तरुणीबाहुदण्डा एवोपधानं गण्डको यत्र । तेषां
प्रभातपटहशब्दो योषित्कुलगुरोः कामस्य संबन्धीनव उच्चाटनामूलमन्त्रः क्व न संपन्नः ।
उच्चाटनात्समयश्रान्निग्रहस्तत्र प्रधानभूतो मन्त्रः ॥

इत्थं शृङ्गारभङ्गीरसमयसमयाविष्कृतेः किं रजन्या

सार्धं नीहारधाम्ना स्फुटमघटि रतौ वैपरीत्यप्रयोगः ।

तस्मिन्नस्ताद्रिकेलीशयनतलवलद्विग्रहे ह्यग्रहीत्सा

पृष्ठारूढा विशीर्णे तिमिरकचभरे संकुचत्तारकत्वम् ॥ ५० ॥

एवं शृङ्गारमयप्रकाशनाद्रात्र्या समं चन्द्रेण विपरीतसुरतप्रयोगः किं कृतः । यतः
सा रात्रिः पृष्ठारूढा भूमेश्वलिता परिवर्तमाना च । संकुचन्त्यस्तारका नक्षत्राणि कनी-
निका च यस्य तद्भावमग्रहीत् । तस्मिन्चन्द्रेऽस्तादिरेव क्रीडाशयनं तत्र विषये वल्लक-
म्पमानः पुरुषायितेष्वधःस्थो विग्रहो यस्य तस्मिन्सति । एतेन रात्र्यवसानं प्रकाशि-
तम् । 'रजन्याः सार्धम्' इति पठन्ति केचित् । एव च व्याचक्षते—शृङ्गारभङ्ग्या रसम-
यसमयस्याविष्कृतिर्यस्या इति विशेषणं तत्तु न सहृदयानां मतमिति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकविराज-

राजानकश्रीमङ्गकस्य कृतौ श्रीकण्ठचरिते महाकाव्ये

क्रीडावर्णनं नाम पञ्चदशः सर्गः ।

षोडशः सर्गः ।

शीनांशावथ शीर्यमाणमहसि क्रीडालतामण्डपे

भूयः शैलभुवा समं रतिपतावातन्वतोऽनुग्रहम् ।

इत्युत्ताण्डवभिन्नषड्जसचिवैर्वाचां प्रपञ्चैर्जगु-

श्चण्डीशानुचराश्चराचरगुरोः प्रत्युषभोगावलिम् ॥ १ ॥

चण्डीशानुचरा बन्दिनः । तेषां तदेवतावत्त्वात् । भगवतः प्रत्युषे प्रातर्भोगावलिं कालोचितं काव्यमूचु । तैरुत्ताण्डव उद्भूतो भिन्नषड्जः प्रभातोचितो रागस्तस्य सचिवैर्वाचां विस्तरैः शीताशी चन्द्रे प्रातः शीर्यमाणमहसि नश्यत्तेजसि सति क्रीडालतामण्डपे विषये भगवत्या समं कामे पुनः प्रसादं कुर्वतः ॥

निद्रां रुद्र दरिद्रतां नय दशां ध्वान्ते प्रशान्ते श्रिताः

पश्यैताः परभागलभमधुना त्वत्कण्ठपीठीरुचः ।

किं चान्यद्यदसौ सुधांशुरुदधावासूत्रितान्तर्जल-

स्त्वच्चूडाजडतेजसस्तदुपमाद्वैराज्यमुत्सृज्यते ॥ २ ॥

हे रुद्र, त्वं दशा निद्रां सकोचं दरिद्रतां क्षीणत्वं नय । त्रिनेत्रत्वादृशामिति बहुवचनम् । यतस्त्वं पश्य । ध्वान्ते तमसि शान्ते सति त्वत्कण्ठ एव वर्तुलत्वात्पीठी तस्या रुचः परभागो विजातीयसन्निधावुत्कर्षः स एव लाभ उत्कृष्टवस्तुप्राप्तिर्न तु प्राप्तिमात्रं तं श्रिताः । इदानीं तमसो निवृत्त्या सति प्रकाशे श्यामाः कण्ठप्रभा उन्मज्जन्तीत्यर्थः । किं चान्यत् । न केवलं कण्ठप्रभा एव स्फुरन्ति यावदिदानीमयं चन्द्रः समुद्रे भासूत्रितं कृतमन्तर्जले ब्रुडनं येन स यद्भवति तत्तत्स्त्वच्चूडाजडतेजसो भवन्भीलीन्दोरुपमैव द्वैराज्यमुत्सृज्यते गलितम् । सादृश्ये हि सति द्वयोः स्पर्धित्वाद्वैराज्यम् । चन्द्रेऽस्तं गते सति त्वच्चूलाचन्द्र एव शोभत इत्यर्थः ॥

मध्येवारिधि मम एव शशभृङ्गिण्डीरपिण्डक्रमा-

नैवाद्यापि च रोचिषा तिलकिता प्राची कठोरत्विषः ।

तद्वित्रक्षणमासलान्धतमसः प्रत्यागतौ प्रेयसा-

मावासादभिसारिकापृथुदशां नन्वेष योग्यः क्षणः ॥ ३ ॥

डिण्डीरपिण्डः फेनगुलकस्तस्य क्रमशः क्लृप्तमाश्रित्य । त्यज्यलोपे पञ्चमीयम् । फेनगुलकवच्चन्द्रो मध्येसमुद्रं ब्रुडितः । कठोरत्विषः सूर्यस्य रोचिषा प्रभया प्राची पूर्वा दिङ् न तिलकिता भूषिता । चन्द्रोऽस्तं गतः सूर्यप्रभापि नोदितेत्यर्थः । तत्तस्माद्धेतोः प्रेयसा-मावासात्सकेतस्थानात् [प्रति] एह प्रत्यागमने विषये एष क्षणः कालोऽभिसारिकासु मध्ये पृथुदशा योग्यः । प्रकाशाभावेन तासामलक्ष्यत्वात् । यतो द्वित्रा ये क्षणाः कालकलास्तान्यावन्मासलघनमन्धतमसगाढतमो यत्र । अत ऊर्ध्वं तमसो विनश्वरत्वात् । द्वित्रेति द्वौ वा त्रयो वेति विग्रहः । 'बहुव्रीहौ सङ्ख्येये-' इति डजन्तः । 'अभिसारिका-मृगदशाम्' इत्यपपाठः । 'अभिसारिकापृथुदशाम्' इति सार्यकः पाठः । पृथुदशो दीर्घ-नेत्राभाविदर्शिन्यश्च ॥

निर्यान्तीनां कथमपि गृहात्प्रेयसः सुन्दरीणां

चेतो दातुं पदमपि पुरो गाहते नाभिमुख्यम् ।

दर्शं दर्शं दयितवदनं भूय एवोत्सुकाना-

मूरुस्तम्भाकुलमथ तथैवेहते गात्रतन्त्रम् ॥ ४ ॥

प्रेयसो गृहात्संकेतस्थानान्निर्यान्तीनामभिसारिकाणां चेतः कर्तुं एकमपि पद पुरोऽग्रे दातुं संमुखत्वं न गाहते । अनिवृत्तोत्कण्ठत्वात् । कान्तमुखं दर्शं दर्शं दृष्ट्वा दृष्ट्वा पुनरपि अर्थात्कान्तान्प्रत्युत्सुकानां सोत्कण्ठानां तासां गात्रतन्त्रमङ्गमङ्गमथ तथैवेहते चेष्टते । पदमात्रमपि न ददातीत्यर्थः ॥

अम्भोधौ सलिलं निमीलति तमीनाथः पथि स्वःसदां

कोष्णश्वासमयो वियोगविगमात्कोकानने चानिलः ।

वह्निः पूषदृषत्सु पूर्वशिखरिण्युष्णांशुरुर्वीदिवा-

वक्ष्णोर्वर्त्मनि चोन्मिषन्ति बत ते भिन्ना मिथो मूर्तयः ॥ ५ ॥

समुद्रे जलं निमीलति निस्तरङ्गं भवति । चन्द्रस्याल्पप्रभत्वात् । स्वःसदां देवानां पथि व्योम्नि तमीनाथश्चन्द्रो निमीलति निष्प्रभो भवति । कोकानां चक्राणाम् । विरह-वशादुष्णश्वासप्रकृतिर्वायुः । पूषदृषत्सु सूर्यकान्तेषु वह्निश्चोन्मिषति ज्वलति । पूर्वाद्रावु-ष्णांशुः स्फुरति । अक्ष्णोर्वर्त्मनि नयनमार्गे उर्वीदिवावुन्मिषतः । दृग्गोचरे भवत इत्यर्थः । बतार्थः । तव मूर्तयोऽन्योन्यस्माद्भिन्नाः । कासाचिन्निमीलनात्कासाचिदुन्मीलनात् ॥

दिश शिव दृशं स्थाने स्थानेऽवनावधुनाप्यसौ

रजनिपयसां स्तोकः स्तोमो मनागवशिष्यते ।

उपकमलिनीकूलं त्वङ्गद्रथाङ्गकुलाङ्गना-

नयनसलिलं यस्यापुष्पात्कवोष्णदशां निशि ॥ ६ ॥

हे शिव, त्वं दृशं दिश । पश्येत्यर्थः । अद्यापि स्थाने स्थानेऽवश्यायाम्भसां स्तोको-ऽल्पः स्तोमः पुञ्जो मनागवशिष्यते । पद्मिनीतटसमीपे त्वङ्गद्वयचक्रवाकीनयनसलिलमश्रु-यस्य निशाम्बुस्तोमस्य कवोष्णदशामुष्णत्वमकरोत् । चक्रवाकीबाष्पयोगाच्छीतोऽप्यव-श्याय उष्णः संपन्न इत्यर्थः ॥

व्यञ्जनगूढमुदरे कमलं सराग-

पद्माकरापचितिदुर्ललिताग्रपादः ।

जाते प्रभातसमयेऽप्यगजामुजंग

पश्य स्वपितृयमितो विधुरन्तरब्धेः ॥ ७ ॥

उदरे मध्ये कमलं मृगं प्ररूढ व्यञ्जन् । सरागा ये पद्माकराः पद्मसरांसि तेषामप-
चितिः संकोचस्तत्र दुर्ललिता अप्रपादा यस्य स विभुश्चन्द्रः प्रभातसमये जाते समुद्र-
ध्ये खपिति । अस्तं गत इत्यर्थः । अथ च विभुर्विष्णुस्तत्पक्षे [कमला] पद्मा लक्ष्मी-
तस्याः करौ हस्तौ ताभ्यामपचितिः पूजा तत्र दुर्ललितावप्रपादौ यस्य । अपिशब्देन
स्नापस्यासमय उक्तः ॥

म्लायल्लीलाभवनबलभीदीपकान्तौ भजन्ते

याः प्रत्यूषे दयितमतनूत्कण्ठया कम्बुकण्ठ्यः ।

पार्श्वस्तम्भज्वलदभिनवोष्णाशुरलैरयत्ना-

त्तासां तत्र क न किल दिशः सप्रकाशा घटन्ते ॥ ८ ॥

म्लायन्ती क्रीडाभवनेषु दीपकान्तिर्यत्र तस्मिन्प्रत्यूषे । अतनुः कामः । अतनुरनल्पा
शीत्कण्ठा यता हेतुभूतया याः कम्बुकण्ठ्यः शङ्खगलाः प्रिय भजन्ते तासां पार्श्वस्तम्भेषु
ज्वलन्ति यान्युष्णाशुरत्नानि सूर्यकान्तास्तैर्दिशो यत्र विना सप्रकाशाः क न घटन्ते
जाताः । यावत्प्रियमालिङ्गस्तावत्प्रभात जातमित्यर्थः ॥

अग्रे नीराजित इव नवावासधैर्योऽर्यमाश्म-

ज्वालाजालैरयमुदयते चक्रवर्ती ग्रहाणाम् ।

व्यक्तो योऽभूद्युवतिवदनोल्लेखसर्वस्वचौरो

रात्रौ सोऽथ ब्रुडति जडगुर्भूमिभृत्कंदरासु ॥ ९ ॥

प्राप्तधैर्यः, सूर्यकान्तज्वालाजालैर्नीराजितः कृतशान्तिकोऽयं ग्रहाणां चक्रवर्ती सूर्य
उदयते उदितः । अथ स जडगुः शीताशुर्भूमिभृत्कंदरासु अस्ताद्रिगुहासु ब्रुडति । यश्चन्द्रो
रात्रौ क्षीमुखशोभासर्वस्वचौरः । चक्रवर्ती कृतशान्तिक उदेति । चौरश्च भयान्निलीयते ॥

चिरमचिनुत खलौकस्त्रीविसारितकौसुम-

प्रकरकरणि ताराचक्रं यदम्बरकुट्टिमे ।

सपदि समदायानक्लाम्यत्पतङ्गतुरंगम-

श्वसितपवनासङ्गेनेव स्वदात्तदपास्यते ॥ १० ॥

यत्ताराचक्रमम्बरकुट्टिमे दिव्यस्त्रीविसारितपुष्पशोभाभवहत् । समदायानेन क्लाम्यन्तः
खिद्यमाना ये पतङ्गतुरंगमाः सूर्याश्वास्तेषां श्वसितपवनस्तदासङ्गेनेव स्वदाद्रयात्तारा-
चक्रमपास्यते निवार्यते । आयानमश्वातम्ब(?) इति केचित् । तदा समदेति पदम-
सङ्गतम् ॥

क स्निद्धिमुच्य गलतः स्वमणीन्प्रयातो

देवोऽधुना त्रिजगतीदयितः सुधांशुः ।

प्रस्तौति याद्विरहकालमवेत्य सूर्य-

कान्तोऽपि संप्रति हठादनलप्रवेशम् ॥ ११ ॥

गलतो जलं स्रवतो नश्यतश्च स्वमणीश्चन्द्रकान्तास्त्यक्त्वा चन्द्रस्त्रिजगत्या दधितः
आह्लादकत्वात् । क खिद्रतः कुत्र नु गतः । यस्य चन्द्रस्य विरहकालमवेत्य ज्ञात्वा सूर्य
कान्तोऽनलप्रवेशं सूर्यसंबन्धाज्ज्वलनम्, दु खवशादमौ शरीरत्यागं च प्रस्तौत्यारभते
अपिशब्देन विपक्षत्व सूचितम् ॥

हृष्यत्पङ्कजसौख्यसुप्तिकदशावस्कन्दनासादित-

प्रौढामोदमदः स वाति सपदि प्रत्यूषवेलानिलः ।

योऽशेषक्षणादाक्षणाधिकधनुर्दण्डश्रमश्रेयसी

कंदर्पस्य ललाटतः प्रतितुटि स्वेदोर्मिमाचामति ॥ १२ ॥

हृष्यन्ति बुद्धानि योनि पङ्कजानि तेषां सौख्यसुप्तिकदशा । सुखसुप्तं स्वपनं पृच्छति ।
'पृच्छतौ सुज्ञातादिभ्यः' इति ठक् । तस्य दक्षाय अवस्कन्दनमाक्रमणं तात्पर्येणानुकू-
ल्यभजनं तेन हेतुनासादितः प्रौढ आमोदो येन । प्रत्यूषवेलायाः प्रातःकालस्या-
निलो बहति यो वायुः कंदर्पस्य ललाटतः प्रतितुटि प्रतिक्षण स्वेदोर्मिमाचामति निवार-
यति । अशेषः सकलो यः क्षणदाक्षणो रात्रिकालस्तदाधिक धनुर्दण्डश्रमस्तेन श्रेयसी
प्रभूताम् । प्राभातिकवायुस्पर्शाद्विलासिनां कामः पुनरपि प्ररोहतीत्यर्थः ॥

पश्यारोढुमयं त्विषां परिवृढः पूर्वोर्वरीभृच्छिखां

प्रस्तौत्यप्रतिवस्तुवेगसुहृदं प्रस्पन्दयन्स्यन्दनम् ।

यस्योत्तुङ्गरथाङ्गसङ्गविगलद्वावाग्रसंघट्टजं

श्रुत्वेव स्वनितं जवेन नलिनीखण्डोऽयमुद्बुध्यते ॥ १३ ॥

त्व पश्य । अयं त्विषां परिवृढः प्रभापतिः पूर्वो य उर्वीभृत्पर्वतस्तस्य शिखामग्रमा-
रोढुं प्रस्तौत्यारभते । अप्रतिवस्तोरप्रतिनिधेर्वेगस्य सुहृदं सहचारिणं स्यन्दनं रथं स्पन्द-
यंश्चालयन् । यस्य रथस्योत्तुङ्ग यद्वथाङ्गं तत्सङ्गेन विग(द)लश्चूर्णीभवन्त्यो प्रावाग्रसंघट्टः
शिलाकुलं तस्माज्जातं शब्दमिव श्रुत्वायं नलिनीखण्डः पद्मिनीगणो जवेनोद्बुध्यत
लन्मीलति ॥

नीरन्ध्रोदयरागसीधुशशभृद्धिम्बानुतर्षाञ्चिता

तारालीकुसुमोपकारगहने व्योमाङ्गणे यामिनी ।

नक्त नूनमसेवतासवरसक्रीडां प्रभातेऽरुण-

द्योतोद्यन्मदशोणिमा स्खलति यत्संप्रत्यशेषाध्वसु ॥ १४ ॥

नीरन्ध्र उदयराग एव लोहितत्वात्सीधु मयं यत्र स शशभृद्धिम्ब एवानुतर्षः पान-

पात्रं तेनाश्रिता यामिनी नक्तं रात्रौ ताराबल्येव कुसुमोपकारः पुष्पशयनं तेन गहने
ज्योमैवाङ्गणं तत्रासवरसक्रीडां नूनमसेवत । यद्यतः प्रभाते सा सर्वपथेषु स्थलति विवर्तते
पतति च । अरुणद्योत एवोन्मदशोणिमा मदरागो यस्याः ॥

तल्पे स्वल्पीकुरु परिचयं देवदेवोपकण्ठ-

क्रीडावापीपयसि कुहरेन्दिन्दिरस्यन्दिवाचः ।

यन्मीलन्त्यः सपदि कुमुदश्रेणयः प्रस्तुवन्ति

त्वत्स्तोत्रायाञ्जलिपुटमिवाविर्भवत्कुड्मलौघाः ॥ १५ ॥

त्वं तल्पे परिचय स्वल्पीकुरु । शय्या लज्जेल्यर्थः । यद्यतो मीलन्त्यो निकटजले कुमु-
दपङ्क्तयः कुड्मलौघैर्हेतुभिस्त्वत्स्तोत्रार्थमञ्जलिपुटमिव प्रस्तुवन्त्यारभन्ते । कुहरे गर्भे इन्दि-
न्दिराणां त्रिणां स्यन्दिनी विलसनशीला वाग्यासाम् ॥

एतुदुत्तनुते चन्द्रग्राव्णां सिराव्रणरोपणं

झटिति हरते विश्वास्याग्रात्तिरस्करीणीं दृशोः ।

अपि च मिहिरोऽकूपारापस्मृतिक्षतिमान्त्रिको

हरिहरिदलंकारं सिंहासनीकुरुते गिरिम् ॥ १६ ॥

चन्द्रग्राव्णा चन्द्रकान्ताना तनुषु सिराव्रणाना नाडीव्रणानाम् । अविच्छिन्नप्रवाह-
त्वात् । रोपण रविस्तनुते । चन्द्रकान्ताना शोषणत्वात् । विश्वस्य दृशोरग्रात्तिरस्क-
रीणीं हरते । ध्वान्तरूपाम् । अपि च किं चाकूपारस्य समुद्रस्यापस्मृतिः क्षोभस्तस्य
क्षतौ निवारणे मान्त्रिकः । क्षोभनिवारक इत्यर्थः । मिहिरः सूर्यो हरिहरित इन्द्रदिशो-
ऽलंकारं भूषण गिरिमुदयपर्वतं सिंहासनीकुरुते । आदित्य उदित इत्यर्थः ॥

एता दिशस्त्रिदशनायकवल्लभायाः

प्राप्ते पयोधरधुरामुदयाद्रिशृङ्गे ।

देवावलोक्य यविष्ठदिनेशरश्मि-

रेखा नवीनकरजाङ्गलिर्पि पठन्ति ॥ १७ ॥

त्रिदशनायकस्येन्द्रस्य वल्लभाया ऐन्द्रा दिशः स्त्रीत्वान्नायिकात्वेन व्यवहार्यायाः पयो-
धरधुरा स्तनमङ्गि प्राप्ते उदयपर्वतशिखरे एता यविष्ठस्य बालस्य दिनेशस्य रश्मिरेखा
नवीनानां सरसाना करजाङ्गाना नखक्षताना लिपिं टङ्क पठन्ति । लिपेश्व वर्णविन्या-
सरूपायाः पठनमुचितम् ॥

नियतमयमनेहा तापनस्येव रूढिं

द्रढयति भुवि धाम्नो वाङ्मयैकात्मनोऽपि ।

मुहुरिह हि कवीन्द्रा जैह्वचक्षुःप्रबोधा-

त्करबदरमिवाग्रे विश्वमालोकयन्ति ॥ १८ ॥

तापनस्य सूर्यसंबन्धिनो धाम्नस्तेजसो रुढिमयमनेहाः प्रातःकालो यथा द्रढयति तथा वाङ्मयमेकमात्मा रूपं यस्य तस्य च धाम्नो रुढिमवश्यं द्रढयति । प्रातःकालो रविसंबन्धि वाङ्मयरूपं च द्विविधं तेजः पृथिव्यां दृढीकुरुत इत्यर्थः । ब्राह्ममुद्धृतस्य सारस्वतक्षणत्वात् । हिर्यस्मादर्थे । जैह्व जिह्वासंबन्धि यच्चक्षुस्तस्य प्रबोधात्कवीन्द्रा विश्वं करबदरमिव पुरः पश्यन्ति । धामद्रढिष्वैव हि चक्षुषः प्रबोधः ॥

दिङ्मय्यो दश देवताः परिणतध्वान्ताद्वयेऽनेहसि

प्रध्वस्ता इव खण्डिता इव निरालम्बा इवैक्ष्यन्त याः ।

जीर्णोद्धारमिवाधुना विदधते तासाममी विष्टप-

त्रय्युन्मीलनधार्मिका भगवतो रात्रिद्रुहो रश्मयः ॥ १९ ॥

परिणतं संक्रान्त ध्वान्ताद्वयमन्धकारैक्यं यत्र । सकलविभागास्तमयात् । अनेहसि काले । रात्रावित्यर्थः । या दिङ्मय्यो दिग्गूपा दश देवताः । देवताशब्देनाद्वयप्रतिपक्षत्वमुक्तम् । प्रध्वस्ता नष्टा इव, खण्डिताः शकलिता इव, निरालम्बा निराश्रया इवैक्ष्यन्त तासामिव रात्रिद्रुहो भगवतः सूर्यस्य रश्मयो जीर्णोद्धारं विनष्टस्य पुनर्योजनं विदधते । यतो विष्टपत्रय्या भुवनत्रयस्योन्मीलनं धर्मं चरन्ति । ये च धार्मिकास्ते त्रयीमुन्मीलयन्तः प्रचारयन्तो देवतानां जीर्णोद्धारं कुर्वन्ति ॥

साहाय्याय निजप्रियस्य नियतं राजीविनीनां जनो

व्यादायाम्बुरुहाननानि श्रुतिं प्रस्तौति पातुं तमः ।

तस्यान्तर्घटिता विशङ्कटविशन्मत्तालिमालाछला-

लक्ष्यन्ते हि सहस्रशस्तत इतो निर्मुद्रतद्राशयः ॥ २० ॥

दिनपतेः साहाय्यकार्थं नूनं पद्मिनीवर्गः पद्मास्यानि व्यादाय विकास्य तमः पातुं निगरितुं प्रस्तौति । विशङ्कट विशन्त्यो या अलिमालास्तासां व्याजाभिर्मुद्रास्तद्राशयस्तमः पूरास्तस्य पद्मिनीवनस्यान्तर्लक्ष्यन्ते ॥

आसंसारदृढप्ररूढनलिनीरागस्य पश्याग्रतो

गौरीकान्त विवस्वतः कुमुदिनी मन्ये नवोढा वधूः ।

प्रक्रान्ताभिनवावगूहनविधौ तस्मिन्हि दीर्घैः करै-

रायाता सधुरालियोगमपि सा संकोचमेवाश्रुते ॥ २१ ॥

आ ससारं जन्मकालादारभ्य दृढप्ररूढ नलिनीनां रागो लौहित्यं यस्मात् । रागो-

ऽभिष्वङ्गश्च दृढं प्ररूढो यस्य तस्य विवस्वतो भानोः कुमुदिनी नवोढा बधूर्भवतीत्यहं
मन्ये । हे गौरीकान्त, त्वमग्रतः पश्य । पद्मिनीपतिरिति सूर्यः प्रसिद्धः, अहं पुनरेवं
मन्ये कुमदिनी तस्य नववधूरिति । हिर्यस्मादर्थे । दीर्घैः करै रश्मिभिस्तस्मिन्सूर्ये
प्रकान्त आरब्धोऽभिनवोऽचरमोऽवगूढनविधिरालिङ्गनं येन तस्मिन्सति मधुरभ्रमर-
युक्ता सा संकोचमेव प्राप्नोति । नवोढा च हस्तैर्भर्तार्यालिङ्गति सति मधुराणामालीना
योगं गतापि संकुचति लज्जावती भवति ॥

तरलभजलबिन्दूत्तंसितध्वान्तचक्र-

प्रकटपुटकपङ्क्तिं व्योमवेशन्तवीथ्याः ।

विततकरनिवेशादुद्धरन्नर्कदन्ती

नयति सरणिमग्रे चीनपिष्टारुणत्वम् ॥ २२ ॥

अर्क एव दन्ती गजोऽग्रे सरणिं पद्वतिं चीनपिष्ट सिन्दूरस्तद्वदरुणत्व नयति । तर-
लानि प्रभातप्रभावाच्चपलानि भानि ताराम्भान्येव वर्णमनिवेशाभ्यां जलबिन्दवस्तैरुत्त-
सिता या ध्वान्तचक्रमेव प्रकट पुटकपङ्क्तिर्नलिनीदलावलिस्तामुद्धरन् । व्योमैव वेशन्तः
सरस्तन्मार्गात् । कस्मात् । वितता ये करा रश्मयः करपुंकर [च] तस्य निवेशात् ॥

कुर्वाणो निखिलं जगन्मुकुलितं मोहेन निद्रात्मना

ध्वान्ताडम्बरकालकूटगरलापीडोऽरुणद्यो दिशः ।

त्वन्मूर्त्यन्तरमर्यमा गिलति तं पश्याष्टमूर्ते यतो

विसस्ता कणिका इवाधिनलिनं भृङ्गा रुजन्त्यध्वगान् ॥ २३ ॥

निद्रारूपेण मोहेन सज्ञाभावेन जगत्सकुचित कुर्वाणो यो ध्वान्ताडम्बर एव काल-
कूटाख्यो गरलापीडो विषपुञ्जो दिशोऽरुणद्रुद्रवास्तमन्धकारकालकूटमर्यमा सूर्यो गि-
लति । त्वन्मूर्त्यन्तरं तव कालकूटप्रसितुरष्टमी मूर्तिः । यतस्तमोविषाद्विसस्ताः पतिताः
कणिका इव भ्रमराः पान्थान्वययन्ति । रुजेर्भावकर्तृकत्वाभावात्कर्मणि पष्ठ्यभावः ।
अथवा त्वं कालकूटप्रसिता तव मूर्त्यन्तरमष्टमी मूर्तिः सूर्यस्तमोविष नून निगिरति ।
भोजनावसरे कणाः पतन्ति । अष्टमूर्ते इति प्रकृतानुगुणमामन्त्रणम् ॥

हठत्रुद्यत्पङ्केरुहकुहरहेवाकविहर-

द्विरेफालीलीलामधुरतरगीतिश्रुतिधिया ।

हतो मन्दं मन्दं वहनहरिणेनाधिनलिनी-

सनीडं प्रातस्त्यश्चरति मरुदुद्यत्परिमलः ॥ २४ ॥

हठेन त्रुद्यन्ति फुल्लानि पङ्केरुहाणि तेषां कुहरे मध्ये विहरन्ती या द्विरेफाली तस्या
मधुरतरा या गीतिर्गीतं तस्याः श्रुतिधीः श्रवणेच्छा तथा हेतुभूतया नलिनीसमीपे पद्मि-

नीनिकटे बाह्मृगेण मन्दं मन्दं हत इव मरुदुद्यन्संक्रमन्परिमलो यस्य स बहूति । मन्दो बहूतीत्यर्थः । कालस्वभावसंपन्ने मन्दबहूने मृगस्वभावाद्गीतलुब्धेन बाह्मृगेण मन्द-हरणमुत्प्रेक्षितम् । प्रतीयमानोत्प्रेक्षेयम् ॥

शान्ते मेदुरमेघमण्डलतुलाकारे तमोडम्बरे

द्रागार्द्राकृतसान्द्रचन्द्रदृषदि ध्वस्तेऽप्यपां दुर्दिने ।

अस्तं चित्रशिखण्डिनामपि गते तेजस्यहो संप्रति

प्रस्तौति प्रतिसूर्यकान्तशिखरं नृत्तप्रसक्तिं शिखी ॥ २५ ॥

मेदुरं निविडं यन्मेघमण्डल तेन तुला यस्य स आकारो यस्य । मेघसमेऽन्धकारप्र-पन्ने शान्ते सति । आर्द्राकृताः सान्द्रा बृहत्पञ्चान्द्रदृषदश्चन्द्रकान्तशिला येन तस्मि-न्नापां दुर्दिने जलप्रवाहे निवृत्तेऽपि । चित्रशिखण्डिना सप्तर्षीणां विचित्राणां च तेजसि प्रकाशे दर्पे चास्तं गते सति । सर्वेषु सूर्यकान्तेषु शिखी अग्निर्मयूरश्च नृत्ते ज्वलने नाट्ये च प्रसक्तिं प्रस्तौति । अपिशब्दो विरोधद्योतकः । मेघालोको दुर्दिनमन्यमयूरनाट्यं च मयूरनृत्तहेतुः । तदभावेऽपि नाट्यमित्याश्चर्यम् ॥

इतस्ततस्तरुणसरोजसौरभस्पृहाभ्रमद्भ्रमरभरः समीरणः ।

बहृत्यसौ दधदिव धूमधूम्रतां प्रबोधनाद्रविमणिजातवेदसः ॥ २६ ॥

तरुणः सरोजानां सौरभभरस्तद्विषयया स्पृहया भ्रमद्भ्रमरभरो यत्र स वायुरितस्ततो बहति । अतः संभाव्यते—सूर्यकान्तामेज्ज्वलनादर्थात्तस्य धूमेन धूम्रतां दधदिव । पद्मान्विकासयन्वायुर्वहतीत्यर्थः ॥

उमारमण निद्रया विजहिहि क्षतिं चक्षुषां

विकाससुखमश्रुतां सुचिरमत्र धामत्रयी ।

भवन्तमुपसेवितुं बहिरिहाञ्जलिव्यञ्जनं

पुरंदरपुरःसरः सुरजनो ननूदीक्षते ॥ २७ ॥

उमारमणेति प्रकृतानुगुणमामन्त्रणम् । निद्रया चक्षुषां क्षतिं संकोचं त्वं विजहिहि त्यज । अत्र नेत्रेषु धामत्रयी सूर्यसोमाग्निरूपा विकासेन सुखमश्रुतां भजताम् । त्वां सेवितुमञ्जलीनां व्यञ्जनं प्रकाशनमेव चिह्नं यत्र । एवं कृत्वा इन्द्रमुखो देवजनो बहिरुदीक्षते ॥

त्रस्येद्यस्येक्षणदशशती वज्रनिष्पिष्यमाण-

श्लिष्यद्गर्वासुरवरशिखारत्नरेणुच्छटाभ्यः ।

युद्धे सिद्धानवधिविजयोन्मेष एषोऽनिमेष-

प्रपृष्टिष्ठत्यवनतशिराः सोऽलमुग्र त्वदग्रे ॥ २८ ॥

क्लिष्यन्स्फो दपों तेषां सेऽसुरवरास्तेषां शिखारत्नानि वज्रेण निष्पिच्यमाणानि तेषां
रेणुच्छटाभ्यो यस्य संबन्धिनी नेत्रदशशती त्रस्येद्वीति भजेत् । यावतामसुराणां पिष्टेभ्य-
श्चूडारत्नेभ्य उत्थिताद्रजसः सहस्रसंख्यान्यपि नेत्राणि भीतिं भजन्ति । तावन्तोऽसुरा येन
हता इत्यर्थः । युद्धे सिद्धोऽनवधिरियत्तारहितो विजयोन्मेषो जयोन्मासो यस्य सोऽनिमे-
षाणां देवानां प्रष्टोऽप्रणीस्त्वदग्रे नतशिरास्तिष्ठति । ब्रह्मादिसंनिधावपि प्रथममिन्द्रनिवे-
दनं प्रस्तूयमानवस्तुनि प्राधान्यात् ॥

सुरकरिमदस्रोतःप्रोतद्विरेफजटालता-

सुहृदि दिविषत्केशा यस्य श्रयन्ति पदद्वये ।

रुचिसस्वनस्वश्रेणीयोगाच्छिरोमणिशारता-

मिव स निवसन्नग्रे शक्रो मनागनुगृह्यताम् ॥ २९ ॥

सुरकरिणो मदस्रोतसि प्रोता अनुषङ्गा ये द्विरेफा भ्रमरास्तैर्जटालता जटासहितता
तत्सुहृदि परिचिते यस्य पदद्वये रुचिसखा ये शकसंबन्धिनो नखास्तेषां श्रेणी तत्संयो-
गाद्विषत्केशाः सुरमूर्धजाः शिरोमणिरिव शारता दधति । त्यक्तमौलिमणीनां प्रणमतां
देवानां नखरश्मिव्याजात्पुनरपि मौलिमणियोग इव जायत इत्यर्थः । सोऽयं नममिन्द्रो-
ऽनुगृह्यताम् । दृश्यतामित्यर्थः ॥

यस्याच्छमानसपथे विजिहीर्षयेव

याता विमानपदवीं कति नो मरालाः ।

आवासतामरसनालमृणालवल्ली-

मास्वाद्य वेतनमयाचितमाप्नुवन्ति ॥ ३० ॥

भक्त्यञ्चितं च घटिताञ्जलिसंपुटं च

त्वां स्तौति स स्तवकितं भगवन्त्यशोभिः ।

वाचा त्रयीकविरयं तिरयन्मुहूर्तं

जीमूतगर्जितजिता रथराजहंसान् ॥ ३१ ॥ (युग्मम्)

यस्य ब्रह्मणः संबन्धि अच्छ निर्मल मानसं चित्तं सरोभेदश्च तत्पथे विहर्तुमिच्छयेव
यस्य विमानपदवीं याताः कति नो मराला हंसा आवासोऽर्थो ब्रह्मण आश्रयस्तामरसं
पद्मं तस्य नाले मृणालवल्लीमास्वाद्य चर्वयित्वायाचितमप्राथित वेतनमर्थोद्ग्रहनस्य श्रुति-
माप्नुवन्ति सोऽयं त्रयी वेदत्रयीकविता जीमूतानां मेघानां गर्जितं जयन्त्या वाचा त्वां
स्तौति । यतो भक्त्यञ्चितं सभक्तिकं कृताञ्जलिपुटं च । स्तनिततुल्यलाद्रथराजहंसास्ति-
रयन्नन्तर्हितान्कुर्वन् । यशोभिः स्तवकितं प्रसूतम् ॥

निःष्यन्दमानमुकुटेन्दुसुधोर्मिसेका-

त्संजायमाननवसंविदनुप्रवेशम् ।

चत्वार्यमुष्य भव पश्य किरीटतस्ते

पृच्छत्पदः किमपि पञ्चममुत्तमाङ्गम् ॥ ३२ ॥

भवेति प्रकृतानुगुणमामन्त्रणम् । त्व पश्य । ते किरीटतो मुकुटादमुष्य ब्रह्मणः सं-
वन्धि अदः पञ्चममुत्तमाङ्गं शिरश्चत्वारि शिरांसि किमपि पृच्छति । यतो निःष्यन्दमानः
सुधास्रावी यो मुकुटेन्दुस्तस्य सुधोर्मिभिः सेकाद्धेतोः संजायमानो नवः संविदश्चेतनाया
अनुप्रवेशो यस्य । ब्रह्मसंवन्धि पञ्चमशिरश्छित्त्वा हरेण स्वकिरीटे स्थापितमिति तस्य
निर्जोवस्यामृतसेकात्पुनश्चेतना प्रविष्टेति तत्सगोत्रमुखचतुष्टयं वार्ता पृच्छतीति वाक्यार्थः ॥

यः पादादमुचत्स्वविग्रहमहःसंतानसीमन्तितां

प्रागेवात्तकलिन्दजाजलपरीरम्भादिव स्वर्धुनीम् ।

स त्रैलोक्यविलङ्घनैकनिरघश्लाघो मधोनः सखा

श्रीकण्ठ प्रणतिं चिरं चरणयोः पुष्पाति कृष्णस्तव ॥ ३३ ॥

हे श्रीकण्ठ, संसारस्य विलङ्घने बलिबन्धने एका निरघा निर्मला श्लाघा लोकवादो
यस्य । यतो मधोनः सखा शक्यकार्यप्रवृत्तः, स कृष्णस्तव चरणयोः प्रणामं करोति । यः
कृष्णः स्वर्धुनीं गङ्गा पादादमुचदसृजत् । अत एव स्वविग्रहस्य निजशरीरस्य महः सं-
तानेनार्थात्कृष्णस्थेन सीमन्तितां विभक्ताम् । अतः प्रागेव प्रयागात्पूर्वमात्तः कलिन्द-
जाया यमुनाया जलेन परीरम्भः संघटनं यथा तामिव । स्वमहिमव्यापनार्थं यः पादाभ
स्त्ववयवान्तराद्रङ्गां क्षिप्तवान्स पादयोः प्रणमतीति भङ्ग्या कृष्णभक्त्यतिशयो शोतितः ॥

येनाङ्गेषु जगद्भरं कृतवता नोत्सार्यते मत्स्यता

गृह्णानेन शुभान्तरङ्गपदवीं कूर्मीकृतो विग्रहः ।

सोऽयं कौतुककन्दलीजनयिता चन्द्रार्धमूर्धध्वज-

ध्वस्तारातिकुलोऽपि ते चरणयोर्नारायणो लीयते ॥ ३४ ॥

अङ्गेषु जगद्भरं कृतवता । कूर्मीरूपत्वान् । येन मत्स्यता नोत्सार्यते मीनरूपत्वं न त्यज्यते ।
समुद्रान्तरे मत्स्यस्य तदापि भावात् । तथा शुभस्यान्तरङ्गा शुभकारिणी पदवी प्रकाशस्त
गृह्णानेन येन विग्रहस्तनुः कूर्मीकृतः कमठीकृतः । कौतुकमेवोत्साहनस्वभावात्कन्दली
तस्या जनयितोऽपादकः । विचित्ररूपग्रहणात् । ध्वस्तारातिकुलो जितादिबर्गोऽपि
नारायणस्तव चरणयोर्लीयते । अङ्गेषु जनपदभेदेषु । मत्स्यानां जनपदान्तराणां भावः ।
तथा शुभां तरङ्गपदवीं गृह्णानेन कूर्मिः कुत्सित ऊर्मिर्यस्य स विग्रहः कृत इति च कौतु-
कम् ॥

यः प्रोलङ्घयति स तारकभुवं स्वर्वाहिनीनिर्गम-
प्रोच्चण्डेन निरर्गलेन च रणोल्लासेन शक्त्येकभूः ।

आरूढः स भुजंगवैरिणमयं त्वद्धारि पारिप्लवः

सेवावाप्तिधिया स्थितिं विवृणुते स्कन्दो मुकुन्दो यथा ॥ ३५ ॥

यः स्कन्दस्तारकस्यासुरविशेषस्य भुवं स्थानं प्रोल(दल)ङ्घयत् । केन । स्वर्वाहिन्याः
सुरसेनाया निर्गमस्तेन प्रोच्चण्डेन दुःसहेन, तथा निरर्गलेन च सङ्ग्रामस्फारेण । शक्तेरायु-
धविशेषस्यैकभूः । सोऽयं स्कन्दः कुमारो भुजंगवैरिणं मयूरमारूढः पारिप्लवः सेवाक्षणा-
न्वेषणचञ्चलस्त्वद्धारि स्थितिं विवृणुते करोति । मुकुन्दो यथा । हरिवत् । तत्पक्षे
स्वर्वाहिनी गङ्गा । चरणः पादः । तारकाणां भुव स्थानम् । शक्तिः सामर्थ्यम् । भुजंग-
वैरिणं गरुडम् ॥

अत्रैकादशधा विभक्तमपि ते रूपं भवानीं च यो
द्रष्टुं तुल्यमिवातिवत्सलतया धत्ते दशो द्वादश ।

सोऽयं तारकनायिकाकुचकचद्वाह्नीकपत्राङ्कुर-

श्रेणीलुण्ठिकरस्तवास्तु भगवन्प्रीत्यै चिरं चक्षुषाम् ॥ ३६ ॥

अत्रास्मिन्स्थाने स्थितमेकादशधा विभक्तं तव रूपमेकादशरुद्रलक्षणम्, तथा भवानीं
केहवशाद्युगपद्द्रष्टुमिव द्वादश दशो धत्ते । सोऽयं तारकस्यासुरस्य नायिकानां कुचेषु
कचन्तो ये बाह्नीकपत्राङ्कुराः कुङ्कुमपत्ररचनास्तच्छ्रेणीनां लुण्ठिलुण्ठनम् । वैधव्ये सति
स्त्रीणां भूषणेष्वनुपपन्नत्वात् । प्रीत्यै हर्षाय चिरमस्तु । कुमारे दृष्टिपातं कुर्वित्यर्थः ॥

यस्ते कुङ्कुमपङ्कपुण्ड्रकधुरामध्यास्य मध्येलिकं
चक्रे पञ्चशरावरोधसुदृशो लीलानभिज्ञं वपुः ।

स स्वाहाहृदयेश्वरोऽत्र पुरतो दूरानतस्तुद्यते

सद्यः पश्य गजाननेन करतः कीर्णैः पयः सीकरैः ॥ ३७ ॥

मध्येलिकं ललाटमध्ये कुङ्कुमपङ्केन पुण्ड्रकं तिलकं तद्गुरामध्यास्याश्रित्य यः पञ्चशरा-
वरोधसुदृशः कामान्तःपुरपुरंध्रे रतेर्वपुर्लीलानभिज्ञं चक्रे । वैधव्यदानात् । स स्वाहाया
हृदयेश्वरः प्राणेशोऽग्निर्भक्त्या दूरानतो गणपतिना करसकाशात्कीर्णैर्जलकणैस्तुद्यते ।
अमेहिं जलकणस्पशो विरुद्धः ॥

ज्वालामालाजटिलितवपुः पावकोऽसौ शरीरं

विश्लेषामप्यहह महसा त्वद्गणानां दुनोति ।

तेऽप्येतस्य प्रबलविगलद्धर्मपाथस्तरङ्गै-

रङ्गं भङ्गं खरतरशिखाटोपमारोपयन्ति ॥ ३८ ॥

सर्वेषामपि त्वद्गणानां वपुरसौ पावको महसा तापेन दुनोति । चतौ ज्वालाभाल-
भिर्जटिलितं वपुर्यस्य । त्वद्दर्शनप्राप्तिर्हर्षात्ते त्वद्गणा अपि तत्तापवशात्प्रबलं विगलद्भिर्ह-
र्मजलप्रवाहैरस्यामेरुं ज्वालाभङ्गं समारोपयन्ति । खरतरोऽतिज्वालाढम्बरो वस- ॥

पुरः प्रहो जिह्वापटलचटुलीभूतवपुं

समीरोऽयं दूरात्परिहरति पश्य स्वसुहृदम् ।

तदुत्सेकाधिक्याद्भिरिदुहितरि क्लान्तिवसतौ

विपर्यस्यत्यस्य त्वयि हि हर सेवारसविधिः ॥ ३९ ॥

प्रहो भक्तिवशान्नम्रोऽयं समीरो मरुत्स्वसुहृदमग्निं दूरात्परिहरति वर्जयति । जिह्वानां
ज्वालानां पटलं तेन चटुलीभूतं वपुर्यस्य । जिह्वाचटुलस्य च त्यागो युक्तः । मरुत्स्व-
स्यामेरुत्सेकाधिक्याज्ज्वलनातिशयाद्भिरिदुहितरि गौर्या क्लान्तेः खेदस्य वसतौ सत्यां
त्वयि विषयेऽस्य समीरस्य सेवा विपरीता भवति । वायुवशादभिर्जाज्वलीति, ततश्च
गौरी क्लाम्यति, ततो वायुकृतोऽपकार एव गणितो भवतीत्यर्थः ॥

योऽन्तर्न्यस्तानवधिनिधिकं क्लृप्तवान्भूतधात्र्याः

क्रोडं क्रीडाविहरणचणः शोणपादांशुपुञ्जैः ।

रक्षाहेतोरिव रचयति न्यस्तसिन्दूरमुद्रं

स द्रागुद्रावनतवदनस्त्वां कुबेरः स्तवीति ॥ ४० ॥

निधिपतित्वाद्भूतधात्र्याः क्रोडं कुहरं न्यस्ता निखाता अनवधयोऽसंख्या निधयो यस्य तं
संपादितवान् । यः शोणस्य रक्तस्य पादस्यांशुपुञ्जैः करणैर्न्यस्तसिन्दूरटङ्कमिव करोति ।
रक्षा चासौ हेतुस्ततः । यतो निधिप्रदेशेषु क्रीडाविहरण संचारस्तेन वित्तः स कुबेरस्त्वां
स्तवीति स्तौति । 'तुफस्तुशम्य-' इतीद् । आपिशलिमते तस्य लोके सिद्धयभावः । ते
हि तुप्रभृतिभ्यश्छन्दस्येवेदमिच्छन्ति ॥

स्वर्लोकाक्रमणक्रियास्वनुदिनं दूरोत्पतत्पुष्पक-

प्रान्तप्रोतबृहत्सुवर्णघटिकासांकथ्यमुदङ्कयन् ।

यः पातालवदम्बरेऽपि तनुते कुम्भैर्निधीनामिव

श्लेषं शेषविलासहार स पुरः सेवोन्मुखस्ते सखा ॥ ४१ ॥

स्वनगरात्प्रत्यहं स्वर्गाधिरोहे दूरमुत्पतयत्पुष्पकं कुबेरविमानं तस्य प्रान्ते प्रोतानां
सुवर्णघटिकाणां द्वेमकिङ्किणीनां बाहुल्यान्नैरन्तर्याच साकथ्यं संकीर्णतामुदङ्कयन्मासूत्रयन्,
यः पाताल इव गगनेऽपि निधिकुम्भैर्यागं करोति स ते सखार्याकुबेरः सेवोन्मुखो भ-
वति । शेषविलासहारेत्यामन्त्रणम् । सुवर्णघटिका निधिकुम्भत्वेनोत्प्रेक्षिताः ॥

निसर्गभ्रूमङ्गव्यतिकरकरालाखिलमुखे

मनाक्पश्यैतस्मिन्सपदि तनये पद्मसुहृदः ।

भवद्वारोपान्तप्रणयवति दण्डाङ्कितकरो

प्रतीहाराशङ्कां क्षणमुपजुषन्ते दिविषदः ॥ ४२ ॥

मनाक्पश्य । दिविषदो देवा अस्मिन्सूर्यपुत्रे प्रतीहार इत्याशङ्कां क्षणं सेवन्ते । यतो निसर्गेण भ्रूमङ्गव्यतिकरकरालं भृकुटिभीषणमखिलं मुखं यस्य । तथा "भवद्वारोपान्ते प्रणयवान्वर्तमानस्तस्मिन् । तथा दण्डेनायुधेनाङ्कितः करो यस्य तस्मिन् । प्रतीहारस्य च भ्रूमङ्गदियोगः प्रसिद्धः ॥

एतत्तर्क्य कौतुकं कुमुदिनीनाथार्धमूर्धन्मना-

क्पश्यत्यद्य शनैरनुग्रहदृशा भक्तानुरक्ते त्वयि ।

स्मारं स्मारमपारलोचनशिखिज्वालावलेहव्यथां

दूरादेव विसंस्थुलैरवयवैः कालः किल ग्लायति ॥ ४३ ॥

हे कुमुदिनीकान्तस्य चन्द्रस्यार्धं मूर्धनि यस्य तस्यामन्त्रणम् । त्वमेतत्कौतुकं तर्क्य । विसंस्थुलैः सत्तैरवयवैः कालो यमो ग्लायति । कदाचित्तस्मिन्कुद्धो भवानित्याह—भक्तानुरक्ते भक्तवत्सले त्वयि प्रसाददृष्ट्या पश्यति सति । कुतस्तर्हीत्याह—अपारा या लोचनाभ्रेज्वालास्तदवलेहेन व्यथा तां स्मारं स्मारं स्मृत्वा स्मृत्वा । पुनरपि मां मा धाक्षीदिति यमस्य ग्लानिः । किलेति दाहव्यथाया आप्रातत्वं द्योतितम् ॥

सस्तं हस्ताद्भवदभिसृतित्रासवैह्वल्यलोला-

त्कालस्यासौ कलय भगवन्षाणमुखो वाहबर्ही ।

अत्तुं न्यञ्चत्तनुरपहरत्याशु पाशोरगेन्द्रं

तेऽमी क्षुभ्यन्त्यथ च सुचिरं संभ्रमेण त्रयोऽपि ॥ ४४ ॥

भवतामभिसृतिः समुत्थागमनं तेन त्रासस्तेन वैह्वल्य तेन लोलात्सस्तात् । महतामभ्रे तेजोहान्या भयोत्पत्तेरवश्यंभावित्वात् । पूर्वश्लोकोक्ताद्वा हेतोः । यमस्य हस्तात्सस्तं पाशबन्धनरूपमुरगेन्द्रमतु भोक्तुं षाण्मुखः कुमारसंबन्धी वाहमयूर उरगेन्द्रमपहरति । अत एव न्यञ्चन्ती नम्रा तनुयस्य । अथ तेऽमी त्रयः कालसर्पमयूराः संभ्रमेण तत्क्षण-जनितेन क्षुभ्यन्ति । येन विश्वं प्रसृतं तमपि प्रसितुमित्यर्थः प्रतीत्यर्थं पाशग्रहणम् ॥

सायं सायमुदंशुदीपपरिषद्यद्वल्लभाया दिशो

यात्यारान्निकहेमपात्रपदवीं चण्डार्चिषो मण्डलम् ।

सोऽयं तोयकुलाधिदैवतमितः कंदर्पदर्पद्रुहः

कीर्तीः पश्य जपत्यनत्ययशशिश्चेताः प्रचेतास्तव ॥ ४५ ॥

त्वं पश्य । सोऽयं प्रचेता वरुणस्तत्र कीर्तीर्जपति । अनत्ययः पूर्णो यः चाशी तद्व-
च्छ्रुताः । कंदर्पस्य दर्पाय दृष्टति तस्य । तोयकुलस्य नद्यादिरूपस्याधिदैवतम् । तोय-
[स्य] कुलाधिदैवतमिति वा योजना । यद्वल्लभायाः पश्चिमदिशः संबन्धिन आराष्ट्रि-
कहेमपात्रस्य पदवीं शोभां सूर्यमण्डलं सायं सायं याति । यत उच्चैरंशुदीपानां परिष-
वस्य तत् । अधिदैवतस्य च सायं योषिदीपयुक्तमारात्रिकं करोतीति दिशो योषिरं-
व्यवहरणीयम् ॥

धृत्वा मूर्धन्यमरसरितः सादरं वारिपूरा-

नेतत्पक्षं यदपि भगवन्पूर्वमेवान्वगृह्णः ।

सद्यस्तत्राप्ययमुपसरन्नासपापप्रमाथः

पाथोनाथो भवतु भवतोऽनुग्रहापाङ्गपातैः ॥ ४६ ॥

हे भगवन्, त्वं गङ्गां यच्छिरसि धृत्वा एतस्य वरुणस्य पक्षं नद्यादिरूपमुपसरणात्पू-
र्वमेव यदप्यन्वगृह्णस्तथापि पूर्वमेवानुग्रहे सत्यपि सद्य उपसरन्नयं वरुणो भगवतोऽनुग्रहे-
णापाङ्गपातैर्नैत्रत्रिभागेक्षितैरासः पापानां प्रमाथो नाशो येन स भवतु । ‘धृत्या’ इति
समञ्जसः पाठः । मूर्धनि धृत्या धारणेनेत्यर्थः । ‘धृतिर्धारणधैर्ययोः’ इति कोषः ॥

सूक्ष्मां यस्य धियं वितर्क्य नलिनीनालान्तरास्पदा-

दभ्यस्तं विसतन्तुमप्युपचितस्थौल्यं हरिर्मन्यते ।

किञ्चिन्मुञ्च विलोचनाञ्चलमितश्चण्डीवरास्तोकया

तोकं सोऽङ्गिरसो गिरा त्वयि पुरः प्रस्तौति बन्दिव्रतम् ॥ ४७ ॥

ब्रह्महत्याभयादात्मानं निहोतु नलिनीनालस्यान्तराले यदास्पदं स्थानं तस्मादभ्यस्तं
परिचितं विसतन्तुमपि स्थूलतरं हरिरिन्द्रो यस्याङ्गिरसस्य धियं सूक्ष्मां वितर्क्य मन्यते ।
मृणालसूत्रादपि बृहस्पतिमतिः सूक्ष्मेति मन्यत इत्यर्थः । सोऽङ्गिरसो देवर्षेस्तोकं पुत्रो
बृहस्पतिरस्तोकयानल्पया वाचा बन्दिव्रतं प्रस्तौत्यारभते । हे चण्डीश, त्वं किञ्चिद्वि-
लोचनाञ्चलमितो मुञ्च । ‘अपत्यं तोकं तयोः समे’ इति कोषः ॥

इतो रुद्राः पश्य त्रिनयन भवन्तं समममी

नमस्यन्ति क्षोणीतलवलनपारिप्लवजटाः ।

हठन्यञ्चज्जूटस्खलितशशिलेखासु वदनं

विधेर्हंसा येषां निदधति मृणालाङ्कुरधिया ॥ ४८ ॥

त्वमितः पश्य । अमी रुद्रा भवन्तं समं सहैव नमस्यन्ति । ‘नमस्तपो(नमो) वरिव-
श्चित्रदः कयच्’ । अतः क्षोणीतले वलनमतिदैर्घ्यात् । तेन लोला जटा येषां रुद्राणाम् ।
हठेन न्यञ्चन्नधः पतन्यो जूटस्ततः स्खलितासु लुठितासु शशिलेखासु मृणालाङ्कुर इति
बुद्ध्या विधेर्ब्रह्मणो हंसा वदनं चञ्चु निदधति । हंसा हि मृणालाशिनः ॥

रुद्रा हिमाद्रितनयाधव नम्रजूट-

विश्लिष्यदिन्दुशकलाहितपुष्पकृत्याः ।

आसीददूर्ध्वनयनामिशिखाभिरेते

नीराजयन्ति तव देव पुरोऽङ्घ्रिपीठम् ॥ ४९ ॥

हे हिमाद्रितनयाया गौर्या धव भर्तः, नम्रजूटेभ्यो विश्लिष्यद्भिः पतद्भिर्दिन्दुशकलै-
राहितं पुष्पकृत्य यैः । एते रुद्रास्तव पीठ नीराजयन्ति । आसीदन्तीभिर्दूर्ध्वनयनामीनां
शिखाभिः । नीराजनं शान्तिकर्म । तस्य पुष्पाण्यग्निश्चाहम् ॥

एषां मौलिमृगावचूलमहसः संप्राप्य साहायकं

त्वच्चूडाजडरश्मिरर्ककिरणन्यक्कारमारब्धवान् ।

ज्योत्स्नैव स्नपयत्यशेषभुवनभोगान्तरालं ततः

प्रत्यूपेऽपि दिनस्य पश्य सहसा संजायतेऽपहवः ॥ ५० ॥

एषां रुद्राणां मौलिषु मृगावचूलाश्चन्द्रास्तेषां महसस्तेजस साहायक संप्राप्य
त्वन्मौलीन्दु. सूर्याशुपराभवमारब्धवान् । ततो न्यक्कारार्थं ज्योत्स्नैव न त्वर्काशवः सर्व-
भुवनानि स्नपयति निर्मलीकुरुते । त्व पश्य । ततः प्रभातेऽपि दिनस्यापहवः सपथते ।
रात्रिर्न निवृत्तेति ज्योत्स्नामहिम्ना लोको जानातीत्यर्थः ॥

उद्दण्डैः फणमण्डलैस्तत इतो दीपायमानोन्मिष-

द्रनैराहितमल्लिका इव पुरः स्वामिन्भवत्सेवया ।

पार्श्वं यान्त्युरगा हठात्सुरपतेः संरब्धवाराङ्गना-

पाणिप्रेङ्खदसंख्यचामरमरुद्भासक्रियागृध्रवः ॥ ५१ ॥

दीपवदाचरन्तीति दीपायमानानि रत्नानि येषु तैरुद्दण्डैरुर्ध्वाकृतैः फणमण्डलैर्भवत्से-
वया हेतुभूतया आहिता धृता मल्लिका दीपाधारयष्टिरिव यैस्त उरगा. सुरपतेरिन्द्रस्य
हठान्निवारिता अपि पार्श्वं यान्ति । यतः संरब्धाः सेवार्थं ससंरम्भा वाराङ्गनाश्चेत्यस्ता-
सां पाणिषु प्रेङ्खन्ति कम्प्राणि चामराणि तेषां मरुत्तस्य प्रासक्रियाया गृध्रवो लम्पटाः ।
सर्पाणां वायुभक्षत्वात् । मणिदीपानां वायुभयं नास्ति । पूर्वमेव भङ्गभयाभावात्तत्प्रत्या-
सत्तिः ॥

फूत्कारैस्तुदतोऽप्यपारगरलोद्गारैर्गिरीशोरगा-

न्यश्यैते त्रिदशा अपि प्रतिकलं सर्वे नमस्कुर्वते ।

यत्सर्वाधमतां रसातलसमुत्पत्तेर्गता अप्यमी

संक्लृप्ता भवतोत्तमाङ्गघटनाद्विश्वोपरि स्थायिनः ॥ ५२ ॥

अपारो गरलस्य विषस्योद्धारो येषां तैः फूत्कारैर्निदशांस्तुदतो व्यववतोऽपि
त्रिदशाः प्रतिकल मुहुर्मुहुर्नमस्कुर्वते । यद्यतो रसातलं सर्वभुवनानामधः स्थितं
मुत्पत्तेः सर्वाधमतां गता अप्येते भवतोत्तमाङ्गे शिरसि धारणाद्विषस्योपरि
कृताः । अधमोऽपि महता मानितः सन्नमस्कार्यो भवति ॥

ये वेगोज्ज्वलनावदारितनभःखण्डाभस्वङ्गाङ्किता

रोहत्पुण्यलताफलानि गुलिकाभङ्ग्या च ये विभ्रति ।

ते संप्रत्युभयेऽपि शंकर नमस्कारोपचाराय ते

न्यस्तं मस्तकमुद्धरन्त्यवनितो नाद्यापि विद्याधराः ॥ १३ ॥

ये एके विद्याधरा वेगेनोज्ज्वलनं गगनगमनं तेनावदारितं खण्डशः कृतं
खण्डं तद्वदाभा यस्य तेन खङ्गेनाङ्किताश्चिह्निताः । तथा ये चान्ये विद्याधरा गुलिकाभङ्ग्या
जेन रोहत्पुण्यलताफलानि विभ्रति ते उभयेऽपि विद्याधरा द्विविधास्तव नमस्कारोपचारार्थं
भूमौ न्यस्तं मस्तकमद्यापि चिरकाले प्राप्तेऽपि भूमितो नोद्धरन्ति नोत्थापयन्ति । भवत्य-
तिशयादित्याशयः ॥

त्वत्सूनोः कलया तुरङ्गवपुषो दन्तावलास्यस्य ये

तानालोक्य गायतो हयमुखान्प्रीत्यञ्चनैर्लोचनैः ।

वक्त्रे पक्त्रिमरोषपोषवलितापाङ्गादृशो वीप्सया

दूरादेव कृतान्तवाहमहिषो येषां चिरं मुञ्चति ॥ १४ ॥

दन्तावलो हस्ती तद्वदास्यं यस्य । त्वत्सूनोर्गणपतेः कलयांशेन ते तुरङ्गवपुषः सदृश-
मूर्तयः । मुखेन पशुरूपत्वात्, देहेन मनुष्यसादृश्यात् । तान्हयमुखान्किन्नरान् । प्रीत्याश्रय-
प्रसारणं येषां तैर्लोचनैः पश्य । येषां मुखे कृतान्तस्य यमस्य वाहमहिषो दृशो वीप्सया
पुनः पुनर्मुञ्चति । पक्त्रिमः पक्त्रो यो रोषपोषस्तेन वलितापाङ्गाः कम्पमानुनेत्रान्ताः ।
शाश्वतिकविरोधादिति भावः ॥

यस्याः खलीनमखिलं वपुरेव हर्षं

वर्वष्टि या च दिविषन्महिषीजनस्य ।

वर्णे स्वरे च विवृतातिशयामपूर्वा

गन्धर्वपङ्क्तिमवधारय तामपाङ्गैः ॥ १५ ॥

यस्या गन्धर्वपङ्क्तेरखिल वपुः खे आकाशे लीनम् । या च दिविषदा महिषीजनस्य
स्त्रीवर्गस्य हर्षं वर्वष्टि अत्यर्थं वर्षति । वर्णे स्थाय्यादौ स्वरे षड्जादौ धृतोऽतिशय आधिक्यं
यया तामपूर्वा लोकोत्तरां गन्धर्वसंबन्धिनीं [पङ्क्तिं] अवधारय पश्येत्यर्थः । गन्धर्वा अ-
श्वाश्च । तत्पक्षे सर्वे वपुः खलीनं कविका भवति । महिषीणां महिषाख्यपशुस्त्रीणां हर्षं
करोतीत्यपूर्वम् । वर्णः क्षोणादिः, खरो हेषितम् ॥

आस्ते कापि सुपर्वभिस्तिलकितं सख्यं कचिद्वाहते
 नागैः कापि च किनरैरनुगमं गीताकुलैः पुष्यति ।
 कुत्राप्येति च संस्तवं रजनिकुलेखाङ्क वैरंकृति(?)-

रित्थं दर्शितविश्वरूपमिव ते द्वाराङ्गणं रङ्गति ॥ ५६ ॥

हे रजनिकृतश्चन्द्रस्य लेखाङ्क चिह्न यस्य तस्यामन्त्रणम् । ते तव द्वारस्याङ्गणं कापि
 सुपर्वभिर्देवैस्तिलकितं शोभितमास्ते । एवं सर्वक्रियासु द्वाराङ्गणं कर्तृत्वेन योज्यम् ।
 एव दर्शित विश्वेषां रूपं येन तदिव द्वाराङ्गणं रङ्गति शोभते ॥

हरेणैता वैतालिककुलमुखाद्रात्रिविरति-

प्रतिष्ठा वैदग्धीविवरणविधानप्रतिभुवः ।

गिरः श्रुत्वा तल्पं चतुरमुदमोचि प्रियतमा

चिरं शिश्ये तस्य त्वधिहृदयमुत्सृज्य शयनम् ॥ ५७ ॥

रात्रेर्विरतिर्निवृत्तिस्तस्यां प्रतिष्ठा दृढत्व तस्या वैदग्ध्येन विवरणं प्रकाशनं तत्र प्रति-
 भुवः पालनपरा गिरः श्रुत्वा हरेण तूर्णं शयनं मुक्तम् । अस्य प्रियतमा गौरी तु शयन-
 मुत्सृज्य त्यक्त्वास्याधिहृदयं हृदये शिश्ये अशेत । शयनादुत्थितोऽपि भगवान्गौरीमेव
 स्मरन्नासीदित्यर्थः ॥

गौरीलीलाकचाग्रग्रहकलहभरक्षोदनिःप्यन्दमान-

क्रीडाचूलावचूलाभृतकरकलिकाजन्मनः सीकरौघान् ।

शीर्णान्प्रातःसमीरैः पुनरपि रसनाभङ्गभीतिप्रसङ्गा-

च्छंभोर्भूषाभुजिष्या न लल्लिहुरहयो वक्त्रमैत्रीजुषोऽपि ॥ ५८ ॥

गौरीकर्तृको यो लीलार्थमर्याद्भगवत् कचाग्रग्रहः केशाकर्षणं तत्कलहे अर्थाच्चन्द्रस्य
 क्षोदो मर्दस्तेन निःप्यन्दमाना स्रवन्ती या क्रीडावचूलभूताभृतकरकलिका चन्द्रकला
 तस्या जन्मोत्पत्तिर्येषा तान् । तथा प्रातस्सैर्वातैः कीर्णान् । तथा वक्त्रे मैत्रीं परिचयं
 जुषन्ते तानपि कणौघानहयो [न] लल्लिहूर्नास्वादयन् । कुतः । पुनरपि रसनाया जि-
 ह्वाया भङ्गो दारणं तस्य भयात् । पूर्वं हि नागानामभृतमक्षणाज्जिह्वाभङ्गो जात इति
 पुनरिति पदम् । शम्भोर्भूषायां भुजिष्याः सपादका इत्यर्थः ॥

क्षिप्रक्षिप्तोडुपुष्पो मुखरखगकुलध्वानयुक्तिप्रणीत-

स्तोत्रारम्भः प्रदीपं निदधदधिनभः कर्परं भानुमङ्गचा ।

चक्रे भक्त्येव दूरानमिततुहिनरुग्बिम्बमूर्धा सपर्या-

पर्याप्तिं स प्रसङ्गस्त्रिभुवनगुरवे चन्द्रचूडाय तस्मै ॥ ५९ ॥

स प्रसन्नः प्रातःकालस्तस्मै त्रिभुवनगुरवे चन्द्रचूडाय सपर्योपर्यासि पूर्णतानि
भक्त्या चक्रे । यतः क्षिप्रं क्षिप्तान्युद्धनि तारा एव पुष्पाणि येन तथा मुखरस्य । प्रातः-
काले तत्स्वभावात् । खगकुलस्य ध्वानयुक्त्या रुतव्याजेन प्रणीतः स्तोत्रारम्भो वेन ।
तथा नभ एव कर्पूरं तत्र [भानु]भङ्गया सूर्यव्याजेन प्रदीपं निदधत् । तथा वरमानमि-
तस्तुहिनरुग्निम्बमेव मूर्धा येन । पूजयितुश्च पुष्पादिक्षेपः प्रसिद्धः । त्रिभुवनगुरव इति
साकूतम् । इति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकविराज-
राजानकश्रीमङ्गलकस्य कृतौ श्रीकण्ठचरिते महाकाव्ये
प्रभातवर्णनं नाम षोडशः सर्गः ।

सप्तदशः सर्गः ।

गल्वर्कक्षितितलबिम्बितार्कबिम्बप्रत्युत्प्रतिनवरत्नपादपीठाम् ।
चूडेन्दुप्रविसृमराच्छरश्मिजालैरुन्मीलद्धवलवितानपौनरुक्त्याम् ॥ १ ॥
आस्थानीमचरमसांध्यकर्मसिद्धेः सासूयं गिरिसुतया विलोक्यमानः ।
देवोऽथ त्रिपुरपुरंध्रिलोकलीलाबाह्वीकस्तबकमलिम्लुचो विवेश ॥ २ ॥
नैर्मल्यप्रविशदहस्करांशुकाण्डैरुच्चण्डद्विगुणितहेमवेत्रदण्डाम् ।
बंहिष्ठैरपिहितबन्दिबृन्दनादामुद्गर्जन्मुकुटसरित्तरङ्गघोषैः ॥ ३ ॥
अश्वद्विर्नमदमरेन्द्रमौलिरत्नैर्निर्यत्नप्रकटितनूतनोपकाराम् ।
वेल्लङ्घिर्गुहशिखिनः शिखण्डखण्डैरारब्धप्रवितततालवृन्तवृत्ताम् ॥ ४ ॥
(चकलकम्)

गल्वर्कं स्फटिकं तन्मये भूतले प्रतिबिम्बितानि यान्यर्कबिम्बानि तैः प्रत्युत्तानि
संपादितानि प्रतिनवानि लोकोत्तराणि रत्नमयानि पादपीठानि यस्याम् । तथा
चूडेन्दोः सकाशात्प्रविसृमरैरच्छै रश्मिजालैरुन्मीलदुत्पद्यमान धवलितानां वितानानां
पौनरुक्त्य द्विधा भवनं यस्यां ताम् । तथा सवितानत्वाद्वैरल्येन प्रविशद्भिरहस्करांशुकाण्डै-
रर्कांशुभिर्द्विगुणिता हेमवेत्रदण्डा यस्याम् । वितानान्तरेणार्कांशूनां प्रवेशे दण्डाकारत्वात् ।
अत एव काण्डारोपः । तथातिबहुभिर्गङ्गाशब्दैरश्रुतबन्दिशब्दाम् । तथा दिदृक्षया भ्रमतां
सुराणां मौलिरत्नैर्भ्रमादिव अश्वद्विरयत्नसंपन्नपुष्पप्रकाराम् । तथा हर्षवशादुल्लसद्भिः कुमा-
रबाहमयूरपिच्छैः कृतविततवीजनचरित्राम् । 'नृत्तम्' इति वा पाठः । नृत्तं स्पन्दनम् ।
अचरम प्राभातिकं यत्संध्याकर्म तत्सिद्धेर्गौर्या सासूयं दृश्यमानः । संध्यायाः स्त्रीलिङ्गत्वा-
त्तद्वन्दनेन गौर्याः सेर्ष्यत्वम् । त्रिपुरस्त्रीणां लीलार्थं कुङ्कुमगुच्छास्तेषां पुरवधेन मलिम्लुचो
हर्ता हर आस्थानीं सभां विवेश ॥ चकलकम् ॥

बिभ्राणो बंपुरहिमालि लुप्ततार्प प्रस्थुसामखिलगणैर्दिवादिसाराम् ।

आश्चर्यं चरितमुदञ्चयन्नपूर्वा शर्वाणीदयिततमः सभामवापत् ॥ ९ ॥

अहिमालि कणिचरे वपुर्बिभ्राणः । लुप्तः संसारिणां तापो येन स गौरीपतिः सकल-
गणैः सहिताम् । तथा आदिश्चासौ सारा च तां सभा दिवा प्रातरवापत् । आश्चर्यमि-
त्यादिविरोधसूचकम् । अविद्यमाना हिमस्यालिः पङ्क्तिर्यस्य स लुप्तताप इत्याश्चर्यम् ।
गणैर्भ्वादिभिर्बुक्तां दिवादिरिव धातुपाठच्छेदविशेषः सारो यस्या इत्यपूर्वत्वम् । दिवाश-
ब्दोऽव्ययं प्रातर्वाचकम् । केचित्तु 'दिवादिसाराम्' इत्येकपदं कृत्वा एवं व्याचक्षते—
दिवादौ स्वर्गादौ सारामिति । तत्तु न लाक्षणिकं हृदयगमम् । 'दिव उत' इति दिवश-
ब्दस्योत्प्राप्तेः । यच्च दिवशब्दो समानोऽस्ति (१) तन्न तथा मतम् । दिवशब्दस्य
महाकविभिरप्रयुक्तत्वात् ॥

सस्फारस्फटिकविटङ्ककुट्टिमन्तःसंक्रान्ताखिलतनुभिर्भिगैर्गणानाम् ।

पातालस्थलमधिरुद्धं मूर्ध्नि भक्तेरुत्सेकात्सततमिवोद्धमानपादः ॥ १० ॥

सस्फारः सविस्तारः स्फटिकमयो विटङ्क उन्नतभागो यस्य तस्य कुट्टिमस्यान्तः-
प्रतिबिम्बितैर्गणकुलैर्भक्त्युद्रेकात्पातालं गत्वा सततमुपवेशनसमयेऽपि धार्यमाणपाद इव ॥

नेत्राग्निज्वलनविलीयमानचूडाखण्डेन्दुस्रवदमृतोपजातजीवान् ।

भूयोऽपि प्रमुषितसंपदो नृमुण्डान्कुर्वाणः श्रसितविषेण कङ्कणाहेः ॥ ११ ॥

नेत्राग्नेज्वलनं तेन विलीयमानाचूडाचन्द्राद्भवतामृतेनोपजातो जीवः प्राणो येषां
तानृमुण्डान्कपालानि केयूराहि विषश्वासेन पुनरपि गतचेतनान्कुर्वाणः । प्रतिप्रसवालंकारः ॥

चिन्वानो दृढतरमङ्घ्र्यपोढभारं पादाब्जद्वितयमिवोच्चजूटबन्धम् ।

ग्रीवाया वलयमिवान्वहं दधानो दोर्दण्डं श्रितविषमांसलस्वरूपम् ॥ १२ ॥

दृढतरं कृत्वाहीनां सर्पाणामुपोढो भारो येन तमुच्चमुन्नतं जूटबन्धं बिभ्राणः । पाद-
पक्षे दृढतरमप्युपोढो भारो यस्य । श्रितं विषमांसलं पीवरं स्वरूपं येन तं दोर्दण्डं
दधानः । ग्रीवापक्षे श्रितविष मांसलस्वरूपं यस्य ॥

व्यग्राणां चटुघटनासु वीक्षमाणो नेत्रान्तैर्वदनममर्त्यमागधानाम् ।

नाथोऽथ प्रमथसभां प्रपद्य तस्थावासीनः शिरसि विलासविष्टरस्य ॥ १३ ॥

चटुकारिणां सुरबन्दिनां [वदनेषु] दृष्टिं क्षिपन्गणसभां प्रतिपद्य विलासासनस्य
शिरस्यासीनस्तस्थौ ॥ कुलकम् ॥

मारारेर्मरकतविष्टरप्रभाणामभ्यङ्गादनुसृतनीलिमोद्गमानि ।

सर्वाङ्गाप्यभिनवभूतिभूषणान्यप्यासेदुः सहचरतां गलस्थलस्य ॥ १४ ॥

मरकतमयासनरश्मीनां संपर्कात्प्राप्तनीलत्वोद्भवानि भगवतः सर्वोद्गमि
तान्यपि नीलत्वेन कण्ठतटस्य साम्यमापुः ॥

मिथ्यैव व्यधिषत तस्य पादपीठं सोत्कण्ठाः परिचरितुं पुरो भुजिष्याः ।

नम्राणां चिकुरभरा हि निर्जराणां तत्कृत्यग्रहणमनुक्रमेण चक्रुः ॥१३॥

परिचरितुं सोत्कण्ठा भुजिष्या दास्यस्तस्य पादपीठं मिथ्यैव निष्प्रयोजनमेव चक्रुः ।
यतः क्रमेण नमता देवानां चिकुरभराः केशास्तस्य पादपीठस्य कृत्यं कर्म चक्रुः । देवा-
स्तत्पादयोरधो मूर्धानमक्षिपन् ॥

सावेगं कथमपि तस्य नोपशल्ये किंकर्यो विदुधुवुरग्रचामराणि ।

चूडेन्दुग्लपनकृतो विशङ्क्य पात्रं लालाटज्वलनमकाण्डताण्डवस्य १२

तस्योपशल्ये निकटे किंकर्यश्चामराणि सावेगममन्दं कथमपि नाधुवन् । मौलिचन्द्र-
ग्लानिकृतोऽकालनाट्यस्य भालाभिं पात्रं शङ्कित्वा । यद्यमन्दं चामराणि धुनीमो नैत्रा-
मिज्ज्वलनेन चूडाचन्द्रो विलीयत इति शङ्कित्वा मन्दं चामराणि दास्योऽकम्पयन् ॥

हेरम्बो निजपितुराप्य जूटकूटादेणाङ्गं विनिदधदन्यदन्तधाम्नि ।

अभ्यङ्गादथ पृथुतत्करच्छटानां त्रुत्यन्तं प्रकृतमपि व्यधत्त दन्तम् १३

स्वपितुर्हरस्य जटाचन्द्रमवाप्य प्रकृतादन्यस्य दन्तस्य स्थाने निहितवान् । द्विती-
यदशनप्रतिनिधित्वेन कृतवान्गणेशः । तस्य चन्द्रस्य रश्मिपङ्क्तीनां संपर्कात्प्रकृतमपि दन्तं
त्रुत्यन्त स्फुटन्तमकरोत् । इत्यर्थपदेनार्थोत्पत्तिः । हिमांशुसंपर्केण दन्तभङ्गो वस्तुगतिः ॥

प्राविक्षन्नथ शनैरकैतवेन व्यञ्जन्तो विनयविनम्रतां शिरोभिः ।

सर्वेऽपि त्रिदिवसदो निवेद्यमानाः सावज्ञं किमपि शिलादनन्दनेन १४

अकैतवेन निर्व्याजं शिरोभिर्विनयविनम्रता प्रकाशयन्तः सर्वेऽपि देवाः शिलादन-
न्दनेन नन्दिना किमप्यत्यर्थं सावज्ञं सावगणनं निवेद्यमानाः कृतनिवेदनाः ॥

दूरात्ते तदनु सुधान्धसो विवत्रुः संहत्य प्रणतिमयुग्मलोचनाय ।

तत्पादौ विरचयतां हि मौलिभूमौ खान्मौलीज्जगदपि पादुकीकरोति १५

ते सुधा अन्धो भोजन येषां ते संहत्य मिलित्वा भगवते प्रणतिं चक्रुः । संहत्येति
भक्त्युद्रेकप्रतिपादनम् । यतस्तस्य भगवतः पादौ शिरसि कुर्वतां पुरुषाणां जगत्कर्तृ,
खान्मौलीन्पादुकीकरोति पादपीठानि कुरुते ॥

चण्डांशुज्वलनतुषारधाममध्योऽप्यव्याजं पुररिपुणा विकीर्यमाणाः ।

दृग्लेखा बत वपुषोऽखिलामराणां संतापं जडिमपरिग्रहं च जहुः १६

अपिशब्दो भिन्नकमः पुररिपुशब्दात्परो द्रष्टव्यः । धामत्रयीप्रकृतयो भगवतापि
निर्व्याजं न्यस्ता दृष्टिलेखा देवानां संतापं जाड्यं च निवारयामासुः । भगवद्दृष्टिपातमात्रे-

णैव तापजाज्यनिवृत्तिर्जातेत्यर्थः । बतेत्याश्चर्यसूचकम् । सूर्येन्द्रमिभिस्तापजाज्यहरणं
कथं भवतीत्यर्थः ॥

औचित्याग्निजनिजमासनं भजन्तस्ते पृष्ठाः कुशलमथेन्दुशेखरेण ।

इत्यूर्चुर्नमुचिभिदादयः सुधायाः संबन्धादिव मधुरोद्गर्भैर्वचोभिः ॥१७॥

निजनिजासनोपविष्टा भगवताँचित्यादूरागतं कुशलं प्रष्टव्य इति नयात्, न त्वितरवत्प्र-
त्युपकारलोभात्कुशलं पृष्ठा नमुचिभिदादयः शकायाः सुधापानादिव मधुरैर्वचोभिरेव-
भवदन् ॥

विश्वेषां पुरि पुरि यत्सदैव शेषे विद्वद्भिः पुरुष इति प्रतीयसे तत् ।

किं धामत्रितयमयानपायदृष्टेस्तस्मात्ते जगति परोक्षमस्ति वस्तु ॥१८॥

त्वं नित्यमेव पुरि पुरि यच्छेपे ततो विद्वद्भिस्त्व पुरुष इति प्रतीयसे यथार्थः कथ्यसे ।
कदाचिन्महतामेव पुरि पुरीत्याह—विश्वेषामिति । ब्रह्मादिकीटान्तानाम् । तस्मात्पुरि
पुरि निवासाद्धेतोर्धामत्रयरूपनिर्दोषदृष्टेस्तु जगति मःये किं वस्तु परोक्षमस्ति । सर्वमेव
दृश्यमित्यर्थः । एव वचनोपोदात्त एव युक्त्या विपत्सूचनम् ॥

नन्वेवं किमपि विनिर्मलं प्रकृत्या त्वद्रूपं सुरसरिदम्बुवत्पुनीते ।

स्रोतोभिस्त्रिभिरथ कारणात्मभिस्तद्विश्वात्मनकृतकमपि व्यनक्ति भेदम् ॥

गङ्गाजलमिवैक स्वभावेन निर्मलं च किमपि भवद्रूपं पवित्रयति । अथ कारणात्म-
भिर्हरिहरब्रह्माद्यैस्त्रिभिः स्रोतोभिस्त्वद्रूपं कर्तुं कृतकं स्वेच्छया कृतं भेदं प्रकाशयति ।
गङ्गाजलं च त्रिधा भिन्नम् ॥

धिष्णूढा वितथमुदासनस्वभावं भाषन्ते पुरुष तव त्रिलोकभर्तुः ।

कर्त्री चेत्प्रकृतिरियं करोतु किञ्चित्कैवल्यं भवदधिरोहमन्तरेण ॥ २० ॥

धिष् निन्दायाम् । मूढा मोहावृतचेतसः पुरुषा । तवोदासीनस्वभाव ताटस्थ्य
वितथमसत्यं भाषन्ते । नन्द्यादित्वात्पु । यतस्तव त्रिलोकभर्तुः । अथ यदि पुरुषनि-
रपेक्षतया प्रकृतेरेव कर्तृत्वमारोप्यते तर्हि भवत्सबन्धं विना केवलत्वं प्रकृतिः किञ्चि-
त्करोतु । त्रिलोककर्तृत्वं दूरतोऽस्तु, त्वां विना तृणाञ्जनमपि कर्तुमशक्तेति प्रतिपादनार्थं
किञ्चिद्ब्रह्मणम् । एतेन सांख्यमतं निराकृतम् । ते हि सत्त्वरजस्तमःसाम्यावस्थालक्षणायाः
प्रकृतेः कर्तृत्वं मन्यन्ते ॥

किं मिथ्या हर महदादिषु प्रयुङ्क्ते लोकोऽयं विकृतिमयेषु तत्त्वशब्दम् ।

एकस्त्वं निरुपधिरूपभृद्भि तथ्यं तत्तत्त्वं पुरुष विभर्षि पञ्चविंशः ॥२१॥

महदादि येषां तेषु तत्त्वमिति शब्दमयं लोकः किं प्रयुङ्क्ते । मा प्रयुङ्गादित्यर्थः । यतो
विकृतिमयेषु विकाररूपेषु । निरवधि अवच्छेदोपरागरहितं रूपं विभ्रत्त्वमेकस्तत्त्व-
शब्दं तथ्यं विभर्षि । पञ्चविंशतेः पूरणं पञ्चविंशम् । महद्बुद्धितत्त्वम् । संज्ञाशब्दोऽयम् ॥

किं कर्तुं तव पुरतोऽथ किं नु वक्तुं शक्यामः

त्वं खण्डं कचिदपि नो पदं व्यनक्षि त्रैलोक्यं ध्वनिवपुषश्च ते विभर्तेः

हे कैलासवासिन्, तवाग्रे वयं किं कर्तुं वक्तुं वा शक्यामः । यतस्त्वमखण्डं स्फोटरूपं प्रकटयसि । शब्दब्रह्मस्वरूपस्य च ते त्रिभुवनमसत्यः परिणामः । एवं च तयोरेककर्तृत्वयोः सिद्धयोस्तवाग्रे किमस्माकं कर्तृत्वं वेत्यर्थः ॥

कुत्रापि प्रतिहतिमेति नान्तरिक्षं शब्दस्तद्गुणपदवीं न चातिशेते ।

तन्मूर्तिस्त्वमसि च तद्विभो जगन्ति व्यामोषीत्ययमुपपत्तिसंप्रदायः ॥२१॥

अन्तरिक्षं कर्तुं, प्रतिहतिं निरोधं नैति । शब्दस्तस्यान्तरिक्षस्य गुणत्वं नातिशेते । अनधिकत्वान्न त्यजति । एव शब्दस्य गुणत्वे सिद्धे, गुणस्य च गुणिनि समवायाच्छब्दस्य जगद्व्यापकत्वं सिद्धम् । त्वं शब्दमूर्तिरसि । जगन्ति व्यामोषीत्ययमुपपत्तेर्न्यायस्य संप्रदायः ॥

नो किञ्चिद्वहिरुपपत्तिमेति वस्तु ज्ञानात्तत्प्रसरति किंतु चित्रवृत्तिः ।

ज्ञानात्मा प्रभुरिति विश्वकर्तृभावो नो बौद्धैरपि भवतो बत व्यपास्तः २४

किञ्चिद्वस्तु कर्तुं, ज्ञानाद्वहिरुपपत्तिं नैति । चित्रवृत्तिः अनेकरूपं ज्ञानात्प्रसरति । एव ज्ञानस्यैव कर्तृत्वम् । भगवाश्च ज्ञानस्वरूपः । इति न्यायेन बौद्धैरपि विज्ञानवादिभि-
रपि जगत्कर्तृत्वं तव न निरस्तम् ॥

शून्यं तैरकथि न तुच्छमेव रूपं मादृक्षानधिगमनीयवृत्ति किं तु ।

तादृक्षं तव च वपुस्तथा च बौद्धास्त्वामेव क न परमार्थतो गृणन्ति २५

तैः शून्यवादिभिर्बौद्धैस्तुच्छमेव रूपं कर्मशून्यं नाकथि । किं तु मादृक्षैरल्पदृग्भिरन-
धिगमनीयाप्राप्या वृत्तिर्नानात्वं यस्य तच्छून्यं बौद्धैः कथितम् । भगवतश्च मूर्तिस्तादृक्षा-
तिसूक्ष्मत्वाच्छून्येत्यर्थः । एव सति शून्यवादिनो बौद्धास्त्वामेव, नान्यं परमार्थतः स्तुवन्ति ॥

बोधात्मन्यनवधितां त्वयीह जानन्त्यन्यानि त्रिनयन सन्तु दर्शनानि ।

आत्मा त्वं तव च वपुस्त्रयोऽपि लोकास्तन्मानं त्वमिति च नार्हतोऽस्ति गर्हा २६

बोधस्वरूपे त्वयि अनवधितां बोधस्वरूपादेवावधिरहितत्वं जानन्त्यन्यानि दर्शनानि
सन्तु, नापास्यानि । भगवदेकनिलीनत्वात् । योऽपि देहप्रमाणमात्मानं मन्यते अर्हन्
क्षपणकस्तेनापि त्रैलोक्यलक्षणं शरीरं प्रत्यात्मत्वाद्यापकत्वमङ्गीकृतम् । अव्यापकत्वाभा-
वार्हा सा नास्तीत्यर्थः ॥

त्रैलोक्यं विभजति यो विचित्रतन्त्रं यस्माच्च प्रसरति सर्वजीवलोकः ।

चार्वार्कास्तमिह वदन्ति यत्त्वभावं तद्भङ्ग्या त्वमसि शिवोररीकृतस्तैः ॥

अनेकप्रकारं त्रिजगद्यो विभजति विभागेनावस्थापयति । तथा यस्मात्सर्वोऽपि जी-

षलोकः स्फुरति । तं विचित्रवस्तुनिर्मातारं यत्स्वभावं वदन्ति । स्वभावमेव निर्मातारं वदन्तीत्यर्थः । तद्भङ्गया विचित्रवस्तुनिर्मातृस्वभावभङ्गया तैश्चार्वाकैस्त्वमेवाङ्गीकृतः ॥

यं माया कचिदनिरुद्धचमानरूपा न स्पृष्टुं प्रभवति नेति नेति सन्तः ।

यस्मिंश्च व्यवहृतिमाचरन्ति तं त्वां तात्पर्यादुपनिषदो विभो गृणन्ति २८

अनिरुध्यमान रूपं यस्याः सा माया यं नेति । तथा यस्मिन्सन्तो नेति नेति 'नैवायं प्राणो नैव शरीरम्' इत्यादिक्रमेण व्यवहरन्ति । ते त्वामुपनिषदो वेदान्तास्त्वामेव तमिति तात्पर्याद्भजन्ति ॥

एकस्त्वं त्रिनयन दृश्यसेऽधिकर्तुं ज्ञातुं च त्रिभुवनमीश्वरः प्रकाशः ।

तादात्म्यं विवृतवती विमर्शशक्तिर्द्वैधेऽपि प्रथयति ते न भेददोषम् २९

इच्छद्भिः शशिमुकुट क्रियैकरूपं वैवश्याप्रणयविधायिनं वियोगम् ।

निर्व्यूढश्रुतिकविकृत्य विश्वकर्ता त्वं हर्ताभ्युपगत एव वेदविद्धिः ॥३०॥

यच्छायापृषदभिषेकतोऽपि सर्वे तात्पर्यादवसितजाड्यतां भजन्ते ।

तस्यात्मंस्तव जडतामुदीरयन्तः काणादा बत न कथंचन त्रपन्ते ॥३१॥

क्वावत्स्यत्कथमजनिष्यत प्रकाशं प्राणिष्यत्कथमथवैष जीवलोकः ।

आ सर्गादखिलजगद्गरिष्ठ नो चेत्कारुण्यात्प्रभुरभविष्यदष्टमूर्तिः ॥३२॥

वक्त्रेऽभूत्तव मुरजित्प्रतिग्रहीता त्वं ग्रीवां सरसिजजन्मनो व्यलावीः ।

इत्थं ते हिमकरशेखर प्रसादः कोपो वा कचिदजनिष्ट नो महत्सु ३३
..... ॥

इत्यादिस्तुतिमुखरेषु निर्जरेषु प्रत्यग्रप्रसृतकृपारसातिरेकः ।

तानित्थं कथयितुमिन्दुखण्डचूडः प्रारेभे रभसवशंवदैर्वचोभिः ॥ ३४ ॥

देवेष्वेवमादिस्तुत्या मुखरेषु सत्सु नवोल्लसत्करुणो भगवान्सत्वरैर्वाक्यैस्तान्देवान्वक्तु-
मारेभे ॥

प्राप्तानां मम सविधं विधूतधैर्या चर्यासौ विपुलमुपप्लवं व्यनक्ति ।

विश्लिष्यन्निजमहसां मुखानि यद्वः प्रातस्त्यं रजनिपतिं विडम्बयन्ति ३५

मन्निकटमागतानां वो हतधैर्येयमवस्था दुःसहमुपद्रवं सूचयति । यद्विगलन्निज-
तेजसां वो मुखानि प्राभातिकं चन्द्रमनुकुर्वन्ति । पाण्डूनि जातानीत्यर्थः ॥

विश्वापद्मदभिषजोऽपि किं भवन्तो वैक्लव्यव्यसनविसंस्थुलाननाः स्थ ।

प्रत्यर्थिप्रधनरसा विलङ्घ्य दैन्यं तेजो वस्तुलयति वाडवं हि धाम ३६

आपदेव गदो रोगः । विश्वस्यापद्गदभिषजो निवारका अपि भवन्तो
दीनमुखाः किं स्थ भवथ । हे प्रत्याधिभिः प्रधनं युद्धं तत्र रसो येषां
दैन्यमुल्लङ्घ्य वस्तेजो वाढवं तेजोऽनुकरोति । 'विलङ्घ्यदैन्यम्' इत्येकपदं वा ॥

ध्यानेन स्तिमिततमत्वमब्जयोनेरासीद्यत्प्रणिहितदीक्षमीक्षणेषु ।

चिन्तायाः परिचयने तदेव सद्यः साधिक्यक्रममपि नाधिकं विनोति
ध्यानेन समाधिना ब्रह्मदृष्टौ स्तिमिततमत्वं चिन्तायाः परिचये सति नाधिकं
प्रीणयति । सहाधिभिश्चितपीडाभिर्वर्तते यस्तद्भावेन सहितम् । अपिर्विरोधद्योतकः
अधिकस्य भाव आधिक्य तेन सहितमपि नाधिकम् ॥

सावेगं युधि वलतां द्विषां शिरोभिर्यस्याग्रे समजनि मृत्युभाण्डभङ्गिः ।

तच्चक्रं कश्चिमवशंवदाग्रिमार्चिःसंचारं किमिति मुरद्विषोऽधिशेते ॥ १८ ॥
सोत्कण्ठ रणे स्फुरतां शत्रूणां शिरोभिर्मृत्युभाण्डभङ्गिर्यमाशनपात्रटङ्को यस्याग्रे
जाता । शत्रुशिरोसि यमाशनभाण्डसमानि संपन्नानीत्यर्थः । कश्चिमवशंवदोऽल्पोऽग्रि-
मार्चिःसंचारो यस्य तद्विष्णोरपि चक्रं किमधिशेते निष्प्रभावत्वात्सुप्तप्रायमास्ते ॥

यत्र श्रीरनिशविनिद्रदृक्सहस्रे विश्रम्य स्मरति न पङ्कजाकरस्य ।

सोऽकाण्डे किमिति बिडौजसोऽस्य देहः संदेहं मुहुरिव कस्य न व्यनक्ति ॥
नित्यविकसितसहस्रदृष्टौ यत्र विश्रान्तिमाप्य लक्ष्मीः पद्मसरसो न स्मरति । पद्म-
सरोविकासस्यानैकान्तिकत्वात् १ ॥

चित्रोद्यत्कश्चिमविशेषवद्भिरङ्गैर्वैक्लव्यं विवृतवतां समीरणानाम् ।

किं त्वेषां पुनरपि जायते महद्भिर्निःश्वासैरनलसमांसलत्वयोगः ॥ ४० ॥
अभूतपूर्वं जायमानकश्चिमाधिक्यसहितैरङ्गैः । उपलक्षणे तृतीया । दैन्य प्रकाशयतां
वायूनां महद्भिर्निःश्वासितैरनलसत्वं चातुरी, मांसलत्वं पीवरता तद्योगः पुनरपि किं न
जायते । सुखकृते तद्योगपीनत्वे गलिते दुःखनिःश्वासकृते एव मरुतां वर्तेते इत्यर्थः ॥

पाण्डिम्ना परिचितमुज्झितप्रतापप्रावारं किमिति तथा वपुः खरांशोः ।

शुभ्रांशुभ्रमघटनाद्विना त्रियामामातङ्कं सृजति यथा रथाङ्गनाम्नाम् ॥ ४१ ॥

प्रताप एव प्रावारो बृहद्वज्रमुज्झितस्यक्तो येन तदर्कस्य शरीरं पाण्डिम्ना पाण्डुरत्वेन
तथा परिचितमिति किं यथा रात्रिं विना चन्द्रमाश्चक्रवाकाणां शोक सूर्यमण्डलं सृजति ।
सूर्यश्चन्द्रवत्पाण्डुर्जातः किमिदमिति तात्पर्यम् ॥

निःशेषत्रिभुवनघस्मरश्रितत्वात्तद्ब्रह्मेः सहजमपहुतं क तेजः ।

युष्माकं सपदि विलोक्यतेऽस्य हा धिक्शोकोष्णश्चसिततरङ्गमात्रशेषः ४२

समस्तस्य त्रिभुवनस्य घसरादनशीला श्रीर्यस्य तत्तेजो गतेस्तन्वा कपहुत गो-
पितम् । अग्निर्हीनतेजाः किं जात इत्यर्थः । हा कष्टे । विक्लित्वावाम् । अस्यामेरुष्मा
शोकोष्णा ये श्वसिततरङ्गास्तन्मात्रं शेषो यस्य स कथं दृश्यते । अग्नेः शोष्मा गलितः ।
दुःशोष्णश्वासकृत एव दृश्यत इति तात्पर्यम् ॥

क्रान्ताभिः प्रतिदिवसास्तशैलसीदच्चण्डांशुद्युतिभिरिवेश्वरः प्रतीच्याः ।

यस्तेजो दुरभिभवं बभार सद्यः स्वां शक्तिं दृशि विधृताम्भसि व्यनक्ति ॥

क्रान्ताभिराक्रमणेन स्वीकृताभिः प्रत्यहमस्तादौ सीदतः प्राप्तास्तमयस्य चण्डांशोर्द्युति-
भिरिव यः प्रतीच्या ईश्वरो वरुणो दुरभिभव तेजो बभार स विधृताम्भसि सबाष्पायां
दृष्टौ स्वां शक्तिं प्रकटीकरोति । सबाष्पेण नेत्रेण वरुणशक्तिः प्रकाशितेत्यर्थः ॥

अन्येषां सवनलिहामपि प्रयातः स प्राच्यः क नु निजतेजसोऽतिरेकः ।

नीरन्ध्रप्रविसृमराननानिलौघैः किं लीढः कथमपि दीपवच्छमेन ॥४४॥

मखभुजामपि स प्राच्यः प्राक्स्थितः स्वतेजोमहिमा क यातः । नीरन्ध्रं कृत्वा
विसृमरैर्निःश्वासैः स तेजोमहिमा द्वीपवर्तिक लीढः शमितः ॥

ईदृग्भिः स्मरमकरैकमान्त्रिकस्य व्याहारैरपहृतकल्पचित्तपीडाः ।

निर्वेदादभिमुखलोचनं कथंचित्प्रोत्क्षिप्य क्षणमवतस्थिरे मुखानि ॥४५॥

स्मर एव मकरः स्मरस्य वा मकरस्तस्यैक[स्य] मान्त्रिकस्य प्रभावशमहेतोर्हरस्ये-
दृग्भिः सस्नेहाभिरुक्तिभिर्निवारितकल्पचित्तचिन्ताः । अत एव निर्वेदेन दुःखेनानभिमु-
खानि लोचनानि यत्र । एवं कृत्वा कथंचिन्मुखान्युत्क्षिप्य क्षण देवास्तस्थुः ॥

देवोऽथ श्रुतिकविता पयोदनादप्रत्यर्थिस्वनरचनाञ्चितैर्वचोभिः ।

हंसानां रथपथवर्तिनां मुहूर्तं तन्वानो भयमिति सादरं जगाद ॥४६॥

श्रुतिकविता देवो ब्रह्मा सादरं जगाद । पयोनादस्य स्तनितस्य प्रत्यर्थां स्पर्धा-
करो यः शब्दस्तद्रचनया पूजितैर्वचोभिर्निर्जराभूतानां हंसानां भीतिं कुर्वन् । हसा हि
मेघद्वेषिणः ॥

संतापं किमपि विवृण्वते न केषां ये पादा इव दिविषन्मनोज्वरस्य ।

सन्त्यत्र त्रिनयन दुःसहप्रमेया दैतेयास्त्रिभुवनशत्रवस्त्रयस्ते ॥ ४७ ॥

दिविषदां देवानां यो मनोज्वरस्तस्य पादा इव ये केषा न संताप प्रकाशयन्ति ते
दैतेया दैत्यास्त्रिपुराख्यास्त्रयो दुःसहप्रमेया गहनस्वरूपास्त्रिभुवनवैरिणः सन्ति ॥

प्रागुद्यद्यमनियमादिमांसलाभिश्चेष्टाभिस्त्रिदिवमुनीन्विलङ्घयन्तः ।

संहत्य स्थिरतरनिश्चयेन ते मामाराहुं निरवधि तेपिरे तपांसि ॥४८॥

प्रथममुद्यद्भिर्धर्मैरहिंसादिभिर्निवृत्तिरूपैर्नियमैः शौचादिभिर्मांसलाभिर्वनाभिश्चेष्टाभिः

कर्मभिर्देवर्षीञ्जयन्तस्ते दैत्याः संहृत्य मिलित्वा स्थिरनिश्चयेन मां सेवितुं शिरषादि शिष्य-
रिच्छेदं तपांसि तेषिरे चक्रुः । तपःकर्मकस्यैव कर्मवद्भावादात्मनेपदम् ॥

त्रैलोक्यं तपसि विशङ्कमेव तेषां कल्पान्तज्वलननयेन बाधमाने ।

निर्व्याजक्रममथ दर्शनं पुरस्तात्तेभ्योऽहं व्यतरमनुत्तरानुरोधः ॥ ४९ ॥

कल्पान्ताग्निन्यायेन तेषां तपसि त्रिभुवनं बाधमाने सति जातानुरोधोऽहं निष्कपटं
तेभ्यो दर्शनमदाम् ॥

संतप्ते वपुषि तपोभरेण कुर्वन्निर्वाणं वहनपतत्रिपत्रवातैः ।

सावेगं पटु घटिताञ्जलीन्पुरस्तात्तानाविष्कृतनिजमूर्तिरित्यवोचम् ॥ ५० ॥

तपस्तप्ते शरीरे बाहूभूतहंसपक्षवायुभिस्तापच्छेदं कुर्वन्प्रकटीकृतमूर्तिरहं कृताञ्जली-
स्तानुघैस्तूर्णं चेत्यवोचम् ॥

संतुष्टं निशिततपोविशेषमय्या वास्या वः सकलमपीह गात्रतन्मम् ।

युष्मभ्यं वरमहमीप्सितं प्रदास्ये भो वत्सा खलु विरचय्य तद्भूतानि ५१

तीक्ष्णया तपोरूपया वास्या कुब्जिकया सर्वोऽपि भवतामङ्गप्रपञ्चस्तनूकृतः । अह-
मिष्टं वरं भवद्भयो दास्यामि । तस्माद्भूतानि विरचय्य कृत्वा खल्वलम् । त्रतेभ्यो
निवर्तध्वमित्यर्थः । 'अल खल्वोः' इति क्त्वाप्रत्ययः ॥

ईदृक्षप्रतततपःपणप्रयुक्त्या यं प्राप्तुं विवृतदुरोदरक्रियाः स्थ ।

अर्थं तं कथयत तत्र कापि मा भूदाशङ्का दितिकुलमौलिमण्डना वः ॥

तप एव पणो द्यूतनिबन्धस्तत्प्रयोगेण यूय यमर्थं लब्धुं विवृता प्रकटीकृता दुरोदर-
क्रिया मया सह द्यूतव्यवहरणं यैस्ते स्थ भवथ । यदर्थमीदृशं तपः कृतमित्यर्थः । हे
दितिकुलस्य मौलिमण्डनाः, तमर्थं ब्रूत । तत्राभिलषितेऽर्थे वः संशयो मा भूत् । मण्डना
इति 'रुधिमण्डि-' इति कर्तरि ल्युट् ॥

इत्यस्मद्गिरमधिरोप्य कर्णवीथीं नेदीयः प्रमदरसोक्षितेक्षणास्ते ।

मामेवं विनयमपाक्षरान्तरङ्गप्रोन्मीलत्पदमगदन्विनम्रकण्ठम् ॥ ५३ ॥

श्रवणादरेण विस्तीर्णत्वात्कर्ण एव वीथी तामस्मद्गिरमधिरोप्य । श्रुत्वेत्यर्थः । नेदीयो
निकटमानन्दजलेनोक्षणं सेको येषां तानीक्षणानि येषाम् । 'रसोक्षणक्षणाः' इति वा
पाठः । नेदीयान्प्रमदरसेनोक्षणक्षणाः सेकावसरो येषां ते दैत्या विनयमयान्यक्षराणि येषां
तान्यन्तरङ्गाणि विवक्षितप्रत्यासन्नानि प्रोन्मीलन्ति पदानि यत्रैव मामवोचन् ॥

अन्यैः किं वरद वरान्तरैरवाप्तैरप्राप्तैरथ च न कोऽपि यैर्विशेषः ।

त्वद्वक्त्रप्रसृतवचोमृतौघलाभादस्माकं भवतु विभो ऋगित्यमृत्युः ॥ ५४ ॥

हे वरद, अलङ्घ्यैर्लङ्घ्यैर्वा यैर्विशेष उत्कर्षो न भवति तैर्विरान्तरैः किम् । न किञ्चि-
दित्यर्थः । त्वन्मुखनिःसृतवचनसुधाप्रवाहलाभादस्माकममृत्युरमरणं भूयात् ॥

नैवेदं वितरितुमीश्वरोऽस्ति कश्चिन्निश्चित्य द्रुतमितरं वरं वृणीध्वम् ।

इत्यस्मद्वचनमथोच्छुलुम्प्य तेऽत्र श्रोत्राभ्यां पुनरिदमादरादवोचन् ९९

इदममरणं दातुं कश्चिन्न समर्थः । यूयमन्यं वरं याचध्वम् । इत्यस्मद्वाक्यं सादरं
श्रुत्वा ते भूय एवमवदन् ।

नैवं चेत्प्रतिशृणुते भवानकस्मादस्मभ्यं दृढतपसापि निःसहेभ्यः ।

तर्ह्येको युधि रिपुणा शरोऽप्यमाणः सर्वेषां भवतु सहेव मृत्यवे नः ९६

दृढेन तपसा पीडितेभ्योऽपि नस्त्वमेव नाङ्गीकुरुषे तर्हि सङ्ग्रामे शत्रुणा प्रहितः शर
एक एवास्माकं सहेवापृथक्त्वेन मरणायास्तु । 'प्रत्याङ्म्यां श्रुवः' इत्यात्मनेपदम् ॥

मत्तस्तं वरमिति दीप्तमाप्तवन्तस्ते युक्त्या मतिमतिवर्तितुं यमस्य ।

त्रील्लोकानथ च पृथक्पृथङ्ङिरोद्धुं संनद्धा व्यधिषत नूतनसिद्धिम् ९७

मत्सकाशात्तं वरं लब्ध्वा यमस्य मतिं मरणविषयां युक्त्योल्लङ्घितुं त्रीणि भुवनानि
पृथक्पृथगावरीतु संनद्धा नूतनस्य यत्नस्य सिद्धिं चकुः । 'नवीनो नूतनो नवः । नूतनश्च'
इति कोषः । अथ चापि चेत्यस्यार्थे ॥

तत्तत्त्वमान्तरमवेत्य ततः सुवर्ण-

दुर्वर्णलोहघटनाविकटैः प्रकारैः ।

तेभ्यः पृथक्त्रिषु जगत्सु पुरीरनल्प-

शिल्पाविकल्पसमयः स मयश्चकार ॥ ९८ ॥

तन्निजगदाक्रमणलक्षणमान्तरमप्रतिभिन्नमपि तत्त्वमवेत्य ज्ञात्वा भयवशात्सेवावधाने-
नेङ्गितादिभिर्लक्षिताभिप्रायत्वात् । सुवर्णरौप्यलोहमयघटनया विकटैर्विस्तीर्णैः प्रकारैः
पुरीर्नगरीलिङ्गेषु भुवनेषु तेभ्यो दैत्येभ्यः स मयो विश्वकर्मपुत्रः कृतवान् । अनल्पशिल्पेऽवि-
कल्पो निष्कम्पः समयो मर्यादा यस्य । आन्तरं तपःप्रयुक्तवरलक्ष्यमिति व्याख्येयम् ॥

अरुणमणिगरीयोगोपुरप्रोज्जिहान-

द्युतिनिवहनवीनोदृक्किताभेयवप्रम् ।

पुरवरमथ हैमं दैत्यनारीकटाक्षैः

कुवलयितगवाक्षं तारकाक्षोऽध्यरुक्षत् ॥ ९९ ॥

पद्मरागमयगुरुतरपुरद्वारप्रसृतांशुभरसंपादितनवाग्निमयप्राकारम् । तथा दैत्यव्रीह-
ष्टिभिः संजातोत्पलाः कृता गवाक्षा यस्य तत्सौवर्णं नगरं तारकाक्षो दैत्योऽधिरुढवान् ।
वक्ष्यमाणयोर्नगरयोर्वावापृथिव्यधिकरणत्वात्पारिशेष्यात्सौवर्णनगरस्य पाताले विधिः ॥

धवलभवनयोगादासपर्याप्तसाम्य-

श्रिणि नभसि हसन्त्यामुल्लसद्भिर्मयूखैः ।

पुरि परिकरमाधाद्राजतोलासबन्धौ

स्वक इव कमलाक्षः प्रक्रमो विक्रमस्य ॥ ६० ॥

धवलानि सुधास्नातानि भवनानि गृहाणि भानां नक्षत्राणां वनानि कुलानि तथो-
गात्सदृशे व्योम्नि रश्मिभिर्हसन्त्याम् । तथा राजतो रौप्यमयो यत्रोल्लासः । राज-
राजभावश्च । तदुल्लासस्य बन्धौ परिचितायां नगर्याम् । अत एव निजपौरुषोल्लास इव
कमलाक्षो दैत्यः परिकरं चकार । पुर्या यत्रभसः साम्यश्रीः प्राप्ता तदधिकरणा पूरिति
व्याख्येयम् ॥

भरत्रुद्यत्क्षोणीतलविस्तृतपातालतिमिर-

स्थिरासङ्गेनेव स्फुरदसितनिःशेषवपुषम् ।

नृणां लोके कालायसमयमयात्ताज्जनपदं

ततो विद्युन्मालीत्यसिसलिलधाराभिरसिचत् ॥ ६१ ॥

भरेण बृहत्त्वान्नगरभरेण त्रुद्यतः स्फुरतः क्षोणीतलान्निर्गतं यत्पातालान्धकारं तत्सं-
बन्धी स्थिरो यः संपर्कस्तेनेव कृष्णप्रकृति कालायसमय कृष्णायोजातिकृतं जनपदं
विद्युन्मालीति दैत्योऽसीनां सलिल प्रभाविशेषस्तत्प्रधानाभिर्धाराभिरसिचद्वापत् । वि-
द्युन्माली मेघश्च जलधाराभिः सिञ्चति ॥

ते प्राप्य त्रिपुरप्रथामथ पृथग्लोकान् रुजन्तः स्थिता

दिव्यान्यब्दशतायुतान्युपनमद्विश्वपमृत्युश्रियः ।

यन्नाम्नाप्यधिरोहता श्रुतिपदं गीर्वाणवामभ्रुवां

गाहन्ते तनवोऽतिवेलपवनोद्वेललतासौहृदम् ॥ ६२ ॥

अथ भुवनत्रये राजधानीकरणादनन्तरं त्रिपुराणीति प्रसिद्धिं प्राप्य दिव्यानि वर्ष-
शतायुतानि वर्षदशसाहस्रीः पृथग्भुवनानि बाधमानाः स्थिताः । श्रुतेन येषां नाम्नापि
देवाङ्गनानां तनवः सवेगवायुकम्पमानलताकान्तिं श्रयन्ति । नामापि श्रुत्वा कम्पन्त
इत्यर्थः ॥

तापं रुचिक्षतिमथो विविधाश्च पीडा

विश्वस्य धातव इवोत्कुपितास्त्रयस्ते ।

आतन्वते सपदि दुःसहसंनिपाते

तस्मिन्निषक्तु यदि भर्गो भवत्प्रसादः ॥ ६३ ॥

तापं दुःखम्, पित्तसंतप्तं च । रुचिक्षतिं विच्छाद्यतामोजोभङ्गात्, अन्नविषयामिला-
यनिवृत्तिं श्लेष्मकृतां च । पीडा जनोपद्रवात्, वातकृताः पीडाश्च । ये कुपिता ईर्ष्या-
लवः, स्वप्रमाणातिरिक्ताश्च । घातवश्च वातपित्तकफा इव विकुर्वते । तस्मिन्दुःसहे
संनिपाते दुःसहानां संनिपाते वा वातादिकोपे च भवतः प्रसादो भिषगगदंकारो भवति ॥

याः क्रीडद्विबुधावरोधनपरिष्कारार्ककान्तानल-

ज्वालातापलवावलेहमपि नो मध्येदिनं सेहिरे ।

ताः संतानकवीरुधो विधुनितास्तत्सैनिकैः सांप्रतं

दावामिर्द्यदि नाम रक्षति ततो नीचावमानज्वरात् ॥ ६४ ॥

क्रीडन्ति यानि विबुधावरोधनानि देववध्वस्तासां परिष्कारार्थं भूषणार्थमर्ककान्ता-
स्तदमिसंतापस्पर्शमपि या न सेहिरे ताः संतानकलतास्तच्चमूर्चरैर्व्यथिताः । नीचावमान
एव ज्वरस्तस्माद्दावामिर्द्यदि रक्षति । दावामिर्वैरम्, न तु दैत्यावमान इत्यर्थः ॥

पाशैर्बद्धशिरोधराः फणिमयैरुत्खातनाकिद्रुम-

स्कन्धालानतलेषु दानसलिलावग्राहिणो दिग्द्विपाः ।

नीतास्तैरजिरेषु यामगजतां सस्तेऽपि विश्वंभरा-

भारे व्रीडनिपीडनेन दधते दूरावनम्रं शिरः ॥ ६५ ॥

उत्खातानां देववृक्षाणां स्कन्धा एवालानानि ततलेषु सर्पमयैः पाशैर्बद्धग्रीवाः ।
तेषां मदजलस्यावग्राहः शोषोऽस्ति येषां दुःखवशात् । दैत्यैरङ्गनेषु प्रहरहस्तिता प्रापिता
दिग्दन्तिनो भूभारेऽसत्यपि शिरो दूरनत वहन्ति । यतो लज्जया नम्रम् ॥

किं वान्यत्ते तथाद्य त्रिनयन विनयातिक्रमाक्रान्तविश्वा

निःश्वासौघेन दीर्घीकृतचमरमरुद्धुम्बराः स्वर्वधूभिः ।

सर्वे निर्वीरमुर्वीतलमथ निलयं नाकिनां मन्यमानाः

कर्तारो नूनमसत्परिकरमचिरान्नाममात्रावशेषम् ॥ ६६ ॥

अन्यत्किमिव वर्णयामः । अविनयेन जितविश्वा बन्दीकृताभिर्नाकिनारीभिर्निःश्वास-
बहुलीकृतचमरवायवस्ते दैत्या भूतल देवावासं च वीररहित मन्यमाना निश्चितमस्म-
त्सामग्रीं नामैकशेषा करिष्यन्ति ॥

इत्थं प्रस्तावनायै विवृतवति वचः पद्मभूसूत्रधारे

तूर्णं वक्त्रप्रसादप्रसरजवनिकामग्रतोऽपास्य दूरम् ।

१. 'स्पृष्टास्ता नन्दने शच्या केशसंभोगललिताः । सावहं पारिजातस्य मञ्जर्यो
यस्य सैनिकैः ॥' इति हयग्रीववधम्, (साहित्यदर्पणे). २. 'इतोऽपि भारे महतस्त्रपाभरा-
दुवाह कृच्छ्रेण भृशानतं शिरः' इति माघः.

क्रोधाख्यः पर्षदानां विदधदधिमनोरङ्गपीठप्रवेशं

शैलूषो दृष्टहस्ताद्यसमविकृतिभिः सङ्गमङ्गीचकार ॥ १७ ॥

प्रस्तावना आमुखे भाविवस्तूपक्षेपस्तदर्थं ब्रह्मण्येव सूचनात्सूत्रधारे वचो बहति वक्त्र-
प्रसाद एव प्रसरणाज्जवनिका तां तूर्णं निवार्य क्रोधप्रवेशात्पर्षदानां गणानां मन एव
रङ्गपीठं तत्र प्रवेश कुर्वन्क्रोधाख्यः शैलूषो दृष्टिहस्तादीनामसमाभिर्विकृतिभिर्विकारैः
सङ्गमङ्गीचकारेति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकवि-
राजराजानकश्रीमङ्गकस्य कृतौ श्रीकण्ठचरिते महाकाव्ये
परमेश्वरदेवसमागमवर्णनं नाम सप्तदशः सर्गः ।

अष्टादशः सर्गः ।

दैत्योदयासवरसं श्रवणानुतर्ष-

मार्गेण ते गणगणा विनिपीतवन्तः ।

रज्यद्विलोचनकपोलतलाः स्खलद्भि-

र्वाक्यैर्विलोलवलितभ्रु विकारमूहुः ॥ १ ॥

श्रवण एवानुतर्षश्चषकस्तत्पथेन दैत्योदयमेवासवरसं पीतवन्तः । अत एव रज्यन्ति
सरागाणि संपद्यमानानि नेत्रगण्डतलानि येषां ते [गण्डसमूहाः] स्खलद्भिः किञ्चिन्निः-
सरद्भिर्वेचनैर्विलोलवलिते भ्रुवौ यत्र । एवं कृत्वा विकारं प्रतिभेदमूहुर्बभ्रुः । मधुपानेन
च नेत्रादिरागसंभवः ॥

तेऽक्षिभ्रुवभ्रमिकरालतरालिकाग्र-

माजघ्निरे करतलैर्धनमंसकूटम् ।

यत्संभ्रमेण विदलत्कनकोर्मिकोत्थं

चक्रे रजः पृथुविलोचनकूणितानि ॥ २ ॥

अक्षिणी च भ्रुवौ च तदक्षिभ्रुवम् । 'अचतुर-' इति साधुः । तस्य भ्रमिर्भ्रमण
तया दुर्दर्श ललाट ते गणा निजस्कन्धं हस्तैराजघ्निरे । 'स्वाङ्गकर्मका-' इत्यात्मनेपदम् ।
यस्मिन्नाहनने संभ्रमेण विदलन्त्यो याः कनकोर्मिकाः स्वर्णबालिकास्तदुस्थ रजः पृथूनां
नेत्राणां कूणितानि किञ्चिन्निमीलनानि चक्रे । 'पृथु' इति वा भिन्नं पदम् । यच्छब्दश्च
भिन्नपदीकृत्य यथार्थं वा व्याख्येयः । तदुक्तं त्रिलोचनपङ्क्ति(ञ्जि)कायाम्—'निपाता-
धोपसर्गाश्च धातवश्चेति ते त्रयः । अनेकार्था भवन्त्येवं पाठस्तेषां निदर्शनम्' ॥

प्राथम्यतः प्रमथवीरजनः सकोप-

निष्पिष्यमाणविविधाभरणाग्रचूर्णैः ।

उद्दामदानवजनस्य पुरंघ्रिदृष्टे-

रश्रुप्रथार्थमिव धूलिभरं पुषोष ॥ ३ ॥

सकोपं कृत्वा निष्पिच्चमाणानां विविधानामाभरणानामप्रचूर्णैः सकललोको(?) रजो-
भरमुत्थितवान् । प्राथम्यतो युद्धात्पूर्वमेव दैत्यक्रीलोकस्य बाष्पजननार्थमिवेति संभावनम् ॥

साटोपपाणिमृदितस्वविलासहार-

तारेन्द्रनीलनिबिरीसरजश्छटाभिः ।

व्यानञ्ज कश्चन पुरोन्तरदीप्यमान-

कोपप्रदीपगलदञ्जनधूलिपुञ्जम् ॥ ४ ॥

साटोप ससंरम्भं पाणिभ्या मृदित कोपवशात्पिष्टो यः स्वविलासहारस्तत्र तारा ये
इन्द्रनीलास्तेषां निबिरीसभिर्घनाभी रेणुच्छटाभिर्हेतुभिः कोऽपि अन्तरेऽन्तर्दीप्यमा-
नस्य कोपप्रदीपस्य संबन्धी पुरो गलन्योऽञ्जनपुञ्जः कञ्जलराशिस्तं व्यानञ्ज । पिष्टानां
रत्नानां धूलिः कोपदीपकज्जलमिति संभावना ॥

अन्योन्यमर्दनरयादुदितासमोष्म-

ताम्रीभवद्विधृतधूमशिखोद्गमं च ।

कस्यापि पाणियुगलं स्वभुजप्रताप-

वद्देर्विनिर्गमनमार्गमिवाचक्षे ॥ ५ ॥

मिथोमथनाज्जाततापम्, तथा रक्तीभवत्, तथा प्रकाशितधूमोत्पत्ति च कस्यापि
करद्वय निजभुजप्रतापाग्नेर्निर्गममिव सूचितवत् । अग्निनिर्गमस्य च तापारुणत्वधूमा लिङ्गम् ॥

केनाप्यभज्यत तथा पृथुपद्मराग-

चूडामणिर्निबिडपाणिविघट्टनाभिः ।

नासीद्यथोल्लसति तद्रजसि प्रसक्त-

रोषारुणाननरुचः परभागलाभः ॥ ६ ॥

निबिड कृत्वा पाणिना घट्टनाभिः करणभूताभिः केनापि महापद्मरागमणिस्तथा भग्नो
यथा तस्य रजसि स्फुरति रोषलोहिताया मुखशोभायाः परभागलाभो नासीत् । वर्णा-
न्तरसन्निकर्षे परभागलाभस्य सद्भावात् ॥

कश्चिद्विशङ्कटपटुश्रुकुटीकराल-

भालस्थलः किमपि घोरतरं बभाषे ।

नीतो रुषा कलुषतां स हठात्प्रवीरो

वाचां कथं त्वपरुषं प्रसरं व्यनक्तु ॥ ७ ॥

भ्रुकुटिदुर्दर्शललाटतटः कोऽपि कठोरमवदत् । कश्चिदिति निर्दिष्टस्य स इति परा-
मर्शः । रुषा कलुषतामप्रसादं नीतः स वाचामुल्लासमपरुषं सुकुमारमरोषं च कथं
व्यनक्तु । विरोधच्छायापक्षे कार्यस्य कारणानुगुण्यं हेतुः ॥

कस्यापि तत्समयसंभ्रमदूरदीर्ण-

जीर्णव्रणप्रणयिनी तनुरावभासे ।

द्रष्टुं भ्रुवोरसमलास्यरहस्यदीक्षां

वीरश्रिया कृतगवाक्षपरम्परेव ॥ ८ ॥

तत्काले संभ्रमेण दूरं दीर्णाः स्फुटिता जीर्णाः पुराणा व्रणाः शरप्रवेशखातानि
तेषां प्रणयिनी परिचिता तनुः शुशुभे । अतः संभाव्यते—भ्रुवोः कोपवशाभास्यरहस्ये
दीक्षां नियमेन ग्रहणं वीक्षितुं वीरलक्ष्म्या विरचिता जालपङ्क्तिरिव । राज्ञी च जाला-
न्तरेण नाट्यादि वीक्षते ॥

क्रोधानुबन्धघनघर्मविकीर्यमाण-

विस्तीर्णदीर्णजरठव्रणविभ्रमेण ।

कूपावलीर्विपुलवीररसाः प्रतापं

हर्तुं द्विषामिव च कश्चन संचिकाय ॥ ९ ॥

क्रोधव्यसनेन घनो यो घर्मस्तेन पूर्यमाणानि विस्तीर्णानि दीर्णानि स्फुटितानि
व्रणानि तद्वयाजेन घनवीररसाः कूपपङ्क्तीः शत्रूणां प्रतापं शमितुमिव संचितवान् ॥

व्यालोलतारकगतिर्विकसत्सरोज-

श्रीसख्यवत्यरुणतामवलम्बमाना ।

कस्यापि चित्रमहह प्रमथाधिपस्य

दृष्टिर्निशातमसिडम्बरमेव भेजे ॥ १० ॥

व्यालोलतारकयोः कनीनिकयोस्तारकाणामुद्भूतां च गतिर्यस्याः । तथा प्रफुल्लया
पद्मश्रिया सख्यं सादृश्यं परिचयश्च तद्वती । तथारुणता शोणत्वमरुणभावं च गृह्णीती
कस्यापि दृष्टिर्निशितं तीक्ष्णमसिडम्बरं खड्गप्रपञ्चमेव सेवितवती । अथ च निशाया-
स्तमसि निशातमसि दृष्टिर्डम्बरं विषयग्रहणसामर्थ्यं भजते ॥

संरूढरीढमरुणीभवदीक्षणान्त-

कान्तिच्छटाघटनया क्षणमीक्षमाणः ।

आसन्नसंगरमहोत्सवशंसनाय

सिन्दूरपूरमिव कोऽप्यकिरत्कृपाणे ॥ ११ ॥

संहृदा रीढा मदमन्थरत्वेनावज्ञा यत्र । एवं कृत्वा क्षणमर्थात्स्वार्थं वीक्षमाणः कोपरो-
षारुणनेत्रकान्तिसंपर्केण हेतुना सङ्ग्रामोत्पन्नसूचनाय खड्गे सिन्दूरमिवाक्षिपत् । उत्सवे
च सिन्दूरक्षेपो युक्तः ॥

दुःशिक्षिताखिलविपक्षदिधक्षयान्त-

नेत्रेषु संघटितपाटलिमोद्गमेषु ।

माहात्म्यतोऽन्तकरिपोरखिलास्तदोद्य-

दामेयदृष्टय इव प्रमथा बभुवुः ॥ १२ ॥

रोषवशाभेदेष्वन्तर्घटितः पाटलिमोद्गमः शोणत्व येषां तेषु सत्सु दुःशिक्षितानामव-
स्तुशिक्षितानामखिलानां विपक्षाणां दिधक्षया दग्धुमिच्छया भगवतः प्रभावात्प्रमथाः प्र-
कटीभवदग्निमयदृष्टय इवाभूवन् । अन्तकरिपोरिति प्रकृतानुगुणमभिधानम् । भगवता-
मेयदृशा यमस्य दाहात् ॥

कश्चिन्निनाय पटुपाटलिमावमृष्टा

दृष्टिच्छटास्तत इतः सुचिरं विमुञ्चन् ।

वक्तुं पुरः प्रतिभुवामशुभान्यनभ्र-

विद्युद्वटाजटिलतामिव दिङ्मुखानि ॥ १३ ॥

पटुना पाटलिम्ना शोणत्वेनावमृष्टाः स्पृष्टा दृष्टिच्छटा इतस्ततः क्षिपन्कश्चिद्वैरिणा-
मशुभानि सूचयितुं दिङ्मुखानि अनभ्राया विद्युतस्ताभिर्जटिलतामिवानयात् । रोषारुण-
दृष्टयो वर्णधर्मकार्यैर्विद्युत्वेन संभाविताः । 'पटु' इति वा भिन्न पदम् ॥

धुन्वन्परः परुषरोषतयोत्तमाङ्गं

प्रेङ्खोलकेलिमणिकुण्डलयुग्मभङ्ग्या ।

निन्ये निनर्तिषति वैरिकबन्धलोके

संनद्धतालपुटतामिध वक्त्रचन्द्रम् ॥ १४ ॥

क्रूररोषभावेन शिरः कम्पयन्कश्चित्कम्पमानक्रीडारत्नकुण्डलव्याजेन दैत्यकबन्धवर्गे
निनर्तिषति सति मुखचन्द्र सतालयुगलतामिवानैषीत् । संनिवेशकार्याभ्यां कुण्डलयोस्ता-
लसंभावनम् ॥

आघट्टयन्करतलेन घनाभ्यसूयः

कश्चिन्महीमुदितनूतनरन्ध्रयुक्त्या ।

सद्योऽतनोदिव मदाग्र्यधुराश्रितानां

द्वारं विकस्वरमधोगतये परेषाम् ॥ १५ ॥

घनरोषतः पाणिना भूमिं घट्टयन्कश्चिजातनवच्छिद्रयोगेण परेषामधोगतये किञ्चि-
द्वारं विवृतमकरोत् । यतो मदस्याप्रधुरं श्रितानाम् । पतनान्ताः समुच्छ्रया भवन्ति ॥

वीरोऽपरस्त्रिनयनानुचरः सरोषं
मृद्वल्ललाटफलकं करपङ्कजेन ।

दग्धुं रिपूननलमाशु ततो न्वियेष
निर्मथ्य लब्धुमिव नेत्रदशाधिरूढम् ॥ १६ ॥

हस्तेन भालस्थलं मध्नस्त्रिनेत्रसेवकः कश्चिच्छत्रून् दग्धुं नेत्रावस्थया स्थितमग्निं म-
थित्वा लब्धुमिवानुससार । त्रिनयनानुचर इति साकूतम् ॥

आकर्ण्य निर्णयमरातिमतप्रथाना-
मारोहतोऽभिनवदुःसहरोषकोटिम् ।

चित्तेऽनवाप्य धृतिरुद्ध इवावकाशं
कस्याप्यभूदधर एव दृढः प्रकम्पः ॥ १७ ॥

शत्रूणां सङ्ग्रामोद्योगरूपाणा मताना निश्चयं पक्षान्तरनिरासेन स्थापनं श्रुत्वा रोष-
मारोहतः कस्यापि चित्ते धैर्येण रुद्धे आवृते, अतोऽवकाशमलब्धेवौष्ठ एव कम्पो दृ-
ढोऽभूत् । तदा कस्यापि रोषवशादौष्ठ एव चकम्पे, न तु भयवशाद्दृढमित्यर्थः ॥

धूमच्छटाप्रविकटभ्रुकुटीपुटस्य
कस्यापि वेपथुसखोऽधरपल्लवोऽभूत् ।

उग्रोग्रनिःश्वसितमारुतघट्टनाभिः
कोपानलस्य वलमान इव स्फुलिङ्गः ॥ १८ ॥

धूमरेखावद्भीषणभ्रूभङ्गस्य कस्यापि कम्पमान ओष्ठपल्लवो निःश्वासवाताहननैः कम्प-
मानकोपामिस्फुलिङ्ग इवाभवत् ॥

वर्षन्नजस्रमसमश्रमवारिबिन्दू-
नाताम्रलोलनयनान्ततडित्कडारः ।

कश्चित्प्रनर्तयितुमुग्रकबन्धकेकि-
लोकं स्पृहां व्यधित दिव्यधनुर्ग्रहाय ॥ १९ ॥

घनघर्मजलकणान्वर्षन्नरुणनेत्रान्ता एव विद्युतस्ताभिः कपिशः कश्चित्कबन्धा एव
केकिनो मयूरास्तेषां लोकं नर्तयितुं दिव्यधनुषो लोकोत्तरस्य चापस्येन्द्रचापस्य च ग्रह-
भिलाषमकरोत् । सेन्द्रचापो मेघो मयूराभर्तयति ॥

कस्यापि कोपधुतमूर्धविलोलमौलि-
 माल्योत्पतन्मधुपशावशतच्छलेन ।
 घर्माम्बुतिम्यदलकस्थलरूढलोल-

भ्रूवल्लरीनवफलावलिराविरासीत् ॥ २० ॥

कोपेन हेतुना धुतो यो मूर्धा तत्र विलोलं यन्मौलिमास्थं ततो भयवशादुत्पतन्तो ये
 मधुपशावा भ्रमरकास्तद्याजेन घर्माम्बुना तिम्यदाद्रीं भवद्यदलिकस्थलं तत्र जाता या
 भ्रूवल्लरी भ्रूलता तत्संबन्धिना फलानामावलिः पङ्क्तिराविरासीत् । अत्र भ्रमराणां भ्रूल-
 ताफलत्वेन संभावनम् ॥

मधन्मिथः करयुगं पृथुमन्युरन्यो
 भ्रमोर्मिकारुणमणेः शकलैर्ववर्ष ।

निर्व्यूढगाढतरमत्सरनिर्जिहान-

हव्याशनव्यवधिभाज इव स्फुलिङ्गान् ॥ २१ ॥

बहुरोषतो हस्तद्वयमन्योन्यं मधन्नन्यो भ्रमवालि कापश्चरागरवस्य खण्डं हेतुभिर्मत्सर
 एव निर्जिहानो निर्गच्छन्त्यो हव्याशनोऽग्निस्तस्याव्यवधानमव्यवहितत्वं भजन्ते ये ता-
 न्स्फुलिङ्गानिव ववर्ष । हस्तमर्दभ्रमवालि कापश्चरागखण्डा रोषाग्निस्फुलिङ्गत्वेन सं-
 भाव्यन्ते ॥

संध्येव गण्डतलपाटलिमा परस्य
 प्रागाविरास्त तदनु भ्रुकुटीतमिस्रम् ।

पश्चात्ततोऽपि विचकास नवाद्दृहास-

ज्योत्स्ना विपक्षमुखपद्मनिरासहेतुः ॥ २२ ॥

कस्यचित्कपोलयोः पाटलिमारुणत्वं पूर्वसंध्येवाविरासीत् । अथ भ्रुकुट्येव तमिस्रं
 तम आसीत् । अतोऽपि पश्चान्नवाद्दृहास एव ज्योत्स्ना विचकास । विपक्षाणां दैत्यानां
 मुखपद्मानि तेषां निरासहेतुः सकोचकारिणी ॥

ऐक्षन्त वक्षसि नवश्रमवारिबिन्दू-

नन्यस्य संभ्रमविशेषभुवो भुजिष्याः ।

कोपश्रियोऽतिचतुरं हृदये विशन्त्या

मुक्तामणीनिव जवक्षतहारसूत्रान् ॥ २३ ॥

सभ्रमेण विशेषेण भूक्षत्पत्तिर्येषा तान्धर्मकणान्कस्यचिद्वक्षसि दासा ददशुः । अतः
 सभाव्यते—हृदयं विशन्त्याः कोपलक्ष्म्याः सभ्रमच्छिन्नहारसूत्राणि मुक्तामणीनिव ।

अत्र घर्मकणानां मुक्ताफलोत्प्रेक्षया स्थौल्यं प्रतिपादितम् । अत एव मुक्तानामन्तः प्रवे-
शाभावः । 'हारसूतात्' इति वा पाठः । हारेण सूतानुत्पादितान् ॥

कश्चिद्धभार पुनरुक्तविपश्चयमान-

रोमाञ्चसूचिसचिवं प्रमथप्रवीरः ।

तत्तत्समीकशतपीतचरारिखङ्ग-

खण्डोत्करोद्धमनसज्जमिवाङ्गमङ्गम् ॥ २४ ॥

पुनरुक्तमत्यर्थं विपश्चयमाना जायमाना ये रोमाञ्चास्त एव तीक्ष्णतया सूचयस्तत्स-
चिवमेकैकमङ्गं कश्चिदवहत् । अतः संभाव्यते—तेषु तेषु समीकशतेष्वनेकरणेषु पीत-
चराः पूर्वं निगीर्णा येऽरिखङ्गखण्डोत्करास्तेषामुद्धमने सज्जमिव । अत्र रोमाञ्चाः खङ्गख-
ण्डत्वेन संभाविताः ॥

कस्यापि पाणिकमले तरवारिलेखा

भ्रूलरी च सुमहत्यलिके चकम्पे ।

मालिन्यभूश्च कुटिला च मतिः परेषा-

मुद्गूष्णुकम्पकलनास्त तयोस्तृतीया ॥ २५ ॥

कस्यापि हस्ते करटिका ललाटे च भ्रूलता चकम्पे । तयोः करटिकाभ्रुवोस्तृतीया
शत्रूणां मतिरासीत् । यत उद्गूष्णुः कम्पकलना यस्याः । मालिन्यभूरित्यादि तिसृणां
विशेषणम् ॥

आतः क्रुधा मृधविधानधृतानुबन्ध-

मुद्वेपथुः पृथुरुचिभ्रुकुटीजटालः ।

केयूरलौहितकभाभिरगाहतेव

खङ्गोऽपि कस्यचन कोपविपाटलत्वम् ॥ २६ ॥

मृधविधाने रणकरणे धृतोऽनुबन्धो व्यसन यत्र । एवकृत्वा गृहीतः । तथोद्वेपथुः ।
आधारभूतस्य हस्तस्य सकम्पत्वात्कम्पमानः । अथवा पाणिनर्तनात् । तथा रुचिरेव
भ्रुकुटी तथा जटालः कस्यापि खङ्गोऽप्यङ्गदपद्मरागाशुभिः कोपारुणत्वमिवाभजत् ।
कुपितस्य कम्पादिसंभवः ॥

द्राङ्गिप्रहन्तुमितरः समरे रिपूणां

चक्रं चिरं चलयति स्म कराम्बुजेन ।

आवर्तमूर्तिरुदटङ्कि भुजोत्तरङ्ग-

सङ्गस्य येन नवशौर्यमहार्णवस्य ॥ २७ ॥

रिपूणां निग्रहन्तुं कश्चित्करेण चक्रमभ्रमयत् । भुजाभ्यामुद्रतेन तरेण सज्जो यस्य
तस्य शौर्योदधेरावर्तरूपं दृङ्कितम् ॥

धाराजलहृदपथाभिनवप्रखट-

रक्तोत्पलव्यतिकरेव कृपाणलेखा ।

केनाप्यमन्थरमरच्यत मुच्यमान-

रोषारुणारुणनिरङ्कुशदृष्टिपातैः ॥ २८ ॥

द्वृतं क्षिप्यमाणा रोषातिरक्ता अनियन्त्रणा ये दृष्टिपातास्तैर्दुर्भुभिः केनापि खड्गलेखा
धाराजलमग्नि(?)गतस्निग्धप्रभावविशेषस्तदेव जलत्वेनाध्यवसित तदेव हृदस्तत्पथेऽभिनवः
प्रखटो जातो रक्तोत्पलानां व्यतिकरोऽस्याः सेवारच्यत कृता । रोषरक्ता दृष्टिपाता
रक्तोत्पलत्वेन संभाविता ॥

कश्चित्तथाप्रथितरोषभरं करेण

वेगोद्धतं व्यधित कुट्टिमघट्टनानि ।

सद्यो यथा प्रथितनूतनरन्ध्रयोगा-

त्रासेन भग्नहृदयेव धरापि जज्ञे ॥ २९ ॥

प्रथितो रोषभरो यत्र । एव कृत्वा । तथा वेगोद्धतं कृत्वा कश्चित्कुट्टिमानां घट्टनानि
तथाकार्षाद्यथा सद्यः संपन्ननवच्छिद्रयोगाद्भूमिरपि भीत्या स्फुटितहृदयेव जज्ञे जाता ॥

कस्यापि वक्त्रमुदयात्परिपाटलश्चि

मिश्रीकृतार्धमसिदीधितिधोरणीभिः ।

नाशैकपैशुनकृते द्विषतामकाण्ड-

राहूपरागमिव कन्दलयांचकार ॥ ३० ॥

रोषवशादुदयन्ती परिपाटला श्रीर्यस्य । तथासिदीधितिधोरणीभिः खड्गप्रभापङ्क्तिभि-
र्मिश्रीकृतमर्धं यस्य तत्कस्यापि वक्त्रं नाशयितनायाकाण्डे दिनादौ राहूपरागमिव प्रका-
शयामास ॥

आक्रन्दमावहृदिवाविरतान्तराल-

पारिल्लवभ्रमरसंहतिज्ञांकृतेन ।

प्रत्यर्थिवीरकमलागृहशङ्कयेव

कश्चिद्भ्रमज्ज निजविभ्रमपुण्डरीकम् ॥ ३१ ॥

रोषवशात्कश्चित्ख विलासपद्ममस्फोटयत् ॥ अतः संभाव्यते—प्रत्यर्थिनो वैरिणो ये वी-
रास्तेषां कमला श्रीस्तस्या गृहमावास इति शङ्कया संभावनयेव । अत एव चान्तराले

पारिप्लवा चञ्चला या भ्रमरसंहतिस्तस्या ज्ञाकृतं कृतं तेन हेतुनाक्रन्दं विह्वलं शब्दं वि-
भ्रदिव ॥

कोऽपि प्रकोपितमतिः परकिंवदन्त्या

दन्त्याहवप्रसरसंभृतसिंहवीर्यः ।

अङ्गैः समीकशतपीतचरारिखङ्ग-

धाराम्बु घर्मभरविभ्रमतो ववाम ॥ ३२ ॥

परेषां किंवदन्ती वार्ता तथा प्रकोपिता मतिर्यस्य सः । दन्त्याहवं हस्तियुद्धं तत्प्रसरे
संभृत सिंहवीर्यं यस्य स कोऽपि घर्मजलव्याजात्सङ्ग्रामेषु पूर्वपीतं यदरिखङ्गधाराम्बु व-
वामोदवमत् ॥

कश्चित्पुरो विकिरति स्म विमृद्यमान-

हस्तोर्मिकोत्करगलत्तपनीयचूर्णैः ।

उन्मूल्यमानपरिपन्थिरमानिकेत-

पङ्केरुहप्रकरकेसररेणुपुञ्जम् ॥ ३३ ॥

विमृद्यमानो भज्यमानो यो हस्तोर्मिकोत्करस्तस्माद्गलन्ति तपनीयचूर्णानि सुवर्णरेण-
वसैर्हेतुभिः कोपत उन्मूल्यमान उत्खातमूलो यः परिपन्थिरमानिकेतपङ्केरुहप्रकरो वैरि-
लक्ष्मीनिवासपद्मसमूहस्तस्य केसरास्त एव [तदीय]रेणुपुञ्जं व्यानञ्ज । हस्तवालिका-
सुवर्णचूर्णानि पद्मपरागत्वेन संभावितानि ॥

कस्याप्यवेपत वपुः पुनरुक्तकोपा-

टोपाकुलं गलदनर्गलघर्मवारि ।

आसन्नसंगररसव्यसनानुषङ्गा-

द्वीरश्रियेव हठतः परिरभ्यमाणम् ॥ ३४ ॥

पुनरुक्तो यः कोपाटोपस्तेनाकुल कस्यापि वपुर्गलदनर्गल निर्निरोधं घर्मवारि यत्र ।
एवं कृत्वाकम्पत । आसन्नो यः संगरः सङ्ग्रामः स एव चर्व्यमाणत्वादसस्तत्र व्यसनेना-
नुषङ्गाद्धेतोर्वीरश्रिया स्त्रीत्वान्नायिकात्वेन व्यवहृतयालिङ्ग्यमानमिव । योषितालिङ्ग्यमा-
नश्च गलद्धर्मजलः कम्पते ॥

श्यामोद्भ्रमद्भुकुटि पाण्डुतराट्टहास-

मुल्लासिशोणिमसखं च मुखं परस्य ।

कोपश्रियः सममिवारभतैणनाभि-

नासीरपीतनरसैरनुलेपकेलिम् ॥ ३५ ॥

श्यामोद्गमन्ती भुकुटिर्यस्य । तथाविच्छिन्नत्वाच्छुभ्राद्वहासम् । तथोल्लासिनः शोणिन्नो-
ऽरुणत्वस्य सखं परिचित चान्यस्य मुख सम मित्रैः कस्तूरीकर्पूरकुङ्कुमरसैः कोपधियो
वीरलक्ष्म्या अङ्गरागसिद्धिमिवारब्धवत् ॥

दूरं प्रसार्य भुजदण्डयुगं मुखं च

व्यादाय कश्चिदथ जृम्भणविभ्रमेषु ।

आकृष्य दिग्बलयतोऽखिलवैरिलोका-

न्द्रागत्तुमारभत भैरवशिक्षयेव ॥ ३६ ॥

जृम्भाविलासेषु भुजद्वय प्रसार्य मुखं च व्यादाय विकास्य कश्चिद्दिगन्तराद्वैरिवर्गमा-
कृष्य महाकालोपदेशेन भोक्तुमिवारब्धवान् ॥

दीर्यद्गभीरजरठव्रणरन्ध्रपुञ्ज-

संजातसंस्तवमुवाह परः शरीरम् ।

दोर्दण्डयष्टिकृतसंनिधिशौर्यकीर्ति-

हस्या यदातनुत विभ्रमपञ्जरत्वम् ॥ ३७ ॥

कश्चिच्छरीरं दीर्यन्तः स्फुटन्तो गम्भीरा अगाधा जरठाः पुराणा ये व्रणरन्ध्रपुञ्जा-
स्तेषां संजातः संस्तवो यस्य तदुवाह । यच्छरीरं दोर्दण्डो भुजदण्ड एव यष्टिस्तत्र कृत-
संनिधिः संनिहिता या शौर्यकीर्तिः सैव हंसी तस्या विलासपञ्जरभावमकरोत् । पञ्जरे च
च्छिद्राणि भवन्ति । देहस्य रोषवशाद्विदीर्णवणच्छिद्रपरिचयो यो जातस्तेन कीर्तिहस्या
अनेकच्छिद्रसंकुल पञ्जरमिव जातम् । यत्र दोर्दण्डो वासयष्टयाकार इत्यर्थः ॥

तेषां मुखेषु रिपुसैन्यमदान्धगन्ध-

दन्तीन्द्रगण्डतटखण्डनचण्डचारः ।

भालस्थलोड्डुमरलोलवलत्कराल-

भ्रूलरीभिरुदपुच्छयतेव कोपः ॥ ३८ ॥

तेषां गणानां मुखेषु कोप उदपुच्छयत पुच्छमिवोदक्षिपत् । भालस्थले उड्डुमरमुड्डा-
मरतया लोलं कृत्वा वलन्त्यो या भ्रूलर्यस्ताभिर्हेतुभिः । भ्रुवः पुच्छत्वसंभावनात्को-
पस्य सिंहताप्रतीतिः । रिपुसैन्य एव मदान्धगन्धदन्तीद्रास्तेषां गण्डतटखण्डने चण्ड-
चारः क्रूरकर्माः । सिंहश्च गन्धदन्तिनां गण्डखण्डने पण्डितः । 'पुच्छभाण्ड-' इति
णिचि लङि रूपम् ॥

उन्मीलदर्धकणविभ्रमधर्मबिन्दु-

दूरोलसद्भुकुटि पद्मतिधूपधूमम् ।

क्रोधाधिदैवतमिवार्चिचदुश्चरिष्णु-

शोणत्वरक्तवलिभिर्वदनं गणानाम् ॥ ३९ ॥

गणानां वदनं कर्तुं । कोप एव दैवतं तमार्चिचदिव । उश्चरिष्णु
यच्छोणत्वं लौहित्यं तदेव रक्तवलयस्तैरुन्मीलन्तः स्फुरन्तोऽर्धकणभिभ्रमा
यत्र । दूरमुच्छलन्त्युलसन्ती भुकुटिपद्मतिरेव धूपधूमो यत्र । क्रोधाधिष्ठातृदैवतं वदने-
गार्चितमिति वा व्याख्येयम् ॥

संचुक्षुभे घटितधर्मजलेन चन्द्र-

चूडामणेः सदसि कोपमहार्णवेन ।

आरक्तगण्डरुचिविद्रुमदण्डभाजो

यस्यास्ति फेननिकुरम्ब इवाट्टहासः ॥ ४० ॥

भगवतः सभायां कोपसमुद्रेण संचुक्षुभे क्षुभितम् । भावे लिट् । घटितं स्फुरद्गर्जकं
यत्र । रोषवशादारक्तं यद्गण्डतटं तदेव विद्रुमदण्डस्त भजते । यस्य कोपसमुद्रस्याट्टहासः
फेनराशिरिवासीत् । चन्द्रोदये च समुद्रक्षोभ उचितः ॥

तेषां तथोन्मिषितदुर्धररोषतिग्मं

जग्मुस्तदा किमपि पाटलतां मुखानि ।

शंभोर्यथादित तदंशुभरैरकाण्डे

संध्यानुबन्धमिव शेखरचन्द्रस्वण्डः ॥ ४१ ॥

उन्मिषितः स्फुरन्दुर्धरो यो रोषस्तेन तिग्मं तीक्ष्णं कृत्वा तेषां मुखानि लौहित्यं
किमपि तथा जग्मुर्यथा भगवतो मौलिचन्द्रस्तस्याः पाटलताया अंशुभरैर्हेतुभिरकाले संध्या-
नुबन्धमिव प्रापत् ॥

सस्फारसारसहितप्रसरानुबन्ध-

भाजोऽधिकं कमपि टङ्कयतः प्रचारम् ।

लोकस्य तस्य सरसोऽभिनवप्रकर्ष-

श्चित्रं स्फुटत्वमनयन्नवकोपयोगम् ॥ ४२ ॥

स्फारयुक्तो यः सारो बलं तेन सहितस्य प्रसरस्यानुबन्धं भजतः । तथाधिकं कमपि
लोकोत्तरं प्रचारमुल्लासं टङ्कयतः । तस्य लोकस्य सरसो रसयुक्तः । कोपस्य चर्चमा-
णत्वात् । प्रकर्ष आस्फालनरूपो नवस्य कोपस्य योगं संपर्कं स्फुटत्वमनयत् । चित्रं
स्याश्चयद्योतकम् । तत्पक्षे सरसो हृदस्य प्रकर्षो नैर्मल्यादिलक्षणम् । वकानां शकुनिविशेषा-
णामुपयोग स्फुटत्व न नयति सस्फारः सारसेभ्यो हसेभ्यो हितो यः प्रसरस्तदनुबन्धं भ-
जते । तथाधिकं जले विषये प्रचारं टङ्कयतः ॥

अन्योन्यनिर्दयविघट्टनतोऽप्यखण्ड-
चण्डाश्रिभिर्विवृतकोपभरै रदाग्रैः ।

भक्तो विभुं प्रति निरस्तसमस्तदम्भो

दम्भोलिदन्तवददृश्यत पुष्पदन्तः ॥ ४३ ॥

अन्योन्यं निर्दयं कृत्वा विघट्टनादप्यखण्डा अकुण्ठाश्चण्डा दुर्दर्शा अश्रयो धारा येषां तै रदाग्रैर्दन्ताग्रैर्हेतुभिः पुष्पदन्तो दम्भोलिमया वज्रमया दन्ता यस्य तद्वददृश्यत । रो-
षवशान्मिथो दन्तानां विमर्देऽपि कृते काठिन्यनिवृत्त्यभावात् । भगवन्तं प्रति भक्तस्य-
क्ताशेषदम्भश्च ॥

कोपग्रहोद्धमरनिर्भरधर्मगर्भ-

रोमाञ्चकञ्चुकपृथुश्वयथुप्ररोहः ।

विभ्रच्छरीरमपि कीकसमात्रसार-

मापीवराङ्ग इव भृङ्गिरितिर्बभासे ॥ ४४ ॥

कोपग्रहेण व्यसनेनोद्धमर उद्दामो धर्मो येषु तेषु गर्भेष्वस्थिसंधिषु यो रोमाञ्चकञ्चुकः
स एव देहस्थूलत्वाभासनात्पृथुः श्वयथुप्ररोहः शोफोदयो यस्य स भृङ्गिरटिरापीवराङ्गो
मासलगात्र इवाभात् । शरीरं कीकसमात्रसारमस्थिसारं दधदपि ॥

निर्मृज्य भालफलकात्किरतो हरित्सु

स्वेदाम्भसां सरभसं कणचक्रवालम् ।

नागाननस्य जघटे सलिलावगाहे

केलिं विनापि करसीकरसर्गमार्गः ॥ ४५ ॥

ललाटपट्टादुत्पुस्य दिक्षु घर्मकणसमूहं क्षिपतो गजमुखस्याम्बुकीडा विनापि करसी-
करसर्जनमभूत् ॥

उद्धूष्णुना श्रमजलेन गजाननस्य

सिन्दूररेणुरुदमृज्यत गण्डभित्तेः ।

आर्द्रप्रकोपजनितोऽथ स तत्र तस्य

तत्कृत्यकृज्झटिति पाटलिमा बभूव ॥ ४६ ॥

उत्पद्यमानेन घर्मजलेन गजमुखस्य गण्डात्सिन्दूरधूलिरुत्पुसिता । अथ प्रत्यग्रकोध-
जनितं लौहित्यं तस्य गजाननस्य तत्कृत्यकृतिसिन्दूरकार्यकृद्बभूव ॥

झञ्झामरुत्सहचरं परुषं पुरस्ता-

न्मुञ्चन्विनिःश्वसितहम्बरमग्निजन्मा ।

वर्षञ्श्रमाम्बुपृषतैश्च पृथुप्रकोपो

नृत्तक्रियामकृत वाहनबर्हिणस्य ॥ ४७ ॥

ज्ञञ्ज्ञामरुद्धार्षिकः सशब्दो वातस्तस्य सहचरम् । तथा परुषं निःश्वासप्रपञ्चं क्षिपन्,
घर्मजलकणान्वर्षैश्च कुमारो बाहमयूरनाट्यमकरोत् । वातमिश्रं च वर्षं मयूरस्य नृत्तहेतुः ॥

ताम्रीभवन्मुखततिर्विततोज्जिहान-

भ्रूभङ्गधूमलहरीविकारालिताशः ।

तापं किमप्यनुसरञ्जिशिखिभूरवाप

तत्र स्वकारणगुणानुगुणामवस्थाम् ॥ ४८ ॥

रोषवशादरुणीभवन्मुखपङ्क्तिः । तथा वितता उज्जिहाना उत्तिष्ठन्तो ये भ्रूभङ्गास्त
एव धूमलहरीस्ताभिर्विकारालिता आशा दिशो येन । तथा कमपि तापं मजञ्जिशिखिभूः
कुमारः स्वकारणस्याग्नेर्गुणानामनुरूपामवस्थां प्रापत् । अमेर्ह्यङ्गणत्वादिकं गुणः ॥

प्रापत्करालतरवारिहठग्रहेण

स्वच्छन्दतामविरतं विवशो ववल्ग ।

चित्राय विद्विषदुरस्तटवप्रकेलि-

कल्लोलितोऽसकृदकल्प्यत वीरभद्रः ॥ ४९ ॥

कराला दुर्धर्षा या तरवारिः कटारिका तस्या हठेन ग्रहेण स्वातन्त्र्य प्राप । विवशः ।
अर्थात्कोपस्य । अविरत ववल्ग विकट संभ्रमन्, विद्विषतामुरस्तट एव वप्रस्तत्र केलिक-
ल्लोलितः । क्रीडोल्लसितो वीरभद्रो नाम गण आश्चर्यायाकल्प्यत । क्लृप्तावुपसंख्यानाञ्च-
तुर्थी । चित्रशब्दो विरोधद्योतकः । तत्पक्षे भद्रो गजजातिविशेषः । स करालतरा या
वारिर्गजबन्धनस्तम्भस्तद्ग्रहेण स्वच्छन्दतां यथेच्छकारितां प्राप्नोति । अविरतं वल्गति ।
वप्रकेलिर्दन्ताघातक्रीडा तथा कल्लोलितश्च ॥

तण्डुः पुनः पुनरकाण्डकराभिघात-

त्रातं विशन्नधिधरित्रि मदस्वतन्त्रः ।

स्वस्या भ्रुवोऽनुसृतलास्यरहस्यकेले-

रुद्धद्वयन्किमपि तालमिवाबभासे ॥ ५० ॥

मदेन हेतुना स्वतन्त्रः । तथाधिधरित्रि धरित्र्यां पुनः पुनरकाण्डं कृत्वा घट्टनजात
ददत्तण्डुर्नाम स गणोऽनुसृता प्राप्ता स्पन्दरूपा लास्यकेलिर्यया तस्या भ्रुवः किमपि ता-
लमुद्धट्टयन्निवाबभासे । भूमिघातव्याजेन तालोद्धट्टनमनुगुणप्रदर्शनार्थम् ॥

द्वारावलीहठविशत्सुरलोकपाल-

मालानिषेधविधिसंततशीलनेन ।

अभ्यस्तमाविरभवत्स्वयमश्रमेण

भ्रूलास्यकर्म सहसैव शिलादसूनोः ॥ ५१ ॥

द्वारावलीभिर्दृष्टेन विशन्त्यो याः सुराणां लोकपालानां च मालास्तासां निषेधविषये संततं शीलन परिचयन तेनाभ्यस्तं भ्रूलास्यकर्म भ्रूस्पन्दनमकेशेन स्वयं शिलादसूनो-
र्नन्दिनः प्रकटमभवत् ॥

क्षमापीठपृष्ठमपि घट्टयतोऽतिवेल-

मुद्वेलमत्सररसप्लवमानदृष्टेः ।

अभ्यासतो मुरजवादनविश्रमेषु

नो नन्दिनः करतलं श्रममाससाद ॥ ५२ ॥

उद्वेलो वेलातिक्रामी यो मत्सरः स एव रसचर्चणाद्रसः । जलमपि रसः । तत्र प्लव-
माना भ्रमन्ती दृष्टिर्यस्य । तथा भुव घ्नतो नन्दिनः करतलं मुरजवादनविलासेष्वभ्या-
सान्न श्रान्तम् ॥

औत्सुक्यतो विवृतशैत्यविपक्षखङ्ग-

धाराजलाप्लुतिषु रूक्षवचोनुबन्धि ।

तत्तद्विकारविशरारुतया पुरस्ता-

त्कस्यापि वक्त्रमतनोत्पवनप्रकोपम् ॥ ५३ ॥

विवृत शैत्य शितभावस्तीक्ष्णत्व यैस्तेषां विपक्षखङ्गानां धारास्तासां जलम् । झिग्ध-
प्रभावविशेषो जलत्वेनाध्यवसितः । तत्राप्लुतयः स्नानानि तेष्वौत्सुक्यात् । तत्तद्विकारैर्मु-
खारुणत्वादिभिर्विशरारुत्वात् । रूक्षवचांस्यनुबध्नन्कस्यापि मुख प्रथम पवनस्य निःश्वास-
वायोः प्रकोपमकरोत् । अथ च विवृत शीतलत्व यैस्तेषु धाराजलेष्वाप्लुतयस्तास्वौत्सुक्य-
तोऽतिसेवनात्तैस्तैर्विकारैरङ्गच्छला(?)दिभिर्विशरारुत्वेन रूक्षाण्यङ्गिगधानि वचांस्यनुब-
ध्नाति पवनकोपोऽभवत् ॥

स्रोतांसि धर्मसरितो हठचूर्ण्यमान-

माणिक्यभूषणरजोभिरुरुप्रकोपः ।

भालस्थले सिकतिले कुरुते स्म वीर-

लोकः पटुभ्रुकुटिशेवलमांसलानि ॥ ५४ ॥

रोषवशाद्दृष्टेन रभसेन चूर्ण्यमानानि यानि माणिक्यभूषणानि रत्नालकारास्तद्रजो-
भिर्द्वैतुभिर्वीरवर्गो ललाटे धर्मनद्याः प्रवाहान्सिकतानकरोत् । पटुर्या भ्रुकुटी सैव वर्ण-
सनिवेशाभ्यां शेवलं तेन मांसलानि । रत्नरेणवः सिकतात्वेन, भ्रूमङ्गाश्च शेवलत्वेन घ-
र्मनद्याः संभाविताः ॥

सान्द्रस्वेदनदीष्णदोष्णि विकटभूरङ्गपीठीभव-

झाले पाटलतानिचोलकविशत्प्रोच्चण्डगण्डस्थले ।

इत्थं काप्यतिदृप्यदुल्वणगणग्रामे ननामेव भू-

स्तद्भूयः करपार्णिघट्टनशताविर्भावगोष्ठीभरैः ॥ ९९ ॥

सान्द्रे स्वेदे नदीष्णे कुशले, अथवावयवार्थानुसरणद्वारेण नद्यां ज्ञाते दोषौ भुजौ यस्य । तथा भ्रुवोः स्पन्दनमेव नाख्यप्रवृत्तत्वान्नदीत्वेन प्रतीतयो रङ्गपीठीभवद्रङ्गपीठं संपन्नं भालं यस्य । भ्रूमङ्गकारिणीत्यर्थः । तथा पाटलता लौहित्यं तदेव निचोलको जघनिका तां विशत्प्रोच्चण्डं गण्डस्थलं यस्य तस्मिन् । दृप्यन्सदर्प उल्वणो यो गणग्रामः प्रमथसमूहस्तस्मिन्नेव कुप्यति सति । तस्य गणसमूहस्य भूयांसि करपार्णिघट्टनशतानि हस्तपादताडनानि तेषामाविर्भावस्तद्गोष्ठीभरैर्नतेवाभवत् ॥

रोहद्वारुणवारबाणघटनोत्सिक्तामिवातन्वतां

तेषां मूर्तिमजस्रधर्मविसरां संख्येऽथ नेदीयसि ।

वीप्साकुट्टिमघट्टनोद्यदरुणच्छायाछटाविष्कृत-

प्रौढाग्नेयशरग्रहा इव हठादग्ने व्यवलग्नकराः ॥ १०० ॥

रोषवशादजस्र धर्मविसरो यस्याः । अतः संभाव्यते—आत्यन्तिके सङ्ग्रामे सति रोहन्ती वारुणी वरुणदेवता वारबाणघटना कवचसंपर्को यस्यास्तामिव मूर्तिमातन्वतां तेषां करा वीप्सया पौनःपुन्येन कुट्टिमानां भूभागानां घट्टना ताडनं तयोद्यन्त्यरुणा छायाछटा तथा हेतुभूतयाविष्कृतः प्रौढस्याग्नेयस्य शरस्य ग्रहो यैस्त इव व्यवलग्नः । अत्र धर्मजलं वारुणकवचत्वेन, भूताडनजातमरुणत्वं चाग्नेयशरत्वेन संभावितम् ॥

अन्योन्यं घट्टनायाजनि करतलयोर्दन्तदंशव्यथायाः

पात्रं चक्रेऽधरौष्ठं व्यतनुत वसुधा घट्टनक्लेशमङ्गेः ।

इत्थं तेषां निजाङ्गान्यपि चिरमतुदन्पार्षदाग्नेसराणां

कोपाटोपोऽथ मा भूत्कथमरिपृतनानायिकानां रुजायै ॥ १०१ ॥

कोपस्याटोपः प्रपञ्चो हस्ततलयोर्मिथस्ताडनाय जातः । अधरमोष्ठ दन्तदंशेन व्यथायाः पात्रं चक्रे । तथाङ्गेः पादस्य भूताडनेन क्लेशमकरोत् । एवं तेषां गणाग्रण्यानां कोपप्रपञ्चः स्वाङ्गान्यप्यव्यथत् । अथाक्षेपे । शत्रुसेनापत्नीनां रुजायै कथं मा भूत् । दण्डापूर्पिकया सिद्धेः ॥

तत्तद्युद्धवसुंधराचुलकितारातिप्रतापानल-

प्राग्भारं वमतामिवाद्दहसितज्वालावलीलीलया ।

तेषां रोषकषायितेक्षणपुटव्याजेन वीरश्रियो

दीपानाददिरे विचेतुमसुरान्संयन्निशायामिव ॥ ५८ ॥

तासु तासु युद्धवसुंधरासु रणभूमिषु चुलकितः पीतो योऽरातिप्रतापानलप्राग्भारो
वैरिप्रतापामिप्रपञ्चस्तमिवाद्दृष्टितज्वालामालाछलेनोद्विरतां तेषां रोषारुणनेत्रव्याजेन
वीरश्रियः कर्श्यः संयदेव निशा तस्यामसुरानन्वेष्टु दीपानिवागृह्णन् ॥

नृत्यद्भ्रूलिकेतुव्यतिकरतरलैराननैर्दुर्निरीक्ष्या

दीक्षां कम्पे दिशन्तः प्रतिपदमवनेः पार्णिभिर्घट्टनेन ।

नेत्रैः कोपोपरक्तैः क्षयसमयमिवानेकचण्डांशुबिम्ब-

प्रादुर्भावं सृजन्तो द्विषदशुभमिवाशेषतस्ते शशंसुः ॥ ५९ ॥

नृत्यन्तः स्पन्दमाना या भ्रूल्लर्यस्ता एव विनाशपिशुनत्वात्केतवस्तेषां व्यतिकरेण
तरलैश्चपलैर्मुञ्चैर्दुर्दर्शाः । तथा पार्णिभिः पादतलैस्ताडनेन भुवः कम्पे दीक्षा नियमपूर्वं
ग्रहण दिशन्तः । तथा कोपारुणैर्नेत्रैर्युगपदनेकेषा सूर्यबिम्बानामाविर्भाव कुर्वन्तस्ते
गणाः सर्वतो द्विषताममङ्गलमिवासूचयन् । केतुदर्शनं भूकम्पो युगपद्बहुसूर्यदर्शनं चेत्यनि-
मित्तसूचनानि ॥

इति प्रथितदुःसहासमरुषां गणानां रण-

द्विलासवल्यावलीमुखरितालिकैः पाणिभिः ।

घनश्वसनविस्फुरद्दशतयांशुकौघा अपि

क्रुधा ददृशिरे चिरं तरलतर्जनीका इव ॥ ६० ॥

एवं प्रसिद्धासदृशक्रुधा गणानां रणन्ती विलासवलयमाला तथा मुखरित सशब्द कृतं
ताडनवशादलिकं यैस्तैः पाणिभिः करैर्हेतुभिः । घनश्वसनैर्विस्फुरन्त्यः कम्पमाना दशा
वस्त्रप्रान्ता यस्य तद्भावेन वस्त्रसमूहा अपि चपलतर्जनीका इव दृष्टाः ॥

इत्वं साम्राज्यमापद्विगलद्विरलस्वेदवारिप्रवाह-

प्रौढारब्धाभिषेको मुखभुवि भगवत्किंकराणां प्रकोपः ।

द्वाःस्थेनेवारुणिम्ना तरलितविततभ्रूलतावेत्रदण्डं

गण्डाभोगात्प्रसादश्चतुरतरमथो दूरमुत्सारितोऽभूत् ॥ ६१ ॥

विगलन्निर्गच्छन्नविरलोऽनवरतो यः स्वेदवारिप्रवाहस्तेन प्रौढो लोकोत्तर आरब्धो-
ऽभिषेको यस्य स भगवत्किंकराणां कोप एवं साम्राज्यमापत् । अथ वितता भ्रूलता एव
वेत्रदण्डास्तरलिता यत्र । एव कृत्वा द्वाःस्थेन प्रतीहारेणेवारुणिम्ना लौहित्येन द्रुत प्रसादो

निष्कालितोऽभूत् । विशेषणबलाच्चात्र राजत्वप्रतीतौ प्रसादस्यानुगुणस्थानीयस्य दूरमु-
त्सारणमिति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकविराज-
राजानकश्रीमङ्गकस्य कृतौ श्रीकण्ठचरिते महाकाव्ये
गणक्षोभवर्णनं नामाष्टादशः सर्गः ।

एकोनविंशः सर्गः ।

आक्रष्टुमरिकोषेभ्यः श्रियं ते श्रितकौतुकाः ।

इत्थमुल्लासयामासुर्वक्रभ्रूवल्लिकुञ्चिकाः ॥ १ ॥

अरय एव कोषा अरीणा वा कोषास्तेभ्यः श्रियमाक्रष्टु कुतूहलिनस्त एव वक्रा या
भ्रूवल्लर्यस्ता एव कुञ्चिका उल्लासयामासुरभ्रमयन् । कुञ्चिकोल्लासेन कोषेभ्यो लक्ष्मीः
कृष्यते ॥

चूर्णिताभरणस्वर्णमणिरेणुभरोर्मिभिः ।

तैः पुरस्ताद्विचकरे पटवासो जयश्रियः ॥ २ ॥

चूर्णिताश्चूर्णीकृता आभरणानां ये स्वर्णमणयस्तद्रजोभरैर्हेतुभिः पुरस्तात्प्राप्तेः पूर्वमेव
जयलक्ष्म्याः पटवासः कर्पूरादिक्षोदो विचकरे कीर्णः । पिष्टरत्नरजोभिरेव वशीकृतेत्यर्थः ।
किरतेः 'ऋच्छत्यृताम्' इति गुणे कृते विचकरे इति रूपम् ॥

घट्टयत्सु रुषा तेषु साटोपं करपङ्कजैः ।

हरसंसदि भीत्येव भित्तयोऽपि चकम्पिरे ॥ ३ ॥

घट्टयत्सु रोपवशात्साडम्बरं हस्तपद्मैः । अर्थात्सदस्ताडयत्सु तेषु भयेनेव हरसभायां
भित्तयोऽपि कम्पिताः ॥

ज्वलता वह्निना शंभोरधिलोचनवेदिकम् ।

पराभिषेणने तेषां चक्रे नीराजनाविधिः ॥ ४ ॥

शंभोर्लोचनमेव वेदिस्तत्र ज्वलतामिना कर्त्रा तेषां परेष्वभिषेणने सेनया गमने सति
नीराजनाविधिः शान्तिक कृतम् । प्रतीयमानोत्प्रेक्ष्यम् ॥

दन्तक्षतानि तन्वाना नृत्यञ्छु दशनच्छदे ।

क्रोधक्रियैव सा तेषां वल्लभा समजायत ॥ ५ ॥

नृत्यन्त्यौ स्यन्दमाने भवौ यत्र । एव कृत्वौष्ठे दन्तैः क्षतानि कुर्वती सा क्रोधरूपा
क्रियैव तेषामिष्टा जाता । पुनः पुनः क्रोधमकुर्वन्नित्यर्थः । वल्लभा प्रिया नायिका चौष्ठे
दन्तक्षतादि ददाति ॥

कान्तिस्तेषां च तत्काले लोहितायत्तिवर्षोद्विषोः ।

अभूदकाण्डसंध्येव नाशपैशुनकद्विषाम् ॥ १ ॥

तत्काले शत्रूदयश्रवणसमये रोषवशाद्लोहितायन्ती रक्ता सपथमाना त्विष्ययोस्तयो-
स्तेषां दृशोः कान्तिरकालसंध्येव द्विषा विनाशसूचनकृदभूत् । तेषां नेत्रारुणत्वदर्शनाद्वि-
रिणां विनाशोऽनुमित इत्यर्थः ॥

प्रकोपपाटलरुचस्ते भार्गवगुरोर्गणाः ।

कृतस्नाना इवैक्ष्यन्त मध्येऽरिरुधिरहृदम् ॥ ७ ॥

रोषारुणास्ते भार्गवगुरो रामोपाध्यायस्य भगवतो गणा असीणा रुधिरहृदस्य मध्ये
कृतस्नाना इव दृष्टाः । भार्गवगुरोरिति साकूनम् । भार्गवो हि वैरिरक्तेन ज्ञातवान् ॥

कोपाय समरोत्साहशंसिने धर्ममार्जितैः ।

तेऽङ्गरागपटैस्तूर्ण पूर्णपात्रमिवादिशन् ॥ ८ ॥

धर्मो धर्मात्मन् । कार्ये कारणव्यपदेश । तेन मार्जितैरुत्पुसितैः । अङ्गरागा एव पटा-
स्तैर्हेतुभिस्ते गणा कोपाय पूर्णपात्रमारात्रिकमिवादु । यतो रणोत्सवमूचकाय । उत्सा-
हशसी च पटादिना सविभज्यते ॥

अथ दक्षिणमाधूय पाणिं प्राणितधैर्यभूः ।

प्रमथाना श्लथीचक्रे कोपकोलाहलं हरः ॥ ९ ॥

दक्षिण वामेतरम्, दक्षिण कृत्वा वा पाणिं कम्पयित्वा भगवान्गणानां रोषकलकलम-
ल्पीचक्रे । प्राणित जीवितं धैर्यं तत्रावष्टम्भकहेतुर्भूः स्थानम् ॥

दन्ताशुभिः शिरःसिन्धुस्रोतोन्तरसधर्मभिः ।

तेषामशेषतो रोषदहन शमयन्निव ॥ १० ॥

शिरःसिन्धोर्गङ्गायाः स्रोतोन्तरस्य प्रवाहमध्यस्य सवर्मभिः समानगुणैर्देशनरश्मिभि-
स्तेषां रोषान्नि निर्वापयन्निव । जलेन ह्यग्नेः शम उचितः ॥

धामत्रयेण नेत्रेषु क्षिप्यमाणेषु नृत्यता ।

सामुख्यमेत्य द्युसदां तेजः संविभजन्निव ॥ ११ ॥

अर्धाद्व्युसद्विषये क्षिप्यमाणेषु नेत्रेषु नृत्यता समन्तात्स्फुरता धामत्रयेण सूर्येन्दुवद्वि-
लक्षणेन करणेन सामुख्य प्रसादमेत्य द्युसदा देवानां तेजः संविभजन्निव । दृष्टिपातेन
देवास्तेजस्विनो जाता इत्यर्थः ॥

आत्तस्फूर्जथुपर्जन्यगार्जितप्रतिवादिना ।

स्वरेण रुचिरां वाचमिति च स्वैरमैरयत् ॥ १२ ॥

आत्तो गृहीतः स्फूर्जथुर्वज्रनिर्घोषो येन स पर्जन्यो मेघस्तद्गर्जितस्य प्रतिवादी
सदृशस्तेन स्वरेणैवं वाचमवोचत् ॥ तिलकम् ॥

वदनैः सूच्यमानानामकाण्डपरिपाण्डुभिः ।

शुचां मनःसु वः कोऽयं नवः प्रावेशिको विधिः ॥ १३ ॥

असमयपाण्डुरैर्मुखैः सूच्यमानानां शुचां शोकानां प्रावेशिको विधिर्बो मनःसु कः ।
प्रवेशसमये गीयमानो ध्रुवाभेदः । शुचोऽत्र पात्रस्थानीयाः । अत एव सूच्यमानानामि-
त्युचितम् । 'नासूचितस्य पात्रस्य निर्गमः प्रवेशो वा' इति ह्युक्तम् ॥

शुचिरूढमुपोढोग्रसंतापमथ वो मनः ।

छायासु चिरमाप्नोतु विश्रान्तिमसिवीरुधाम् ॥ १४ ॥

शुचि शोके रूढं स्थितम्, धृतदुःसहतापं वशित्तं खङ्गलतानां छायासु कान्तिषु विश्रा-
म्यतु । अथ च शुचिरूढः शुचावाषाढे रूढोऽतो धृतसंतापः कश्चिन्नतानां छायास्वातपप्र-
तिपक्षजातिषु विश्राम्यति । अथवा मनोनायकः शुग्लक्षणदुर्भगस्त्रीसंपर्कात्संतापो वीर-
लक्षणसुभगनायिकासङ्गेन विश्रान्तिमेति ॥

उपप्लवरजस्तत्र स्थितिमेति कियच्चिरम् ।

ईशते ब्रह्मणो यत्र कुशाग्रजलविप्रुषः ॥ १५ ॥

ब्रह्मणः संबन्धिन्यो दर्भाग्रजलकणिका यत्रेशते ऐश्वर्यं भजन्ते तत्रोपद्रव एव मलि-
नीकरणाद्रजः कियच्चिरं स्थितिमेति । न तिष्ठतीत्यर्थः । यत्र च जलं तत्र रजः कथमव-
तिष्ठते । ब्रह्मणो दर्भाग्रजलबिन्दुपातनमात्रेणैव दैत्या नश्यन्तीत्यर्थः ॥

डिण्डीरमन्तरे कृत्वा यदभूदहितापदम् ।

तार्त्किं न कुरुते जिष्णोर्दोर्वीर्यमहितापदम् ॥ १६ ॥

डिण्डीरं फेनमन्तरे कृत्वा । फेनेनोपायेनेत्यर्थः । यदिन्द्रभुजवीर्यमहेर्द्वित्रासुरस्य वधा-
त्तापदायकमभूत्तजिष्णोरिन्द्रस्य संबन्धिनोर्दोर्भुजयोर्वीर्यमहितानां वैरिणामापदं किं
न कुरुते । सतीन्द्रे किं भयमित्यर्थः ॥

शार्ङ्गं भ्रूलतयोर्लास्यमञ्जनं नन्दको दृशोः ।

हरेः कथं वा सहते विपक्षमृगचक्षुषाम् ॥ १७ ॥

हरेः संबन्धि शार्ङ्गं चाप कर्तुं, शत्रुस्त्रीणां भुवोरिव लतयोर्वल्लयोर्नाट्यं कथमिव सह-
ते । संनिवेशचौर्यद्वेषादिति भावः । हरेः संबन्धी नन्दकः खङ्गस्तासां दृशोरञ्जनं कथमिव
सहते । वर्णचौर्यद्वेषादिति भावः । नारायणसंबन्धिनोर्धनुःखङ्गयोः सतोः शत्रूणामुत्कर्षः
कथमित्यर्थः ॥

मरुतो दूरविसस्तास्मितपुष्पासु वेपथुम् ।

कथं तन्वन्ति न द्वेषियोषितां तनुवल्लिषु ॥ १८ ॥

स्मितमेव सितत्वभूषणत्वाभ्यां पुष्पाणि दूरं विस्मस्तानि विस्मसितानि यासाम् । अ-
न्तर्भावितप्यर्थोऽत्र सन्निधिः । तासु द्वेषिणीणां शरीरलतासूक्ष्मं कथं न वायवः कुर्वन्ति ।
भयजननादिति भावः । मरुतां लताकम्पनस्वाभाव्यात्कम्पोक्तिः संगतिः ॥

तन्वन्वपुषि संतापमनन्तमरिसुभ्रुवाम् ।

प्रथ्नाति न कथं वह्निर्गण्डयोर्भस्मपाण्डुताम् ॥ १९ ॥

शत्रुघ्नीणां शरीरसतापं खेदं कुर्वन्नग्निः, अर्थात्तासां गण्डयोर्भस्मवशात्पाण्डुतां पाण्डु-
रत्वम्, भस्मना वा पाण्डुतां कथं न प्रथ्नाति कुरुते । वद्वेश्च भस्मपाण्डुतादिकरणमु-
चितम् ॥

मुखेषु ब्रह्मणः साम दानं स्वर्दन्तिगण्डयोः ।

दण्डो यमस्य भेदं च हृदि द्रढयतु द्विषाम् ॥ २० ॥

ब्रह्मणो मुखेषु साम वेदविशेष । तथा स्वर्दन्तिगण्डयोरैरावणकपोलयोर्दानं मदजलम् ।
तथा यमस्य दण्डश्च द्विषां हृदि भेदमैकमत्याभावं द्रढयतु दृढ करोतु । सामाद्या उपाय-
विशेषा अपि ॥

भास्वन्तोऽमी सहोदेत्य व्यञ्जन्तु प्रलयं द्विषाम् ।

रुद्धाङ्गा लोहसंनहैरकाण्डजलदैरिव ॥ २१ ॥

अकालमेघैरिवायसकवच्चैराच्छादितगात्रा एते सूर्याः सहोदेत्य संहत्य द्विषा सहारं
प्रकटयन्तु । अकालमेघाच्छादितत्व भास्वता सहोदयश्च सहारसूचकः ॥

अपि यदिशि सामुख्यादन्वहं महसा निधेः ।

प्रतापो हीयते सोऽयं वरुणः केन सद्यताम् ॥ २२ ॥

यस्य वरुणस्य दिशि पश्चिमायामाशायामपि समुखत्वात्तेजःपतेरपि तेजो ग्लायति ।
सोऽयं वरुणः केन सद्यते । अत्र च वस्तुवृत्तमपि वरुणोत्कर्षप्रतिपादनाय प्रौढोक्त्यान्य-
था प्रतिपादितम् ॥

वीरश्रीरत्र तन्वाने कबन्धहठताण्डवम् ।

पुरः सरागा धनदे सारणीव विलीयते ॥ २३ ॥

कबन्धानां रणमुखच्छिन्नशिरसा पुरुषाणाम्, कस्य जलस्य बन्धस्तस्य हठताण्डव वा
नाट्य संपादयत्यत्र वरुणे वीरलक्ष्मीः सारणी सूक्ष्मकुल्येव विलीयते । कीदृशी । धनदे
कुबेरे पुरः प्राक् । अन्येभ्योऽधिकमित्यर्थः । सरागानुरक्ता । अथवा पुरः सरा । आ-
ज्ञाविधायित्वात् । अगाधा नदाः सरासि यस्येति वरुणविशेषणम् । वरुणो हि तेषाम
धिष्ठाता ॥

युज्यते वो न चेतःसु सद्यः कौसीद्यसौहृदम् ।

गतेऽपि मुञ्चत ग्लानिं हानिं कुरुत वैरिणाम् ॥ २४ ॥

युष्माकं चित्तेषु सद्यः कौसीद्यमविजिगीषुता तत्सौहृदं न युक्तम् । एवं गतेऽपि
ग्लानिं यूयं मुञ्चत । यूयं वैरिणा हानिं नाशं कुरुत ॥

गता वो यदपि भ्रान्ताः श्रान्ता दैत्या रणाध्वनि ।

कति नासिलतामूले दीर्घनिद्रारसज्ञताम् ॥ २९ ॥

सुरास्तथापि भीष्मस्य यौष्माकस्य भुजोष्मणः ।

ममोपस्कुरुतामंशो धाम्नो दग्धुं विरोधिनः ॥ २९ ॥

हे सुराः, रणमार्गे भ्रान्ताः खिन्नाः कति न दैत्या युष्माकं खङ्गलतामूले दीर्घनिद्राया
मरणस्य रसज्ञतां प्राप्ताः । अध्वखिन्नश्च लतामूले निद्रा भजते । भवद्भिर्दैत्या यद्यपि
जिता इत्यर्थः । तथापि भवद्भुजतेजसः कर्मभूतस्य मम तेजसो भागोऽरीन्भस्मीकर्तुमुप-
स्कुरुताम् । ‘कृजः प्रतियत्ने’ इति कर्मपदस्य भुजोष्मशब्दस्य षष्ठी । ‘उपात्प्रतियत्न-’
इति सुट् ॥ युग्मम् ॥

इत्याप्याप्यायमुग्रस्य श्रुतिग्राह्येण तेजसा ।

भगवन्तमवोचन्त ते भूयोऽपि सुधालिहः ॥ २७ ॥

श्रुतिभ्यां कर्णाभ्यां ग्राह्येणोग्रस्य भगवतस्तेजसा प्रभावेण वचनरूपेणाप्यायमुत्कर्ष-
माप्य प्राप्य ते सुराः पुनरपि हरमवोचन् । भगवद्वचनसंभावितावष्टब्धत्वाच्छ्रुतिग्राह्येण-
त्युक्तम् । उग्रस्येति साकूतम् । तेजश्च कथं श्रुतिग्राह्यमाप्यायकं च भवतीति विरोधा-
भासः । आप्येत्याङ्पूर्वकस्याप्रोते रूपम् ।

स्वामिन्नस्त्येव नस्तेजो भवत्सेवनवेतनम् ।

तत्पृथूरःकवाटैस्तु पुरैर्दूरतिरस्कृतम् ॥ २८ ॥

हे स्वामिन्, भवत्सेवनस्येवाशास्यत्वाद्देतनं श्रुतिमूल्यं तदेव नस्तेजोऽस्ति, न तु स्वकीय-
मित्यनौद्धत्यादनन्यशरणत्वस्य प्रतिपादनम् । उरास्येव विस्तीर्णत्वात्कवाटाः पृथवो येषाम् ।
सबलैरित्यर्थः । पुरैर्दानवविशेषैस्तद्भगवत्सेवनरूपं तेजो दूरे तिरस्कृतम् । पुरैः पुरसंबन्धि-
भिश्च पृथुकवाटैः सूर्यादितेजस्तिरस्क्रियते । अथवा न तेजोऽस्त्येवेति व्याख्येयम् । ‘सं-
गलन्महसः’ इत्युत्तरग्रन्थानुरोधात् ॥

वलन्नेत्राञ्चलप्लुष्टकालकामस्य ते वयम् ।

गृह्यमाणं न चेशान सोढुं प्रौढा महन्महः ॥ २९ ॥

हे ईशान, गृह्यमाणं तव महस्तेजः सोढुं वयं न प्रौढाः समर्थाः । यतश्चलन्नेत्राञ्च-
लेन करणभूतेन प्लुष्टौ दग्धौ कालकामौ येनेति महत्त्वप्रतिपादनम् ॥

तत्तान्युदात्तचरितं स्वयं संहर्तुमर्हसि ।

नहि संरभते दीपो निरोद्धुं रोदसीतमः ॥ ३० ॥

हे उदात्तचरित उदात्तकर्मन्, तत्ततो हेतोः स्वयं न त्वस्माकमुत्तेजनद्वारेण तानि पुराणि संहर्तुमर्हसि । यतो रोदस्योर्द्यावापृथिव्योस्तमो हर्तुं दीपो न संरभते । तमोदृष्टान्तेन तेषां सर्वबाधकत्वं प्रतिपादितम् । अत्र धर्मिणो दीपस्योपादनतः प्रतीतेन द्यावापृथिवीतम-संहारहेतुना सूर्येण सह परमेश्वरस्यार्थमौपम्यम् ॥

तदायुर्जुहुधि प्रेद्धहेतिभाजि हविर्भुजि ।

भूयोऽपि संविभज्यन्ते ककुभो येन भूतिभिः ॥ ३१ ॥

प्रेद्धा दीप्ता हेतोर्ज्वाला भजत्यग्रां त्व तेषामायुर्जुहुधि । विधिवत्प्रतिपक्षभूतिभिर्विभूतिभिश्च ककुभो दिशः पुनरपि येन संविभज्यन्ते ॥

तेजसा तेऽज सान्द्रेण संगलन्महसो वयम् ।

शीलितार्कशुसंपर्कदीपसापत्न्यमाप्नुमः ॥ ३२ ॥

हे अज नित्य, 'तेजस्तेजसि शाम्यति' इति संगलन्महसो न्यग्भूततेजस्काः । अकिञ्चित्करा इत्यर्थः । वयं शीलितोऽभ्यस्तोऽर्कशुसंपर्को यस्तेषां दीपानां सापत्न्यमाप्नुमः । सूर्यसंनिधौ दीपवद्वयं तवाप्रत आस्मह इत्यर्थः ॥

तत्र कर्मणि निर्मातुं यत्नमर्हस्यगर्हितम् ।

यत्र ते स्वयमायाति भर्गं मार्गणतां हरिः ॥ ३३ ॥

अगर्हितं सर्वलोकोपकारकत्वात्स्तुत्यम् । विपर्यये नञ् । तत्र कर्मणि यत्नं निर्मातुं कर्तुमर्हसि । यत्र कर्मणि स्वयमप्रेरितो हरिर्विष्णुर्मार्गणतां याचकता तदप्राप्त्या शरता चेति ॥

तवोद्योगविधावङ्गीकृतपुष्पवदाकृतिः ।

उच्चै रथदशामेति शर्व सर्वेयमुर्वरी ॥ ३४ ॥

तवोद्योगविधौ सति अङ्गीकृता पुष्पवती पुष्पावत्त्वोपलक्षितफलयुक्ताकृतिः स्वरूपं यथा सेय सर्वा भूषणैर्दशामुन्नतामवस्थामेति । अथवा अङ्गीकृता अङ्ग कृता रथाङ्गनया संपादिता पुष्पवतोरकेन्द्रोः संवन्धिण्याकृतिर्यथा सा भूषणै रथदशां महास्यन्दनरूपत्वमेति । 'एकयोक्तया पुष्पवन्तौ दिवाकरनिशाकरौ' इत्यमरः ॥

पुरां पुराणपुरुष श्लोषाय यदि बुध्यसे ।

सत्त्वोत्तरगुणस्तर्हि सूतः संजायते विधिः ॥ ३५ ॥

पुरां दानवविशेषाणां दाहार्थं यदि बुध्यसे विस्फारितस्वपौरुषाग्निर्भवसि तर्हि तदा विधिविधानं सत्त्वोत्तरगुणोऽवष्टम्भाधिकगुणः सूतः सुष्टूतो वद्धमूलो जायते । अथ च सत्त्वाद्गुणविशेषादुत्तरं रजस्तद्गुणो यस्य । प्रजापतेर्हि सृष्टिकारित्वाद्रजोगुणयोगः । विधिः प्रजापतिः सूतः सारथिर्जायते ॥

न कुत्र त्वयि संनद्धे निधनाय विरोधिनाम् ।

हर प्ररोहमभ्येति गिरि चापलतानवम् ॥ ३६ ॥

त्वयि संनद्धे सति गिरि वाग्विषये चापलतानवं चपलताल्पत्वं कुत्र न
मभ्येति । भवच्छौर्यगुणवर्णनसामर्थ्याभावात्सर्व एव वाक्चापस्यं त्यजन्तीत्यर्थः ।
च गिरिरेव चापलता मन्दरपर्वतधनुर्दण्डो नव प्ररोहमेति मन्दरश्चापरूपः
इत्यर्थः ॥

त्वयि व्यक्षाक्षतक्षोभे प्रतिपक्षदिधक्षया ।

आक्रामञ्श्रवणाभ्यर्णमहीनो जायते गुणः ॥ ३७ ॥

प्रतिपक्षाणां दैत्यानां दिधक्षया दग्धुमिच्छया तया हेतुभूतया त्वय्यक्षतक्षोभेऽखण्डित-
संरम्भे सति कर्णनिकटं प्राप्नुवन्गुण उत्कर्षोऽहीनोऽखण्डितो जायते । अथ चाहीनामिनो
नागो वासुकिर्गुणो मीर्वा जायते ॥

किं च शात्रवसंहारे स्मेरमस्मन्महःकणः ।

त्रिलोकदुःसहं तेजो भावत्कं वरिवस्यतु ॥ ३८ ॥

किं चास्माकं महस्तेजस्तस्य कणो भावात्कं भवदीयं तेजो वरिवस्यतु । 'वरिवसः
परिचर्यायाम्' इति क्यच् । शात्रवसंहारे स्मेरं सोल्लासम्, यतत्रिलोकया दुःसहम् । सेव-
कवर्चस्त्वतेजः परिचरत्वित्यर्थः । अथ च त्वत्तेजस्यैक्यमापद्यताम् ॥

वाचमुच्चाञ्जलिपुटो बालेन्दुमुकुटं प्रति ।

इति वक्रोक्तिभिः पूतामसूत दिविषद्गणः ॥ ३९ ॥

बद्धाञ्जलिर्देवजनो भगवन्त प्रति वक्ष्यमाणार्थसूचनाद्वक्रोक्तिभिरादृतां वाचमूचे ॥

शेषां वचोमयीं मूर्ध्नि गृह्यमाणां सुपर्वभिः ।

पुनरप्यथ जग्रन्थ नाथो मन्मथमाथकृत् ॥ ४० ॥

वचनमयीं मालां पुनरपि भगवाञ्जग्रन्थोम्भितवान् । सुपर्वभिर्देवैर्हर्षप्राप्त्या सोत्सवैरिव
गृह्यमाणाम् ॥

एवमस्त्वत्र संरम्भो गरीयानुररीकृतः ।

मया युष्मद्विज्ञानसिद्धिर्मणि कर्मणि ॥ ४१ ॥

एवमस्तु । युष्माकं हिताधानसिद्धेः शर्म यस्मात्तस्मिन्तत्र कर्मणि मया गरीयान्संरम्भ
उररीकृतो गृहीतः ॥

सूतसूतश्रियं क्षुण्णमक्षैर्धुर्यधरं सुराः ।

कैलासमिव संघत्त रथमस्मद्भरक्षमम् ॥ ४२ ॥

सूतेन सारथिना सूता सुष्ठूता श्रीर्यस्य । तथाक्षै रथाङ्गैः क्षुण्णं सेवितं धुर्यधरं हयधा-
रकं रथं हे सुराः, यूयं संघत्त । अत एव कैलासमिव । तत्पक्षे सूतं पारदम् । अक्षैर्वि-
भीतकैर्धुर्या धरा भूमिर्यस्य ॥

मम वीररसो दूरमास्कन्ध स्यन्दनग्रहम् ।

द्विषां ललाटतो मार्ष्टुं भ्रमद्भ्रमङ्गकालिकाः ॥ ४३ ॥

स्यन्दनस्य रथस्य ग्रह ग्रहणमास्कन्ध कृत्वा मम वीररसो वैरिणां ललाटान्द्रमद्भ्र-
मङ्गैः कालिकाः श्यामिका मार्ष्टुं निवारयतु । द्विषो हरत्वित्यर्थः । रसो जलं स्यन्दन
स्रुतिमाप्य कालिका मार्ष्टि ॥

सुपर्वाणोऽधिकुर्वाणा इव शात्रवमोजसा ।

वचोभिरिति भर्गस्य तुतुषुर्निस्तुषोर्भिभिः ॥ ४४ ॥

तेजसा हेतुना शात्रवं वैरिवर्गमधिकुर्वाणाः पराभवन्त इव सुपर्वाणो देवा निस्तुषो-
र्भिभिरनवद्योल्लासैर्वचोभिस्तुतुषुः ॥

अमृतमिति निपीय ते विमुद्रश्रुतिचुलकैः प्रसृतं हराम्बुराशेः ।

अधिगतधृतयः पुनः सुराग्र्या विवृतदृढस्थिति मेनिरेऽमरत्वम् ॥ ४५ ॥

हर एव गभीरत्वादम्बुराशिः । निर्गतं वचोरूपममृतमेव पीत्वा लब्धधैर्या देवा अम-
रभावं विवृता दृढा स्थितिर्येन तन्मेनिरे । इदानीमेवामरा जाता इति मेनिर इत्यर्थः ॥

तेषां प्रमोदसुहृदां द्युसदां तदानी-

मानीतधैर्यमधिगम्य वचः पुरारेः ।

वक्त्रं महो मुहुरवाप्नुवदन्यदेव

निर्मुक्तवैशसमयत्वगिवावभासे ॥ ४६ ॥

तेषां भगवतो वचः श्रुत्वा प्रमोदस्य हर्षस्य सुहृदां परिचितानां [तेषां] देवानामन्य-
ल्लोकोत्तरं महस्तेजः प्राप्तवतां [देवानां] निर्मुक्ता त्यक्ता वैशसमयी विषादमयी त्वग्येन
तदिवावभासे । हरिकञ्चुकन्यायेन(?) तन्मुखैर्वैशसं त्यक्तं चेत्यर्थः ॥

तस्मिन्क्षणे प्रमदकाहलनाकिलोक-

कोलाहलप्रतिरवाङ्गगभीरगर्भः ।

शंभोररीनभिषिषेणयिषोः पुपोष

मङ्गल्यशङ्खघटनां स्फटिकाद्रिराजः ॥ ४७ ॥

तस्मिन्नवसरे प्रसादेन हर्षेण हेतुना काहलः संरन्धो यो नाकिलोकस्तस्य कोलाहल-
स्तस्य प्रतिरवः प्रतिशब्दः सोऽङ्गे यस्य स गभीरो गर्भो यस्य स कैलासो भगवतो मङ्ग-

ल्यो मङ्गलावहो यः शङ्खस्तस्य षटनामिव पुपोष । यतोऽरीनभिविवेषविषोः सेनवामि-
यातुमिच्छोः । श्वेतत्वसशब्दत्वाभ्यां शङ्खसंभावनम् ॥

प्रादुर्बभूवुरविदूरविपत्कलाप-

संतापपैशुनविशेषविशृङ्खलानि ।

अत्रान्तरे त्रिपुरदानवविष्टपेषु

स्पष्टान्यरिष्टपटलेन विचेष्टितानि ॥ ४८ ॥

अविदूरे निकटे आपत्कलापो विपत्समूहस्तस्य पैशुन सूचनम् । [अविदूरं निकटे]
पैशुनेन विशृङ्खलानि दुःसहानि । यतोऽरिष्टपटलेन वक्ष्यमाणेन भूकम्पादिदुर्निमित्तसमू-
हेन स्पृष्टानि चेष्टितानि दैत्यपुरेषु प्रादुर्बभूवुः प्रादुरासन् ॥

आसीदन्मृडचापदण्डगुणतासङ्गप्रसङ्गाश्लथा-

म्रेडोत्पीडनभीतिलोलभुजगाधीशानुबन्धादिव ।

भूः संपादितकम्पसंपदपृथग्भावा ककुप्कुञ्जर-

श्रेणीकुम्भतटीगतागतशतश्रान्तिव्यथामन्वभूत् ॥ ४९ ॥

दैत्यानामनिष्टसूचनार्थं संपादिता कम्पसंपदस्याः सा भूमिः ककुप्कुञ्जरा दिग्गजास्तेषां
श्रेणी पङ्क्तिस्तस्याः कुम्भतट्यः कवाटतटास्तेषु कम्पवशाद्गतागतानि तैः श्रान्तिः भ्रम-
स्तेन व्यथामन्वभूत् । अत्र संभाव्यते—आसीदन्नभ्यर्णवर्ती यो मृडचापदण्डगुणतासङ्ग-
प्रसङ्गो भगवद्वनुर्दण्डगुणभावानुबन्धस्तेनाश्लथ निबिडमाम्रेडोत्पीडनं ततो भीतिस्तथा
लोलः कम्पमानो यो भुजगाधीशो वासुकिस्तदनुवर्तनादिव । वासुकिर्हि भूमेराधारः ।
अतस्तत्कम्पे सत्याधेयभूता भूरपि चकम्पे इत्याशयः । अथवाधीशानुबन्धात्प्राप्तसंपदा
पुरुषेण कुञ्जरकुम्भतटेषु विश्रम्यते ॥

बिम्बं रवेर्धटितराहुशरीरशेष-

संवादिताण्डवनिबन्धवलत्कबन्धम् ।

आसीददूरहरकूबरिचक्रताप्ति-

हेतोरिवोदरविसारिगभीररन्ध्रम् ॥ ५० ॥

राहोः शरीरं तस्य शेषमपमूर्धकलेवरं तस्य संवादी सहशस्ताण्डवनिबन्धेन नाट्यव्य-
सनेन वलञ्चलन्धटितः कबन्धो यस्य तद्रवेर्बिम्बं कर्तुं, उदरे मध्यस्थाने विसारि प्रसरद्गभी-
रमगाधं रन्ध्रं यस्य तदिवासीत् । कुतः । हरस्य कूबरी रथस्तत्र चक्रत्वावाप्ती रथाङ्गत्व-
प्राप्तिः । अदूरासन्ना या चक्रत्वाप्तिः सा चासौ हेतुस्तस्मात् । चक्रं हि मध्ये सरन्ध्रं भवति ॥

गीर्वाणप्रतिपक्षपक्षमलदृशामङ्गेषु संसर्गिभि-

र्षोराम्भोधरकीर्यमाणरुधिरस्रोतश्छटाविन्दुभिः ।

बैधव्यव्यसनाभिमुख्यसुहृदां रेजे चिरप्रेमत-

स्तन्वानैरिव सान्द्रकुङ्कुमरसैराप्रष्टुमालिङ्गनम् ॥ ९१ ॥

चोराः प्रलयसूचका अम्भोधरा मेघास्तैः कीर्यमाणा ये रुधिरस्रोतश्छटानां बिन्दवः
कणास्तैर्देवस्त्रीणामङ्गेषु सक्तै रेजे शोभितम् । अतः संभाव्यते—बहुकालनिवासत्नेहाद-
सुरस्त्रीरथादाप्रष्टुं प्रतिमोक्तुमालिङ्गनं कुर्वाणैर्धनकुङ्कुमरसैरिव । यतो वैधव्येन भर्तृवधेन
व्यसनं दुःखं तस्मिन्नाभिमुख्य तस्य सुहृदः परिचिताः ॥

संभ्रान्तान्तकवाहसैरिभकुलप्रोलासिताविर्भव-

ल्लाङ्गलप्रतिवादिभिर्जनमनोभीहेतुभिः केतुभिः ।

व्योमाब्धेरुदयत्तरङ्गपदवीमारूढवद्भिर्दिशा-

माजहे हठसाध्वसाकुलतराभिव्यक्तवेणीलिपिः ॥ ९२ ॥

स्वामिकार्यसंपादनार्थं संभ्रान्त संभ्रमवदन्तकवाहस्य सैरिभस्य महिषस्य कुलं महिष-
वर्गस्तेन क्षोभवशात्प्रोलासित उतिक्षिप्त आविर्भवन्त्यो लाङ्गलः पुच्छ तस्य प्रतिवादिभिः
सदृशैः । अतो जनमनसां भीहेतुभिः । तथाकाशसमुद्रस्योत्फुल्लत्फल्लोलदशां श्रयद्भिः
केतुभिर्दिशां स्त्रीलिङ्गस्त्रास्त्रीत्वेन व्यवहार्याणां संवन्धिन्या हठसाध्वसेनातिभयेनाकुलत-
राया इतस्ततो बलन्त्या वेण्या लिपिर्भङ्गिराजहे प्राप्ता ॥

द्यावाभूम्योरपि पिदधता मध्यमर्चिःप्रवाहै-

दिग्दाहेनोड्मरिततडिद्दण्डचण्डक्रमेण ।

शङ्के दृप्यन्परपरिभवाविर्भविष्यद्भवानी-

नाथस्थेयोविशिखशिखिनो निर्ममे पूर्वरङ्गः ॥ ९३ ॥

अहमिति शङ्के जाने । दिग्दाहेन दिग्ज्वलनेन दृप्यन्तो दृप्ता ये परे दैत्यास्तेषां परि-
भवार्यमाविर्भविष्यन्प्रकटीभविष्यन्त्यो भवानीनाथस्य भगवतः स्थेयान्स्थिरतरो विशिख-
शिखी बाणामिस्तस्य पूर्वरङ्गो नाटकादौ प्रकृतात्पूर्वं प्रकृतसूचक वस्तु निर्ममे कृतः ।
द्यावाभूम्योराकाशभुवोर्मध्य पिदधताच्छादयता । केन । उड्मरित उड्मरः कृतो य-
स्तडिद्दण्डवच्चण्डः क्रमस्तेन । तडिद्वतेत्यर्थः ॥

आसन्नेषूद्गुरतरपुरारातिबाणाग्ररङ्ग-

दुर्वारौर्वायुतसखशिखिप्लोषणोपप्लवेषु ।

दूरोदञ्चद्विपुलपुलकोल्लोललेखाकरालो

वारं वारं सरिदधिपतिर्वासरेऽप्युच्चकम्पे ॥ ९४ ॥

आसन्नेषूद्गुरतरं कृत्वा पुरारातेर्हरस्य बाणाग्रे रङ्गन्स्फुरन्दुर्वार और्वायुतसखो वाड-

वसहस्रसदृशो यः शिखी वहिस्तेन श्लोषणानि दाहास्तदुपप्लवेष्वासत्रेषु सत्सु वारुण-
श्चन्त्यो विपुलाः पुलकसदृशो या उल्लोकलेखास्तरङ्गरेखास्तामिः करालः । भववशाद्भि-
पुलकम्पो जायते । वारं वारं पुनःपुनर्दिनेऽपि समुद्रव्यकम्पे बुक्षुमे ॥

आशङ्कचेव पिधास्यतोऽम्बरपथं पातं हरेषोर्भिया
स्वर्बाष्पाम्बुकणश्रियोऽनुसमयं पेतुः क्षितौ तारकाः ।
भूकम्पप्रचलासुराजिरहरिद्रवस्थलीषु क्षणं

यासां पङ्कजिनीदलोदरपयोबिन्दुभ्रमः पप्रथे ॥ ९९ ॥

अम्बरपथमाकाशमार्गं पिधास्यतश्छादयिष्यतो हरेषोः । हरेषुमाकाशपथश्छादकं सं-
भाव्येत्यर्थः । ल्यब्लोपे कर्मणि पञ्चमी । स्वस्य पातमाशङ्कयेव क्षितौ तारकाः प्रतिकालं
पेतुः । भिया स्वः स्वर्गस्य बाष्पाम्बुकणश्रियो रुदितबिन्दुतुल्याः । हरेषुकर्तृकपातमा-
शङ्क्य भियेवेति योज्यम् । यासां तारकाणां नलिनीपल्लवमध्यस्थितवारिकणभ्रान्तिर्जाता ।
कासु । भूकम्पचपलासुराङ्गणमरकतरत्नभूमिषु । पद्मिनीदलेषु हि जलं सकम्पं भवति ।
मरकतभुवश्च भूकम्पवशात्कम्पन्ते । नलिनीदलजलभ्रान्तिः ॥

यस्योच्चैः कटचीनपिष्टपटली दिग्दाहजन्मा रुचि-
र्भश्यद्भिः करसीकरायितमथाकाण्डे च यस्योडुभिः ।

तस्यानर्गलदुर्निमित्तकरिणः क्रूरत्वमाक्रामत-
श्चक्रे व्योमनि नूतनैः कदलिकालीलायितं केतुभिः ॥ १०१ ॥

यस्यारिष्टहस्तिनः कटे कपोले चीनपिष्टपटली सिन्दूरपुरो दिग्दाहजाता दीप्तिर्भवति ।
तथा असमये पतद्भिस्तारकैर्यस्य करसीकरायितं करजलकणवदाचरितम् । तस्य क्रू-
रत्वं भजतो निर्भयत्राणारिष्टहस्तिनः केतुभिर्धूमकेतुभिर्ग्रहभेदैः कदलिका ध्वजयष्टिस्त-
[द्व]लीलया चरितम् । क्यबन्तादुभयत्रापि भावे क्तः ॥

पुरारिशरवह्निना प्रथममेव धूमोत्करो
विकीर्ण इव पूर्णतामुपगतोऽथ पाथोधरः ।
रुरोध रुधिरैर्धरामधिलसत्तडिन्मण्डल-

प्रचण्डरुचिताण्डवक्षणविनिर्मितापह्वैः ॥ १०७ ॥

प्रथमं संधानात्पूर्वमेव हरशरामिना क्षिप्तधूमसमूह इव पाथोधरो मेघः पूर्णतामुपग-
तो घनो रुधिरैर्धरां भूमिं रुरोध च्छादयामास । अधिलसदुल्लसद्यत्तडिन्मण्डलं विद्युद्दाम
तस्य प्रचण्डा या रुचिस्तस्यास्ताण्डवेन स्फुरणेन क्षणं विनिर्मितोऽर्थोद्वर्णसाम्यात्कृतो
ऽपहवश्छादनं येषां तैः । तडित्सु स्फुरन्तीषु रुधिराणि क्षणं न निरूपितानीत्यर्थः ॥

तैर्नृत्यन्मृत्युपादावगलदविरलालक्तकौषानुकारै-

रत्नासारैरपारैः पिदधति वसुधामम्बुदे भीतिभाजाम् ।

पिङ्गापाङ्गप्रणालप्रविस्रमररुचिव्यक्तरक्ताश्रुरीत्या

दैत्यस्त्रीलोचनानामपि ववृपुरिव श्रेणयः शोणितानि ॥ ५८ ॥

हर्षवशान्नृत्यन्नृत्यं कुर्वन्त्यो मृत्युर्यमस्तस्य पादादलम्बविरलो योऽलक्तकौषस्तमनुकुर्व-
द्भिरपारैरत्नासारै रधिरप्रवाहैर्मेषे भूमिं छादयति सति भीतिभाजां दैत्यस्त्रीनेत्राणां
पङ्क्तयः पिङ्गा रोदनवशादारक्ता येऽपाङ्गा नेत्रप्रान्तास्तेभ्यः प्रविश्रमरा प्रसरन्ती या रु-
चिस्तया व्यक्तं कृत्वा रक्त यदश्रु बाष्प तस्य रीतिर्भङ्गिस्तया हेतुभूतया शोणितानीव
ववृषुः ॥

प्रत्यग्रोत्पातवातास्त्वचि मुमुचुरिवापारमङ्गारपूरं

दूरं दिग्दाहसाहायकवदथ नभो दृब्धदृग्दाहमासीत् ।

वार्षासृग्विस्रगन्धो दितिजमृगदृशां पीडयामास नासा-

महचप्यहाय चाभूद्भृशमशिवशिवावाशिनैः श्रोत्रशूलम् ॥ ५९ ॥

प्रत्यग्रा अपूर्वा उत्पातवाताः प्रलयवायवस्त्वचि स्पर्शनेन्द्रियेऽपारमङ्गारपूरं स्फुलिङ्ग-
राशिमिव चिक्षिपुः । अभिकणवद्वयथां चकुरित्यर्थः । दिशा दाहो ज्वालाजटालत्व
तस्य साहायक वियते यस्य तन्नभो दृब्धः सपादितो दृग्दाहो दृष्टिव्यया येन तदासीत् ।
दिग्दाहमिवारिष्टमयमाकाश वीक्ष्य दृष्टयोऽदृश्यन्तेत्यर्थः । वार्षं वृष्ट्येदमृग्धिर तस्य विस्र
आमगन्धित्वधारी यो गन्धः स नासामव्यथयत् । दिनेऽप्यमहलघुगान्धीकृतै कर्णपीडा-
भूत् । अत्र चैवविषेषु दुर्निमित्तेषु दृष्टेषु भोजनाद्यभावाद्रसनेन्द्रियविधातोऽर्थादाक्षिप्तः ॥

सेवायै समकालमागतवता षण्णामृतूनामपि

प्रत्यासत्तिगुणेन योऽजनि पुरे पूर्वं सुपर्वद्विषाम् ।

सारिष्टेषु तरुष्वकालकुसुमोल्लासात्स एवाभव-

त्तत्काले प्रविभक्तकालसुमनःसंभेदजृम्भाग्रहः ॥ ६० ॥

अर्थाद्वैत्याना सेवार्थं युगपदागतवता षण्णामप्यृतूनां नैकव्यवशेन दैत्यनगरे यः पूर्वं
जातः स दुर्निमित्तेषु वृक्षेष्वकाण्डविकासाद्धेतोः स एव प्रविभक्तकालानामस्मिन्काले
एता भवन्तीति विभक्तः कालो यासा सुमनसां पुष्पाणां संभेदेन युगपज्जृम्भाग्रहो वि-
कासोऽभवत् । पूर्वं दैत्याना सेवार्थमृतवो यानि पुष्पाणि समकाल व्यकासयस्तानि तदा
तत्र दुर्निमित्तवशाद्विकसितानीत्यर्थः ॥

पतदविरतरक्तवर्षबिन्दुव्यतिकरनिहुतचित्रवर्णपत्रैः ।

शटिति नयनयोरकालपुष्पैरजनि न दैत्यपरिग्रहस्य कम्पः ॥ ६१ ॥

दैत्यानां परिग्रहः परिवारस्तस्याकालपुण्यैः कम्पो न जातः । यतः
च्छिन्नं रक्तवर्षं तस्य बिन्दूनां व्यक्तिकरेण संपर्केण निद्रुतश्छादितविग्रवर्णो येषां
पत्राणि येषां तैः ॥

भृगुपतिविजयायेवात्तगाढाभियोगाः

पथिषु दितितनूजाः संचरन्तः समन्तात् ।

अधिकरुधिरवर्षारम्भतः संभृतासु

प्रविदधुरवगाहं शोणितद्रोणिकासु ॥ १२ ॥

अधिकं रुधिरवर्षारम्भात्संभृतासु पूरितासु रक्तद्रोणीषु ज्ञानं दैत्याश्चक्रुः । सर्वस्यैव
जलस्य रक्तमयत्वापत्तेः । अतः संभाव्यते—भृगुमुतस्य रामस्य विजयायाप्तो गाढो-
ऽच्छिन्नोऽभियोग उद्योगो यैस्त इवेति हेतूप्रेक्षा । स हि क्षत्रियास्त्रैर्नैकविंशतिवारान्-
क्तसरःसु ज्ञातवान् ॥

आत्ताः साकमिवोदकेन सिकसास्तत्तत्सरिङ्कुम्बरा-

दालम्ब्याम्बुधरोऽम्बराग्रमवमद्वर्षन् रजोराजिभिः ।

यत्सङ्गेन विनापि निष्फलजलक्रीडानुभूतिश्रमं

पांसुस्नानममर्त्यवैरिक्कटकस्तम्बेरमा भेजिरे ॥ १३ ॥

रजोराजिभिः पांसुधाराभिर्वर्षन्मेघोऽम्बराग्रमालम्ब्याच्छाद्य सिकता इवावमत् । यत
उदकेन साकं पीताः । ओदनकिण्ववत् । यासां रजोराजीनां सङ्गेन दैत्यगजाः पांसुस्ना-
नमवापुः । कं विना । हस्तिनां स्नानादनन्तरं पांसुस्नानस्वभावत्वाभिष्फला या जलक्री-
डानुभूतिस्तया श्रमः खेदस्तं विना । तावती रजोवृष्टिः पतिता यावत्या दैत्यहस्तिनां
ज्ञानं सिद्धमित्यर्थः ॥

धूलीवृष्टिभिरप्यरिष्टपिशुनोत्सेकातिरेके भव-

दूरापूरितलोचनाभिरसुरस्त्रीणामरीणो गुणः ।

नैताभिर्बहुदुर्निमित्तनिमितातङ्कातिघोरा दिशो

दर्शं दर्शमवापि यन्नवनवत्रासव्यथासाक्षिता ॥ १४ ॥

धूलीवर्षैररिष्टपिशुनानां दुर्निमित्तसूचकानामुत्सेकस्याधिक्यस्यातिरेके बहुलत्वे स-
त्यपि दैत्यस्त्रीणां गुण उपकारोऽरीणो महानभवत् । यतो दूरमत्यर्थमापूरिते लोचने या-
भिः । ततः को गुण इत्याह—बहुभिर्दुर्निमित्तैर्हेतुभिर्निमित्तो निश्चित आतङ्को दुःख ते-
नातिघोरा दुर्दर्शा दिशो दर्शं दर्शं दृष्ट्वा दृष्ट्वा ताभिरसुरस्त्रीभिर्नवनवत्रासव्यथायाः साक्षि-
ता साक्ष्यं नो आपि प्राप्ता । यदि दैत्यस्त्रियो रजोवर्षेण पूरितनेत्रा न स्युस्तदा बहूनि
दुर्निमित्तानि दृष्ट्वा महद्दुःखमनुभवेषुरित्यर्थः ॥

तन्वन्वामपुमङ्गसंगमविधिं क्षुन्दन्नथो दक्षिण-

स्त्रीगात्राक्रमणक्रियामुपनतोऽपूर्वार्धनारीश्वरः ।

संहारानुगुणप्रपञ्चितबृहदुर्वारलीलायितः

कम्पो दानवविष्टेषु कमपि त्रासप्रयासं व्यधात् ॥ ९९ ॥

वाम यत्पुमङ्ग सव्येतरः पुरुषभागस्तत्र संगमविधिं कुर्वन् । तथा दक्षिणस्त्रीगात्रस्या-
क्रमणक्रियां कुर्वन् । अत एवापूर्वोऽभूतपूर्वोऽर्धनारीश्वरः । अर्धनारीश्वरो हि दक्षिण
पुंभागे सेवते वाम स्त्रीभागम्, अयं तु विपरीत इत्यपूर्वत्वम् । संहारानुगुणं प्रलयानुरूपं
प्रपञ्चित विस्तारितं दुर्वारं लीलायित येन स कम्पो दानवनगरेषु कमपि लोकोतरं
भीतिप्रकर्षमकरोत् ॥

उद्धृतैर्दुर्निमित्तैरिति दितिजपुरोपान्तसंचारचर्चा

प्रारम्भे प्रस्तुवानैरिव विपुलविपत्सैन्यदूत्यप्रयोगम् ।

किं चान्यत्संचिकाय त्रिदिवपथजुषां स्वैरमावासवीथी

सद्यो वर्धिष्णुतत्तच्छुभपिशुनबृहन्मङ्गलालिङ्गनानि ॥ १०० ॥

उच्चैर्वृत्तैः संपन्नैरमङ्गलैर्दितिमुतनगरनिकटे संचारचर्चा संचरणानुबन्धः प्रारम्भे ।
अतः संभाव्यते—विपुल यद्विपत्सैन्यमापत्कुल तस्य दूत्य दूतकर्म प्रस्तुवानैरारम्भाणै-
रिव । किंचान्यत् । त्रिदिवे नाके पथजुषा वास्तव्यानामावासवीथी स्वर्गः, वर्धिष्णूनि
तानि तानि शुभपिशुनानि बृहन्ति मङ्गलानि तेषामालिङ्गनानि संचिकाय बभार ।
दैत्यनगरेषु दुर्निमित्तान्यभूवन् । सुरनगरेषु पुनर्मङ्गलानि प्रादुरभूवन् । आवासवीथी
नायिकास्थानीया । मङ्गलानां चिरेणागमनादालिङ्गनमुचितम् । एतेन वक्ष्यमाणार्थ-
स्योपक्षेपः कृत इति भद्रम् ॥

इति श्रीजोनराजकृतया टीकया समेत. श्रीराजानकविश्ववर्तसूनोर्महाकवि-

राजराजानकश्रीमङ्गलकस्य कृतौ श्रीकण्ठचरिते महाकाव्ये

गणोद्योगवर्णन नामैकोनविंशः सर्गः ।

विंशः सर्गः ।

दृष्टासुरप्राणपणापहारहेतोरिवाक्षीणधृताक्षतन्त्रम् ।

पुरारये प्रारभतात्तयत्नमथो रथं कर्तुममर्त्यलोकः ॥ १ ॥

पुरारये इराय । 'क्रियया चोद्देश्ये' इति चतुर्थी । रथं कर्तुं सुरलोकः प्रयत्नमारेभे ।
धृतमक्षीण सपूर्णमक्षाणा रथावयवविशेषाणा पाशकाना च तन्त्रं खोचिता प्रक्रिया

येन । अतः संभाव्यते—दत्ताः सदर्पा येऽसुरास्तेषां प्राणास्त एव पणो द्यूतादौ परिकल्पितं जयलभ्यं धनादि तस्यापहारः स चासौ हेतुस्तस्मात् । पणश्चाक्षयूतत्वेन लभ्यते ॥

ततः स्वयं तत्र सुरानुबन्धाद्वसुंधरा कूबरितां प्रपेदे ।

दधत्यधोऽम्बरलम्बमानरश्मिश्रियस्तुङ्गभुजंगभोगान् ॥ २ ॥

सुराणामनुबन्धः प्रार्थना तस्मात् । ल्यब्लोपे पञ्चमी । स्वयं भूः रथभावमग्रहीत् । डम्बरेण संरम्भेण लम्बमानाश्च रश्मयो बल्गास्तद्वच्छीर्येषां ते । ततः कर्मधारयः । तांस्तुङ्गान्भुजगभोगाञ्छेषफणा अधो दधती ॥

जुघूर्णिरे तस्य निसर्गदीर्घा जङ्घापदे संघटितास्तटिन्यः ।

सचेतनानेकरथाङ्गसङ्गाद्याः संततं कौतुकमेव तेनुः ॥ ३ ॥

तस्य जङ्घास्थाने संघटितास्तटिन्यो नद्यो जुघूर्णिरे बभ्रमुः । या नद्यः सचेतनस्यानेकस्य रथाङ्गस्य रथावयवभेदस्य चक्रवाकस्य च सङ्गात्कौतुकमाश्चर्यं चक्रुः । रथावयवानामचेतनत्वाद्विस्मयः ॥

परस्परं दिक्करिदानपङ्कयोगादिवाश्लेषविशेषभाजः ।

ततः परीवारपथं रथस्य समं दिशश्च प्रदिशश्च जग्मुः ॥ ४ ॥

समं दिशो विदिशश्च रथस्य परीवारपथमुपकरणदशां जग्मुः । मिथ आश्लेषविशेषं नैरन्तर्यं भजन्ते । अतः संभाव्यते—दिक्करिणां दानपङ्कयोगादिव ॥

आस्कन्द्य तं स्यन्दनमिन्दुमौलेर्वरूथतां तारकयूथमागात् ।

स पाण्डुकम्बल्यवलम्बिताङ्गो नीरन्ध्रयद्दीधितिभिर्बभूव ॥ ५ ॥

तं रथमाक्रम्य ताराकुलं वरूथो रथरक्षार्थं लोहाक्षमयावरणं तद्भावमगमत् । यस्य तारकयूथस्य नीरन्ध्राभिर्दीधितिभिरवलम्बितान्याच्छादितान्यङ्गानि यस्य स पाण्डुकम्बली [पाण्डु]कम्बलसंवीतो बभूव । तारादीप्तयः पाण्डुकम्बलत्वेन संभाविताः । 'पाण्डुकम्बलादिनिः' इतीनिः ॥

तस्यानुकर्षत्वपरिग्रहेण ग्रहैरुपान्तस्थितिराललम्बे ।

द्राग्वासवावासनिवासिनां तु व्यलोक्यताशेषशुभानुबन्धः ॥ ६ ॥

अनुकर्षो रथाधःस्थं दारु तद्भावग्रहणेन ग्रहैस्तस्योपान्ते समीपे एकादशस्थाने च स्थितिराललम्बे प्राप्ता । वासवावासे स्वर्गे निवासिना देवानां पुनरशेषाणां शुभानामनुबन्धोऽनुषङ्गो दृष्टः । तदुक्तम्—'सर्वेऽप्युपान्ते शुभाः' । कार्यकारणयोर्देशभेदादसंगतिः ॥

धर्मार्थकामैः समुदायवद्भिस्तत्र त्रिवेणुस्थितिरन्वरोधि ।

देवः परो यत्र शशाङ्कमौलिः स्वयं च मोक्षप्रतिभूर्विभूषा ॥ ७ ॥

समुदायवद्भिः समुदितैर्धर्मार्थकामैस्तत्र रथे त्रिवेणुस्थितिस्त्रिवेणुरूपत्वमालम्ब्ये
प्राप्ता । अथ च त्रिवेणूनां यतिविशेषाणां स्थितिः । अत एवोत्तरवाक्ये मोक्षप्रतिभू-
र्भगवान्निभूषा यत्रेत्युक्तिसंगतिः । भगवता हि परब्रह्मरूपेण तेषां मोक्षो दीयते । अनेन
चतुर्वर्गसंनिधानं रथे प्रतिपादितम् ॥

इतस्ततस्तस्य गृहीतबन्धमध्यासनामोषधयोऽधिजग्मुः ।

प्रक्रान्तचक्रक्रियरात्रिराजतेजोवगूढेरधिरूढभासः ॥ ८ ॥

गृहीतबन्धं कृत्वा इतस्ततस्तत्रौषधयोऽध्यासनामधिजग्मुः । प्रक्रान्ता आरब्धा
चक्रक्रिया रथाङ्गभावो येन तस्य रात्रिराजस्य चन्द्रस्य तेजसा अवगूढिरालिङ्गनं तय ।
अधिरूढा उत्पन्ना भा यासां ताः । चन्द्रस्योषधिपतित्वात्पत्युरालिङ्गनाद्याधिरूढभास्व-
मुचितम् ॥

तस्मिन्पतंगक्षणदाभुजंगौ रथाङ्गतासंगतिमग्रहीष्टाम् ।

यद्वाप्रभावादिव दानवेन्द्रास्तापं च जाड्यं च सहान्वभूवन् ॥ ९ ॥

तस्मिन् रथे पतंगक्षणदाभुजंगवर्केन्द्र रथाङ्गतायाश्चक्रभावस्य संगतिमग्रहीष्टामभज-
ताम् । ययोरर्कचन्द्रयोर्भानां प्रभावादिव दैत्यास्तापं खेदमातपं च, जाड्यं कार्यं कुण्ठत्व
शीतलत्वं च प्रापुः । तयोस्तिग्महिमकरत्वात् ॥

एकत्र पक्षे रजनीतमिस्त्रं तस्यापरत्रास्त दिनप्रकाशः ।

ताभ्यां स संभिन्नतनुश्च लोकालोकाचलस्य स्थितिमारुरोह ॥ १० ॥

एकस्मिन्पार्श्वे रात्रितमः, अन्यस्मिन्पार्श्वे दिनप्रकाश आस्त तस्थौ । ताभ्यां तमः-
प्रकाशाभ्यां संभिन्ना मिश्रा तनुर्यस्य स रथो लोकालोकपर्वतस्य सादृश्यमापत् । लो-
कालोको ह्येकपार्श्वे प्रकाशः, अन्यपार्श्वे तमोमयः ॥

तस्मिन्मिथः संघटनेन पक्षपदग्रहात्कूबरिणि स्मरारेः ।

दिनस्य रूपं रजनी विवेद दिनं रजन्याश्च चिराच्चरित्रम् ॥ ११ ॥

स्मरारेस्तस्मिन्कूबरिणि रथे पक्षे पार्श्वे पदस्य स्थानस्य ग्रहाद्ग्रहणाद्रजनी दिनस्य
स्वरूपं चिराद्विवेदाज्ञासीत् । दिनं च रात्रेश्चरित्रं चिराद्विवेद । तयोर्जात्वपि संघटनाभा-
वात् । अथ च दिनरजन्यौ नाधिकानायकस्थानीयौ । तौ च पक्षपदग्रहादभिलषितव-
स्तुसाधननिबन्धान्मिथो रूपं शीलं च बुध्येते इत्यपि लेशतोऽर्थः ॥

तस्मिन्विरेज्युर्गुणवर्त्मभूर्तिमावर्त्य संवर्तकवारिवाहाः ।

उदृङ्मन्तो निविडं तडिद्विरकाण्ड एवोद्भुमराः पताकाः ॥ १२ ॥

युगो वोढुः स्कन्धनिषण्णः काष्ठविशेषः । तस्य वर्त्मस्थानं यत्र स्थाने युग आस्ते
तदात्मना मूर्तिमावर्त्य परिणमय्य संवर्तकवारिवाहाः कल्पान्तमेवा विरेजुः शुशुभिरे

तेषां युगवर्त्मनि मूर्तिबन्धौचित्यात् । तडिन्द्रिहेतुभिः । पताकाश्च
एव रणात्पूर्वकाल एवोद्भूयन्तो रचयन्तः ॥

रथेऽवतस्थे दिवसो निशा च पूर्णेन्दुपूष्णोर्धटना च जज्ञे ।

इत्थं विरोधेऽपि बताखिलानामन्योन्यमद्वैतमिवाविरासीत् ॥ १३ ॥

दिनं रात्रिश्च रथे स्थितौ । पूर्णचन्द्रार्कयोश्च घटना सङ्गो जज्ञे जातः । एषां सर्वेषां
विरोधेऽपि सति । अन्यतमकृतस्येतराण्यविधातात् । रथे मिथोऽद्वैतमद्वयमिवाविरासीत् ।
एकत्र निवसनात्रिपुरसंहारलक्षणस्य [कार्यस्य] संपादनाच्च । द्वयोर्भावो द्विता । द्विता
द्वैतम् । इति स्वार्थेऽण् ॥

चित्रं कथंचित्किल नोदलङ्घि संवर्तकाग्रैः स्वचरित्ररेखा ।

तदापि तेषां तदशेषतो हि युगान्तमेवानुबबन्ध रूपम् ॥ १४ ॥

संवर्तकाग्रैः कल्पान्तमेधैः स्वचरित्रस्य रेखा मर्यादा कथंचिन्नोदलङ्घि त्यक्ता । कथं-
चिदिति तदा तेषां रूपानुग्रहणात् । तदापि रूपान्तरग्रहणकाले तेषां रूपं कर्तुं, युगान्तं
रथकाष्ठविशेषं कृतादिपर्यन्तं चानुबबन्धाधिशिश्रियत् ॥

तदाधिशिश्र्ये युगवर्त्मभाजामुद्भ्रान्तकल्पान्तमहाघनानाम् ।

वरूथताराभिरदूरयोगाद्गलद्गरीयःकरकानुकारः ॥ १५ ॥

युगवर्त्मस्थानानां कल्पान्तमेघानां संबन्धिन्यो गलन्त्यः पतन्त्यो गरीयस्यो गुरुतरा-
याः करका वर्षोपलास्तदनुकारो वरूथरूपाभिस्ताराभिर्निकटवासात्प्राप्तः । करकात्वेन
त राः संभाविता इत्यर्थः ॥

तस्य प्रशस्या युगतां प्रपद्य द्यौरद्युतन्मन्मथजिद्रथस्य ।

पुरो बलद्भिः प्रलयाम्बुवाहैर्निर्मृज्यमानेव तडित्कराग्रैः ॥ १६ ॥

तस्य हररथस्य दुग्भाव प्राप्य द्यौरद्युतत् । 'द्युद्भयो लुडि' इति परस्मैपदम् । अग्रे
स्फुरद्भिः कल्पान्तमेधैस्तडित्कराग्रैर्विद्युत्पाणिभिरुत्पुंस्यमानेव । अम्बुवाहैरिति मार्ज-
नानुगुणोक्तिः ॥

तस्मिन्निमाने मदनावरोधवैधव्यदीक्षागुरुलोचनस्य ।

धृतिश्च मेधा च बभूव शम्या सम्यक्समेत्य स्थितिसंनतिभ्याम् ॥ १७ ॥

मदनावरोधो रतिस्तस्या वैधव्यं भर्तृवधस्तदेव दीक्षा तत्र गुरु लोचनं यस्य हरस्य
तस्मिन्निमाने रथे स्थितिसंनतिभ्यां मिलित्वा धृतिर्मेधा च शम्या बभूव । रथविशारद-
तानिवृत्त्यर्था कीलिकासीत् ॥

विडम्बयंश्चुम्बितविस्फुलिङ्गं धूमं भविष्यत्पुरजिच्छरामेः ।

विचित्रवर्मत्वमियाय तत्र तारावलीदन्तुरमन्तरिक्षम् ॥ १८ ॥

अविष्मन्मावी चः पुरजिच्छरामिहैरवाणवहस्तस्य सामिकणं धूममनुकुर्वन्तरिक्षं
तस्य रयस्य विचित्रं नानावर्णं वर्म रक्षासंनाहस्तद्भावमापत् ॥

फेनच्छलात्पीतचरं मुखेभ्यो भरेण पीयूषमिवोद्विरन्तः ।

शक्रः प्रचेता धनदो यमश्च तस्मिन्धृतिं धुर्यतया बबन्धुः ॥ १९ ॥

शक्रः, प्रचेता वरुणः, धनदः, यमश्च तस्मिन्मध्ये धुर्यतया अभभावेन प्राधान्येन च
धृतिं बबन्धुरासन् । पीतचरं पूर्वपीतममृत फेनव्याजादुद्विरन्त इव ॥

विगाहमानस्तुरगत्वमिन्द्रः साकूतमुच्चैःश्रवसा तुलोके ।

यमोऽश्वमूर्तिर्ददृशे च बाहवाहद्विषा रोपकपायितेन ॥ २० ॥

अश्वत्व विभ्रदिन्द्रः सरभसमुच्चैःश्रवसा दृष्ट । स्वजानिन्वेन परिणामान् । बाह-
मृतो यो बाहद्विद महिषस्तेनाश्वमूर्तिर्यमो रोपरूपेण दृष्टः । बाहद्विपेति साभिप्रायम-
मिधानम् ॥

ईक्षांबभूवे श्रवणान्तगैस्तैर्विलोचनैरश्वमुखीजनेन ।

महेश्वरस्यन्दनधुर्यतायै हयाकृतिः किपुरुषाधिराजः ॥ २१ ॥

महेश्वरस्य स्यन्दने धुर्यतायै धूर्वेहनार्थं हयरूपं किपुरुषाधिराजो वैश्रवणोऽश्वमुखी-
जनेन किनरीलोकेन श्रवणान्तगैः कर्णान्तप्राप्तैर्नैर्ददृशे । स्वसादृश्यप्राप्तेरिति भावः ॥

सावर्तमूर्तिर्बहलोज्जिहानफेनावलीढं दधदङ्गमङ्गम् ।

अपापतिर्वाहतनुर्बभार निजाधिकारानुगुणं शरीरम् ॥ २२ ॥

आवर्ता वाजिलक्षणानि पयोभ्रमाश्च । सावर्ता मूर्तिर्यस्य । तथा दर्पवशाद्बहलं कृत्वा
उज्जिहान उत्पद्यमानो यः फेनस्तेनावलीढं व्याप्तमङ्गमङ्गं दधदपापतिर्वरुणो बाहतनुरपि
शरीरं निजाधिकारस्य तैश्चैश्वर्यस्यानुगुणमनुरूपं बभार । अपापतिरिति प्रकृतानुगुणम् ॥

तेषु ध्रुवं बाहतनूभवत्सु धुर्यत्वसिद्धावधिकाभिलाषः ।

शेषाङ्गमप्यश्वमयं विधातुं हयाननो वाक्पतिराचकाङ्क्ष ॥ २३ ॥

तेषु लोकपालेषु बाहरूपेण परिणतेषु सत्सु हयाननो वाक्पतिर्विष्णुमूर्त्यन्तरं शेष-
मङ्गमपि हयमयं कर्तुमाचकाङ्क्ष । यतो धुर्यत्वसिद्धौ प्राधान्यसिद्धावपि साभिलाषः ॥

कुहूः सिनीवालयथ तत्र योक्त्ररूपेण राकानुमती च तस्थुः ।

तुदंश्च धिन्वंश्च ततश्चकोरानभूत्तमश्चन्द्रिकयोः प्रयागः ॥ २४ ॥

कुहूर्नष्टचन्द्रामावास्या, सिनीवाली दृष्टचन्द्रा, राका पूर्णचन्द्रा पूर्णिमा, अनुमती
असंपूर्णेन्दुः, एता योक्त्ररूपेणाश्वसंयमनरज्जुत्वेन तस्थुः । ततो दर्शपूर्णमावस्थानात्त-
मश्चन्द्रिकयोः प्रयागः संगमोऽभूत् । चकोराज्योत्सापायिपक्षिणो व्यथयन्प्रीणयन् च । तमो-
दर्शनात्तेषां व्यथा ज्योत्स्नादर्शनात्प्रीतिः । धिन्विति 'धिन्विकृष्योर च' इति रूपम् ॥

निरत्ययः सत्यतपोर्थकर्ममयैः स्वयं रश्मभिराबभासे ।

स विप्रलम्भव्रतलोपहानिकौसीद्यकृत्तद्विषतां बभूव ॥ १९ ॥

सत्यमविसंवादिता, तपः कृच्छ्रादिः, अर्थः समृद्धिः, कर्मोद्यन्तृता (?), तद्रूपै रश्मिभिर्वल्गाभिराबभासे शुशुभे । विप्रलम्भो विसंवादः, व्रतलोपः कृच्छ्राथकरणम्, हानिरर्थनाशः, कौसीद्यमालस्यम्, तत्करो दानवानामासीत् ॥

अनूरुवृत्तिग्रहकृद्भवस्य भास्वान्तरथः कोऽपि बभौ स तस्य ।

रश्मिप्रकाण्डैश्चतुरात्मभिर्यः प्रकाशलक्ष्मीमलुनात्पुरेषु ॥ २१ ॥

अनु पश्चात् उरोमहत्या वृत्तेः स्थितेर्ग्रहं करोति स भवस्य कोऽप्यपूर्वो भास्वान्दीप्तो रथः शुशुभे । चतुरात्मभिश्चतुःसंख्याकदेहै रश्मिप्रकाण्डैः श्रेष्ठाभिर्वल्गाभिः पुरेषु प्रका-
शलक्ष्मीं प्रसिद्धिं योऽलुनाभिवारितवान् । अथ च भास्वान्सूर्यः । तत्पक्षेऽनूरो-
ररुणस्य वर्तनकृत् । चतुर आत्मा रूपं येषां तै रश्मिभिः पुरेषु नगरेषु प्रकाशं लुनाती-
त्यपूर्वत्वम् ॥

स वेपमानैः पवनोपदेशाच्चित्रैः पताकासिचयैर्बभासे ।

उद्दीपनायेव शिवाशुगामेरनेककल्लोलिततालवृन्तः ॥ २७ ॥

पवनस्य मरुत उपदेशात्कम्पमानैर्ध्वजपल्लवैः शुशुभे । पुरारिबाणवहेर्दीपनार्थमनेके
बहवः कल्लोलिता वीजितास्तालव्यजनानि यत्र स इव । ध्वजपल्लवा व्यजनत्वेन संभाविताः ॥

तदा नवन्यादधनाशनाय मृत्युप्रनृत्यद्रसनासपत्न्यः ।

कम्पं दधुस्तस्य च वैजयन्त्यः स्वान्तेषु वैरिभ्य इव प्रदातुम् ॥ २८ ॥

निःशेषेणादनं न्यादः, तद्रूप घन यदशनं तदर्थम् । सामान्यविशेषाभावे योजना ।
मृत्योर्यमस्य प्रनृत्यन्तः प्रसर्पन्त्यो या रसना जिह्वास्तासां सपत्न्यः सदृश्यः । तस्य रथस्य
वैजयन्त्यः पताकाः कम्पं दधुः । यत्रोत्प्रेक्ष्यते—शत्रुभ्यश्चित्तेषु दातुमिव । विद्यमानस्य
देयत्वात् । निःशेषेणाद्यते इति कर्मसाधनो 'नौ ण च' इत्यदेर्णः । तत्र हि भावेऽकर्तरि
च कारके द्वयस्याप्यनुवृत्तेः । तथा च दृश्यते—..... ॥

नद्धं तदिन्द्रायुधविद्युतोच्चैरमोघमेणाङ्गशिखस्य पत्रम् ।

अदूरगं दैत्यकबन्धबर्हिर्नृत्यप्रवृत्तेः समयं शशंस ॥ २९ ॥

एणाङ्गशिखस्य चन्द्रमौलेः पत्रं रथो भाव्यर्थसूचकशाल्माङ्कितं भूर्जादि च कबन्धा
एव बर्हिणस्तेषां नृत्यप्रवृत्तेः समयमदूरगं निकटस्थ शशंस । अचिरेणैव दैत्यकबन्धा न-
र्तितार इति रथ दृष्ट्वा जनैर्ज्ञातमित्यर्थः । इन्द्रचापतड्डिः सहितम् । तथा अमोघं
सफलम् । इन्द्रायुधविद्युद्भिश्च मयूरनाट्यहेतुः कालो ज्ञायते । पत्रं च समयं विशिष्टं
कालं शंसति ॥

सोमावचूलो यजमानमूर्तिरुपोढमन्युर्भगवान्पुरेषु ।

आसादितस्तोत्रशतोऽथ सद्यस्तद्वेदिकां शस्त्रमयीं चकार ॥ ३० ॥

सोमश्चन्द्रोऽवचूलं भूषणं यस्य स भगवांस्तस्य रथस्य वेदिकां प्रधानयोद्धस्थानं शस्त्रमयीं सपाशुपतायुधैर्वा चकार । यतः पुरेषु दैत्यविशेषेषु उपोढो मन्युः क्रोधो येन । तथा यजमानमूर्तिरष्टमूर्तिरुपोढात्मरूपः । आसादितानि स्तोत्रशतानि भक्तजनस्तुतयो येन । अथ च यजमानमूर्तिः स्वोद्देशेन यागकर्ता यस्य यज्ञस्य वेदिकामभ्युदीपनस्थानं शस्त्रमयीं करोति । तत्पक्षे सोमस्तृणविशेषो यज्ञाङ्गम् । मन्युर्यज्ञः । पुरेषु नगरेषु । स्तोत्रशतानि सामकदम्बकस्तुतयः ॥

एकत्र नीतो दिशि शंकरस्य रथे परिस्कन्दधुराममर्त्यैः ।

यो ब्रह्मदण्डो न्यपतत्स एव दैत्येषु नूनं वचसा मुनीनाम् ॥ ३१ ॥

रथे एकस्यां दिशि दैवैः परिस्कन्ददशां यो ब्रह्मदण्डो ब्रह्मणः शापत्रासश्च प्रापितः स एव पुरेषु नूनमपतत् ॥

तस्मिन्परिस्कन्दपदं विमाने देवस्य स्वट्टाङ्गविभूषणस्य ।

अन्यासु काष्ठासु च कालरुद्रो दण्डो ज्वरश्च प्रथयांबभूवुः ॥ ३२ ॥

अन्यासु तिष्ठषु विश्वे कालरुद्रो दण्डो ज्वरश्च परिस्कन्ददशाः प्रापुः ॥

गर्वादथर्वाथ रथाङ्गरक्षस्तस्यैकपार्श्वे प्रणयं बबन्ध ।

पुराभिचाराय महोमयेऽग्नौ कुर्वन्निवापाङ्गरुचासहोमम् ॥ ३३ ॥

अथर्वा आभिचारिककर्मप्रधानो वेदविशेषः, तस्य रथस्यैकपार्श्वे प्रणय परिचयं चकार । महस्तेजस्तन्मयेऽग्नौ पुराभिचाराय दैत्योच्चाटनायासहोमं कुर्वन्निव । अभिचारे रक्तहोम उचितः ॥

तस्येतरच्चक्रमरक्षि तेन पुरःसरेणाङ्गिरसा मुनीनाम् ।

सुरद्रुहामैन्द्रपदाधिरोहे सदैव यत्संततिरन्तरायः ॥ ३४ ॥

सुरद्रुहामसुराणामैन्द्रपद इन्द्रदेवोऽधिरोहस्तत्र यत्संततिर्वृहस्पतिरन्तरायो विघ्नभूतः । वृहस्पतेर्देवगुरुत्वात् । तेन मुनीनां पुरःसरेणाङ्गिरसा द्वितीयं चक्रं रक्षितम् ॥

पुरः पुराणैः सह सार्धमृग्भिः सामान्यसामान्यजवं बबल्गुः ।

विलोकयन्त्यास्पदसंस्तवेन वक्राणि यन्तृत्वभृतो विधातुः ॥ ३५ ॥

ऋग्भिः ऋग्वेदेन सार्धम्, तथा पुराणैः पञ्चलक्षणैः सह सामानि रथस्याग्रेऽसामान्यजवं बहुवेगं बबल्गुः पुस्फुरुः । यन्तृत्वभृतः सूतभूतस्य ब्रह्मणो मुखानि प्रतिष्ठापरिचयेन पश्यन्ति । वेदा हि ब्रह्ममुखाभिरासन् ॥

सहेतिहासैश्च सहेतिहासैर्यजूंषि सोद्रेकबलद्वयपूँषि ।

पृष्ठे प्रतिष्ठामतिशय्य तस्य रक्षाभरक्षान्तिसखत्वमूहुः ॥ ३६ ॥

हेतीनामायुधानां हासः स्फुरणम् । सहेतिहासेन वर्तन्ते ये तैरितिहासैः पुरावृत्तैः सह तस्य पृष्ठे प्रतिष्ठामाश्रित्य स्थित्वा यजूंषि रक्षालक्षणे भरे या क्षान्तिसखत्वमव-
हन् । सोद्रेकं सोत्कर्षं बलत्स्फुरद्वयपूर्येषाम् । एतेन तेषां निर्भयत्वं प्रतिपादितम् ॥

यासां शरीरं पदमन्तरात्मा वाक्यं प्रमाणं परिकर्ममार्गः ।

विद्वन्मुखालंकरणं गिरस्ताः सिषेविरे तत्परिपार्श्ववृत्तिम् ॥ ३७ ॥

पदं यासां शरीरम् । पदस्य प्रथमोपलक्ष्यमाणत्वाच्छरीरत्वम् । वाक्यं यासामन्त-
रात्मा । वाक्यस्य शरीरभूतैः पदैर्व्यज्यमानत्वात्प्राधान्याच्चान्तरात्मत्वम् । प्रमाणं
यासां परिकर्ममार्गः । तस्य विचारहेतुत्वात् । विद्वन्मुखेऽलंकरणभूतास्ता वाचस्तत्पार्श्व-
वृत्तिमभजन् ॥

तत्कर्मसाहायकसामरस्यं सारस्वतस्यावधयो रसस्य ।

अदुर्दशां तत्र चतुर्दशापि प्रपद्य हृद्या विदधुश्च विद्याः ॥ ३८ ॥

सारस्वतस्य रसस्य चर्चमाणत्वात्प्रसरस्यावधयः पर्यन्तभूमयश्चतुर्दशविद्या अदुर्दशां
प्रपद्य । तदा वीतविघ्नैर्मुनिरुपास्यमानत्वात् । तत्कर्मणि साहायकं तत्र सामरस्यं
तुल्यां वृत्तिं चक्रुः । 'अङ्गानि वेदाश्चत्वारो मीमांसा न्यायविस्तरः । पुराण धर्मशास्त्र
च विद्या ह्येताश्चतुर्दश' ॥

पद्मं च सिन्धुं च महीधरं च मुक्त्वा किलैकत्र सदा घटन्ते ।

यस्मिन्मिथः स्त्रीण्यपि कारणानि ययौ स तस्य प्रणवो मुखत्वम् ॥ ३९ ॥

पद्मं समुद्रं महीधरमत्र कैलासं त्यक्त्वा यस्मिन्नेकस्मिन्स्त्रीण्यपि कारणानि ब्रह्मादयो
मिथोऽन्योन्यं घटन्ते स प्रणवस्तस्य रथस्य मुखभावं गतः । अस्य लकारोकारमकारल-
क्षणास्तिस्रो मात्रा ब्रह्मादिरूपाः ॥

सितासितानर्गलपक्षजालक्रमेण रोहज्जवतारतम्यः ।

पृषत्कवत्संनिदधे हि चापे संवत्सरो मत्सरिणः पुरेषु ॥ ४० ॥

शुक्लकृष्णावनर्गलौ यौ पक्षौ दिनपञ्चदशकरूपौ कालिकविशेषौ पक्षाः पत्राणि च
तेषां जालं तत्क्रमेण रोहदुत्पद्यमानं जवतारतम्यं यस्य संवत्सरस्य । गत्वरत्वात् । पृष-
त्कवच्छर इव संवत्सरः पुरारेश्वापे संनिहितः ॥

चापे तदध्यासनतो हिमर्तुग्रीष्मश्रियो भीष्मतया गुणस्य ।

प्रागेव सेवां व्यधितेव भाविपृषत्कसोमज्वलनप्रभावः ॥ ४१ ॥

धनुषि विषये तस्य संवत्सरस्याध्यासनत आश्रयणाद्विह्वलप्रभावो गुणस्य

शीतोष्णलक्षणस्य भीष्मतया व्यक्तत्वेन भाविनौ भविष्यन्तौ पृषत्के शरे सोमज्वलनौ
तयोः प्रभावः शीतोष्णलक्षणः पूर्वमेव सेवामकरोत् ॥

श्रीनायकः सायकतामकाण्डचण्डकुवः खण्डशशाङ्कमौलेः ।

प्रागेव बाहाण्डजपक्षवेगगत्यां चिराभ्यस्त इवाललम्बे ॥ ४२ ॥

अकाण्डे तपःक्षयाभावेऽपि चण्डकुवोऽतिकुद्वस्य हरस्य विष्णुः शरभावमग्रहीत् ।
अतः संभाव्यते—पूर्वमेव बाहो योऽण्डजो गरुडस्तस्य पक्षैश्च वेगेन गतिर्गमनं तत्र
चिराभ्यस्त इव । शरश्च हि पक्षवेगेन गच्छति । अकाण्डग्रहणाद्वरस्य स्वातन्त्र्य
प्रतिपादितम् ॥

शौरिः शरीभूततनुः पुरस्तान्निमग्नमग्निं विभरांचकार ।

विनिहृतस्यापि हठात्स्फुरन्तं भरं प्रभाणामिव कौस्तुभस्य ॥ ४३ ॥

शरः संपद्यमानो विष्णुरग्रे निक्षिप्तमूल वर्तमानमग्निं दधे । स्वात्मगोपनार्थं गोपि-
तस्यापि कौस्तुभस्य बलान्निर्यान्त दीप्तिभरमेव ॥

स्फुरन्पुरस्ताच्छतशः शरस्य स्वाहाकुटुम्बः पटलैः शिखानाम् ।

यात्राप्रसङ्गे व्यधितेव शंभोरव्याजनीराजनचेष्टितानि ॥ ४४ ॥

शतशः शतसंख्यैर्ज्वालाकदम्बैः स्फुरन्नग्निर्यात्रावसरे नीराजनचेष्टितानि शान्तिक-
र्माणीवाकरोत् ॥

सोमोऽपि सोमार्धभृतः शरस्य प्रोट्टङ्कयामास निवासमग्नौ ।

विलायिताभिः सविधामिधाम्ना सुधाभिराप्यायितजीवलोकः ॥ ४५ ॥

..... ॥

सवहिमहाय विवर्धमानमग्रे विवृण्वन्नवलीढसोमः ।

नेतुं शरः शूलकरस्य मन्यौ पुराणि पूर्णाहुतितामियेष ॥ ४६ ॥

अग्निमग्रे धारयन्नवलीढो धृतः सोमश्चन्द्रो येन स शूलिनः शरो रोषे पुराणि
दैत्यविशेषान्पूर्णाहुतिभाव नेतुमैच्छत् । अथ चाग्निं विभ्रदवलीढः सोमस्तृणविशेषो
येन स मन्यौ यज्ञे पूर्णाहुतिं ददाति ॥

विधुः स्वयं सायकतामियेष विधुश्च तस्याथ पुरो निलिल्ये ।

अस्तानि ताभ्यां न कथं पुराणि विध्वस्ततासंस्तवमामुवन्तु ॥ ४७ ॥

विधुर्विष्णुः स्वयमग्रेरितः शरभाव काङ्क्षितवान् । विधुश्चन्द्रस्तदग्रे निलीनः । ताभ्यां
विधुभ्यां नारायणेन्दुभ्यामस्तान्यवगणितानि पुराणि विध्वस्तताया विध्वंसस्य विधुभ्या-
मस्तत्त्वस्य च संस्तव कथं नाभुवन्तु । यो विधुभ्यामस्तः स विध्वस्तः कथं न भवति ॥

१. आदर्शपुस्तकेऽस्य श्लोकस्य टीका नास्ति.

सर्गप्रसङ्गे जगदेकजिष्णोर्विष्णोः स्थितिः कर्म किल प्रणीतम् ।

अहो पुराणां चरितं तु तेषु यत्सोऽपि संहारपुरःसरोऽभूत् ॥ ४८ ॥

किलेत्यागमे । छष्ट्यारम्भ एव हरेः स्थितिः कर्म व्याख्यातम् । पुराणां चरितं पुनरहो अद्भुतम् । सोऽपि स्थितिकार्यपि हरिस्तेषु संहारार्थमप्रणीरभूत् ॥

यस्यास्ति वैकुण्ठतया प्रसिद्धिस्तस्मिन्शरे पञ्चशरान्तकस्य ।

चक्रे शशाङ्केन हुताशतप्ते पानक्रियेव स्वसुधारसेन ॥ ४९ ॥

यस्य शरस्य वैकुण्ठतया वैकुण्ठभावेन विकुण्ठोऽतीक्ष्णस्तद्भावेन च प्रसिद्धिः । तस्मिन्हरस्य शरे चन्द्रेण कर्त्रा निजामृतरसेन करणेन पानक्रियेव चक्रे । [तप्तस्य] जले ब्रोडनं पानक्रिया । कुण्ठस्य च शरादेरमितापनात्पूर्वं पानक्रिया युक्ता । वैशब्दः प्रसिद्धयर्थः ॥

अद्वैतमूर्तेर्विशिखेन शंभोः प्रत्युप्तशीतांशुहुताशनेन ।

अतन्यतान्योन्यविरोधभाजोरेकत्र शीतातपयोर्निवेशः ॥ ५० ॥

अद्वैता निर्द्वन्द्वा मूर्तिर्यस्य । विश्वमयस्येत्यर्थः । हरस्य बाणेन परस्परविरुद्धयोः शीतातपयोर्निवेश एकस्मिन्स्थाने कृतः । यतः प्रत्युप्तौ निवेशितौ चन्द्रामी यत्र ॥

यस्यासिताश्रीरधिकण्ठपीठमाभाति मूर्धा च धृतार्धचन्द्रः ।

ऊर्ध्वाक्षिरोहद्बहुहेति तस्य विभोः किमस्त्रान्तरदुर्ग्रहेण ॥ ५१ ॥

असिता श्रीः श्यामा शोभा, असेः खङ्गस्य भावोऽसिता तया श्रीर्यस्य कण्ठपीठे भवति । मूर्धा च धृतोऽर्धचन्द्रः शरविशेषोऽपि येन स आभाति । तथा ऊर्ध्वाक्षि तृतीयं नेत्रं रोहन्त्यो बहवो हेतयो ज्वाला आयुधानि च यस्य तद्भवति । तस्य विभोरन्यान्नाध्यासनेन किम् ॥

इत्थं मुकुन्दं च हविर्भुजं च विभावरीशं च विधाय शस्त्रम् ।

मूर्त्यन्तरैरेव निजैस्तथासावक्रीडदाद्यः पुरुषोऽष्टमूर्तिः ॥ ५२ ॥

इदानीं कविर्भगवतः स्तुत्यर्थं स्वातन्त्र्यमाह—एव नारायणादीनस्त्रीकृत्य स्रैरेव मूर्त्यन्तरैर्निजाभिरेव मूर्तिभिः सोऽक्रीडत् । यत आद्यः पुरुषोऽष्टमूर्तिः ॥

कालं च कामं च यदा प्रसह्य काक्षेक्षितैरेव तिरश्चकार ।

एकस्य लोकत्रितयस्य जेतुरस्त्रं तदानीं कतरद्वभूव ॥ ५३ ॥

अक्षश्चक्षुरिन्द्रियं तस्येक्षितानि रोषरूक्षेक्षितानि काक्षेक्षितानि । ईषदर्थं कादेशः ।

काणाक्षपातमात्रैरित्यर्थः । कालं च कामं च यस्तिरश्चकार जितवांस्तस्य कतरद्वभूव । न किञ्चिदित्यर्थः ॥

यस्यासकृद्भैरवविग्रहस्य लोकत्रयग्रासरसोऽवहेला ।

तिस्रः पुरस्तस्य पुरोऽपकर्तुं को नाम संरम्भपुराधिरोहः ॥ ५४ ॥

महाकालरूपस्य यस्य विश्वप्राप्तोऽवहेला हलासाध्यस्तस्य तिस्रः पुरो दैत्यविशेषा-
न्नगरीश्च जेतुं कः संरम्भः । न कश्चिदित्यर्थः ॥

शिरो विरिञ्चस्य नखाञ्चलेन मृणाललावं किल यो लुलाव ।

चिक्रीड स स्यन्दनवारवाणबाणादितन्त्रक्रियया पुरेषु ॥ ११ ॥

मृणालमूलमिव ब्रह्मणः शिरो यो नखाग्रेण लूनवान्म वारवाणं वर्म बाणास्तदा-
दिकरणेन पुरेषु दैत्यैश्चक्रीडत् । दण्डापूपिकया पुरदाहस्य सिद्धेः ॥

अध्यासीनो रथमवितथस्तोत्रतन्त्रप्रयोग-

व्यग्रशेषत्रिदशवदनन्यस्तनेत्रत्रिभागः ।

देवो रेजे तदनु दनुजध्वंसदीक्षैकसत्री

तस्मिन्काले शिशुकुमुदिनीकान्तलेखावचूलः ॥ १२ ॥

रथमारोहस्तथा अवितथ सत्यो यः स्तोत्रतन्त्रप्रधानः प्रयोगस्तस्मिन्व्यग्राः संर-
ब्धा ये अशेषत्रिदशास्तेषां वदनेषु न्यस्तो नेत्रत्रिभागोऽनुग्रहसूचकः कटाक्षपातो येन ।
तथा दनुजध्वंस एव दीक्षा तस्य एकसत्री अनवरतदाता चन्द्रमौलिर्दिदीपे ॥

भक्त्या नित्याहितहठनतिस्तत्क्षणं मार्गेणत्व-

स्वीकारेण प्रसृतवितताकाण्डसारल्ययोगः ।

शंसन्नद्रेर्नियतनमनं चापदण्डत्वमग्रे

मन्ये तस्य त्रिभुवनगुरोः शार्ङ्गपाणिर्लज्जे ॥ १३ ॥

अह मन्ये—तस्य त्रिभुवनगुरोरग्रे हरिर्लज्जे । यतो भक्त्या नित्यमाहिता हठन-
तिर्दण्डप्रणामो येन । तत्क्षणं मार्गेणत्वस्य शरभावस्य याचकत्वस्य च स्वीकारेण प्रह-
णेन प्रसृतो विततोऽकाण्डे सारल्येन ऋजुत्वेनानघ्रत्वेन च योगो यस्य । यतो नित्यं
नमनं तत्र तदद्रेर्धनुर्दण्डत्वं शसन्स्तुवन् । मन्दरः शिलामयो नमति, मया तु मार्ग-
णरूपेण नित्यभक्तेन च न नम्यते, किं त्वकाण्डे स्तब्धता धार्यते इति हरेर्लज्जा ।
त्रिभुवनगुरोरिति साकूतमभिधानम् ॥

अग्रे कूबरिचक्रयोर्दिनकरश्यामाभुजङ्गौ शरे

ज्वालालाञ्छनमित्युवाह भगवानादृत्य धामत्रयम् ।

यत्तत्रापि पुरत्रयस्य कदनादैच्छत्स लब्धास्पदं

त्रैलोक्येऽपि निजं यशो रचयितुं सोऽभूद्विचित्रः क्रमः ॥ १४ ॥

कूबरिणो रथस्य चक्रयोः पुरः सूर्येन्द्र, तथा शरे ज्वालालाञ्छनोऽग्निः, इति धामत्रयं
तेन स्वयं स्थानत्रयं चादृत्य भगवान्यदवहत्तत्रापि पुरत्रयस्य दैत्यत्रयस्य नगरत्रयस्य च

नाशात्स्वयशस्त्रिभुवने प्राप्तस्थानं कर्तुमैच्छदिति क्रमोऽद्भुतः । य आत्मनि धामत्रयं
बहति स पुरत्रयनाशात्रिजगत्स्थायि स्वयशः कर्तुं कथमिच्छतीति वैचिन्त्यम् ॥

देवः स्यन्दनमिन्दुशेखरमणिस्तं सोऽध्यरुक्षत्ततः

सर्वाङ्गीणभुजंगमण्डनकृतायःकङ्कटोटङ्कनः ।

त्वङ्गत्तुङ्गतरङ्गसंगतशिखागङ्गाम्बुपूराहित-

प्रादुर्भूतशिरस्त्रभङ्गिरधिकप्रक्रान्तवीरव्रतः ॥ १९ ॥

सर्वाङ्गीणाः सर्वाङ्गव्यापिनो ये भुजंगास्त एव मण्डनानि भूषणानि तैः कृतमयःकङ्क-
टस्य लोहकवचस्योटङ्कनं भङ्गिर्यस्य । तथा त्वङ्गत्तुङ्गतरङ्गसंगतो यः शिखागङ्गाम्बुपूरस्ते-
नाहितो निर्मितः प्रादुर्भूतस्य प्रकटस्य शिरस्त्रस्य शिरस्त्राणस्य भङ्गिष्ठङ्को यस्य । यतो-
ऽधिकं प्रक्रान्तमारुग्धं वीरव्रतं येन स चन्द्रशिखारत्नो रथमधिरूढवान् ॥

आरूढस्य दृढाभिमानगरिमप्रस्यन्दतः स्यन्दनं

बाणेनाग्निमयात्मना रचयितुं नामावशेषान्द्विषः ।

दर्शदर्शमदर्शदाश्रितजनस्तं कालकूटं गले

लौहोरश्छदशङ्कया धृतनवोद्रेकं पुरद्रोहिणः ॥ २० ॥

दृढो योऽभिमानगरिमा तदुल्लासाद्वेतोः आग्नेयस्वभावेन शरेण शत्रून्नाममात्रावशे-
षान्कर्तुं रथमारूढवतः पुरजितः कण्ठे कालकूटविषं दृष्ट्वा दृष्ट्वा सेवकजनोऽद्राक्षीत् ।
लौहोरश्छद इति शङ्कया । नायं कालकूटः, अपि त्वायस उरश्छद इत्यद्राक्षीत् । अदर्श-
दिति लुङ्यङि गुणे च कृते रूपम् ॥

अक्षैरक्षतधुर्यवृत्तिरधिकावाप्तोऽग्ररश्मिग्रहा-

दासीदन्निबिडश्रियं हतदृशं प्रोद्यद्रजोऽम्बरैः ।

यः पद्मं विधृतप्रथं रथमिवाध्यास्ते सदा सूततां

सूते कूबरिणि प्रभोः समतनोत्सोऽथ श्रुतीनां कविः ॥ २१ ॥

यो ब्रह्मा सदा पद्मं रथमिवाश्रयति स श्रुतीनां कविः [ब्रह्मा] सुष्ठु उक्ते संबद्धे तस्मि-
न्ह्ररथे सारथिभावमकरोत् । अक्षैर्बाजैरखण्डिता धुर्या सर्वपद्मेभ्यो ज्यायसी वृत्ति-
र्यस्य । तथा अधिकमवाप्त उग्ररश्मौ सूर्ये ग्रहो येन तस्मात् । आसीदन्ती निबिडा
श्रीर्लक्ष्मीर्यस्य । तथा प्रोद्यन्तो ये रजोऽम्बरा रेणुप्रबन्धास्तैर्हेता आवर्जिता दृग्येन ।
इति पद्मपक्षे । रथपक्षे तु—अक्षै रथाक्षैरक्षता धुर्याणां वाहानां वृत्तिर्यत्र । श्रीः
शोभा । रजो मकरन्दः ॥

कौतूहलं मनसि कस्य न स व्यधत्त

यस्मिन्पुरो भगवतः पुरशासनस्य ।

गर्वं चतुर्वदनताधिगमेन धुर्य-

पालीव सारथिरपि प्रथयांचकार ॥ ६२ ॥

स रथो मनसि कौतूहलं कस्य न व्यधत् । सर्वेषामेवाश्चर्यमकरोदित्यर्थः । यस्मिन्हरस्य
रथे धुर्यपाली चतुःसंख्याकाश्चश्रेणीव सारथिर्ब्रह्मा चतुर्मुखतासंबन्धि दर्पमवहत् ॥

मित्रेणारिदशान्वभावि जगृहे बाणारिणा बाणता

प्राप्याग्रेसरतामथाभिववृते दण्डक्रिया सामभिः ।

नासीरत्वपरिग्रहेऽभिनवता लेभे पुराणैरहो

तस्मिन्विस्मयवेधसो भगवतः पत्रे पुराणां रिपोः ॥ ६३ ॥

मित्रेणादित्येन सुहृदा च अरिदशा चक्रावस्था शत्रुत्व च प्राप्ता । बाणस्य बलिसु-
तस्य शरस्य च अरिणा बाणता शरभावो गृहीता । अग्रवर्तित्वं प्राप्य सामभिः प्रथमोपा-
यैर्वेदैश्च दण्डक्रिया चतुरङ्गबलकर्मं तुर्योपायविधिश्च प्रारब्धा । पुराणैः पञ्चलक्षणैः जी-
णैश्च नासीरत्वस्याग्रेसरत्वस्य ग्रहणे सामग्री लब्धा । पुराणा रिपोः पत्रे रथे इति सर्व-
वाक्येषु योज्यम् । एव सति विस्मयवेधस इत्युचितम् ॥

कोपात्पाटलिमा कपोलयुगले यः प्रादुरासीद्विभोः

स व्यक्तिं न जगाम धामानि घने भालामिनेत्रार्चिषाम् ।

उष्णीषासितदन्दशूककुटिलस्फूर्जत्फणासंचयैः

किं चान्यत्प्रकटोत्कटा भ्रुकुटयः सामान्यमानिन्त्यरे ॥ ६४ ॥

हरस्य गण्डयोः क्रोधवशाल्लोहितत्वं यदुत्पन्नं तल्ललाटमिमयनेत्रदीप्तीनां घने तेजसि
सति व्यक्तिं नागतम् । किं चान्यत्—भ्रुकुटयो भ्रूमहा उष्णीषभूताः शिरोवेष्टनभूता
असिताः कृष्णा ये दन्दशूकाः सर्पास्तेषां संबन्धि कुटिल कृत्वा स्फूर्जदुन्नमद्यत्फणाम-
ण्डल तैः सामान्य सादृश्यमानिन्युः । पूर्वत्र वर्णमात्रम्, उत्तरत्र वर्णसंनिवेशावव्यञ्जन-
कारणम् ॥

अग्रे निर्वर्त्य संवर्तकसलिलमुचः स्पन्दनं स्यन्दनस्य

प्रस्थाने विश्वभर्तुर्विधुरपुरपरिप्लोषरोषग्रहेण ।

श्लिष्यत्सौवर्णकोणप्रतिभटतडितस्तत्क्षणाद्भ्रान्त्यमानाः

क्षुभ्यद्गम्भीरमेरीपरिकरकरणेरन्तरङ्गीबभूवुः ॥ ६५ ॥

संवर्तके प्रलये सलिलमुचो मेघास्तत्क्षणे प्रस्थानावसर आह्वन्यमाना अत एव
क्षुभ्यन्त्यः शब्दायमाना गम्भीरा भेर्यः पटहास्तेषां परिकरः प्रबन्धस्तस्य करणिः
सादृश्य तस्मान्तरङ्गीबभूवुः । मेघाः पटहाः संभाविता इत्यर्थः । किं कृत्वा । विधुराणि
सुजेयानि पुराणि दैत्यास्तेषां प्लोषार्थं दाहार्थं रोषग्रहस्तेन हेतुना हरस्य प्रस्थाने रथ-

स्याग्रे स्पन्दनं चलनं कृत्वा । तथा श्लिष्यन्त्यः सौवर्णकोणप्रतिमटाः सुवर्णमयपट्टह-
वादनलगुडिकासमास्तडितो येषां ते । एतेन वक्ष्यमाणार्थोपक्षेपः कृत इति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकविराज-
राजानकश्रीमङ्गलस्य कृतौ श्रीकण्ठचरिते महाकाव्ये
रथबन्धनं नाम विंशः सर्गः ।

एकविंशः सर्गः ।

अथाभ्यमित्रिणमवेक्ष्य शर्वरीकुटुम्बलेखाभरणं गणावली ।

इतस्ततः संनहनोद्यमक्रमादनर्गलव्यापृततामगाहत ॥ १ ॥

अथ हरममित्राञ्शत्रून्गच्छन्तं दृष्ट्वा संनहने संनद्धत्वे उद्यम उत्साहस्तत्क्रमाद्रणप-
ङ्क्तिरितस्ततोऽनर्गलं निर्विलम्बं व्यापृततां व्यापारमभजत् ॥

न कौतुकं तद्विदलय्य वैरिणो भवस्य वीरैर्यदवापि मङ्गलम् ।

वरूथिनी तस्य हि सा जगत्पतेः सवीरभद्रादित एव पप्रथे ॥ २ ॥

भवस्य वीरैर्भटैः शत्रूञ्जित्वा मङ्गलं प्राप्तं यत्तन्नाश्चर्यम् । हिर्यस्मादर्थे । प्रभोः सा
सेना आदितो वैरिदलनात्पूर्वमेव वीरभद्राख्यगणसहिता वीराणां भद्रं मङ्गलं तद्युक्ता
[च] प्रथिता । यः पूर्वमेव वीरभद्रसहितस्तस्य शत्रुजयेन वीरभद्रप्राप्तिः किमुच्यत
इत्यर्थः ॥

परानपेक्षो विजयः पिनाकिनस्तथापि संवर्मयति स्म तच्चमूः ।

तमोऽशुमात्रेण विनिघ्नतो रवेः पुरोऽर्ककान्तैरपि किं न दीप्यते ॥ ३ ॥

हरस्य विजयो यद्यप्यन्यं नैवापेक्षते । सर्वेभ्योऽधिकबलत्वात् । तथापि हरसेना व-
र्मणा संनहति स्म । 'सत्यापपाशरूप-' इत्यादिना णिच् । रश्मिमात्रेणान्धकारं वारयतः
सूर्यस्याग्रे सूर्यकान्तैरपि किं न दीप्यते । अपि तु दीप्यत इत्यर्थः । पिनाकिन इति
विजयानुगुणमभिधानम् ॥

असेर्मयूखैरथ लोहवर्मणा गणो महाकाल इतीन्दुलक्ष्मणः ।

विशङ्कटभ्रूकुटिकान्तिभिश्च स त्विषं स्वनाम्नोऽप्यधिकाधिकां दधौ ॥ ४ ॥

खङ्गरश्मिभिस्तथा आयसेन कवचेन तथा विशङ्कटा वक्त्रा या भ्रुकुटयस्तासामंशुभिश्च
महाकाल इत्यन्वर्थान्नाम्नोऽप्यधिकां दीप्तिं महाकालो नाम हरस्य गणोऽबहत् ॥

प्रायेण भेरीरणितैर्धनस्वनैः स्फुटोर्मिभिर्नृत्यति वाहबर्हिणि ।

उपोढदार्ढ्यः शरभूरवोचत स्वमासनस्थैर्यविशेषकौशलम् ॥ ५ ॥

स्तनितसमैः प्रस्थानानकशब्दैर्वाहमयूरे नृत्यं कुर्वति सति धृतदार्ढ्योऽविचलः शरभूः
कुमारो निजमासने स्थैर्यविशेषस्तत्र कौशलमदर्शयत् ॥

कृतप्रवाणोऽग्रत एव गच्छतामभूदनर्थाय मतङ्गजाननः ।

प्रचस्वलुस्ते हि पदे पदे गलत्तदीयदानहृदपङ्क्तिरे पथि ॥ ६ ॥

गुह्यार्थं गच्छतामग्रे निर्भयत्वात्कृतप्रस्थानः करिमुखो गणपतिरनर्थावाभूत् । हिर्य-
स्मादर्थे । तदीयो गजमुखसंबन्धी यो दानहृदो मदप्रवाहस्तेन पङ्कवति मार्गे गच्छन्तः
स्थलितवन्तः ॥

तमस्यदीने पृतनारजोपमे प्रभोः स गच्छन्सुरसिन्धुनन्दनः ।

स कुम्भसिन्दूरदाङ्कुरच्छलादभूदिवाग्रे धृतहस्तदीपकः ॥ ७ ॥

प्रभोरग्रे गच्छन्स गात्रेयः कटसिन्दूरपूरितदशनाप्रव्याजाद्भूतो हस्तदीपको मार्गसं-
दर्शनार्थं गृह्यमाणो दीपो येन स इवासीत् । तमस्यदीने घने सति सेनारजोपमे ॥

बहन्विलोलश्रुतितालवृन्ततां समक्षमुक्षन्वमथूदबिन्दुभिः ।

बभूव भूम्ना द्युसरित्सुतो यतां पथि प्रयाणश्रमवैशसच्छिदे ॥ ८ ॥

श्रुती कर्णौ ते एव विस्तारदैर्घ्याभ्यां तालवृन्ते वीजिते विधूतकम्पिते येन तद्भावं
विभ्रत् । तथा वमथुः करसीकरस्तज्जलकणैः समक्ष सम्यगुक्षन्सिन्धुम् । गात्रेयो यतां
गच्छतां भूमातिशयेन प्रस्थानखेदच्छेदायाभूत् । जलसेकव्यजनयोस्तापप्रतिपक्षत्वात् ॥

विलोककर्णाञ्चलमारुतोद्भूतस्वकुम्भसिन्दूररजोविकूणिते ।

स वीक्षितुं वर्त्म तदान्तरान्तरा कथंचिदुन्मीलयति स्म लोचने ॥ ९ ॥

सभावादिलोलक्षपल्लवे यः कर्णाञ्चलस्तेन मारुतस्तेनोद्भूत यस्वकुम्भसिन्दूररजस्तेन
संकुचिते नेत्रे गजमुखो मार्गे मध्ये मध्ये उदमीलयत् । निम्नसंभावनया पतनभयादित्यर्थः ॥

करे गणानां करबालवल्लरीततिः परेषामदिशद्विषव्यथाम् ।

उपेयुषी जङ्गमतां तरङ्गिता हरस्य कण्ठादिव रदिमसंहतिः ॥ १० ॥

गणानां हस्ते सङ्गलतापङ्क्तिः शत्रूणां विषवद्व्यथामदात् । अतः संभाव्यते—जङ्गम-
त्वात्स्वावरत्न प्राप्तवती हरकण्ठनिर्गता रदिममालेव । अथवा हरस्य कण्ठाभिर्गताशु-
पङ्क्तिर्विषव्यथामिव शत्रूणामदान् । येन विष जीर्णं तस्य वयं किं कुर्म इत्यर्थः । जङ्गमतां
प्राप्ता गणानां हस्ते सङ्गपङ्क्तिरित्यारोपः ॥

अनीककोलाहलकेलिविस्तरप्रतिश्रुता काहलता जगाहिरे ।

अपास्तमौनाः पुरतः पुरहिषो दिशः प्रयाणोत्सवमङ्गलैरिव ॥ ११ ॥

केल्यकलकलकीटाप्रबन्धप्रतिशब्देन हेतुना दिशः काहलतां शब्दायमानत्वमाहुः ।
अथ संभाव्यते—हरस्य प्रस्थानोत्सवगीतैर्हेतुमिस्त्यक्षमौना इव । दानवमवात्सीत्यर्थः ।
बहारावच्छेदपूर्वं तासां मौनमासीत् । राजप्रस्थाने च वारमापीनीतस्त्रोषितत्वात् ॥

प्रवाणकीलावसरे पिनाकिनो बिभृण्वती वेगनिरकुशा दक्षाम् ।

पुरश्च मौली च सुपर्ववाहिनी विनिद्रकोलाहलतामगाहत ॥ १२ ॥

पिनाकिनः प्रस्थानावसरे सवेगामवस्थां प्रकाशयन्ती सुपर्वबाहिनी देवसेना गङ्गा च
पुरो मुकुटे चार्चकुचितकलकलतामभजत् ॥

विलासपङ्केरुहसौरभापतद्विशालभृङ्गावलिभिर्विरेजिरे ।

क सैन्यसारङ्गदृशोऽपि नोच्छ्वसत्कृपाणरेखैरिव पाणिपल्लवैः ॥ १३ ॥
लीलापद्मे सौगन्ध्येनागच्छन्तीभिर्विस्तीर्णाभिर्भ्रमरपङ्क्तिभिर्हेतुभूताभिः सख्यैरिव
हस्तैः सैन्यस्त्रियोऽपि क नादीप्यन्त ॥

पदं चुचुम्ब प्रतिबिम्बिता विभोर्वरूथिनी सा स्फटिकाद्रिसानुषु ।

श्रयन्त्यरातिक्षतितारतम्यतः प्रभावतोऽनेकशरीरतामिव ॥ १४ ॥

स्फटिकाद्रिशिखरेषु प्रतिबिम्बिता सा प्रभोः सेना पदं चुचुम्ब सादरं पस्पर्श । अतः
संभाव्यते—अरातीनां शत्रूणां क्षतिर्हननं तत्र तारतम्यमतिवाञ्छा ततो हेतोः प्रभाव-
शाद्बहुमूर्तितामिव सेवमाना ॥

निनाय माद्यन्सुरसिन्धुनन्दनो बत स्वसेनामपि दौस्थ्यपद्धतिम् ।

तदीयमाघ्राय हि दानसौरभं गजो विदद्रौ क न कस्य योधिनः ॥ १५ ॥

माद्यन्मदमयो गजमुखः स्वसेनामपि दुरवस्थत्वमनैषीत् । हिर्यस्मादर्थे । कस्य न
योधिनः सर्वेषामेव योधानां गजो हस्ती गजेन्द्रमदसौगन्ध्य घ्रात्वा क न विदद्रौ । सर्व-
त्रैव पलायितः । गजजातेर्गजान्तरगन्धोद्विप्तत्वात् ॥

रवेण भेर्या घननादबन्धुना शिखी विशाखस्य नटत्वमादधे ।

अवाप्य शिक्षामिव तत्क्षणं यतो द्विषत्कबन्धा अपि नृत्तमादधुः ॥ १६ ॥

स्तनितसदृशेन पटहशब्देन विशाखस्य कुमारस्य शिखी मयूरो नटत्वमादधेऽनृ-
त्यत् । यतः शिखिनः शिक्षामिव प्राप्य द्विषतां कबन्धा अपि नृत्तमादधुर्नृत्तुः ॥

धृता रथाङ्गैः स्फटिकारुणोपलप्रभाविभागातिथिभिर्नर्गाध्वसु ।

रथाः परेषामपि तत्र भेजिरे विनिद्रचन्द्रार्कमयारितामिव ॥ १७ ॥

हरादन्येषामपि रथा विनिद्राबुदितौ यौ चन्द्रार्कौ तन्मयमरि चक्रं यस्य तद्भावमिव
दधुः । यतो रथाङ्गैश्चक्रैरूढाः । स्फटिकानि चारुणोपलाः पद्मरागास्तेषां प्रभास्तासां
विभागस्यातिथिभिः परिचितैः । स्फटिकचक्रत्वाच्चक्रत्वं पद्मरागचक्रत्वादर्कत्वमिति
प्रभाणां विभागः ॥

अहो महो दैत्यजनाभिषेणने तदीश्वरस्यानुपमश्रि पप्रथे ।

रथाङ्गमूर्ती दिनकृन्निशाकरौ विसृत्वरे यत्प्रसरे ममज्जतुः ॥ १८ ॥

त्रिपुरयात्रायां हरस्य तेजोऽनुपमा साम्यरहिता श्रीर्यस्य तत्पप्रथे । विसरणशीले
यत्प्रसरे तेजःस्फारे चन्द्रार्कौ ममौ ॥

काचित्प्रियमरुणत् । ततो बाष्पैराच्छाद्यमानव्याकुलनेत्रा साभूत् । तदन्तरे क्षणिक-
द्रकाले उपांशु शनैर्निर्गत् सङ्ग्रामाय गतः । यतो वीररसस्यैककिंकरः । अस्यामधुच्छ-
दितनेत्रायां गन्तुं मम समय इति विचार्य गतः ॥

हठात्प्रयान्तं प्रियमङ्गनेतरा विमुञ्चती दैन्यसखे विलोचने ।

सितासितापाङ्गतरङ्गितांशुभिर्जुगोप रक्तेव नवेन वर्मणा ॥ २६ ॥

प्रियगमनेन सदैन्ये नेत्रे भर्तारि स्नेहवशात्किरन्ती काचिद्दृढाद्रच्छन्तं बल्लभं नवेन
कवचेनेव जुगोप ररक्ष । सितासिता अपाङ्गतरङ्गिता येषऽशवस्तीः । यतो रक्ता सानु-
रागा । कटाक्षकान्तिव्याजादायसं कवचमिव पर्यधापयदित्यर्थः ॥

अशक्नुवन्त्यस्तरसेतराः प्रियान्विमोक्तुमिन्दीवरदीर्घदृष्टयः ।

प्रतुष्टुवुः साध्वसगद्गदैः पदैः कथाश्चिरायानुपयोगिनीरपि ॥ २७ ॥

बल्लभान्सहसा प्रतिमोक्तुमसमर्था अन्या भयवशेन श्लिष्टैः पदैः सङ्ग्रामप्रस्तावानुचिताः
कथाः प्रारेभिरे । विलम्बनार्थमिति भावः ॥

परः प्रियायाः प्रतिमुक्तिलालनाकृते स्थितोऽग्रे मुहुरार्तचेतसः ।

सरूपमुत्स्वातकृपाणरश्मिभिर्देशोरुवापेव वियोगजं तमः ॥ २८ ॥

विरहभयाद्दीनचित्ताया बल्लभाया प्रतिमोचने लालनायाः करणार्थं पुरः स्थितः क-
श्चिदुत्स्वातस्य कोषान्निष्कृष्टस्य रश्मिभिर्हेतुभिः सरूप रूपसहितं विरहजमन्धकारमिवो-
सवान् । अत्र खङ्गप्रभास्तमस्त्वेन संभाविताः ॥

विलिप्यमानाननमोजसः कणैर्जयश्रियः संवननौषधैरिव ।

स्थिरानुरागव्रततत्पराः पराः स्वयं प्रियं वामदृशोऽनुवव्रजुः ॥ २९ ॥

जयलक्ष्म्या वशीकरणौषधैरिवौजसः कणैर्विलिप्यमानमुखं प्रिय दृढानुरागव्रते त-
त्पराः सक्ताः काश्चित्त्रियः स्वयं बल्लभमनुजग्मुः ॥

सितातपत्रैः शबलं विदिद्युते विकोषसैन्यासिविसृत्वरं महः ।

रथीभवन्त्यां भुवि शेषमूर्धभिः सहैव पातालतमः समुद्रतम् ॥ ३० ॥

आकृष्टेभ्यः खङ्गेभ्यो निर्गच्छस्तथा श्वेतातपत्रैश्चित्रं तेजो दिद्युते । संभाव्यते—भुवि
रथरूपायां सत्यां शेषफणाभिः सहोत्थितं पातालान्धकारमिव ॥

अनीकिनीवीरुधि गुच्छविभ्रमो भवस्य बभ्रे धवलोल्लववारणैः ।

अनेकनिर्लिङ्गशगभस्ति संस्तवादकाण्डविस्तारितषट्पदैरिव ॥ ३१ ॥

भवस्य संबन्धिनी अनीकिनी सेना सैव वीरुल्लता तस्यां सितच्छत्रैः स्तवकभावः
प्राप्तः । बहुखङ्गप्रभासङ्गादृतभ्रमरैरिव । गुच्छेषु हि भ्रमरैर्भाव्यम् ॥

प्रभोः पुरो दिव्यवचोऽधिदैवतव्रतप्रथामात्तवतः पिनाकिनः ।

गणैर्विवत्रे बहुधातुलक्षणप्रकर्ष एवानवधिक्रियात्मभिः ॥ ३२ ॥

दिव्यं वचः संस्कृतवाणी तत्राधिदैवतव्रतप्रथामधिष्ठातृत्वं गृहीतवतो भगवतोऽग्रे
गणैरतुलस्योत्साहप्रधानत्वादनन्यसदृशस्य सेवाक्षणस्य प्रकर्षो बहुधा बहुभिः प्रकारै-
र्विवरे धृतः । अनवधिरियत्तारहिता क्रिया रणानुशुणो व्यापारो यस्य स आत्मा येषां
तैः । अथ च गणैर्भूभ्रृतिभिर्बहूनां धातूनां यलक्षणं धर्मस्तत्प्रकर्षो विव्रियते । क्रिया
साध्यमानैकरूपा सा येषां तैः । दिव्यानां दिवि निवसतां वचसि दैवतभावं गृहीतवत
इति वा मुख्यार्थे व्याख्येयम् ॥

नवान्तकभ्रूकुटिभङ्गिसङ्गिभिर्व्यलोकि सेना तरवारिडम्बरैः ।

विचेष्टितं पत्युरवेत्य विभ्रती विभूषणं कालभुजंगमैरिव ॥ ३३ ॥

यमभ्रभङ्गसद्वैरेकधारखड्गप्रपञ्चैर्हेतुभिः स्वामिनोऽभिप्राय बुद्धा कृष्णसर्पैर्भूषणमिव
कुर्वती सेना जनेन दृष्टा । अत्र तरवारीणां भुजंगमलेनोत्प्रेक्षणम् ॥

मृगाङ्गमौलेर्ब्रजतो वसत्यधो रथाङ्गताभाजि पतङ्गमण्डले ।

प्रसृत्य तद्रश्मिभिरुष्णवारणं प्रपञ्चितच्छायमुपर्युपर्यभूत् ॥ ३४ ॥

चक्ररूपेऽर्कबिम्बेऽधोगते सति तत्प्रभाभिर्हरस्य च्छत्रमुपर्युपरि कृतच्छायमभूत् ।
बुध्रेऽर्कांशुसङ्गाच्छायाया उपरिवर्तित्वम् ॥

जगत्प्रभोः पाण्डुरमुष्णवारणं कचत्किरीटादुपरि प्रतिष्ठया ।

अदर्शि बद्धेर्ष्यतयोपगतत्वरद्वितीयपूर्णेन्दुधिया शिखेन्दुना ॥ ३५ ॥

मुकुटादुपरिस्थित्या दीप्यमान तथा श्वेतं छत्र चन्द्रेणागच्छदपरचन्द्रभ्रान्त्या सम-
त्सरमदर्शि । 'किलेन्दुना' इति पाठः । 'शिखेन्दुना' इति पाठे द्वितीयपूर्णेन्दुशब्दस्या-
संगतिः स्यात् ॥

खरांशुचन्द्रौ समसप्तकस्थितौ रथेऽवधार्याधिकगर्वदुर्धरः ।

शरीमवन्मूर्तिमवेक्ष्य शार्ङ्गिणं विधुंतुदोऽभूत्पुनरुद्भवद्भयः ॥ ३६ ॥

सूर्येन्दू रथचक्रतालक्षणतुल्यकार्यकरणात्परस्परं संमुखतया स्थितौ दृष्ट्वा राहुर्बहुगर्वेण
दुर्धरोऽभूत् । समसप्तकस्थितयोरेकेन्द्रोरुपरागसंभवात् । विष्णु बाणरूपं दृष्ट्वा राहुः
पुनरुद्भवद्भय यस्य सोऽभूत् । विष्णोरेव राहोर्भय युक्तम् । विशेषेण शररूपात् ॥

रथः पथा नाकसदां स्यदाकुलं प्रतिष्ठमानः स पिनाकधन्वनः ।

चकार चक्रत्वजुषोऽप्यहो मुहुर्नियोगशून्यं न पदं विव्रस्वतः ॥ ३७ ॥

स्यदेन वेगेनाकुल कृत्वा आकाशेन प्रस्थान कुर्वन्स हरस्य रथश्चक्ररूपस्यापि सूर्यस्य
नियोगेनाधिकारेण रहितं पदमाकाश नाकरोत् । चक्ररूपस्याप्यर्कस्याकाशेनैव गमनात् ॥

अरिष्टमन्यत्किमतोऽपि मृग्यतां सुरद्विषां यद्गगनाग्रसङ्गिनि ।

रथे विभोरात्तरथाङ्गरूपयोः सहोदयोऽभूत्तपनैणलक्ष्मणोः ॥ ३८ ॥

जनेन दैत्यानामन्यदमङ्गलं किमन्विष्यताम् । नमः सक्ते रथे
सूर्येन्द्रोः सहोदयो यदभूत् ॥

तदा स्यदः स्यन्दनमिन्दुलक्ष्मणस्तथाध्यशेतानवधौ दिवः पथि
यथा गणानां रणतारतम्यतो मनोऽपि पश्चाच्चरतामशिश्रियत् ॥

अनवधावियत्तारहिते आकाशे हररथो वेगं तथाश्रयत्, यथा ५
गणानां चेतः पश्चादगमत् । मनसोऽप्याशु रथोऽगमदित्यर्थः ॥

रथाङ्गचन्द्रार्ककराग्रसंग्रहप्रसक्तशीतातपदैन्यहानये ।

गणाङ्गनानां हरपत्रपार्श्वयोः सपौनरुक्त्याः परिवृत्तयोऽभवन् ॥

चक्ररूपयोश्चन्द्रार्कयो रश्मीनां योगेन हेतुना प्रसक्तौ यौ शीतातपौ
तन्निवारणाय हररथपार्श्वयोः परिवर्तनानि गणस्त्रीणां पुनःपुनरभवन् । एकत्र
लभे सति गणस्त्रियोऽन्य पार्श्वमगमन्, शैत्यदैन्यात्ततोऽप्यर्कान्तिकमित्यर्थः ॥

अकाण्डनैबिड्यनिपीडनस्फुटद्विलासमुक्तासररत्नरेणुभिः ।

मरुद्विकीर्णैः कटकैणचक्षुषां रजोऽसृजद्वयोमगतापि सा चमूः ॥

अकाण्डऽकाले नैबिड्येन संकटत्वेन स्फुटंशूर्णीभवन्त्यो विलासमुक्तसरो
क्तादाम तद्रजोभिर्हेतुभिराकाशस्थापि सेना रजोऽसृजत् ॥

सा सोमार्धशिरोमणेरगणितैः शार्ङ्गैः कृतालिङ्गना

भङ्गि प्राप पताकिनी रिपुजनीवैधव्यवैक्लव्यभूः ।

आरूढैररिवीरलोककदनानन्ताभियोगान्तक-

क्रीडावाहलुलायसंहतिहठाभिव्यक्तशृङ्गश्रियम् ॥ ४२ ॥

अरिवीरलोकस्य कदनं मारण तत्रानन्ताभियोगेऽभ्युद्यतो योऽन्तको यमस्तस्य
वाहभूता लुलायसंहतिर्महिषपङ्क्तिस्तस्या हठेनाभिव्यक्तानां शृङ्गाणां श्रियमारूढैः ।

षशृङ्गसमैरित्यर्थः । शार्ङ्गैः कोदण्डैः कृतास्पदा हरस्य सेना शोभां प्रापत् ।

शत्रुवधूनां वैधव्येन भर्तृवधेन वैक्लव्यस्य भूः स्थानम् ॥

द्राक्कर्तास्मि स्मयरसजुषामद्य शान्तिं पुराणा-

मेवं संधामनुसृतवतस्तर्जनीवान्तकस्य ।

तत्रैकैको गिरिशकटके पार्षदानां करेषु

प्रासस्त्रासव्यसनगुरुतामाससाद द्विषत्सु ॥ ४३ ॥

तत्र हरसैन्ये गणानां हस्तेष्वेकैकः प्रास आयुधविशेषो रिपुत्रासव्यसने गुरुतामुप-
देशकतां प्राप । भयङ्कुःखे कृतवानित्यर्थः । अतः संभाव्यते—स्मयरसं दर्पं धारयतां

त्रिपुराणामय तूर्णं शान्तिं निर्वाणं कर्तास्मीत्येवं संधां प्रतिज्ञां कुर्वतो यमस्य तर्जनी
प्रदेशिन्यङ्गुली । तर्जनीति प्रकृतानुगुणमभिधानम् । प्रासान्द्वैवारयो मुमुहुरित्यर्थः ॥

नासीरपार्षदभटेषु ततः प्रतोलीं

लोलीकृतासिषु हठादधिरूढवत्सु ।

वामभ्रुवः पुरपुरेष्वभवन्नकाण्डे

ममा भियेव निजबाष्पजलहृदेषु ॥ ४४ ॥

नासीरः सेनामुखं तत्र ये पार्षदभटा गणयोधास्तेषु हठाद्वलेन प्रतोलीं रथ्यामाश्रि-
तवत्सु सत्सु भीत्येव त्रिपुरनगरेषु स्त्रियो निजाश्रुप्रवाहममा अभवन् । एते वीरा अस्म-
दीयभर्तृन्हनिष्यन्तीति पुरस्त्रियोऽरुदन्नित्यर्थः ॥

वीरैस्तस्य प्रकृतिचपलैर्विश्वजैत्रस्य शंभो-

र्विस्त्रम्भासूत्रितनवनवोपप्लवेष्वन्तिकेषु ।

द्वारश्चिष्टाररपुटतया ताः पुराणां पुराणा

पत्न्यो मीलदृश इव बभुर्भीतिमोहग्रहेण ॥ ४५ ॥

विश्वजैत्रस्य सर्वजेतुः शंभोः संबन्धिभिर्वीरैर्विस्त्रम्भेण निर्भयमासूत्रिताः कृता नव-
नवा उपप्लवा उपद्रवा येषु तेष्वन्तिकेषु निकटस्थानेषु सत्सु द्वारश्चिष्टानि पिहितान्य-
ररपुटानि द्वाःपट्टानि यस्य तद्भावेन हेतुना नगर्यो भीतिमूर्छापातेन सकुचदृष्टय इव
बभुः । विस्त्रम्भासूत्रितेति यतिभङ्गोऽनुप्रासानुरोधादङ्गीकृतः ॥

आक्रामत्सु भटेषु बालशशभृन्मौलेर्बलादन्तिकं

त्रासोद्भ्रान्तपिधीयमानविकटद्वाराग्रपट्टस्थनैः ।

दूरोत्क्षिप्तभुजायमानतनुभिः सीमन्त्यमाना ध्वजै-

रब्रह्मण्यमुदैरयन्निव पुरस्ता नाकसद्वैरिणाम् ॥ ४६ ॥

हरस्य योधेषु हठात्समीपं जयत्सु सत्सु त्रासोद्भ्रान्त्या भयचकितत्वेन पिधीयमानानि
स्निध्यमाणानि विकटानि यानि द्वाराग्रपट्टानि तेषां शब्दहेतुभिर्देवद्विषा नगर्योऽब्रह्मण्य-
मुपद्रवनिवेदक शब्दमुदैरयन्नकुर्वन् । दूरमुत्क्षिप्ता अत एव भुजायमाना भुजसमास्तनवो
मूर्तयो येषां तैर्ध्वजैः सीमन्त्यमाना विभक्तीक्रियमाणाः । बलिनाकम्यमाणश्चोत्क्षिप्तभुजं
पूत्करोति ॥

विशति शशिकलाशिखस्य सैन्ये त्रिपुरपुरेषु भयैकदन्तुरेषु ।

ध्वजसिचयचयोऽपि वातधूतो रभसमिवाध्यवसत्पलायनाय ॥ ४७ ॥

हरस्य कटके प्रविशति सति त्रिपुरनगरेषु भयैकव्याप्तेषु सत्सु ध्वजवन्नसमूहोऽपि

जनेन दैत्यानामन्यदमङ्गलं किमन्विष्यताम् । नमः सक्ते रथे
सूर्येन्द्रोः सहोदयो यदभूत् ॥

तदा स्यदः स्यन्दनमिन्दुलक्ष्मणस्तथाध्यशेतानवधौ दिवः पथि ।

यथा गणानां रणतारतम्यतो मनोऽपि पश्चाच्चरतामशिश्रियत् ॥ ३९

अनवधावियत्तारहिते आकाशे हररथो वेगं तथाश्रयत्, यथा
गणानां चेतः पश्चाद्गमन् । मनसोऽप्याशु रथोऽगमदित्यर्थः ॥

रथाङ्गचन्द्रार्ककराग्रसंग्रहप्रसक्तशीतातपदन्यहानये ।

गणाङ्गनानां हरपत्रपार्श्वयोः सपौनरुक्त्याः परिवृत्तयोऽभवन् ॥ ४०

चक्ररूपयोश्चन्द्रार्कयो रश्मीनां योगेन हेतुना प्रसक्तौ यौ शीतातपौ ताभ्यां २
तन्निवारणाय हररथपार्श्वयोः परिवर्तनानि गणस्त्रीणां पुनःपुनरभवन् । एकत्र पार्श्वे १
लभे सति गणस्त्रियोऽन्य पार्श्वमगमन्, शैत्यदैत्यात्ततोऽप्यर्कान्तिकमित्यर्थः ॥

अकाण्डनैबिड्यनिपीडनस्फुटद्विलासमुक्तासररत्नरेणुभिः ।

मरुद्विकीर्णैः कटकैणचक्षुषां रजोऽसृजद्वयोमगतापि सा चमूः ॥ ४१

अकाण्डऽकाले नैबिड्येन संकटत्वेन स्फुटंशूर्णीभवन्त्यो विलासमुक्तसरो
क्तादाम तद्रजोभिर्हेतुभिराकाशस्थापि सेना रजोऽसृजत् ॥

सा सोमार्धशिरोमणेरगणितैः शार्ङ्गैः कृतालिङ्गना

भङ्गि प्राप पताकिनी रिपुजनीवैधव्यवैक्लव्यभूः ।

आरूढैररिवीरलोककदनानन्ताभियोगान्तक-

क्रीडावाहलुलायसंहतिहठाभिव्यक्तशृङ्गश्रियम् ॥ ४२ ॥

अरिवीरलोकस्य कदनं मारणं तत्रानन्ताभियोगेऽभ्युद्यतो योऽन्तको यमस्तस्य क्रीडा
वाहभूता लुलायसंहतिर्महिषपङ्क्तिस्तस्या हठेनाभिव्यक्तानां शृङ्गाणां श्रियमारूढैः । महि
षशृङ्गसमैरित्यर्थः । शार्ङ्गैः कोदण्डैः कृतास्पदा हरस्य सेना शोभां प्रापत् ।
शत्रुवधूनां वैधव्येन भर्तृवधेन वैक्लव्यस्य भूः स्थानम् ॥

द्राक्कर्तास्मि स्मयरसजुषामद्य शान्तिं पुराणा-

मेवं संधामनुसृतवतस्तर्जनीवान्तकस्य ।

तत्रैकैको गिरिशकटके पार्षदानां करेषु

प्रासस्त्रासव्यसनगुरुतामाससाद द्विषत्सु ॥ ४३ ॥

तत्र हरसैन्ये गणानां हस्तेष्वेकैकः प्रास आयुधविशेषो रिपुत्रासव्यसने गुरुतामुप-
देशकतां प्राप । मयदुःखे कृतवानित्यर्थः । अतः संभाव्यते—स्मयरसं दर्पे धारयतां

त्रिपुराणामद्य तूर्णं शान्तिं निर्वाणं कर्तास्मीत्येवं संघां प्रतिज्ञां कुर्वतो यमस्य तर्जनी
प्रदेशिन्यङ्गुली । तर्जनीति प्रकृतानुगुणमभिधानम् । प्रासान्द्वैवारयो मुमुहुरित्यर्थः ॥

नासीरपार्षदभटेषु ततः प्रतोलीं

लोलीकृतासिषु हठादधिरूढवत्सु ।

वामभ्रुवः पुरपुरेष्वभवन्नकाण्डे

ममा भियेव निजबाष्पजलहृदेषु ॥ ४४ ॥

नासीरः सेनामुखं तत्र ये पार्षदभटा गणयोधास्तेषु हठाद्वलेन प्रतोलीं रथ्यामाश्रि-
तवत्सु सत्सु भीत्येव त्रिपुरनगरेषु स्त्रियो निजाश्रुप्रवाहममा अभवन् । एते वीरा अस्स-
दीयभर्तृन्हनिष्यन्तीति पुरस्त्रियोऽरुदमित्यर्थः ॥

वीरैस्तस्य प्रकृतिचपलैर्विश्वजैत्रस्य शंभो-

विस्त्रम्भासूत्रितनवनवोपप्लवेष्वन्तिकेषु ।

द्वारश्लिष्टाररपुटतया ताः पुराणां पुराणां

पत्न्यो मीलदृश इव बभुर्भीतिमोहग्रहेण ॥ ४५ ॥

विश्वजैत्रस्य सर्वजैतुः शंभोः संबन्धिभिर्वीरैर्विस्त्रम्भेण निर्भयमासूत्रिताः कृता नव-
नवा उपप्लवा उपद्रवा येषु तेष्वान्तिकेषु निकटस्थानेषु सत्सु द्वारश्लिष्टानि पिहितान्य-
ररपुटानि द्वाःपट्टानि यस्य तद्भावेन हेतुना नगर्यो भीतिमूर्छापातेन संकुचदृष्टय इव
बभुः । विस्त्रम्भासूत्रितेति यतिभङ्गोऽनुप्रासानुरोधादङ्गीकृतः ॥

आक्रामत्सु भटेषु बालशशभृन्मौलेर्बलादन्तिकं

त्रासोद्भ्रान्तपिधीयमानविकटद्वाराग्रपट्टस्वनैः ।

दूरोत्क्षिप्तभुजायमानतनुभिः सीमन्त्यमाना ध्वजै-

रब्रह्मण्यमुदैरयन्निव पुरस्ता नाकसद्वैरिणाम् ॥ ४६ ॥

हरस्य योधेषु हठात्समीपं जयत्सु सत्सु त्रासोद्भ्रान्त्या भयचकितत्वेन पिधीयमानानि
श्लिष्यमाणानि विकटानि यानि द्वाराग्रपट्टानि तेषां शब्दैर्हेतुभिर्देवद्विषां नगर्योऽब्रह्मण्य-
मुपद्रवनिवेदक शब्दमुदैरयन्नकुर्वन् । दूरमुत्क्षिप्ता अत एव भुजायमाना भुजसमास्तनवो
मूर्तयो येषां तैर्ध्वजैः सीमन्त्यमाना विभक्तीक्रियमाणाः । बलिनाक्रम्यमाणश्चोत्क्षिप्तभुज
पूत्करोति ॥

विशति शशिकलाशिखस्य सैन्ये त्रिपुरपुरेषु भयैकदन्तुरेषु ।

ध्वजसिचयचयोऽपि वातधूतो रभसमिवाध्यवसत्पलायनाय ॥ ४७ ॥

हरस्य कटके प्रविशति सति त्रिपुरनगरेषु भयैकव्याप्तेषु सत्सु ध्वजवस्त्रसमूहोऽपि

पलायनार्थमिव त्वरामाश्रयत् । यतो वातधूतो वायुकम्पितः ।
रूचितम् । 'उपान्वध्याङ्गुसः' इति सकर्मकम् ॥

शंभोः सेनापटहरणिताडम्बरः कम्पसंप-

त्संपर्कायाजनि स तुहिनप्रक्रियामाददानः ।

यस्मिन्नन्तर्विंशति दितिजप्रेयसीनां न भूयः

कर्णे रूढिप्रणयमपुषञ्जश्वरेन्दीवराणि ॥ ४८ ॥

हरस्य सेनायाः पटहरदितस्यानकध्वनेराडम्बरः कम्पसंपदः संपर्कायाजनि जातः
अत एव हिमसमकार्यकारित्वं गृह्णन् । यस्मिन्पटद्वयशब्दप्रबन्धेऽन्तर्विंशति
दैत्यस्त्रीणां कर्णे रूढत्वं भूषणकर्णोत्पलानि नागमन् । हेमन्ते चोत्पलानां प्ररोहाभावः

विशद्विरिशसैनिकप्रवरपाणिहेलावल-

त्कृपाणकिरणच्छटापिहितसंकुचन्मूर्तयः ।

पुरः सुरविरोधिनां रुरुधिरे चिरेणाननं

स्पृशन्त्य इव तत्क्षणं व्यतिकरेण कालस्य ताः ॥ ४९ ॥

विशन्तो ये हरसेनाचरास्तेषां पाणिषु बलन्तो बलन्तो ये कृपाणाः खड्गा
किरणच्छटाभिः पिहिताश्छादिता संकुचन्ती मूर्तिर्योसां ता दैत्यानां नगर्यस्तत
वृत्तान्तेन यमस्य मुखं विशन्त्य इवारोचन्त । कालस्येति प्रकृतानुगुणम् । खड्गांशुसं
पर्को यममुखप्रवेशरूपत्वेनोत्प्रेक्षितः ॥

ससंसे श्रवणोत्पलं विजघटे कण्ठादथैकावली

श्रोत्राभ्यां मणिकेलिकुण्डलयुगं विभ्रश्य दूरं ययौ ।

इत्थं दानवसुभ्रुवां हरचमूनादश्रुतौ पप्रथे

त्रासेनैव भविष्यदक्षतबृहद्वैधव्ययोग्यः क्रमः ॥ ५० ॥

दैत्यस्त्रीणां कर्णोत्पलं सस्तम् । कण्ठादेकावली मुक्तासरो विजघटे च्युतः । रत्नकु-
ण्डलद्वय कर्णाभ्यां पतित्वा दूरमगमत् । एव हरसेनासिंहनादाकर्णने दानवस्त्रीणां भये
नैव भाव्यक्षत संपूर्ण यद्वैधव्यं तत्र योग्यः क्रमोऽवस्था पप्रथे संपन्नः । वैधव्ये हि
स्त्रियः कर्णोत्पलादि परिहरन्ति ॥

बाणीभूतसुरारिवैरिणि लसत्सारथ्यपथ्यस्थिति-

ब्रह्मण्यागतवत्युपोढसुदृढाटोपं पुरद्वेषिणि ।

आसन्ने तदनीकिनीपरिकरे सन्नामरद्रोहिणां

क्षुभ्यत्सत्त्वमुदस्तदुःसहरजो रोहत्तमश्चाभवत् ॥ ५१ ॥

बाणीभूतः शररूपः संपन्नः सुरारिवैरी नारायणो यस्य । तथा लसन्ती सारथ्यपथ्या
सारथिभावपथानपेता स्थितिर्यस्य स ब्रह्मा यस्य । तस्मिन्हरे धृतस्थिराडम्बरमागत-
वति सति तस्य हरस्यानीकिनीपरिकरे सेनाडम्बर आसन्ने सति, असुराणां स्थानं क्षु-
भ्यन्ति सत्त्वानि प्राणिनः सत्त्वं च गुणो यत्र, तथा उदस्तमुत्थितं रजः पांसुर्गुणश्च,
तथा रोहतमोऽन्धकारो गुणश्च यत्र तदभवत् । हरिब्रह्मसंबन्धात्सत्त्वाद्युक्तिसंगतिः ॥

उद्गच्छदच्छिदुरकच्छपकेतुवैरि-

दुर्वारसैन्यजरजःपरिरम्भणेन ।

गण्डस्थलीषु पुरविष्टपसुन्दरीणां

जज्ञेतरां विरहपाण्डिमपूर्वरङ्गः ॥ ९२ ॥

कच्छपो मीनः स ध्वजो यस्य स कामस्तस्य वैरी हरस्तस्य दुर्वारं यत्सैन्य तस्मा-
ज्जातमुद्गच्छदुत्तिष्ठद्यद्रजस्तत्संनिपातेन पुरस्त्रीणां कपोलेषु विरहेण पाण्डुत्वस्य पूर्वरङ्गो
जातः ॥

इत्थं सैन्ये धरित्रीधरवरदुहितृप्राणनाथस्य तस्मि-

न्नासन्ने दानवानां पुरि परिचिततामाससाद प्रसादः ।

येनाकाण्डप्रकम्पाकुलिततनुलताः पौरपारिप्लवाक्ष्य-

स्त्रासेनेवोपभुक्ता ददुरधिकतरस्वेदरोमाञ्चर्चाम् ॥ ९३ ॥

गौरीपतेः कटके एव निकटं प्राप्ते सति प्रसादोऽभावः (?) परिचय प्रापत् । येन
हेतुना त्रासेन भयेनेवोपभुक्ताः सर्वाङ्गव्याप्ता नायकव्यवहारसमारोपात्कम्पिताश्च क-
म्पव्याकुलदेहाः पौरस्त्रियोऽधिकयो स्वेदरोमाञ्चयोश्चर्चा दधुरधारयन् । कृतोपभोगाश्च
स्त्रियः कम्परोमाञ्चयुक्ता भवन्तीति भद्रम् ॥

इति श्रीजोनराजकृतया टीकया समेतं श्रीराजानकविश्ववर्तसूनोर्महाकवि-

राजराजानकश्रीमङ्गकस्य कृतौ श्रीकण्ठचरिते महाकाव्ये

गणप्रस्थानवर्णनं नामैकविंशः सर्गः ।

द्वाविंशः सर्गः ।

तन्निशम्य पुरवैरिणो बलं सर्वतोऽप्यभिसरत्पुरः पुरीः ।

मन्दिरेषु सहसैव जज्ञिरे गाढरोषपरुषाः सुरद्विषः ॥ १ ॥

पुरवैरिणो हरस्य तद्बलं सर्वतोऽपि पुरीर्नगरीः स्त्रीलिङ्गत्वान्नायिकाव्यवहारयोग्या
अभिसरद्रच्छदृष्ट्वा खगृहेष्वसुरा गाढकोपेन परुषा उल्बणा जाताः ॥

अप्रयुक्तवति चन्द्रशेखरे बाणमग्निमयमप्यनर्गलम् ।

पूर्वमेव दितिजा निजक्रुधा दह्यमानतनवोऽवतस्थिरे ॥ २ ॥

हरे आमेयं शरमक्षिपत्यपि सति प्रागेव दैत्या दह्यमानवपुषः क्रुधासन् ॥

पश्यतां स्मयरसेन दोर्युगं बिम्बिता भ्रुकुटयोऽसवर्त्मनि ।

स्वर्द्धुहां हठगलग्रहोच्छ्वस्तकालपाशकरणिं प्रपेदिरे ॥ ३ ॥

दर्परसेन हेतुना भुजद्वयं वीक्षमाणानां स्वर्द्धुहामसुराणामंसेषु प्रतिबिम्बिता
हठेन कण्ठरोधार्थमुच्छ्वसतां यमपाशसर्पाणां साम्यमापुः । उपमोपक्रमोत्प्रेक्ष्यम् ॥

जृम्भमाणकटुकोपदारुणास्तेऽरुणारुणमुखत्विषोऽभवन् ।

कल्पितैर्हरशरामिभीतितो रक्तचन्दनविलेपनैरिव ॥ ४ ॥

जृम्भमाणः कटुर्दुःसहो यः कोपस्तेन दारुणास्ते दैत्या अरुणवदरुणा
तेऽभवन् । अतः संभाव्यते—हरशरामिभयात्कल्पितै रक्तचन्दनाङ्गरागैरिव ।
हि शीतवीर्यम् ॥

तैः कृतान्तकरपाशपन्नगस्फारितस्फुटफणागणात्मसु ।

शोणकान्तिकृतवह्निवृष्टयो दृष्टयो मुमुचिरेऽसियष्टिषु ॥ ५ ॥

तैरसियष्टिषु दृष्टयो मुमुचिरे मुक्ताः । शोणकान्त्या कृता वह्निवृष्टिर्यामिस्ताः
अग्निवहुःसहा इत्याशयः । कृतान्तस्य करे पाशपन्नगास्तैः स्फारितो योऽसौ
स आत्मा यासामिति प्रहर्तृभावत्वानुगुण्यादतिशयभीषणत्वं प्रतिपादितम् ॥

निर्गमोन्मुखरमाकुलीभवद्विष्टराम्बुरुहचुम्बिता इव ।

बिम्बितारुणविलोचनास्तदा तैरवाहिषत खङ्गयष्टयः ॥ ६ ॥

निर्मलत्वाद्विम्बितान्यरुणानि विलोचनानि यासु ताः खङ्गयष्टयस्तैरसुरैरवाहिषत
अतः संभाव्यते—निर्गमे उन्मुखी या रमा तस्या आकुली
तेन चुम्बिता इव । लक्ष्म्या निर्गमोन्मुखत्वं भाविनाश्रयनाशेन भयात् ॥

भ्रुकुटीपरिणतेरुपागता निर्जिहानबहुशाखतामिव ।

वर्धमानहठरोषदुर्धरैस्तैः क्रुधा दुधुविरेऽसिवीरुधः ॥ ७ ॥

भ्रूमङ्गप्रतिबिम्बनान्निर्जिहाना उत्पन्ना बहवः शाखा यस्य तद्भावमिवोपगतास्तैः
खङ्गलताः कम्पिताः । वर्धमानेन हठरोषेण दुस्तैः ॥

कस्यचित्करविघट्टनस्फुटत्कुट्टिमाग्रविवरं वरक्रुधः ।

तत्क्षणग्रसनलालसान्तकव्यात्तवक्त्रकुहरायितं दधौ ॥ ८ ॥

वरक्रुधः कस्यचित्करविघट्टनेन स्फुटयत्कुट्टिमाग्रविवरं कर्तुं तत्क्षणं ग्रसने लालसो
योऽन्तकस्तेन व्यात्तपुद्गादितं वक्त्रकुहरं तद्वदाचरितं दधौ ॥

कोऽपि कोपतरलाग्रपाणिना घट्टयन्नसकृदंसमण्डलम् ।

गन्तुमन्तकपुरं पुरः स्वयं निर्ममे पटहताडनामिव ॥ ९ ॥

कोपेन तरलश्चपलो योऽप्रपाणिस्तेन पुनः पुनः स्कन्धमण्डलं घट्टयन्कोऽपि पटह-
ताडनामानकध्वनिमिव स्वयमकरोत् । अन्तकपुरं यमनगरं गन्तुम् । अन्तकपुरगमन-
समये पुरः पटहस्ताञ्चत इत्याचारः ॥

नर्तयन्नरि करेण कश्चन ब्रश्चनाय परिपन्थिनां बभौ ।

आत्मनो यमपथप्रवृत्तये सज्जयन्नवरथक्रियामिव ॥ १० ॥

परिपन्थिना वैरिणां ब्रश्चनाय च्छेदार्थमरि चक्र करेण नर्तयन्कश्चिद्बभौ । अत
संभाव्यते—यमपथे प्रवृत्तिस्तदर्थमात्मनो नवरथक्रियां सज्जयन्सज्जीकुर्वन्निव ॥

मृदतः करयुगं मिथोऽग्रतस्तद्भुवा विततधूमरेखया ।

प्रापि कस्यचन बन्धनोन्मुखेप्रेतरादप्रहितशृङ्खलालिपिः ॥ ११ ॥

कुधा मिथः करयुगम मृदतो मभ्रतः कस्यचित्तद्भुवा मथनजातया धूमरेखया बन्ध-
नोन्मुखेन प्रेतराजा यमेन प्रहिता या शृङ्खला तद्भ्रमः प्रापि प्राप्तः । यमशृङ्खलावद्भयं-
करी धूमरेखासीदित्यर्थः ॥

कस्यचिद्वपुषि तत्क्षणस्फुटद्रूढपूर्वजरठव्रणस्रजः ।

सत्वरापसृतिसिद्धये बहुद्वारविभ्रममविभ्रत श्रियः ॥ १२ ॥

कस्यापि शरीरे तत्क्षणं स्फुटन्त्यो रूढपूर्वा जरठा [या] व्रणस्रजो बहुद्वाराणां [टङ्क]
सादृश्यमधारयन् । द्वारवद्गणानां विवृतत्वमभूदित्यर्थः । श्रियो लक्ष्म्याः सत्वरमपम-
रणसिद्ध्यर्थमित्युत्प्रेक्षणम् । व्रणानां स्फुटितत्वं वीररसपूरितत्वेनाङ्गानां विकासात् ॥

मण्डलाग्रमुकुषकोटरात्केनचिद्रणरसेन कर्षता ।

कालसूत्रघटनेव सर्वतस्तन्मरीचिभिररच्यतात्मनः ॥ १३ ॥

उरोर्महतः कोषकोटरात्परिवारान्मण्डलाग्रं खड्ग कर्षता केनचित्खड्गांशुभिः करणै-
रात्मनः कालसूत्रघटनेव यमसूत्रपात इव कृतः । खड्गरश्मयो यमवास्तुसूत्रत्वेन संभा-
विता इत्यर्थः ॥

केचिदुच्छ्वसितधर्ममार्जितैरङ्गरागधुसृणैरितस्ततः ।

उच्छलद्भिरचिराद्वलिष्यतां पूर्वरङ्गमसृजामिवासृजन् ॥ १४ ॥

स्वेदगलितैरङ्गरागैर्हेतुभिः पतिष्यता रुधिराणां पूर्वैरङ्गमिव केचिदसृजन् ॥

कोऽपि पाणिधृतखड्गतेजसां निर्झरैः क्षणविनिहुताननः ।

सिंहिकासुतकबन्धशङ्कया भास्वतः कृतभयो व्यभाव्यत ॥ १५ ॥

पाणिना धृतो यः खड्गस्तत्तेजसां निर्झरैः प्रवाहैः क्षणं छादितमुखः कोऽपि सिंह-
कासुतस्य राहोः कबन्धः शिरोरहितकायस्तत्सभावनया भास्वतः सूर्यस्य कृतभयो
व्यभाव्यत ॥

कोपपाटलिमसंविभक्ततां नीयमान इव गण्डरेखया ।

कस्यचिद्वदनतः श्रमाम्बुनो डम्बरः सधुसृणोद्गमोऽगलत् ॥ ११ ॥

कस्यापि मुखात्सकुङ्कुमः स्वेदजलप्रबन्धोऽगलत् । अतः संभाव्यते—गण्डरेखया कोपारुणत्वसंविभागं नीयमान इव । गण्डरेखया लीलिङ्गत्वाभायिकास्थानीयया संविभक्तः । कृतोपभोग इति च लेशतोऽर्थः ॥

ते ततो वपुषि लोहनिर्मितैर्वर्मभिः प्रकृतिमेचका बभुः ।

नूतनाम्बुधररञ्जिताञ्जनक्षमाधरभ्रमविधानबन्धवः ॥ १७ ॥

प्रकृत्या मेचकाः कृष्णास्ते लोहकङ्कटैर्बभुः । नूतनैः सजलैरम्बुधरैर्मैवै रञ्जितो यो-
ऽञ्जनाद्रिस्तद्भ्रमकारिणः ॥

कल्पितश्चिरमयोमयोऽप्यहो स्वर्द्धृहां समरचेलसंचयः ।

कोपपाटलविलोचनत्विषा मङ्गु वध्यपटतामिवापठत् ॥ १८ ॥

स्वर्द्धृहां दैत्यानां शस्त्रमयोऽपि कल्पितः समरचेलानां रणवस्त्राणां संचयः कोपपाटला रोषारुणा या विलोचनत्विद नेत्रप्रभा तथा हेतुभूतया वध्यपटताभावमिवापठद्वय-
जितवान् । रक्तपटावृतो वध्यो हन्यत इत्याचारः ॥

मृत्युवाहमहिषस्य शृङ्गयोर्वप्रकेलिघनकर्दमैरिव ।

लिप्यमानवपुषश्चकाशिरे ते तदायसतनुत्ररश्मिभिः ॥ १९ ॥

यमवाहमहिषस्य शृङ्गयोस्तटाघातपङ्कैर्लोहकङ्कटांशुभिर्लिप्यमानाङ्गा इव ते बभुः ॥

नूतनाभ्ररुचयो निसर्गतः संगता निभृतलोहवर्मभिः ।

जज्ञिरेऽसिमहसा सुरद्विषां मूर्तयस्त्रिगुणितासितत्विषः ॥ २० ॥

निभृतैर्निश्चलैर्लोहकङ्कटैः संगता, तथा नवमेघश्यामा दैत्यानामाकृतयः, असिमहसा त्रिगुणकृष्णाभा जाताः ॥

निःसरत्सु दनुजेषु संयते संयतेद्धकवचेषु भूमिषु ।

भाविनीं सुवसतिं स्वविष्टपे मन्यते स्म तनयो विवस्वतः ॥ २१ ॥

संयतानि बद्धानीद्धानि कवचानि यैस्तेषु संयते सङ्ग्रामाय निःसरत्सु निर्गच्छत्सु यमः स्वभवने सुवसतिं वसद्बहुलजनत्वममन्यत ॥

आतपत्रमुपरि प्रपेदिरे भेजिरे च चमराञ्चलानिलम् ।

यत्सुरारिपतयस्तदास्त तत्केवलं विकसदूष्मशान्तये ॥ २२ ॥

दैत्या यच्छस्त्रं दधुः यच्च चमरवायु भेजुः, तत्केवलं तापशमनायैव, न तु विभूति-
व्यञ्जयार्थम् । तस्या अचिरेण नाशात् ॥

उच्छ्रितैरुपरि नाकवैरिणां रत्नखण्डखचितैरचुम्ब्यत ।

कालमण्डलितपाशपद्मगश्रीरजस्रमसितोष्णवारणैः ॥ २३ ॥

दैत्यानामुपर्युन्नतैः कृष्णछत्रैः कालस्य मण्डलिता ये पाशसर्पास्तच्छोभा दधे ।
रत्नखण्डखचितत्वेनाहिफणारत्नधर्मत्वमाक्षिप्तम् ॥

जज्ञिरे त्रिपुरदानवाः शिरोरत्नबिम्बितवलक्षचामरैः ।

शांभवाशुगहुताशसंस्तवात्प्रागिव प्रसितभासनोर्मयः ॥ २४ ॥

शिरोरत्नेषु प्रतिबिम्बितैः शुभ्रचामरैर्हेतुभिर्दैत्या हरशरपातात्पूर्वमेव जातभस्मवीचय
इव जाताः । जानातेर्वा लिटि कर्मणि रूपम् ॥

पद्मरागघटिकांशुशारिता छत्रपङ्क्तिरसिता सुरद्विषाम् ।

प्राप.मारकतसीधुकुन्तलप्रक्रियामहरधीशजन्मनः ॥ २५ ॥

पद्मरागघटिकाया अंशुभिः शारिता दैत्यानां कृष्णा छत्रपङ्क्तिरहरधीशाद्दिनपतेः
सूर्याज्जन्मोत्पत्तिर्यस्य तस्य यमस्य मारकताः सीधुपूर्णा ये कुन्तलाश्वषकास्तत्प्रक्रिया-
मधात् ॥

सैन्द्रतूर्यनिनदा विपाण्डुरच्छत्रसंहतिमती पताकिनी ।

निर्जरप्रतिभुवां तदा बभावन्तकाट्टहसिताञ्चितेव सा ॥ २६ ॥

कोणबाहुभिरुरःस्थलश्रियस्ताडयन्त्यलसमन्द्रदुन्दुभीन् ।

सा ध्वजिन्यतत तूर्यनिःस्वनक्रन्दितान्युपनमत्प्रभुक्षतिः ॥ २७ ॥

वक्षःस्थलशोभान्पटहान्दुन्दुभिपटलवादनदण्डभुजैस्ताडयन्ती सा सेना तूर्यनिः-
स्वना एव क्रन्दितानि व्यधात् । यत उपनमन्ती प्रभुक्षतिः स्वामिक्षतिर्यस्याः । ध्वजि-
न्यत्र नायिकास्थानीया ॥

कर्णतालवलनान्यनारतं तद्गजा विदधिरे मदोद्धताः ।

व्यञ्जयन्त इव दन्तसंसरत्संनिधेश्वपलतां प्रभुश्रियः ॥ २८ ॥

दैत्यदन्तिनः कर्णतालकम्पाश्वकुः । अतः संभाव्यते—तद्दन्तेषु संसरन्नुल्लसन्सनि-
धिर्यस्याः श्रियश्चापल ख्यापयन्त इव । पूर्वं दन्तिना दन्तद्वारेण श्रीरधो गतासीदिति-
तिहासः । तालो बाद्यमाण्डविशेषः ॥

दन्तिनां श्रुतिपुटैरनेकशो नर्त्यमानतनुभिर्व्यतन्यत ।

क्लाम्यतो द्रुततरागतिश्रमादन्तकस्य नवतालवृन्तता ॥ २९ ॥

मदवशात्कम्प्यमानैर्हस्तिनां कर्णपुटैर्यमस्य नवव्यजनभावो गृहीतः । यतः कार्यगौ-
रवात्पूर्णमागमनेन जातखेदस्य ॥

वाजिभिर्निकटविप्लवार्जितैः प्रेषितैर्गगनवर्त्महेषितैः ।

द्रागदूरयमवाहसैरिभत्रासवैशसमिवाभ्यधीयत ॥ ३० ॥

दर्पवशादाकाशवर्त्मविस्फुटैर्हेषितैः करणैर्वाजिभिः कर्तृभिरदूरे यमवाहमहिषात्रासस्तेन
वैशसमिवोक्तम् । अश्वानां महिषैः सह शाश्वतिकविरोधात्रासवैशसम् ॥

दीर्घकाञ्चनखलीनदीधितिप्रोतमाननमवाहि वाजिभिः ।

आन्तरस्य महसो निरेष्यतश्चुम्ब्यमानमिव वीचिडम्बरैः ॥ ३१ ॥

वाजिभिराननं दीर्घाणां काञ्चनखलीनानां कविकानां रश्मिभिः संबद्धमवाहि धृतम् ।
अतः संभाव्यते—आन्तरस्यान्तर्वर्तिनो महसस्तेजसो जीवरूपस्य वीचिस्फारैः स्पृश्य-
मानमिव । यतो निरेष्यतोऽभ्यन्तरान्निर्गमिष्यतः । वाजिनां मरणेनाश्रयाभावात् ॥

वक्त्रनिर्यदनलार्चिषां मिषादन्तकाय धृतहस्तदीपकाः ।

अग्रतः पिशुनिताशिवाः शिवा वाशितानि दिवसेऽपि तेनिरे ॥ ३२ ॥

दिनेऽपि शिवा रटितानि चक्रुः । यतः सूचितामङ्गलाः । वाशन्तीनां शिवानां
मुखादभिज्वाला निर्गच्छतीति वस्तुगतिः । अतः संभाव्यते—मुखनिर्गच्छदभिज्वालानां
व्याजाद्यमाय धृता हस्तदीपिका याभिस्ताः । रजोन्धकारे स्फुरति मार्गदर्शनात् ॥

पप्रथे यमवरूथिनीपृथुच्छत्रपङ्क्तिभिरिव क्षतातपा ।

दूरविस्तृतपतत्रमेचकैः पेचकैः परिचिता नभःस्थली ॥ ३३ ॥

दूरं विस्तृतानि पतत्राणि पक्षास्तैर्मेचकैः कृष्णैः पेचकैरुल्लूकैर्हेतुभिर्नभःस्थली वारि-
तातपा संपन्ना । अतः संभाव्यते—यमवरूथिन्याः पृथुभिश्छत्रपङ्क्तिभिरिव ॥

सा तदा त्रिदशलोकवैरिणां स्वैरिणां प्रचलिता पताकिनी ।

विन्ध्यहास्तिकवदास्त विस्तृतप्रस्फुरत्करटवाशिताञ्चिता ॥ ३४ ॥

स्वैरिणां स्वतन्त्राणां दैत्यानां सा सेना करटानां काकानां वाशित रटितं विस्तृतं स्फुरितं
तेन व्याप्तासीत् । विन्ध्यहस्तिसमूहवत् । तत्पक्षे स्फुरन्तः करटा गण्डा यासां ता
वाशिताः करिष्यस्ताभिरञ्चिता । हास्तिकमिति 'अचित्तहस्तिधेनोष्ठक' ॥

नर्तितोडुमरमृत्युदेवताकाञ्चिमारकतकिङ्किणीलिपिम् ।

आश्रितैः परभृतामितस्ततो मण्डलैर्मुखरतान्वबध्यत ॥ ३५ ॥

नर्तिता उडुमरा मृत्युदेवता तस्याः काञ्चौ मारकतीनां मरकतमयीनां किङ्किणीनां
लिपिं सादृश्यं प्राप्तैः कोकिलानां कुलैर्मुखरत्वमितस्ततो धृतम् । स्वाभाविकमुखरशब्द-
परिहारेण मुखरतानुबन्धनमशुभसूचकम् ॥

काकधूकमविमूकतां तथा गाढमापदधिदैत्यवाहिनि ।

येन नैव पिहिताम्बरोदरः सान्द्रतूर्यनिनदोऽपि पप्रथे ॥ ३६ ॥

दैत्यसेनायां काकघूकं कर्तुं अविमूकतां मौख्यं तथापत्, यथाकाशव्याप्यपि पटह-
शब्दो न प्रथितः । काकघूकमिति 'येषां च विरोधः शाश्वतिक' इति रूपम् । अपि-
भिन्नक्रमः ॥

व्योमपट्टकतले निरर्गलाः पङ्क्तयो बलिभुजां विरेजिरे ।

उद्यदन्तकनिदेशशंसनं कल्पयन्त्य इव वर्णराजयः ॥ ३७ ॥

उद्यन्विजयाय कृतोद्योगो योऽन्तकस्तस्य निदेश इत्थं सेवा कार्या इत्याज्ञा तस्याः
शसनं प्रतिपादनं कल्पयन्त्योऽक्षरमाला इव बलिभुजां काकानां पङ्क्तयो व्योमेव पट्टक
तस्य तले विरेजिरे रेजुः । आज्ञा च पट्टकतले लिखिता भवति ॥

हेमचक्रसचिवासितोलसद्वारवाणघटनेन ते वभुः ।

आवहन्त इव दुष्प्रवृत्तये भूरिचण्डकरमण्डलं नभः ॥ ३८ ॥

हेममयानि चक्राणि वारवाणेषु शोभार्थं क्रियन्ते । तत्सचिवानामुल्लसतां वारवाणानां
कञ्जुकानां घटनेन ते दैत्या वभुः । अमङ्गलवार्तामूचनार्थं भूरयश्चण्डकरमण्डलाः सूर्य-
बिम्बा यस्य तन्नभः कुर्वन्त इव । संहारकाले बहूनामर्कणामुदयो युगपद्भवति ॥

आत्तमण्डलितचण्डकामुकाः कामुका दितिजवामचक्षुषाम् ।

कङ्कणानि रविजाङ्गनोपदाकल्पनाय बहुशोऽवहन्निव ॥ ३९ ॥

गृहीतमण्डलाकारधनुषो दैत्यस्त्रीणां कामुका दैत्या यमस्त्रीणां कोशलिका कल्पयितु
कङ्कणानि दधुरिव । धनुषामाकर्षणेन मण्डलाकारत्वात्कङ्कणत्वसंभावनम् ॥

श्यामचर्मफलकाञ्जिनीदलव्याकुलोद्यदसिशैवलच्छटा ।

सा दधौ शमनकेलिदीर्घिकादीर्घतामसुरलोकवाहिनी ॥ ४० ॥

श्यामाश्चर्मफलका उद्यमनपट्टा एवाञ्जिनीदलानि तैर्व्याकुला असय एव शैवलच्छटा
यस्याः सा दैत्यानां वाहिनी सेनेव नदी शमनस्य यमस्य कैलिदीर्घिका लीलापुष्करिणी
तद्वदीर्घतां दधौ ॥

ते कुकर्मनिधयो जगाहिरे स्वैर्वपुर्भिरसिपत्रयोगिताम् ।

संमुखं तदपि निर्जरद्विषश्चक्रिरे चिरमरौरवग्रहम् ॥ ४१ ॥

ते दैत्याः खैः शरीरैरसिपत्रस्य खड्गस्य नरकविशेषस्य च संग्रहं चक्रुः । ॥

पङ्कटङ्कशितिकङ्कटाङ्कितैर्वर्ष्मभिर्विवृतवैकृतोर्मयः ।

तेऽथ जग्मुरधिवस्त्रमण्डलीवारिधारमवगाहनेप्सवः ॥ ४२ ॥

अथ ते जग्मुः । रणभूमिमित्यस्य सकर्मणो व्यभिचाराभावान्न ग्रहणम् । खड्गमण्ड-
लीवारिधारं खड्गधारानैर्मल्यं तत्संमुखं ज्ञातुकामाः । अतिशयोक्त्या कवयो जलशब्देन
खड्गधारानैर्मल्यव्यवहारिणः । यतः पङ्कटङ्काः कर्दमाकाराः शितयो नीला ये कङ्कटास्तैर-

द्वितैर्वर्ष्मभिर्देहेहेतुभिर्विबृताः प्रकाशिता वैकृतोर्मयो विकृत्युल्लासा यैः । सपङ्क्त्य च
ज्ञानमुचितम् ॥

गाढपाटलविलोचनाञ्चिता सा चमूररुचदग्रयायिनी ।

बिभ्रती तुलितलोहया त्विषा कोपपावकहसन्तिकालिपिम् ॥ ४३ ॥

रोषवशाद्गाढपाटलैर्विलोचनैः सा चमूररुचदिदीपे । अतः संभाव्यते—विडम्बित-
शस्त्रया भासा हेतुभूतया कोपाभेरङ्गारशकटिकासाम्यं दधती । सा हि लोहमयी सच्छिद्रा
च भवति । लिपिः सादृश्यम् ॥

पृष्ठनिष्ठबहुतूणपङ्क्त्यस्तेऽरयो मखलिहां चकाशिरे ।

प्रस्थितौ यमपुरे पुरः पुरामुद्रता दुरितभारिका इव ॥ ४४ ॥

पृष्ठे निष्ठा यासां ता बहवस्तूणपङ्क्त्यो निषङ्गमाला येषां ते दैत्या दिदीपिरे । अतः
संभाव्यते—पुरां यमपुरे विषये प्रस्थितौ पुरः पूर्वं निर्गताः पापभारिका इव ॥

चित्ररत्नवल्यांशुशारितैः कार्मुकैर्ददृशिरेऽमरद्रुहः ।

भीतितो दितिजभावनिह्वं कर्तुमात्तविविधायुधा इव ॥ ४५ ॥

मारणभीत्या दैत्यभावच्छादनं कर्तुं गृहीतनानाविधायुधा इव दैत्या जनेन दृष्टाः ।
कैः करणैः । मणिकङ्कणकिरणैश्चित्रितैश्चापैः ॥

ते परस्परविमर्दनिर्दयत्रुध्यदङ्गदमणीरितैः कणैः ।

सैन्यरेणुजलदच्छटोदये ज्योतिरिङ्गणगणानदीदृशन् ॥ ४६ ॥

रणरसेनाहपूर्विकयान्योन्यं यो विमर्दस्तेन निर्दयं त्रुध्यद्गदो बाहुभूषणमणिभ्य ईरि-
तैर्निःसृतैः कणैर्हेतुभिस्ते दैत्या ज्योतिरिङ्गणगणान्वद्योतानिवादृशयन् । कदा । सैन्यरेणु-
मेघमालोदये । प्रावृष्येव हि खद्योतैर्भाव्यम् । अदीदृशन्निति 'उरत्' इत्यकारः ॥

उपनतवति मृत्युनोपरोधे कटकरजोजवजन्यमानबाष्पैः ।

प्रतिपदमविदूरवंशनाशैः स्वयमिव तैरवशं भयादरोदि ॥ ४७ ॥

सैन्यरजसा जवेन जन्यमानमुत्पाद्यमान बाष्पमग्नं येषां तैः । स्वयमप्रेरितैरिव तैर-
रोदि । जनितेऽजनितत्वमुत्प्रेक्ष्यते । अत्र हेतुः—यमेन कर्त्रा उपरोधे प्राप्तवति सति ।
प्रतिस्थानमविदूरेऽचिरेण वंशनाशो येषां तैः ॥

ते गाढगाढघटमानपटुप्रकोप-

रज्यद्विलोचनरुचो दिविषद्विपक्षाः ।

हृष्यत्कृतान्तपुरनिर्भरकीर्यमाण-

सिन्दूररेणुसचिवा इव चक्रुराशाः ॥ ४८ ॥

गाढगाढं भृशं घटमानेन रोषेण रज्यन्ती रक्ता संपद्यमाना नेत्रकान्तिर्येषां ते मुर-
द्विषो दिशो भाविसंहारोत्सववशाद्दृष्यद्यत्कृतान्तपुरं तेन निर्भरं कीर्यमाणेन सिन्दूररजसा
सहिता इव व्यधुः । हर्षे सिन्दूरप्रक्षेप आचारः ॥

चञ्चच्चमूररजोहठलिप्यमान-

धुर्याक्षकूबरयुगा युगपत्तदानीम् ।

ते स्यन्दनीकृतधरं गिरिशं विजेतुं

दैत्या रथं स्वमिव पार्थिवतामनैपुः ॥ ४९ ॥

स्फुरत्कटकरेणुना हठेन लिप्यमाना धुर्या वाजिनः, अक्षा नाभिकाष्टम्, कूबरो युग-
धरः, युगं च येषां ते दैत्या निजरथ पृथिवीमयतामिवानैपुः । अत्र हेतुः—रथीकृतभूमिं
गिरिशं जेतुम् ॥

निर्गच्छतो निजपुरादितिजव्रजस्य

काकावली ककुभमभ्यचिनोदुदीचीम् ।

तस्य प्रवेशविधये स्वदिशो यमेन

प्रोत्सारिता विवृतमार्गमयोर्गलेव ॥ ५० ॥

निजपुरात्प्रस्थानसज्जस्य दैत्यकुलस्य वामां दिशः काकपङ्क्तिरर्धाद्वाशिनैरव्यथयत् ।
तस्य दैत्यकुलस्य विस्तीर्णमार्गं कृत्वा दक्षिणदिशि प्रवेशार्थं यमेन वारिता शस्त्रार्गलेव ॥

चक्रन्द दुन्दुभिरवैरवशं रुरोद

विस्तारिभिः करटिनां करसीकरौघैः ।

तेषां चमूरभिनवोपनतक्षयाना

दुःखोचितं किमिव नासकृदाचचार ॥ ५१ ॥

अपूर्वोपनतमरणानां तेषां सेना शोकयोग्य किमिव न चकार । सा पटहशब्दः क्र-
न्दितवती । हस्तिनां करजलकणैः रोदितवती । अमङ्गलपरम्परादर्शनात् । स्वकृत मङ्ग-
लावहमप्यमङ्गलावहमेव सभावितमित्यर्थः ॥

किञ्चिन्निमीलदलसालसनेत्रतन्द्रा

गर्वाद्वपुश्च शिथिलाकुलमावहन्तः ।

मध्येऽरिशस्त्रशयनीयमदूरदीर्घ-

निद्रारसत्वमिव ते बहुशः शशंसुः ॥ ५२ ॥

गर्वाग्निमीलनेत्रत्वाच्छरीरं शिथिलं चात एव बहन्तो दैत्या रिपुशस्त्रशय्यायां विष-
यभूताया दीर्घनिद्रायां रसो यस्य तद्भावमिव सूचितवन्तः । गर्वनिद्रयोर्धर्मसाम्यादुत्प्रे-
क्षोत्थानम् । निद्रावसरे च नेत्रसंकोचशैथिल्यादयो भवन्ति ॥

हन्मश्चेत्समरेमरत्रजमथो हन्यामहे तेन वा
 धामासाद्य पदं रतेरुभयथाप्येतद्वधूराप्नुमः ।
 ध्यायं ध्यायमिति प्रकामविकसच्छृङ्गारवीरोर्मयः

केचित्तत्र सुरारयो बहुरयोत्साहोदयं निर्ययुः ॥ ९३ ॥

मारणमरणयोरन्यतरदवश्य भावि भटानामिति निश्चयः । अतो रणे वयं देवसमूहं
 चेन्मारयामस्तदा जीवन्त एव स्वर्गं प्राप्य रतिस्थानमप्सरसः प्राप्नुमः । अथ तेन देव-
 समूहेन वयं मार्यामहे तदाप्यप्सरस एव वयं प्राप्नुम इति च स्मृत्वा विकसन्तः शृङ्गा-
 ररसोर्मयो येषां ते केचिदैत्याः शीघ्रं गृहान्निर्जग्मुः ॥

उद्यद्भिर्विषसीकरैर्वृतमुखास्तद्वाहिनीदन्तिना-

माक्रान्तेऽम्बरवर्त्मनि प्रकटितावर्ताः करा रेजिरे ।

दैत्याकर्षणकेलिसंभ्रमरुषां मृत्योर्भटानामिव

व्यक्ताः पाशमहोरगास्तत इतो व्यावलिगुं प्रस्तुताः ॥ ९४ ॥

विष जल च । तत्कर्णैर्वृतमुखाः, तथा व्यक्तावर्ताः, तत्सेनाहस्तिनां हस्ताः शुशुभिरे ।
 अतः संभाव्यते—दैत्याकर्षिणा पाशसर्पा इव । तेऽपि सविषाः सावर्ताश्च भवन्ति ॥

योद्धुं सार्धमधिज्यकार्मुकगणग्रामाप्यनीकैर्हठा-

त्तान्निर्गन्तुमुदञ्चितोद्यमरसान्नाकेसदां वैरिणः ।

संभाव्यापुनरागमं परिणतौत्सुक्याज्जबोद्धत्वैरैः

स्वाः पुर्यः परिरिभिरे मणिदृषद्वित्तिप्रभाबाहुभिः ॥ ९४ ॥

कटकैः सार्धं युद्धाय निर्गन्तु सरसानसुरान्निजनगर्यो रत्नभित्तिप्रभाभुजैः करणैरा-
 लिलिङ्गिरे । यतोऽपुनरागम मत्वा सोत्कण्ठाः ॥

निर्गच्छत्सु प्रियेषु प्रधानविधिधिया दानवेन्दीवराक्ष्य-

स्नासस्वेदापनीतैः कुचमुकुलतटास्कन्दिबाह्लीकपङ्कैः ।

उत्तंसैः संसमानैरथ पृथुविकसद्वेपथूद्वेगयोगा-

दूहुः प्रागेव गात्रं दधदिव नियतादूरवैधव्यचिह्नम् ॥ ९५ ॥

विधवत्वलक्षण दधदिव शरीरं दानवस्त्रियो भर्तृवधात्पूर्वमेव दधुः । रणचिकीर्षया
 बलभेषु निष्क्रामत्सु भयजातस्वेदगलितैः स्तनकुङ्कुमैस्तथा कम्पवशात्पतितैर्भूषणैश्च
 हेतुभिः ॥

दर्शं दर्शं सुराणां कटकमभिविशत्ताः पुरीर्मुक्तशङ्कं

सातक्कान्तःपुरस्त्रीजनजनितघनाक्रन्दवाचालशालाः ।

गीर्वाणद्वेषिणस्ते हठकठिननवक्रोधदष्टौष्ठरक्तै-

र्वक्रैरापीतपूर्वं नियतमुदवमन्वैरिवीरप्रतापम् ॥ ५७ ॥

निःशङ्क ता नगरीः प्रविशमान देवसैन्य दृष्ट्वा दृष्ट्वा सद्युःखाभिः पुरस्त्रीभिः कृतेन
कुष्ठेन सशब्दगृहास्ते दैत्या रोषदष्टौष्ठारुणैर्मुखैर्हेतुभिर्नून पीतपूर्वं शत्रुप्रतापमुदगिरन् ।
वमन च सशब्द भवति ॥

अन्योन्यं ते ध्वजिन्यावथ सुरदनुजाधिष्ठिते सौष्ठवेन

श्लिष्यन्त्यौ फेनपिण्डोपमविधृतसितच्छत्रपालीकराले ।

स्वीचक्राते प्रसर्पत्पटुपटहरवारभ्यमाणोर्मिघोष-

स्फारेणानल्पकल्पात्ययसमयमिलत्सागरद्वन्द्वलीलाम् ॥ ५८ ॥

फेनपिण्डसदृशश्चेतच्छत्रपङ्क्तिरहिते तथा बलेन मिलन्त्यौ ते सेने भेरीशङ्खशब्दभरेण
हेतुना कल्पान्तकालमिलत्सागरद्वयशोभा जगृहतुरिति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकविराज-

राजानकश्रीमङ्गकस्य कृतौ श्रीकण्ठचरिते महाकाव्ये

दैत्यपुरीक्षोभवर्णन नाम द्वाविंशः सर्गः ।

त्रयोविंशः सर्गः ।

समघटत पताकिनीयुगं तदथ मिथः प्रथमानयत्सरैः ।

द्युसदसुरभटैर्मदोत्कटैः प्रकटितदुर्धरसंगरक्रियम् ॥ १ ॥

मदोत्कटैः सुरासुरभटैरन्योन्य प्रकटिता दुर्धरा संगरक्रिया करणं यत्र एवं कृत्वा
तत्सेनाद्वयं समगंस्त ॥

मणिसखयमपाशपन्नगस्फुटफणविभ्रमसख्यचञ्चवः ।

परिणमदहिमांशुमण्डला विबभुरकोषकृपाणयष्टयः ॥ २ ॥

परिणमत्प्रतिबिम्बसंक्रान्तमहिमाशोरादित्यस्य मण्डल यासु ता विकोषाः कोषाकृष्टाः
खङ्गलता विबभुः । अत उत्प्रेक्षते—मणिसखा मणिसहिता यमपाशसर्पफणा इति वि-
भ्रमो विशिष्टो भ्रमस्तत्सख्येन ख्याता । अथवा फणाविलाससादृश्येन ख्याता । ‘का-
लपन्नग’ इति वा पाठः । कालाः कृष्णाः ॥

अशुभपिशुननिःसरद्धनश्रमजलसिक्तशराः सुरदुहः ।

हरमनलशरं जिगीषवो दधुरिव कल्पितवारुणेषुताम् ॥ ३ ॥

वीरैर्विजितश्रमैर्भवितव्यमित्यशुभस्यामङ्गलस्य पिशुन सूचक निःसरद्धन यच्छ्रमजल
तेन सिक्ताः शरा येषां ते दैत्याः कल्पितो वारुणो वरुणमन्त्रसंस्कृत इषुः शरो यैस्त-

द्वावमिव दधुः । वरुणस्य जलदैवतत्वाज्जलशरतामिव दधुरित्यर्थः । किं कर्तुम् । अग्निशरं
हरं जेतुम् । जलं ह्यग्नेर्विपक्षः ॥

शिखिमयवपुयोऽग्रभाविनो विधृतभया विशिखात्पिनाकिनः ।

दिविषदसिसखे श्रियः पुरामचरममेव ममज्जुरम्भसि ॥ ४ ॥

भविष्यतोऽग्निरूपाद्भरस्य शराद्भोता इव त्रिपुरलक्ष्म्यः सुरखङ्गधारावर्तिनि जले पू-
र्वमेव ममज्जुः । भीतानां जले मज्जनं युक्तम् । विशेषतो वहेः ॥

अमरकटककिंकरा मुखश्चसनविपूरिततूर्यचर्यया ।

अथ दधुरभिसृत्य मृत्यवे पुरबलभोजनकाहलामिव ॥ ५ ॥

अमरसेनादासा निःश्वासपूरिततूर्यचरित्रेण यमायैत्य पूरकटकभक्षणे काहला भोज-
नाह्वानार्थस्तूर्यशब्दस्तामिव दधुः ॥

उपगतवति शंकरे ततो भुवनगुरावुभयोरनीकयोः ।

धनुरनमदवाप मुक्ततामथ तु वताविनतोऽपि सायकः ॥ ६ ॥

भुवनेषु मध्ये गुरौ हरे समीपप्राप्ते सति देवासुरकटकयोर्धनुराकर्षणादनमत् । अन-
तस्तु शरो मोक्ष प्राप । महतो दृष्ट्वा सर्वो नमति । भयसंभ्रमादनमस्तु महतां प्रसादा-
न्मुक्ति लभते । गुरावाचार्ये च समीपप्राप्ते लोको नमति । आचार्यशक्तिपातात्कश्चिद-
नमन्नपि मोक्षं लभेत ॥

सुरशरनिकरोऽम्बरेऽरुचज्जवचटुलोभयपक्षति भ्रमन् ।

उपनमदसुरास्रपारणामद इव दर्शितनृत्यविभ्रमः ॥ ७ ॥

जवेन चटुले उभे पक्षती यत्र एवं कृत्वाम्बरे भ्रमन्नमरशरवातोऽरुचत् । अत उत्प्रे-
क्ष्यते—उपनमदसुररक्तपारण्या मदो यस्य अत एव दर्शितनृत्यविलास इव । मत्तश्च
नृत्यति । पक्षती बाहुस्थानीये । 'मुद' इति वा पाठः । हेतौ पञ्चमी । 'पक्षतिक्रमम्'
इति वा पाठः ॥

समरतरुनङ्कुशाङ्कुरः पुलकितमूर्तिरशेषदिक्रतिः ।

चिरमजनि शरैरितस्ततः प्रविसृमरैरमरेन्द्रवर्त्मनि ॥ ८ ॥

दिवि प्रसरणशीलैः शरैरनङ्कुशा निर्निरोधा अङ्कुरा यस्य स रणद्रुमो जातः । सर्वदि-
क्पङ्की रोमाञ्चितमूर्तिर्जाता । दिशां स्त्रीलिङ्गत्वात्स्त्रीत्वे रोमाञ्चितत्वोक्तिर्युक्ता ॥

अपि कटकयुगे धनुष्मतामघटि परस्परमीरितैः शरैः ।

उरसि विवृतवीप्समप्सरःकुचमुकुलप्रणयाग्रदूतता ॥ ९ ॥

अन्योन्य प्रेरितैः शरैः सेनाद्वयवर्तिनां धानुष्काणां वक्षसि विवृता वीप्सा पौनः-
पुन्य यत्र एव कृत्वाप्सरसः स्तनकुङ्कुलानां प्रणये परिचयेऽग्रदूतता पुरोद्व्यमघटि संपा-

दिता । हृदि शरप्रवेशेन मरणाद्बुधमप्सरसः प्राप्तिः । सैन्ययोर्मध्ये कोऽपि नापलायतेत्यर्थः ॥

मुखमकृत तथा परो रिपोर्विपुलविसारितमार्गणार्गलम् ।

श्रसितमरुदवाप नो यथा पुनरपि तत्र किल प्रवेशनम् ॥ १० ॥

परो वैरी रिपोर्मुखं विपुला विसारिता मार्गण एवार्गला यस्य तत्तथाकरोद्यथा श्रसित-
मरुत्प्राणवायुस्तत्र पुनः प्रवेशनं नावाप । मरण प्रापेत्यर्थः । पृथोरर्गलाया दाने च
वायोरपि प्रवेशाभावः ॥

शरपटलविघट्टनोच्छलद्बहनशिखाकपटेन शस्त्रिणाम् ।

द्विषदसुविघसाय कङ्कटा अपि विकसद्रसना इवाबभुः ॥ ११ ॥

शरभरेण विघट्टनयोल्लसन्तीनामग्निज्वालानां व्याजेन शस्त्रिणां कवचा अपि द्विषत्प्रा-
णभक्षणार्थं [अपि] लोलमानजिह्वा इवाबभुः ॥

प्रवसदसुरथापरो रयादुरसि निमग्नमुखे शिलीमुखे ।

अजनि किल मुहूर्तविघ्नितत्रिदशवधूनिबिडावगूहनः ॥ १२ ॥

वेगाच्छरे वक्षसि प्रविष्टाग्रे सति प्रवसन्तो निर्यान्तोऽस्रवः प्राणा यस्य सोऽपि परो
मुहूर्त विघ्नित जातविघ्न त्रिदशवध्वा निबिड कृत्वावगूहनमालिङ्गनं यस्य तथाजनि संज्ञः ।
वक्षसः शरान्तरितत्वात्क्षणमालिङ्गनविघ्नः ॥

चतुरमसुरसायको मुखे गजवदनस्य कृतावरोहणः ।

पुनरपररदाङ्कुरोद्गममपुषन्मुहुरीशचक्षुषाम् ॥ १३ ॥

चतुरं कौशलवशादलक्षितं कृत्वा गणपतेर्मुखे शत्रुणा कृतमधिरोहण प्रवेशनं यस्य
सोऽसुरबाण ईशस्य दृष्टीना भूयो द्वितीयस्य दशनाङ्कुरस्योत्पत्तिभ्रान्तिमकरोत् । ईशस्ये-
श्वरस्यापि बहूनामपि दृष्टीनामितीशचक्षुषामित्यस्य ग्रहणम् ॥

क्षणमसुरचमूमतङ्गजा द्विरदमुखस्य मदं विपेहिरे ।

वहनहरिमवेक्ष्य तस्य तु त्रुटितधृति त्वरितं विदुदुबुः ॥ १४ ॥

दैत्यदन्तिनो दन्तिवदनस्य मदं क्षण सोढवन्तः । मुखमात्रसाम्येन तत्परकमप्रा-
म्यसम्भवनयेति भावः । अथ तस्य गणपतेर्बाहसिंह दृष्ट्वा ते पलायिताः । सिंहस्य गजा-
न्तकलात् ॥

उपनतसमरोत्सवग्रहादिव दधतः पटुचीनपिष्टताम् ।

विधृतनिबिडताण्डवः करे परशुरशोभत विघ्नविद्विषः ॥ १५ ॥

उपनतः प्राप्तो यः सङ्ग्रामोत्सवस्तद्ग्रहादेतोर्विव पटु बहुलं चीनपिष्टं सिन्दूरो यस्य
तद्बाह्व दधतो गणपतेः करे परशुरायुधविशेषो विधृत निबिड ताण्डवं नानाविधं स्फुरणं
येन सोऽशोभत । उत्सवे सिन्दूरस्ताण्डव चोचितम् ॥

विशिखकुसुमवृष्टिभिः पुरः करिवदनोऽञ्चितचर्चमर्चताम् ।

मिहिरसुतपुरप्रवेशने व्यतनुत विघ्नहर्ति धनुष्मताम् ॥ १६ ॥

विशिखाः शरा एव कुसुमवृष्टयस्ताभिरर्चतां पूजतां धानुष्काणां मिहिरसुतपुरप्रवेशने यमनगरप्रवेशे विघ्नानां हर्ति हननं गणपतिरकरोत् । निर्विलम्बं शत्रूनवधीदित्यर्थः ॥

द्विरदनवदने जिगीषया विषमतमात्तबृहन्मदोद्गमाः ।

उपरि करटसंकटानना दितिजभटाः सहसैव जज्ञिरे ॥ १७ ॥

गणपतौ जिगीषया दैत्यभटा विषमतमोऽनन्यसामान्य आत्तो गृहीतो मदोद्गमो दर्पोत्पत्तिर्ये । अतोऽमङ्गलसूचनार्थमुपरि करटैः काकैः संकटमुखा जाताः । महद्भिः सह विरोधेऽन्येषामवश्यपराभवनीयत्वात् । अथवा जिगीषयेति प्रतीयमानहेतूप्रेक्षा । गणपतेर्हि मदो दानम् । करटो गजगण्डः । गणपतिं प्रति प्रतिपक्षतया तद्रूपाभावापत्यध्यवसायः ॥

हठकठिनविटङ्ककीकसस्खलितनिशातविपक्षसायकम् ।

कवचपरिचयानपेक्षतामभजत भृङ्गिरिटेरहो वपुः ॥ १८ ॥

भृङ्गिरिटेर्गणविशेषस्य वपुर्देहः कवचग्रहणानपेक्षतामपेक्षारहितत्वमभजत । यतो हठेनातिमात्र कठिनानि विटङ्कान्युन्नतानि कीकसाण्यस्थीनि तेभ्यः स्खलिता निशितास्तीक्ष्णा अपि शत्रुशरा यत्र तत् । कीकसैरेव कङ्कटकृत्यस्य शरनिवारणस्य संपादनात् । देव्यवगणनाद्धि भृङ्गिरिटिरस्थिमात्रशरीरः ॥

प्रतिकटकभटान्विशङ्कटप्रविसरदायुधमुक्तियुक्तिभिः ।

चतुरमुपनयन्कवन्धतामतनुत तण्डुरखण्डताण्डवम् ॥ १९ ॥

विशङ्कटानि विशृङ्खलानि प्रविसरन्ति स्फुरन्ति यान्यायुधानि तन्मुक्तौ युक्तिभिः शत्रुसेनाभटान्कवन्धतामपशिरस्त्वं नयस्तण्डुर्गणविशेषोऽखण्डमविकल ताण्डव विस्तारितवान् ॥

चलकरयुगलक्रमाहतद्विपकरटद्वितयेन नन्दिना ।

किमु मुरजमवाद्यताम्रतः शशिशिरसो रणरङ्गनर्तने ॥ २० ॥

हर्षवशात्करतलद्वयेन क्रमेणाहत द्विपसबन्धि करटद्वितयं गण्डद्वय येन तेन नन्दिना हरस्य रणरङ्गे यन्नर्तनं नानाक्रियाकरण तत्र मुरज किं वादितम् । नर्तने हि मुरजवादनमुचितम् ॥

चतुरतरतया निरस्य तानरिविशिखानखिलानितस्ततः ।

प्रकटिततनुरभिभूरभूच्छरवणतः पुनरुद्भवन्निव ॥ २१ ॥

इतस्ततः शत्रुशराश्चातुर्येण निवार्य प्रकटितमूर्तिः कुमारः शरवणात्पुनरुद्भवन्निवासीत् । शरज्जन्मा हि कुमारः ॥

पतितमधिकबन्धमुच्छलच्छकलितदन्तितनूद्गतं शिरः ।

अधिदितिजबलं प्रनर्तनैरपरगणाधिपसंशयं दधौ ॥ २२ ॥

पतितं ततो दैत्यसेनायामधिकबन्धं कबन्धोपरि उत्फलत्सत् कृतहस्तिशरीरोत्थित
शिरो द्वितीयगजमुखभ्रान्तिमधात् ॥

श्रवणपुटविवर्तनानिलक्रममुखरश्रुतिकम्बुचुम्बितः ।

द्विरदनवदनस्य पप्रथे स्वयमसकृज्जयशङ्खवादनम् ॥ २३ ॥

श्रवणपुटयोर्विवर्तनं धूनन तेनानिलस्तेन करणेन क्रमेण मुखराश्च ये श्रुतिशङ्खान्त-
कुम्बिनः शङ्खधारिणो गजमुखस्य बहुशः स्वयं जयशङ्खवादनं सिद्धम् । जये सति शङ्खो
वाद्यत इत्याचारः ॥

प्रतिमिततनुरग्निजन्मनो व्यरुचदसौ तडिदुज्ज्वलासृजि ।

नवमुदिरधिया ससंभ्रमं कृतपरिरम्भ इवाङ्कबर्हिणः ॥ २४ ॥

तडिद्वदुज्ज्वलं सशोभमसृज्यस्य तस्मिन्नसौ खड्गे प्रतिविम्बितोऽङ्कबर्हिणो लाञ्छन-
मयूरो व्यरुचत् । नवो मुदिरो मेघ इति बुद्ध्या कृतालिङ्गन इव । मेघश्च श्यामो
विद्युत्वाश्च ॥

झटिति विरचितेऽसिलेखया पुलकभृता हठतो गलग्रहे ।

असमशरनिपीडनाकुलः सुभटजनो दृढरक्ततामगात् ॥ २५ ॥

पुलकं गुणविशेषं रोमाञ्चं च बिभर्ति तथा खड्गलतया नायिकास्थानीयया मारणनि-
मित्ते रागप्रयुक्ते च गलग्रहे सति सुभटलोकोऽसमैः शरैरसमशरेण कामेन च पीडितः
सन् दृढरक्ततां घनरुधिरत्वमभिषङ्गवत् च गमत् ॥

व्यसुरसुरभटोऽधिरूढवान्दिवमुपयुज्य सुरैश्चक्षुषः ।

अगमयदितरोऽथ पश्यतो द्विगुणितमत्सरतां सुधान्धसः ॥ २६ ॥

युद्धे व्यसुर्विगतप्राणः, अतो दिवमारूढवान्, अन्यो दैत्यभटोऽप्सरसो भुक्त्वा त-
द्भोगं पश्यतो देवान्द्विगुणरोषत्वमप्रापयत् । कथमयमस्माभिर्जित्वा हतोऽस्मद्रूपं प्रा-
प्यास्मन्नारीभोगं कुरुत इति भावः ॥

समिदभिमुखमुज्जितासुषु त्रिदशदशामुपलब्धवत्स्वहो ।

अपि सुररिपुषु स्वबान्धवैर्विनिदधिरे स्थिरमत्सरा दृशः ॥ २७ ॥

समिति सङ्ग्रामेऽभिमुखं कृत्वा त्यक्तप्राणेषु, अतो देवत्वं प्राप्तवत्सु, असुरेषु स्वैरपि
स्थिररोषा दृष्टयो निक्षिप्ताः । कथमेतेऽस्यज्ज्ञातयोऽपि सन्तो देवत्वं गृहीतवन्त इति भावः ॥

समिदुपगमदुःसहोच्छ्वसन्महसि धृतोष्मभरः स्ववर्ष्मणि ।

निजजनयितुरापदमिभूरसृगरुणोल्बणहेतिकस्तुलाम् ॥ २८ ॥

समितः सङ्ग्रामस्योपगमेनोल्लसत्तेजसि शरीरे धृतदर्पभावः तथासृजा रुधिरैणारुणा-
युवः कुमारो निजजनयितुरभ्रेस्तुलां स्पर्धामापत् । अभिहिं समिधामुपगमेनोल्लसति
शरीरे धृततापोऽसृग्बन्ध रक्तज्वालः ॥

धृतवनि शमने सपाशतामनुसृतशारिभरेषु दन्तिषु ।

समजनि सुरविद्विषामसुग्लहहरणाय दुरोदरक्रिया ॥ २९ ॥

शमने यमे सपाशतां पाशाख्यायुधविशेषवत्त्वं साक्षतां च धृतवति तथा हस्तिषु
प्राप्तः शारीणा हस्तिपर्याणानां द्यूतक्रीडाफलकानां च भरो यैस्तेषु सत्सु दुरोदरक्रिया
जयपराजयविषयं युद्ध द्यूत च प्राणपणहरणाय प्रादुर्भूता ॥

सकलदिगनुबद्धसैनिकस्फुरदसिसंहतिबिम्बिताननः ।

दशमुखपदवीमिवासुरो हरबलकम्पकृतो परोऽगमत् ॥ ३० ॥

सकला दश या दिशस्तत्स्थितानां सैनिकानां स्फुरत्सु खड्गेषु प्रतिबिम्बितमुखोऽन्यो-
ऽसुरो हरकटककम्पकरणार्थमिव दशमुखदशामगात् । दशमुखेन रावणेन हि पूर्वं कैलासं
चालयता गणानां कम्प उत्पादितः ॥

मुहुररिविशिखान्प्रतीच्छता चतुरगतागतकेलिशालिना ।

श्रवणपुटयुगेन खेटकक्रममपुषद्वदने विनायकः ॥ ३१ ॥

शत्रुवाणान्प्रतीच्छता चतुरं गतागतकेल्या शोभमानेन कर्णद्वयेन गणपतिः खेटक-
स्योद्यमनस्य क्रमं भङ्गिमपुषत् । खेटकस्य हि मुखरक्षा मुखयो व्यापारः ॥

गजवदनरदाग्रघट्टनाशकलितमूर्तिषु नाकवैरिषु ।

कुपितशमनदन्तसंततिप्रहृतिरसः पुनरुक्ततामगात् ॥ ३२ ॥

गजमुखस्य दन्ताग्रैर्घट्टनया खण्डिततनुष्वसुरेषु कुपितस्य यमस्य दन्तपङ्क्त्याप्रहरणरसः
पुनरुक्ततामापत् । गजमुखदन्ताग्रघट्टनेनैव तत्कार्यकरणात् ॥

सकलवपुरुषोदसायकव्यतिकरकण्टकभग्नतालुना ।

वदनत इव मृत्युनोज्झितः पुनरभजद्वणितोऽपि कोऽप्यसूत् ॥ ३३ ॥

वणितोऽपि व्रणवान्कृतोऽपि कश्चित्पुनः प्राणानभजत् । अत उत्प्रेक्ष्यते—मुखाद्यमेन
त्यक्त इव । कुत इत्याह—सकले वपुषि धृता ये सायकास्तेषां व्यतिकरः समूहः स एव
कण्टकास्त्रैर्भग्न पाटित तालु यस्य तेन । तालुनि पात्र्यमाने हि मुखगतमपि भोज्यं
त्यज्यते ॥

प्रथमगलदुपोढकुङ्कुमश्रमसलिले वपुषि द्युसद्विषः ।

द्विषदिषुघटनासु कस्यचिद्विस्तृतमसृङ् न झगित्यलक्ष्यत ॥ ३४ ॥

शत्रुशरप्रवेशात्प्रथमं गलत्सकुङ्कुमं भ्रमजलं यस्य तस्मिन्नसुरस्य शरीरे द्विषत्संबन्धि-
नीषु शरघटनासु सतीषु निर्गतं रक्तं न लक्षितम् । वर्णसंनिवेशयोः सादृश्यादिति भावः ॥

रचयितुमिव दूततां मिथः कथमपि संधिकृते जयश्रिया ।

दिविषदसुरसैन्ययोश्चिरं विवृतगतागतता व्यतन्यत ॥ ३५ ॥

कथमपि कच्छेण संधिकृते दूतं कर्तुमिव जयलक्ष्म्या सुरासुरकटकयोर्विषयभूतयो-
र्विवृत गतागत येन तद्भावः कृतः । दूतो हि गतागतानि चिरं करोति । क्षणं जयल-
क्ष्मीर्देवेषु क्षणं चासुरेष्वसीदित्यर्थः ॥

बहुशरकरसीकरावलीमुचि करवालमदच्छटातिथौ ।

रणकरिणि गलद्भटासृजा परिमृषे मुखधातुविभ्रमः ॥ ३६ ॥

बहवः शरा एव करसीकरावली तां मुञ्चति तस्मिन्, तथा करवालाः खड्गा लक्षणया
खड्गधारा एव मदाम्बुच्छटा तदतिथौ तत्प्रणयिनि रण एव करी तस्मिन्, मुखधातोः
सिन्दूरस्य विभ्रमः शोभा गलता भटासृजा प्राप्तः ॥

धूमो ममज्ज करवालरुचिच्छटासु

भेदोऽप्यलम्भि रुधिरोर्मिषु नो शिखाभिः ।

आग्नेयमस्त्रमिति नाकिभटैः प्रयुक्त-

मप्याससाद न कथंचिदपि स्फुटत्वम् ॥ ३७ ॥

खड्गेषु धूमो ममज्ज न प्रतिबभौ, तथा रक्ततरङ्गेषु ज्वालाभिर्भेदो न प्राप्तः । इत्यतो
देवयोर्धैः प्रयुक्तमप्याग्नेयमस्त्रं कथंचिदपि प्रकटत्वं नापत् ॥

अस्त्रं पलं च सममेव पचञ्शवानां

यस्तत्क्षणं प्रयुयुजे सुहुताशनोऽन्यैः ।

हृष्यत्पिशाचरजनीचरपूतनाना-

मूरीचकार स महानसवह्निकृत्यम् ॥ ३८ ॥

अन्यैः सुरैर्योऽस्त्राभिः प्रयुक्तः स तत्क्षणमस्त्रं रक्तं पलं मांसं च सद्यः पचन्, पि-
शाचानां सूदशालाभिकरणीयमङ्गीचकार । 'महानस' सूदशाला' इति मालाकोषः ॥

वरुणदहनजिष्णुब्रह्मविष्णवादिभिर्यै-

र्जगति विवृतमोजो दैवतैरस्त्रजातेः ।

स्वयमकृषत तस्यां यत्र तेऽपि प्रयोगं

कथमिव विजयाशा तत्र संशीतिपात्रम् ॥ ३९ ॥

यैर्वरुणादिभिर्दैवतैरस्त्रजातेरोजो वीर्यं विवृतं प्रकाशितं तेऽपि वरुणादयोऽस्यामस्त्र-

जातौ स्वयं प्रयोगमकार्षुः, तत्र जयसंभावना कथं संशीतेः संशयस्य पात्रम् । येषां
वरुणादीनां संनिधापनमात्रादस्त्राणां वीर्यवत्त्वं ते यत्र प्रेरिताः संनिदधते तत्र को
जयसंदेह इत्यर्थः । दैवतशब्दः पुंलिङ्गो न प्रसिद्धः ॥

त्रिदिवयुवतिरुद्यत्संप्रहाराभिमुख्य-

प्रवसदसुमनल्पप्रेमकल्लोलितापि ।

कमपि किल कबन्धीभूतमुज्ज्ञांचकार

व्यधिकरणमवेत्यालिङ्गनं चुम्बनं च ॥ ४० ॥

उद्यते संप्रहारे सङ्ग्रामे आभिमुख्येन प्रवसन्तोऽसवः प्राणा यस्य । तथा कबन्धीभूतं
कंचिदप्सरास्तत्याज । कीदृशी । अनल्पेन प्रेम्णा रागेण कल्लोलिता चञ्चलीकृतापि ।
किं कृत्वा तत्याज । आलिङ्गनं चुम्बनं च व्यधिकरणं विभिन्नाधारं ज्ञात्वा । यतः शि-
रोरहित कलेवरं कबन्धः ॥

वीरोऽरिशस्त्रगलदस्त्रवसावसेकै-

र्बीभत्सवृत्ति किल वर्ध्म यथायथाधात् ।

चित्तं द्युलोकललनासु तथातथा स

शृङ्गारवर्त्मनि विभावदशामियाय ॥ ४१ ॥

अरीणां शस्त्रैर्गलतास्त्रेण वसाया चावसेकैर्बीभत्सस्थिति वर्ध्मं देहं वीरो यथायथाधत्त
तथातथा स वीरो नाकनारीषु शृङ्गारमार्गे विभावदशामालम्बकत्वं जगाम । शृङ्गारबी-
भत्सयोर्विरोधाच्चित्रत्वम् ॥

सङ्ग्रामाभिमुखोज्झितासुरसुरो विस्पष्टदंष्ट्राङ्कुर-

करास्योर्जितवीरलोकगतये योऽखण्डयन्मण्डलम् ।

जज्ञे तेन दिनाधिपस्य किमपि त्रासाय कृत्वा पुरः

संप्राप्तस्वकबन्धसंधिविधुरस्वर्भानुसंभावनाम् ॥ ४२ ॥

संप्राप्तः स्वकबन्धसंधिर्येन स विधुरः क्रूरो यः स्वर्भानुस्तत्संभावनामुत्पाद्य तेन
सूर्यस्य किमपि त्रासाय जज्ञे पर्यवसितम् । जनेर्भोवे लिट् । तेन केन । यो युद्धत्यक्त-
प्राणः क्रोधवशात्प्रकाशदष्टः सूर्यस्य मण्डलमर्जितवीरलोकगमनार्थमखण्डयदभिनत् । वीरा
हि सङ्ग्रामे संमुख त्यक्तप्राणाः सूर्यमण्डलं भित्त्वा परं धाम प्रविशन्तीति स्मृतेः ।
दष्टाक्रूरमुखत्वाद्वाहुभ्रान्त्या सूर्येण त्रस्तमित्यर्थः ॥

अङ्गमङ्गमनिमग्ननिरूढप्रासदन्तुरितवृत्ति दधानः ।

कोऽपि नर्तनरार्ति रणहर्षे दोःशतैरिव बबन्ध कबन्धः ॥ ४३ ॥

अनिमग्ना अङ्गुलितास्तथा निरूढा ये प्रासा आयुधविशेषास्तैर्दन्तुरिता करालिता

वृत्तिर्यस्य तदङ्गमङ्ग वहन्कोऽपि कबन्धो रणेन हर्षे सति भुजशतैरिव नृत्तसक्तिं दत्ते ।
प्रविष्टानेकप्रासं तत्र युद्धमभूदित्यर्थः । हर्षे च नर्तनमुचितम् ॥

समरपरिहृतासोः कस्यचिन्नाकनार्या

समजनि रतिकेलिश्रुम्बनोल्लासमात्रः ।

तदधरपरिपीतस्फीतपीयूषपूरैः

पुनरपि हि स सद्यो जीवितव्यं प्रपेदे ॥ ४४ ॥

समरे परिहृतास्त्यक्ता असवः प्राणा येन तस्य कस्यचिन्नाकनार्या रतिकेलिश्रुम्बनो-
ल्लासप्रमाणः सजातः । हिर्यस्मादर्धे । तस्या नाकनार्या अधरात्परिपीता । सक्रान्ता
इत्यर्थः । तथाविधा ये स्फीताः पीयूषपूरास्तः पुनरपि जीवितव्यं जीवितं स वीरो लेभे ।
नाकनारीणा वीरकरङ्केष्वभिध्वङ्गः ॥

वासः कृत्तिभिरासर्वाद्धिरसृजा लीलावदंशः पलै-

र्मुक्ताभिः कटजन्मभिश्च दयितालोकस्तनालंकृतिः ।

किं किं नेत्थमसिध्यदुद्यतमृधोल्लासे निशाचारिणा-

मन्योन्यप्रहितामुराशुरशरस्रग्दार्यमाणैर्गजैः ॥ ४५ ॥

उद्धते मृधोल्लासे युद्धस्फारेऽन्योन्यं प्रहिता ये देवासुरशरास्तेषां सजा पद्मया दार्य-
माणैः खण्ड्यमार्तैर्हस्तिभिर्हेतुभी राक्षसानां किं किं नासिध्यन् । सर्वं सिद्धमित्यर्थः ।
इत्थमनेन प्रकारेण कृत्तिभिश्चर्मभिर्वास । अमृजा रक्तेनासर्वाद्धिर्मयसमृद्धिः । पलैर्मौ-
लीलापूर्वमवदशोऽन्तरान्तरा चर्वणम् । कटजन्यभिर्गण्डजाताभिर्मुक्ताभिश्च दयितालो-
कस्य स्तनयोरलंकृतिर्भक्तिरभूत् । सपरिवारा राक्षसास्तत्र सुखमवसन्नित्यर्थः ॥

श्लिप्यन्निशातशरदारणनिर्जिहान-

सुव्यक्तमौक्तिकभृताखिलदिग्विभागैः ।

उद्धाट्यमानयमराजमहानसान्धः-

स्थालीलपिः करटिनामुदटङ्कि कुम्भैः ॥ ४६ ॥

करटिना हस्तिनां कवाटैर्यम एव राजा तत्सबन्ध्वनी उद्धाट्यमाना उद्भ्रियमाणा या
महानसान्धःस्थाली तस्या लपिः साट्ठयमुदटङ्कि टङ्किता । कीदृशैः । श्लिप्यन्निर्जि-
शातैः शरैर्दारणेन पाटनेन निर्जिहानानि । निर्गच्छन्ति सुव्यक्तानि स्फुटानि यानि मौ-
क्तिकानि तैर्भृता अखिला दिग्विभागा यैः ॥

तमसिपरिकरेण प्रौढिमानं दधाने

विततमहिमभाजि प्रोन्मदेभाश्रयेण ।

समररजनिकाले स्वप्रतापप्रदीपै-

र्ददृशुरखिलवारास्तत्त्वमग्र्यं जयस्य ॥ ४७ ॥

असिपरिकरेण खड्गसमूहेन तथा प्रोन्मदानामिभानामाश्रयेन तं प्रसिद्धं प्रौढिमाकं दधाने तथा विस्तीर्णमहिमधारिणि रणरात्रिसमये सर्वे वीरा जयस्य तत्त्वं स्वप्रतापा एव प्रदीपास्तैर्ददृशुः । प्रतापैर्जयं लब्धवन्त इत्यर्थः । तमसि तिमिरे च भानां नक्षत्राणां चाश्रयेण प्रोन्मदे दीपैस्तत्त्वं पदार्थो दृश्यते ॥

इत्थंकारं करालोऽसमसमररसो दुर्वहान्योन्यवैर-

स्वैरस्वाराज्यरज्यनिखिलमुखरुचामास्त देवासुराणाम् ।

उच्चण्डैर्मुण्डखण्डैरधिधरणि शरव्रातघातात्पतद्भिः

पुष्पान्पुष्पांशुसूनोः प्रमदवनगलन्नारिकेलीफलानि ॥ ४८ ॥

असमो यः समररसः स इत्थंकारं करालो भीषणोऽभूत् । केषाम् । देवासुराणाम् । क्रीदशानाम् । दुर्वारं यदन्योन्यवैरं तस्य स्वैरं स्वतन्त्रं यत्स्वाराज्यमिन्द्रत्वं तेन रज्यन्ती रक्ता निखिला मुखरुचेषाम् । किं कुर्वन् । उष्णांशुसूनोर्यमस्य अधिधरणि भूमौ प्रमदवनादन्तःपुरोचितोद्यानाद्गलन्ति यानि नारिकेलीफलानि तानि पुष्पान् । कैः । शरव्रातेन घातात्पतद्भिर्मुण्डखण्डैः । कुर्वन्निति लक्षणे शतृ ॥

बले दृप्यत्येवं शिशुशशभृदुत्तंसशिरसो

जयश्रीविस्रम्भप्रथितपरिरम्भव्यतिकरैः ।

बृहत्कोपाटोपप्रकटनविशेषस्थिरतर-

स्फुरद्युद्धश्रद्धं त्रयमपि पुराणामघटत ॥ ४९ ॥

शिशुर्लेखामात्रः शशभृच्चन्द्र उत्तसो भूषण यस्य तच्छिरो यस्य तस्य हरस्य बले एवं दृप्यति सति पुराणा त्रयमपि समगस्त । कथम् । बृहतः कोपाटोपस्य प्रकटनेन विशेषेण स्थिरतरा युद्धश्रद्धा यत्र एवम् । दर्पः कैर्हेतुभिः । जयश्रिया विस्रम्भेण प्रथिताः कृता ये परिरम्भव्यतिकरास्तैः । 'प्रथित' इति पाठः समीचीनः । मृत्युभयात्कथंचिदपि न मिलद्भिः पुरैस्तदा क्रोधाच्छत्रुजयसंभावनया मिलितमित्यर्थः ॥

ते रेजुर्दनुजा भुजार्गलहृताशेषद्विषन्मन्दिर-

श्रीसंचाररसाः प्रकोपविगलद्धर्मोर्मिभिर्मूर्तिभिः ।

दीर्घक्लेशपरिग्रहासहतया शीघ्रं हरास्त्रानल-

ज्वालाप्लोषमवासुमाहितवृहत्तैलानुलेपा इव ॥ ५० ॥

प्रकोपेन विगलन्तो धर्मोर्मयो यासां ताभिर्मूर्तिभिस्ते दनुजा रेजुः । भुजार्गलैर्हृतो निवारितोऽशेषद्विषन्मन्दिरेषु श्रियः संचाररसो यैस्ते । अत उत्प्रेक्ष्यते—दीर्घो दीर्घकाल-

स्थायी क्लेशः पीडा तस्य परिग्रहेऽसह्यया हेतुभूतया शीघ्रं हराक्षमिज्वालाभिः श्लोषं दाहं प्राप्तुमाहितः कृतो बृहतैलानुलेपो वैस्ते ॥

कालत्वं भ्रुकुटीषु वेपथुरथो दन्तच्छदे भीष्मता-

भाजामूष्मभरश्च चेतसि पदं तेषां बबन्ध कृधा ।

अन्योन्याहितसङ्गकृष्णाहिमगुज्वालाध्वजोदृक्कितं

श्रीकण्ठाशुगपातवैशससमासत्तिप्रभावादिव ॥ ९१ ॥

रोषवशाद्भीष्मता भयानकत्वं भजतां तेषां पुराणां भ्रुकुटीषु कालत्वं काष्ण्यं यमत्वं वा, तथा दन्तच्छदे ओष्ठे वेपथुः कम्पः, तथा चेतसि ऊष्मभरस्तापः पदं बबन्ध । अत्र हेतुप्रेक्षा—अन्योन्यामाहितसङ्गैर्मिलितैः कृष्णाहिमगुज्वालाध्वजैर्विष्णुचन्द्राभिभिरुदृक्कितं तो निर्मितो यः श्रीकण्ठाशुगस्तस्य पातेन वैशसं दुःखं तस्य समासत्तिर्नैकत्वं तत्प्रभावादिव । कृष्णादीनामन्वर्थतयोत्प्रेक्षणम् ॥

रोहदुर्वारगर्वा अपि शशिशकलोत्तंसविध्वंसनाय

व्यायस्तैरस्तत्रैः प्यधिषत दिविषद्वीरवर्गस्य वर्ध्म ।

ते दैत्याः क्रूरकृत्यास्तदवनिवनितालोकवक्त्रे तु चित्रं

तास्ता लीला विनश्यद्भनधुसृणपटे प्रापुरन्तर्हितत्वम् ॥ ९२ ॥

ते दैत्या दिविषद्वर्गस्य वर्ध्मं शरीरं व्यायस्तैरितस्ततः क्षितैरस्तत्रैः प्यधिषत आच्छादितवन्तः । किमर्थमपि शशिशकलोत्तंसस्य हरस्य विध्वंसनाय नाशयापि । इत्यपिभिन्नक्रमो योज्यः । क्रूरकृत्याः अत एव रोहदुर्वारगर्वा येषाम् । चित्रमाश्चर्यं । तदवनौ दैत्यभूमौ वनितालोकस्य वक्त्रे तास्ताः प्रसिद्धा लीला अन्तर्हितत्वं प्रापुर्विनष्टाः । अन्यदाच्छादितमन्यदन्तर्हितमिह्याश्चर्यम् ॥

हस्तैरस्त्रव्युदस्तैः प्रसृतसरसिजं लूनदण्डैर्विपाण्डु-

च्छत्रैरुच्चण्डफेनं स्फुटमसिभिरभिव्यक्तशेवालवल्लि ।

लीलानृत्यत्कबन्धभ्रमरकरचनैर्नर्तितावर्तचक्रं

सङ्ग्रामोर्वीसरस्ते दनुजमदगजा लोडयन्तो जगर्जुः ॥ ९३ ॥

अस्त्रेण व्युदस्तैः कृतैर्हस्तैः स्फुरितपद्मम्, तथा लूनदण्डैश्छत्रैर्वहुफेनं खलैः प्रकटित-शैवललतम्, तथा लीलया नृत्यतां कबन्धानां भ्रमरकरचनैः पादरेचकादिभिर्नर्तितमावर्तचक्रं यत्र तत्सङ्ग्रामसरो लोडयन्तो दनुजा एव मदगजा जगर्जुः । 'वर्तित' इति पाठः ॥

असृक्स्रोतः प्रोतस्थलगलदसिच्छेदपटलैः

परीतं वीराणामुपहितनवीनासवमदम् ।

तदा सङ्ग्रामोर्वीतलमविरलेन्दीवरदल-

प्रसन्नौघक्रान्तान्तकचषकसाचिव्यमचिनोत् ॥ ५४ ॥

अस्रक्स्रोतसा रक्तप्रवाहेण प्रोतं पूरितं यत्स्थलं तत्र गलन्तो
दपटलैः परीतं व्याप्तं सङ्ग्रामोर्वीतलमविरलेन्दीवरदलेन संकुचितोत्पलपत्रेण
मदिराप्रवाहेणाक्रान्तस्य पूरितस्यान्तकचषकस्य यमपानभाजनस्य साचिव्यं साहस्यमधि-
नोदवहत् । अत एव वीराणामुपहितः कृतो नवीनो मयमदो येन तत् । स्थलं चषक-
स्थानीयम् । अस्रक् प्रसन्नास्थानीयम् । असिच्छेदा इन्दीवरदलस्थानीयाः ॥

अन्तःसंप्राप्तवीरस्थितिरपि विवृतोद्रेकसेका सुराणां

सर्वत्रापि प्रवल्गात्पटहरणरसालम्बमानाम्बराग्रम् ।

वृद्धत्वं दर्शयन्त्यप्यनुपरतरजोविक्रिया विस्रयाय

प्रायः सैन्यद्वयी सा समजनि दिविषद्दानवाजिक्रियासु ॥ ५५ ॥

अन्तःसंप्राप्ता वीरस्थितिर्यया सा, तथा विवृत उद्रेकेण सेको यया, तथा प्रवल्गन्तः
पटहा यत्र स रणरसो यस्याः, तथा अम्बरस्याकाशस्याप्रमालम्बमाना आश्रयन्ती, तथा
वृद्धत्वं वृद्धिं दर्शयन्ती, तथा अनुपरतानपेता रजोविक्रिया यस्याः सा सेनाद्वयी सुरासुर-
युद्धेषु आश्रयो जाता । आश्रये च अन्तःसंप्राप्ता वीनां पक्षिणाभीरस्थितिः पलायनं
यया सा । विभिः पक्षिभिर्वृत उद्रेक उत्सेको यस्याम् । अथवा विगता इरा भूमिर्यस्याः
सा स्थितिर्यस्याः । विवृत उद्रेकेणाल्यर्थं सेको यया सा । कथं हि भूमेः सेको युक्तः ।
यस्याः पटहरणे रसः साम्बराग्रमालम्बमाना कथम् । या वृद्धा सा अनुपरतरजाः कथम् ॥

आग्नेयास्त्रप्रभाभिर्घनघटितपरीरम्भमुज्जृम्भमाणं

दुर्वारं वारुणास्त्रं यदजनि पिहिताशेषसङ्ग्रामभूमि ।

तस्य क्रोधानुरोधोत्कटकटकयुगान्योन्यनिर्मुच्यमान-

क्रूरक्रूरेषुघातोद्धतरुधिरभरैर्निहवोऽहाय चक्रे ॥ ५६ ॥

यद्धारुणास्त्रमाग्नेयास्त्रदीप्तिभिर्घनो निविडः परीरम्भः संश्लेषो यस्य तदजनि । तथा
उज्जृम्भमाणं दुर्वारं पिहिता अशेषा सङ्ग्रामभूमिर्येन तस्य क्रोधानुरोधेनोत्कटकं यत्कटक-
कयुगं तेनान्योन्यं निर्मुच्यमानाः क्रूरक्रूरा ये इषवस्तैरुद्धतं यदुधिरं तस्य भरैर्निहवो-
ऽपलापश्चक्रे । द्रवत्वारुणत्वाभ्यां सदृशेन रुधिरेण ससृष्टयोरामेयवारुणास्त्रयोरपलवः कृत
इत्यर्थं इति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकविराज-

राजानकश्रीमङ्गकस्य कृतौ श्रीकण्ठचरिते महाकाव्ये

युद्धवर्णनं नाम त्रयोविंशः सर्गः ।

चतुर्विधः सर्गः ।

क्रोधोत्सेकादिति दितिभुवां तत्र तेषां त्रयाणां
प्रत्यासत्तौ पुनरुपययौ यौवनं संख्यरेखा ।

हित्वा दूरे तुलितपलितं कोषमुत्स्वातखङ्ग-

ज्योतिर्व्याजातसितकबरीरीतिमामुञ्चतीव ॥ १ ॥

क्रोधस्योत्सेकाद्बाहुल्यात्तेषां त्रयाणां दैत्यानां प्रत्यासत्तौ सत्यां संख्यरेखा सङ्ग्राम-
स्थितिर्यौवनमुपययौ बाहुल्यमगात् । तुलित पलितं जराशौक्य येन त कोष परिवारं
परिवर्त्योत्स्वातस्य निष्कृष्टस्य खङ्गस्य व्याजादसितायाः कवर्याः केशविशेषस्य गतिं
भङ्गिमामुञ्चती । आडत्र स्वार्थे । प्रियप्राप्ती च स्त्री विरहजात पलित त्यक्त्वा कृष्णां
कबरीं दधती यौवनमायाति ॥

तत्तद्वीरप्रवरवरणप्रेप्सया वीप्सया ता

यातास्तस्यां रणभुवि तथा सान्द्रतामिन्द्रवध्वः ।

तत्रान्योन्यं कथमपि यथा संभ्रमाद्भूणहत्या-

भीत्या बाणप्रकरकिरणं धन्विनो नान्वतिष्ठन् ॥ २ ॥

तेषां तेषा वीरप्रवराणां वरण ग्रहणं तस्य प्रेप्सया प्राप्तुमिच्छया वीप्सया पौनःपुन्ये-
नाप्सरसः सान्द्रत्वं बाहुल्यं तथा याता यथा तत्र रणभुवि धन्विनो भटा बाणप्रकरस्य
किरणं कथमपि नाचरन् । कस्मात् । भूणहत्यायाः स्त्रीवधाद्भीत्या संभ्रमात् । वाशब्द
इवार्थः । यत्कोषः—‘उपमायां विकल्पे वा’ । ‘व प्रचेतसि जानीयादिवार्थे च
तदव्ययम्’ ॥

धूल्या दृष्टिं त्वचमविरतक्षिप्यमाणास्त्रतत्रै-

र्घ्राणं गन्धोत्कर्टकरीमदैस्तूर्यनादैः श्रवांसि ।

अन्योन्योत्कोपनपटुवचो विप्लवैश्चाबबाधे

जिह्वां जज्ञे तदपि कृतिनामुत्सवायैव युद्धम् ॥ ३ ॥

युद्ध धूल्या रजसा दृष्टिमाबबाधे । तथा अविरत संतत कृत्वा क्षिप्यमाणैरस्त्रत-
त्रैस्त्वचं बबाधे । तथा गन्धोत्कर्टैः करिमदैर्घ्राण बबाधे । तथा तूर्यशब्दैः कर्णान्बबाधे ।
तथान्योन्यमुत्कोपनानि पटुनि वचासि तैर्विप्लवास्तैर्जिह्वा बबाधे । तदपि तथापि ।
पञ्चेन्द्रियबाधेऽपीत्यर्थः । युद्ध कृतिना वीराणामुत्सवायैव जातम् । वीरत्वादिति ॥

गत्तैः सिन्दूरितमविरतोऽजृम्भमाणोपकारं

वक्राम्भोजं शरशतहठक्षिप्यमाणैर्भटानाम् ।

संख्यस्थानं पिहितगगनैरुद्वितानं घनाक्षैः

सद्यो लीलासदनपदवीमाससादान्तकस्य ॥ ४ ॥

संख्यस्थानं युद्धप्रदेशोऽन्तकस्य क्रीडागृहगतिं प्राप । सुखं तत्र
लीलागृहगुणानाह — रक्षैः सिन्दूरितं सिन्दूरितवदिव कृतम् । तथा शरशलेव
माणैश्छिद्यमानैर्भटानां मुखपद्मैर्भूय उज्जृम्भमाण उपकारः पुष्पप्रकारो यत्र ।
घनैरक्षैराच्छादिताकाशैरुन्नतवितानम् ॥

नीरन्ध्रं यत्प्यधित हरितामन्तरालं करालं

वल्गत्कौक्षेयकरुचिमयाकृत्यजस्रं तमिस्रम् ।

तस्य श्लिष्यन्नवनववरावासिपर्यासलोभ-

स्वर्लोलाक्षीजनमुखशशिज्योतिषापहवोऽभूत् ॥ ५ ॥

वल्गन्ती या कौक्षेयकरुचिः खङ्गकान्तिस्तन्मयी आकृतिर्यस्य ततमिस्रं खङ्गप्रभा-
कारो नीरन्ध्रं संकटतया हरितां दिशामन्तरालं प्यधित छादितवत्, तस्य खङ्गप्रभा-
न्धकारस्यापहवोऽभूत् । व्यपगमोऽभूदित्यर्थः । केन । नवनवानां वराणामवाप्तौ पर्यासलो-
भोऽतिदुग्धो यः स्वर्लोलाक्षीजनोऽप्सरोवर्गस्तस्य मुखशशिनां श्लिष्यता ज्योतिषा
प्रकाशेन । प्रकाशे सति ह्यन्धकारपक्षनिरासः ॥

एकस्थानाक्रमणविवृता खर्ववैराभिमर्षं

दर्शं दर्शं त्रिपुरमसुरैः सार्धमन्यैः समन्यौ ।

भर्गे साभ्यर्थनमिव मुहुस्तत्र संभूय भूयो

देवाः सेवावनतशिरसश्चिक्षिपुर्लोचनानि ॥ ६ ॥

एकस्थानस्याक्रमणेन विवृत प्रकाशित यदखर्वमनल्पं यद्वैरं तदभिमर्षात् । तैर्हि पूर्व-
मेवमेकत्र स्थाने मृत्युवृत्तः, अत एव वैरप्रकाशनम् । क्रोधवशाद्धि खच्छिद्रकालविस-
रण भवति । अन्यैरसुरैः सार्धं सरोषं त्रिपुरं मुहुर्लक्षयित्वा देवाः संभूय युगपद्दरे दृष्टीः
पुनः पुनः क्षिप्तवन्तः । चतुरं त्रिपुरनाशायेति भावः । साभ्यर्थनं सप्रार्थनम् । प्रार्थना-
संभवात्कातर्ययुक्तमिवेत्यर्थः ॥

नृत्यद्वक्त्रभ्रुकुटिघटिताटोपलालाटनेत्र-

स्पर्धाबन्धप्रणयि धनुषः कुञ्चितस्याञ्चनेन ।

दैत्यग्लानत्रिजगदगदंकारचारित्रसीमा

सोऽरातिभ्यः समधित ततो हव्यभुञ्जिन्नमस्त्रम् ॥ ७ ॥

ततो देवप्रेक्षणादनन्तरं स हरो हव्यभुञ्जिन्नमसिहसितमङ्गं समधित संहितवान् ।
केभ्यः । अरातिभ्यः । 'क्रियया चोद्देश्ये' इति चतुर्थी । सस्ये शेते इतिवत् । कस्य ।

धनुषः अश्वेन कर्षणेन कुञ्चितस्य । अश्वं कीदृशम् । नृत्यन्ती कम्पमाना वक्रा या भुङ्कु-
टिस्तया घटिताटोप यलालाटनेत्रं तस्य स्पर्शान्धप्रणवि परिचितम् । दैत्यगलानस्य
त्रिजगतः अगदंकारचारित्रे वैद्यकर्मणि स्वास्थ्यापादने सीमा अवधिः । 'रोगहार्यगद-
कारः' इति कोषः ॥

वैरिद्वेषादपि परिणतिं गृह्यता बाणतायां

कृष्णेनाविष्कृत इव हठाद्विभ्रमः स्वप्रभाणाम् ।

अस्त्रप्रोतप्रबलहुतभुङ्क्तिर्जिहानोप्रधूम-

स्तोमोऽपुष्णादसुरसुदृशामश्रुणः पूर्वैरङ्गम् ॥ ८ ॥

अस्त्रे प्रोतो लमः प्रबलो हुतभुगमिस्तत्र निर्जिहानो निर्गच्छन्प्रो धूमः पुरनारीणां
वैधव्यकारणस्याश्रुणः पूर्वैरङ्ग पीठिकामपुष्णादपुष्यत् । उत्प्रेक्ष्यते—कृष्णेन यथार्थनाम्ना
हरिणाविष्कृतः प्रकटीकृतः स्वभाना विभ्रम इव । कीदृशेन । वैरिषु द्वेषाद्बाणतायां शर-
भावेऽपि परिणतिं गृह्यता । अपिभिन्नकर्मो बाणतायामपीत्यनेन योज्यः । धूमाकुलाक्ष्यः
पुरस्त्रियो वैधव्यात्पूर्वमेवाश्रु मुमुचुरित्यर्थः ॥

व्यञ्जनकौतूहलबहुलतामाशये स्वेचराणां

यो लक्ष्यत्वं युधि विवृतवान्बाणपक्षं लुलाव ।

बाणत्वं स त्रिभुवनगुरोरावहन्शार्ङ्गधन्वा

तन्वा सार्धं श्रियमपि हठाद्गधुमैच्छत्पुराणाम् ॥ ९ ॥

स शार्ङ्गधन्वा हरिस्तन्वा वपुषा सार्धं श्रियमपि दग्धुमैच्छत् । हरस्य बाणत्व शर-
भावमावहन्कुर्वन् । स कः । यो युधि युद्धे लक्ष्यत्वं विवृतवान्प्रकाशितवान् । बाणस्या-
सुरविशेषस्य पक्षं बन्धुवर्गं लुलाव । अत एवाश्चर्यबाहुस्यं व्यञ्जन् । येन शरव्यत्वं प्राप्य
बाणपक्षो लूनः स बाणत्व प्राप्यान्य दहतीत्याश्चर्यम् ॥

येनोदस्तो नभसि स बलेर्मन्दिराणि प्रवेष्टुं

लक्ष्म्या मन्येऽनघपरिघतामाययौ दण्डपादः ।

बाणीकृत्य त्रिपुररिपुणा मुच्यमानोऽतिदूरं

स त्रैलोक्याक्रमणचणतां भूय एव प्रपेदे ॥ १० ॥

स हरिर्भूयः पुनरेव त्रैलोक्याक्रमणेन चणः ख्यातस्तद्भाव प्रपेदे । त्रिपुररिपुणा ह-
रेण बाणीकृत्य शरभावमापयोन्मुच्यमानः । येनाकाशे ऊर्ध्वे क्षिप्तः स दण्डपादो दण्डा-
कारः पादः अनघपरिघतां दृढाङ्गलभावमाययौ । किं कर्तुम् । लक्ष्म्या मन्ये मन्दिराणि
प्रवेष्टुम् । दण्डपादे ऊर्ध्वोर्दिक्षते सति लक्ष्मीर्बलिगृहान्नाविशदित्यर्थः ॥

निर्मुक्तायाः सपवनजवं व्योम्नि भर्गेण हेते-

रेकस्या अप्यहह कति नो हेतयस्ताः प्रससुः ।

याः प्रत्यङ्गं विहितवलनाः प्रेतराजाप्यमाण-

मेङ्गजिह्वापटलपटुतामालिलिङ्गः पुराणाम् ॥ ११ ॥

वायुसदशवेगं हरेण क्षिप्ताया एकस्या अपि हेतरेकस्यायुधस्य ता हेतयो ज्वा-
प्रसक्तुः । अपिर्विरोधे । एकहेतेर्बहुहेतिरहहेति प्रसरणलक्षणो विरोधः । याः पुरा-
प्रत्यङ्गं विहितवलनाः कृतवेष्टनाः प्रेतराजेन यमेनाप्यमाणं भक्षणार्थं संसृज्यमानं मेङ्गत्-
रज्जिह्वापटलं तत्पाटवं प्रापुः । यमजिह्वाकर्तव्यं प्राप्तं ज्वाला अकुर्वन्मित्यर्थः ॥

तापं बिभ्रत्यसमविशिखासङ्गतो वेपमानै-

रङ्गै रागव्यतिकरमयीमादधानेव दृष्टिम् ।

ज्वालैकैका दितिसुतपतीन्दूरमुक्ताम्बरश्री-

रालिङ्गन्ती चतुरमकरोदाकुलान्मोहनेन ॥ १२ ॥

असमस्य विशिखस्य शरस्यासङ्गादेकैका ज्वाला दैत्यान्मोहनेन मोहापादने-
नाकुलान्द्रुतमकरोत् । कीदृशी । तापं बिभ्रती पोषयन्ती । तथा कम्पमानैरङ्गै रागस्य
रजनस्य व्यतिकरस्तन्मयी दृष्टिमादधानेव । तथा दूरं मुक्ताम्बरश्रीराकाशलक्ष्मीर्यया ।
असुराणामालिङ्गन्ती कान्ता चासमविशिखस्य कामस्यासङ्गात्संतापात्सकम्पैरङ्गैः साभि-
ष्वङ्गां दृष्टिं कुर्वतीव त्यक्तवन्नालिङ्गन्ती सुरतेन पुरुषानाकुलान्करोति ॥

नेतुं दैत्योत्करमचरमन्यादतामाददानः

पूर्वं प्राणाहुतिमतनुतत्सुन्दरीनेत्रनीरैः ।

चण्डीभर्तुः स विशिखशिखी ज्वालजिह्वाजटालो

विष्वग्विश्वप्रसनरसिकाहंकृतित्वं प्रपेदे ॥ १३ ॥

चण्डीभर्तुर्हरस्य स शराभिर्विष्वक्समन्ताद्विश्वप्रसने रसिकाहंकृतित्यस्य तद्भावं प्रपेदे ।
विश्वप्रासारम्भमकरोदित्यर्थः । कीदृशः । अतनुभिरनल्पैस्तत्सुन्दरीणां दैत्यकान्तानां ने-
त्रनीरपूरैर्बाष्पप्रवाहैः पूर्वं प्राणाहुतिमादधानः । किं कर्तुम् । दैत्योत्करमचरमन्यादतामप-
श्चिमभोजनतां नेतुम् । यतो ज्वालजिह्वाभिर्जटालः । भोजनार्थिना च जिह्वाजटालेन सता
पूर्वं प्राणाहुतिः क्रियते ॥

ज्वालादण्डाः पुरपरिभवारम्भसंरम्भयोगे

लोलाः कोलाहलितककुभि व्योम्नि भर्गास्त्रवहेः ।

नव्योत्साहोत्सववृहदुपक्रान्तनृत्तक्रियाया

रेजुर्व्यक्ता इव सुबहवो बाहवो विश्वलक्ष्म्याः ॥ १४ ॥

पुराणां परिभवास्मर्थ संरम्भयोगे लोला लम्पटा हरास्त्रामेज्ज्वालादण्डा व्योम्नि
रेजुः । अत एव कोलाहलिताः कोलाहलवत्यः कृताः ककुभो दिशो येन । अत्रोत्प्रेक्षा—

नव्योत्साहो यो भावित्रिपुरसंहारादुत्सवस्तत्र बृहत्सूक्तान्तरस्था वृत्तक्रिया यया तस्या
विश्वलक्ष्म्याः सुबहवोऽनेके बाहव इव । उत्सवे हि वृत्तमुचितम् ॥

तत्तन्नानारसशबलितशेषविश्वोपसर्ग-

क्रीडानामि प्रकरणविधावात्तनिर्वाहसीमि ।

स प्राविक्षदुततरमथालङ्घ्यदैर्घ्याशुगामि-

ज्वालाजालान्तरजवनिकां दैत्यशैलषलोकः ॥ १५ ॥

स दैत्या एव शैलषा नटास्तेषां लोकः अलङ्घ्य दैर्घ्यं यस्य तज्ज्वालाजालान्तरं तदेव
जवनिकाच्छादनपटी तां प्राविक्षत् । तैस्त्रिनानारसैः क्रोधलोभादिभिः शबलितः सहितो
यो विश्वोपसर्गो जगदुपद्रवः स एव क्रीडा सा नाम यस्य तस्मिन्प्रकरणविधां दशा-
ङ्गयुक्तनाव्यबन्धविशेषे आप्ता निर्वाहसीमा समाप्तिर्येन तस्मिन्सति । नानारसैः शृङ्गा-
रादिभिश्चित्रिते नाट्ये निर्वाहिते सति शैलषाणामन्तर्धानाय जवनिकाप्रवेशो युक्तः ॥

तेषामङ्गे मरकतमणिप्रोतसत्पद्मराग-

स्वर्णक्रीडाभरणसचिवे दानवाधीश्वराणाम् ।

धूमस्तोमाकुलितविकसद्विस्फुलिङ्गात्तसङ्घ-

श्रीकण्ठास्त्रानलमुखशिखा नो मुहुर्व्यक्तिमूहुः ॥ १६ ॥

धूमस्तोमेन पुत्रेनाकुलितो विकसितैर्विस्फुलिङ्गरात्तसङ्घो यः श्रीकण्ठास्त्रानलस्तस्य
मुखे शिखा ज्वाला व्याप्तिं लक्षितत्वं नो ऊर्ध्वभ्रुः । कुत्र । तेषां दानवानामङ्गे । ज्वा-
लाव्यज्जनाभावे हेतुमुपन्यस्यति—मरकतमणिभिः प्रोतानि सत्पद्मरागाणि स्वर्णमयानि
क्रीडाभरणानि तत्सचिवे तद्युक्ते । मरकतैर्धूमस्य, पद्मरागैः स्फुलिङ्गानाम्, स्वर्णभूषणैर-
भिज्वालानां सादृश्यादलक्षितत्वम् ॥

घोरकूराकृतिविकृततां किं जगत्कण्टकाना-

मन्यत्तेषामखिलदिविपद्मैरिणां वर्णयामः ।

येषामग्रे हठजयवलत्कीलजालस्य मन्ये

बाणामेरप्यजनि सहसोत्कम्पसंपद्मयेन ॥ १७ ॥

अखिलस्य जगतः कण्टकानामुपद्रवकारिणा तेषां घोरकूराकृतिः शरीरं तस्य विकृ-
तता विकारवत्त्वं किमन्यद्वर्णयामः । अन्यच्छब्दस्य प्रथमं सामान्येनोपक्रान्तस्य पश्चा-
द्घोरकूरेति विशेषोपन्यासः । येषामग्रे हठेन जवेन बलत्कीलजाल यस्य तस्य बाणामे-
रपि तूर्णमुत्कम्पसमृद्धिर्जाता । मन्ये तेभ्यो भयेनेति संभावनम् ॥

संनद्धानामपि परिकरं रत्नमन्त्रौषधीनां

भोधीकृत्य त्रिनयनशराग्रेसरो जातवेदाः ।

गात्रं गात्रं द्युसदसुहृदां निर्देहन्नदृहासं

व्यानञ्जेव प्रकटितटसत्कारनादैस्तदस्त्राम् ॥ १८ ॥

त्रिनयनशरस्याप्रस्थोऽभिरदृहासमिव व्यानञ्ज व्यक्तीकृतवान् । कैः । तदस्त्रां पुरस्त्री-
कसामां टसत्काररूपैर्नादैर्गात्रं गात्रमङ्गमङ्गं निर्देहमिति हेतुः । किं कृत्वा । संनयनाम-
मिदाहाभावार्थं गृहीतानामपि रत्नमन्त्रौषधीनां परिकरं समूहं मोषीकृत्य निष्कृतां
नीत्वा । शत्रूणां रक्षणोपायविघटनाददृहासोक्तिः ॥

विश्वं बाष्पं व्यसृजदसकृद्यद्भुजे व्योमभाजि

स्पष्टीचक्रुः समिदुपचिताः कस्य ये नोपतापम् ।

सोदर्यत्वादिव धृतघनस्नेहयोगः स तेषां

चक्रेऽङ्गेऽङ्गे शरहुतवहो गाढमालिङ्गनानि ॥ १९ ॥

स शराभिस्तेषामङ्गेऽङ्गे गाढमालिङ्गनानि चक्रे । यतो धृतो घनस्नेहेन मेदोवसा-
दिना योगो येन । सोदर्यत्वादिव सादृश्यादिव । तदेव दर्शयति—यद्भुजे येषां ध्वजे
व्योमभाजि उन्नमिते विश्वं बाष्पमश्रु व्यसृजदमुचत् । सङ्ग्रामे उपचिताः सन्तो ये कस्य
नोपतापं चक्रुरित्यर्थः । अमेध्वजे धूमे च सति बाष्पनिर्यासो भवति । अभिश्च समिद्धि-
रुपचितः संतापकारीति शब्दसाम्यम् ॥

व्योमोत्सङ्गं गिरिशविशिखोल्लिख्यमानामिशृङ्ग-

ष्ठ्यूताः स्यूता दिशि दिशि तदा प्राक्प्यधुर्धूमलेखाः ।

पश्चादासन्नसुरसुदृशामश्रुणे मुच्यमान-

स्वर्बन्दिनीचरणनिबिडायोमहाशृङ्गलौघाः ॥ २० ॥

गिरिशविशिखे उल्लिख्यमानोऽपूर्वत्वेन संधीयमानोऽभिस्तस्य शृङ्गानि शिखास्तैष्ठ्यूता
वान्ताः, तथा दिशि दिशि स्यूता धूमलेखाः प्राक् पूर्वं व्योमोत्सङ्गं प्यधुश्छादितवत्यः ।
धूमलेखाः पश्चादसुरीणामश्रुणे आसन् । धूमलेखानां द्विविधं कार्यम्—व्योमाच्छादनम-
श्रुजननं च । तच्च ताभिः क्रमेण संपादितम् । अत एव मुच्यमानानां स्वर्बन्दिनीणां चर-
णेषु निबिडा अयोमया महान्तः शृङ्गलौघाः । अत्र रूपके सादृश्यसंबन्धः कार्यकारण-
संबन्धश्च निबन्धनम् ॥

सेनाधूलीतमसि नभसि व्याप्तिपर्याप्तिभाजि

आजिष्णुत्वं भजति च गणे सर्वतः स्वेचराणाम् ।

तेषां शूरस्थितिमजहतां प्रस्वलन्मण्डलाग्र-

च्छाये तस्मिन्महति सहसा धाम वह्नौ ममज्ज ॥ २१ ॥

शूरस्थितिं शूरभावमजहतां तेषां पुराणां धाम तेजस्तस्मिन्नग्नौ ममज्ज ममम् ।

प्रस्फलन्ती नश्यन्ती मण्डलाग्राणां छाया कान्तिर्यत्र तस्मिन्सति । सेनाधूल्येव तम-
स्मिन्नसि विषये व्याप्तिपर्याप्तिं भजति । तथा खेचराणां देवाणां गणे च आजिष्णुत्वं
दीप्तत्वं भजति । शूरस्यादित्यस्य च बहौ धाम भजति । आदित्यपक्षे मण्डलं विन्वम् ।
खेचरासारकाः ॥

बन्दीभूतत्रिदिववनिताकोष्णानिःश्वाससङ्ग-

म्लायद्भालव्यजनपवनाभ्यस्तशीतातपानाम् ।

ईशानास्त्रज्वलनघटनाद्व्यानशे दानवानां

चित्रं तेषां प्रमयसमयेऽप्यङ्गमङ्गं प्रतापः ॥ २२ ॥

ईशानस्य हरस्यास्त्राभिसंबन्धात्प्रतापस्तेषामङ्गमङ्गं प्रमयसमयेऽपि मरणकालेऽपि
[प्रतापो] व्याप्तवान् । बन्दीभूता इठहता यास्त्रिदिववनितास्त्रासां शोकवशात्कोष्णाः
किञ्चिदुष्णा ये निःश्वासास्तेषां सङ्गेन म्लायन्भालव्यजनपवनधामरमरुतेन हेतुनाभ्यस्तौ
शीतातपौ येः । एतेन प्रमयात्पूर्वं प्रतापवर्णनम् । प्रतापः प्रकृष्टतापः, अरिभयजननी
वार्ता च ॥

हित्वा तेषां धनमपघनं संसरच्छंकरास्त्र-

प्रान्तप्रोतानलसदवधुं विश्वसाम्राज्यलक्ष्मीः ।

स्वैरं भेजे सुचिरशिशिरोदञ्चदानन्दबाष्प-

स्रोतःसिक्तं पुनरपि सुराधीश्वरस्याङ्गसङ्गम् ॥ २३ ॥

धनं कृत्वा संसरञ्छंकरास्त्रप्रान्तप्रोतो योऽनलस्तेन सदवधुं सतापमसुराणामपघन-
मङ्गं हित्वा विश्वसाम्राज्यलक्ष्मीरिन्द्रस्याङ्गसङ्गं पुनरपि स्वैरं भेजे । कीदृशम् । सुचिरं
शिशिरेणोदञ्चतानन्दबाष्पस्रोतसा सिक्तम् । स्त्री च सतप्तं त्यक्त्वेतरं सेवते ॥

नृत्यत्कीलापटलजटिला व्यामुवन्तः समन्ता-

दुर्वीमभ्रंलिहलहरिभिर्मस्मशैः शरीरैः ।

तत्तदीसौषधिकिलतितोत्सङ्गकैलासभूमृ-

च्छृङ्गश्रेणीस्मरणसरणिं तेऽपुषञ्शंकरस्य ॥ २४ ॥

नृत्यता कीलापटलेन ज्वालाजालेन जटिला आवृताः । तथाभ्रंलिहलहरिभिर्मस्म-
शैः । आकाशव्यापिभिर्मस्मशैरित्यर्थः । शरीरैर्दुर्वी व्यामुवन्तस्ते दैत्यास्ताभिर्दासा-
भिर्ज्वलन्तीभिरोषधिभिस्त्रिकितोत्सङ्गः शोभितमध्यः कैलासभूमृत्तस्य शृङ्गश्रेणी
तस्याः स्मरणसरणिं शंकरस्यापुषन् । मस्मशेषाणि ज्वालावृत्तानि पुरशरीराणि दृष्ट्वा
ज्वलितौषधिं कैलासशैलं हरोऽस्मार्षादित्यर्थः ॥

मिन्नं मिन्नं निशितविशिखज्योतिषा प्रज्वलन्तो

दैत्येन्द्रास्ते समरवसुधावेदिसीम्नि त्रयोऽपि ।

त्रैलोक्यापत्प्रशमनमये सप्ततन्तावपर्णा-

भर्तुर्जग्मुः सदजिनतनोरग्रतो वह्निकृत्यम् ॥ २९ ॥

निशितविशिखज्योतिषा शरामिना भिन्नं भिन्नं पृथक्पृथक्प्रवेदिमार्गे प्रज्वल-
न्तस्ते त्रयो दैत्या वह्निकृत्यमभिकार्ये जग्मुः । कुत्र । त्रैलोक्यापदः प्रशमनप्रकृतौ स-
प्ततन्तौ यज्ञे । कस्य । अपर्णाभर्तुर्हरस्य । सदजिनं हस्तिचर्म यस्याः सा तनुर्यस्य । यज्ञे
च त्रयोऽग्नयो वेदौ वह्न्युद्दीपनस्थाने ज्वलन्ति । सदजिनतनोरपर्णाभर्तुरिति यज्ञानुगुणम् ॥

उद्यद्दानहृद इव बलद्धूमदण्डच्छटाभि-

दूरं मुञ्चन्वमथुकणिका दिव्युखेषु स्फुलिङ्गैः ।

सिन्दूराभासखमुखतया सोऽस्त्रभूर्वीतिहोत्रो

भङ्गं दन्तावल इव पुरश्रीनलिन्याश्चकार ॥ ३० ॥

दन्तावलो हस्तीव सोऽस्त्रभूर्वीतिहोत्रोऽग्निर्भङ्गं नाशं चकार । कस्याः । पुरश्रीनिपु-
रलक्ष्मीरेव नलिनी पद्मिनी तस्याः । सिन्दूराभासखं सिन्दूरदीप्तिषदृशं मुखमारम्भो
यस्य तद्भावेन । कीदृश इव । बलन्तीभिर्द्धूमदण्डच्छटाभिरुद्यद्दानहृदो यस्य । स्फुलिङ्गै-
रभिकणैः करसीकरानिव दिग्ग्रेषु किरन् । हस्तिपक्षे—सिन्दूरेणभायाः सखि मुख-
मानन यस्येति विग्रहः ॥

तेषां दैर्घ्यप्रसरसुहृदो रेजिरे सिन्दुवार-

श्वेतोदस्तानलमलरजोराशयस्ते त्रयाणाम् ।

यैः कृष्णोरःस्थलतललिपिन्यन्तरिक्षे शिशिक्षे

निर्विक्षेपैरुपनतनवब्रह्मसूत्रप्रतिष्ठा ॥ ३१ ॥

तेषां त्रयाणां सिन्दुवारवच्छेता उदस्ता उत्थिता अनलमलभूता रजोराशयो रेजिरे
रेजुः । दैर्घ्यप्रसरस्य सुहृदः परिचिताः । यैरुपनतं नवं यद्ब्रह्मसूत्रं यज्ञोपवीतं तस्य प्र-
तिष्ठा शिशिक्षे । कुत्र । कृष्णोरःस्थलस्य लिपिः सादृश्यं यस्य तस्मिन्नन्तरिक्षे नभसि ।
उरःस्थलं च यज्ञोपवीतस्थानम् ॥

भस्मस्मेरोऽसितफणिनिभाविर्भवद्धूमदण्डो

व्यञ्जन्सान्द्राञ्जनजवनिकाविभ्रमात्कालकूटम् ।

लालाटाक्षिद्युतिभृदुपरि प्रोतकीलाकलापः

शंभोरेवानुकृतिमकरोत्सायकाम्निः क्रमेण ॥ ३२ ॥

शभोः शराम्निः शंभोरेव साम्यमकरोत् । यतो भस्मना स्मेरो धवलः । तथा अस्ति-
तफणिनः कृष्णसर्पस्य वर्णाकारत्वाभ्यां निभ आविर्भवद्धूमदण्डो यस्य । तथा सान्द्रा
याञ्जनजवनिका कज्जलतिरस्करिणी तद्विभ्रमात्कालकूटं व्यञ्जन् । तथा लालाटस्याक्षो

युतिभृदुपरि प्रोत ऊर्ध्वगो ज्वालाकलापो यस्य । खामिनो भृत्यः साम्यं करोतीत्येव-
कारोपन्यासः ॥

पक्वानामप्यनवधिमता स्वप्रतापानलेन

स्वर्गारीणां बतबत वपुर्दुर्जरं मेदुराणाम् ।

विभ्रद्दीप्तां रुचिमपि मुहुर्यन्निगीर्यैव शुष्मा

धूमोद्गारात्कटुककटुकान्भोगिराजः ससर्ज ॥ २९ ॥

अनवधिमता परिच्छेदरहितेन निजप्रतापानिम्ना पक्वानां च तथा मेदुराणां घनानां
मेदस्विनां चासुराणां वपुर्दुर्जरं दीप्तां रुचिं दीप्तमशनाभिलाष विभ्रदपि शुष्माग्नि-
तिकटुकान्धूमोद्गारानुत्सृष्टवान् । दुर्जरस्य द्रव्यस्य हि कटुकात्मको विपाकोऽनुभवसिद्धः ॥

त्रैलोक्योपप्लवशममयोत्साहमाहात्म्यमाजां

सर्वाशानां विवृतहसितोल्लासभङ्गिमुखेषु ।

तेषामङ्गाज्जवनपवनाडम्बरैः कीर्यमाणो

भस्मस्तोमस्तरुणतगरोद्गारबन्धुर्ववल्ग ॥ ३० ॥

जवनस्य जवाधिकस्य पवनस्याडम्बरैस्तेषामङ्गात्कीर्यमाणः क्षिप्यमाणो भस्मराशि-
र्ववल्ग आवृतवान् । कीदृशः । सर्वदिशां मुखेषु विवृता प्रकटीकृता हसितोल्लासस्य
भङ्गिः सादृश्यं येन । यतस्त्रैलोक्यस्योपप्लवानां शमस्तन्मय उत्साहस्तन्माहात्म्य भज-
न्तीनाम् । उत्साहे हासो युक्तः । तथा तरुणो यस्तगरोद्गारस्तगराख्यपुष्पविकास-
स्तस्य बन्धुः ॥

भङ्गिलेभे चतुरमरुता दिक्षु विस्तार्यमाणै-

र्गीर्वाणारिप्रवरवपुषामुन्मिषद्भूतिलेशैः ।

तत्तत्कलोलितचरजगद्विप्लवातङ्कशङ्का-

संकोचोत्कृष्टत्रिभुवनगुरुक्षिप्यमाणाक्षतानाम् ॥ ३१ ॥

चतुरेण मरुता दिक्षु कीर्यमाणैर्दैत्यदेहानामुन्मिषद्भिर्भूतिकणैर्भङ्गिः सादृश्यं लेभे ।
केषाम् । ते ते कलोलितचरा उल्लासितपूर्वा ये विप्लवा उत्काबाधव्यसनानि (?) तेषां
शङ्का तस्याः संकोचे निवारणे उत्को यन्निभुवनगुरुर्महेश्वरस्तेन क्षिप्यमाणानामक्षतानां
मन्त्रसंस्कृताना तण्डुलादीनाम् । त्रिभुवनगुरुरित्यनुगुणम् ॥

फेनोण्डूकप्रकरकरणि व्योमसिन्धौ बबन्ध

व्यानज्जाङ्गे त्रिदिवकरिणां किं च शृङ्गारभङ्गिम् ।

दैत्येन्द्राङ्गानलमलरजोडम्बरोऽशेषदिक्षु

क्षितो दसप्रसृमरमरुच्चक्रवालक्रमेण ॥ ३२ ॥

प्रथमरमुल्लसद्यन्महच्चक्रवाकं तस्य क्रमेण क्रमेण सर्वदिक्षु क्षितौ दैत्येन्द्राङ्गनाम्
नलोऽमिस्तस्य मलरजोऽम्बरो भस्मप्रपक्वः फेनस्योण्डकाः पिण्डास्तत्प्रकरस्य करणि-
सादृश्यं व्योमसमुद्रे प्राप । तथा त्रिदिवकरिणां शृङ्गारभङ्गि सिन्दूरमण्डनसादृश्यं व्या-
नञ्ज व्यञ्जीकृतवान् । आकाशव्यापी बभूवेत्यर्थः ॥

इत्थं सिद्धे दितिजविजये पन्निणा शैलपुत्री-

भर्तुर्निर्वर्तितजगदभिप्रायपूर्तिक्रमेण ।

भूयो भूयः प्रमदमदिरापानगोष्ठीगरिष्ठ-

क्षैब्यक्षुण्णा इव दिविषदोऽनर्गलं ते ववल्गुः ॥ ३३ ॥

ते दिविषदः सुराः पुनः पुनरयन्त्रणं ववल्गुर्नृत्तुः । प्रमदो हर्ष एव मदिरा तस्याः
पानगोष्ठी तथा गरिष्ठं क्षैब्यं तेन क्षुण्णाः सेविता इव । कस्मिन्सति । हरक्षरेण दैत्य-
विजये एवं सिद्धे निर्वर्तितः संपादितो जगदभिप्रायस्य स्वमुखसंपत्तिरूपस्य पूर्तिक्रमः
पूरणस्थितिर्येन । क्षीबश्चानियन्त्रणं नृत्यति ॥

निष्कृष्टायाः श्रिय इव गृहाम्भोजसौगन्ध्यलुभ्य-

द्भृङ्गश्रेणीः पदनददयःशृङ्खलाः प्रेङ्खयन्त्यः ।

ता निर्जग्मुस्तदनु दनुजाधीश्वराणां गृहेभ्यो

हेलाखेलाः प्रमदपदवीवीजनात्नाकिबन्धः ॥ ३४ ॥

पुराणां गृहेभ्यस्ता नाकिनां बन्धो हठहता नार्यो निर्ययुः । कीदृश्यः । पदेषु नदन्त्यो-
ऽयःशृङ्खलाः प्रेङ्खयन्त्यो वाहयन्त्यः । अत्रोत्प्रेक्षा—पुरगृहेभ्यो निर्वासिताया लक्ष्म्या
गृहभूतं यदम्बुज तत्सौगन्ध्यलुब्धा या भ्रमरपङ्क्तयस्ता इव । हर्षमार्गोल्लासनात्कीडामन्य-
रगामिन्य इत्यर्थः ॥

दैत्यध्वंसोद्भुमरितमृडोपक्रियोपक्रमात्ता

हित्वा तास्ताः प्रकृतिविकृतीरुद्धतः साध्यसिद्धेः ।

आज्ञाविश्राणनचटुलितभ्रूलते शूलपाणौ

भूयोऽप्यापन्निजनिजवपुःसौहृदं नाकिलोकः ॥ ३५ ॥

साध्यस्य पुरवधस्य सिद्धेरुद्धतो नाकिलोको निजनिजेन वपुषा सौहृदं युक्तत्वं
पुनरपि प्रापत् । शूलपाणौ हरे आज्ञादानेन चटुलिता भ्रूलता येन तस्मिन्सति । तास्ता
यन्तभावापादनरूपाः प्रकृती रूपान्तरापत्तीस्त्यक्त्वा । कीदृशीः । दैत्यध्वंसार्थमुद्भुमरिता
गृहीता या मृडोपक्रिया ईश्वरोपकारस्तदुपक्रमार्थमात्ताः । पुरवधप्रवृत्तस्य हरस्याङ्गतायै
गृहीता यन्त्रादिरूपावस्थास्त्यक्त्वा ब्रह्मादिभिः स्व स्वं रूपं प्राप्तमित्यर्थः ॥

प्रत्यक्सिन्धौ स्मरजिदिषुणा क्षिप्यमाणः प्रदीप्तै-
रज्ञैर्ज्वालापटलघटनादादितेयारिलोकः ।

स्वर्नाथास्त्रप्रहरणभयोद्भ्रान्तदावाभिमम-

क्ष्माभृद्वर्गः स्मरणसरणिं कस्य चेतो न निन्ये ॥ ३१ ॥

स्मरजित इषुणा शरेण प्रत्यक्सिन्धौ पश्चिमसमुद्रे क्षिप्यमाण आदितेयारिलोको देव-
वैरिजनः स्वर्नाथास्त्राद्वज्रात्प्रहरणभयेनोद्भ्रान्तः संभ्रान्तोऽत एव दावाभिममो यः क्ष्मा-
भृद्वर्गो गिरिगणस्तस्य स्मरणसरणिं स्मर्यमाणत्वं कस्य न चेतो निन्ये । सर्व एव दावा-
भिममान्पर्वतान्सस्मरन्त्यर्थः । कैः । ज्वालायोगादीतैरज्ञैः ॥

नीत्वा तापं त्रिजगदसकृद्दुःसहैर्मण्डलाग्रै-

रस्तं यान्तः पयसि जलधेस्ते त्रयस्तत्र शूराः ।

विश्वस्मिन्नप्यहह महसा बोधितानल्पपद्मं

प्रादुश्चक्रुर्निरुपधि हठव्यञ्जिताशं प्रकाशम् ॥ ३७ ॥

दुःसहैर्मण्डलाग्रैः खड्गैर्विम्बाग्रैश्च त्रिजगत्रिलोकीं तापं दुःखमातपं च नीत्वा समु-
द्रजलेऽस्तं गच्छन्तस्ते त्रयः शूरा वीरा आदित्याश्च विश्वस्मिन्नपि प्रकाशं बाधाभाव-
मालोकं च प्रादुश्चक्रुः प्रकटयामासुः । महसा तेजसा बोधितानल्पा पद्मा लक्ष्मीर्न-
लिनानि च यत्र । तथा निरुपधि उपाधिवर्जितं कृत्वा व्यञ्जिता आशा आस्था दिशश्च
यत्र एवं कृत्वा । अस्तं गच्छन्तश्चादित्याः प्रकाशं व्यञ्जयन्तीत्याश्चर्यम् ॥

देवः सोऽथ त्रिभुवनगुरुर्वैकृतं घोरघोरं

तत्संजहे त्रिजगदगदंकारचारित्रमुद्रः ।

सन्तो नैसर्गिकमधुरिमोपोढवार्तामुहूर्तं

नन्वाहार्यां खलनिकृतये विक्रियामाद्रियन्ते ॥ ३८ ॥

त्रिजगतोऽगदंकारचरित्रा मुद्रा यस्य स त्रिभुवनगुरुर्देवो हरस्तद्घोरतरं वैकृतं
संजहे । नैतदाश्चर्यम् । नैसर्गिकेण सहजेन मधुरिम्णा उपोढा वार्ता येषां ते । सहजम-
धुरा इत्यर्थः । सन्तः खलानां निकारार्थमाहार्यां कृत्रिमा विक्रियामभिनयन्ति । सन्तो
दुर्जनबाधार्थं कृत्रिमं विकारमभिनीय तस्यां सिद्धायां माधुर्यलक्षणं स्वभावमेव प्रप-
द्यन्त इत्यर्थः ॥

गीर्वाणानां तदनु पृतना सा प्रहर्षान्तरङ्गै-

रङ्गैरुद्यद्विपुलपुलकोपस्क्रियामावहन्ती ।

मध्येकृत्य त्रिनयनमभिव्यक्तभक्तिप्रसक्ति

द्यामास्कन्धं स्वसदनधिया भूय एव प्रतस्थे ॥ ३९ ॥

प्रहर्षस्यान्तरङ्गैरानन्दवद्भिरङ्गैरुद्यता विपुलेन पुलकेनोपस्किवां शोभा विभ्रती सा
देवसेना अभिव्यक्ता भक्तिप्रसक्तिर्यत्र एवं कृत्वा हरं मध्ये कृत्वा दिवसमावृत्य ससदनेषु
धिया भूय एव प्रतस्थे । कर्तव्यनिष्पत्त्या सानन्दा देवसेना खगृहान्प्रति प्रस्थितेत्यर्थः ॥

नृत्यन्निर्मुद्ररुद्राशुगशिखिनिशितज्वालजालावलेह-

क्षुभ्यद्दुर्वारदत्तत्रिपुरपरिचयेनेव संक्रान्ततान्तिम् ।

सर्वे निर्वापयन्तो निजनिजकरिणामुन्मिषद्दाननीरैः

प्रत्यावृत्तां द्युलक्ष्मीं पिदधुरनवधि व्योममुद्रां सुरेन्द्राः ॥ ४० ॥

सर्वे सुरेन्द्रा व्योममुद्रामाभोगं पिदधुश्छादितवन्तः । अनवधि अवधिरहितं कृत्वा
स्वहस्तिनामुल्लसन्मदजलैर्नाकलक्ष्मीं शीतलीकुर्वन्तः । प्रत्यावृत्तां प्रत्यागताम् । अत्र हे-
तूत्प्रेक्षा—नृत्यन्निर्मुद्रो निःसंकोचो हरबाणामिस्तस्य निशितं यज्ज्वालजालं तस्यावलेहो
निगिरण तेन क्षुभ्यतां दुर्वाराणां दत्तानां त्रिपुराणां परिचयेन संक्रान्ता तान्तिर्गर्भनि-
र्यस्याः । तान्तस्य च जलैर्निर्वापणम् । सुरगजान्दृष्ट्वा देवलक्ष्मीः समाश्वसदित्यर्थः ॥

सुरपरिवृढो रूढप्रीति क्रमेण तथा दधौ

वदनमुदयद्रागोत्फुल्लन्नवाञ्जमुखद्युति ।

सुचिरविरहौत्सुक्याधिक्याविलम्बितचुम्बन-

व्यवसितनिजस्त्रीबिम्बोष्ठप्रभाभिरिवाञ्चितम् ॥ ४१ ॥

इन्द्रो हर्षवशेन मुखं सराग फुल्लपद्माभं दधावित्यर्थः । रूढप्रीति मुखस्य वा विशेष-
षणम् । अत्रोत्प्रेक्षा—सुचिरविरहेण यदौत्सुक्याधिक्यं रागोत्कर्षस्तेन हेतुना अविल-
म्बितं द्रुतं चुम्बने व्यवसिता उद्यता या निजा स्त्री शची तस्या बिम्बौष्ठदीप्तिभिरिव
शोभितम् ॥

धातुर्विष्टरपङ्कजे पुनरपि प्रक्रान्तगन्धोद्धतौ

निःष्पन्दे मदविप्रुषां च वदनादुद्वाति विभ्रद्विषः ।

भृङ्गाणां सुरकाननान्तरलतावैतालिकानामभू-

त्तत्सौरभ्यरसान्तरं तुलयतां दोलाधिरूढं मनः ॥ ४२ ॥

ब्रह्मण आसनपद्मे पुनरपि जातसौरभ्यबहुले, गणपतेर्मुस्तान्मदकणिकानां प्रवाहे
निर्याति सति नन्दनवनलतास्तुतिपाठकानां भ्रमराणां मनः संशयितमभूत् । तेषां ब्रह्मा-
सनपद्मे मदजलकणानां सौरभ्यरसान्तरं तुलयताम् । नन्दनव्रततिभोगिनोऽपि भ्रमरा
ब्रह्मपद्मे गणेन्द्रमदसौगन्ध्यान्तरे संदिग्धा इत्यर्थः ॥

तां सेनाममृतान्धसामुपगतामासूय्य लोकत्रय-

प्रोतप्रीति बृहत्प्रतीति दितिजव्यापन्मयीं प्रक्रियाम् ।

शैलः केलिनिकेतनं भगवतो देवस्य स्वदाङ्गिनो

मन्येऽनर्गलमालिलिङ्ग मणिमद्वप्रांशुभिः प्रांशुभिः ॥ ४३ ॥

लोकत्रयप्रोता प्रीतिर्यत्र तथा बृहती प्रतीतिः प्रसिद्धिर्यत्र एवं कृत्वा दैत्यदाहप्रकृ-
तिप्रतिष्ठां प्रक्रियां तन्त्रं संपाद्योपगताममृतान्धसां देवानां तां सेनां हरस्य क्रीडागृहं
शैलः कैलासो रत्नतटदीप्तिभिरालिलिङ्ग एवं जाने । साहसं कृत्वा निवृत्तस्यालिङ्गनं
युक्तम् । रश्मयो बाहुस्थानीयाः । स्त्रीत्वाद्वाङ्गालिङ्गानौचित्यप्रतीतिः ॥

निःसंख्यामर्त्यमङ्गस्तुतिवचनरसास्वादनासादनोद्य-

द्रोमाञ्चाध्यासिताङ्गः प्रभुरथ स सदः स्वं सहेलं पुनानः ।

दूरन्यञ्चत्किरीटाञ्चलमणिमकरीघृष्टरत्नाङ्घ्रिपीठा-

ञ्श्रीकण्ठः प्रत्यमुञ्चत्प्रणयरसजुषा चक्षुषा नाकिलोकान् ॥ ४४ ॥

प्रणयरसजुषा स्नेहधारिणा चक्षुषा दृष्ट्या श्रीकण्ठः प्रभुर्नाकिलोकान्प्रत्यमुञ्चत्प्रतिमु-
क्तवान् । निःसंख्यानां बहूनाममर्त्यमङ्गानां देवबन्दिनां यानि स्तुतिवचनानि तेषु
रसस्तस्यास्वादनासादनेनोद्यन्यो रोमाञ्चस्तेनाध्यासितान्याश्रितान्यङ्गानि यस्य । तथा स्वं
सदः शोभयन् । दूरं न्यञ्चन्तो नम्रीभवन्तो ये किरीटाञ्चलास्तेषु मणिमकरी
मकराकारा रचनाविशेषास्तामिर्घृष्टमङ्घ्रिपीठं यैस्तान् । प्रतिमोचनावसरे नमतो देवान्प्र-
णयार्द्रया दृष्ट्या प्रभुः प्रतिमुक्तवानित्यर्थः । अथ च प्रकान्तग्रन्थसमाप्तिं मङ्ग इति
स्वनाम गृह्यन्स्वस्तुतिवचनैः प्रभो रोमाञ्चवर्णनेन स्वसामुख्यप्रकाशनं कृतवानिति भद्रम् ॥

इति श्रीजोनराजकृतया टीकया समेतः श्रीराजानकविश्ववर्तसूनोर्महाकविराज-

राजानकश्रीमङ्गकस्य कृतौ श्रीकण्ठचरिते महाकाव्ये

त्रिपुरदाहवर्णनं नाम चतुर्विंशः सर्गः ।

पञ्चविंशः सर्गः ।

इति स श्रवणोत्तंसं मांसलं भक्तिविभ्रमैः ।

जगन्नाथस्य जग्रन्थ मङ्गकः सूक्तिलीलया ॥ १ ॥

जगन्नाथस्य महेश्वरस्य भक्तिर्दृढा भावना रचना च । तद्विभ्रमैर्बहुलं कर्णभूषणं
सूक्तिलीलया स मङ्गको बबन्ध । त्रिपुरदाहवर्णनलक्षणसूक्तिं भगवतः कर्णभूषण-
मकरोत् । श्रावितवानित्यर्थः ॥

तिग्मानलदृशः खण्डपरशोः प्रणयग्रहात् ।

तस्य सूक्तिलता व्यक्तं बत साफल्यमग्रहीत् ॥ २ ॥

तिग्मस्त्रीत्रोऽनलोऽग्निर्दृशि यस्य तस्य खण्डपरशोर्भगवतः प्रार्थनाहेवाकात्तस्य मङ्ग-
कस्य सूक्तिलता कृतार्थत्वमग्रहीत् । बतेत्याश्चर्यद्योतकम् । दीप्तोऽग्निर्दृशि यस्य तथा
हस्ते च खण्डपरशुस्तस्य प्रणयालताया दाहच्छेदौ मा भूतां प्रत्युत सफलत्वमित्याश्चर्यम् ॥

स्वयं मौलीन्दुपीयूषपूरैः सिक्तेव शंभुना ।

सरसत्वं च दाढ्यं च वाक्तस्याव्यग्रमग्रहीत् ॥ ६ ॥

तस्य बागनाकुलं सरसत्वं शृङ्गारादिरसयुक्तत्वं चर्वणीयत्वं च, दाढ्यमश्लेषत्वम-
विनश्वरत्वं चाग्रहीत् । स्वयं मुकुटचन्द्रामृतपूरसिक्तेवेत्युत्प्रेक्षणम् ॥

प्रबन्धेन जगद्धन्धुमुपश्लोक्य पिनाकिनम् ।

आक्रान्तानन्तसंतोष इति सोऽन्तरचिन्तयत् ॥ ४ ॥

प्रबन्धेन भगवन्तमुपश्लोक्य स्तुत्वा प्राप्तप्रविततप्रमोदमित्यन्तः सोऽचिन्तयत् ॥

अहो धन्योऽस्मि यस्येयं स्वच्छन्दापि सरस्वती ।

विना श्रीकण्ठमन्यत्र नाचरच्चाटुकारिताम् ॥ ५ ॥

अहो अस्मि धन्यः । यस्य सरस्वती श्रीकण्ठं विनान्यत्र चाटुकारितां नाचरत् ।
श्रीकण्ठस्यैव स्तुतिमकार्षादित्यर्थः । अन्यस्तुतिकरणे हेतुमाह—स्वच्छन्दापि । उदा-
मवाचो हि कवयः । सरस्वती नाम नदी च श्रीकण्ठाख्यजनपदविशेषमेव सेवते ।
सरस्वतीनदीपक्षे स्वच्छन्दा । स्वेच्छया स्थानान्तरेषु सापहवप्रकाशेत्यर्थः ॥

महत्कष्टमहो हित्वा यच्छर्वं सर्वतः श्रुतिम् ।

गर्वानवधिबाधिर्यो नरेण स्तूयते नरः ॥ ६ ॥

ईश्वरादन्यस्य स्तुतिकृतः शोचनीया इति व्यतिरेकोक्त्या स्वस्येश्वरस्तुत्या धन्य-
त्वमुपबृंहयति—एतन्महत्कष्टं सर्वतः श्रुतिं हरं त्यक्त्वा बधिरो मनुष्येण स्तूयते ॥

मानुष्यजन्म वैदुष्यं विवेकः काव्यचातुरी ।

श्रीकण्ठे चाटुकारित्वमहो पुण्यपरम्परा ॥ ७ ॥

मानुष्य जन्म, तथा विवेकः, तथा काव्येषु चातुर्यम्, तथा भगवति स्तुतिकारि-
मित्यहो पुण्यश्रेणिः ॥

धिक्तान्कृतप्लुतिर्येषां भारत्यधिसरस्वति ।

स्वं दूषयति मत्तेव नृपचाटुकपांसुभिः ॥ ८ ॥

सरस्वत्यां कृतमज्जना येषां वाणी राजस्तुतिरजोभिरात्मानं निन्द्य करोति तान्धिक् ।
सरस्वती नदी च । अत एव मत्तेवेत्युपमोत्प्रेक्षा वा ॥

दृष्टिः सारस्वती भूरिरजोभिरिह पार्थिवैः ।

वशंवदीकृता सत्यं कवेः कालुष्यमश्रुते ॥ ९ ॥

सारस्वती दृष्टिर्ज्ञानं कालुष्यं प्राप्नोति । अत्र हेतुः—बहुलरजोगुणैः पार्थिवै राजभि-
रायत्तीकृता । पार्थिवैः पृथिवीसंबन्धिमी रजोभिर्भूरि बहुलमाक्रान्ता दृष्टिर्नेत्रं कालुष्यं
प्रसादाभावं प्राप्नोतीति ध्वनिः ॥

किं वान्यद्रुणनद्धापि बद्धापि रसवर्त्मनि ।

रहिता कर्णधारेण सूक्तिर्नैरिव सीदति ॥ १० ॥

अन्यत्किं वा । वदाम इति शेषः । गुणैर्मोक्षार्थादिभी रज्जुभिश्च नद्धा तथा रसः शृङ्गारादिर्जलं च तन्मार्गे बद्धापि सती सूक्तिर्नैरिवावसीदति । तत्र हेतुः—कर्णधारेण श्रोत्रा नाविकेन च रहिता ॥

चामीकरस्य सौरभ्यमम्लानिर्मालतीसजाम् ।

श्रोतुर्निर्मत्सरत्वं च निर्माणागोचरं विधेः ॥ ११ ॥

सुवर्णस्य सौगन्ध्यम्, तथा मालतीमालानामसंकोचः, तथा श्रोतुः काव्यं शृण्वतो निर्मत्सरत्वं गुणद्वेषाभावश्च विधेः स्रष्टुर्निर्माणमार्गस्यागोचरा । श्रोता काव्यदोषदूषित इत्यर्थः ॥

यत्किमप्यस्ति मूर्खाणाममात्सर्यं तु सूक्तिषु ।

तत्कोपयोगि सौन्दर्यं षण्ढस्येव पुरंध्रिषु ॥ १२ ॥

यः पुनः काव्यविषये मूर्खाणां मत्सराभावः किञ्चिदस्ति स कुत्रोपयुज्यते । मूर्खाणां विवेकाभावादिति भावः । यथा क्लीबस्य सौन्दर्यं पुरंध्रिषु कोपयुज्यते ॥

विमत्सरश्च विद्वांश्च श्रोता चेद्धटते गिराम् ।

स्यन्दते तर्हि वाग्वल्ली रसं पर्वणि पर्वणि ॥ १३ ॥

मत्सररहितस्तथा विद्वान्विवेकी च पुरुषः काव्यस्य श्रोता यदि घटते तर्हि वागेव तापहरत्वाद्बल्ली प्रतिपर्वस्थानं रसं स्रवति । वल्ली च सुरसं स्रवति ॥

सन्तश्च तादृशाः सन्ति गणिताः सूक्तिभेषजम् ।

भूषणं यैः स्ववैदुष्यात्सौजन्येन वितन्यते ॥ १४ ॥

यैः सद्भिः सूक्तेः काव्यस्य भेषजं दोषनिवारणं सौजन्येन हेतुना स्ववैदुष्याद्वितन्यते । अत एव भूषणं सतां काव्यस्य वा । तादृशाः सन्तो गणिताः सन्ति । सूक्तिभेषजमिति सतां वारोपः ॥

तदेवं विद्वांसः काव्ये दोषमारोपयन्ति, सन्तस्तु सन्तमपि दोषं समर्थयन्त इति प्रतिपद्य सविभवं सज्जनश्चिरोमणित्वमग्रजस्य प्रतिपादयितुमाह—

मदग्रजन्मनः श्रीमल्लङ्कस्य सभागृहम् ।

तेऽध्यासते च विस्रब्धाः सारसा इव मानसम् ॥ १५ ॥

यथा विश्वस्ता राजहंसा मानसं सरोभेदमाश्रयन्ति तथा ते सन्तो मदीयज्येष्ठभ्रातुः श्रीमल्लङ्कस्य सभागृहम् ॥

ततः साफल्यदीक्षायै स्वपरिश्रमविप्रुषाम् ।

तदेवास्य प्रबन्धस्य नेष्यामि निकषाश्रमताम् ॥ १६ ॥

अस्य प्रबन्धस्य सुवर्णस्थानीयस्य तदेव सभागृहं परीक्षोपलब्धं नेष्यामि । त एव सन्तो मत्काव्यं परीक्षन्तामित्यर्थः ॥

पण्डितैर्मण्डलीबन्धाद्विभ्रद्विरसमं रसम् ।

दृग्बालवालवलयं वाग्देवीसुरवीरुधः ॥ १७ ॥

इति संचिन्त्य संतोषदन्तुरेण स चेतसा ।

तदथाविशदास्थानं कृतार्थस्याग्रजन्मनः ॥ १८ ॥ (युग्मम्)

असम रसं विभ्रद्विः पण्डितैर्मण्डल्या बन्धाग्रचनाहेतोः सरस्वतीकल्पलताया दृग्बः संपादित आलवालवलयो यत्र तत् । लतायाश्च जलसहितमालवालं भवति । काव्यपरीक्ष-कलाभादानन्दपूर्णेन चेतसा इति चिन्तयित्वा ततः श्रीलङ्ककसभास्थानं मङ्गकविरविशत् ॥

श्रीवाहकरटिक्षुण्णवर्णकम्बलरुञ्जुषि ।

कुथे निवेशितपदं धुरीवाखिलमन्त्रिणाम् ॥ १९ ॥

ततस्तत्र शिखारत्नमप्रत्नामात्यसंहतेः ।

अनयन्नयनातिथ्यं पथ्यं स नयवर्त्मनि ॥ २० ॥ (युग्मम्)

यथा सकलमन्त्रिणां धुरि तथा श्रियः संबन्धी बाहो बाहनं यः करटी हस्ती तेन क्षुण्णो धृतो यो वर्णकम्बलस्तस्य रुचं मुष्णति कुथे वर्णकम्बले विन्यस्तपदं तथा अप्रत्ना नूतना येऽमात्यास्तेषां संहतेर्मौलिमणिं तथा नयमार्गे पथ्यं ज्यायांसं तत्र स-भागृहे स नयनयोरातिथ्यं प्रणयित्वमनयत् ॥

विनयेन नमन्नग्रे शपथैरर्थितोऽसकृत् ।

ज्यायसोऽर्धासने तस्य स कथंचिदुपाविशत् ॥ २१ ॥

श्रीलङ्ककेन पुनः पुनः शपथैरर्धासनोपवेशनार्थमर्थितः स मङ्गकविः समस्तेन विन-येन तदर्धासने कथंचिदुपाविशत् ॥

नित्यं नृत्यद्वचोदेवीमञ्जीरोच्चरवैरिव ।

घटते शास्त्रचिन्तासु यस्य निद्रादरिद्रता ॥ २२ ॥

महाभूतानि पञ्चापि विरञ्चेन विमुञ्चता ।

योऽवैमि वाङ्मयैरेव निर्ममे परमाणुभिः ॥ २३ ॥

क नु कानि कियत्कालमहो तेपे तपांसि यः ।

वैदुष्ये लग्नकान्यन्ययोगव्यावृत्तिसाक्षिणि ॥ २४ ॥

पुनानमन्तिकं तस्य प्रथमं ब्रह्मवादिनाम् ।

विद्वत्संक्रन्दनं तत्र स नन्दनमवन्दत ॥ २५ ॥ (चकलकम्)

नित्यं नृत्यन्त्या वाग्देव्याः संबन्धिनो मञ्जीरस्य पटुभी रवैरिव हेतुभिर्यस्य शास्त्र-
विमर्शेषु सत्सु वैनिश्च जायते । रवैरिति हेतुप्रेक्षा । तथाहं जाने स यत्र भूतसर्गे
पञ्चापि पृथिव्यादीनि महाभूतानि विमुञ्चता । अपाञ्चभौतिकं सर्गं कुर्वतेत्यर्थः । विधिना
यो वाङ्मयैरेव परमाणुभिर्निर्मितः । शास्त्रमयपरमाणुनिर्माणमध्ये साधनमुपन्यस्यति—
केति । क नु कुत्रस्वित्कानिस्वित्कियत्कालंस्वित्कस्तपासि तेपे । कीदृशानि । वैदुष्ये पा-
ण्डित्ये लग्नकानि प्रतिभूभूतानि । कीदृशे । अन्ययोगव्यावृत्तिसाक्षिणि । अन्यस्य नन्दनप-
ण्डितादपरस्य योगव्यावृत्तिरेतादृशेनैव पाण्डित्येन योगस्य व्यावृत्तिर्व्यवच्छेदस्तत्साक्षिणि ।
सैव साक्षी यस्येति वा । प्रतिभूसाक्षिणोर्द्वयोरपि संनिधाने सत्ययत्नेन वस्तु घटते । तस्य
श्रीलङ्कस्य समीपं पवित्रयन्त ब्रह्मवादिनां प्रधान पण्डितेन्द्रं नन्दन स तत्र दृष्टवान् ॥

व्याख्यासु यस्य वदनं रदनांशुभिरीक्ष्यते ।

आकर्षदिव वाग्देव्या धौतक्षौमपटाञ्चलम् ॥ २६ ॥

अर्पयन्कमपि स्पन्दं धाम्नः सारस्वतस्य मूः ।

य एव सर्वशास्त्राणां साकारमिव जीवितम् ॥ २७ ॥

विवृतीयो लिखत्यात्तलेखन्येकाङ्गुलीतलः ।

ग्रन्थेभ्योऽर्थस्य विश्रान्त्यै सूत्रिकामर्पयन्निव ॥ २८ ॥

यत्कृतिष्ववधानेन मूर्धा कस्य न वीप्सया ।

सारस्वतरसार्वतलनेनेव चेष्टते ॥ २९ ॥

तं श्रीरुच्यकमालोक्य स प्रियं गुरुमग्रहीत् ।

सौहार्दप्रश्रयरसस्रोतःसंभेदमज्जनम् ॥ ३० ॥ (कुलकम्)

जनेन यस्य मुखं सरस्वत्याः श्वेतपट्वस्त्रान्तमाकर्षदिवालक्ष्यते । कैः । शास्त्रव्याख्यासु
सतीषु दन्तांशुभिः । सरस्वती तन्मुखे कृतसंनिधानेत्यर्थः । यत्पटप्रान्तं चाकृष्यते स
तत्रैवावतिष्ठते । सारस्वतस्य धाम्नो तेजसो भू स्थानम् । तथा अत एव तस्यैव धाम्नः
कमपि लोकोत्तरं स्पन्दं शिष्यमुखे संचारमर्पयन् एव रुच्यकः सर्वशास्त्राणां मूर्तं
जीवितमिव भवति । जीवितं च स्पन्दमर्पयति, तेजसश्च स्थानं भवति । तथा आत्ता
गृहीता लेखनी लेखनकाण्डं येन तादृगङ्गुलीतलं यस्य शास्त्राणां विवृतीर्विवरणानि
लिखति । करोतीत्यर्थः । अत उत्प्रेक्ष्यते—ग्रन्थेभ्यः शास्त्रेभ्योऽर्थस्य वाच्यस्य धनस्य

१. राजानकरुच्यककृतमलकारसर्वस्व सहृदयलीला चेति ग्रन्थद्वयं कश्मीरेषु प्रसि-
द्धम्. अलंकारसर्वस्वकर्ता राजानकरुच्यकः, न तु रुच्यकः, इत्यपि केचित्.

च विश्रान्त्यर्थं सूत्रिकां वस्त्रदशालेशं दददिव । तथा यस्य कृतिषु विमर्शेन कस्य
शिरश्चेष्टते विवर्तते । अत्रोत्प्रेक्षा—सारस्वतो यो रसो जलं च तच्चर्वणवलनेनेवेति ।
आवर्तस्य जलभ्रमस्य च वलनेन वस्तु विवर्त्यते, तं श्रीरुच्यकं दृष्ट्वा मङ्गलकविः सौहार्द-
सस्य प्रश्रयरसस्य च स्रोतसोः संभेदे मज्जनमग्रहीत् । अत्रैव हेतुद्वयम्—गुरुं प्रियमिति ॥

यस्य व्यनक्ति काषायग्रहमारक्तया रुचा ।

नित्योपन्याससंक्रान्तवेदान्तार्थ इवाधरः ॥ ३१ ॥

नीत्वा सफलतां वल्लीरिष्टसिद्धिं विवृण्वता ।

श्रुतीनां पथि शिष्येषु येन कल्पद्रुमायितम् ॥ ३२ ॥

निस्तुषीकृतवैदुष्यं स्मयमात्सर्यसंहृतेः ।

धृतप्रणतिपारम्यं रम्यदेवं तमैक्षत ॥ ३३ ॥ (तिलकम्)

यस्याधरः कषायं रक्तवस्त्रग्रहणमिव प्रकटयति । कषा । आरक्तया रुचा । नित्यं
संन्यासेन प्रतिपादनेन संक्रान्तः संचरितो वेदान्तार्थो यस्य । वेदान्तवादिनो हि काषा-
यग्रहणमुचितम् । येन शिष्यविषये कल्पद्रुमायित कल्पवृक्षवदाचरितमिति भावे क्तः ।
कुत्र । श्रुतीनां वेदान्तानां पथि । तत्र हेतुः—वल्लीः कठवल्लीलक्षणान्वेदान्तविशेषान्स-
फलतां कृतार्थतां नीत्वा, इष्टसिद्धिं वेदान्तार्थप्रतिपादकशास्त्रविशेषं विवृण्वता विवरणेन
प्रकाशयता । कल्पद्रुमाणा वल्लीसफलत्वादिकरणमुचितम् । स्मयमात्सर्ययोः संहरणा-
भिर्दोषीकृतपाण्डित्यं तथा धृत प्रणतौ पारम्यं प्रसङ्गो येन तं रम्यदेवं तत्रापश्यत् ॥

वाग्देवतालिनीलीलाधुतपक्षतिचातुरीम् ।

वदनान्बुरुहे यस्य भाषाः षडधिशेरते ॥ ३४ ॥

खलानां यत्प्रबन्धेषु दृढव्युत्पत्तिवर्मसु ।

प्रोद्यच्चोद्यमया दूरे कुण्ठिता इव पत्रिणः ॥ ३५ ॥

कतिचिल्लोष्टदेवस्य तस्येति मुखतोऽशृणोत् ।

श्रीलङ्कं प्रति प्रोतचारुचाटुरसा गिरः ॥ ३६ ॥ (तिलकम्)

यस्य मुखपद्मे 'संस्कृताद्याः षड् भाषा वाग्देवतैवालिनी तथा लीलया धुतायाः पक्ष-
तेश्चातुरीमाश्रयन्ति । यदुक्तम्—'संस्कृतं प्राकृतं चैव शूरसेनी तदुद्भवा । ततोऽपि
मागधी प्राग्वत्पैशाची देशजेति यत् ॥' यथा पद्मे भ्रमरीपक्षतेश्चातुरी तथा तन्मुखे
भाषाणामित्यर्थः । दृढा व्युत्पत्तिः सैव वर्म कवचो येषां तेषु तत्प्रबन्धेषु खलसंबन्धिनः

१. 'प्रकृत्यैवातिवक्त्रेण गुणदैर्घ्यं वितन्वता । मया शरासनेनेव बाणो दूरं निरस्यते ॥'
अयं श्लोकः सूक्तिमुक्तावली लोष्टदेवनान्ना समुद्धतः.

प्रोद्यच्छोयप्रकृतयः शराः कुण्ठिता इव भवन्ति । तस्य लोष्टदेवस्य मुखादिति वक्ष्यमाणाः
श्रीलङ्कक प्रति प्रोतश्चारुवाढुरसो यासां ता गिरः श्लोकानशृणोत् ॥

गोभिः शुभ्ररसैकसूतिभिरनुस्यूतं विभो लङ्कक

ज्यायःशुद्धिसखिद्विजोच्छ्रसदनिर्वेदप्रथापावनम् ।

सत्यायार्पयति स्म दर्शितवते निःसंश्रयत्वं कलौ

वाग्देवीसहिताय तावकमुखं मन्येऽग्रहारं विधिः ॥ ३७ ॥

हे लङ्कक विभो, विधिस्तावकमुखमहारमर्पयति स्मेति मन्ये । कलौ । सत्याय ।
दाने हेतुमुपन्यस्यति—कलिकाळे निराश्रयत्व दर्शितवते । कीदृशम् । शुभ्रस्य निर्मलस्य
रसस्य शृङ्गारादेरेका सूतिर्याभ्यस्ताभिर्गोभिर्वागभिरनुस्यूतम् । तथा ज्यायस्याः शुद्धेर्नै-
र्मल्यस्य सखायो ये द्विजा विप्रास्तेषामुच्छ्रसन्ती या अनिर्वेदप्रथा दुःखाभावकारणं तथा
पावनम् । वाग्देवीसहिताय । अन्यश्च दुग्धदाभिर्गोभिः सहितं निराश्रयाय कलैचि-
दग्रहारं ददाति । यद्वा द्विजा दन्ताः । अनिर्वेदा वेदसहिताः ॥

तीक्ष्णा पृथुलोहमयी गुरुतरगुणनिकरसंग्रहव्यग्रा ।

द्रढयति धर्मपटच्चरमचिरादिह लङ्ककस्य मतिः ॥ ३८ ॥

यस्य मतिर्धर्म एव पटच्चरं जीर्णवासस्तं द्रढयति दृढं करोति । यतस्तीक्ष्णा । तथा
पृथुलो य ऊहस्तत्प्रकृतिः । गुरुतराणां गुणनिकराणामौदार्यादिगुणगणानां संग्रहे व्यग्रा ।
तीक्ष्णत्वादिविशेषणसाम्यात्सूचीव तीक्ष्णा । तथा पृथु यल्लोह तन्मयी गुणानां सूत्राणां
संग्रहे व्यग्रा जीर्णवस्त्रं द्रढयति ॥

मूर्तिर्यस्य सभानुताद्भुतलिपेः पुष्पाति गाढामृत-

प्रादुर्भावविसृत्वरीं परिणतिं पङ्केरुहद्रोहिणः ।

तस्य त्वन्मुखशीतगोः प्रणयतोऽलंकार वाग्देवता

गत्वर्कोपलपुत्रिका गुरुपरिस्यन्दं रसं स्यन्दते ॥ ३९ ॥

सभासु नुता स्तुता अद्भुता लिपिर्यस्य तथा पङ्केरुहेभ्यः पापेभ्यो दृढयति तच्छील-
स्तथाविधस्य यस्य मूर्तिः ऋतप्रादुर्भावे सत्यप्रकाशने विसृत्वरीं परिणतिं रसं पुष्पाति
तस्य त्वन्मुखचन्द्रस्य प्रणयतः सरस्वती चन्द्रकान्तपुत्रिका महाप्रवाह रसं प्रसूते । सह
भानुतया सूर्यभावेन वर्तते या सा । अत एवादभुता लिपिर्यस्य चन्द्रस्य तथा पद्मद्रो-
हिणो मूर्तिगोष्ठेऽमृते पीयूषे विसृत्वरीं परिणतिं पुष्पाति तस्य प्रणयाच्चन्द्रकान्तपुत्रिका
रसं सूते । मुखपक्षे पङ्केरुहेभ्यः पद्मेभ्यो दृढयति । कान्त्याधिकीभवतीति वा ॥

१. अलंकार इति लङ्ककस्यैव नामान्तरम्. राजतरङ्गिण्यामलंकार इति नाम वर्तते.

‘अलंकाराभिधो बाह्यराज्यस्थानाधिकारभाक् । अश्वेभ्यो मानुषैर्युद्धैर्विरुद्धान्बहुधावधीत् ॥’

(८।१६।८) इत्यादि राजतरङ्गिण्यामलकारनाम्ना व्यवहारः.

यः सामन्तशिखामणेऽत्रभवतालंकार नित्यं सता-
 मानीतोऽनवकाशतां हृदि हृताशेषाद्भुतापद्रियि ।
 तेषां श्रोत्रविलिख्यमानगहनत्वत्सूक्तिचर्वोत्सवे

राशीभूत इवाधिशिर्षमधुना कम्पः स संपद्यते ॥ ४० ॥

हे सामन्तानां मौलिरत्न, सतां हृदयकम्पस्त्वयावकाशरहितत्वं नीतः । अत्र हेतुः—
 हृदयेऽस्तविपद्भये । सकम्पस्तेषां साधूनां शिरसि राशीभूत इव संपन्नः । श्रोत्रपीयमा-
 नत्वदीयकाव्यरसोत्सवे ॥

सामन्तभद्रनयमपि भजसे पदमनुसरन्नसामान्यम् ।

विश्वमपापोऽहमिति श्रीलङ्कक तदपि बोधयसि ॥ ४१ ॥

असामान्यं विशिष्टं पदम् । सामन्तेषु मण्डलेश्वरेषु भद्राः प्रधानानि तेषां नयं त्वं
 भजसे । यद्यप्यसामान्यमसदृशं पदमनुसरन् । तदपि तथाप्यहमपापः पापरहित इति
 विश्वं बोधयसि । असामान्यं जातिरहितं पदमनुसरन्यः सामन्तभद्रं बुद्धसंबन्धिनं नयं
 भजते सोऽपगतान्यावच्छेदमिति कथं बोधयतीति विरोधाभासः ॥

यापूर्वा कविगर्वहृत्पदगतिर्यस्या विपर्येति नो

स्पष्टं या परपुष्टसौष्ठवहरं वाक्यक्रमं पुष्यति ।

सा श्रीलङ्कक मानमार्गमजहत्यप्यात्तकण्ठा हठा-

द्विद्वत्ता तव चित्रमुज्झितरजाः सूते यशःसंततिम् ॥ ४२ ॥

यस्या विद्वत्तायाः पदगतिः सुसिद्धन्तादिरचना न विपर्येति । यतोऽपूर्वात् एव कवीनां
 गर्वं हरन्ती । तथा परेषां पण्डितानां पुष्टं सौष्ठवं हरन्तं वाक्यक्रमं या पुष्यति सा तव
 विद्वत्ता मानमादरं दधाना गृहीतकण्ठा । सादरमधीतेत्यर्थः । यतस्त्यक्तरजोदोषा यशः-
 प्रसरण सूते इति समाधिः । विरोधस्तु के जले वीनां पक्षिणां हंसानां मद हरन्ती
 यस्या नायिकायाः पदगतिः पादन्यासो न विपर्येति । तथा परपुष्टानां कोकिलानां सौ-
 ष्टवहरं वाक्यक्रमं या पुष्यति सा मानिन्यप्यालिङ्गन्ती विगतार्तवापि सा नायिका सं-
 तति प्रसूते । यद्वा विद्वत्तापक्षे मानं प्रत्यक्षादि ॥

मार्गे पदस्य पथि वाक्यकथाप्रथानां

मानस्य वर्त्मनि च कन्दलिताभिषेकः ।

राज्ञेव मन्त्रिवर लङ्कक सूक्तिदेव्या

सर्वाधिपत्यपदवीमधिरोपितोऽसि ॥ ४३ ॥

पदस्य सुसिद्धन्तादेर्मार्गे तथा वाक्यानां तर्कावलंकारप्रथानां पथि तथा मानस्य प्रत्य-

क्षादेर्माणे विहिताभिषेको भवान्यथा राज्ञा सकलाधिपत्यमधिरोपितस्तथा सरस्वत्या
चाधिरोपितः । राजपक्षे मान आदेशः । पदमधिकारः । वाक्यमालापः ॥

श्रीमल्लङ्कक यद्विशङ्कमुरगाधीशस्य हालाहल-

ज्वालाडम्बरडामराद्वदनतस्तात्पर्यतो निर्ययौ ।

वाग्देवीकरकुम्भनिर्यदमृतोद्विक्तेन सिक्ते महा-

भाष्यं काव्यरसेन तत्तव चिरं वक्त्रेऽद्य विश्राम्यति ॥ ४४ ॥

विषज्वालादुरीक्ष्याच्छेषस्य मुखाद्यनिर्ययौ तन्महाभाष्यं सरस्वतीहस्तस्थकलशगलद-
मृतोद्वेगं काव्यरसेन सिक्ते तव मुखे विश्रान्तिमेति विषदिग्धशेषमुखान्महाभाष्य सरस्व-
तीमुधासिक्ककाव्यसिक्ते तव मुखे सुखं लभते । त्वया महाभाष्य सुबोध कृतमित्यर्थः ॥

स्वान्ताक्रान्तसरस्वतीगृहबृहद्राजीवनालोन्नत-

श्लिष्यत्कण्टकशिक्षयेव शतशः पुष्पाति या तीक्ष्णताम् ।

तस्यां भिन्नसमग्रशास्त्रगहनग्रन्थयुद्धतौ त्वद्वियि

श्रीमल्लङ्कक किं कलिः किल पदं स्वमेऽपि दातुं क्षमः ॥ ४५ ॥

या त्वन्मतिस्तीक्ष्णतां विचारकौशल पुष्पाति । अत्रोत्प्रेक्षा—स्वान्तेनाक्रान्ता या
सरस्वती तस्या गृह यद्राजीव तन्नाले उल्लसन्त उदग्रा ये कण्टकास्तेभ्यः शिक्षया उप-
देशेन शतशस्तस्यां त्वन्मतौ तीक्ष्णत्ववशाद्भिन्नाः समस्तशास्त्राणां ग्रन्थयुद्धतयः संशयस्था-
नानि यया एवंभूतायां पद दातु कलिः स्वमेऽपि न समर्थः । यच्च तीक्ष्ण तत्र पद दातुं
न शक्यते ॥

बाणोपमः प्रबन्धो लङ्कक तव पत्रलब्धदूरगतिः ।

विध्यति कस्य न हृदयं विविधसमज्यानिवेशेन ॥ ४६ ॥

बाणः कविस्तत्कृतः प्रबन्ध उपचाराद्बाणः, तत्समस्तव प्रबन्धो दूरं लब्धा पत्रेषु
ग्रन्थाधारेषु गतिर्येनैवविधो विविधासु समज्यासु सभासु निवेशेन प्रतिष्ठया कस्य न
हृदय विध्यति रसज्ञ करोति । बाणः शरश्च दूरं लब्धा पत्रैः पक्षैर्गतिर्गमन येन स विचित्रा
समा या न्या तस्या निवेशेन कस्य न हृदय भिनत्ति ॥

आरूढाः शुभमेघसां परिचयात्तं पावकोपक्रमं

श्रीमल्लङ्कक पाकमाकलयितुं व्यग्रा वचोवर्त्मनि ।

स्निह्यत्पात्रसहस्रपूरणभरादुन्मीलयन्तो मुदं

भावत्काः प्रगुणा गुणा बहुरसामिज्ञं जगत्कुर्वते ॥ ४७ ॥

भावत्कास्त्वत्संबन्धिनः प्रगुणा निःसंख्या गुणाः पाण्डित्यादयो जगद्बहूनां रसानां
शृङ्गारादीनामभिज्ञं कुर्वते । कीदृशाः । शुभा मेघा धारणबुद्धिर्येषां तेषां परिचयात्त प्र-

सिद्धं पावकोपक्रमं पवित्रीकरणहेतुं क्रियारम्भमारुहाः । वचोवर्त्मनि काव्ये पाकं
विस्रष्टुं व्यग्राः । लिखन्ति यानि पात्राणि योजनास्तेषां सहस्रपूरणभराद्धर्षं जनयन्तः ।
गुणाः सूदाश्च जगद्रसानां मधुरादीनामभिज्ञं कुर्वते । ते चैधसां समिधां परिचयात्पाव-
कोपक्रमं ज्वलनारम्भमारोपयन्तः । तथा पक्तां संपादयितुं व्यग्राः । लिखतां पात्राणां
भाजनानां सहस्रस्य पूरणाद्धर्षं कुर्वन्तः ॥ इत्येते लोष्टकश्लोकाः ॥

आक्रान्ता यस्य वक्रिम्णा दीर्घदीर्घगुणा गिरः ।

वाग्देवीकरवलक्या इव पुष्पन्ति माधुरीम् ॥ ४८ ॥

द्विजराजेन भजता प्रभाकररुचिग्रहम् ।

पावकेन श्रिता येन धामत्रयमयी स्थितिः ॥ ४९ ॥

तमदर्शदथ श्रोत्रपथसख्यस्पृशा दशा ।

अदभ्रगुणसंदर्भं श्रीगर्भं हर्षनिर्भरः ॥ ५० ॥ (तिलकम्)

वक्रिम्णा वक्रभावेन प्रसिद्धप्रस्थानातिरिक्तमात्रेण तथातिदीर्घगुणा यस्य वाचो मा-
धुरीं मधुरत्वं पुष्पन्ति । अत्रोत्प्रेक्ष्यते—सरस्वतीहस्तस्थवीणा या इव । सापि हि
मधुरा । येन द्विजराजेन प्रधानब्राह्मणेन प्रभाकराचार्यग्रन्थामिलाषं कुर्वता पवित्रीकर-
णहेतुना धामत्रयमयी चन्द्रसूर्याग्नीनां स्थितिर्येन श्रिता । अदभ्रा बहवो गुणसंदर्भा
यस्य तं श्रीगर्भं मङ्गलविहर्षपूर्णः श्रुतिमार्गपरिचयस्पृशा दशा समपश्यत् । अदर्शदिति
च दशो लटि गुणः ॥

चतुर्दशापि यस्यान्तर्द्विजराजश्रितोन्नतेः ।

कृष्णस्य भुवनानीव विद्यास्थानानि शेरते ॥ ५१ ॥

श्लिष्यत्कवित्वपाण्डित्यमयसंदंशवर्त्मना ।

बाल्य एवोद्धृता येन मोहकदर्मतो मतिः ॥ ५२ ॥

क्रमादजनि सौन्दर्यरसस्मेरमुखः सखा ।

श्रीगर्भमण्डनस्तस्य पारणाय स चक्षुषोः ॥ ५३ ॥ (तिलकम्)

चतुर्दश विद्यास्थानानि 'अङ्गानि वेदाश्चत्वारो मीमांसा न्यायविस्तरः । पुराणं धर्म-
शास्त्रं च विद्या ह्येताश्चतुर्दश ॥' यस्यान्तर्हृदये शेरते । द्विजराजेभ्यो ब्राह्मणपुंगवैभ्यः
सकाशाच्छ्रिता उन्नतियेन । द्विजराजेन गरुडेन च श्रितोन्नतेः कृष्णस्य चोदरे बद्धा
चतुर्दश भुवनानि शेरते सुखं वसन्ति । श्लिष्यन्ती ये कवित्वपाण्डित्ये तन्मयो यः सं-
दंशः शङ्काकर्षणयन्त्रं तन्मार्गाद्येन बाल्य एव मोहपङ्कान्मतिरुद्धता । संदंशेन च मममुग्धि-
यते । श्रीगर्भस्यापत्यं मण्डनस्तन्नेत्रतर्पणार्थं क्रमाजातः । सौन्दर्यरसेन स्मेरमुखः ॥

ततो न्यधित निःशेषवैदुषीकेलिसन्नि ।

श्रीकण्ठे विहितोत्कण्ठे दृशं तदनुजन्मनि ॥ १४ ॥

समस्तवैदुषीकेलिगृहे सोत्कण्ठे मण्डनानुजे श्रीकण्ठे दृश न्यस्तवान् ॥

कृतश्रुतिसुधेत्यादि युग्मम्—

कृतश्रुतिसुधासेकाः सोद्रेका विविधैर्नयैः ।

रूढिं यद्वचसि च्छेकाः स्वच्छे कामपि बिभ्रति ॥ १५ ॥

स सन्मार्गचगे गर्गमानर्च स्थविरं चिरम् ।

सत्कवीनां तमग्रण्यं द्रोणं चापभृतामिव ॥ १६ ॥

नयैर्भन्निभिः करणभूतैः कृतकर्णामृतमेका यत् सोद्रेकाः छेका अनुप्रासभेदा यन्काव्ये
रूढिं धारयन्ति त गर्गं द्रोणाचार्यमिव [चापभृता] मन्कवीना प्रयान स पूजितवान् ॥

प्रदीपरुचीत्यादि तिलकम्—

प्रदीपरुचिसंचारचारु योऽध्यास्य मन्दिरम् ।

झगित्येव स्वयं विष्णोस्तत्तत्त्वं परमैक्षत ॥ १७ ॥

अनिरुद्धाच्युतबलश्लाघ्यदर्पकलाञ्जिताः ।

एकायनस्य यस्यासंश्चातुगत्म्याञ्जिता गिर ॥ १८ ॥

मुधासधर्मिभिर्द्वित्रैर्गिनि लङ्ककचाटुभि ।

अभ्यर्णं कर्णयोस्तस्य स श्रीदेवधरोऽभिनोत् ॥ १९ ॥

प्रदीपो मन्दिरशास्त्रविवरण तद्रुचिसंचारेण चारु मुवाध मन्दिरास्य शास्त्रमाश्रित्य
यो हृतमेव विष्णुसवन्वि तत्तत्त्वं स्वयं दृष्टवान् । अनिरुद्धमच्युतमस्य यद्बलं तेन
श्लाघ्यो यो दर्पस्तकलयाञ्जिता व्याप्ता यस्यैकायनस्य एको विष्णुरयत्नं गतिर्यस्य गिर-
श्चातुरात्म्येन चतुरस्वभावतयाञ्जिताः पूजिता [गिर] आगन् । अनिरुद्धाच्युतहलधर-
प्रद्युम्नैर्लाञ्छिताश्च । अमृतमधुरैर्द्वित्रैः श्रीलङ्ककस्तुतिवर्चनं स श्रीदेवधरो महकविध-
वणसमीपमप्रीणयत् ॥

त्रिभिः काण्डैराद्यः कविरमुमविध्यत्तदनु च

क्षतो बाणेनायं तदपि विदधे चापलकलाम् ।

अलंकार त्वत्कैः प्रतिपदनिबद्धैर्ध्वनिलवै-

रथेदानीमन्तःकरणहरिणः शाम्यति मम ॥ २० ॥

आद्यः कविर्वात्मीकिरमु चित्तमृगं त्रिभिः काण्डैः परिच्छेदविशेषैरविध्यत् । बाणेन

१. राजतरङ्गिण्या प्रसिद्धो गर्गोऽप्यस्मिन्नेव समय आसीत्. कदाचिदयमेव स्यात्.

कविना तदनन्तरं चेतोमृगो विद्धः । रञ्जित इत्यर्थः । तदपि तथापि चपलतामेव मकरोत् । प्रतिपदं निबद्धैर्भावकैर्ध्वनिलवैः करणैर्हेतुभिर्मदीयचेतोमृगः संप्रति शाम्यति वाल्मीकिबाणकाव्याभ्यामधिकगुणं भवदीयं काव्यमित्यर्थः । हरिणश्च काण्डैः शरविष्टे वैर्बाणेन शरेण च विद्धोऽपि चापलं करोति । ध्वनिलवैर्गातांशैस्तु शाम्यति चपलस्य जति । हरिणा हि गीतरसिका भवन्ति ॥

एकं श्रीजयसिंहपार्थिवपतिं काश्मीरमीनध्वजं
तस्योपासितसंधिविग्रहमलंकारं द्वितीयं स्तुमः ।

भूभारः प्रथमेन पन्नगपतेः क्षमां रक्षता वारितो
नीतोऽन्येन कृतार्थतां प्रवचनैर्भाष्योपदेशश्रमः ॥ ६१ ॥

काश्मीराणां काश्मीरभूमेमीनध्वज कामम् । चेतोहरमित्यर्थः । तमेकं श्रीजयसिंहदेवं स्तुमः । तस्य श्रीजयसिंहदेवस्य संपादितसंधिविग्रहमलंकारं द्वितीयं स्तुमः । तयोराद्येन श्रीजयसिंहदेवेन शेषस्य भूभारो निवारितः । द्वितीयेनालंकारेण प्रवचनैर्व्याख्याभिस्तस्य यो भाष्योपदेशेन श्रमः स कृतार्थतां नीतः । इति द्वयोः स्तुतौ हेतुद्वयम् ॥ इति भागवताचार्यदेवधरश्लोकद्वयम् ॥

बहुश इत्यादि तिलकम्—

बहुशः श्रवणे यस्य रुचिरुत्कर्षमीयुषी ।

नाम्नि पुष्यति याथार्थ्यमुद्यत्पदशतश्रियः ॥ ६२ ॥

यस्य पाणिनिबद्धेन वररुच्यञ्चितश्रिया ।

व्यज्यते कङ्कणेनेव लक्षणेनादरिद्रता ॥ ६३ ॥

वयसो मध्यमत्वेऽपि गुणैरधिकवार्द्धकम् ।

नागं साहित्यविद्यायाः सौविदलं तमैक्षत ॥ ६४ ॥

बहुशो बहुप्रकारं श्रवणे शास्त्राकर्णेनविषय उत्कर्षमाधिक्यमीयुषी प्राप्तवती रुचिर-
भिलाषो यस्य नागधरस्य नाम्नि नागरूपे याथार्थ्यं सार्थकतां पुष्पाति प्रकटयति । नागा हि बहुमूर्धत्वाद्वहुशः शृण्वन्ति । तथोद्यन्ती पदशतैः श्रीः शोभा यस्य । नागानां च पदानि चरणा बहवो भवन्ति । पाणिनिनाचार्येण बद्धेन तथा वररुचिनाचार्येणाश्रिता श्रीर्यस्य तेन लक्षणेन शब्दशास्त्रेणादरिद्रता व्यज्यते । यथा पाणौ हस्ते निबद्धेन तथा वरा या रुचिः शोभा तयाञ्चितश्रिया कङ्कणेन कटकेनादरिद्रता व्यज्यते । मध्यमवयस्त्वेऽपि सति गुणैरधिकवृद्ध साहित्यविद्यायाः सौविदलं कबुकिनं रक्षकं नागं स दृष्टवान् ॥

दृढोऽपीत्यादि युगलकम्—

दृढोऽपि तर्ककार्कश्ये प्रगल्भः कविकर्मणि ।

यः श्रीतुतातितस्येव पुनर्जन्मान्तरग्रहः ॥ ६५ ॥

तं श्रीत्रैलोक्यमालोक्य गण्यं सत्कर्मिणां धुरि ।

ययौ मुहुरधिज्यस्य कार्मुकस्य सधर्मताम् ॥ ६१ ॥

तर्काणां कार्कश्ये दृढपरिचयोऽपि कविकर्मणि शृङ्गारादिरसकोमले कान्ये प्रगल्भो यः श्रीतुतातितस्य पुनर्जन्मान्तरग्रह इव भवति । तुतातितः । कुमारिलः । स हि तार्किकः कविश्चासीत् । महता सम्यङ्गमग्रहणमयुक्तमिति तुतातितशब्दः प्रयुक्तः । विवरणावसरे युक्तः । अन्यथा विवरणत्वाभावप्रमत्तात् (!) । सत्कर्मिणां सदाचाराणां धुरि गण्यं तं श्रीत्रैलोक्यं दृष्ट्वाधिज्यस्य धनुषः सधर्मतां सादृश्यं ययौ । प्रणामं चकारेत्यर्थः । 'षट्कर्मिणाम्' इति पाठः ॥

सर्वमानातिरिक्तेन विवृतापूर्वजन्मना ।

योऽधिकार्यस्थितिर्भाति नियोगेनेव चेतसा ॥ ६७ ॥

सूक्तिभूरिगुणानर्घमश्लाघत स वीप्सया ।

दामोदरं तदासीददादरप्रह्वकंधरः ॥ ६८ ॥ (युग्मम्)

सर्वेभ्यो मानेनाहकारेणातिरिक्तं तथा विवृतमपूर्वं गुणवत्त्वाल्लोकोत्तरं जन्म येन तेन चेतसाधिकार्यस्थितिर्मर्यादा यस्य स भाति । सर्वेभ्यो मानेभ्यः प्रत्यक्षादिभ्योऽतिरिक्तेन । तथा विवृतं प्रकाशितं पूर्वंशास्त्रानुष्ठानजनितस्य फलस्य जन्म येन तेन नियोगेन प्रवर्तक-कर्तव्यतारूपेण शास्त्रार्थेनाधिकार्येषु नियोज्येषु विषयभूतेषु स्थितिर्यस्य तम् । तथा सूक्ते-भूरिगुणैरनर्घं दामोदरं बहुशः स्तुतवान् । तस्मिन्समये आसीदता आदरेण नतप्रीवः ॥

यः संततं निसर्गेण विनयानतकंधरः ।

व्यनक्त्यात्तबृहच्छास्त्रभारन्यञ्चिततामिव ॥ ६९ ॥

पादोपसंग्रहव्यग्रविवलत्पाणिपल्लवः ।

तं षष्ठं विबुधप्रष्ठं स सोत्कण्ठमवैक्षत ॥ ७० ॥ (युग्मम्)

स्वाभाविकविनयेनैव नतशिराः सन्यो गृहीतगुरुशास्त्रभारेणैव नम्रता बिभर्ति । पादोपसंग्रहे व्यग्रो लोलः स तं पण्डितानां प्रष्टमप्रगामिनं षष्ठं पण्डितमुत्कण्ठया दृष्टवान् । आत्मविषयमुपाध्यायत्वं पादोपसंग्रहे हेतुः ॥

व्यज्यत इत्यादि युग्मम्—

व्यज्यते येन निर्मृष्टनिःशेषकलिपांसुना ।

भट्टप्रभाकरनयद्वयस्रोतो नदीष्णता ॥ ७१ ॥

सुवृत्तं क्रमलब्धोर्ध्वपदं परिचितं दृशोः ।

तं च वागीश्वरीकेलिकन्दुकं जिन्दुकं व्यधात् ॥ ७२ ॥

भट्टस्याचार्यस्य तथा प्रभाकरस्याचार्यस्य यन्नयद्वयं तदेव स्रोतसी तत्र कुशलता येन व्यज्यते । अत एव निर्मृष्टाः शोधिता निःशेषाः कलिपांसवो येन च नदीस्नायिनश्च पांसुनिर्माजनमुचितम् । तथा सुवृत्तं शोभनाचारम् । तथा लब्धमूर्ध्वपदमुच्चपदं येन । तथा सरस्वतीकेलिकन्दुकाख्यक्रीडनक जिन्दुकनामानं छिगोचरं चकार । कन्दुकस्य च सुष्ठु वृत्तता वर्तुलत्वं क्रमलब्धोर्ध्वपदता च भवति ।

पथा चरतीति तिलकम्—

पथा चरति वक्रेण वाग्यस्य चतुरैः पदैः ।

सरस्वत्यै विनिर्मातुमुद्यतेव प्रदक्षिणम् ॥ ७३ ॥

प्रक्रमैर्हठवक्रिम्णो मुरारिमनुधावतः ।

श्रीराजशेखरगिरो नीवी यस्योक्तिसंपदाम् ॥ ७४ ॥

श्रीमद्राजपुरीसंधिविग्रहस्य नियोगिनम् ।

अथानर्च वचोभिस्तं जह्णं विनयाञ्चितैः ॥ ७५ ॥

यस्य वाक्सरस्वती चतुरैः पदैः सुप्तिङन्तैः शब्दैः करणभूतैर्वक्रेण प्रसिद्धप्रस्थाना-
तिरिक्तेन पथा चरति । अतः संभाव्यते—सरस्वत्यै प्रदक्षिणं कर्तुं प्रवृत्तेव । प्रदक्षिणे
वक्रः पन्थाः सत्वरैश्वरणन्यासैर्भवति । राजशेखरोक्तयः पन्थाः ।
राजशेखरोक्तिसमा यदुक्तय इत्यर्थः । राजपुरीसंधिविग्रहाधिकारिणं जह्णं स विनयो-
क्तिभिः पूजितवान् ॥

यो रञ्जयतीत्यादि युग्मम्—

यो रञ्जयति सत्पूगरससंचारणोज्ज्वलैः ।

न कस्य स्वप्रबन्धोक्तिवर्णैः पर्णैरिवाननम् ॥ ७६ ॥

पुनानमाभिजन्येन कृत्यं पाण्डित्यपद्धतेः ।

निसर्गात्तमसंदिग्धं श्रीगोविन्दमविन्दत ॥ ७७ ॥

सता पूगस्य वर्गस्य रससंचारणेनोज्ज्वलैः प्रबन्धोक्तिवर्णैः कस्य न यो मुखं रञ्ज-
यति । यथा पर्णैर्नागलतादलैः सन्तः शोभना ये पूगाः क्रमुकफलानि तेषां रससंचार-

१. राजपुरी कश्मीरदेशसंलग्नैव 'राजवेरी' 'रजौरी' इत्यादिनामभिः प्रसिद्धा वर्तते ।
तत्र तस्मिन्काले सोमपालमहीपतिरासीत्, यस्यायं जह्णः संधिविग्रहनियोगी. 'राज-
पुर्यामाकुलत्वं नीतायामाससाद तत् । तद्भर्तुः सोमपालस्य दूरस्थस्यान्तिक चिरात् ॥'
(८।१४६७) इति राजतरङ्गिणी. जह्णकृत सोमपालविलासकाव्यमलंकारानुसा-
रिणीनामकटीकासमेत कश्मीरदेशप्रसिद्धमस्ति. सूक्तिमुक्तावलीसंग्रहकर्ता आरोहक-
भगदत्तजह्णस्तु भिन्नः.

येनोज्ज्वलैः । आभिजन्येन पाण्डित्यं पवित्रयन्तं विनयेन विद्यां भूषयन्तं तं गोविन्दं
स वन्दितवान् ॥

श्रीमानलक इत्यादि तिलकम्—

श्रीमानलकदत्तो यमनल्पं काव्यशिल्पिषु ।

स्वपरश्रमसर्वस्वन्याससभ्यममन्यत ॥ ७८ ॥

तथोपचस्करे येन निजवाङ्मयदर्पणः ।

बिह्णुणप्रौढिसंक्रान्तौ यथा योग्यत्वमग्रहीत् ॥ ७९ ॥

तत्तद्बहुकथाकेलिपरिश्रमनिरङ्कुशम् ।

तं प्रश्रयप्रयत्नेन कल्याणं सममीमनत् ॥ ८० ॥

काव्यशिल्पिषु कविष्वनल्पो ज्यायांस्तथा श्रीमान्सांधिविग्रहकोऽलकदत्तो ब्राह्मणा-
गीर्यं कल्याण स्वपरिश्रमः काव्य तदेव सर्वस्व तस्य न्यासे निक्षेपे योग्य ज्ञातवान् ।
न स्ववाङ्मयादर्शस्तथोपचस्करे नैर्मल्यं प्रापितो यथा बिह्णुकवेर्या प्रौढिः पदार्थे
व्यरचना वाक्ये च पदार्थाभिधानं तत्संक्रान्तौ योग्यत्वमग्रहीत् । निर्मले च दर्पणे
सु संक्रामति । ताश्च ता या बहवः कथा महाभारतादयस्तत्परिक्रमेण निरङ्कुशं तं
कल्याणं स समानितवान् ॥

यावाविष्कुरुत इत्यादि युग्मम्—

यावाविष्कुरुतो वक्त्रमुरुचन्दनपुण्ड्रकम् ।

मुद्रितं सूक्तिदेव्येव कोषं काव्यकलाश्रियः ॥ ८१ ॥

भुङ्क्षुश्रीवत्सनामानौ सूरी सत्रह्यचारिणौ ।

वाक्यैर्जितामृतस्वादैः सादरं तावभाषत ॥ ८२ ॥

यौ भुङ्क्षुश्रीवत्सौ सूरी पण्डितौ मुख चन्दनतिलकाङ्कितं वक्त्रतुः । अतः सभाव्यते—
काव्यलक्ष्म्याः कोषं सन्त सरस्वत्येव मुद्रितम् । कोषो हि मुद्रासहितो भवति । तौ
समानं ब्रह्म चरन्तौ सहाय्यायिनौ सुधामधुरैर्वचोभिर्भाषितवान् ॥

तीक्ष्णेत्यादि युग्मम्—

तीक्ष्णसारस्वतज्योतिरनुस्यूतरसात्मना ।

श्रुतिभ्यां लिख्यते सद्भिर्न्यस्योक्तिः पाकमीयुषी ॥ ८३ ॥

तं स तर्कमहाम्भोधिकुम्भसंभवमार्चिचन् ।

श्रयानन्दं स्निग्धदृङ्गन्यासदीर्घेन्दीवरदामभिः ॥ ८४ ॥

तीक्ष्ण सारस्वत ज्योतिर्ज्ञानं तेनानुस्यूतः साधितो यो रसः शृङ्गारादिस्त्रुपेण पाकं

लभमाना यस्योक्तिः श्रवणाभ्यां सज्जनैर्लिख्यते । वह्निना साधितस्य रसस्य च
देर्लेहनमुचितम् । तर्कसमुद्रेऽगस्त्य तर्कसमुद्रं पिबन्तं श्रीआनन्दं स
द्यग्भिः पूजितवान् ॥

उज्जिते पथि वैदर्भे कठोरपदकण्टकैः ।

निसर्गललिता यस्य स्वैरं चरति भारती ॥ ८५ ॥

अतूतुषन्निस्तुषया भूषितं कविविद्यया ।

तं पद्मराजमव्याजव्याहारविनियु(नयो)क्तिभिः ॥ ८६ ॥ (युगलकम्)

कठोरपदान्येव कण्टकास्तैरुज्जिते कोमलपदसहिते । वैदर्भ्यां गुणमयत्वात् । एवंविधे
पथि स्वभावसुकुमारा यस्य वाणी चरति । कण्टकरहिते च मार्गे सुकुमारा नायिका
स्वैरं चरति । तं पद्मराजं निर्दोषया कविविद्यया भूषितं स मङ्गको निर्व्याजव्याहारेण
तथा विनियुक्तिभिरतूतुषत् ॥

भाति केशकटप्रेण यस्त्रयीधूमबभ्रुणा ।

उपासनार्द्रया नित्यममुक्त इव संध्यया ॥ ८७ ॥

अगर्हन्नार्हतमतन्यायोपन्यासदेशिकम् ।

श्रीगुन्नमुन्नमत्प्रीति ततस्तं प्रत्यपद्यत ॥ ८८ ॥ (युगलकम्)

त्रयी आहिताम्लिवादिमित्रयी तद्गमेन बभ्रुणा केशकटप्रेण केशातिशयेन यो भाति ।
अतः संभाव्यते—उपासनेनार्द्रया संध्यया अमुक्त इव । विषयविषयिभूताभ्यां धूमबभ्रु-
केशकटप्रसंध्याभ्यां साचारत्वमस्य द्योतितम् । बृहती प्रभाकरशास्त्र तत्संबन्धि अगर्हं
यन्मत तत्प्रायस्योपन्यासे देशिकमुपदेष्टारं तं श्रीगुन्नं स मङ्गको गृह्य प्रेम कृत्वा प्रत्यभाषत ॥

धिन्वन्पवित्रचारित्रो विश्वामित्र इव त्रयीम् ।

पाठबोधावनुष्ठानसौष्ठवेन पुनाति यः ॥ ८९ ॥

वक्त्रटङ्को निसर्गेण व्यञ्जन्सदनुरक्तताम् ।

न जहात्यसुरो यस्य सामराजिस्थितिग्रहम् ॥ ९० ॥

स्वतन्त्रः शास्त्रवीथीषु प्रथमः सोमपीथिनाम् ।

लक्ष्मीदेवस्तमाशीर्भिः स निर्भरमवीवृधत् ॥ ९१ ॥ (तिलकम्)

यो विश्वामित्र इव त्रयीममित्रयीं धिन्वन्स्पर्धयन् अत एव पवित्रचारित्रः तस्यास्त्रय्याः
पाठं तदर्थावबोधं च त्रय्युक्तधर्मेस्यानुष्ठानेन सौष्ठवेन यः पुनाति सफलीकरोति । नि-
सर्गेण सत्स्वनुरक्तता व्यञ्जन्प्रकाशयन् अविद्यमाना सुरा आसवो यस्य स वक्त्रटङ्को व-
दनाभोगः सामभी राजते तच्छीलं स्थितिग्रहमवस्थानं न त्यजति । अथ च स वक्त्र-
टङ्कोऽसुरोऽसुर इव दनुरक्ततां दनौ दानवमातरि रक्तता व्यञ्जन् सामरा सदेवा या

आजिः सङ्ग्रामस्तत्स्थितिग्रहं न त्यजति । स लक्ष्मीदेवः शास्त्रमार्गेषु स्वतन्त्रः तथा
सोमं ये पिबन्ति तेषामाद्यस्तमाशीर्वादैरवर्धयत् ॥

व्याख्याभिख्यासु भाष्यस्य यो यागोपक्रमेषु च ।

इष्टीर्विवृणुते धुर्यो बुधानामिव यज्वनाम् ॥ ९२ ॥

आतन्वन्विनयाकृतं दूरनम्रेण मौलिना ।

ततो जनकराजेन तेन संतुष्य तुष्टुवे ॥ ९३ ॥ (युगलकम्)

भाष्यसंबन्धिनीषु व्याख्याभिख्यासु व्याख्याशोभासु । बुधानां पण्डितानां [मुख्यः]
इष्टीर्भाष्यकारवचनानि विवृणुते । यथा यागोपक्रमेषु यज्वनामिष्टीर्यागविशेषान्विवृणुते ।
तेन जनकराजेन स दूरं नम्रेण शिरसा विनयाकृतं विस्तारयन्संस्तुतः ॥

व्यनक्ति पृथु सामर्थ्यमाख्याया एव योऽक्षरैः ।

जयेऽभिनवगुप्तस्य प्रकटः प्रथमो गुरुः ॥ ९४ ॥

तं तत्रागमतन्त्रेषु सूचितानङ्कुशश्रमम् ।

ततः संकेतसदनं प्रागल्भ्यस्याभ्यभाषत ॥ ९५ ॥ (युगलकम्)

आख्यायाः प्रकट इत्येवरूपायाः सबन्धिभिरक्षरैरेव हेतुभिरभिनवगुप्तस्य जये सा-
मर्थ्यं यो व्यनक्ति । अभिनवगुप्तः काश्मीराचार्यवर्यः । स ह्यभिनवो नूतनो गुप्तः, अयं
तु प्रकटः प्रथमश्च । अतो नामाक्षरैरेवाभिनवगुप्तजयो येन कृतः । आगमशास्त्रेषु कृत-
बह्वभ्यासं तथा प्रागल्भ्यस्यैकाग्र्यं स संकथितवान् ॥

येन जाड्यैकपीडाभिः पुष्पतः कम्पसंपदम् ।

विवृतानन्ततापस्य विहितं लङ्घनं कलेः ॥ ९६ ॥

अशेषमिषगग्रण्यं शरण्यं शास्त्रपद्धतेः ।

ववन्देऽथ तमानन्दं सुतं शंभुमहाकवेः ॥ ९७ ॥ (युगलकम्)

जाड्यं शुभकर्मोद्यमनिरोधस्तपीडाभिः कम्पातिशयं कुर्वतः, तथा प्रकाशितबहुदुः-
खस्य कलियुगस्योलङ्घनं येन कृतं तमानन्दवर्धनं शमुनाम्नो महाकवे पुत्रं सकलवैद्य-
चूडामणिं तथा शास्त्रसरणिशरण्यं स ववन्दे । वैद्यश्च जडत्वेन कम्पं कुर्वतस्तथा शरीर-
तपतश्च ज्वरस्य लङ्घनमुपवासादिकं करोति ॥

नागरप्रकृतिश्चारुबलात्मा विवृताभयः ।

यः प्रीणात्यातुरानङ्गैर्भेषजैकमयैरिव ॥ ९८ ॥

ततस्तदनुजन्मानमगदंकारपुंगवम् ।

सुहलं गाढया प्रीत्या तं पुनः पुनरैक्षत ॥ ९९ ॥

नगरीभवा नागरी सा प्रकृतिर्यस्य । एतेन वैदग्ध्यसौजन्यचातुर्यप्रकाशनं कृतम् । चारुबल आत्मा यस्य । तथा विधृतमभयं भयाभावो येन । एवंविधो योऽनैरातुरान्प्रीणाति । अतः संभाव्यते—औषधैकप्रकृतिभिरिव । नागरं शुण्ठी, बला, अभया हरी-तकी । अगदंकारपुंगवं भिषक्प्रधानं तदनुजं सुहलमतिप्रीत्या मुहुर्मुहुर्दृष्टवान् ॥

पाणिनीयातपत्रेण पवित्रं यस्य तन्मुखम् ।

सङ्गं स्वप्नेऽप्यवाप्नोति नापशब्दरजःकणैः ॥ १०० ॥

स्वस्येश्वरस्य यो व्यञ्जन्मण्डले मन्त्रसंस्क्रियाम् ।

धत्ते सदागमप्रीतिं दैशिकानां धुरि स्थितम् ॥ १०१ ॥

अन्यः स सुहलस्तेन ततोऽवन्द्यत पण्डितः ।

दूतो गोविन्दचन्द्रस्य कान्यकुब्जस्य भूभुजः ॥ १०२ ॥ (तिलकम्)

पाणिनीय पाणिनिप्रणीतं व्याकरण तदेवातपत्रं तेन करणभूतेन यस्य तन्मुखमपशब्दैरेव रेणुकणैः सङ्गं स्वप्नेऽपि न प्राप्नोति । अत एव पवित्रम् । छत्रे सति रजःसङ्गो न भवति । स्वस्येश्वरस्य गोविन्दचन्द्रस्य मण्डले राष्ट्रे कान्यकुब्जदेशे मन्त्रैः संस्क्रिया व्यञ्जयन् यः सता साधूनामागमेन प्रीतिर्यस्या स्थितौ तां दैशिकानां देशान्तरीयाणां धुरि स्थितिं धत्ते । अथ च स्वस्येश्वरस्य भगवतो महेश्वरस्य मण्डले यागादौ मन्त्रसंस्क्रिया प्रणवादिसंस्कारं व्यनक्ति । कान्यकुब्जमण्डलेन्द्रस्य गोविन्दचन्द्रस्य राज्ञो दूतः स सुहलो नाम अन्यो लोकोत्तरः पण्डितः । अथवान्यः पूर्वोक्तसुहलात् । स सुहलस्तेन वन्दितः ॥

तस्येति स ततः प्रीतिं प्रणयादैशिकोऽदिशत् ।

व्याप्तौ काव्यकेलीनामसमस्य समस्यया ॥ १०३ ॥

काव्यकेलीनां व्यापारेष्वविद्यमानसदृशस्य तस्य मङ्गलस्य प्रणयात्प्रीतः स दैशिकः समस्यया वक्ष्यमाणया प्रीतिमदिशत् ॥

एषा समस्या यथा—

एतद्भ्रुकचानुकारिकिरणं राजद्रुहोऽहः शिर-

श्छेदाभं वियतः प्रतीचि निपतत्यब्धौ रवेर्मण्डलम् । (इति समस्या)

राज्ञे चन्द्राय स्वर्णिने च द्रुह्यतोऽहो दिनस्य शिरश्छेदाभं छिन्नशिरःसदृशं तथा

१. अयं कान्यकुब्जमहोपतिर्गोविन्दचन्द्रः ख्रिस्तान्दद्वादशशतकस्य पूर्वार्धे आसीदिति 'इण्डियन् आण्टिकेरी'मुद्रितदानपत्रेभ्यो ज्ञायते.

बभ्रुकेशाननुकुर्वन्ति तच्छीला. किरणा यस्य तद्रवेर्मण्डल वियत आकाशात्पश्चिमसमुद्रे
निपतति । राजद्रुहः शिरश्छेद उचितः ॥

अपूपुरत्पुरस्तेषां द्रुतमित्थं स तां सताम् ।

आरात्रिकमिव भूमिर्वलन्तीभिर्विवृण्वताम् ॥ १०४ ॥

सतां पण्डितानामग्रे स मङ्गकस्ता समस्यां सद्योऽपूरयत् । अतः संभाव्यते—चम-
त्कारवशाद्वलन्तीभिर्भूमिरारात्रिकमिव कुर्वताम् ॥

एषापि द्युरमा प्रियानुगमनं प्रोद्दामकाष्ठोत्थिते

संध्याग्नौ विरचय्य तारकमिषाज्जातास्थिशेषस्थितिः ॥ १०५ ॥

(इति समस्यापूरणम्)

एषापि द्युरमा आकाशलक्ष्मीं प्रोद्दामे तथा काष्ठासु दिक्षूत्थिते संध्या एवामिस्त-
स्मिन्प्रियस्य दिनस्यानुसरणं कृत्वा तारकव्याजादस्थिशेषस्थितिर्जाता । राजद्रुहः पत्नी
प्रियस्य पत्युरिन्धनोत्थितेऽभावानुसरणं कृत्वास्थिशेषा जायते । एतत्पूरणार्थम् ॥

अविस्मृतस्वजननीजनक्षीररसा अपि ।

बटवो निन्यिरे येन सूक्तिदेवीरसज्ञताम् ॥ १०६ ॥

जोगराजमुपाध्यायं ध्यायन्तं शुभमञ्जसा ।

अथ भक्त्या तमानर्चत्तत्तच्चर्चाभिर्र्चितम् ॥ १०७ ॥ (युगलकम्)

न विस्मृतो जननीजनस्य क्षीररसस्तस्यास्वादो येषां ते बटवो बाला येन सरस्वतीर-
सज्ञतां नीताः । सरस्वती मातृस्थानीया । बाला हि परस्या. स्त्रियः क्षीरं न पिबन्ति ।
अतो विरोधच्छाया । त जोगराजमुपाध्यायं शुभं चिन्तयन्तं तत्तच्चर्चाभिर्बहुकथाभिः
पूजितमञ्जसा स्पष्टेन मार्गेण पूजितवान् ॥

क्व न यः साधुवादिषु नृत्यद्विर्दशनांशुभिः ।

विद्वज्जनेन साम्राज्ये सभ्यानामभ्यषिच्यत ॥ १०८ ॥

वचोभिर्नुनूदे दन्तद्युतिश्रीखण्डपाण्डुभिः ।

वादिनां वाददर्पोष्मा येन शूर्पारकाध्वसु ॥ १०९ ॥

यं श्रीमदपरादित्य इति दूत्यप्रसिद्धये ।

प्रजिघाय घनश्लाघः काश्मीरान्कुङ्कु(न्कोङ्क)णेश्वरः ॥ ११० ॥

१. अपरादित्यकृता कारिता वा याज्ञवल्क्यस्मृतिटीका 'अपराक'नाम्ना प्रसिद्धा सुल-
भैव. मिताक्षराख्यतटीकाकारो विज्ञानेश्वरस्त्वपरादित्यात्किंचिदेव प्राचीनं स च
विक्रमाङ्कदेवचरितकाव्ये विहङ्गकविना वर्णितस्य कल्याणनगराधिपतेर्विक्रमस्य सभाया-

तेन श्रीतेजकण्ठेन सोत्कण्ठमनुबध्नता ।

इति सोऽधिकवैशद्यनिरवद्यमगद्यत ॥ १११ ॥ (

क न साधुवादेशु साधुवादावसरे स्फुरद्भिर्दन्तरश्मिभिर्हेतुभिर्विद्वज्जनेन
सभ्यानां साम्राज्ये सर्वाधिपत्येऽभिषिक्तः । येन वादिनां वादिदोषोष्मा ननुदेवारितः ।
केषु । शूर्पारकाध्वसु कुङ्कुणप्रदेशेषु । दन्तद्युतिरेव श्रीखण्डस्तेन पाण्डुभिर्वचोभिः ।
श्रीखण्डेन च तापो ह्रियते । श्रीमदपरादित्यनामा कुङ्कुणेश्वरो यं दूतत्वार्थं काश्मीरान्नि-
सृष्टवान्, तेन श्रीतेजकण्ठेन सोत्कण्ठं प्रार्थयमानेनाधिकं वैशद्यं यत्र तथा निरवद्यं च
कृत्वा स मङ्गलः संभाषितः ॥

निष्कल्मषं तवैकस्य श्रीमङ्गल कविताद्भुतम् ।

स्पृष्टोक्तिर्यस्य नास्तुत्यस्तुतिकीर्तनपाप्मभिः ॥ ११२ ॥

एकस्य तव कविता काव्यमद्भुतमाश्चर्यम् । यद्वा कविताद्भुतमित्येकपदम् । निष्क-
ल्मष निर्दोषम् । यस्य ते उक्तिरस्तुत्यस्तुतिकीर्तनपाप्मभिर्न स्पृष्टा । अस्तुत्या राजानस्तेषां
स्तुतेः कीर्तनेन पाप्मानः पापानि तैः । महाकविनापि भवता यद्वाजस्तुतिर्न कृता तत्रा-
श्चर्यम् ॥

शिक्षन्ते भिक्षितुं सर्वे त्वयैकेन न शिक्षितम् ।

भिक्षाकतां निराकर्तुमशेषविदुषामपि ॥ ११३ ॥

सर्वे भिक्षितुं राजस्तुत्यादिना भिक्षापालनार्थं शिक्षन्ते । त्वया पुनरेकेन समस्तप-
ण्डितानां भिक्षाकत्वं निवारयितुं शिक्षितम् । त्वत्काव्यं श्रीकण्ठचरितलक्षणं दृष्ट्वान्येऽपि
कवयः श्रीकण्ठस्तुत्यैव वाणीं पुनन्तीत्यर्थः ॥

संभेदः श्रीसरस्वत्योः केवलं न विपन्मयम् ।

त्वं मोहमयमप्याशु मलं कस्य न लुम्पसि ॥ ११४ ॥

त्वं कस्य न, अपि तु सर्वस्य विपद्रूप मलं केवलं न नाशयसि, मोहमयमपि मलं
सर्वेषां नाशयसि । अत्र हेतुमाह—लक्ष्मीसरस्वत्योः संभेदः संगमः । 'संभेदः सिन्धुसं-
गमः' । तस्य च मलविलोपनमुचितम् । पापभीतस्य च संस्कारधारणमुचितम् ॥

सा वैदुषी फलं यस्या न परोपकृतेः परम् ।

शिक्षन्ते जीवनोपायमन्ये वाङ्मयशिल्पिनः ॥ ११५ ॥

मासीत्. तस्माद्विह्वलविज्ञानेश्वरौ ख्रिस्ताब्दैकादशशतकोत्तरार्धसमुद्भूतौ, अपरादित्यस्तु
द्वादशशतकपूर्वार्धसमुद्भूत इति ज्ञेयम्. किं तु याज्ञवल्क्यस्मृतिटीकाकर्तायमेवापरादित्य
इति सिद्धम्. टीकाकर्तापरादित्यो विद्याधरवशोत्पन्नजीमूतवाहनकुलोद्भव इति तटी-
कातो ज्ञायते.

यस्याः परोपकारादन्यत्फल नास्ति सा वैदुषा भवति । अन्वे वे परोपकारं न कुर्वन्ति
ते शास्त्रकर्मकरा जीवितोपाय शिक्षन्ते ॥

नृपचाटुकपाप्मभ्यस्तदित्थं तव यद्यपि ।

सरस्वती बिभेत्येव दधती शुद्धिसंस्क्रियाम् ॥ ११६ ॥

तथापि मां गुणनिधे भज क्षमापचट्टक्तिभिः ।

पञ्चषाभिः पठित्वा याः सभासूद्रिकतामियान् ॥ ११७ ॥

राजस्तुतिपापेभ्यस्तव सरस्वत्येव यद्यपि भीता भव एव शुद्धिसंस्कारं दधती ।
तथापि हे गुणनिधे, पञ्च वा पट्टा पञ्चषाः ताभी राजस्तुतिकथाभिर्भामनुग्रहात् । याः
पठित्वाह सभासूद्रेकं प्राप्नुयाम् ॥

असावध्यवसायोऽस्मदनुग्रहधिया च ते ।

न दुष्येत्प्रार्थिताः सन्तः किं न दद्युर्हि याचते ॥ ११८ ॥

अस्मास्वनुग्रहधिया हेतुभूतया तेऽयमध्यवसायो राजस्तुतिलक्षणो न दुष्येत् । अर्था-
न्तरन्यासः—कृतयाच्चा. सजनाः प्रार्थयमानाय किं नादेयं दद्युः ॥

श्रोत्रशुक्तिपुटेनेति पीत्वा तद्वान्यविप्रुपः ।

इमामुदगिगत्मोऽथ सूक्तिमुक्ताफलस्रजम् ॥ ११९ ॥

श्रुतिशङ्कुलीमार्गेण तद्वचनविन्दुन्पीत्वा सूक्तान्येव मुक्ताफलानि तेषां माला ग
उदवमत् । शुक्तिमार्गेण च जलकणान्गीत्वा समुद्रो मुक्ताफलान्युद्रमनीनि मद्गच्छन्ति
स्वस्य समुद्रवद्राम्भीर्यं प्रकाशितम् ॥

यद्वक्त्रेण पथा प्रयामि सततं यद्वामि विद्वन्मन-

श्रौरी यच्च करोषि पूर्वमुकविप्रौढिप्रथोत्पुंसनम् ।

तस्माद्भारति सद्भिरत्र भवती तीक्ष्णेति संभाविता

तूर्णं पार्श्वममुष्य पार्थिवमुनेग्भ्येहि शुद्धचर्चिनी ॥ १२० ॥

वक्त्रेण प्रसिद्धप्रस्थानातिरेकेण पथा यत्प्रयासि, नित्यं पण्डितचित्तावर्जका यच्चासि,
यच्च पूर्वेषां सुकवीनां प्रौढा या प्रथा तस्या उत्पुंसन बाधनं करोषि, ततः सद्भिस्तीक्ष्णा
कुशाग्रीया संभाविता त्वम् । अतः शुद्धचर्चिनी त्वमस्य राजर्षे समीपमभिगच्छ । यो हि
वक्त्रेण परवक्त्रेण पथा नित्यं प्रयाति नित्यं च चौरः पटञ्चरः परबाधनं करोति स हिंसः
संभावितः शुद्धचर्चिः शुद्धिकरसमीपं याति । पार्थिवमुनेरिति शुद्ध्यनुगुणम् ॥

त्वत्खड्गेन जगन्नयैकगुरुणा राजन्गणो विद्विषां

सङ्गमेषु पलायनोपनिषदां सिद्धान्तमध्यापितः ।

उन्मुक्तासमसर्वशास्त्रसरणिः संत्यक्तपत्रक्रम-

श्चित्रं चिन्तयितुं विविक्तविपिनासङ्गं समाश्लिष्यति ॥ १२१ ॥

जगत्रये एकेन गुरुणा गौरववता तत्त्वज्ञेन पलायनोपनिषदामदर्शनरहस्यानां निश्चयं शत्रुवर्गोऽध्यापितः । अत उन्मुक्ता त्यक्ता असमा सर्वा समस्तशास्त्री शास्त्रसंबन्धिनी सरणिर्येन तथा संत्यक्तः पत्रक्रमो बाह्यक्रमो येन स तव वैरिवर्गो विजनवनासङ्गं चिन्तयितुं समाश्लिष्यति । यश्च गुरुणा उपनिषदां मोक्षोपायशास्त्राणां सिद्धान्तमध्यापितः स संत्यक्तसमग्रकुमार्गः तथा संत्यक्तः पत्रक्रमो ग्रन्थाधारक्रमो येन स विजनं चिन्तयितुं गच्छतीति चित्रम् ॥

व्यथोद्रेकादेका घनरुदितशोणे नृपदृशौ

वहन्ते वैराग्यादिव विधृतकाषायवसने ।

अरण्यान्यामन्यास्त्वदरिवनिता यान्ति विपदं

लतानां संसर्गादिव नवजटावल्कलभृतः ॥ १२२ ॥

अतिभयाद्यद्घनं रुदितमश्रु तेन रक्ते । अतः संभाव्यते—वैराग्यादृत काषायं काषाय-रक्त वसनं याभ्यां ते दशावेकाः काश्चिद्वैरिरामा वहन्ते । अन्याः काश्चित्त्वद्वैरिरामा अरण्यान्यां महत्तरण्ये विपदं यान्ति । कीदृश्यः । जटाः संयताः कचास्तथा वल्कलभूर्जादिकृतं वस्त्रं विभ्रत्यः । अतः संभाव्यते—लतानां परिचयादिव । लता हि जटा-मूलानि, वल्कलं त्वचं च विभ्रति ॥

वैधव्योपहताः प्रतापतपनप्लुष्यद्वपुष्कान्तिर्याः

कान्ताराध्वसु लब्धसाध्वसभुवः प्रत्यर्थिवामभ्रुवः ।

राजन्निर्भरबाष्पवारिविवलन्नेत्रालवालावली-

संदोहैस्तव वर्धयन्ति विशदम्पन्दा यशःकन्दलीम् ॥ १२३ ॥

वैधव्येन [पति]मारणोपहताः, प्रताप एव तपनं मूर्त्यस्तेन प्लुष्यन्ती वपुष्कान्तिर्यासाः, कान्ताराध्वसु दुर्गममार्गेष्वपि, तथा लब्धं यत्साध्वसं तस्य भुवो भूमयः, प्रत्यर्थिना वैरिणा वामभ्रुवस्तव निर्मलोत्थासा कीर्तिलता वर्धयन्ति । कैः । निर्भरेण बाष्पवारिणा हेतुना विवलन्ति यानि नेत्राणि तान्येवालवालावल्यास्तत्समूहः । आदित्यतापिताश्च भुवो ग्रीष्महताः सेकाधारैर्लता वर्धयन्ति ॥

प्रियान्प्रति मरौ लम्बाः कुर्वन्ते त्वदरिस्त्रियः ।

सास्त्रधाराः कराश्लिष्टकुचाः पिण्डोदकक्रियाम् ॥ १२४ ॥

मरुभुवि सबाष्पप्रवाहा हस्तरुद्धस्तनाः । हस्तम्पातिशयवशादिति भावः । त्वत्प्रि-

रामाः प्रियान्प्रति युद्धहतान्भर्तृवृद्धिष्व पिण्डोदककिंवां कुर्वत इत्युत्प्रेक्षा । कुम्भाः पि-
ण्डस्थानीवाः, अभ्युदकस्थानीयम् ॥

मिन्नध्रुवलनाकुले तरलिते वक्त्रोद्गुपे सान्द्रया

निःश्वासक्रमवात्यया किमपरं भर्तर्यरित्रे हते ।

राजेन्द्र त्वदरातिचन्द्रवदनलोकस्य शोकाचलो-

द्विन्नास्वश्रुतरङ्गिणीषु कुरुते दृष्टज्जनोन्मज्जने ॥ १२५ ॥

अरिभ्यस्त्रायते अरीत्रायते इति वा इत्यरित्रे तथाविधे भर्तरि हते अतः सान्द्रया निः-
श्वासा एव क्रमवात्या तथा करणभूतया छिन्न भ्रूणां बलन तेनाकुले मुखप्रबहणे तरलिते
सति त्वदरिरामागणस्य दृष्टिः शोकशैलोद्विन्नासु वाष्पनदीषु मज्जनोन्मज्जने कुरुते ।
वात्यया छिन्नबलने चोद्गुपे भग्ने अरित्रे केनिपातने हते प्रबहणगामी नद्या निमज्जति
चोन्मज्जति च ॥

त्वद्यात्रासमवेतदुर्धरगतेः सैन्यस्य संमर्दतो

द्राक्पिष्टेऽपि शिरोगणे गुणयुगं जज्ञे फणाभृतपतेः ।

प्रापद्भूपरमाणुभिस्तरलितैः कालुष्यमक्षणा न य-

दृद्भङ्गस्य च कारणं यदशृणोन्नो पत्तिकोलाहलम् ॥ १२६ ॥

लदीययात्रासु समवेतस्य संपटितस्य अत एव दुर्धरगतेर्दुर्वहधावनस्य सैन्यस्य मर्द-
नेन फणगणे क्लेशितेऽपि शेषस्योपकारद्वयं जातम् । सैन्यमर्देनाधः पतितै रजोभिरुचित-
मपि दृष्टिकालुष्य शेषो यन्न प्रापत्, तथा हृद्भङ्गहेतुं पदातिसिंहनाद च यन्नाशृणोत्
ततः ॥ एते श्रीतेजकण्ठाभ्यर्थनया कृताः श्लोकाः ॥

ततो यथार्थनामानं द्विजं वागीश्वराभिधम् ।

अस्तोष्ट पठितश्लोकमिति श्रीलङ्ककं प्रति ॥ १२७ ॥

अथ श्रीलङ्कमुद्दिश्येति कृतश्लोक वागीश्वराख्य महाकवित्वेन सत्यार्थसंज्ञ संस्तुतवान् ॥

त्वयि प्रसन्ने मम किं गुणेन त्वय्यप्रसन्ने मम किं गुणेन ।

रक्ते विरक्ते च वरेऽङ्गनानां मिथ्यैव नेपथ्यविशेषभङ्गिः ॥ १२८ ॥

यदि मयि त्व प्रसन्नः गुणाः किमर्थोः । गुणैः साध्यस्य प्रसादनस्य स्वयं सिद्धत्वात् ।
अथ त्वमप्रसन्नः गुणाः किमर्थोः । गुणसाध्यस्य प्रसादस्याभावात् । एतदृष्टान्तेन स्पष्टी-
करोति—भर्तरि रक्ते किमर्थो वेषः, विरक्ते वा किमर्थो वेषः ॥ इति श्रीमद्वागीश्वरस्य
श्लोकः ॥

नेत्रे कवित्वपाण्डित्यमये दधदचार्मणे ।

योऽक्लेशादखिलं वर्त्म सारस्वतमवैक्षत ॥ १२९ ॥

चरतः पथि शास्त्राणां यस्यासच्चर्मचक्षुषः ।

देव्याः करावलम्बेन न जातु स्खलितं पदैः ॥ १३० ॥

सकृदाकर्णनघ्रातसमस्तग्रन्थसंसृतेः ।

इति तस्य पटोः पट्टीं गिरं चिरमचर्चयत् ॥ १३१ ॥ (तिलकम्)

अचार्मणे दिव्ये काव्यपाण्डित्यमये नेत्रे दधानो यः सुखेन समस्तं सरस्वतीसंबन्धिनं मार्गं दृष्टवान् । शास्त्रमार्गे संचरतोऽसच्चर्मचक्षुषोऽप्रशस्तदृशोऽल्पदृष्टेर्यस्य सरस्वतीहस्ता-वलम्बेन पदैः सुप्तिडन्तादिभिर्न स्खलितम् । अविद्यमानदृष्टेरन्धस्य च हस्तावलम्बेन पदानि न स्खलन्ति । ग्रन्था एवानन्तत्वात्संसृतिः संसारः सकृदाकर्णनेनैकवारं श्रवणे-नाघ्राताधीता समग्रा ग्रन्थसंसृतिर्येन तस्य पटुपण्डितस्योक्तिं स चर्चितवान् ॥

तज्ज्ञसूरिकृतप्रीति चारुमन्दारपुष्पवत् ।

कदा भवन्महाकाव्यं व्योमेवेक्षे ध्रुवस्थिति ॥ १३२ ॥

तज्ज्ञाश्च ते सूरयस्तेषां कृता प्रीतिर्येन । मन्दारपुष्पवत्सुन्दरम् । अविनश्वरप्रकृतिः । तत्प्रसिद्धत्वात्काव्यं कदा पश्यामि । व्योमेव ध्रुवबृहस्पतिभ्यां कृतप्रीतिः । चारुवो मन्दार-पुष्पवन्तः शनिभौमार्केन्दवो यत्र । ध्रुवस्य नक्षत्र[विशेष]स्य स्थितिर्यत्र ॥ इति पण्डितपटुश्लोकः ॥

ज्यायसो वीक्ष्य विद्वद्भिर्हर्षदामिति पर्षदम् ।

स तदा सुचिरं दध्रे दृशं कर्णान्तचुम्बिनीम् ॥ १३३ ॥

श्रीलङ्ककस्य सभामेव दृष्ट्वा स दृशं विकसितां तदाबहत् ॥

विद्वद्वादविधिस्तस्य षट्त्तर्कीरसजन्मभूः ।

कर्णयोः षड्साहारसिद्धयै चिरमकल्पत ॥ १३४ ॥

षट्त्तर्कीरसस्य जन्मभूः पण्डितगोष्ठी [वादविधिः] तस्य कर्णयोर्मधुरादिषड्साहसकल्पिताहारसदृशः संपन्नः ॥

त्रुट्यद्विराननपथावसथोक्तिदेवी-

हस्ताग्रपुस्तकमुखादिव बन्धसूत्रैः ।

दन्तांशुभिः प्रसृमरैः पिहिताधरौष्ठः

श्रीरुय्यकस्तमथ स स्वगुरुर्बभाषे ॥ १३५ ॥

मुखनिवासिसरस्वतीहस्तस्थितपुस्तकाम्रात्रुटद्विरिव स्फुरद्भिर्दन्तरश्मिभिश्छादितौष्ठः श्रीरुय्यकः स्वगुरुस्तमथोक्तवान् ॥

आराधिता भगवती भवतैव सत्यं

प्राग्जन्मसुव्रतशतोर्मिभिरुक्तिदेवी ।

यत्नं विनाप्यधिवसन्कविकर्म गर्भे

सारस्वतत्वमिव योऽलमभिव्यनक्ति ॥ १३६ ॥

बहुषु पूर्वजन्मसु व्रतशतप्रबन्धैर्हेतुभिर्भवतैव सरस्वती सेवितेति सत्यम् । अभ्यासं
विनैव कविकर्म प्राप्नुवन् यो भवान् गर्भे सारस्वतत्वमिव प्रकाशयति ॥

यत्काव्यरत्नमुपधातुमिवोपनीय

शक्त्या निसर्गविवृतोद्गमयार्पितं ते ।

तच्छाततां गमितवानसि वर्धमान-

व्युत्पत्तिशाणफलकार्पणनैपुणेन ॥ १३७ ॥

निसर्गेण विवृतोद्गमया-स्फुरन्त्या शक्त्या नीत्वा ते तुभ्य यत्काव्यरत्नं दत्तं तच्छात-
तामच्छत्वं प्रापितवान् । वर्धमाना व्युत्पत्तिं सैव शाणफलकं तस्मिन्नर्पणे नैपुण्येन तेन ॥

तत्सौष्ठवव्यसनि काव्यकलाशरीरं

नो जातवदधमयमामयमभ्युपैति ।

शक्त्यादयो दधति साम्यगतिं त्रयोऽपि

ते यत्र धातव इवाविकृतप्रतिष्ठाः ॥ १३८ ॥

सौष्ठवे दाढ्ये अशैथिल्ये व्यसनि काव्यकलाशरीरं शब्दार्थसंदर्भौ दोषरूपं रोगं न
जातु प्राप्नोति । यत्र शक्तिव्युत्पत्त्यभ्यासास्त्रयोऽपि निर्विकाराः समाः । यत्र शरीरे चा-
विकृतास्त्रयो दोषा वाग्वादयः समास्तच्छरीरं रोगं न प्राप्नोति ॥

धन्यस्त्वं विनिवेशितैर्बहुतिथैरर्थैः स्थितिं विभ्रती

न कापि स्ववपुः प्रसारितवती पण्यत्वसंसिद्धये ।

सालंकारपदाधिकध्वनिजुषा मूर्त्या नरीनर्त्यसौ

शंभोर्येन पुरोऽर्पिता भगवतो वाग्देवतानर्तकी ॥ १३९ ॥

बहुतिथैर्वाच्यलक्ष्यव्यङ्ग्यादिभिरर्थैर्ध्वनैश्च स्थितिं दधाना तथा पवित्रत्वार्थं सर्वत्र स्व-
रूपं निह्वाना । या सालंकारैः सोपमोत्प्रेक्षादिभिः सविभूषणैश्च पदैः सुसिद्धन्तादिभिः
पदयोश्चरणयोश्च योऽधिको ध्वनिस्तं विभ्रता रूपेणार्थं नृण्यति सा सरस्वतीनर्तकी येन
हरमुद्दिश्य प्रतिपादिता स त्वं धन्यः ॥

यच्छ्रीमङ्गकं मुख्यतां गतवता व्युत्पत्तिविच्छित्तिभिः

श्रीश्रीकण्ठचरित्रमित्यभिधया काव्यं व्यधायि त्वया ।

एतस्मिन्सदसि प्रसिद्धविविधोपासीनविद्वद्वरे

तत्संदर्शय तस्य रोहतुतरां साफल्यतः कल्पता ॥ १४० ॥

व्युत्पत्तिभङ्गिभिः प्राधान्यं प्राप्तवता श्रीकण्ठचरितारुहं काव्यं यत्त्वया कृतं
सभायां सावधानपण्डितायां संदर्शय । तस्य काव्यस्य सफलत्वेन स्तुतिरुत्पद्यताम् ॥

आरूढां परिपाकवर्त्मनि धुरं तत्तद्रसस्यन्दिनीं

निःशेषोऽपि सभाजनोऽयमधिकं श्रद्धानुबन्धातिथिः ।

वीप्सामूर्धविधूननाकुलतरोत्तंसोत्पलाग्रच्छदै-

रुन्मीलद्रसनैरिव श्रुतिपुटैस्त्वद्वाचमाचामतु ॥ १४१ ॥

परिपक्वां सरसां च त्वद्वाचं सश्रद्धः सभ्यवर्गः श्रवणैश्चर्वयतु । चमत्कारवशात्पुनः
पुनः शिरःकम्पचपलकर्णाभरणोत्पलपत्रैः । अतः संभाव्यते—स्फुरज्जिह्वैरिव । चर्वयतां
हि रसना स्फुरति ॥

श्रुत्वा वाक्यमुदारमाशयविदस्तत्तस्य सम्यग्गुरोः

किञ्चिद्व्यञ्चितकंधरेण शिरसा स व्यञ्जितप्रश्रयः ।

वाग्देवीकरिणीविसृत्वरमदस्रोतःकणस्पर्धता-

मारूढैरिव गूढमक्षरशतैर्व्यस्तारयत्पुस्तकम् ॥ १४२ ॥

भावज्ञस्य श्रीरुच्यकस्योदारं तद्वचनं श्रुत्वा किञ्चिन्नम्रेण शिरसा प्रकाशितविनयः स
मङ्गलकः सरस्वतीहस्तिनीमदजलकणसमैर्वर्णैः सहितं पुस्तकं विस्तारितवान् ॥

तद्विस्तार्य च पुस्तकं परिचितं कीर्णैर्वचोदेवता-

भूषामेचकमौक्तिकैरिव हठाक्षिसेक्षणैरक्षरैः ।

व्याहारेण हृदन्तरालविहरद्विद्यावधून्पुर-

ध्वानभ्रान्तिकृता ततस्तदपठत्स्वं काव्यमव्याकुलः ॥ १४३ ॥

सरस्वतीभूषणभूतसितेतरमुक्ताफलैरिव रभसाकृष्टदृष्टिभिरक्षरैः सहितं पुस्तकं विस्तार्य
र्यानाकुलमना मनोमध्यक्रीडत्सरस्वतीपुरंध्रिन्पुरशब्दभ्रान्तिकृतोक्त्या श्रीकण्ठचरितं स
पठितवान् ॥

तत्काव्ये धृतदिव्यवर्त्मनि विशत्यन्तः ससंतोषता-

मश्रान्ताहितमूर्धधूननविधिव्याप्तेरभिव्यञ्जनात् ।

तेषां तत्र कपोलमूलपुलकव्याजाद्वाम श्रुति-

स्तत्तत्पीतचरान्यकाव्यनिवहव्यक्ताक्षरालीमिव ॥ १४४ ॥

धृता लौकिकसरणौ तदीयकाव्ये श्रुतेर्मध्य प्रविशति सति शिरःकम्पेन चमत्कारं प्र-
काशयतां सभ्यानां पुलकव्याजेन श्रवणं पूर्वपीताम्यमहाकाव्याक्षरपङ्क्तिमिवावमतु ॥

वाग्देवीपदधूलिविप्रुष इव व्यक्ताक्षरश्रेणय-

स्तास्तत्काव्यवशंवदाः प्रतिपदं कौतूहलं तेनिरे ।

याः सद्यः श्रुतिरन्ध्रवर्त्मनि भृतावाप्तप्रवेशा दृशो-

रानन्दानुगुणान्कणानजनयंस्तेषां सतामश्रुणः ॥ १४५ ॥

सरस्वतीसूक्तिकणा इव व्यक्तवर्णास्तत्काव्यपुस्तकान्तरपङ्क्तय आश्चर्यं चक्रुः । याः
कर्णमार्गप्रविष्टा दृष्टेर्हर्षांश्रुकणानुदपादयन् ॥

उद्यद्वैद्युतदीप्तिसोदरसरत्सारस्वतज्योतिषा

पूतस्तद्वचसां रसः श्रुतिपुटैः संसत्सदामापये ।

तेषामुन्मिषितालसालसगतौ दृक्शुक्तिपङ्क्तौ शनै-

रानन्दाश्रुपृषन्मयी तु जघटे मुक्ताफलानां ततिः ॥ १४६ ॥

वियुत्समसारस्वततेजसा निर्दोषस्तत्काव्यरसः श्रवणपुटैः श्रुतिमुखैः पीतः, तेषां
समासदामुन्मिषन्त्यां दृष्टिशुक्तिपङ्क्तौ हर्षांश्रुप्रकृतिर्मुक्ताफलपङ्क्तिर्घटिता ॥

सद्वृत्ताश्च सुसूक्ष्मदर्शनकलायोग्याश्च तत्सूक्तय-

स्ताः सिद्धार्थतयैव कस्य न मनो निन्युर्घनस्नेहताम् ।

आसीना बलमानमूर्धनि तदा तस्मिन्वचोदेवता

सच्चक्रे व्यतनिष्ट या बहुमुखश्च्योतद्रसस्रोतसः ॥ १४७ ॥

सन्ति वृत्तानि वसन्ततिलकादीनि यासु, सन्तो वृत्ताश्च । सुसूक्ष्मा या दर्शनकला
ज्ञानकला च तत्र योग्याः । तीक्ष्णमतिगम्या इत्यर्थः । दर्शने शैवादौ च योग्याः ।
तत्सूक्तयः सिद्धाभिधेयतयान्यूनान्तिरिक्ततया सर्षपत्वेन च । सर्वेषां मनो घनप्रीतितां
[घनतैलत्वं] च निन्युः । चमत्कारेण कम्पमानशिरसि साधुवर्गे च निविष्टा सरस्वती
याः स्रवद्रसप्रवाहा व्यतनोत् । चक्रे निवेश्य च सिद्धार्थान्स्रवद्रसान्करोति ॥

स प्रक्रान्तविचारसूरिदशनज्योत्स्नात्तभस्माद्भुतिः

स्वव्याख्येयधुरां महेश्वरकथाबन्धुः प्रबन्धोऽन्वभूत् ।

सत्कल्लोलविलोलतां त्रिजगतीशंस्यस्य यस्याग्रही-

दग्ने बक्रकलातिर्भेर्बुधजनानन्दाश्रुमन्दाकिनी ॥ १४८ ॥

विचारयतां सूरीणां दन्तभासा आतभस्मज्ञानस्त्रिपुरारिचरितान्तरङ्गः प्रबन्धः

काव्यं स्वव्याख्येयस्य महेश्वरस्य साम्यं प्रापत् । त्रिजगत्स्तुत्यस्य तथा वक्रोक्त्या परि-
चितस्य यस्याग्रे बुधजनहर्षाश्रुगङ्गा तरङ्गितत्वमग्रहीत् । ईश्वरश्चन्द्रगङ्गे धारयति ॥

सारस्वतस्य महसः प्रथमा शिखेव

सा मङ्गकस्य ववृते धुरि सूक्तिरेका ।

दग्धुं मनः खलजनस्य कपोलराग-

भङ्ग्या व्यधत्त वचनेष्विव या स्वमोजः ॥ १४९ ॥

सरस्वतीतेजोभिनवा ज्वालेव सा मङ्गकस्य सूक्तिः । या दुर्जनानां चित्तं दग्धुमिव
मत्सरोत्थितगण्डारुणत्वव्याजान्निजं तेज इव व्यधात् ॥

इत्यादिभिः प्रकरणैर्बुधसाधुवादा-

नादाय चेतसि दधत्परितोषमुद्राम् ।

तत्काव्यपुस्तकमथार्पयति स्म तस्मै

पूजाक्षणे त्रिजगतीगुरवे हराय ॥ १५० ॥

१ ण्डितकृत यशः श्रुत्वा परितुष्य स पूजावसरे परमेश्वराय काव्यं न्यवेदयत् ॥

इक्षुक्षीरसधर्मनिर्मलरसस्रोतःसमुल्लासना-

दातन्वान इवाधिकाधिकमहास्नानक्रियाप्रक्रियाम् ।

तेनाग्रे निहितश्चराचरगुरोर्वक्रीभवन्मूर्तिभिः

शब्दैरङ्कुरितप्रणाम इव स प्रौढिप्रबन्धोऽधिनीत् ॥ १५१ ॥

इक्षुमधुरस्य क्षीरनिर्मलस्य रसस्रोतसः स्फुरणान्महास्नानमिव ददत्स प्रबन्धो वक्री-
भवद्रूपैः शब्दैर्हेतुभिः कृतप्रणाम इव महेश्वरस्याग्रे निहितोऽप्रीणयत् । अन्योऽपि शर्क-
१ क्षीराभ्यां भगवतो महास्नानं ददत्प्रणमश्च प्रीणयति ॥

पितुर्बिभ्राणस्य स्मररिपुपुरीपौरपदवीं

नियोगेन स्वप्ने पदमुपगतेन श्रवणयोः ।

प्रबन्धं संधायेत्यधिकविबुधश्लाघ्यनिरघ-

कमं मङ्गलः सौख्यं किमपि हृदये कन्दलयति ॥ १५२ ॥

महेश्वरलोकस्थस्य पितुराज्ञया स्वप्ने श्रुतया विबुधस्तुत तच्छ्रीकण्ठचरितं काव्यं
भगवते निवेद्य स मङ्गलो मनसि कमप्यानन्दं प्रकाशयति ॥

काले कलौ विकसिते किल जोनराजस्तत्काव्यराजविष्टतेर्भजते पुरारिम् ।
 ब्रह्मादि चाट्ट पट्ट नास्य हि रञ्जनाय का मादशस्तु गतिरीश्वरसेवनेऽन्या ॥
 सन्तो नयन्ति गुणता खलु दोषजात जातेति चापलकलासु मम प्रवृत्तिः ।
 वारां पतिस्स्यजति चेत्स्वकृता व्यवस्थां कीर्तिः स्थितिं श्रयति कस्य जगत्प्रसिद्धा ॥
 श्रीकण्ठकाव्यविष्टितिं विरचय्य जोनराजः सतो नमति यन्नमतिप्रतिष्ठः (?) ।
 हेलास्तु वस्तदपि यन्नमकार्षमस्यां दीपो बिलान्ध्यहरणात्तरणेः समः किम् ॥
 इति श्रीपण्डितलोलतनयपण्डितनोनराजतनयराजानकश्रीजोनराजकृतया टीकया
 समेतः श्रीराजानकविश्ववर्तसूनोर्महाकविराजराजानकश्रीमङ्गलकस्य
 कृतौ श्रीकण्ठचरिते महाकाव्ये पञ्चविंशः सर्गः ।

समाप्तोऽयं ग्रन्थः ।

श्रीकण्ठचरितस्थश्लोकानां सूची ।



सं श्लो पृ०	सं श्लो पृ०
अंशवस्तव निशाकर ११। ५७। १५८	अदीर्घसूत्रः प्रसरद्भिर ३। ५१। ३९
अकण्ठनैविध्यनिपीड २१। ४१। २९८	अदृष्टतापव्यसनाः स्त ११। ७३। १६०
अक्षैरक्षतधुर्यवृत्तिरधि २०। ६१। २९०	अद्वैतमूर्तेर्विशिखेन श २०। ५०। २८८
अखण्डषाड्गुण्यपथेषु वि ६। ४। ७५	अधिककुतुकलोलमौलिमु ७। ६। ९३
अगर्हबार्हतमतन्यायोप २५। ८८। ३५०	अधिकरतलमाननस्य ७। ३१। ९९
अग्रे कूबरिचक्रयोर्दिनक २०। ५८। २८९	अधिकुन्तल तिलकितं १४। ३०। १९९
अग्रे निर्वर्त्य संवर्तकस २०। ६५। २९१	अधिगण्डमण्डलमलेखि १३। १३। १८६
अग्रे नीराजित इव न १६। ९। २२३	अधिनोद्वकुलः सदाधि ८। २०। ११२
अङ्गारूढघुणायमानहरि १०। ४४। १३९	अधिमद्यमध्यमुरुपुष्प १४। ३९। २०१
अङ्गमङ्गमनिमग्निरूढ २३। ४३। ३१८	अधिरोपिते चिकुरशे १३। ११। १८५
अङ्गैः काञ्चन भङ्गभङ्गिभ ७। ६२। १०७	अधिरोहणसज्जया कया ८। ४२। ११७
अज्ञातपाण्डित्यरहस्यमु २। ५। १५	अधिवल्लिमण्डपमखण्ड १४। १। १९४
अतिताम्रयोर्मधुमदेन १४। ५०। २०३	अधिष्ठायाश्रान्तश्रुतवि २। ४५। २५
अतिदीर्घया सरलया च १४। १५। १९६	अधीतवैदग्ध्यविशेषमक्र ३। ६५। ४२
अतिमुक्तकमौक्तिकैर्वि ८। ४३। ११७	अधुनाप्यनुभूयते त्व १२। २२। १६६
अतूतपत्रिस्तुषया भूषि २५। ८६। ३५०	अध्यासीनो रथमवित २०। ५६। २८९
अत्यर्थवक्तृत्वमनर्थकं २। १४। १७	अनल्यय शैल्यमुपेत्य १२। ९१। १८१
अत्युन्नतस्य पादेषु क्ष ४। २२। ४९	अनन्तरं सुस्सलदेवन ३। ६६। ४२
अत्रैकादशधा विभक्त १६। ३६। २३१	अनल्पसंकल्पवशेन म १२। २९। १६७
अथ काचिदङ्गपथमा १३। २। १८४	अनिरुद्धाच्युतबलश्लाघ्य २५। ५८। ३४५
अथ ताः प्रसूनरमसेन ९। १। १२०	अनीकक्रोलाहलकेलि २१। ११। २९३
अथ ताभिरुग्रतरखेदव ९। ५। १२१	अनीकिनीवीरुधि गु २१। ३१। २९६
अथ तामनुजगमुरुन्मि ८। १६। ११२	अनुक्षणानेकनिपीतशा ३। ४९। ३९
अथ दक्षिणमाधूय पा १९। ९। २६७	अनुन्मिषदृष्टि निषेदु ६। ३२। ८१
अथ लोलकपोलपाटलि ८। ९। ११०	अनूरुदृष्टिप्रहङ्गवस्य २०। २६। २८४
अथवा विभृहि लमङ्ग ११। ३१। १५१	अनेकमुक्तानुगतात्मनि ३। ६८। ४३
अथ संभ्रम नयनसंघ १३। १। १८४	अनेकशो येन धृताङ्कु ३। ३६। ३७
अथाभ्यमित्रीणमवेक्ष्य २१। १। २९२	अनेकशोऽह विमृशन्न २। २४। १९
अथोदभूतस्य कनिष्ठशो ३। ६३। ४२	अन्तःशयानाच्युतना १२। ४१। १६९

स० श्लो० पृ०	स० श्लो० पृ०
अन्तःसंप्राप्तवीरस्थिति २३ । ५५ । ३२२	अभ्युद्धतो रजनिवल्लभ १० । ४५ । १४०
अन्तर्वसन्मदनसायक ७ । ५७ । १०५	अभ्रंलिहोल्लोलकुले कु १२ । ३६ । १६८
अन्यः स सुहलस्तेन २५ । १०२ । ३५२	अभ्रकषोन्मिषितकीर्ति २ । ३९ । २३
अन्येषां सवनलिहाम १७ । ४४ । २४५	अमरकटककिंकरा मु २३ । ५ । ३१९
अन्यैः किं वरद वरा १७ । ५४ । २४६	अमृतमिति निपीय ते १९ । ४५ । २७३
अन्योन्यगाढभुजबन्ध १५ । २३ । २१३	अम्बुधेः पयसि बिम्ब १० । ९ । १३३
अन्योन्यं घटनायाजनि १८ । ५७ । २६४	अम्बुधेरुदगमद्विधुभ ११ । ५८ । १५८
अन्योन्यनिर्दयविघटन १८ । ४३ । २६१	अम्भोधौ सलिल निमी १६ । ५ । २२२
अन्योन्यं ते ध्वजिन्या २२ । ५८ । ३११	अरालयङ्गुकुटिकृष्णप ३ । ४७ । ३८
अन्योन्यमच्छमणिभूष १३ । ४६ । १९१	अरिष्टमन्यत्किमतोऽपि २१ । ३८ । २९७
अन्योन्यमर्दनरयादु १८ । ५ । २५१	अरुणतिपाधरदलेन ९ । २३ । १२४
अन्योन्यमेणाङ्ग न संघ ११ । ६७ । १५९	अरुणमणिगरीयोगोपुर १७ । ५९ । २४७
अन्वरोधि दधता गुरु १२ । ७ । १६२	अर्थोऽस्ति चेन्न पदशु २ । ३० । २१
अपनीय पीतनमुपोढद ९ । ३३ । १२६	अर्पयन्कमपि स्पन्द २५ । २७ । ३३९
अपरा परागनिकरेण ९ । ४ । १२१	अलिकफलकसीमि ते ११ । २३ । १४९
अपरामराग्र्यसुतनोः १३ । ३४ । १८९	अलिब्रजस्यानशनव्रता ६ । १ । ७४
अपरा ललाटफलके १३ । ९ । १८५	अवगूढो दृढ देव्या ४ । २१ । ४९
अपरा वपुर्विपुलदृग्वि १३ । ३ । १८४	अवचित्य करेण कापि ८ । ३१ । ११५
अपरा ससौरभवतंस १३ । २९ । १८८	अवतंसितमल्लिकाधिवा ८ । ४७ । ११८
अपहृत्य पीतनमशेष ९ । ३४ । १२६	अवद्यजम्बालगवेषणाय २ । १० । १६
अपारिजातप्रसरे प्रदर्शि ३ । ३२ । ३६	अवश प्रविश्य रससज्ज ९ । ३६ । १२६
अपि कटकयुगे धनु २३ । ९ । ३१२	अवहद्वपुः कुवलयप्रा १४ । ४१ । २०२
अपि यद्विशि सामु १९ । २२ । २६९	अवहन्त ताः श्रमजला ९ । २ । १२०
अपूपुरत्पुरस्तेषा द्रुत २५ । १०४ । ३५३	अवामनानेकसमीपपर्व ३ । १३ । ३२
अप्रयुक्तवति चन्द्रशे २२ । २ । ३०१	अविस्मृतस्वजननीज २५ । १०६ । ३५३
अब्धिप्रवेशे वडवामि १ । १५ । ५	अविहितवृहत्तत्तच्छा २ । ४८ । २६
अब्धिवारिवदवीवृधदि ११ । ५ । १४६	अव्याद्विधातु करपुण्ड १ । २३ । ७
अभमनैसर्गिकसौकुमा ८ । ५१ । ११८	अशक्नुवन्त्यस्तरसेतराः २१ । २७ । २९६
अभिनवविभवाप्तौ न ६ । ५८ । ८७	अशिक्षिता या प्रकृते २ । १५ । १७
अभिषिञ्चतु सा वपुर १२ । ८५ । १८०	अशुभपिशुननिःसरद्वा २३ । ३ । ३११
अभ्यर्णवर्तिध्वनदभ्रसि १ । ९ । ४	अशेषभिषगग्रन्थ शर २५ । ९७ । ३५१
अभ्यस्तसौरभसखालि १५ । २६ । २०९	अशेषमाहेश्वरमौलिरल ३ । ३४ । ३६
अभ्यस्ताशङ्कलङ्कापरिस ६ । ७३ । ९१	अष्टौ तनूरपि दिदृक्षुरि ५ । ११ । ६१

स० श्लो० पृ०	स० श्लो० पृ०
असकृदुदयदानस्रोतः १०।५३।१४२	आरूढवत्यः क्षणमन्त ६।५७।८६
असावध्यवसायोऽस्मद् २५।११८।३५५	आरूढस्य दृढाभिमान २०।६०।२९०
असितः शिखामणिरथे १३।२२।१८७	आरूढाः शुभमेघसा २५।४७।३४३
असृक्स्रोतः प्रोतस्थल २३।५४।३२१	आरूढां परिपाकवर्त्म २५।१४१।३६०
असेम्यूलैरथ लोहवर्म २१।४।२९२	आलि कल्पय पुरः क ११।५२।१५७
अस्र पलं च सममेव २३।३८।३१७	आलिम्पन्ती सकलक ७।६३।१०७
अहो धन्योऽस्मि य २५।५।३३६	आलीषु कमशः प्रवि १५।४८।२१९
अहो महो दैत्यजना २१।१८।२९४	आलोकमार्गमुपरोद्गम ५।३८।६७
आकर्ष्य निर्णयमराति १८।१७।२५४	आवहन्ननवधि परिवारं ११।३।१४६
आकाशदेश विदध १।२०।६	आवहन्प्रविशदुद्गतमा १२।१०।१६३
आकुलान्कलकलाननु १२।९।१६३	आशङ्क्येव पिधास्यतो १९।५५।२७६
आकन्दमावहदिवावि १८।३१।२५७	आसंसारदृढप्ररूढनलि १६।२१।२२६
आकष्टुमरिकोषेभ्यः १९।१।२६६	आसन्नेष्टुदुरतरपुरारा १९।५४।२७५
आक्रान्ता यस्य वकि २५।४८।३४४	आसीत्स्फुरन्मधुकर ८।५३।११९
आक्रामत्सु भटेषु बाल २१।४६।२९९	आसीदन्मृडचापदण्ड १९।४९।२७४
आगच्छन्मलयानिलः ६।६६।८९	आस्कन्ध तं स्यन्दन २०।५।२८०
आमेयास्त्रप्रभाभिर्धन २३।५६।३२२	आस्ते कापि सुपर्वभि १६।५८।२३७
आघट्टयन्करतलेन घ १८।१५।२५३	आस्त्याननिर्झरसनाभि ५।५।५९
आच्छिद्य कञ्चुकमय १५।१४।२११	आस्थानीमचरमसाध्य १७।२।२३८
आटोपेन पटीयसा य २।४९।२६	इक्षुक्षीरसधर्मेनिर्मलर २५।१५१।३६२
आतन्वन्विनयाकृत दू २५।९३।३५१	इच्छद्भिः शशिमुकुट १७।३०।२४३
आतपत्रपदवीमधिशि १२।८।१६३	इतरा कुसुम ग्रीहीतुमै ८।३६।११६
आतपत्रमुपरि प्रपेदिरे २२।२२।३०४	इतरा निसर्गदृष्टगौरत १३।३३।१८९
आत्तः क्रुधा मृधविधा १८।२६।२५६	इतस्ततः कुङ्कुमरेणुधो ३।२६।३५
आत्तमण्डलितचण्डका २२।३९।३०७	इतस्ततस्तारुणसरोज १६।२६।३२८
आत्तस्फूर्जथुपर्जन्यग १९।१२।२६७	इतस्ततस्तस्य गृहीतव २०।८।२८१
आत्ताः साकमिवोदके १९।६३।२७८	इति परिमलमालभारि ७।९।९४
आन्दोलितानां लहरी १२।५२।१७१	इति प्रथितदुःसहासम १८।६०।२६५
आपीय स श्रुतिमुखेन ७।५३।१०४	इति मेचक एष वेषमा ११।३०।१५१
आबद्धपरिवेषस्य रश्मि ४।१०।४७	इति रतिपरिणेतुरन्तर ७।१।९२
आमन्द्रोर्मिनिनादबृहि १०।५४।१४३	इति वचनमनीचोदधि ७।६१।१०७
आरक्त दृढरोदनारुण १०।५९।१४४	इति सचिन्त्य संतोष २५।१८।३३८
आराधिता भगवती २५।१३६।३५८	इति स श्रवणोत्तसं मां २५।१।३३५

स० श्लो० पृ०	स० श्लो० पृ०
इति सूक्तिमौक्तिकमयीं ३।७६।४५	उद्गुणैः कणमण्डलैस्त १६।५१।
इतीदृशीं प्रस्तुवतोऽपि ३।५५।४०	उद्गुणुना कस्य न ना ६।३३।
इतो रुद्राः पश्य त्रिन १६।४८।२३४	उद्गुणुना श्रमजलेन १८।४६।२६
इत्थ याते पितरि ज्ञ ३।७१।४४	उद्यतोऽथ रजनीविला १०।३३।१३७
इत्थं शृङ्गारभङ्गीरसमय १५।५०।२२०	उद्यद्दानहृद इव वलद् २४।२६।३३०
इत्थं साम्राज्यमापद्विग १८।६१।२६५	उद्यद्भिर्विषसीकरैर्वृत २२।५४।३१०
इत्थ सिद्धे दितिजवि २४।३३।३३२	उद्यद्भजोभिर्घनपन्नशो ६।११।७६
इत्थं सैन्ये धरित्रीधरवर २१।५३।३०१	उद्यद्द्वैद्युतदीप्तिसोदर २५।१४६।३६१
इत्थंकारं करालोऽसम २३।४८।३२०	उद्युक्ते गुणवद्विषादक ३।७७।४५
इत्थ तत्क्षणकल्प्यमान १३।४४।१९१	उद्युक्तैर्दुर्निमितैरिति १९।६६।२७९
इत्थं तत्र विचित्रमण्ड १३।४८।१९२	उद्वेल्लफलमुण्डखण्डस ४।५६।५५
इत्थं तासां विलासाल १४।६७।२०७	उन्नतस्य जगिति स्वय १२।११।१६३
इत्थं नृत्यन्मधुरगिरो १२।८६।१८०	उन्मयूखमनुसंदधन्पु १०।२६।१३६
इत्थ प्रस्तावनायै विवृ १७।६७।२४९	उन्मिषत्तरलतारतार १०।११।१३३
इत्थं मान्मथसंप्रदायगु १२।९४।१८२	उन्मीलत्कुसुमभराधि ६।५९।८७
इत्थं मुकुन्दं च हवि २०।५२।२८८	उन्मीलदर्धकणविभ्रम १८।३९।२५९
इत्यस्मद्विरमधिरोप्य १७।५३।२४६	उन्मुद्रतामुदयनक्षण १०।४२।१३९
इत्यादिभिः प्रकरणैर्बु २५।१५०।३६२	उपगतवति शंकरे त २३।६।३१२
इत्यादिस्तुतिमुखरेषु १७।३४।२४३	उपनतसमरोत्सवग्रहा २३।१५।३१३
इत्याप्याप्यायमुग्रस्य १९।२७।२७०	उपनतवति मृत्युनोप २२।४७।३०८
इन्दिन्दिरैर्निर्भरगर्भमी ६।५१।८५	उपप्लवरजस्तत्र स्थिति १९।१५।२६८
इन्दौ सुदूरोच्छलदूर्मि १२।३७।१६९	उपर्यहीन्द्रो गिरिशस्य २१।१९।२९५
इह कचति पलाश एष ७।२०।९६	उपेत्य पादद्वितय ज ३।४०।३७
ईक्षाबभूवे श्रवणान्तगै २०।२१।२८३	उमारमण निद्रया वि १६।२७।२२८
ईदक्षप्रतततपःपणप्रयु १७।५२।२४६	उररीचकार सुरवारव १३।३०।१८८
ईदग्भिः स्मरमकरैक १७।४५।२४५	ऊर्ध्वं व्रजत्कमलजाक ५।४६।७०
उच्छिन्नैरुपरि नाकवै २२।२३।३०५	ऊर्ध्वाण्डादप्युपरि परि १।४६।११
उज्जिगते पथि वैदर्भे २५।८५।३५०	ऊजुतुलिकाग्रविनिवे १३।२६।१८८
उत्तसितातिसुरभिप्रस ८।५४।११९	एक श्रीजयसिंहपार्थि २५।६१।३४६
उत्तुङ्गसौधपदबन्धरता ११।५१।१५६	एकः पुनर्दुर्जनसारमेयै २।२२।१९
उदजृम्भत वीरुधा रज ८।४०।११६	एकत्र नीतो दिशि २०।३१।२८५
उदपश्यदाशु कुतुकेन ९।९।१२१	एकत्र पक्षे रजनीत २०।१०।२८१
उद्गच्छदच्छिदुरकच्छ २१।५२।३०१	एकत्र लीनो मधुपः प ८।५२।११९

स० श्लो० पृ०

स० श्लो० पृ०

एकस्त्वं त्रिनयन दृश्य	१७।२९।२४३
एकस्थानाक्रमणविभृता	२४।६।३२४
एकदश्यां व्रतनियम	३।७२।४४
एनाङ्गरिमलहरीभिर	११।४७।१५५
एणीदशां कुचतटी	१५।२४।२१३
एतत्तर्क्य कौतुकं कु	१६।४३।२३३
एतद्वधुकचानुकारिकिर	२५।१०५।३५२
एता दिशश्चिदशनाय	१६।१७।२२५
एते करा हिमकरस्य	११।५०।१५६
एनां समीरवलनक्षण	७।६०।१०६
एवमस्त्वत्र संरम्भो	१०।४१।२७२
एषां मौलिमृगावचूल	१६।५०।२३५
ऐक्षन्त वक्षसि नवध	१०।२३।२५५
औचित्यान्निजनिजमा	१७।१७।२४१
औत्सुक्यतो विवृतशै	१०।५३।२६३
और्वाभिद्योतशेष दध	१२।६६।१७६
कचेध्वकृत मुक्ततां	९।५५।१३०
कटचीनपिष्टघटनावि	१४।२२।१२०
कटाक्षिते शारदया दया	३।१९।३३
कतिचिल्लोष्टदेवस्य त	२५।३६।३४०
कनक निमज्जति शरी	१३।४०।१९०
कनकालुकासुपरि का	१४।४२।२०१
कर्दधर्कणैजपभूमिकासु	६।२२।७९
कर्दधस्येव शाणोपलफ	१२।६७।१७६
कबरीभर व्यधित का	१३।१०।१८५
कबरीभुजगी तथामरी	८।३४।११५
कमलरुचिनिमीलनैक	११।१३।१४७
करजैलुलाव कलधौत	९।४३।१२८
करणेषु यात्सु हठवि	१३।३६।१८९
करवीरमधीरलोचना	८।४९।११८
करे गणाना करवालव	२१।१०।२९३
करैः शाम्यत्सूर्योपल	१०।५८।१४४
कर्णतालवलनान्यनार	२२।२८।३०५
कर्णे चम्पकमुन्नतस्तन	८।५६।१२०

कर्पूरपांसुलहरीलटभा	११।४४।१५४
कलङ्कशून्यापि रसप्रवा	२।११।१७
कल्पितक्षिरमयोमयो	२२।१८।३०४
कलोलिताप्युदयतो य	११।३४।१५२
कवित्ववक्तृत्वमयैरनु	३।४६।३८
कवीन्द्रपक्षानभिहण्य नि	१।३४।९
कश्चित्पयाप्रथिनरोषभ	१८।२९।२५७
कश्चित्पुरो विकिरति	१८।३३।२५८
कश्चिद्भार पुनरुक्तवि	१८।२४।२५६
कश्चिद्विशङ्कटपटुभ्रुकुटी	१८।७।२५१
कश्चिन्मिनाय पटुपाट	१८।१३।२५३
कदर्मीरकान्ताननर्किक	६।३।७५
कस्य च दिशति न ना	१२।८३।१८०
कस्यचित्करविघटनम्फु	२२।८।३०२
कस्यचिद्वपुषि तन्धण	२२।१२।३८३
कस्यापि कोपधुनमूर्ध	१८।२०।२५५
कस्यापि तत्समयसत्र	१८।८।२५२
कस्यापि पाणिकमले त	१८।२५।२५६
कस्यापि वक्त्रमुदया	१८।३०।२५७
कस्यापि शक्तिप्रभवा	२।४।१५
कस्याप्यवेपत वपुः पु	१८।३४।२५८
काकधृकमविमुक्तता	२२।३६।३०६
काचिन्त्र विमुद्रपङ्कज	१३।५०।१९३
काचित्ताथ विबुधमुग्ध	१५।३६।२१६
काचिद्भार पुरुषायित	१५।३९।२१७
काञ्चीहठापहरणाय क	१५।१७।२११
कादम्बरी कुहरसक्ति	१४।५३।२०३
कान्तावगूढवपुषस्तर्क	१५।२८।२१४
कान्तिस्तेषां च तत्का	१९।६।२६७
कान्तेषु कञ्जकविमोच	१५।१०।२१०
काप्यास्त स्तिमितैव	१४।६६।२०६
कामप्रशस्त्यक्षरसंप्रदा	६।२०।७८
कामिसंततिहृदन्तरवा	१२।२।१६२
कालकूटमधुनापि निह	११।५६।१५७

स० श्लो० पृ०	स० श्लो० पृ०
कालकूटमिह निन्दति ११।५४।१५७	कुहूः सिनीवास्यथ तत्र २०।२४।२
कालं च काम च यदा २०।५३।२८८	कूलाङ्गेषु मृणालशेवलल १०।४६।१४०
कालत्वं भ्रुकुटीषु वेपथु २३।५१।३२१	कृतप्रयाणोऽप्रत एव २१।६।२९
कालुष्यप्रागभावप्रणयि ४।५२।५४	कृतभ्रुतिमुधासेकाः सो २५।५५।३४५
काव्यं य एव गहन २।३१।२१	कृष्णाङ्गं बिभ्रदङ्ग जनन १२।६५।१७५
काव्यामृत दुर्जनराहु २।२।१५	केचिदुच्छसितधर्ममा २२।१४।३०३
कासाचिन्समभूववीन १३।४७।१९२	के तव तस्य चरित्रगु १२।७५।१७९
किं वान्यत्ते तथाय १७।६६।२४९	केन क्रमेण खिदथाद्वि १२।८९।१८१
किं वान्यद्रुणनद्धापि २५।१०।३३७	केनाप्यभज्यत तथा १८।६।२५१
किंस्विद्वैरीहरेर्भाल्या ४।१८।४९	केलिप्रदीपलतिकाप्र १५।१३।२१०
किं कर्तुं तव पुरतोऽथ १७।२२।२४२	केलिसौधशिखरे ततो १०।२५।१३६
किं कौतुकं तत्स्ववपुः ११।६९।१६०	केशाश्रितार्द्रच्युतविद्यु १।३१।८
किं च शात्रवसंहारे १९।३८।२७२	कैलासाधिशयालुशकर ६।६८।९०
किंचिन्निमीलदलसाल २२।५२।३०९	कोटरे तिमिरमेष कल ११।५३।१५७
किं चेयमञ्चितमरुद्वल ७।५९।१०६	कोणबाहुभिररःस्थल २२।२७।३०५
किं ते कम्पो वपुषि १४।६०।२०५	कोपग्रहोऽमरनिर्भरघ १८।४४।२६१
किं देवस्य कुमुद्वतीकु १०।५६।१४३	कोपपाटलिमसंविभक्त २२।१६।३०४
किं नु कालगणनापते १०।१९।१३४	कोपात्पाटलिमा कपोल २०।६४।२९१
किमपीन्द्रजालमहह प्र १४।१४।१९६	कोपाय समरोत्साहश १९।८।२६७
किं मिथ्या हर महदा १७।२१।२४१	कोऽपि कोपतरलाग्रपा २२।९।३०२
कियद्वृताय कलिकाल २।२१।१९	कोऽपि पाणिधृतखड्गते २२।१५।३०३
कीर्णेऽपि श्रवणोत्पले १५।४७।२१९	कोऽपि प्रकोपित मतिः १८।३२।२५८
कुचकुङ्गलैस्तरलवीचि ९।२७।१२५	कोऽप्यराजत नभस्तले १०।३९।१३८
कुचस्थले सा विसका १२।२८।१६७	कोऽस्ति भवानिव शि १२।७६।१७९
कुत्र नो सरसि तल्यजे १०।३२।१३७	कौतुकादिति जगत्रय १२।१२।१६३
कुत्रापि प्रतिहतिमेति १७।२३।२४२	कौतूहल मनसि कस्य २०।६२।२९०
कुबेरसख्याः ककुभो ३।१।३०	क्रमादजनि सौन्दर्यरस २५।५३।३४४
कुमारभावेऽपि जगत्प्र १।४२।१०	क्रमादवाचीं मलयाद्रिव ६।२।७४
कुम्भः करे शिरसि वा ५।१३।६१	क्रान्ताभि प्रतिदिवसा १७।४३।२४५
कुर्युस्त्वनुक्षणमशिक्षित २।३६।२३	क्रीडाकुरङ्गककृते न म १४।५९।२०५
कुर्वाणो निखिल जग १६।२३।२२७	क्रुध्यन्निवागस्यनिवा १२।५५।१७२
कुसुमान्यपहल्य यस्य शा ८।३८।११६	क्रोधानुबन्धघनधर्मवि १८।९।२५२
कुसुमान्नकेलिसदने वद १३।७।१८५	क्रोधोत्तमाङ्गधुतिलोल ५।६।६०
कुसुमैर्निहताः कथ व्य १२।२३।१६६	क्रोधोत्सेकादिति दिति २४।१।३२३

स० श्लो० पृ०	स० श्लो० पृ०
कृमसङ्गिभिरङ्गैः सती ८। ३। १०९	गलतुषाराम्बुकणान्कि ६। २४। ७९
कचित्कवचितः सान्द्र ४। २८। ५०	गलत्यविद्यातिमिरे शु ३। ३७। ३७
क न प्रचिक्षेप पयोधि १२। ५१। १७१	गल्वर्कक्षितितलविम्बि १७। १। २३८
क न यः साधुवादिषु २५। १०८। ३५३	गाढपाटलविलोचनाश्चि २२। ४३। ३०८
क नु कानि कियत्का २५। २४। ३३८	गाढरागमभिगच्छतश्चि १०। ३५। १३८
क भान्ति यस्मिन्मधु ३। ५। ३१	गिरिराजभुवः शशाङ्क ८। १२। १११
क यस्य नक्तंदिनचन्द्रि ४। ५३। ५५	गीर्वाणपार्वणनिशारम १५। ३१। २१५
क खिद्विमुच्य गलतः १६। ११। २२३	गीर्वाणप्रतिपक्षपक्षमल १९। ५१। २७४
कावत्स्यत्कथमजनिष्य १७। ३२। २४३	गीर्वाणाना तदनु पृत २४। ३९। ३३३
क्षणमसुरचमूमतङ्गजा २३। १४। ३१३	गुणैर्मयूखैरिव शुद्धिम ३। २१। ३४
क्षणशिक्षितवेगतारत ८। ७। ११०	गुरुसंभ्रमा प्रियतमाग १३। ३८। १९०
क्षिप्रक्षिसोडुपुष्पो मुख १६। ५९। २३७	गोभिः शुभ्ररसैकसूति २५। ३७। ३४१
क्षुभिताम्बुभूम्नि निरम ९। ४२। १२७	गौरीमयैकवपुरर्धभृदा ५। २०। ६३
क्षुभिते तदम्भसि मुमो ९। २८। १२५	गौरीलीलाकचाग्रप्रहृक १६। ५८। २३७
क्षोभिते प्रविशता वि १०। १६। १३४	गौर्या नतश्चरणयोर्दध ५। ३८। ६८
क्षोभोन्मदिष्णुप्रगुणार १२। ४७। १७१	घटमानदन्तवलया वि १३। १८। १८६
क्षमापीठपृष्ठमपि घट्टय १८। ५२। २६३	घटितप्रलम्बतरहारलत १३। २७। १८८
खराशुचन्द्रौ समसप्तक २१। ३६। २९७	घटिताग्रकरः पपौ स ८। ५। १०९
खलाना यत्प्रबन्धेषु २५। ३५। ३४०	घट्टयत्सु रुषा तेषु सा १९। ३। २६६
खलीकृता यस्य वचोभि ३। ६१। ४१	घनकर्णिकारभररेणु ९। ३। १२०
खलैः पदैर्दयितमानस ११। ३८। १५३	घनकुन्दकुङ्कुलविशोषण ६। ७१। ९१
गगनमहीरुहसितकुसु १२। ७४। १७८	घनकेलिविर्मर्दीर्णकर्ण ८। २। १०९
गगनासिताश्मनटकोटि ९। ६। १२१	घनजघनतटे निलीयते ११। १५। १४८
गङ्गातरङ्गानिलपूरणोत्थ १। १६। ५	घनसहजशरीरद्योतक १३। ४५। १९१
गङ्गामप्येष लीलोज्झित १२। ६८। १७६	घोरकर्म विरहिष्वहह ११। ५५। १५७
गजवदनरदाग्रघटनाश २३। ३२। ३१६	घोरकूराकृतविकृततां २४। १७। ३२७
गणपक्षमलचक्षुषा तदा ८। ४८। ११८	चक्रन्द दुन्दुभिरवैरव २२। ५१। ३०९
गण्डप्रभाभिरपहस्तित ७। ५२। १०४	चक्रे गतौ च गिरि च १४। ५५। २०४
गता वो यदपि भ्रान्ता १९। २५। २७०	चचाल कश्चित्परितोष २१। २२। २९५
गतिभङ्गिनिर्जितजलेभ ९। ३९। १२७	चञ्चच्चमूभररजोहठलि २२। ४९। ३०९
गन्धसारमृगनाभिपङ्क १०। ३६। १३८	चटुलितसिचयाञ्चलच्छ ७। ३९। १००
गर्भस्थविश्वभरनाभिप १२। ५४। १७२	चण्डधामनि बहल्यदूर १०। ६। १३२
गर्वादथर्वाथ रथाङ्गरक्ष २०। ३३। २८५	चण्डाशुज्वलननुषारधा १७। १६। २४०
	चतुर शशलक्ष्मणि क्ष ११। ३२। १५१

स० श्लो० पृ०	स० श्लो० पृ०
चतुरतरतया निरस्य २३।२१।३१४	जयन्ति ते यत्र चकोर ३।२२।३४
चतुरमसुरसायको मुखे २३।१३।३१३	जयसि सुधानिधिरिह १२।७८।१७५
चतुर्दशापि यस्यान्तर्द्वि २५।५१।३४४	जलकेलिनाटकनटीषु ९।१४।१२९
चन्द्रभाः स्मरचमूवर ११।१२।१४७	जलदन्तिदानभरलोभ ९।३०।१२५
चन्द्रहासपथदर्शनता ११।१०।१४७	जलदेवताजनविनिर्य ९।२४।१२४
चन्द्रातपाभिसरणे मणि ११।३७।१५२	जलमानुषीचिकुरभार ९।३२।१२६
चन्द्रादाप्तप्रसूतिर्दिशि १२।५८।१७३	जहाति यस्य लिम्पद्भिः ४।७।४७
चन्द्रार्कचक्रघटनद्युरथा १।५०।१२	जहि नीलदुकूलसंविधा ११।२५।१५०
चरणाहतिभिः प्रसूय ८।२३।११३	जानाम्या हृदयादयि १२।७९।१७९
चरतः पथि शास्त्राणां २५।१३०।३५८	जिह्वा कथं नाम खलस्य २।१६।१८
चरितं व्यजेष्ट वत पा १४।३७।२००	जीयात्कृतानङ्गपतङ्गदाहः १।१।१
चलकरयुगलक्रमाहत २३।२०।३१४	जुघूर्णिरे तस्य निसर्ग २०।६।२८०
चषकः सपीतिसमये १४।२३।१९८	जूटाहिराजफणरत्नमरी ५।२७।६५
चापमाप करपङ्कगहाङ्क १२।४।१६२	जृम्भमाणकटुकोपदाह २२।४।३०२
चापे तदध्यासनतो २०।४१।२८६	जोगराजमुपाध्याय २५।१०७।३५३
चामीकरस्य सौरभ्यम २५।११।३३७	ज्ञानानपेक्षिष्यपवर्गवी १।४४।१०
चामीकराम्बुरुहकुञ्जल १५।१२।२१०	ज्यायसो वीक्ष्य विद्व २५।१३३।३५८
चित्रं कथचित्किल नो २०।१४।२८२	ज्योत्स्नाभिसारविधये ११।३३।१५१
चित्ररत्नवलयशुशारि २२।४५।३०८	ज्योत्स्नास्थितावभिसर ११।३९।१५३
चित्रोद्यत्कशिमविशेष १७।४०।२४४	ज्वलता वह्निना शभो १९।४।२६६
चिन्वानो दृढतरमग्न्युपो १७।८।२३९	ज्वलत्प्रतापाभिसमक्ष ३।४८।३८
चिरखेलनखेदवद्भिरैरैर ८।१।१०९	ज्वलितदलदशोकथात ७।४१।१०१
चिरमचिनुत खल्लोक १६।१०।२२३	ज्वालादण्डाः पुरपरिभ २४।१४।३२६
चिरादसमपत्रिणो भुजम ६।६७।८९	ज्वालामालाजटिलितव १६।३८।२३१
चिरानुभूतोष्णमयूखस ६।६।७५	झञ्झामरुत्सहचरं पर १८।४७।२६१
चूचुकोपमशशः शशि ११।९।१४७	झटिति विरचितेऽसिले २३।२५।३१५
चूडेन्दुना मुकुलिताम्बु ९।४६।१२८	झिण्डीरमन्तरे कृत्वा १८।१६।२६८
चूर्णालकव्यतिकरे ननु ११।३६।१५२	डौकितानन्तकुसुमप्रकर. ४।३७।५२
चूर्णिताभरणस्वर्णमणि २९।२।२६६	तं श्रीत्रैलोक्यमालोक्य २५।६६।३४७
च्यवमानवाससि चिरा ९।२५।१२४	त श्रीरुच्यकमालोक्य २५।३०।३३९
छन्नेऽम्बरेऽनर्गलवीचि १२।३९।१६९	त स तर्कमहाम्भोधि २५।८४।३४९
जगत्प्रभोः पाण्डुरमुष्ण २१।३५।२९७	त गिरिशस्य शिखाभर १२।८०।१७९
जज्ञिरे त्रिपुरदानवाः २२।२४।३०५	तच्चान्द्र लक्ष्म लक्ष्मी १२।६३।१७४

तज्ज्ञसूरिकृतप्रीति चा	२५।१३२।३५८	तदायुर्जुहुधि प्रेक्षहेति	१९।३१।२७१
तटीरजोभिर्लहरीसमीर	१२।४६।१७०	तदा स्यदः स्यन्दनमि	२१।३९।२९८
तण्डुः पुनः पुनरका	१८।५०।२६२	तदुपरि परिवारधारित	७।१४।९५
ततः स काले शिवरात्रि	३।६९।४३	तदनुगुणलताप्रनिषणैः	१२।५।१६२
ततः साफल्यदीक्षायै	२५।१६।३३८	तद्यस्य कैटभजिता घ	५।३७।६८
ततः स्वयं तत्र सुरानु	२०।२।२८०	तद्वपुष्युपहित विरराज	१२।१।१६१
ततः कनीयानजनिष्ट	३।५६।४०	तद्विस्तार्य च पुस्तक	२५।१४३।३६०
ततः किमन्यद्वबहुनाधु	१२।३४।१६८	तनुरनुसरति श्रीमस्तव	४।४८।५३
ततस्तत्र शिखारत्नमप्र	२५।२०।३३८	तनुषु तनुते चन्द्रग्रा	१६।१६।२२५
ततस्तदनुजन्मानमग	२५।९९।३५२	तनुमीकरोत्करनिमेन	९।३१।१२०
ततो न्यधित नि शेष	२५।५४।३४५	तनूरशोकस्य पदा घृती	६।३०।८०
ततो यथार्थनामान द्वि	२५।१२७।३५७	तनोतु भूति दहतादघा	१।२।२
तत्कर्मसाहायकसामर	२०।३८।२८६	तनौ बटना प्रकटत्वमा	३।८।३०
तत्कालत्रुटदच्छहारफल	१५।४४।२१८	त तत्रागमतन्त्रेषु मू	२५।९५।३५१
तत्काव्ये धृतदिव्यवर्त्म	२५।१४४।३६०	तन्त्रमद्भुतमहो मनोभु	१०।२७।१३६
तत्क्षणोजिगमिषन्सुधा	१०।२।१३१	तन्निश्चय पुरर्वरिणो	२२।१।३०१
तत्तत्क्षण भगवतः शशि	९।४७।१२८	तन्नेत्रमासूत्रितवद्भि	१।८।३
तत्तत्ताण्डवडम्बरव्यस	१।४९।१२	तन्वन्वपुषि सतापमन	१९।१९।२६९
तत्तत्त्वमान्तरमवेत्य	१७।५८।२४७	तन्वन्वामपुमङ्गसगम	१९।६५।२७९
तत्तत्समप्रबहुशास्त्रविम	२।३५।२२	तन्वी तथा रतिपथानि	१५।३५।२१६
तत्तद्बहुकथाकेलिपरिभ्र	२५।८०।३४९	तमदर्शदय श्रोत्रपथ	२५।५०।३४४
तत्तद्युद्धवसुधराचुलकि	१८।५८।२६४	तमसिपरिकरेण प्रौढि	२३।४७।३१९
तत्तद्विचारोपनिषद्विमृष्ट	२।७।१६	तमस्यदीने पृतनारजो	२१।७।२९३
तत्तद्वीरप्रवरवरणप्रेप्स	२४।२।३२३	तरलभजलबिन्दूत्तसि	१६।२२।२२७
तत्तन्नानारसशबलिता	२४।१५।३२७	तरललहरीबाहुक्षितैस्त्रि	९।५१।१२९
तत्तान्युदात्तचरित ख	१९।३०।२७०	तरलविवलनाभिः पङ्कज	५।४९।७१
तत्र कर्मणि निर्मातु	१९।३३।२७१	तरुणाः पुर परिचिता	१४।५२।२०३
तत्राकल्पमनल्पमादृत	१३।४९।१९२	तरुसकटसीमि कर्णिका	८।१९।११२
तत्सौष्टव्यसनि काव्य	२५।१३८।३५९	तल्पे खल्पीकुरु परिच	१६।१५।२२५
तथापि मा गुणनिधे	२५।११७।३५५	तव चरणयुग प्रिये न	११।१४।१४८
तथोपचस्क्रे येन नि	२५।७९।३४९	तव दुर्मदता कियत्यहो	१२।१७।१६४
तदाधिशिष्ये युगवर्त्म	२०।१५।२८२	तव वरललने वलीवि	११।१७।१४८
तदा नवन्यादधनाश	२०।२८।२८४	तवोद्योगविधावङ्गीकृत	१९।३४।२७१

स० श्लो० पृ०	स० श्लो० पृ०
तस्मिन्क्षणे प्रमदकाह १९। ४७। २७३	तेजसा तेऽज सान्द्रेण १९। ३२। २७१
तस्मिन्नथो सरसि दत्त ९। ५२। १३०	ते ततो वपुषि लोहनि २२। १७। ३०४
तस्मिन्पतगक्षणदाभुज २०। ९। २८१	तेन श्रीतेजकण्ठेन सो २५। १११। ३५४
तस्मिन्परिस्कन्दपदं २०। ३२। २८५	ते परस्परविमर्दनिर्दय २२। ४६। ३०८
तस्मिन्मिथः संघटनेन २०। ११। २८१	ते प्राप्य त्रिपुरप्रथाम १७। ६२। २४८
तस्मिन्विमाने मदना २०। १७। २८२	ते रेजुर्दनुजा भुजार्ग २३। ५०। ३२०
तस्मिन्विरेजुर्युगवर्त्ममू २०। १२। २८१	तेषां तथोन्मिषितदुर्ध १८। ४१। २६०
तस्य प्रशस्या युगतां २०। १६। २८२	तेषां दैर्घ्यप्रसरसुहृदो २४। २७। ३३०
तस्यानुकर्षत्वपरिग्रहेण २०। ६। २८०	तेषामङ्गे मरकतमणिप्रो २४। १६। ३२७
तस्येतरच्चक्रमरक्षि तेन २०। ३४। २८५	तेषां प्रमोदसुहृदां यु १९। ४६। २७३
तस्येति स तत प्रीति २५। १०३। ३५२	तेषां मुखेषु रिपुसैन्यम १८। ३८। २५९
तां सेनाममृतान्धसामु २४। ४३। ३३४	तेषु ध्रुव वाहतनूभवत्सु २०। २३। २८३
तान्यर्थरत्नानि न सन्ति २। ६। १६	तैः कृतान्तकरपाशप २२। ५। ३०२
तान्संगच्छति भारती २। ५८। २९	तैर्नृत्यन्मृत्युपादावगल १९। ५८। २७७
तापं रुचिक्षतिमथो वि १७। ६३। २४८	तैस्तैरलंकृतिशतैरवत २। ३२। २१
ताप बिभ्रत्यसमविशि २४। १२। ३०६	त्यक्त्वासंध्याभ्ररक्तांशु १२। ९७। १८३
तापयद्वपुरुदधुदुकूला ११। ६२। १५८	त्रयस्त्रिंशत्कोट्यो दधतु २। ५४। २८
ताम्यतामधिकसाध्यन १०। २२। १३५	त्रस्येद्यस्येक्षणदशशती १६। २८। २२८
ताम्रीभवन्मुखततिविं १८। ४८। २६२	त्रिजगद्विजये स्म सं १२। २०। १६५
ता वारुणीपरिमलानु १५। १। २०८	त्रिदिवयुवतिरुद्यत्सं २३। ४०। ३१८
तासामण्डलितावखण्ड १५। ४२। २१८	त्रिभिः काण्डैराद्यः क २५। ६०। ३४५
तास्तन्वङ्गयः परिसरल १४। ६३। २०६	त्रुद्यत्साटोपजूटत्रिदश १। ५१। १३
तिग्मानलदृशः खण्ड २५। २। ३३५	त्रुद्यद्भिराननपथावस २५। १३५। ३५८
तिलक ममार्ज विससर्ज ९। ७। १२१	त्रैलोक्य विभजति यो १७। २७। २४२
तिलकोऽप्रपथस्थितो ८। २१। ११३	त्रैलोक्य तपसि विशङ्क १७। ४९। २४६
तीक्ष्णसारस्वतज्योतिर २५। ८३। ३४९	त्रैलोक्यलक्ष्मीगुरुहार १। ३०। ८
तीक्ष्णा पृथुलोहमयी २५। ३८। ३४१	त्रैलोक्याशक्यवीरव्रत ११। ७५। १६१
तीरप्ररोहद्वनसारवलि १२। ५३। १७२	त्रैलोक्योपप्लवशममयो २४। ३०। ३३१
तुङ्गोर्मिभङ्गेषु सुरर्षिलो १२। ३८। १६९	त्व राजता द्विजजने १४। ६१। २०५
ते कुकर्मनिवयो जगा २२। ४१। ३०७	त्वङ्गत्तुङ्गतरङ्गधौतशिर ९। ५६। १३१
ते कुन्दकुड्मलसगोत्रह ५। २६। ६५	त्वत्स्वङ्गेन जगत्रयैकगुरु २५। १२१। ३५५
तेऽक्षिभ्रुवभ्रमिकरालत १८। २। २५०	त्वत्सूनुः कलया तुरङ्ग १६। ५४। २३६
ते गाढगाढघटमान २२। ४८। ३०८	त्वयात्रासमवेतदुर्धरग २५। १२६। ३५७

सं	श्लो०	पृ०	सं	श्लो०	पृ०
त्वन्मण्डलं नूनमतिगम	११।६४।१५९		दीपिका रजनिकेलिकु	१०।२४।१३५	
त्वयि त्र्यक्षाक्षतक्षोभे	१९।३७।२७२		दीर्घकाञ्चनखलीनदी	२२।३१।३०६	
त्वयि प्रसन्ने मम किं	२५।१२८।३५७		दीर्यद्रभीरजरठवणर	१८।३७।२५९	
दधञ्छडाचन्द्र नयनदह	९।५०।१२९		दु शिक्षिताखिलविपक्ष	१८।१२।२५३	
दधानोऽधिगतश्चेतसानु	४।९।४७		दूतीस्तदानीं दयितोप	१२।९३।१८२	
दन्तक्षतानि तन्वाना	१९।५।२६६		दूर सीकरघोरणीरिव	१२।९१।१८२	
दन्तच्छद हतमद नव	११।४५।१५५		दूरतः परिणमद्विधुवि	११।८।१८६	
दन्ताशुभि. शिर सि	१९।१०।२६७		दूर दशा प्रदिणु नाथ	७।८७।१०२	
दन्ता नितम्बभुवि पाद	४।५५।५५		दूरप्रसारितकरस्य पुरः	११।४६।१५५	
दन्तिना श्रुतिपुटैरनेक	२२।२९।३०५		दूरं प्रसार्य भुजदण्डयु	१८।३६।२५९	
दन्तोदन्ततिलाञ्जलौ दि	५।५२।७२		दूरात्ते तदनु सुधान्ध	१७।१५।२४०	
दयिताः स्तनस्तबकशा	१४।१८।१९७		दूरोच्छलल्लोहितकाशु	१२।८०।१६९	
दयितेऽप्रवर्तिनी मुर्धे	१३।१७।१८६		दूरोज्जिहानौर्वशिखावि	१२।४५।१७०	
दयिते विलोकयति का	१३।३२।१८९		दृढप्ररूढा शतपत्रयोनेः	२।१७।१८	
दरीषु किंनरीलोक धत्ते	४।१९।४९		दृढमानतन्तुकरपत्रप्र	१४।९।१९५	
दर्श दर्श सुराणा कट	२२।५७।३१०		दृढोऽपि तर्ककार्कश्ये	२५।६५।३८६	
दर्श दर्श निषङ्गादिव	१२।६०।१७८		दृप्तमानमथवरूथिनीभ	१०।२०।१३५	
दाक्षायणीप्रियतमे वि	११।४१।१५४		दृप्तासुरप्राणपणापहार	२०।१।२७०	
दाक्षिण्यदक्ष पवनैर्नवी	६।४४।८३		दृष्टि सारस्वती भूरिर	२५।९।३३६	
दानाम्बुलुब्धालिकुलै	१।४०।१०		देव शिखामणिरयुग्म	१०।५२।१४२	
दिवतटान्कचन चन्द्रि	१०।३७।१३८		देव सोऽथ त्रिभुवन	२४।३८।३३३	
दिक्षु क्षतस्वापरसैरशो	६।४१।८३		देवः स्यन्दनमिन्दुशो	२०।५९।२३०	
दिक्षु युतिभिरेणाङ्गम	४।१३।४८		देवस्य यः पङ्कजसौव	१।४३।१०	
दिक्षु प्रसारितवृहत्प्रभा	४।२३।४९		देवी स्वय भगवती यु	१४।५४।२०३	
दिग्दक्षिणार्क न शशाक	६।९।७६		देवोऽथ श्रुतिकविता	१७।४६।२४५	
दिङ्मण्डली कनककेतक	७।४९।१०३		देहद्वन्द्वैकशेष सममव	५।५७।७४	
दिङ्मण्डयो दश देवताः	१६।१९।२२६		दैत्यध्वसोऽमरितमृडो	२४।३५।३३२	
दिवापि पूतासु महेश	४।४६।५३		दैत्येन्द्रनारीनयनाञ्जनौ	१।२९।८	
दिवि क्षीरोदन्वान्हिम	४।६३।५७		दैत्योदयासवरस श्रव	१८।१।२५०	
दिव्येन्द्रजालातिशयज्ञ	२।२३।१९		दोला मदाशयमिवानुव	७।५५।१०५	
दिव्ये वाक्प्रसरक्रमे सु	२।५२।२७		दोलेयमुम्भितवपुर्मणि	७।५८।१०६	
दिशति दशमयुग्मलोच	७।७।९३		शामालिलिङ्ग मुखमाशु	५।२३।६४	
दिश शिव दश स्थाने	१६।६।२२२		शावाभूम्योरपि पिद	१९।५३।२७५	

स० श्लो० पृ०

युवधूचतुःसमरसेन क	९।३८।१२७
द्रवदिन्द्रनीलमणिभासि	९।१३।१२२
द्राक्कर्तास्मि स्मयरस	२१।४३।२९८
द्राक्संधिष्विव पत्रिषु	५।४८।७१
द्राङ्गिप्रहन्तुमितरः सम	१८।२७।२५६
द्रुतमुच्चकुचद्वय दरिद्रं	११।२८।१५०
द्वारावलीहठविशत्सुर	१८।५१।२६२
द्विजराजेन भजता प्र	२५।४९।३४४
द्विजाधिराजेन गवां प्र	६।२३।७९
द्वितीयभूतिर्भगस्य फेन	४।३०।५१
द्विरदनवदने जिगीष	२३।१७।३१४
द्विर्भावश्चन्द्रभासां तरु	४।६४।५८
द्वैधस्यान्त व्यधित वपु	५।५४।७३
द्वैराज्यकारि सुमनोनिव	३।७५।४५
धत्तेऽशुभिः समालब्धां	४।११।४७
धत्ते द्विजाधिपमुपर्यजि	५।२२।६४
धन्यस्त्व विनिवेशितै	२५।१३९।३५९
धर्मार्थकामैः समुदायव	२०।७।२८०
धवलभवनयोगादाप्तप	१७।६०।२४८
धातुपाटलमुक्षेपपरिभू	४।४३।५२
धातुर्विष्टरपङ्कजे पुनरपि	२४।४२।३३४
धामत्रयेण नेत्रेषु क्षि	१९।११।२६७
धाराजलहृदपथाभिनव	१८।२८।२५७
धिकतान्कृतछुतिर्येषां	२५।८।३३६
धिञ्छूढा वितथमुदासन	१७।२०।२४१
धिन्वन्पवित्रचारित्रो	२५।८९।३५०
धुन्वन्परः परुषरोषत	१८।१४।२५३
धुर्योऽसि सौभाग्यभृतां	११।६८।१५९
धूपधूममभिव्यञ्जनभरैर्न	४।३८।५२
धूमच्छटाप्रविकटभृकु	१८।१८।२५४
धूमो ममज्ज करवाल	२३।३७।३१७
धूलीवृष्टिभिरप्यरिष्टपि	१९।६४।२७८
धूत्या दृष्टि त्वचमविर	२४।३।३२३

स० श्लो० पृ०

धृतवति शमने सपाश	२३।२९।३१३
धृतामिताभं वदनेन्दुम	३।५४।४०
धृता रथाङ्गैः स्फटिका	२१।१७।२९४
धृत्वा मूर्धन्यमरसरितः	१६।४६।२३४
धौतासिपट्टरुचिरं प्रिय	१५।३८।२१७
ध्यानेन स्तिमिततमत्व	१७।३७।२४४
ध्वसं भेजेऽङ्गरागो नि	१५।४६।२१९
ध्वानेन दोलनविलोलप	७।५६।१०५
न कुत्र त्वयि संनद्धे	१९।३६।२७२
न कौतुक तद्विदल्य	२१।२।२९२
न क्षामतां त्यजति पु	५।३०।६६
न खानखि प्रस्तुन आ	१२।९२।१८२
न जातु यस्मिन्वसुधा	३।१८।३३
नतभ्रुवोऽग्रेऽरुणपुष्प	६।५४।८६
नतशातकुम्भकलशीमु	१४।२०।१९७
नद्ध तदिन्द्रायुधविद्यु	२०।२९।२८४
न नूतन तत्प्रमदाश्रुवृ	११।७०।१६०
नन्दी यदिन्दुवदने म	७।५४।१०४
नन्वेव किमपि विनिर्म	१७।१९।२४१
न मानभङ्गाय बभूव के	६।२६।७९
नर्तयन्नरि करेण कथ	२२।१०।३०३
नर्तितोऽमरमृत्युदेवता	२२।३५।३०६
नर्मोक्तिमन्त्रमुखरः प	१५।१६।२११
नवकिंशुककर्णपूरमन्या	८।३५।११५
नवपद्मरागलतया सवि	१३।२१।१८७
नवपानकेलिकिलकि	१४।४४।२०२
नवमसृणतृणौघश्याम	६।७४।९२
नवमौक्तिकावलिरमर्त्य	१३।१९।१८७
नवहालया सुतनवोऽग	१४।२८।१९९
नवान्तकभ्रुकुटिभङ्गिस	२१।३३।२९७
न सूत्रकृद्दार्तिककृम	३।५७।४०
नागरप्रकृतिश्वारुबला	२५।९८।३५१
नाट्यारम्भे क्षुभितम	५।५१।७२

सं. श्लो. पृ०	सं. श्लो. पृ०
नाक्षीरपार्श्वदभटेषु ततः २१।४४।२९९	निवेशिते सुस्सलभूवि ३।६२।४२
निःशेषत्रिभुवनधस्मर १७।४२।२४४	निशासु यस्मिन्बलभीषु ३।२५।३५
निःस्पन्दमानमुकुटेन्दु १६।३२।२३०	निष्कल्मष तवैकस्य श्री २५।११२।३५४
निःसंख्यामर्त्यमङ्गस्तु २४।४४।३३५	निष्कृष्टायाः श्रिय इव २४।३४।३३२
निःसरस्तु दनुजेषु संय २२।२१।३०४	निष्पन्नपुष्पातिथिभिर्द्वि ६।२८।८०
निगूढसौजन्यभृतोऽपि २।२०।१९	निष्पीडितस्तनतट दृढ १५।११।२१०
विजतीरशेखरमरालकु ९।३७।१२६	निष्पीडिता बहुमुख सु २।४०।२४
निखं नृत्यद्वचोदेवीम २५।२२।३३८	निसर्गभ्रूभङ्गव्यतिकरक १६।४२।२३३
निदधे सविधे श्रुतेर्वधू ८।३२।११५	निस्तुषीकृतवैदुष्य स्म २५।३३।३४०
निद्रां रुद्र दरिद्रता न १६।२।२२१	निहोतु क्षणमीशते गण ४।५१।५४
निद्राणनारायणकेलित १२।४३।१७०	नीचस्तनोत्वश्रु नितान्त २।१९।१८
निनाय मायन्सुरसिन्धु २१।१५।२९४	नीत्वा ताप त्रिजगदस २४।३७।३३३
निपतन्विलासमणिभा १४।१३।१९६	नीत्वा सफलतां बल्लीरि २५।३२।३४०
निपीय वृत्तीवदनात्तज १२।३५।१६८	नीरन्ध्रं यत्त्यधित ह २४।५।३२४
निबबन्ध काचन चिरा १३।२३।१८७	नीरन्ध्रनिर्यत्सुमनोनिक्का ६।१८।७८
निबिडस्तनमण्डलात्तवा ११।२९।१५१	नीरन्ध्रबाष्पलहरीपरि ५।७।६०
निबिडितकुचकुम्भला ७।१८।९६	नीरन्ध्रभस्मौघसखी त १।१०।४
निभृतं प्रतिकेलिबलि ८।१८।११२	नीरन्ध्रमात्तपरिरम्भ १५।२५।२१३
नियतमयमनेहा तापन १६।१८।२२५	नीरन्ध्रोदयरागसीधुश १६।१४।२२४
निरत्ययः सत्यतपोर्थकर २०।२५।२८४	नूतनाध्रुवयो निसर्ग २२।२०।३०४
निरवधिमधुगोष्ठीगौर १४।६४।२०६	नृत्तोत्सवे स्फुरति यस्य ५।१८।६३
निरुपममहिमस्पृशा श ११।२४।१५०	नृत्यत्कीलापटलजटिला २४।२४।३२९
निर्गच्छतो निजपुरादि २२।५०।३०९	नृत्यद्भवपदक्षुण्णयत्क्षो ४।१४।४८
निर्गच्छस्तु प्रियेषु प्रध २२।५६।३१०	नृत्यद्भुवलिकेतुव्यतिकर १८।५९।२६५
निर्गमोन्मुखरमाकुली २२।६।३०२	नृत्यद्वक्त्रुकुटिघटिता २४।७।३२४
निर्मयादखलोपतापन २।४४।२५	नृत्यन्निर्मुद्ररुद्राशुगशि २४।४०।३३४
निर्मातुमैश्वर्यमथैकसर्ग १।३२।८	नृपचाटुकपात्मन्यस्त २५।११६।३५५
निर्मुक्ताया. सपवनज २४।११।३२५	नेतु दैत्योत्करमचरम २४।१३।३२६
निर्मृज्य भालफलका १८।४५।२६१	नेत्रामिज्वलनविलीय १७।७।२३९
निर्यान्तीना कथमपि १६।४।२२३	नेत्रे कवित्वपाण्डित्यम २५।१२९।३५७
निर्यान्तीनामवामु रह १२।७३।१७८	नैर्मल्यतस्तुलितसाधुज ४।५८।५६
निर्वर्त्येत्थ प्रथमसुहृद १३।५१।१९३	नैर्मल्यप्रविशदहस्करां १७।३।२३८
निर्व्याजगद्गदगिरो बद् १४।५६।२०४	नैव चेत्प्रतिशृणुते भ १७।३।२४७

स०	श्लो०	पृ०	स०	श्लो०	पृ०
नैवेदं वितरितुमीश्वरो	१७।५५।२४७		परिपाटले मधुनि माल	१४।४१।२०१	
नो किञ्चिद्बहिरुपपत्तिमे	१७।२४।२४२		परिपीतसर्वमदिरारसो	१४।२५।१९८	
नो शक्य एव परिहृत्य	२।३७।२३		परिपीयमानमदिरोर्मि	१४।१९।१९७	
न्यस्तानि मन्मथरसाल	१५।३०।२१५		परिवभ्रमुर्मधुरगन्धगृ	१४।५।१९५	
पक्वानामप्यनवधिमता	२४।२९।३३१		परिवर्तुलोऽगुरुमयस्ति	१३।१५।१८६	
पङ्कटङ्कशितिकङ्कटाङ्कितै	२२।४२।३०७		परिहर चतुरं कुरङ्गके	१४।६२।२०५	
पङ्क्तिः पुष्पलिहामशेषव	६।६४।८८		परेण सामान्यकवेर्वच	२।२६।२०	
पटुगन्धलुब्धमधुपायि	१४।२।१९४		पर्युच्छ्वसन्मकरकेतुर	१३।४३।१९१	
पण्डितैर्मण्डलीबन्धाद्वि	२५।१७।३३८		पलाशरक्ताद्रिन्खे वस	६।८।७६	
पतदविरतरक्तवर्षवि	१९।६१।२७७		पवनात्तताण्डवतदङ्गप	९।११।१२२	
पतितमधिकबन्धमुच्छ	२३।२२।३१५		पश्चिमाद्रिवनदावपाव	१०।१५।१३४	
पत्यौ चिराद्भृङ्गति वा	१२।४२।१७०		पश्यतां स्मयरसेन दो	२२।३।३०२	
पथा चरति वक्त्रेण वा	२५।७३।३४८		पश्यारोढुमयं त्विषां	१६।१३।२२४	
पथिकयुवतिभिः कृता	७।१७।९५		पाणिनीयातपत्रेण पवि	२५।१००।३५२	
पदं चुचुम्ब प्रतिवि	२१।१४।२९४		पाण्डिन्ना परिचितमु	१७।४१।२४४	
पद्म च सिन्धु च मही	२०।३९।२८६		पादैर्महद्भिराक्रान्तदिग	४।६।४७	
पद्मनाभ करुणा कुह	११।६१।१५८		पादोपसंग्रहव्यग्रविवल	२५।७०।३४७	
पद्मपाणिमरविन्दिनी	१०।७।१३२		पानतः खरमयूखरोचि	१०।३१।१३७	
पद्मरागघटिकांशुशारि	२२।२५।३०५		पापानि वो दैत्यचमूक	१।२७।७	
पद्मरागरुचिसचयाश्वि	१०।१४।१३३		पाशैर्बद्धशिरोधराः फ	१७।६५।२४९	
पद्मां नुमः सद्मसरोज	१।३३।८		पार्श्वोपविष्टहरिकेशपयो	५।१९।६३	
पप्रथे यमवरूथिनीपृथु	२२।३३।३०६		पिता स तेषा जरयापि	३।६७।४३	
पयोनिधिप्रेमभुवोर्महा	३।२४।३४		पितुर्बिभ्राणस्य स्मररि	२५।११२।३६२	
परः प्रियायाः प्रतिमु	२१।२८।२९६		पितृभारतीविवृतपौष्टि	३।७८।४६	
परया दुधुवे ड्रमः सहे	८।३९।११६		पिनाकिनो मूर्तिषु सर्पि	३।११।३२	
परया बकुलस्य पुष्पलो	८।४४।११७		पिबदिव दिनलक्ष्मी क्षी	७।४६।१०२	
परयैणनाभिपयसा ति	१३।८।१८५		पीनत्वदैर्घ्यादिगुणो	१२।४४।१७०	
परश्लोकान्स्तोकान्प्रतिदि	२।५१।२७		पुनानमन्तिक तस्य प्र	२५।२५।३३९	
परस्परं दिक्करिदानपङ्क	२०।४।२८०		पुनानमाभिजन्येन कृ	२५।७७।३४८	
परानपेक्षो विजय. पि	२१।३।२९२		पुरः पुराणैः सह सार्ध	२०।३५।२८५	
परिणतवपुरेष रात्रिरा	११।२०।१४९		पुरः प्रहो जिह्वापटलच	१६।३९।२३२	
परिण छापजगमुषा तु	११।१६।१४८		पुरः स शृङ्गारमुदारचे	३।४५।३८	
परिनी	९।५४।१३०		पुरतोऽलिजालपिहिता	१४।४७।२०२	

स० श्लो० पृ०	स० श्लो० पृ०
पुराणतीर्थप्रतियातना ३।१६।३३	प्रत्यप्रोत्पातवातास्त्वचि १९।५९।२७७
पुरां पुराणपुरुष श्लोषा १९।३५।२७१	प्रथमं यतो दधुरपत्र १४।२९।१९९
पुराप्रिधरवह्निना प्रथम १९।५७।२७६	प्रथमगलदुपोढकुङ्कुम २३।३४।३१६
पुष्किनस्थलीकनकपट्टप ९।१०।१२२	प्रदर्शिताश्लेषनिपीडनो ३।२३।३४
पुष्कन्पुष्पेषु सक्तिं वि १४।६८।२०७	प्रदीपश्चिसंचारचार २५।५७।३४५
पुष्पाणामयमाकरस्तद १।५५।१४	प्रपद्य नाकं करवालत्र २१।२४।२९५
पुष्पावृताहो निविडालि ६।२७।८०	प्रबन्धेन जगद्वन्धुमुप २५।४।३३६
पुष्पोद्गमैराभरणप्रयोगं ६।२९।८०	प्रभोः पुरो दिव्यवचो २१।३२।२९६
पुष्कोट दन्तमुसलं मुकु ५।१४।६२	प्रयाणलीलावसरे पिता २१।१२।२९३
पूजासु भक्तिरभसाति ५।४।५९	प्रवसदसुरथापरो रया २३।१२।३१३
पूर्वैकमाभृत्तिकुञ्जभ्रमण १२।६२।१७४	प्रव्यज्यमानोदरशैलशृङ्ग १२।५०।१७१
पूर्वपर्वतशिखाधिशायि १०।३४।१३७	प्रसभं परिरेभिरे तथा ८।४१।११७
पूर्वाग्निर्गिरजलान्मृदु १०।४१।१३९	प्रसरच्चमत्कृतिविशेष १४।३१।१९९
पृथुमाण्डतोऽन्यलघुभा १४।४।१९४	प्रसरत्प्रभादलनयाप्र १४।३।१९४
पृथुशातकौम्भकरिका १४।६।१९५	प्रसरमवसरस्य तस्य च ७।४।९३
पृष्ठनिष्ठबहुत्तणपङ्कय २२।४६।३०८	प्रसारिता दूरमतिगमभा ६।३५।८१
पृष्ठभ्रमत्सजवषट्पद ६।६३।८८	प्रस्तुताखिलवृत्तिक्षति ११।६।१४६
पौनःपुन्योपचितसुचि १५।४९।२२०	प्रस्थितेन रविणा सम १०।३।१३१
प्रकृतिमभिसरन्निजा क ७।३८।१००	प्रहरति हरिणाङ्गने त ११।१८।१४८
प्रकोपपाटलवृक्षस्ते भा १९।७।२६७	प्रहिताप्रदूतमिव सान्द्र ९।८।१२१
प्रक्रमैर्दृढवक्रिष्णो मु २५।७६।३४८	प्रागुद्यमनियमादिमा १७।४८।२४५
प्रक्रान्तचेलहरणेषु यद १५।४।२०८	प्राग्दक्षिणा दिशमशि ७।५०।१०३
प्रतिकटकमटान्विशङ्क २३।१९।३१४	प्राङ्निग्रह विरच ५।४०।६९
प्रतिपदि कस्य न नाम १२।७७।१७९	प्राणेश्वरद्विगुणबाहुल १५।९।२०९
प्रतिपादितस्वकृतनूरक १४।८।१९५	प्राणेश्वरेण रभसापह १५।१९।२१२
प्रतिफालमेत्य सरसो ९।१२।१२२	प्राथम्यत प्रमथवीरज १८।३।२५०
प्रतिबिम्ब्य यत्प्रथम १४।२६।१९८	प्रादुर्बुभूवरविदूरविप १९।४८।२७४
प्रतिबिम्ब्य वारिणि म ९।२६।१२४	प्रापत्करालतरवारिह १८।४९।२६२
प्रतिमिततनुरभिजन्म २३।२४।३१५	प्राप्ताना मम सविध १७।३५।२४३
प्रतिमितमधिगण्डमण्ड ११।२१।१४९	प्रायेण भेरीरणिर्तैर्धन २१।५।२९२
प्रतियातना क्षशिनि मे १४।४३।२०१	प्राविक्षन्नय शनकैरकै १७।१४।२४०
प्रत्यक्सिन्धो स्मरजि २४।३६।३३३	प्रिय खण्डयितु वियो १२।१३।१६४
प्रत्यप्रपुष्पसारविभ्रम १५।३३।२१५	प्रियया मुखासवविला १४।३२।१९९

स० श्लो० पृ०	स० श्लो० पृ०
प्रियान्प्रति मरौ लमाः २५ । १२४ । ३५६	भर्गस्य सीमन्तितमाल १ । ५ । ३
प्रेङ्गोलमखधोरहुंकृति १ । ४७ । ११	भवतोऽज्जित एव विप्र १२ । २१ । १६५
प्रेमाकुलं युवजनो वन १५ । २७ । २१४	भस्मस्मेरोऽसितफणि २४ । २८ । ३३०
प्रोताहिवल्लिदलवीटका १५ । ७ । २०९	भाति केशकटप्रेण य २५ । ८७ । ३५०
फूत्कारैस्तुदनोऽप्यपा १६ । ५२ । २३५	मानुमानथ नमोऽध्वल १० । १ । १३१
फेनच्छलात्पीतचरं मु २० । १९ । २८३	भालस्थलादहरदमिशि ५ । ३१ । ६६
फेनापाण्डुरखण्डभस्म ९ । ४९ । १२९	भालस्थलीरङ्गतले मृड १ । ३ । २
फेनोण्डूकप्रकरकरणि २४ । ३२ । ३३१	भास्वन्तोऽमी सहोदे १९ । २१ । २६९
बकुलो द्विजजातिस ८ । २५ । ११३	भिन्नभ्रूवलनाकुले तर २५ । १२५ । ३५७
बद्रोद्यमापि सनृणाम्य २ । २८ । २०	भिन्न भिन्नं निशितवि २४ । २५ । ३२९
बन्दीभूतत्रिदिवनिता २१ । २२ । ३२९	भुजंग तस्या विरहाप १२ । २६ । १६६
बन्धो सकल-यकोरट १२ । ८२ । १८०	भुङ्गश्रीवत्सनामानौ सू २५ । ८२ । ३४९
चले दृप्यत्येव शिशुश २३ । ४९ । ३२०	भूतलेऽन्धतमसेन से १० । ४० । १३८
बहुश. श्रवणे यस्य रुचि २५ । ६२ । ३४६	भूमिमण्डलरसोपभुक्ति १० । ४ । १३२
बहुशरकरसीकरावली २३ । ३६ । ३१७	भूरैन्दवोपलमयी सलि १० । ५७ । १४४
बह्वर्धसिद्धा परिपाकभू २ । ८ । १६	भृगुपतिविजयायेवात्त १९ । ६२ । २७८
वाणीभूतसुरारिवैरिणि २१ । ५१ । ३००	भृशकृशमहरिष्यदेव ७ । ३५ । १००
वाणोपमः प्रबन्धो ल २५ । ४६ । ३४३	भूषोरगेषु तुलितायस ५ । १५ । ६२
वालालीलागवाक्षोदर १२ । ७२ । १७८	भ्रमरकलकलासहिष्णु ७ । ३४ । ९९
विभर्ति मार्तण्डवपुर्थद ३ । १५ । ३३	भ्रद्यद्विर्नमदमरेन्द्रमौ १७ । ४ । २३८
विभ्रत्या प्रभुशक्तितां ५ । ५५ । ७३	भ्रातृव्य दिव्यनारीजन १० । ५० । १४१
विभ्राणा घनरागयोगल १३ । ५२ । १९३	भ्रुकुटीपरिणतेरुपागता २२ । ७ । ३०२
विभ्राणो वपुरहिमालि १७ । ५ । २३९	मणिकाञ्चिरञ्चितविलो १३ । २४ । १८७
बिम्ब रवेर्घटितराहुश १९ । ५० । २७४	मणिकुट्टिमप्रतिमित पु १४ । ११ । १९६
बिम्बितार्कधृतापाण्डुश ४ । ३२ । ५१	मणिकुण्डल व्यधित १३ । १४ । १८६
बिम्बितैर्यो मृगैर्भाति ४ । २ । ४६	मणिकुण्डल द्युसदधीर १३ । १६ । १८६
बोधात्मन्यनवधिता त्व १७ । २६ । २४२	मणिभाजनाग्रजवनिष्य १४ । ४६ । २०२
भक्त्यधित च घटिता १६ । ३१ । २२९	मणिसखयमपाशपन्नग २३ । २ । ३११
भक्त्या नतेन पुरतोऽव ५ । ३ । ५९	मण्डलाग्रमुखोषकोट २२ । १३ । ३०३
भक्त्या नित्याहितहठ २० । ५७ । २८९	मण्डलेन शशिनो विनि ११ । १ । १४५
भगवानथ स्वयमुपेत्य ९ । ४५ । १२८	मत्कार्यसिद्धौ तव हन्त १२ । ८७ । १८१
भङ्गिलेभे चतुरमरुता २४ । ३१ । ३३१	मत्तस्तं वरमिति दीप्त १७ । ५७ । २४७
भयकातरं तरुणमुक्त ९ । २९ । १२५	मधन्मिथः करयुग पृथु १८ । २१ । २५५
भरत्रुव्याक्षोणीतलवि १७ । ६१ । २४८	

स० श्लो० पृ०	स० श्लो० पृ०
मदप्रजन्मनः श्रीमल्ल २५। १५। ३३७	मानिनीपु पक्षो मरुदा ११। ८। १४७
मदनगणनास्थाने लेख्य ६। ७०। ९०	मानुष्यजन्म वैदुष्य २५। ७। ३३६
मदनप्रतापतपनोष्मवि १४। ३४। २००	मारारेर्मरकतविष्टरप्र १७। १०। २३९
मदनहुतवहेऽध्वगोप ७। २५। ९७	मारावरोधमुखशीतक ५। ९। ६०
मदसहचरगन्धनिर्धुतै ७। २१। ९६	मार्गे पदस्य पथि वा २५। ८३। ३८२
मदिरा चिराय चषकेषु १४। ७। १९५	मालिन्यदैन्य जगतो १। ८। ३
मदिरारसस्य किमतः १४। १६। १९७	मित्रेणारिदशान्वभावि २०। ६३। २९१
मधुकणमुचो वाचो येषा २। ५०। २७	मिथ्यैव व्यधिषत तस्य १७। ११। २४०
मधुहम्बरेण सुमनःशि १४। १०। १९६	मीलद्विलोचनपुटाः स्फु १५। ४०। २१७
मधुमुपनयता रदाश्रुत ७। ४५। १०२	मीलितानामु नलिनीपु ११। ११। १४७
मधुव्रतानां श्रवणोत्पल ३। २७। ३५	मुकुन्दकुक्षे कुहराभि १। २५। ७
मधुश्रियः कुङ्कुमपत्रभ ६। ५२। ८५	मुकुलितदृशो घर्माभो १५। ४३। २१८
मध्यलक्ष्यपृथुलाञ्छन ११। ७। १४६	मुखपङ्कजस्य सविधे १४। १७। १९७
मध्येनभः कौशिकव ६। ५६। ८६	मुखमकृत तथा परो २३। १०। ३१३
मध्ये रन्ध्रायमाणप्रवि १२। ६१। १७४	मुखमनुव्रतदीर्घमन्सर ७। १३। ९५
मध्येवारिधि मग्न एव १६। ३। २२१	मुखमरुदिव चन्दनाचल ७। २२। ९७
मनसि धृतिलता विवा ७। ३७। १००	मुखर कुहरद्विरेफनार्द ८। ३३। ११५
मन्थाद्रिधट्टनभियेव प ५। ३५। ६७	मुखरद्विरेफरणितामिम १४। २७। १२९
मन्दमग्निसधुर्यमोपला १०। १०। १३३	मुखरस्तरङ्गनिकर. स ९। १८। १२३
मम वीररसो दूरमास्क १९। ४३। २७३	मुखवाससार्भहतभ्रम १३। २०। १८७
मरुतो दूरविस्तस्मित १८। १८। २६८	मुखमौरभभ्रमदलिप्र १४। ४९। २०२
मलयगिरिभुवा लतार ७। १९। ९६	मुखेषु ब्रह्मणः साम दा १९। २०। २६९
मलयजरजसा हताव ७। १६। ९५	मुखैव बाध कुसुमायुध ११। ६३। १५९
मलयपरिमलाब्जभानु ६। ६०। ८७	मुहुरिविशिखान्प्रती २३। ३१। ३१६
मलयपवनदोलिताञ्जला ७। ५। ९३	मूर्तिर्मुकुन्दस्य जयत्यु १। २६। ७
मललवनिभसज्जत्कज्ज १०। ६१। १४५	मूर्तिर्यस्य सभानुताडृत २५। ३९। ३४१
मलीमसश्रीर्मधुपानस ६। ३८। ८२	मूलेन पातालमथो तर १२। ४८। १७१
महत्कष्टमहो हिला य २५। ६। ३३६	मृगचक्षुपालिकतले ति १३। ६। १८५
महद्भिरामूर्धतलं दिवः ३। ३९। ३७	मृगाङ्गमालैर्जतो वस २१। ३४। २९७
महाभूतानि पञ्चापि वि २५। २३। ३३८	मृगावचूलोदित एव ११। ७१। १६०
माववप्रथितया कृतरो १२। ३। १६२	मृढमौलिशाङ्करश्मिभि ८। ११। १११
मानप्रहान्धयनोन्मुखी ६। ३६। ८२	मृत्युवाहमहिषस्य शृ २२। १९। ३०४
मानसास्कन्दनपटुः स्पृ ४। २६। ५०	मृदत. करयुग मिथो २२। ११। ३०३

मेण्ठे स्वर्द्विरदाधिरोहि	२।५३।२८	यस्मिन्विनिर्मितवति	५।४२।६९
म्लायल्लीलाभवनवलभी	१६।८।२२३	यस्य पाणिनिबद्धेन	२५।६३।३४६
यं श्रीमदपरादित्य इति	२५।११०।३५३	यस्य व्यनक्ति काषाय	२५।३१।३४०
यः कुम्भसिन्दूरविलिप्त	१।३९।१०	यस्याः खलीनमखिलं	१६।५५।२३६
यः पादादमुच्चस्त्रविग्र	१६।३३।२३०	यस्याः परो न करपी	५।२८।६६
यः प्रोलङ्घयति स्म ता	१६।३५।२३१	यस्याः सौरभर्किकरीकृ	४।५०।५४
यः संतत निसर्गेण वि	२५।६९।२४७	यस्याश्वः सकलकैरव	५।४३।७०
यः सान्द्रोदयरागयोग	१०।४९।१४१	यस्याच्छुमानसपथे वि	१६।३०।२२९
यः सामन्तशिखामणे	२५।४०।३४२	यस्यात्तदाशवपुषः सरुषः	५।३२।६७
य इह पथिकविप्रयोग	७।२७।९८	यस्याश्चकास्ति कटकेषु	४।६१।५७
यच्छायापृषदभिषेकतो	१७।३१।२४३	यस्यासकृत्प्रणमतो धृत	५।३९।६९
यच्छ्रीमङ्गक मुख्यतां	२५।१४०।३५९	यस्यासकृद्भैरवविग्रहस्य	२०।५४।२८८
यत्कदर्पयशोनुवादविदु	६।७२।९१	यस्यासिताश्रीरधिकण्ठ	२०।५१।२८८
यत्कला किल झषाङ्गपु	११।२।१४६	यस्यास्ति वैकुण्ठतया	२०।४९।२८८
यत्काव्यरत्नमुपधातुमि	२५।१३७।३५९	यस्योच्चैः कटचीनपिष्ट	१९।५६।२७६
यत्किमप्यस्ति मूर्खाणा	२५।१२।३३७	यस्योद्धताभिनवकोपपि	५।८।६०
यत्कृतिष्ववधानेन मू	२५।२९।३३९	याः क्रीडद्विबुधावरोध	१७।६४।२४९
यत्र नेत्रानलः शमोः	४।१६।४८	या काप्युदात्ततरदक्षकु	४।५४।५५
यत्र श्रीरनिशविनिद्रद	१७।३९।२४४	यातास्ते रससारसंग्रह	२।४२।२४
यत्र स्फटिकतेजोभि	४।१२।४८	या नित्यं क्रममाणचक्र	१।४५।११
यदशुस्रोतसः सद्गादुत्त	४।४।४६	यापूर्वा कविगर्वहृत्पद	२५।४२।३४२
यदर्धनारीश्वरमूर्तिरीशः	११।६५।१५९	या प्रागौर्वज्रलनदव	१०।४३।१३९
यदाननेन्दुयुतिसङ्गसंकु	३।६०।४१	यावाविष्कुरुतो वक्त्र	२५।८१।३४९
यदुवाह वपुस्तदा मृडा	८।१०।११०	या वैगृह्यद्रथहंसपक्ष	१।३६।९
यद्वक्त्रेण पथा प्रयासि	२५।१२०।३५५	या वैदर्भपयाध्वनीनभ	२।४१।२४
यज्यस्यति स्म स्मयव	६।३१।८१	यासा शरीरं पदमन्त	२०।३७।२८६
यमदूरतस्त्रिजगदेककौतु	४।६०।५७	युक्तमाह दयितो मम	११।६०।१५८
यं माया क्वचिदनिरुद्ध	१७।२८।२४३	युज्यते वो न चेतःसु	१९।२४।२६९
यश्चक्षुषः प्रकुपितस्य	५।२१।६४	युवजनघनकेलिसूत्रधारो	७।४०।१०१
यस्तन्मयीभिरपि मूर्ति	५।४५।७०	युवधैर्यकुट्टनगृहीतरस	१३।३९।१९०
यस्तस्याः भ्रमनीरसीक	७।६५।१०८	ये गात्रे ययुरध्वगोत्प	६।६५।८९
यस्ते कुङ्कुमपङ्कपुण्ड्रकधु	१६।३७।२३१	ये तस्थुरुद्यानपथेऽति	६।१०।७६
यस्मिन्नातु न जायते	४।५७।५६	येन क्षतायुषि मखे वि	५।१७।६३

स० श्लो० पृ०	स० श्लो० पृ०
येन जाज्वल्यकपीडाभिः २५। ९६। ३५१	रराज मूर्त्या कुरवो न ६। ५३। ८५
ये नागरङ्गफलखण्डपुटै १४। ६५। २०६	रवेण भेर्या घननादव २१। १६। २९८
येनाङ्गेषु जगद्भरं कृत १६। ३४। २३०	रशना च नृपुरयुग च १३। ३५। १८९
येनाङ्घ्रिपीठहठसंततवृ ५। २। ५८	रश्मयोऽभ्रकपा यस्य ४। ३। ४६
येनोदस्तो नभसि स २४। १०। ३२५	रसना सुपर्वमुदशां प्र १८। १२। १९६
ये नो पदस्थितिजुषः २। २९। २१	रसमज्जदुन्मदपुरंभ्रित ९। ८१। १२७
ये वेगोद्वयनावदारित १६। ५३। २३६	रसायनैर्यत्र पुरंभ्रिवि ३। ८। ३१
यो दैत्ययोषिजनबाष्प १। ४१। १०	रसायुरुत्सङ्गनिःश्रीनजा ६। ५५। ८६
योद्धु सार्धमधिज्यक्रामुं २२। ५४। ३१०	राकेन्दो मिन्धुवारन्त १२। ६४। १७५
योऽन्तर्न्यस्तानवधिनि १६। ४०। २३२	राज्ञो दर्शितमण्डलाग्र १०। ४८। १८१
यो बिभर्ति ज्वलत्तुङ्गप ४। ३६। ५२	रात्रिराज सुकृमारश ११। ५९। १५८
यो भस्मस्मेरसर्वाङ्गो ४। ४२। ५२	रात्रिवल्लभमरीचिशारि १०। ३८। १३८
यो मःयमव्यसंकान्तन ४। २४। ५०	राशीनशेषाङ्गहता सहे ११। ७२। १६०
यो मूर्ध्नि धारयति सा ५। २४। ६४	रुग्णपादघटनादिवांशु १०। ८। १३२
योऽम्भोनिधेरुदितमा ५। ३६। ६८	रुचिभिरलिकशायिन ७। २। ९२
यो रञ्जयति सत्पूगरस २५। ७६। ३४८	रुद्रा हिमाद्रितनयाधव १६। ८९। २३५
यो राजापि द्विजानाम १२। ७१। १७७	रुद्रोत्तसविःशूद्रेकद्रवच ४। १०। ४९
यो लम्बोदरकुम्भसम्भव ४। ५९। ५६	रुद्रोप काचिद्व्यित त २१। २५। २९५
यो ललनाजनमानतरो १२। ८१। १८०	रुद्धि दृढामसमनेत्रत ५। २५। ६५
यो वाहिनीं सुमनसा ५। ४७। ७१	रुष्टा कायगमत्प्रसाद १८। ५७। २०४
यो वेगपारिप्रववाहहस १। २१। ६	रोद्धुमिच्छुरिव गन्तुमु १०। ५। १३२
योऽश्रान्तशशभृत्सङ्गद ४। ३५। ५१	रोमाञ्चकञ्जुकतनुत्रष्ट १५। २२। २१३
रक्तत्व विजहौ कपोल १४। ५८। २०४	रोलम्बैर्मौल्यमानाखिल १२। ५९। १७३
रक्तैः सिन्दूरैः तमविर २४। ४। ३२३	रोहकन्दुककेलयस्तर ६। ६२। ८८
रक्षायताक्षि ऋ वैष ११। ४०। १५३	रोहदुर्वारगर्वा अपि श २३। ५२। ३२१
रचय चटुललोचनच्छ ७। १२। ९४	रोहद्वारुणवारवाणघट १८। ५६। २६४
रचयितुमिव दूततां २३। ३५। ३१७	लज्जावती परिजहार १५। ३४। २१६
रतिरमणनटस्य पान्थ ७। ४२। १०१	लटभाजनस्य पटुहार १३। ४१। १९०
रथः पथा नाकसदा २१। ३७। २९७	लटभाललाटफलक स १३। २१। १८८
रथाङ्गचन्द्रार्ककराप्रसं २१। ४०। २९८	लतानताङ्गीषु सहेलमा ६। ४७। ८४
रथेऽवतस्थे दिवसो २०। १३। २८२	लतिका लतिका व्यलो ८। १७। ११२
रमणी चरण दधत्यशो ८। २६। ११४	लब्धा विधो कान्तभु ११। ६६। १५९
रम्भोरु संभृततमोऽत्र ११। ४९। १५६	ललनाननाग्रकृतसङ्गस १४। २१। १९७

ललनासु मज्जनरतासु	९। ३५। १२६	बहति मुहुरदक्षिणः स	७। २८। ९८
ललाटिकालिङ्गनलीढपा	३। ४२। ३८	बहस्यनिर्वेदगतिं न मु	३। ५९। ४९
लसता चतुःसमरसेन	१३। ५। १८४	बहन्विलोलश्रुतितालवृ	२१। ८। २९३
लावण्यदुग्धजलधेरधर	१३। ४२। १९०	वाग्देवतालिनीलीला	२५। ३४। ३४०
लिम्पन्नभो मरकतद्रव	७। ४८। १०३	वाग्देवीपदधूलिविप्रुष	२५। १४५। ३६१
लीढोपकारविपुलोत्पल	१५। ८। २०९	वाचः काव्यरहस्यवर्त्म	२। ५७। २९
लीलागृहे विहितनिद्रव	१५। ५। २०९	वाचमुच्चाञ्जलिपुटो वा	१९। ३९। २७२
लीलामुक्तमनुष्यविग्रह	३। ७०। ४३	वाचां वक्रिमपद्धतिः सु	२। ४७। २६
लीलारतोद्यदनुपाधिक	१५। २९। २१४	वाजिभिर्निर्कटविप्लवा	२२। ३०। ३०६
लोकत्रयैकभिषजा वि	५। १६। ६२	वाणी प्रयत्नवटनानिपु	२। ३३। २२
लोलाञ्चलानिलविनिर्धु	५। १०। ६१	वातक्षिप्ते सविधलति	१२। ९६। १८३
वक्रटङ्को निसर्गेण व्य	२५। ९०। ३५०	वामभ्रुवां निविडतुङ्गप	१५। २६। २१४
वक्रनिर्यदनलार्चिषां	२२। ३२। ३०६	वासः कृत्तिभिरासवर्द्धि	२३। ४५। ३१९
वक्रश्रिया सततदक्षि	११। ४२। १५४	वाहस्थपञ्चास्यभयादि	१। १८। ५
वक्रश्रियो गणपतेर्गति	५। २९। ६६	विकसितसितपुष्पच्छ	६। ६९। ९०
वक्त्रेऽभूत्तव मुरजित्प्र	१७। ३३। २४३	विकोषकदर्पकृपाणधा	६। ४९। ८४
वचनाधिकमाधुरीषु	८। ८। ११०	विगाहमानस्तुरगत्वमि	२०। २०। २८३
वचोभिर्नुनुदे दन्तद्यु	२५। १०९। ३५३	विघटय घुस्रणेऽधुना	७। १५। ९५
वदन विशन्मृगदृशां	१४। २४। १९८	विजयन्ते तव त्रुहिनर	१२। ८४। १८०
वदनप्रभालवजितस्य	१४। ३५। २००	विजयाकरनर्तितैर्मुहू	८। ६। ११०
वदनैः सूच्यमानानाम	१८। १३। २६८	विजहीहि मुधा तपो	१२। १८। १६५
वदान्यमास्त्यानवृहत्कृ	३। ३५। ३६	विजहेऽधिवारि तट	९। ४४। १२८
वनानि चैत्रानिलचातु	६। ४६। ८४	विजित्वरः सत्वरमेषि	२१। २३। २९५
वपुषि शुचिमुपोढगाढ	७। ३०। ९८	वितपिभटजनोऽयमु	७। २६। ९८
वयसो मध्यमत्वेऽपि	२५। ६४। ३४६	विडम्बयश्रुम्बितविस्फु	२०। १८। २८२
वरयोषितः कुचतटे द	१३। ३१। १८९	वितस्तया यत्र लुठत्तट	३। ७। ३१
वरुणदहनजिष्णुब्रह्मवि	२३। ३९। ३१७	वितीयं पुष्पस्रजमुन्मदा	३। ५०। ३९
वरुणावरोधपुरसौधसह	९। १७। १२३	वितीर्णशिक्षा इव हृत्प	२। १। १५
वर्षन्नजलमसमश्रमवा	१८। १९। २५४	वितेनिरे प्राप्य गलस्थ	३। ४१। ३७
बलन्नेत्राञ्चलप्लुष्टकाल	१९। २९। २७०	विद्वद्वादविधिस्तस्य ष	२५। १३४। ३५८
वशवदः शसितसतत	३। १२। ३२	विधुः स्वयं सायकता	२०। ४७। २८७
वसन्तमासं क्व न वीक्ष्य	३। ५२। ३९	विधुतः करपुष्करेण दू	८। ४५। ११७
वन्न हरत्सु विजनेऽथ	१५। १८। २१२	विधुतः स्मराम्भिकणवर्ष	९। १९। १२३

स० श्लो० पृ०	स० श्लो० पृ०
विधेरुपाध्यायधुरामसा २।२५।२०	विश्वोपभोगभृतिपत्रक १५।३२।२१५
विनमदसमबाणचापमौ ७।४३।१०१	विषमनयनदृग्भिरश्चि ७।३।९३
विनयेन नमन्नग्रे शप २५।२१।३३८	विषममृतसनाथमुद्रिर ७।३६।१००
विना न साहित्यविदा २।१२।१७	विमृज सजमुत्पलच्छ ११।२७।१५०
विनिमज्ज्य सीधुसरि १४।४०।२०१	विहितपरिसमूहनः पुर १०।४७।१४०
विबुधावरोधनमुखैरम १३।३७।१९०	वीरधीरत्र तन्वाने कत्र १९।२३।२६९
विभान्ति यत्रानघदैर्घ्य ३।२।३०	वीरैस्तस्य प्रकृतिचपलै २१।४५।२९९
विभाव्यते सान्द्रहिमाद्रि ३।३।३०	वीरोऽपरस्त्रिनयनानुच १८।१६।२५८
विभाव्य यत्राननकेलि ३।३०।३६	वीरोऽरिशस्त्रगलदस्त्रव २३।४१।३१८
विमत्सरश्च विद्वांश्च २५।१३।३३७	वृन्दारकाधिपशिरोरुह ५।१।५८
वियोगवत्याः शबले १२।३१।१६७	वेणीदण्डो रतिरसहृष्ट १५।४५।२१९
वियोगिनीरोषकषायिते ६।१९।७८	वेदलोलोत्तरीयाञ्चलम ७।६६।१०८
वियोगिभिः प्रोच्छ्वसदृष्ट ६।१२।७६	वैदग्ध्यसिद्धिं विदधातु १।३५।९
वियोगिहृल्लोहितसविभा ३।१७।३३	वैधव्योपहृताः प्रताप २५।१२३।३५६
विलसति कलकण्ठि क ११।१९।१४९	वैरिद्वेषादपि परिणतिं २४।८।३२५
विलासपङ्केरुहसौरभाप २१।१३।२९४	व्यक्तानलोत्क्राकृतिम ६।१५।७७
विलिप्यमानाननमोज २१।२९।२९६	व्यक्तालक्तश्चि नमत्सु १।५२।१३
विलोचनाम्भःसरितो १२।२५।१६६	व्यग्राणा चटुघटनासु १७।९।२३९
विलोलकर्णाञ्चलमारुतो २१।९।२९३	व्यज्यते येन निर्मृष्टनिः २५।७१।३४७
विवलतिमिप्रणयभाजि ९।२०।१२३	व्यञ्जकौतुहलषट्कुलता २४।९।३२५
विवृण्वता सौरभरोरदोष ६।१३।७७	व्यञ्जन्नगूढमुदरे कमल १६।७।२२२
विवृण्वती कौतुकतन्तु ३।१०।३२	व्यथोद्रेकादेका घनरुदि २५।१२२।३५६
विवृतसहजसौरभाभि ७।३२।९९	व्यनक्ति पृथु सामर्थ्य २५।९४।३५१
विवृतीयो लिखत्यात्तले २५।२८।३३९	व्यनक्ति यत्रोदकतर्पुकै ३।९।३१
विशति शशिकलाशिख २१।४७।२९९	व्यनक्त्युपान्ते श्रवसो १२।३२।१६८
विशतो विबुधीजनस्य ८।२२।११३	व्यसुरसुरभटोऽधिरूढ २३।२६।३१५
विशद्विरिशसैनिकप्रवर २१।४९।३००	व्याख्याता पृथुमान्मथो १०।५५।१४३
विशिखकुसुमवृष्टिभिः २३।१६।३१४	व्याख्याभिख्यासु भा २५।९२।३५१
विश्व बाष्प व्यसृजदस २४।१९।३२८	व्याख्यासु यस्य वदन २५।२६।३३९
विश्वाक्रान्त्याहवसरभ ६।६१।८७	व्यालोलकल्लोलकुलप्रति १२।४९।१७१
विश्वात्मने खनाथाय दि ४।३४।५१	व्यालोलतारकगतिर्विक १८।१०।२५२
विश्वापद्रदभिषजोऽपि १७।३६।२४३	व्युत्पत्तिप्रतिपत्तिचञ्चु २।४६।२६
विश्वेषां पुरि पुरि यत्स १७।१८।२४१	व्युत्पत्तिभूषणमवैहि नि २।३८।२३

स० श्लो० पृ०

व्योमपट्टकतले निरर्ग	२२ । ३७ । ३०७
व्योमोत्सङ्गं गिरिशवि	२४ । २० । ३२८
व्योमोलङ्घनजाङ्घिकेन	४ । ६२ । ५७
शंसितुं विजयितामनेह	१० । १३ । १३३
शनैः शनैरात्तवता नवी	६ । ४८ । ८४
शनैः शनैर्मानवतीकवो	६ । ७ । ७६
शब्दार्थानां परिषदखि	२ । ५५ । २८
शमिनामथ धैर्यलुप्तये	१२ । १६ । १६४
शमिषु त्यज तर्जनो	१२ । १९ । १६५
शंभोः सेनापटहरणि	२१ । ४८ । ३००
शंभोः स्तुवे लोचनवी	१ । १३ । ४
शयनमपि सरोजिनीप	७ । २९ । ९८
शरपटलविघट्टनोच्छल	२३ । ११ । ३१३
शशाक नो यः किमपि	६ । १४ । ७७
शशाङ्कान्तोपलकुट्टिमे	१२ । ३० । १६७
शशिकरमृगतृष्णिकाधि	७ । २३ । ९७
शशिनः कलां परिणतां	१४ । ३३ । २००
शशिशुभ्राः किरन्भासो	४ । १ । ४६
शश्वत्सहेलचरणार्पण	५ । ३३ । ६७
शान्ते मेदुरमेघमण्डल	१६ । २५ । २२८
शाम्यतोऽर्कमणिजात	१० । २१ । १३५
शार्ङ्गं भ्रूलतयोर्लास्यम	१८ । १७ । २६८
शिक्षन्ते भिक्षितुं सर्वे	२५ । ११३ । ३५४
शिखराध्वनि यस्य ष	४ । ४७ । ५३
शिखरिदुहितु प्रेङ्खो	७ । ६४ । १०७
शिखरिदुहितुस्ततरङ्ग	७ । ४४ । १०२
शिखिमयवपुयोऽग्रभा	२३ । ४ । ३१२
शिरःशशाङ्कस्य विवत्रु	३ । ४३ । ३८
शिरो विरिञ्चस्य नखा	२० । ५५ । २८९
शिववाहखुरोपज्ञजात	४ । १५ । ४८
शीतांशावथ शीर्यमाण	१६ । १ । २२०
शीलितोष्णकरधामभि	१० । २९ । १३६
शुचिरूढमुपोढोप्रसंता	१८ । १४ । २६८

स० श्लो० पृ०

शुद्धं दधत्पान्थपुरंघ्रि	६ । ३९ । ६५
शुद्धप्रभेऽम्मसि तदा स	९ । ४८ । १२१
शुभोपकल्पितबलिर्ना	४ । ४१ । ५१
शून्यं तैरकथि न तुच्छ	१७ । २५ । २४१
शृङ्गारद्विरदो हृदम्भुज	११ । ७४ । १६१
शृङ्गारिणां युवतिभिः	१५ । २१ । २१२
शृङ्गारिणोरथ मिथः प	१५ । ३७ । २१६
शेषस्य यत्फणभृतो व	५ । ४४ । ७०
शेषां वचोमयीं मूर्ध्नि	१९ । ४० । २७२
शैथिल्यस्पृशि संशयाव	२ । ५६ । २९
शैल्यं यस्याभ्रयन्ते दि	१२ । ७० । १७७
शौरिः शरीभूततनुः पु	२० । ४३ । २८७
श्यामचर्मफलकाब्जिनी	२२ । ४० । ३०७
शामोद्गमद्भुकुटि पाण्डु	१८ । ३५ । २५८
श्रमवारिबिन्दुभरवर्षप	९ । १६ । १२३
श्रवणपरिसरे तुषारधा	११ । २२ । १४९
श्रवणपुटतटाभिघातम	७ । ३३ । ९९
श्रवणपुटविवर्तनानिल	२३ । २३ । ३१५
श्रवणाग्रनिवेशिसिन्दु	८ । ३७ । ११६
श्रवणाभरणीकृतं वधूना	८ । २८ । ११४
श्रवणेषु लोहितमणीन्	१३ । १२ । १८५
श्रीखण्डशैलानिलरात्रि	६ । ५० । ८५
श्रीनायकः सायकताम	२० । ४२ । २८७
श्रीमद्राजपुरीसंधिविप्र	२५ । ७५ । ३४८
श्रीमलङ्कक यद्विशङ्कमुर	२५ । ४४ । ३४३
श्रीमानलकदत्तो यमन	२५ । ७८ । ३४९
श्रीवाहकरटिक्षुण्वर्ण	२५ । १९ । ३३८
श्रुत्वा वाक्यमुदारमा	२५ । १४२ । ३६०
श्रोत्रशुक्तिपुटेनेति पी	२५ । ११९ । ३५५
श्लाघ्यैव वक्रिमगतिर्धन	२ । ३४ । २२
श्लिष्यत्कवित्वपाण्डित्य	२५ । ५२ । ३४४
श्लिष्यत्फणामणिमनङ्ग	१५ । ३ । २०८
श्लिष्यमिश्रातशरदारण	२३ । ४६ । ३१९

स० श्लो० पृ०

श्वसितेषु सजसु तत्र	८।१५।१११
श्वेताश्वमकुहैर्मध्यसुप्त	४।२०।४९
संकटदीढमरुणीभवदी	१८।११।२५२
संज्ञत्सरभसनीलकण्ठ	९।५३।१३०
संस्पृश्य तं दुश्चरितैक	१२।८८।१८१
स एव कस्तूरिकपङ्कज	१२।९०।१८१
सकलदिगनुबद्धसैनिक	२३।३०।३१६
सकलवपुषोडसायक	२३।३३।३१६
सकलाध्वगलोकनिनिमि	८।५०।११८
स किल्बिषं पुष्यतु वः	१।६।३
सकृदाकर्णनघ्रातसम	२५।१३१।३५८
सकृदेव विलोचनद्वयी	११।२६।१५०
सक्तप्राच्यान्धिवेलागि	१२।५६।१७२
सख्युः स्मरस्य नवकेतु	५।४१।६९
सख्योऽथ पक्षमलहशां	१५।१५।२११
सगुहां प्रकटाहीनकट	४।८।४७
संकटावतपथेऽपि चा	१०।२८।१३६
संकोचितायव्यय एव	६।४०।८३
संक्रान्त यो बहल्यन्त	४।३१।५१
सङ्ग्रामाभिमुखोज्जिता	२३।४२।३१८
संचुक्षुभे घटितधर्मज	१८।४०।२६०
स तटान्बभार सुरदार	९।२२।१२४
स तदा विकीर्य कणप	९।२१।१२४
सता बतासाधुरबाधि	२।१८।१८
सत्य वसन्तककचक्षता	६।२१।७८
सत्यमुष्णरुचिराययौ	१०।१७।१३४
स दण्डपादो भवदण्ड	१।१९।६
सदसद्विकल्पकलनाप	१४।३६।२००
सदा मुखे यस्य निसर्ग	३।५८।८१
सदैव सत्सगमसंमुखो	२।३।१५
सद्यः संकोचनेच्छामृ	१२।५७।१७२
सदृत्तविश्रान्तिमती न	२।१३।१७
सदृत्ताश्च सुमुखमदर्शन	२५।१४७।३६१

स० श्लो० पृ०

सधातुनिर्भरारब्धसमा	४।४०।५२
सनयैः समयैश्च विस्त	१२।२४।१६६
स निहृत्य बभूव राघ	१२।१५।१६४
स नीलकण्ठो जयताद	१।१२।४
संतप्ते वपुषि तपोभरे	१७।५०।२४६
सन्तश्च तादृशाः सन्ति	२५।१४।३३७
सताप किमपि विवृण्व	१७।४७।२४५
संतुष्ट निशिततपोविशे	१७।५१।२४६
संध्यास्तोत्रविधौ भव	१।४८।१२
संध्येव गण्डतलपाटलि	१८।२२।२५५
संनद्धानामपि परिकरं	२४।१८।३२७
सपक्षपाता निरुपाधिब	६।२५।७९
सपदि रविजदिग्भुवः	७।२४।९७
स पातु वो मौलिशशि	१।११।८
स पातु वो विश्वगुरुणि	१।७।३
स पुरंध्रिजनः कृतोप	८।४६।११७
स प्रक्रान्तविचारसूरिद	२५।१४८।३६१
स प्रागभावो घनविघ्न	१।३८।९
स प्रीतिं च कुतूहलं च	५।५०।७२
स भृङ्ग इत्यस्य गतोऽनु	३।५३।३९
समघटत पताकिनीयुग	२३।१।३११
स मन्मथो नाम जगा	३।३१।३६
स ममैष शैवधिविशेष	१४।४८।२०२
समरतरुनकुशाङ्कुरः	२३।८।३१२
समरपरिहृतासोः क	२३।४४।३१९
समिदभिमुखमुज्जिता	२३।२७।३१५
समिदुपगमदुःसहोच्छ्र	२३।२८।३१५
समीरणश्चन्दनशैलराज	६।४२।८३
समुच्छ्रमद्भक्तिलतानि	३।४४।३८
समुदितमुकुटामृतायु	७।८।९४
सपादयेन्दुवदने त्वम	११।३५।१५२
सभेदः श्रीसरस्वत्यो.	२५।११४।३५४
संश्रान्तान्तकवाहसैरि	१९।५२।२७५
स यत्र भर्गः कपटेश्वरा	३।१४।३२

सं	श्लो०	पृ०	सं	श्लो०	पृ०
सरःसु यस्मिन्विसदण्ड	३।२८।	३५	सामन्तभद्रनयमपि भ	२५।४१।	३४२
सरस्वतीमातुरभूच्चिरं न	२।२७।	२०	सायं सायमुदंशुदीपपरि	१६।४५।	२३३
सर्गप्रसङ्गे जगदेकजि	२०।४८।	२८८	सायमर्चनविधि वितेनि	१०।१८।	१३४
सर्वः संचरते पथा पर	२।४३।	२५	सारस्वतस्य महसः प्र	२५।१४५।	३५९
सर्वतोऽपि प्रनृत्यद्भिर्य	४।५।	४७	सालकान्तस्थितिर्नील	४।२७।	५९
सर्वत्रेश्वरपादपद्मसहितो	१।५४।	१३	सावर्तमूर्तिर्बहलोजिहा	२०।२२।	२८३
सर्वमानातिरिक्तेन वि	२५।६७।	३४७	सावेगं युधि बलतां द्वि	१७।३८।	२४४
सर्ववासरनिघृष्टपद्मिनी	१०।१२।	१३३	सावेगं कथमपि तस्या	१७।१२।	२४०
सर्वस्वे सुमनोमयेऽथ	८।५५।	११९	सा वैदुषी फलं यस्या	२५।११५।	३५४
सर्वाङ्गसंवाहनकृत्यभृत्यः	१।२२।	६	सा शुद्धयेऽस्तु शिवपा	१।५३।	१३
सर्वैः कैश्चन दूषिताः क	१।५६।	१४	सा सोमार्धशिरोमणेः	२१।४२।	२९८
सलिलप्रहाय परिरब्ध	९।४०।	१२७	साहाय्याय निजप्रिय	१६।२०।	२२६
सवद्विमहाय विवर्धमा	२०।४६।	२८७	सितातपत्रैः शबलं वि	२१।३०।	२९६
स वेपमानैः पवनोपदे	२०।२७।	२८४	सितासितानर्गलपक्षजा	२०।४०।	२८६
स वोऽवताङ्गकुटिकाल	१।१७।	५	सिद्धां चिरेण विधिसूद	५।१२।	६१
स वोऽवताद्यच्छिरसि	१।१४।	५	सिन्दूरक्षोदरज्यद्दिनक	१२।६९।	१७७
स संगमो यत्र समुद्र	३।२०।	३४	सिन्दूरितानङ्गमतङ्गजा	६।१७।	७८
स संगसीष्ठाखिलविष्टपे	१।२४।	७	सिपेच पुण्यद्रुमकानना	३।३३।	३६
स सन्मार्गचरो गर्गमान	२५।५६।	३४५	सीमन्तरेखा रोदस्योः	४।२९।	५०
स सुरप्रमदाजनस्तदानीं	८।२९।	११४	सुखोऽनिलः खं विशदं	६।३७।	८३
ससौरभश्वासहृत्तैर्मधुत्र	१२।२७।	१६७	सुचिरं विरसक्रमापि खे	८।२४।	११३
सस्फारसारसहितप्रस	१८।४२।	२६०	सुचिरं शिशिरोपचारत	८।१३।	१११
सस्फारस्फटिकविटङ्क	१७।६।	२३९	सुतमथ स तदानीं क	३।७४।	४४
सस्रसे श्रवणोत्पल विज	२१।५०।	३००	सुधाकणानामपरः प्रका	१।३७।	९
सहकारमथो विधाय	८।३०।	११४	सुधासधर्मिभिर्द्वित्रैरिति	२५।५९।	३४५
सहस्रशो भक्तिकथासु	३।३८।	३७	सुपर्वाणोऽधिकुर्वाणा	१९।४४।	२७३
सहेतिहासैश्च सहेतिहा	२०।३६।	२८६	सुमनोनिवह प्रहीतुमि	८।१४।	१११
साटोपपाणिमृदितस्व	१८।४।	२५१	सुरकरिमदस्रोतःप्रोत	१६।२९।	२२९
सा तदा त्रिदशलोकवै	२२।३४।	३०६	सुरतविरतौ मीलनीलो	१५।४१।	२१८
सान्द्रतूर्यनिनदा विपा	२२।२६।	३०५	सुरपरिवृढो रुढप्रीति	२४।४१।	३३४
सान्द्रस्वेदनदीष्णदोष्णि	१८।५५।	२६४	सुरभिमनुग्रहाण देवि	७।१०।	९४
सान्द्रोपकारकुसुमप्रक	१५।२।	२०८	सुरशरनिकरोऽम्बरेऽह	२३।७।	३१२
साध्यताण्डवविलाससं	१०।२३।	१३५	सुरास्तथापि भीष्मस्य	१९।२६।	२७०

स० श्लो० पृ०	स० श्लो० पृ०
सुवृत्त क्रमलब्धोऽध्वपद २५। ७२। ३४७	सख हस्ताद्रवदभिष्ट १६। ४४। २३३
सूक्तिभूरीगुणानर्घमश्ला २५। ६८। ३४७	स्रोतः शशाङ्कमहसा स ११। ४८। १५६
सूक्तौ शुचावेव परे क २। ९। १६	स्रोतासि घर्मसरितो ह १८। ५४। २६३
सूक्ष्मा यस्य धिय वि १६। ४७। २३४	स्वकरोढकुन्तलमुपान्त १४। ३८। २०१
सूतसूतश्रिय क्षुण्णम १५। ४२। २७२	स्वतन्त्रः शास्त्रवीथीषु २५। ९१। ३५०
सूर्यप्रावाग्निना दुन्वन्मि ४। ४४। ५३	स्वदेहलीनां दधदुग्नि ३। ६४। ४२
सेकोऽम्बुना सांष्ठवमा ६। ३४। ८१	स्वपक्षलीलालङ्कितैरुपो ६। १६। ७७
सेनाधूलीतमसि नभसि २४। २१। ३२८	स्वप्ने तत्र ददर्श म स्व ३। ७३। ४४
सेवार्यै समकालमागत १५। ६०। २७७	स्वयमेव कथ प्रवर्तने १२। १४। ११६४
सैन्यरेणुरुदगात्रिगीय १०। ३०। १३७	स्वय बभ्रुविंश्रद्विपमन ५। ५३। ७३
सोमावचूलो यजमान २०। ३०। २८५	स्वय मालीन्दुपीयूषपू २५। ३। ३३६
सोमोऽपि सोमार्धभृतः २०। ४५। २८७	स्वर्लोककर्मणक्रियास्व १६। ४१। २३२
सोरगाश्लेषनिःशेषताप ४। ४५। ५३	स्वस्त्येश्वरस्य यो व्यक्त २५। १०१। ३५२
सोऽन्नपुष्पनिवहैर्भृतग १२। ६। १६२	स्वान्ताकान्तसरस्वती २५। ४५। ३४३
सौभाग्यविभ्रमविशेष ११। ४३। १५४	स्वामिन्नस्त्येव नस्तेजो १९। २८। २७०
स्तनभारह्वारबहुवर्णम १३। २८। १८८	हठकठिनविटङ्करीकस २३। १८। ३१६
स्तनाग्ररम्भादलुङ्गम्बरे १२। ३३। १६८	हठचुम्ब्यमानवदना वि १४। ५१। २०३
स्तवकयति यथायथ ७। ११। ९४	हठताडितमूर्तिरद्विणाप्रे ८। २७। ११४
स्वम्भेन निर्दयनिपीडन १५। २०। २१२	हठत्रय्यतरङ्गेरुहकुहर १६। २४। २२७
स्तुलो हरिर्वागमनरूप १। २८। ८	हठान्प्रयान्त प्रियमन्न २१। २६। २५६
स्त्रीपुसैकात्म्यकल्मापि ५। ५६। ७३	हठान्निर्यन्त्रय कोऽपि २१। २०। २९५
स्थलाधिदेवीकुरुविन्द ३। ६। ३१	हठोत्कया कश्चन का ०१। २१। २९५
ज्ञानानि यच्छन्नच्छिन्न ४। ३९। ५२	हन्मन्स्वेत्ममरेऽमरत्रज २२। ५३। ३१०
स्फटिककटककुट्टिमेपु य ४। ४९। ५३	हरेणता वैतालिककुल १६। ५७। २३७
स्फटिकाश्मसु यत्रास्ते ४। ३३। ५१	हस्तरत्नव्युदस्तः प्रष्ट २३। ५३। ३२१
स्फुरत्पलाशोष्ठपुटो वि ६। ५। ७५	हिला तेषा घनमपघन २४। २३। ३२९
स्फुरदुत्कटोत्कलिकमा ९। १५। १२३	हिमवद्बहिनुस्तदावहद्भि ८। ४। १०९
स्फुरन्पुरस्ताच्छतश २०। ४४। २८७	हिमागमे यत्र गृहेषु ३। २९। ३५
स्फुलिङ्गभङ्गिभिर्भानो ४। २५। ५०	हृत्वेव पाण्डुव्रतमाच ६। ४३। ८३
स्फूर्जतिजलकहालाह १०। ६०। १४५	हृदयनिवसत्कदर्पेषु १०। ५१। १४२
स्मरगन्धसिन्धुरशरीर १३। ४। १८४	हृष्यत्पङ्कजसौखसुप्तिक १६। १२। २२४
स्मरामिधूमप्रतिमालि ६। ४५। ८४	ह्रस्वचक्रसचिवासितोल २२। ३८। ३०७
	हेरम्बो निजपितुराण्य १७। १३। २४०
	हेलावहन्ममृणदक्षिण ७। ५१। १०४

This magazine of
it contains choicest, old and
Pāṇas, Prahāsanas,
they are available, the 2 are
commentaries notes are gi
has also been added at a short
the period of a half hourished
number consists of 100 pages.

RATES OF

Per annum (in advance) Rs. 6-0-0
Single copy Rs. 0-10-0
Intending subscribers should send
"the Proprietor of the

हैं संस्कृत पुस्तक प्रतिमास प्रसिद्ध होत
अर्थात् काव्य, नाटक, चम्पू, भाष, प्रहसन, छन्द, अलंकार
होत असतो। ज्या ग्रन्थांच्या टीका उपलब्ध
परंतु टीकारहित ग्रन्थांतील दुर्बोध शब्दांवर
व ग्रन्थ इत्यादिकांविषयी अलीकडील शोधांकरिता लिखित
दिली जाते। प्रत्येक अङ्कांत १०० पृष्ठे असतात।
किमतीचे उदाहरण।

वर्षास (आग्रिम) ... रु० ६-०-०.

फुटकळ अङ्कास ... रु० ०-१०-०.

ज्या कोणास नेण असेल त्याची अर्पणली नवी भाषा वकी
रस्त्यावर निर्णयसागर आपल्यान्यांचे मालक कोणा नवी

काव्यमाला।

यह संस्कृत पुस्तक प्रतिमास प्रसिद्ध होता है। इसमें उक्त,
काव्य, नाटक, चम्पू, भाष, प्रहसन, छन्द, अलंकार आदि ग्रन्थोंका
जिन ग्रन्थोंको टीका मिलती है वे सटीक छापे जाते हैं, परंतु
दुर्बोध शब्दोंपर टिप्पण लिखा जाता है। कवियोंका देश, काल, उपा
नाम, इत्यादि विषय भी यथाज्ञान लिखा जाता है। प्रत्येक अङ्कमें १००

मौल्यका नियम।

वार्षिक (अग्रिम) ... रु० ६-०-०. काव्यमालासहित ...

फुटकर अङ्कास ... रु० ०-१०-०.

जिनको लेना हो वे अपना पता और "मुम्बई
निर्णयसागर आपल्यान्यांचे

